

សៀវភៅណែនាំសិក្សា

ច្បាប់រដ្ឋប្បវេណី

(ករណីប្រទេសជប៉ុន)

និពន្ធដោយ អ៊ុកិដា ម៉ាសាអូ

ប្រែសម្រួលដោយ គង់ ទេលី

សៀវភៅណែនាំសិក្សា

ច្បាប់រដ្ឋប្បវេណី

(ករណីប្រទេសជប៉ុន)

និពន្ធដោយ អ៊ុកិដា ម៉ាសាអូ

ប្រែសរសេរដោយ គង់ ទេលី

សមាគមអ្នកច្បាប់ជប៉ុនដើម្បីកម្ពុជា
មជ្ឈមណ្ឌលកម្ពុជាស្រាវជ្រាវដើម្បីអភិវឌ្ឍន៍

PREFACE

The Japan Jurists League for Cambodia was established by a group of lawyers and scholars who made their first trip to Cambodia in 1993 when Cambodia just started its journey towards peace and democracy ending more than 20 years of internal strife. The greatest concern shared by all members at that time was how Cambodia could be ensured that the experience of the unfortunate internal conflicts would never return, and towards that end what kind of cooperation we could manage to offer. At that time, the United Nations Transitional Authorities in Cambodia (UNTAC) was dispatched by the United Nations to Cambodia. Unlike other peace-keeping missions of the kind, UNTAC had a Human Rights Component, made up of legal experts from different countries. These experts were devoted to helping create a system that would safeguard human rights thought and human rights protection in this country. The message which we got directly from these experts was that “it is important to establish in this country a system that can ensure that disputes will not be solved by guns but by resorting to law”.

We also consulted Cambodian officials from the judicial sector, people in charge of training institutions for legal professions, and students struggling to join the circle of legal professions. They basically gave us the same message.

Since then, we have been visiting this country every year. We have been offering our cooperation for the sake of legal education in Cambodia, training of the legal professions and the development of the legal infrastructure in small but scrupulous steps.

One of the core activities in this cooperation has been the translation into Khmer of introductory Japanese textbooks on basic laws and their subsequent distributions to Cambodian students, researchers and practitioners. In order to direct our cooperation towards promoting Cambodia’s development as a member of the international community committing to a market economy, we considered it in particular a highly significant attempt to present to you the translation of an introductory book on Japanese Civil Code which had been created by efforts to apply European systems on an Asian environment.

The greatest chance came when we received the cooperation extended by Professor Ikeda Masao, a renowned Japanese scholar in Civil Code. Thus since year 2000, we have been making Khmer translation of the property law parts of the introductory Japanese Civil Code textbook called “An invitation to the Civil Code” written by Professor Ikeda. The translation has been completed on different chances and the products were distributed to you on a few separate occasions.

Since 1999, the Japanese government has been assisting Cambodia in drafting a Civil Code with the cooperation from many Cambodian and Japanese legal professionals. The new Cambodian Civil Code was then adopted last year. On this background, we thought it worth the effort to complete the full translation of Professor Ikeda Masao’s textbook for distributing to students of Cambodian law and officials working in the judicial sector.

The many years of our efforts finally bear fruits. The complete translation of Professor Ikeda Masao’s book on “An Invitation to the Civil Code – The Third Edition with Additional Revisions” emerges together with timely updates on the subsequent amendment of Japanese Civil Code. We are therefore now able to present it to you as our publication in celebrating the 15th year of the establishment of the Japan Jurists League for Cambodia.

We would like to express herewith once again our heartfelt gratitude to Professor Ikeda Masao of the Keio University for his quick consent to the translation and publication of his book, to Associate Professor Kuong Teilee for his devotion to the translation of the book, to Mr. Yasumoto Kenmori for making funds available for the publications. Together with that, we also expect that this book will hereafter play a significant role in Cambodia, where a new Civil Code has most recently been adopted.

March 27, 2008

Japan Jurists League for Cambodia
Co-representatives: Attorney Kimura Shinsuke
Attorney Sakuragi Kazuyo

ACKNOWLEDGEMENT

Thanks to the Japan Jurists League for Cambodia, I was brought into this translation project at the beginning of the 21st century. It has not been an easy attempt, but with time it has given me a certain level of confidence and courage. It is by no means the confidence in the quality of the work, but the usage which the book will prove to those who have some interests in the field of private law.

This is the first ever Khmer translation of a Japanese textbook on Japanese Civil Code. It will be an important invitation, surely not the only one, to those who want to know what Japanese students learn about their own Civil Code. In addition, given the close relationship between the new Cambodia Civil Code and the Japanese experience of more than a century, something like this small book will be a good inviting appeal to more attentions on a comparative understanding of the two systems and, through that, a hopeful window for the dynamic development of the new nascent Cambodian Civil Code.

However, since I am not really an expert in this area, the work represents the limits of my knowledge and capacity in this subject. Much thus remains to be done to improve this translation and to promote more work of this sort. Despite its many defects and weaknesses, I hope that this book will be one significant gateway to the promotion of active Cambodian access to the world of Japanese laws and legal thoughts.

Finally, I would like to thank friends and colleagues in Phnom Penh and Nagoya who have guided and assisted me in the process. They include H.E. Hy Sophea, Judge You Bunleng, Judge Mong Monichariya and Judge Pen Pichsaly who helped read the earlier version of the translation on chapters dealing with personal rights. Half of this final product is based on those earlier pieces. I would also like to express my gratitude to Mr. Phin Sovath, Ms. Ly Sopheap, Ms. Seng Hun, Ms. Kork Boren, Mr. Tep Vichet, Mr. Heng Chhay and other Cambodian researchers and former students at the Nagoya University in Japan who helped me with the initial translation of

some parts of the book and its subsequent compilation and printing. This final product would not have been possible without the devotion and technical supports from all of them.

Last but not least, Mr. Lao Kim Leang's preceding involving in this translation project has undoubtedly given me a very important place to start. Having benefited greatly from all of their efforts, to all of them I am indebted and for all mistakes I alone should be responsible.

(The online version of the book will be available from May 2008 at masaoikeda.com)

March 2008

Associate Professor at Nagoya University

Dr. Kuong Teilee

បុព្វកថា ក្នុងការបោះពុម្ពជាភាសាខ្មែរ

សៀវភៅនេះ បានសរសេរឡើងសំរាប់ជាការណែនាំអំពីការសិក្សានូវចំណុចសំខាន់ៗក្នុង ក្រមរដ្ឋប្បវេណីរបស់ប្រទេសជប៉ុន ។ សៀវភៅដើម (បោះពុម្ពលើកទីមួយនាឆ្នាំ ១៩៩៧ និងលើកទីបី នាឆ្នាំ ២០០៥) មានខ្លឹមសារពន្យល់អំពីក្រមរដ្ឋប្បវេណីទាំងមូលរបស់ប្រទេសជប៉ុន ដែលមាន ៥ គន្លឹះស្តីពី បទបញ្ញត្តិទូទៅ សិទ្ធិប្រត្យក្ស សិទ្ធិលើបំណុល ញាតិ និងសន្តតិកម្ម ។ សៀវភៅសរសេរ ជាភាសាខ្មែរនេះ គឺជាការប្រែសំរួលនូវសៀវភៅដើមជាភាសាខ្មែរនោះ ។

នៅខែវិច្ឆិកាឆ្នាំ ២០០១ សមាគមអ្នកច្បាប់ជប៉ុនដើម្បីកម្ពុជា (តំណាងដោយលោកស្រី មេធាវី សាក្សីហ្គី កាហ្ស៊ីយ៉ូ និងលោកមេធាវី គីម៉ូរ៉ា ស៊ិនស៊ីកេ) ក្នុងការអនុវត្តសកម្មភាព របស់ខ្លួន បានបកប្រែផ្នែកនៃសៀវភៅនេះដែលទាក់ទងនឹងច្បាប់ស្តីពីទ្រព្យសម្បត្តិ ឱ្យទៅជាភាគ ១ នៃសៀវភៅសរសេរជាភាសាខ្មែរ (ប្រែសំរួលដោយលោក ឡៅ គីម លាង) ហើយចែកជូន ជូនសាកលវិទ្យាល័យភូមិន្ទនីតិសាស្ត្រ និងវិទ្យាសាស្ត្រសេដ្ឋកិច្ច និងស្ថាប័នមួយចំនួនដទៃទៀត ។ បន្ទាប់មក ភាគ ២ ហើយនិងផ្នែកស្តីពីសិទ្ធិលើបំណុលទាំងមូលក៏ត្រូវបានបោះពុម្ពជាភាសាខ្មែរដែរ (ប្រែសំរួលដោយ លោក គង់ ទេលី បច្ចុប្បន្នជាសាស្ត្រាចារ្យរងនៅសាកលវិទ្យាល័យណាហ្គូយ៉ា) ដើម្បីយកទៅចែកជូន សាកលវិទ្យាល័យភូមិន្ទនីតិសាស្ត្រ និងវិទ្យាសាស្ត្រសេដ្ឋកិច្ច និងស្ថាប័នដទៃ ទៀតរួមមាន សាលាភូមិន្ទបណ្តុះបណ្តាលវិជ្ជាជីវៈចៅក្រម និងព្រះរាជអាជ្ញា និងគណៈមេធាវី ។

លើកនេះ ដោយសារមានកិច្ចប្រឹងប្រែងរបស់លោក គង់ ទេលី ការប្រែសំរួលសៀវភៅ
ទាំងមូលជាភាសាខ្មែរត្រូវបានសំរេច ដែលមានរួមបញ្ចូលទាំងច្បាប់ស្តីពីញាតិ និងសន្តិកម្មផង
ជាផ្នែកដែលមិនបានបកប្រែកាលពីមុនព្រោះយល់ឃើញថា វិស័យទាំងនេះឆ្លុះបញ្ចាំងនូវវប្បធម៌
ដោយឡែករបស់ប្រទេសនីមួយៗ ។ មិនតែប៉ុណ្ណោះ ការបោះពុម្ពលើកនេះ គឺជាសៀវភៅ
ប្រែសំរួលទាំងមូល ដែលឆ្លុះបញ្ចាំងទាំងខ្លឹមសារនៃការកែប្រែបន្ថែម (ឆ្នាំ ២០០៨) លើការ
បោះពុម្ពលើកទី ៣ ជាភាសាជប៉ុននោះ ដោយមានរៀបរាប់ផងដែរអំពីវិសោធនកម្មថ្មីៗបំផុត
លើក្រមរដ្ឋប្បវេណីរបស់ប្រទេសជប៉ុន ។ ស្នាដៃនេះក៏ជា ចំណែកមួយនៃកិច្ចអបអរសាទរចំពោះ
ខួបទី ១៥ នៃសកម្មភាពរបស់សមាគមអ្នកច្បាប់ជប៉ុនដើម្បីកម្ពុជាផងដែរ ។

សៀវភៅដើមជាភាសាជប៉ុន បានសរសេរឡើងជាសៀវភៅសិក្សា សំរាប់ជាការប្រើប្រាស់
របស់និស្សិតដែលសិក្សានៅមហាវិទ្យាល័យរបស់ជប៉ុន ឬអ្នកធ្វើការ ដែលទើបនឹងចាប់ផ្តើមសិក្សា
អំពីក្រមរដ្ឋប្បវេណី ។ ក្រមរដ្ឋប្បវេណីរបស់ប្រទេសជប៉ុន ដែលបានអនុម័តនាឆ្នាំ ១៨៩៨ ត្រូវបាន
ព្រាងឡើងដោយមានការទទួលបានអិទ្ធិពលពីសេចក្តីព្រាងនៃក្រមរបស់ប្រទេសបារាំង និងអាឡិមង់ ។
ដូច្នោះ ការប្រែសំរួលនិងបោះពុម្ពសៀវភៅនេះ គឺផ្អែកលើការយល់ឃើញថាច្បាប់របស់ប្រទេស
ជប៉ុនមានចំណុចច្រើន ដែលអ្នកសិក្សាច្បាប់នៅប្រទេសកម្ពុជាអាចយកមកធ្វើជាឯកសារសំរាប់
ពិគ្រោះ ។ ក្រោមមក ខ្ញុំក៏មានការរីករាយយ៉ាងខ្លាំងដែរដោយដឹងថា សៀវភៅនេះត្រូវបានយក
មកបម្រើការសិក្សានៅក្នុងថ្នាក់រៀននៃមហាវិទ្យាល័យនៅក្រុងភ្នំពេញ ។

កន្លងមក ប្រទេសកម្ពុជាបានប្រទះនូវការរីកចម្រើនយ៉ាងឆាប់រហ័ស ។ ថ្ងៃនេះ ពេលដែល
សៀវភៅប្រៃសណីយ៍ទាំងមូលត្រូវបានបោះពុម្ពផ្សាយ ប្រទេសកម្ពុជាក៏អនុម័តក្រមរដ្ឋប្បវេណីថ្មី
របស់ខ្លួនដែរ ។ ខ្ញុំសូមសំដែងនូវការគោរពសរសើរចំពោះកិច្ចប្រឹងប្រែងរបស់ប្រជាពលរដ្ឋកម្ពុជា ។
ហើយខ្ញុំក៏សូមជូនពរដល់អ្នកទាំងអស់គ្នាផងដែរ ចំពោះព្រឹត្តិការណ៍អនុម័តក្រមរដ្ឋប្បវេណីថ្មី
ដ៏វិសេសវិសាលនោះ ។

ខ្ញុំសង្ឃឹមថា ពីនេះតទៅ សៀវភៅប្រៃសណីយ៍នេះនឹងមានតួនាទីថ្មីមួយទៀត ក្នុងការ
ណែនាំឱ្យអ្នកទាំងអស់បានស្គាល់នឹងក្រមរដ្ឋប្បវេណីមួយ ក្នុងចំណោមក្រមរដ្ឋប្បវេណីបរទេស
ទាំងឡាយ ដែលធ្លាប់មានអិទ្ធិពលមកលើការអនុម័តក្រមរដ្ឋប្បវេណីថ្មីរបស់ប្រទេសកម្ពុជា ។

ជាទីបញ្ចប់ ខ្ញុំសូមសំដែងអំណរគុណដ៏ជ្រាលជ្រៅចំពោះលោក គង់ ទេលី ដែលបាន
ប្រឹងប្រែងបញ្ចប់ការប្រៃសណីយ៍ទាំងមូលនេះ ហើយនិងចំពោះសមាជិកទាំងអស់របស់សមាគមអ្នក
ច្បាប់ជប៉ុនដើម្បីកម្ពុជា ហើយក្នុងឱកាសនេះ ខ្ញុំក៏សូមបូងស្នូលឱ្យប្រទេសកម្ពុជាមានការរីកចម្រើន
រីកតែខ្លាំងក្លាទៅមុខទៀតផងដែរ ។

ខែធ្នូឆ្នាំ ២០០៧

ម៉ាសារុ អ៊ុកិដា

សាស្ត្រាចារ្យវិទ្យាល័យច្បាប់នៃសាកលវិទ្យាល័យកិយ៉ូ

និងជាសមាជិកនៃក្រុមប្រឹក្សាវិទ្យាសាស្ត្ររបស់ប្រទេសជប៉ុន

បុព្វកថា ក្នុងការបោះពុម្ពជាភាសាខ្មែរ

ក្រុមរដ្ឋប្បវេណីជាច្បាប់មូលដ្ឋានក្នុងវិស័យនីតិករជនទាំងមូល ហើយមិនមែនជាច្បាប់ ដែលមានលក្ខណៈអាចយកមកកែប្រែបានច្រើននោះទេ ។ ប៉ុន្តែសព្វថ្ងៃនេះ យើងកំពុងប្រទះនឹង ការធ្វើវិសោធនកម្មទ្រង់ទ្រាយធំ។ ការបោះពុម្ពលើកទីបីនេះគឺជាការកែសំរួលទាំងមូលទៅលើការ បោះពុម្ពលើកមុនៗដោយផ្អែកលើវិសោធនកម្មក្រុមរដ្ឋប្បវេណីនាឆ្នាំ ២០០៤ ។

ក្នុងការធ្វើវិសោធនកម្មឆ្នាំ ២០០៤ នេះ គេបានបញ្ជូនសេចក្តីព្រាងច្បាប់ពីរទៅរដ្ឋសភា ។ សេចក្តីព្រាងទីមួយហៅថាជាសេចក្តីព្រាងនៃវិសោធនកម្មមួយផ្នែកលើក្រុមរដ្ឋប្បវេណី។ ក្នុងសេចក្តី ព្រាងនេះគេបានរួមបញ្ចូលនូវការកែប្រែពាក្យពេជន៍ឱ្យស្របទៅតាមការប្រើប្រាស់នាសម័យបច្ចុប្បន្ន ហើយនិងការដាក់កម្រិតចំពោះការធានាបំណុលអណ្តែតបុគ្គល ។ សេចក្តីព្រាង មួយទៀតសំដៅធ្វើ វិសោធនកម្មមួយផ្នែកលើច្បាប់ពិសេសស្តីពីអនុប្បទានសិទ្ធិលើបំណុល។ ខ្លឹមសារនៃសេចក្តីព្រាង នេះ គឺសំរាប់បង្កើតប្រព័ន្ធចុះបញ្ជីទាក់ទងនឹងអនុប្បទានចលនទ្រព្យអាស្រ័យ ក្រុមរដ្ឋប្បវេណីហើយ និងការពង្រីកឱកាសសំរាប់ប្រើប្រាស់ប្រព័ន្ធចុះបញ្ជីអនុប្បទានសិទ្ធិលើបំណុល។ ដោយចែងនូវខ្ញុំមាន ការពាក់ព័ន្ធក្នុងការងារកែប្រែពាក្យពេចន៍ និងការធ្វើវិសោធនកម្មលើច្បាប់ពិសេសស្តីពីអនុប្បទាន សិទ្ធិលើបំណុលផងដែរនោះ ដូច្នេះខ្ញុំមានគំនិតចង់រៀបចំការកែប្រែបោះពុម្ពសៀវភៅនេះសារជាថ្មី ដើម្បីឆ្លុះបញ្ចាំងនូវវិសោធនកម្មទាំងនោះឱ្យបានឆាប់រហ័ស សំរាប់ជាប្រយោជន៍ដល់អ្នកអាន ។

លើកលែងផ្នែកវិសោធនកម្មជាសារធាតុទាក់ទងនឹងការធានានោះចេញ ការសម្រាយ

ពាក្យពេចន៍នៃក្រមរដ្ឋប្បវេណីដោយប្រើភាសាបច្ចុប្បន្ននេះត្រូវបានអនុវត្តក្នុងភាពស្មោះត្រង់មិនឱ្យ
មានការប្រែប្រួលក្នុងរបៀបបកស្រាយបញ្ញត្តិនៃមាត្រាទេ ក៏ប៉ុន្តែក្នុងនោះមានប្រមាណជា ១០
ចំណុច ត្រូវបានកែប្រែត្រឹមកំរិតដែលអាចសំរួលដល់មាត្រាទាំងនោះឆ្លុះបញ្ចាំងផងដែរនូវទ្រឹស្តី
ទូទៅ ដែលបានបង្កើតឡើងដោយយុត្តិសាស្ត្រតុលាការ។ ម្យ៉ាងទៀតគេក៏បានព្យាយាមមិនឱ្យមាន
ការផ្លាស់ប្តូរលេខមាត្រាខ្លាំងពេក។ ប៉ុន្តែ ដើម្បីជាការរៀបចំប្រយោគបន្ទាប់បន្សំនានា លេខរៀង
នៃមាត្រាខ្លះត្រូវបានផ្លាស់ប្តូរ (សូមយកចិត្តទុកដាក់អានពីមាត្រា ១ ដល់មាត្រា ២២) ។

មូលហេតុនៃការប្រែប្រួលក្នុងសភាពការណ៍សង្គម ដែលនាំដល់ការកែប្រែក្រមរដ្ឋប្បវេណី
ជាច្បាប់មូលដ្ឋាននោះ អាចលើកឡើងជាកត្តាបីយ៉ាង។ ពោលគឺ ព័ត៌មាននូបនីយកម្ម (ដោយប្រើ
មធ្យោបាយអេឡិចត្រូនិច) អន្តរជាតូបនីយកម្ម និងកំណើននៃមនុស្សចាស់ជរា ។ ចំពោះកត្តាទី ៣
ទាក់ទងនឹងកំណើននៃមនុស្សចាស់ជរាគឺក្រៅអំពីកំណើននៃអាយុរបស់ពលរដ្ឋចេញយើងពិចារណា
ឃើញថាសង្គមស៊ីវិល និងលទ្ធិប្រជាធិបតេយ្យសេរីក្នុងប្រទេសនេះ ក៏មានភាពចាស់ទុំហើយដែរ ។
ខ្ញុំគិតថា ការសិក្សាច្បាប់រដ្ឋប្បវេណីដោយមានការចាប់អារម្មណ៍លើបញ្ហាថាតើកត្តាទាំង ៣
នេះត្រូវបានឆ្លុះបញ្ចាំងតាមវិធីយ៉ាងដូចម្តេចខ្លះ ក្នុងការធ្វើវិសោធនកម្មជាចំណែកនោះនឹង
ជំរុញឱ្យយើងយល់បានច្រើនអំពីក្រមរដ្ឋប្បវេណី ។

ក្រៅពីនេះការបោះពុម្ពលើកទី៣មានបន្ថែមចំនួននៃការពន្យល់អំពីពាក្យគន្លឹះចំពោះចំណុច
ទាំងឡាយណាដែលអ្នកសិក្សាដំបូងអាចងាយស្រួលនឹងមានការយល់ច្រឡំ។ វាក៏អាចជំរុញឱ្យសៀវ
ភៅនេះបង្កើននូវភាពសមស្របសំរាប់បំរើមុខងារជាសៀវភៅសិក្សានៅតាមមហាវិទ្យាល័យ
ប្រភេទផ្សេងៗ ។ ខ្ញុំក៏គិតដែរថាបើសិនជាសៀវភៅមួយក្បាលនេះ អាចដើរតួនាទីជាសៀវភៅ
ណែនាំដល់អ្នកទាំងឡាយណាដែលមិនធ្លាប់សិក្សាច្បាប់នៅឯមហាវិទ្យាល័យទេប៉ុន្តែមានបំណង
ចង់ប្រឡងចូលទៅសិក្សានៅសាលាវិជ្ជាជីវៈខាងច្បាប់នោះ អាចសិក្សាដោយខ្លួនឯងហើយយល់
អំពីទិដ្ឋភាពរួមនៃក្រមរដ្ឋប្បវេណីបាននោះគឺជាការល្អប្រសើរ ។

នៅពេលដែលទើបតែបានបោះពុម្ពជាលើងដំបូង សមាគមអ្នកច្បាប់ជប៉ុនដើម្បីកម្ពុជា
(តំណាងដោយលោកស្រីមេធាវី សាគូរ៉ាហ្គី កាហ្ស៊ិយ៉ូ និងលោកមេធាវី គីម៉ូរ៉ា ស៊ិនស៊ីកេ) បាន
យកសៀវភៅនេះទៅបកប្រែជាភាសាខ្មែរ (លោក ឡៅ គីម លាង គឺជាអ្នកប្រែសំរួលភាសា
នាពេលនោះ) ។ ចាប់តាំងពីខែធ្នូឆ្នាំ ២០០០ មក ការប្រែសំរួលត្រូវបានរៀបចំឡើងជា ៣ លើក
លើផ្នែកខ្លះនៃសៀវភៅទាំងមូលដើម្បីយកទៅចែក ជូនសាកលវិទ្យាល័យភូមិន្ទនីតិសាស្ត្រ និងវិទ្យា
សាស្ត្រសេដ្ឋកិច្ច និងគណៈមេធាវី ដើម្បីចូលរួមចំណែកក្នុងការរៀបចំឡើងវិញនូវវិស័យ អប់រំផ្នែក
ច្បាប់ ។ នាខែ មីនាឆ្នាំ ២០០៤ ការប្រែសំរួលផ្នែកនៃច្បាប់ស្តីពីទ្រព្យសម្បត្តិត្រូវបាន បញ្ចប់ហើយ
ប្រគល់ជូនសាកលវិទ្យាល័យភូមិន្ទនីតិសាស្ត្រនិងសេដ្ឋកិច្ច និងស្ថាប័នដទៃទៀតរួមមានក្រសួង
យុត្តិធម៌ គណៈមេធាវី សាលាភូមិន្ទបណ្តុះបណ្តាលវិជ្ជាជីវៈចៅក្រម និងព្រះរាជអាជ្ញា ។ ល ។
ខ្ញុំសូមសម្តែងអំណរគុណជ័ជ្រាលជ្រៅចំពោះលោក គង់ ទេលី (បច្ចុប្បន្នជាសាស្ត្រាចារ្យរង

នៅសាកលវិទ្យាល័យណាហ្គយ៉ា) ដែលជាអ្នកពិនិត្យនិងប្រែសម្រួលភាសាខ្មែរលើកចុងក្រោយនេះ ហើយជាអ្នកជួយបកប្រែភាសាគ្រប់រាល់សន្ទុកថារបស់ខ្ញុំនៅប្រទេសកម្ពុជាហើយ និងអំណរ គុណចំពោះសហការីទាំងអស់ដែលពាក់ព័ន្ធ ។

ខែវិច្ឆិកា ឆ្នាំ ២០០៤

អំពីការកែប្រែបន្ថែមលើការបោះពុម្ពលើកទី ៣

បញ្ញត្តិស្តីពីនីតិបុគ្គលនៃក្រុមរដ្ឋប្បវេណី ត្រូវបានកែប្រែយ៉ាងច្រើនដោយសារច្បាប់ទាំង ៣ (គ្រោងនឹងចាប់អនុវត្តនៅខែធ្នូឆ្នាំ ២០០៨) ទាក់ទងនឹងកំណែទម្រង់លើប្រព័ន្ធនីតិបុគ្គលបម្រើ ប្រយោជន៍សាធារណៈ ដែលបានប្រកាសឱ្យប្រើនៅខែមិថុនាឆ្នាំ ២០០៦ ។ ការកែប្រែបន្ថែមលើ សៀវភៅនេះ គឺដើម្បីបង្ហាញអំពីចំណុចផ្លាស់ប្តូរនោះ ។

ខែមករាឆ្នាំ ២០០៨

ម៉ាសារុ អ៊ុកិដា

សាស្ត្រាចារ្យវិទ្យាល័យច្បាប់នៃសាកលវិទ្យាល័យកិយឃ្វី
និងជាសមាជិកនៃក្រុមប្រឹក្សាវិទ្យាសាស្ត្ររបស់ប្រទេសជប៉ុន

មាតិកា

Preface.....	i-ii
Acknowledgement.....	i-ii
បុព្វកថាក្នុងការបោះពុម្ពជាភាសាខ្មែរ.....	i-iii
បុព្វកថាក្នុងការបោះពុម្ពជាភាសាជប៉ុន.....	i-iv
ជំពូកទី១ លំនាំសិក្សាច្បាប់រដ្ឋប្បវេណី.....	១
I. វិសាលភាពនៃច្បាប់រដ្ឋប្បវេណី.....	២
II. ទម្រង់ទូទៅនៃក្រមរដ្ឋប្បវេណីរបស់ប្រទេសជប៉ុន	៣
១. ការបែងចែកជាគន្លឹនៅក្នុងក្រមរដ្ឋប្បវេណីរបស់ប្រទេសជប៉ុន.....	៣
២. សិទ្ធិប្រគ្រប់គ្រង និងសិទ្ធិលើបំណុល	៤
៣. កំណើត និងដំណើរវិវត្តន៍នៃក្រមរដ្ឋប្បវេណីរបស់ប្រទេសជប៉ុន....	៥
III. ឋានៈនៃក្រមរដ្ឋប្បវេណីនៅក្នុងប្រព័ន្ធនៃច្បាប់ទាំងមូល.....	៧
១. ក្រមរដ្ឋប្បវេណីក្នុងឋានៈជាច្បាប់មូលដ្ឋាននៃនីតិករណ៍.....	៧
២. ច្បាប់ទូទៅ និងច្បាប់ពិសេស.....	៧-៨
IV. លក្ខណៈពិសេសនៃច្បាប់រដ្ឋប្បវេណី គោលការណ៍ស្វ័យភាពខាងឆន្ទៈ.....	៩
១. គោលការណ៍ស្វ័យភាពខាងឆន្ទៈ និង គោលការណ៍សេរីភាពក្នុងការធ្វើកិច្ចសន្យា	
២. បទបញ្ញត្តិតាមការស្ម័គ្រចិត្ត និងបទបញ្ញត្តិដោយបង្ខំ.....	១០-១១
V. គោលគំនិតក្នុងការសិក្សាច្បាប់រដ្ឋប្បវេណី.....	១២

ជំពូកទី២ បទបញ្ញត្តិទូទៅនៃក្រមរដ្ឋប្បវេណី.....១៣

I. ចរិតលក្ខណៈនៃបទបញ្ញត្តិទូទៅ និងលំដាប់លំដោយក្នុងការសិក្សា.....១៤-១៥

II. ចំពោះការសិក្សាបទបញ្ញត្តិទូទៅនៃក្រមរដ្ឋប្បវេណី.....១៦

១. ការសិក្សាចំណុចសំខាន់ៗនៃបទបញ្ញត្តិទូទៅ និងលំដាប់សិក្សា....១៦-១៧

២. បញ្ញត្តិដំបូងនៃបទបញ្ញត្តិទូទៅ.....១៨-១៩

III. ការសិក្សាចំណុចសំខាន់ៗក្នុងបទបញ្ញត្តិទូទៅនៃក្រមរដ្ឋប្បវេណី.....១៩

១. ការសំដែងឆន្ទៈ និងសកម្មភាពគតិយុត្ត.....១៩-២២

២. ការការពារជនដែលត្រូវបានកំរិតសមត្ថភាព.....២២-២៩

៣. ការបង្ហាញឆន្ទៈប្រកបដោយបញ្ហា.....៣០-៣៦

៤. តំណាង តំណាងគ្មានសិទ្ធិ តំណាងដែលមានលក្ខណៈជារូបភាព..៣៧-៣៩

៥. មោឃភាព និងការលុបចោល.....៣៩-៤១

៦. លក្ខខ័ណ្ឌ និងការកំណត់ពេល.....៤១-៤៣

៧. អាជ្ញាយុកាល.....៤៣-៤៨

៨. នីតិបុគ្គល.....៤៩-៥៥

៩. លំនៅដ្ឋាន និងការចាត់ខ្លួន.....៥៥-៥៧

ជំពូកទី៣ ច្បាប់ស្តីពីសិទ្ធិប្រត្យក្ស (១) ទ្រឹស្តីទូទៅនៃច្បាប់ស្តីពីសិទ្ធិប្រត្យក្ស.....៥៨

I. សព្វទស្សន៍នៃច្បាប់ស្តីពីសិទ្ធិប្រត្យក្ស.....៥៩

១. វត្ថុជាទ្រព្យសម្បត្តិ និងសិទ្ធិប្រត្យក្ស.....៦០-៦១

២. និយមន័យនៃសិទ្ធិប្រត្យក្សនិងគោលការណ៍កំណត់សិទ្ធិប្រត្យក្សដោយច្បាប់

៣. ប្រភេទនៃសិទ្ធិប្រត្យក្ស.....៦២-៦៤

៤. ការប្រៀបធៀបរវាងទ្រឹស្តីទូទៅនៃច្បាប់ស្តីពីសិទ្ធិប្រត្យក្ស.....៦៥-៦៦

II. ការសិក្សាចំណុចសំខាន់ៗក្នុងទ្រឹស្តីទូទៅនៃច្បាប់ស្តីពីសិទ្ធិប្រត្យក្ស.....៦៦

១. សិទ្ធិទាមទារដោយផ្អែកលើសិទ្ធិប្រត្យក្ស.....៦៦

- ២. ការបង្កើត ការផ្ទេរ និងការកែប្រែសិទ្ធិប្រត្យក្ស.....៦៧-៧៩
- ៣. កម្មសិទ្ធិ.....៨០-៨៧
- ៤. សិទ្ធិប្រត្យក្សប្រើប្រាស់ និងអាស្រ័យផល.....៨៧-៨៩
- ៥. សិទ្ធិកាន់កាប់.....៨៩-៩៣

ជំពូកទី៤ ច្បាប់ស្តីពីសិទ្ធិលើបំណុល អំពីកិច្ចសន្យា.....៩៤

- I. ទម្រង់ច្បាប់ស្តីពីសិទ្ធិលើបំណុល (កាតព្វកិច្ច).....៩៥
 - ១. សិទ្ធិលើបំណុលក្នុងន័យជាសិទ្ធិទៅលើបុគ្គល.....៩៥
 - ២. សិទ្ធិលើបំណុលក្នុងន័យជាទ្រព្យធន៩៦
 - ៣. រចនាសម្ព័ន្ធនៃច្បាប់ស្តីពីសិទ្ធិលើបំណុល និងលំដាប់សិក្សា.....៩៧
- II. ការសិក្សាចំណុចសំខាន់ៗអំពីទិដ្ឋភាពទូទៅនៃកិច្ចសន្យា.....៩៨
 - ១. ការបង្កើតកិច្ចសន្យា.....៩៨-៩៩
 - ២. ប្រភេទនៃកិច្ចសន្យា.....១០០-១០២
 - ៣. សុពលភាពនៃកិច្ចសន្យា១០៣-១០៧
 - ៤. ការមិនអនុវត្តកាតព្វកិច្ច និងការរំលាយកិច្ចសន្យា.....១០៨-១១២
- III. ការសិក្សាចំណុចសំខាន់ៗអំពីទិដ្ឋភាពលំអិតនៃកិច្ចសន្យា.....១១២
 - ១. កិច្ចសន្យាលក់.....១១២-១១៦
 - ២. កិច្ចសន្យាប្រទានកម្ម (កិច្ចសន្យាធ្វើអំណោយ).....១១៧-១១៩
 - ៣. កិច្ចសន្យាជួល (ភតិសន្យា).....១១៩-១២១
 - ៤. កិច្ចសន្យាខ្ចីប្រើ១២២
 - ៥. កិច្ចសន្យាខ្ចីបរិភោគ.....១២២
 - ៦. កិច្ចសន្យាមៅការ.....១២៣-១២៥
 - ៧. កិច្ចសន្យាអាណត្តិ១២៥-១២៧
 - ៨. កិច្ចសន្យាបញ្ជី១២៧
 - ៩. កិច្ចសន្យាបង្កើតក្រុមហ៊ុន.....១២៧-១២៨

- ១០. កិច្ចសន្យាធម្មតាដទៃទៀត.....១២៨-១៣០
- ១១. ការការពារអ្នកប្រើប្រាស់ និងរយៈវេលាអាចរំលាយកិច្ចសន្យាបាន...១៣១

ជំពូកទី៥ ច្បាប់ស្តីពីសិទ្ធិលើបំណុល ច្បាប់ស្តីពីអំពើអនីត្យានុកូល.....១៣២

I. ប្រភពនៃការកកើតមានសិទ្ធិលើបំណុលក្រៅកិច្ចសន្យា១៣៣

II. ការសិក្សាអំពីចំណុចសំខាន់នៃអំពើអនីត្យានុកូល១៣៣

- ១. តើអំពើអនីត្យានុកូលជាអ្វី?.....១៣៣
- ២. គោលស្តីពីសំណងខូចខាតបណ្តាលមកពីអំពើអនីត្យានុកូល.....១៣៤
- ៣. លក្ខខណ្ឌកំណត់នៃអំពើអនីត្យានុកូល.....១៣៥-១៣៩
- ៤. អានុភាពនៃអំពើអនីត្យានុកូល.....១៤០-១៤១
- ៥. អំពើអនីត្យានុកូលពិសេស១៤១-១៤៤
- ៦. បទបញ្ញត្តិដទៃផ្សេងទៀតស្តីពីអំពើអនីត្យានុកូល១៤៥
- ៧. ច្បាប់ស្តីពីការធានាសំណងជំងឺចិត្តពាក់ព័ន្ធនឹងរថយន្ត.....១៤៥
- ៨. ច្បាប់ស្តីពីការទទួលខុសត្រូវចំពោះផលិតផល១៤៦-១៤៨

II. ការសិក្សាអំពីចំណុចសំខាន់នៃការគ្រប់គ្រងដោយឈឺធ្លាល

និងសេចក្តីចំរើន ដោយឥតហេតុ១៤៩

- ១. ការគ្រប់គ្រងដោយឈឺធ្លាល.....១៤៩-១៥១
- ២. សេចក្តីចំរើនដោយឥតហេតុ.....១៥១-១៥៤

ជំពូកទី៦ ច្បាប់ស្តីពីសិទ្ធិលើបំណុល ទិដ្ឋភាពទូទៅ.....១៥៥

I. ទម្រង់នៃទិដ្ឋភាពទូទៅអំពីសិទ្ធិលើបំណុល១៥៥

- ១. អត្ថន័យទិដ្ឋភាពទូទៅនៃសិទ្ធិលើបំណុល.....១៥៥
- ២. លក្ខណៈជាមូលដ្ឋាននៃសិទ្ធិលើបំណុល.....១៥៦-១៥៧
- ៣. សារសំខាន់នៃបញ្ញត្តិនៅក្នុងទិដ្ឋភាពទូទៅនៃសិទ្ធិលើបំណុល
សារៈសំខាន់នៅក្នុងការអនុវត្តកិច្ចការអាជីវកម្មជាក់ស្តែង១៥៨

- II. ការសិក្សាចំនុចសំខាន់ៗក្នុងទិដ្ឋភាពទូទៅនៃសិទ្ធិលើបំណុល១៥៩
 - ១. ប្រភេទនៃសិទ្ធិលើបំណុល.....១៥៩-១៦២
 - ២. ការមិនអនុវត្តកាតព្វកិច្ច.....១៦៣-១៦៧
 - ៣. ការថែរៀបទ្រព្យធននៅក្រោមការទទួលខុសត្រូវ.....១៦៨-១៧២
 - ៤. ទំនាក់ទំនងនៅក្នុងសិទ្ធិលើបំណុលដែលមានពហុភាគី១៧៣-១៨៤
 - ៥. អនុប្បទានសិទ្ធិលើបំណុល.....១៨៥-១៩០
 - ៦. ការរលត់សិទ្ធិលើបំណុល.....១៩១-១៩៧

- III. ក្រុមរដ្ឋប្បវេណីនៅក្នុងកិច្ចការផ្លូវច្បាប់នៃសហគ្រាស.....១៩៨-១៩៩

ជំពូកទី៧ ច្បាប់ស្តីពីសិទ្ធិប្រត្យក្ស ច្បាប់ស្តីពីសិទ្ធិប្រតិភោគប្រត្យក្ស២០០

- I. ទិដ្ឋភាពទូទៅនៃច្បាប់ស្តីពីសិទ្ធិប្រតិភោគប្រត្យក្ស.....២០១
 - ១. និយមន័យនិងលក្ខណៈទូទៅនៃសិទ្ធិប្រតិភោគប្រត្យក្ស.២០១-២០៣
 - ២. តួនាទីនៃសិទ្ធិប្រតិភោគប្រត្យក្ស និងឋានៈនៃច្បាប់ស្តីពីសិទ្ធិប្រតិភោគប្រត្យក្ស.....២០៤-២០៦
- II. ការសិក្សាពីចំនុចសំខាន់ៗនៃច្បាប់ស្តីពីសិទ្ធិប្រតិភោគប្រត្យក្ស.....២០៧
 - ១. សិទ្ធិប្រតិភោគប្រត្យក្សដែលកំណត់ដោយការសន្យា.....២០៧-២១៨
 - ២. សិទ្ធិប្រតិភោគប្រត្យក្សដែលច្បាប់បានកំណត់.....២១៩-២២១
 - ៣. ប្រតិភោគវិសាមញ្ញ.....២២២-២២៨

ជំពូកទី៨ ច្បាប់ស្តីអំពីញាតិ២២៩

- I. អត្ថន័យ និងមុខងារនៃច្បាប់គ្រួសារ.....២៣០
- II. ទិដ្ឋភាពទូទៅនៃច្បាប់ស្តីពីញាតិ.....២៣១
 - ១. ខ្លឹមសារស្តីពីច្បាប់ស្តីពីញាតិ.....២៣១
 - ៣. ទស្សនៈទូទៅស្តីពីញាតិ.....២៣២-២៣៣

III. ការសិក្សាអំពីចំណុចសំខាន់ៗរបស់ច្បាប់ស្តីពីញាតិ.....២៣៤

១. អាពាហ៍ពិពាហ៍.....២៣៤_២៤២

២. ការលែងលះគ្នា.....២៤៣_២៤៥

៣. ទំនាក់ទំនងរវាងឪពុកម្តាយ កូនបង្កើត និងកូនចិញ្ចឹម.....២៤៦_២៤៩

៤. អំណាចមេតា អំណាចអាណាព្យាបាល: ហិក្ខុបត្តម្ភ និងអ្នកជំនួយ.២៥០_២៥៨

ជំពូកទី៩ ច្បាប់ស្តីពីសន្តិកម្ម.....២៥៩

I. ទិដ្ឋភាពទូទៅនៃច្បាប់ស្តីពីសន្តិកម្ម.....២៦០

១. រចនាសម្ព័ន្ធនៃសន្តិកម្ម.....២៦០_២៦២

II. ការសិក្សាអំពីចំណុចសំខាន់ៗរបស់ច្បាប់សន្តិកម្ម.....២៦៣

១. សន្តិកម្មតាមច្បាប់.....២៦៣_២៦៩

២. ការយល់ព្រម និងការបោះបង់សន្តិកម្ម.....២៧០_២៧១

៣. ការបែងចែកមតិក.....២៧២

៤. សន្តិកម្មតាមមតិកសាសន៍.....២៧៣_២៨០

៥. ការបំបែកទ្រព្យសម្បត្តិ.....២៨១

៦. នីតិភាពនៃសន្តិកម្ម.....២៨២

Author's Profile.....

ជំពូកទី ១

លំនាំសិក្សាច្បាប់រដ្ឋប្បវេណី

- I. វិសាលភាពនៃច្បាប់រដ្ឋប្បវេណី
- II. ទម្រង់ទូទៅនៃក្រមរដ្ឋប្បវេណីរបស់ប្រទេសជប៉ុន
 - ១. ការបែងចែកជាគន្លឹះនៅក្នុងក្រមរដ្ឋប្បវេណីរបស់ប្រទេសជប៉ុន
 - ២. សិទ្ធិប្រត្យក្ស និងសិទ្ធិលើបំណុល
 - ៣. កំណើត និងដំណើរវិវត្តនៃក្រមរដ្ឋប្បវេណីរបស់ប្រទេសជប៉ុន
- III. ឋានៈនៃក្រមរដ្ឋប្បវេណីនៅក្នុងប្រព័ន្ធនៃច្បាប់ទាំងមូល
 - ១. ក្រមរដ្ឋប្បវេណីក្នុងឋានៈជាច្បាប់មូលដ្ឋាននៃនីតិករណ៍
 - ២. ច្បាប់ទូទៅ និងច្បាប់ពិសេស
- IV. លក្ខណៈពិសេសនៃច្បាប់រដ្ឋប្បវេណី - គោលការណ៍ស្វ័យភាពនៃឆន្ទៈ -
 - ១. គោលការណ៍ស្វ័យភាពខាងឆន្ទៈ និងគោលការណ៍សេរីភាពក្នុងការធ្វើកិច្ចសន្យា
 - ២. បទបញ្ញត្តិតាមការស្ម័គ្រចិត្ត និងបទបញ្ញត្តិដោយបង្ខំ
- V. គោលគំនិតក្នុងការសិក្សាច្បាប់រដ្ឋប្បវេណី

I. វិសាលភាពនៃច្បាប់រដ្ឋប្បវេណី

ច្បាប់រដ្ឋប្បវេណី ពុំមែនជាច្បាប់ដែលពិបាកយល់ឬក៏ជាច្បាប់នៅឆ្ងាយដាច់ស្រឡះពីយើង ម្នាក់ៗនោះឡើយ ផ្ទុយទៅវិញគឺជាច្បាប់ដែលនៅជាប់ស្និទ្ធនឹងជីវភាពយើងរាល់គ្នាជានិច្ច។ ដូច្នេះ ហើយបានជាយើងអាចសន្មតបានថាច្បាប់រដ្ឋប្បវេណីគឺជាច្បាប់មួយមានសារៈសំខាន់ជាទីបំផុត។

ឥឡូវចូរយើងនាំគ្នាក្រឡេកមើលអំពីទំនាក់ទំនងជាក់ស្តែងនៅក្នុងមួយជីវិតនៃមនុស្សជា មួយនឹងច្បាប់រដ្ឋប្បវេណីជាមុនសិន។ មនុស្សយើងម្នាក់ៗចាប់ពីថ្ងៃដែលមានកំណើតមកត្រូវបាន ទទួលស្គាល់ថាមានសិទ្ធិជាមូលដ្ឋាន (សមត្ថភាពទទួលសិទ្ធិ) សំរាប់រស់រាននៅក្នុងសង្គម របស់ខ្លួនរួច ស្រេចទៅហើយ។ យើងអាចប្រាស្រ័យទាក់ទងជាមួយនឹងអ្នកដទៃទៅតាមឆន្ទៈរបស់ខ្លួនបង្កបង្កើត នូវទំនាក់ទំនងក្នុងសង្គមជាមួយអ្នកដទៃ (ការបង្ហាញឆន្ទៈ) បាន។ ប៉ុន្តែនៅក្នុងវ័យកុមារដោយពុំទាន់ មានសមត្ថភាពគ្រប់គ្រាន់ក្នុងការបង្កើតចំណងផ្លូវច្បាប់ (សមត្ថភាពក្នុងការធ្វើសកម្មភាព) នៅ ឡើយនោះ ការបង្កើតទំនាក់ទំនងក្នុងសង្គមតាមរយៈឆន្ទៈកុមារត្រូវដាក់ឱ្យស្ថិតនៅក្រោមសេចក្តីគាំ ពារតាមរូបភាពមួយចាំបាច់ ដូចជាយោលទៅតាមសេចក្តីយល់ព្រមពីឪពុកម្តាយជាដើម (ការការពារ ជនដែលត្រូវបានកម្រិតសមត្ថភាព)។ បន្ទាប់មក មនុស្សយើងម្នាក់ៗក៏ចាប់មានរបស់របរប្រើប្រាស់ ចាត់ចែងដោយសេរីទៅតាមចិត្តរបស់ខ្លួន (សិទ្ធិប្រគ័យ) បន្តិចម្តងៗ។ ហើយនៅពេលធ្វើការសន្យា (កិច្ចសន្យា) ជាមួយអ្នកដទៃតាមការព្រមព្រៀងគ្នាដោយសេរីទៅតាមឆន្ទៈរៀងៗខ្លួន ដែលនឹងអាច បង្កើតបានជាអានុភាពច្បាប់ក្នុងកំរិតមួយ យើងនឹងអាចមានសិទ្ធិទាមទារ (សិទ្ធិលើបំណុល) ឱ្យភាគី ម្ខាងទៀតនៃកិច្ចសន្យាអនុវត្តសកម្មភាពអ្វីម្យ៉ាងបាន។ ក្រៅពីនេះ ក៏ប្រហែលជាមានអ្នកខ្លះពើប ប្រទះនឹងគ្រោះថ្នាក់ចរាចរ ហើយទាមទារឱ្យសងការខូចខាតកើតចេញពីអំពើអនីត្យានុកូលក៏មាន។ ជាការពិតណាស់ មនុស្សលោកពុំមែនអស្ចារ្យឥតខ្ចោះ ហើយក៏ពុំមានជីវិតអមតៈនោះដែរ ដូច្នេះ ដើម្បីនឹងអាចប្តឹងទាមទារឱ្យគេធ្វើសកម្មភាពអ្វីមួយ ឬទាមទារសំណងពីអ្នកដទៃបាននោះ ក៏គង់ស្ថិត នៅក្រោមការកំណត់នៃពេលវេលាដែរ (អាជ្ញាយុកាល)។ ហើយជាទូទៅមនុស្សយើង ភាគច្រើននឹង ជួបប្រសព្វគូស្រកររួមរស់ជាមួយគ្នា(អាពាហ៍ពិពាហ៍) ទៀត ។ នៅពេលក្រោយរៀបការហើយគូស្វាមី ភរិយាខ្លះក៏បង្កើតកូន (កូនបង្កើត) ហើយគូស្វាមីភរិយាខ្លះទៀតក៏សុំកូនគេមកចិញ្ចឹម(កូនចិញ្ចឹម) ដែរ។

បន្ទាប់ពីការប្រឹងប្រែងរស់អស់មួយជីវិត ហើយនៅពេលស្លាប់ទៅ ទ្រព្យសម្បត្តិទាំងអស់នឹងត្រូវ ធ្លាក់ទៅសហព័ទ្ធ និងកូនដែលជាអ្នកទទួលស្នងមតិក (សន្តតិកម្ម) ឬមួយក៏ត្រូវចាត់ចែងទៅតាមឆន្ទៈ របស់មតិកជនដែលបានសរសេរជាសំបុត្រស្នាមទុកជាមុនកាលគេនៅរស់ (មតិកសាសន៍ ឬបណ្ណាំ) ។

សេចក្តីរៀបរាប់ទាំងប៉ុន្មានខាងលើនេះ គឺជារង្វង់ការពារនៃច្បាប់រដ្ឋប្បវេណី (ពាក្យដែល សរសេរក្នុងរង្វង់ក្រចកគឺជាវាក្យស័ព្ទក្នុងក្រមរដ្ឋប្បវេណី) ។ ខ្ញុំជឿថាយុវនិស្សិតនិងមិត្តអ្នកអានប្រាកដ ជានឹងយល់ថាច្បាប់រដ្ឋប្បវេណី ពិតជាច្បាប់ដែលជួយដោះស្រាយរឿងរ៉ាវនៃជីវភាពយើងម្នាក់ៗក្នុង សង្គមនេះមែន ។

II. ទម្រង់ទូទៅនៃក្រមរដ្ឋប្បវេណីរបស់ប្រទេសជប៉ុន

១. ការបែងចែកជាគន្លឹះនៃក្រមរដ្ឋប្បវេណីរបស់ប្រទេសជប៉ុន

បើយើងបើកមើលសៀវភៅកម្រងច្បាប់របស់ប្រទេសជប៉ុន យើងឃើញថាក្នុងសៀវភៅ ភាគច្រើនគេប្រមូលច្បាប់ទាំងឡាយទាក់ទងនឹងរដ្ឋធម្មនុញ្ញ និងនីតិវដ្តបាល ដាក់នៅផ្នែកខាងមុខ បន្ទាប់មកគឺជាច្បាប់ដែលទាក់ទងនឹងរដ្ឋប្បវេណី ។ ក្រមរដ្ឋប្បវេណី មានមាត្រាចំនួនជាងមួយពាន់ គឺជាក្រមមួយធំដែលមានមាត្រាច្រើន ។ នេះក៏ព្រោះតែវាមានវិសាលភាពទូលំទូលាយ គ្របដណ្តប់ លើជីវភាពរបស់យើងគ្រប់ៗគ្នាក្នុងសង្គម ។ ដោយហេតុថា មាត្រាភាគច្រើនចែងអំពីការយល់ដឹង ជាទូទៅក្នុងសង្គម ដូច្នេះការចាប់ផ្តើមសិក្សាច្បាប់រដ្ឋប្បវេណីមិនចាំបាច់ត្រូវមានការបារម្ភអំពីបញ្ហា មាត្រាច្រើននោះទេ ។

ក្រមរដ្ឋប្បវេណីនៃប្រទេសជប៉ុនត្រូវបានរៀបរៀងឡើងដោយចែកចេញជា ៥ គន្លឹ អំពីបទ បញ្ញត្តិទូទៅ សិទ្ធិប្រត្យក្ស សិទ្ធិលើបំណុល ញាតិ និងសន្តតិកម្ម។ អាស្រ័យហេតុនេះ ក្នុងការសិក្សា គេនិយមឱ្យឈ្មោះគន្លឹចំនួន ៣ ខាងដើម ថាជាច្បាប់ស្តីពីទ្រព្យសម្បត្តិ ហើយឱ្យឈ្មោះ គន្លឹ ២ ទៀត ផ្នែកខាងចុងថាជាច្បាប់ស្តីពីគ្រួសារ ឬច្បាប់ស្តីពីឋានៈបុគ្គល។ បទបញ្ញត្តិទូទៅក្នុង គន្លឹទី ១ មាន ចំណងជើងហាក់ដូចជាទាក់ទងទៅនឹងក្រមរដ្ឋប្បវេណីទាំងមូលក៏ដោយ ក៏ប៉ុន្តែតាមពិតសេចក្តីនៅ ក្នុងគន្លឹទី ១ នេះពាក់ព័ន្ធនឹងគន្លឹទី ២ និងទី ៣ ស្តីពីសិទ្ធិប្រត្យក្ស និងសិទ្ធិលើបំណុលទេវិញទេ ដូច្នេះត្រូវចាត់ទុកថាជាបទបញ្ញត្តិទូទៅដែលទាក់ទងនឹងច្បាប់ស្តីពីទ្រព្យសម្បត្តិទើបជាការសមស្រប។

នៅក្នុងសៀវភៅសិក្សានេះ ថ្វីត្បិតតែយើងផ្តោតខ្លាំងលើការបកស្រាយច្បាប់ស្តីពីទ្រព្យសម្បត្តិក្នុង ក្រមរដ្ឋប្បវេណីក៏ដោយ ក៏ខ្ញុំនឹងធ្វើការណែនាំឱ្យបានចប់អំពីផ្នែកនីតិក្រួសារ (ដោយរាប់បញ្ចូលនូវ អាពាហ៍ពិពាហ៍ កូនបង្កើត កូនចិញ្ចឹម សន្តតិកម្ម និងមតកសាសន៍ ដែលមានលើកជាឧទាហរណ៍ នៅខាងលើ) ។

២. សិទ្ធិប្រត្យក្ស និងសិទ្ធិលើបំណុល

ដូចបានរៀបរាប់ខាងលើស្រាប់ គន្លឹស្តីពី “បទបញ្ញត្តិទូទៅ” កំណត់នូវបទបញ្ញត្តិទាំងឡាយ ដែលជាបញ្ញត្តិរួមសំរាប់គន្លឹស្តីពី “សិទ្ធិប្រត្យក្ស” និងគន្លឹស្តីពី “សិទ្ធិលើបំណុល” (តួយ៉ាងដូច ជាឧទាហរណ៍ខាងលើដែលយើងឃើញថា សមត្ថភាពទទួលសិទ្ធិ ការការពារជនដែលត្រូវបានកម្រិត សមត្ថភាព ការបង្ហាញឆន្ទៈ ហើយនិងអាជ្ញាយុកាលជាដើម ត្រូវបានបញ្ចូលទៅក្នុងគន្លឹស្តីពី បទ បញ្ញត្តិទូទៅនេះឯង)។ ហើយគន្លឹស្តីពី “សិទ្ធិប្រត្យក្ស” កំណត់នូវ “សិទ្ធិគ្រប់គ្រងរបស់មនុស្ស ទៅ លើវត្ថុដោយផ្ទាល់”។ កម្មសិទ្ធិគឺជារូបភាពតំណាងពេញលេញនៃសិទ្ធិប្រត្យក្ស។ កម្មសិទ្ធិអាចប្រើ ប្រាស់វត្ថុជាកម្មសិទ្ធិរបស់ខ្លួនដោយសេរីទទួលចំណេញពីវត្ថុនេះ ហើយអាចមានសេរីភាពពេញទី ក្នុងការចាត់ចែងទៀតផង។ សិទ្ធិប្រត្យក្សគឺជាសិទ្ធិដាច់ខាតនិងជាសិទ្ធិដែលអាចប្រកាសជាឧឡារឹក បាននៅចំពោះមុខគ្រប់បុគ្គលទាំងអស់ (អាចបដិសេធប្រឆាំងនឹងរាល់អំពើរារាំង និងជ្រៀតជ្រែក របស់អ្នកដទៃបាន)។ ហេតុដូច្នេះហើយបានជាក្រមរដ្ឋប្បវេណីបានកំណត់នូវប្រភេទនៃសិទ្ធិប្រត្យក្ស នេះយ៉ាងច្បាស់លាស់ (គោលការណ៍កំណត់សិទ្ធិប្រត្យក្សដោយច្បាប់) ហើយដែលយើងម្នាក់ៗមិន អាចបង្កើតនូវប្រភេទថ្មីដទៃផ្សេងទៀតនៃសិទ្ធិប្រត្យក្សនេះទៅតាមទំនើងចិត្តបានឡើយ។ បន្ថែមពី លើនេះ នៅផ្នែកខាងចុងនៃគន្លឹស្តីពី “សិទ្ធិប្រត្យក្ស” ច្បាប់មិនកំណត់ត្រឹមតែ “សិទ្ធិកាន់កាប់ទ្រព្យ” ប៉ុណ្ណោះទេ គឺថែមទាំងបានចែងអំពីមធ្យោបាយសំរាប់រក្សាធានាសិទ្ធិលើបំណុលដែលអាចទាមទារ ចំពោះបុគ្គលដទៃទៀតបានដោយកំណត់អំពីសិទ្ធិប្រត្យក្សដែលយកមកធ្វើជា “ប្រាតិភោគ” សំរាប់ គ្រប់គ្រងលើតម្លៃដោះដូរនៃវត្ថុ (ឧទាហរណ៍ គេអាចយកវត្ថុដាក់ធានាជាប្រាតិភោគនេះ ទាល់ក៏ ឡាយឡុងហើយប្រមូលលុយមកវិញ បើសិនជាកូនបំណុលមិនអាចសងប្រាក់កម្ចីមកវិញបានទេ នោះ)។ បន្ទាប់មក នៅផ្នែកខាងដើមនៃគន្លឹស្តីពី “សិទ្ធិលើបំណុល” ច្បាប់បានកំណត់នូវលក្ខណៈ ផ្សេងៗរបស់សិទ្ធិលើបំណុលនេះ និងអំពីដំណើរការចាប់ពីការបង្កើត សិទ្ធិលើបំណុលរហូតដល់ការ

រលត់នៃសិទ្ធិនេះទៅវិញ (ផ្នែកនេះជា”បទបញ្ញត្តិទូទៅ”នៃគន្ថីស្តីពី សិទ្ធិលើបំណុលដែលគេនិយម យកមកបកស្រាយក្នុងមេរៀនអំពីទ្រឹស្តីរួមនៃសិទ្ធិលើបំណុល)។ រីឯផ្នែកខាងចុងនៃគន្ថីស្តីពីសិទ្ធិលើ បំណុលវិញគេបានកំណត់នូវបុព្វហេតុដែលនាំឱ្យកើតមានសិទ្ធិលើបំណុលនេះ (គេបកស្រាយអំពី បញ្ហានេះក្នុងមេរៀនស្តីពីទ្រឹស្តីលំអិតនៃសិទ្ធិលើបំណុល)។ សិទ្ធិលើបំណុលគឺជា ”សិទ្ធិដែលបុគ្គល ម្នាក់ដែលអាចទាមទារបុគ្គលម្នាក់ទៀតឱ្យបំពេញនូវកិច្ចការជាក់លាក់អ្វីមួយ”។ ប៉ុន្តែ យើងសង្កេត ឃើញថាបុព្វហេតុនៃការកើតសិទ្ធិលើបំណុលនេះ មានចែកចេញជា ៤ ប្រភេទ ហើយបុព្វហេតុ ដែលធំជាងគេបំផុតនោះគឺ កិច្ចសន្យា (ក្រៅពីនេះ មានអំពើអនិក្យានុកូលជាដើម)។ សិទ្ធិលើបំណុល មានអានុភាពទៅលើតែភាគីជាដៃគូប៉ុណ្ណោះទេ។ តាមរយៈភ្ជាប់កិច្ចសន្យាជាមួយគ្នាដោយសេរី យើងម្នាក់ៗអាចកំណត់សេចក្តីផ្សេងៗនៅក្នុងសិទ្ធិលើបំណុលនេះបានដោយសេរី (ឱ្យតែមិនមាន លក្ខណៈប្រឆាំងនឹងសង្គមទេនោះ) (នេះជាគោលការណ៍ សេរីភាពនៃកិច្ចសន្យា និងជាលក្ខណៈ នៃសិទ្ធិលើបំណុលដែលអាចបង្កើតឡើងបានដោយសេរី) ។

៣. កំណើត និងដំណើរវិវត្តន៍នៃក្រមរដ្ឋប្បវេណីរបស់ប្រទេសជប៉ុន

ក្រមរដ្ឋប្បវេណីនៃប្រទេសជប៉ុនត្រូវបានប្រកាសឱ្យប្រើក្នុងឆ្នាំ ១៨៩៦ ហើយចូលជាធរមាន នៅឆ្នាំ ១៨៩៨។ ផ្នែកនីតិក្រសួង (ចាប់ពីមាត្រា ៧២៥) ត្រូវបានធ្វើវិសោធនកម្មទាំងស្រុងនៅឆ្នាំ ១៩៤៧ បន្ទាប់ពីការបញ្ចប់សង្គ្រាមលោកលើកទីពីរមក។ ប៉ុន្តែ ចំពោះច្បាប់ស្តីពីទ្រព្យ ដែលមាន ក្នុងគន្ថីចំនួន ៣ នៅផ្នែកខាងដើមវិញ (រាប់ដល់មាត្រា ៧២៤) គឺសឹងតែបានរក្សាភាពដើមដូចពេល ប្រកាសឱ្យប្រើនោះ រហូតមកទល់ពេលថ្មីៗនេះ (ហេតុដូច្នោះ មាត្រាទាំងអស់នោះធ្លាប់បានរក្សា ពាក្យពេចន៍និងលំនាំសរសេរតាមបែបបុរាណ)។ នៅទីបំផុត គេបានកែប្រែពាក្យពេចន៍ និងលំនាំ សរសេរទាំងអស់នៃគន្ថីទាំង ៣ នោះទៅតាមភាសាសម័យបច្ចុប្បន្ននៅឆ្នាំ ២០០៤។

ការបែងចែកជាគន្ថី ដោយដាក់បទបញ្ញត្តិទូទៅនៅផ្នែកខាងដើមបង្អស់នេះ គឺយកតាមលំនាំ ក្រមរដ្ឋប្បវេណីនៃប្រទេសអាល្លឺម៉ង់ (ពោលឱ្យត្រឹមត្រូវគឺតាមសេចក្តីព្រាងនៃក្រមនោះ) មានឈ្មោះ ហៅថាប្រព័ន្ធជាន់ដេកទេន (Pandekten)។ ក៏ប៉ុន្តែ មិនអាចនិយាយបានថា ខ្លឹមសារនៅក្នុងក្រម រដ្ឋប្បវេណីនៃប្រទេសជប៉ុនដូចគ្នានឹងក្រមរដ្ឋប្បវេណីនៃប្រទេសអាល្លឺម៉ង់ទាំងស្រុងនោះទេ។ ជា

ទូទៅយើងអាចពោលបានថា ក្រមរដ្ឋប្បវេណីនៃប្រទេសជប៉ុន បានទទួលឥទ្ធិពលពីក្រមរដ្ឋប្បវេណីនៃប្រទេសអាណ្លឺម៉ង់ផង និងក្រមរដ្ឋប្បវេណីរបស់ប្រទេសបារាំងផង សឹងតែចាំបាច់កណ្តាលម្នាក់ ។ ហើយមានចំណុចខ្លះ យើងឃើញយ៉ាងច្បាស់នូវឥទ្ធិពលពីក្រមរដ្ឋប្បវេណីនៃប្រទេសបារាំង ខ្លាំងជាងឥទ្ធិពល ពីក្រមនៃប្រទេសអាណ្លឺម៉ង់ទៅទៀត។

ក្រមរដ្ឋប្បវេណីសម័យទំនើបដែលបានរៀបចំឡើងដំបូងបង្អស់ក្នុងប្រទេសជប៉ុន សព្វថ្ងៃនេះគេឱ្យឈ្មោះថាជាក្រមចាស់នោះ បានត្រូវរៀបរៀងឡើងដោយនីតិវិទូបារាំងឈ្មោះ ប៊ីស្សូណាដ (Gustave Emil Boissonade) ដែលរដ្ឋាភិបាលម៉ឺជីជំនាន់នោះបានជួលមក។ លោកបានចងក្រងតាមលំនាំក្រមរដ្ឋប្បវេណីនៃប្រទេសបារាំង (ក្រមណាប៉ូឡេអុងឆ្នាំ ១៨០៤) (នៅក្នុងការចងក្រងនេះលោកក៏បានលើកយកក្រមរដ្ឋប្បវេណីនៃប្រទេសអ៊ីតាលី និងក្រមរដ្ឋប្បវេណីនៃប្រទេសដទៃទៀតដែលអនុវត្តតាមប្រព័ន្ធច្បាប់បារាំងនោះរួមជាមួយនឹងយុត្តិសាស្ត្រច្បាប់និងទ្រឹស្តីសិក្សាផ្សេងៗដែលបានមកពីការអនុវត្តក្រមរដ្ឋប្បវេណីនៃប្រទេសបារាំង ប្រមាណពាក់កណ្តាលសតវត្សមកហើយ នោះមកពិចារណាផងដែរ។ រីឯផ្នែកស្តីពីនីតិក្រួសារិយ គឺត្រូវបានព្រាងឡើងដោយសមាជិកជនជាតិជប៉ុនក្នុងគណៈកម្មការរៀបចំសេចក្តីព្រាង)។ ក្រមរដ្ឋប្បវេណីចាស់ (ដែលបានប្រកាសឱ្យប្រើជាដំបូងនៅឆ្នាំ ១៨៩០) បានត្រូវពន្យារពេលហើយព្យួរចោលមិនបានយកមកអនុវត្តទេ បន្ទាប់ពីមានការវិវាទចម្រូងចម្រាស់កើតឡើងទាក់ទងនឹងក្រមនោះ។ ហើយក្នុងក្រមរដ្ឋប្បវេណីនៃប្រទេសជប៉ុនសព្វថ្ងៃនេះ ត្រង់គន្ថី ១ ដល់ ៣ នៅផ្នែកខាងដើម គឺជាផ្នែកកែប្រែនៃច្បាប់ចាស់ ។ ការកែប្រែនេះត្រូវបានអនុវត្តឡើងដោយយោងតាមគំរូនៃសេចក្តីព្រាងក្រមរដ្ឋប្បវេណីនៃប្រទេស អាណ្លឺម៉ង់ដែលមានលក្ខណៈថ្មីជាងគេនាពេលនោះ។ ថ្វីត្បិតតែការបែងចែកជាគន្ថីមានរូបភាពដូចក្រមរដ្ឋប្បវេណីនៃប្រទេសអាណ្លឺម៉ង់ក៏ដោយក៏ខ្លឹមសារភាគច្រើននៃរក្សាអត្ថបទដើមនៃក្រមរដ្ឋប្បវេណីចាស់របស់លោក ប៊ីស្សូណាដ ដដែល ។ ពាក់ព័ន្ធក្នុងការកែប្រែនេះ មានលោក ហូហ្សឹម៉ឺ ណូហ្សឹស៊ីហ្គេ (Hozumi Nobushige) (ជនជាតិជប៉ុនដំបូងបង្អស់ដែលទទួលបានការអនុញ្ញាតឱ្យប្រកបវិជ្ជាជីវៈជាមេធាវីប្រចាំតុលាការនៅប្រទេសអង់គ្លេស) ជាមួយគ្នានឹងលោក អូមេ ខេនជឺរ៉ូ (Ume Kenjiro) និងលោក តូមី ម៉ាសាកិរ៉ា (Tomii Masaakira) ដែលធ្លាប់ទៅសិក្សានៅប្រទេសបារាំង ។ ហើយលោកទាំង ៣ នាក់នេះគឺជាសមាជិកនៃគណៈកម្មការរៀបចំសេចក្តីព្រាង ។

III. ឋានៈនៃក្រុមរដ្ឋប្បវេណីនៅក្នុងប្រព័ន្ធច្បាប់ទាំងមូល

១. ក្រុមរដ្ឋប្បវេណីក្នុងឋានៈជាច្បាប់មូលដ្ឋាននៃនីតិករណ៍

បន្ទាប់មកនេះ យើងក្រឡេកមកមើលឋានៈនៃក្រុមរដ្ឋប្បវេណីនៅក្នុងប្រព័ន្ធច្បាប់ទាំងមូល ម្តង។ នៅក្នុងលោកយើងនេះមានច្បាប់ច្រើនបែបច្រើនយ៉ាងណាស់ តួយ៉ាងដូចជារដ្ឋធម្មនុញ្ញ ឬច្បាប់រដ្ឋបាលជាដើម ដែលនិយាយសរុបទៅគឺជាច្បាប់ទាក់ទងទៅនឹងរបបគ្រប់គ្រងរដ្ឋ ឬទំនាក់ទំនងរវាងរដ្ឋនិងបុគ្គល ដែលគេឱ្យឈ្មោះថា នីតិសាធារណៈ ។ ផ្ទុយទៅវិញ ច្បាប់ដែលកំណត់នូវទំនាក់ទំនងក្នុងជីវភាពរស់នៅរវាងបុគ្គលនិងបុគ្គល ត្រូវបានគេហៅថានីតិករណ៍ ។ ជាការប្រាកដណាស់ដែលថា តាមផ្លូវច្បាប់ សហគមន៍មួយដូចជាក្រុមហ៊ុនជាដើម ដែលប្រព្រឹត្តសកម្មភាពផ្សេងៗ ត្រូវបានច្បាប់ចាត់ទុកដូចជាបុគ្គលដែរ ដោយឱ្យឈ្មោះថាជា នីតិបុគ្គល ។ ដូចនេះ ច្បាប់ពាណិជ្ជកម្ម ដែលកំណត់នូវបទបញ្ញត្តិទាក់ទងទៅនឹងក្រុមហ៊ុន ក៏ត្រូវរាប់បញ្ចូលថាជានីតិករណ៍ដែរ ។ ថ្វីត្បិតតែមានច្បាប់ជាច្រើននៅក្នុងវិស័យនីតិករណ៍ក៏ពិតមែន ក្រុមរដ្ឋប្បវេណីនៅតែគឺជាគ្រឹះមូលដ្ឋាននៃច្បាប់ទាំងអស់នោះ ហើយត្រូវចាត់ទុកថាជាច្បាប់មូលដ្ឋាននៃនីតិករណ៍ ។

២. ច្បាប់ទូទៅ និងច្បាប់ពិសេស

តើពាក្យនេះមានន័យដូចម្តេចដែរ? ឥឡូវយើងនាំគ្នាពិចារណានូវឧទាហរណ៍មួយស្តីពីការដែលយើងសន្យាគ្នាទិញនិងលក់វត្ថុមួយដោយបង់ប្រាក់។ សកម្មភាពនេះបានត្រូវក្រុមរដ្ឋប្បវេណីចាត់ទុកថាជាកិច្ចសន្យាលក់។ ជាបឋម បទបញ្ញត្តិទាំងឡាយទាក់ទងដល់កិច្ចសន្យាលក់នេះ ត្រូវបានចែងនៅក្នុងក្រុមរដ្ឋប្បវេណី ។ ក៏ប៉ុន្តែប្រសិនបើអ្នកធ្វើកិច្ចសន្យាជាអ្នកជំនួញ ឬក៏ក្រុមហ៊ុន ហើយការលក់ដូរនេះគឺសំរាប់អាជីវកម្មរបស់អ្នកជំនួញ ឬក្រុមហ៊ុននោះ ថ្វីត្បិតតែកិច្ចសន្យាលក់នេះមានលក្ខណៈដូចគ្នានឹងកិច្ចសន្យាលក់ខាងលើក៏ដោយ ក៏វាត្រូវស្ថិតនៅក្រោមការគ្រប់គ្រងនៃច្បាប់ពាណិជ្ជកម្ម។ ជាឧទាហរណ៍មួយទៀត ចូរយើងពិនិត្យអំពីករណីរបស់អ្នកលក់ដែលបានមកលក់ទំនិញដល់ផ្ទះយើងម្នាក់ៗជាប្រជារាស្ត្រសាមញ្ញ ហើយបានធ្វើឱ្យមានកិច្ចសន្យាលក់រវាងយើង និងអ្នកលក់នោះ។ ទោះបីនេះជាការលក់ដូចខាងលើក៏ដោយ ក៏កិច្ចសន្យានេះត្រូវស្ថិតនៅក្នុងរង្វង់នៃ

ការអនុវត្តច្បាប់ស្តីពីការជួញដូរតាមវិធីដោយឡែក (ច្បាប់ស្តីពីការដើរលក់ទំនិញតាមផ្ទះមុនការធ្វើវិសោធនកម្មឆ្នាំ២០០០)។ ដូច្នេះច្បាប់តែជាការទិញលក់ធម្មតាក៏ដោយបើគូភាគីជាពាណិជ្ជករសុទ្ធសាធគឺគេត្រូវអនុវត្តច្បាប់ពាណិជ្ជកម្ម ហើយបើការទិញលក់បានត្រូវធ្វើឡើងក្នុងរូបភាពជាការដើរលក់ទំនិញតាមផ្ទះនិមួយៗវិញគឺគេត្រូវអនុវត្តច្បាប់ស្តីពីការជួញដូរតាមវិធីដោយឡែក។ នៅក្នុងកាលៈទេសៈនេះ ពាក់ព័ន្ធនឹងការទិញនិងការលក់ ក្រុមរដ្ឋប្បវេណីមានតួនាទីជាច្បាប់ទូទៅចំណែកច្បាប់ពាណិជ្ជកម្ម និងច្បាប់ស្តីពីការជួញដូរតាមវិធីដោយឡែក គឺជាច្បាប់រដ្ឋប្បវេណីពិសេស។ ច្បាប់ពិសេសមានអាទិភាពទៅលើច្បាប់ទូទៅជាដរាប ។ នេះគឺជា វិធានដែលអនុវត្តនៅគ្រប់វិស័យច្បាប់ទាំងមូល។ ពោលគឺមានន័យថាជាបឋមគេត្រូវអនុវត្តច្បាប់ពិសេសជាមុនសិន ហើយរៀបរយលែងតែគ្មានបទបញ្ញត្តិនៅក្នុងច្បាប់ពិសេសនោះទេ ទើបត្រូវងាកមកអនុវត្តបទបញ្ញត្តិជាមូលដ្ឋាននៅក្នុងច្បាប់ទូទៅ។ បានសេចក្តីថា ចំពោះឧទាហរណ៍ខាងលើនេះ ប្រសិនបើគ្មានបទបញ្ញត្តិចែងក្នុងច្បាប់ពាណិជ្ជកម្មទេនោះគេត្រូវត្រឡប់មករកគោលការណ៍ពីក្នុងក្រុមរដ្ឋប្បវេណីវិញ។ ហើយប្រសិនបើគេអនុវត្តច្បាប់ស្តីពីការជួញដូរតាមវិធីដោយឡែកប្រទះនឹងចំណុចដែលពុំមានចែងជាបទបញ្ញត្តិទេនោះគេត្រូវប្រើបទបញ្ញត្តិស្តីពីការលក់វត្ថុដែលមានកំណត់នៅក្នុងក្រុមរដ្ឋប្បវេណី។ តាមរយៈឧទាហរណ៍ខាងលើ យើងឃើញថាក្រុមរដ្ឋប្បវេណី គឺជាច្បាប់មូលដ្ឋានក្នុងវិស័យនីតិករជន ហើយជាគ្រឹះសំរាប់វិធានជាច្រើន និងជា ប្រភពនៃគោលគំនិតទាំងឡាយនៅក្នុងវិស័យនីតិករជន ។ ហេតុដូច្នេះ ដើម្បីសិក្សាអំពីនីតិករជនឱ្យបានសំរេចផល គឺគេពិតជាត្រូវចាប់ផ្តើមពីការសិក្សាក្រុមរដ្ឋប្បវេណីនេះ ។

ជាការពិតណាស់ដែលថា ការពន្យល់ទាំងអម្បាលមាណខាងលើពុំមែនមានន័យថា ការសិក្សាក្រុមរដ្ឋប្បវេណីមានប្រៀបជាងការសិក្សាច្បាប់ពាណិជ្ជកម្ម។ល។ នោះទេ ព្រោះថាក្រុមរដ្ឋប្បវេណី និងច្បាប់ពាណិជ្ជកម្ម មានលក្ខណៈពិសេសដោយឡែកទី១ទី២។ ច្បាប់ពាណិជ្ជកម្មប្រកបទៅដោយកំរិតបច្ចេកទេសខ្ពស់ជាងក្រុមរដ្ឋប្បវេណី ហើយមានការលូតលាស់យ៉ាងរហ័សទៅតាមដំណើរវិវត្តន៍នៃបែបបទធ្វើជំនួញនៅក្នុងវិស័យពាណិជ្ជកម្មទៀតផង។ រីឯក្រុមរដ្ឋប្បវេណីវិញយើងពុំឃើញមានសក្តានុពលលោតផ្ទោះរបៀបនេះឡើយ។ ម្យ៉ាងវិញទៀត ក្រុមរដ្ឋប្បវេណីមានលក្ខណៈជាច្បាប់មូលដ្ឋាន ហើយជាគ្រឹះនៃគោលគំនិតនៅក្នុងច្បាប់ពិសេសជាច្រើន ដូច្នេះក្រុម

នេះមានលក្ខណៈមិនត្រូវផ្លាស់ប្តូរប្រែប្រួលញឹកញយទេ (វាអាចកែប្រែបាន លុះត្រាតែមានការប្រែប្រួលយ៉ាងខ្លាំងក្នុងសង្គម)។ អាស្រ័យហេតុនេះ ច្បាប់នីមួយៗរមែងមានចរិត និងគោលគំនិតផ្សេងៗពីគ្នា ដែលតម្រូវឱ្យយើងសិក្សាសំរាប់ទៅតាមនោះជាដរាប ។

IV. លក្ខណៈពិសេសនៃក្រមរដ្ឋប្បវេណី

~គោលការណ៍ស្វ័យភាពខាងឆន្ទៈ(ស្វ័យភាពនៃបុគ្គលឯកជន)~

១. គោលការណ៍ស្វ័យភាពខាងឆន្ទៈ និងគោលការណ៍សេរីភាពនៃកិច្ចសន្យា

នៅទីនេះ យើងលើកយកលក្ខណៈពិសេសចម្បងរបស់ក្រមរដ្ឋប្បវេណីមកពិចារណាម្តង ។ ដូចបានរៀបរាប់រួចមកហើយថា អ្វីដែលក្រមរដ្ឋប្បវេណីចាត់ទុកថាមានសារៈសំខាន់បំផុតនោះ គឺ “ឆន្ទៈ” របស់យើងម្នាក់ៗដែលជាភាគីក្នុងរឿងរដ្ឋប្បវេណី ។ ពោលគឺយើងម្នាក់ៗដែលជាពលរដ្ឋមិនមែនរស់ដោយគោរពតាមវិធានដែលអ្នកដទៃបានកំណត់ឱ្យនោះទេ ។ យ៉ាងហោចណាស់ក៏នៅក្នុងការកសាង “ទំនាក់ទំនងជីវភាពរវាងបុគ្គលនិងបុគ្គល” យើងនឹងបង្កើតវិធានទៅតាមឆន្ទៈរបស់ខ្លួន ហើយគ្រប់គ្រងជីវភាពរបស់ខ្លួនដោយខ្លួនឯងដែរ ។ នេះត្រូវចាត់ទុកថាជាឧត្តមគតិរបស់យើង ។ នេះគេហៅថា គោលការណ៍ស្វ័យភាពខាងឆន្ទៈ ឬហៅថាគោលការណ៍ស្វ័យភាពនៃបុគ្គលឯកជន ។ ជាការជាក់ស្តែង វិធាននីមួយៗ (ដែលទាក់ទងទៅនឹងសិទ្ធិលើបំណុល) អាចបង្កើតឡើងបានដោយសេរី កុំឱ្យតែប៉ះពាល់ទៅដល់សណ្តាប់ធ្នាប់សាធារណៈនិងទំនៀមទម្លាប់ល្អនៅក្នុងសង្គម ។ នេះគេឱ្យឈ្មោះថាជា “គោលការណ៍សេរីភាពនៃកិច្ចសន្យា” ។

លើសពីនេះទៅទៀត គេពុំត្រឹមតែអាចបង្កើតវិធានបានដោយសេរីប៉ុណ្ណោះទេ វិធាននេះនឹងមានតួនាទីជំនួសច្បាប់ ហើយមានអាទិភាពលើបទបញ្ញត្តិនៃក្រមរដ្ឋប្បវេណីថែមទៀត នៅក្នុងទំនាក់ទំនងរវាងភាគីដែលបានបង្កើតវិធាននេះឡើង ។ ឧទាហរណ៍ដូចជាក្នុងជម្លោះស្តីពីកិច្ចសន្យាលក់ដីដើម ក្រមរដ្ឋប្បវេណីមានបញ្ញត្តិសំរាប់ដោះស្រាយបញ្ហាថា “តើគេត្រូវធ្វើយ៉ាងណាបើសិនជាបន្ទាប់ពីបានទិញវត្ថុហើយ គេរកឃើញមានវិការៈនៅលើវត្ថុដែលពីមុនគេមើលមិនឃើញទេនោះ?” ។ នេះគេហៅថាជាការទទួលខុសត្រូវក្នុងការធានាវិការៈ ។ ទាក់ទងដល់ការទទួលខុសត្រូវក្នុងការធានាវិការៈនេះ មាត្រា ៥៧០ នៃក្រមរដ្ឋប្បវេណីបានកំណត់ថា បើសិនជាបន្ទាប់

ពីបានទិញវត្ថុហើយ គេរកឃើញមានវិការៈនៅលើវត្ថុដែលពីមុនគេមើលមិនឃើញទេនោះ អ្នកទិញ អាចទាមទារសំណងចំពោះការខូចខាត ឬក៏រំលាយកិច្ចសន្យាចោលបាន ក្នុងកំឡុងពេលមួយឆ្នាំ បន្ទាប់ពីបានប្រទះឃើញវិការៈនោះ ។ ក៏ប៉ុន្តែ ទោះជាយ៉ាងនេះក៏ដោយ ប្រសិនបើនៅក្នុងកិច្ចសន្យា របស់ខ្លួន គូភាគីបានសន្យាគ្នាខុសពីបទបញ្ញត្តិនៃមាត្រាដែលបានរៀបរាប់ខាងលើនោះ គឺកិច្ច សន្យានឹងមានអាទិភាពជាង ។ ពោលគឺ រៀបរយលែងតែគ្មានការសន្យាផ្សេងពីនេះទេ ទើបគេអាច យកបទបញ្ញត្តិនៃក្រមរដ្ឋប្បវេណីមកអនុវត្តបាន ។ ដើម្បីឱ្យបានយល់ច្បាប់ជាងនេះ យើងអាច លើកឧទាហរណ៍មួយទៀតបានដោយឧបមាថា មានការលក់ទំនិញបញ្ចុះថ្លៃជាដើម ក្នុងករណីដែល យើងយល់ព្រមទិញអារម្មណ៍មានបិទផ្លាកថា “មានការខូចខាតខ្លះ តែពុំអាចទទួលការដូរ ឬសង វិញបានទេ” នោះមានន័យថា ក្នុងការលក់និងការទិញនេះ គូភាគីបានព្រមព្រៀងគ្នាឱ្យរួចពី ការទទួលខុសត្រូវក្នុងការធានាវិការៈរួចទៅហើយ ។ កិច្ចសន្យាលក់បែបនេះពុំមានប៉ះពាល់នឹង បញ្ហាអ្វីទេ ហើយមានសុពលភាពពេញលេញ ។

២. បទបញ្ញត្តិតាមការស្ម័គ្រចិត្ត និងបទបញ្ញត្តិដោយបង្ខំ

អ្នកអានខ្លះប្រហែលជាយល់ថា យោងទៅតាមឧទាហរណ៍ខាងលើ គេពុំដឹងគួរធ្វើដូចម្តេច ទេក្រៅពីគោរពតាមឆន្ទៈនៃគូភាគីក្នុងការបដិសេធមិនអនុវត្តតាមច្បាប់ណាមួយនោះ ក៏ប៉ុន្តែសូម បញ្ជាក់ថាពុំមែនសុទ្ធតែដូច្នោះទេ ។ បើគូភាគីបានកំណត់នូវវិធានអ្វីមួយហើយ វិធាននោះនឹងត្រូវ យកមកអនុវត្ត ប៉ុន្តែចំពោះចំណុចណាដែលមិនបានកំណត់នោះ គេត្រូវយកបទបញ្ញត្តិនៃច្បាប់ រដ្ឋប្បវេណីមកអនុវត្តដើម្បីបំពេញភាពខ្លះចន្លោះ ។ ឧទាហរណ៍ដូចជាក្នុងករណីថាបានកំណត់តម្លៃ ទំនិញមែន ប៉ុន្តែពុំបានសំរេចថាតើអ្នកណាជាអ្នកត្រូវបង់ថ្លៃឈ្នួលដឹកទំនិញទេ ឬក៏ថានៅពេលប្រទះ ឃើញមានវិការៈ (ស្លាកស្នាម) នៅលើទំនិញ តើគេត្រូវសំរេចយ៉ាងណានោះជាដើម ។

អាស្រ័យហេតុនេះ បទបញ្ញត្តិដែលអនុញ្ញាតឱ្យសេចក្តីព្រមព្រៀងរបស់គូភាគីមានអាទិភាព ជាងសេចក្តីចែងនៅក្នុងមាត្រានៃច្បាប់រដ្ឋប្បវេណីនេះ គេហៅថាបទបញ្ញត្តិតាមការស្ម័គ្រចិត្ត ។ ផ្ទុយទៅវិញ ចំពោះបទបញ្ញត្តិដែលកំណត់ថា ទោះជាគូភាគីបានព្រមព្រៀងគ្នាកំណត់យកតាម វិធានផ្សេងយ៉ាងណាក្តី ក៏ពុំអាចប្តូរសារន័យនៅក្នុងមាត្រានៃច្បាប់បានជាដាច់ខាតទេនោះ គេ

ឱ្យឈ្មោះថាជាបទបញ្ញត្តិដោយបង្ខំ ។ នៅក្នុងផ្នែកច្បាប់ស្តីពីសិទ្ធិលើបំណុលនៃក្រុមរដ្ឋប្បវេណី មានបទបញ្ញត្តិតាមការស្ម័គ្រចិត្តជាច្រើន ។ ជាការពិតណាស់ដែលថានៅក្នុងក្រុមរដ្ឋប្បវេណី មាន តួយ៉ាងដូចជាការចែងអំពីប្រភេទនៃសិទ្ធិប្រក្សក្សជាដើម ដែលជាសិទ្ធិផ្តាច់មុខអនុញ្ញាតឱ្យគេអាច ប្រកាសនូវសិទ្ធិគ្រប់គ្រងវត្ថុដាច់ខាត តាំងនឹងគ្រប់តតិយជនទាំងអស់លើលោកនេះបាននោះ បើ បណ្តើរឱ្យមនុស្សម្នាក់ៗអាចកំណត់សិទ្ធិខ្លួននេះបានតាមតែទំនើងចិត្តខ្លួននោះ វានឹងនាំឱ្យអ្នក ជិតខាងរងអំពល់ដោយសារខ្លួនជាពុំខាន ។ ដូច្នេះយើងម្នាក់ៗមិនអាចចេះតែបង្កើតវិធានណាដែល ខុសពីមាត្រាក្នុងច្បាប់បានតាមចិត្តឡើយ (គេហៅថាជា “គោលការណ៍កំណត់សិទ្ធិប្រក្សក្សដោយ ច្បាប់”) ។ ប៉ុន្តែ យ៉ាងហោចណាស់នៅក្នុងផ្នែកសំខាន់ៗនៃច្បាប់ស្តីពីសិទ្ធិលើបំណុល បទបញ្ញត្តិ ទាំងឡាយដែលមានចែងក្នុងកម្រងច្បាប់ មិនមែនសុទ្ធតែមានន័យដាច់ខាតនោះទេ ។

នេះគឺខុសគ្នាទាំងស្រុងទៅនឹងច្បាប់ព្រហ្មទណ្ឌ ឬច្បាប់ចរាចរផ្លូវគោក ។ ល ។ ដែលជា ពពួកច្បាប់នៅក្នុងវិស័យនីតិសាធារណៈ ។ ចូរយើងលើកឧទាហរណ៍ច្បាប់ចរាចរមកនិយាយ ។ ច្បាប់នេះបានកំណត់ឱ្យមនុស្សគ្រប់គ្នាឈប់ដើរនៅពេល “ឃើញភ្លើងពណ៌ក្រហម” ហើយ “បើឃើញភ្លើងពណ៌ខៀវត្រូវបន្តដំណើរទៅមុខ” ។ ដូច្នេះប្រជាពលរដ្ឋរាល់រូបត្រូវតែគោរពតាមជា ដាច់ខាតបើពុំនោះទេ គេមិនអាចរក្សាសណ្តាប់ធ្នាប់ចរាចរបាន ហើយនឹងបណ្តាលឱ្យមានគ្រោះថ្នាក់ ពាសពេញប្រទេសជាពុំខាន ។ ហេតុនេះ ជាការពិតណាស់ដែលយើងម្នាក់ៗមិនអាចកំណត់ដាក់ ពណ៌ខៀវឱ្យឈប់ហើយដាក់ពណ៌ក្រហមឱ្យទៅបានតាមស្រេចតែចិត្តនោះទេ ។ ក៏ប៉ុន្តែ ចំពោះ ក្រុមរដ្ឋប្បវេណី ជាពិសេសត្រង់ច្បាប់ស្តីពីសិទ្ធិលើបំណុលវិញ មានកន្លែងខ្លះ “វិធានដែលគួរភាគីបាន បង្កើតនោះមានអានុភាពខ្លាំងជាងច្បាប់” ប៉ុន្តែនេះមិនមានន័យថា “មិនគោរពច្បាប់” នោះទេ ។

ចំពោះបញ្ហាពាក់ព័ន្ធរវាងបុគ្គលនិងច្បាប់ ច្បាប់មិនមានឋានៈជាអំណាចដាច់ខាតទៅលើ បុគ្គលទេ ។ ប៉ុន្តែច្បាប់រក្សាទុកសេរីភាពទូលំទូលាយឱ្យបុគ្គលអាចបង្កើតវិធានផ្សេងៗ យោលទៅ តាមឆន្ទៈរបស់ខ្លួន លើកលែងតែក្នុងករណីដែលមិនមានការបង្កើតវិធានដោយបុគ្គលនោះទេ ទើប គេយកច្បាប់មកអនុវត្តដើម្បីជួយបំពេញការខ្វះចន្លោះ ។ នេះគឺជាលក្ខណៈពិសេសជាចំបងនៃក្រុម រដ្ឋប្បវេណី (ផ្នែកស្តីពីសិទ្ធិលើបំណុល) ។ ជាការធម្មតាទេដែលសេរីភាពក្នុងការបង្កើតវិធាននេះ មានតែក្នុងទំនាក់ទំនងរវាងគួរភាគីនៃកិច្ចសន្យាតែប៉ុណ្ណោះ ពោលគឺសេរីភាពនៅតែក្នុងរង្វង់ពិភព

មួយជំពូក ។ ថ្វីត្បិតតែនៅក្នុងពិភពជំពូកដូច្នោះដដែល បច្ចុប្បន្ននេះដោយហេតុថាមានកើតឡើងនូវបញ្ហាបាត់បង់សមភាពរវាងបុគ្គលនិងបុគ្គលនោះ គេត្រូវការបញ្ចូលបន្ថែមនូវគោលការណ៍កែតម្រូវខ្លះផងដែរ (ការដាក់កំរិតលើគោលការណ៍សេរីភាពនៃកិច្ចសន្យា) ។ ក៏ប៉ុន្តែ ក្នុងការសិក្សាក្រុមរដ្ឋប្បវេណី គេចាំបាច់ត្រូវតែផ្តោតអារម្មណ៍ទៅលើគោលគំនិតជាមូលដ្ឋានរបស់ក្រុមនេះ ដែលមានតួនាទីជួយបំពេញភារកិច្ចនោះទៅលើវិធានដែលបុគ្គលបានបង្កើត ។

V. សេចក្តីសង្ខេប ~ គោលគំនិតក្នុងការសិក្សាក្រុមរដ្ឋប្បវេណី

ជាការពិតណាស់ក្រុមរដ្ឋប្បវេណីគឺជាច្បាប់ដែលមានវិធានកំណត់ច្បាស់លាស់។ ពោលគឺជាវិធានដែល "មានខ្លឹមសារជាស្រួល" របស់ខ្លួន។ ក៏ប៉ុន្តែវិធានទាំងនេះ មានតិចតួចណាស់បើប្រៀបទៅនឹងច្បាប់ផងទាំងពួង។ នៅក្នុងផ្នែកស្តីពីបទបញ្ញត្តិទូទៅនិងសិទ្ធិប្រក្សយើងឃើញថាវិធានទាំងនេះមានអត្ថន័យសំខាន់ណាស់ដែរ។ ប៉ុន្តែចំពោះផ្នែកទាក់ទងនឹងកិច្ចសន្យាក្នុងច្បាប់ស្តីពីសិទ្ធិលើបំណុលវិញយើងអាចពោលបានថាបទបញ្ញត្តិទាំងឡាយនោះគ្រាន់តែជាការប្រមូលផ្តុំនូវវិធាននៃការបង្កើតកិច្ចសន្យាផ្សេងៗ ដែលមានជាទំលាប់អនុវត្តន៍ហូរហែពីមុនមកហើយបានដាក់បញ្ចូលទៅក្នុងក្រុមដើម្បីកំណត់ជាបទដ្ឋានសំរាប់ធ្វើការវិនិច្ឆ័យលើការសំរេចឆន្ទៈរបស់គូភាគីតែប៉ុណ្ណោះ។ ប្រសិនបើមានឆន្ទៈរបស់គូភាគីច្បាស់លាស់គេត្រូវគោរពនូវឆន្ទៈនោះ ហើយប្រសិនបើឆន្ទៈនោះមិនច្បាស់លាស់ទេ គេត្រូវយកបទបញ្ញត្តិទាំងឡាយនៅក្នុងច្បាប់ដែលត្រូវបានសន្មតតាមធម្មតាថាជាឆន្ទៈរបស់ភាគីនៃកិច្ចសន្យានោះមកអនុវត្ត ។ ត្រង់នេះហើយដែលគេមិន ដាក់វិធានបង្ខិតបង្ខំទេ ។

ដូច្នោះ យើងអាចនិយាយបានថា ចំណុចសំខាន់ក្នុងការសិក្សាក្រុមរដ្ឋប្បវេណី មិនមែនការ "ទន្ទេញឱ្យចាំរត់មាត់នូវអ្វីៗដែលជាវិធានត្រូវគោរពជាដាច់ខាត" នោះទេ ប៉ុន្តែយើង "ត្រូវពិនិត្យពិចារណាអំពីខ្លឹមសារនៃវិធានផ្សេងៗ ដែលមានចែងជាបទដ្ឋានសំរាប់ការថ្លឹងថ្លែងរកយុត្តិធម៌ជូនភាគីដែលពាក់ព័ន្ធ" ។

ខ្ញុំសូមបញ្ចប់លំនាំសិក្សានៅទីនេះ ។ តទៅទៀត យើងនឹងចាប់ផ្តើមសិក្សាអំពីខ្លឹមសារនៃក្រុមរដ្ឋប្បវេណី ។

ជំពូកទី ២

បទបញ្ញត្តិទូទៅ

នៃ

ក្រមរដ្ឋប្បវេណី

- I. ថវិកាលក្ខណៈនៃបទបញ្ញត្តិទូទៅ និងលំដាប់លំដោយក្នុងការសិក្សា
- II. ចំពោះការសិក្សាបទបញ្ញត្តិទូទៅនៃក្រមរដ្ឋប្បវេណី
 - ១) ចំណុចសំខាន់ៗនៃបទបញ្ញត្តិទូទៅ និងលំដាប់សិក្សា
 - ២) បញ្ញត្តិដំបូងនៃបទបញ្ញត្តិទូទៅ
- III. ការសិក្សាចំណុចសំខាន់ៗក្នុងបទបញ្ញត្តិទូទៅនៃក្រមរដ្ឋប្បវេណី
 - ១) ការសំដែងឆន្ទៈ និងសកម្មភាពគតិយុត្ត
 - ២) ការការពារជនដែលត្រូវបានកំរិតសមត្ថភាព
 - ៣) ការបង្ហាញឆន្ទៈប្រកបដោយបញ្ហា
 - ៤) តំណាង តំណាងគ្មានសិទ្ធិ តំណាងដែលមានលក្ខណៈជារូបភាព
 - ៥) មោឃភាព និងការលុបចោល
 - ៦) លក្ខខណ្ឌ និងការកំណត់ពេល
 - ៧) អាជ្ញាយុកាល
 - ៨) នីតិបុគ្គល
 - ៩) លំនៅដ្ឋាន និងការបាត់ខ្លួន

I. ចរិតលក្ខណៈចំណុចបញ្ញត្តិទូទៅ និងលំដាប់លំដោយក្នុងការសិក្សា

ជំពូកមុនបានរៀបរាប់អំពីរចនាសម្ព័ន្ធរៀបរៀងក្រមរដ្ឋប្បវេណី និងបានពន្យល់ថាក្រមរដ្ឋប្បវេណីរបស់ប្រទេសជប៉ុន ត្រូវបានចែកចេញជា ៥ គន្លឹ ដែលមាន បទបញ្ញត្តិទូទៅ សិទ្ធិប្រត្យក្ស សិទ្ធិលើបំណុល ញាតិ និងសន្តតិកម្ម។ ហើយចំពោះគន្លឹទាំង ៥ នេះ ក្នុងការសិក្សា គេហៅគន្លឹ ៣ នៅផ្នែកខាងដើមថាជា ច្បាប់ស្តីពីទ្រព្យសម្បត្តិចំណែកឯគន្លឹ ២ នៅផ្នែកខាងចុងត្រូវបានហៅថាជា ច្បាប់ស្តីពីគ្រួសារ ឬច្បាប់ស្តីពីឋានៈបុគ្គល។ នៅត្រង់នេះ ក៏មានការអធិប្បាយថាបទបញ្ញត្តិទូទៅ ក្នុងគន្លឹទី ១ មានចំណងជើងហាក់ដូចជាទាក់ទងទៅនឹងក្រមរដ្ឋប្បវេណីទាំងមូលក៏ដោយ ក៏ប៉ុន្តែ តាមពិតសេចក្តីនៅក្នុងគន្លឹទី ១ នេះពាក់ព័ន្ធនឹងគន្លឹទី ២ និងទី ៣ ស្តីពី សិទ្ធិប្រត្យក្ស និងសិទ្ធិលើ បំណុលទៅវិញទេ ដូច្នេះត្រូវចាត់ទុកថាជាបទបញ្ញត្តិទូទៅដែលទាក់ទងនឹងច្បាប់ស្តីពីទ្រព្យសម្បត្តិ ទើបជាការសមស្រប។ ដូច្នេះ យើងអាចគិតថាតាមលំដាប់លំដោយក្នុងការសិក្សាគេត្រូវចាប់ផ្តើម ពីបទបញ្ញត្តិទូទៅនេះមុន (ក្នុងសៀវភៅសិក្សា គេនិយមហៅថា បទបញ្ញត្តិទូទៅនៃក្រមរដ្ឋប្បវេណី) ទើបជាការសមហេតុផល។ ហើយតាមការពិតនៅតាមមហាវិទ្យាល័យជាច្រើន គេបានរៀបចំ កម្មវិធីសិក្សាស្របតាមវិធីនេះ។ ក៏ប៉ុន្តែ មានបញ្ហាពិបាកមួយ គឺថាការសិក្សាក្រមរដ្ឋប្បវេណីដោយ ចាប់ផ្តើមពីបទបញ្ញត្តិទូទៅនេះមិនសូវជាទីជក់ចិត្តប៉ុន្មានទេ។ ខ្ញុំមានអារម្មណ៍បែបនេះ ចាប់តាំងពី ពេលនៅជានិស្សិតនៅឡើយ។ សព្វថ្ងៃនេះ ក៏មាននិស្សិតចំនួនមិនតិចទេដែលបានរៀបរាប់អំពីការ ចាប់អារម្មណ៍នេះ។ ហើយរឿងនេះ មិនមែនថាគ្មានហេតុផលសមស្របទេ ។

ក្នុងជំពូកមុន មានការរៀបរាប់ហើយថា ការចែកជាគន្លឹ ដោយកំណត់បទបញ្ញត្តិទូទៅនៅ ខាងដើមនេះ គឺជាការយកតាមទម្រង់របស់ក្រមរដ្ឋប្បវេណីនៃប្រទេសអាល្លឺម៉ង់ (ពោលឱ្យត្រឹមត្រូវ គឺយកតាមសេចក្តីព្រាងនៃក្រមនោះ) មានឈ្មោះហៅថាប្រព័ន្ធជាន់ដេកទេន (Pandekten) ។ នៅពេលដែលតាក់តែងក្រមរដ្ឋប្បវេណីបច្ចុប្បន្ននៃប្រទេសជប៉ុន កាលពីចុងសតវត្សទី ១៩ (ជាការ កែសំរួលលើក្រមរដ្ឋប្បវេណីចាស់របស់លោក ប៊ីស្ស្តណាដ) នោះ គេបានអនុម័តយកតាមប្រព័ន្ធចែក គន្លឹ ដែលមានក្នុងសេចក្តីព្រាងក្រមរដ្ឋប្បវេណីនៃប្រទេសអាល្លឺម៉ង់ ដែលកំពុងត្រូវបានរៀបចំឡើង ជាក្រមរដ្ឋប្បវេណីទំនើបបំផុតនាសម័យនោះ (ប៉ុន្តែក្នុងជំពូកមុនក៏មានការរៀបរាប់រួចហើយដែរ គឺគេមិនអាចនិយាយបានថា ខ្លឹមសារនៅក្នុងក្រមរដ្ឋប្បវេណីនៃប្រទេសជប៉ុនមានភាពដូចគ្នានឹង

១៥. ជំពូកទី ២ បទបញ្ញត្តិទូទៅនៃក្រមរដ្ឋប្បវេណី

ក្រមរដ្ឋប្បវេណីនៃប្រទេសអាណ្លឺម៉ង់ទាំងស្រុងនោះទេ។ ជាទូទៅ យើងអាចពោលបានថា ក្រម
រដ្ឋប្បវេណីនៃប្រទេសជប៉ុន បានទទួលឥទ្ធិពលពីក្រមរដ្ឋប្បវេណីនៃប្រទេសអាណ្លឺម៉ង់ផង និងក្រម
រដ្ឋប្បវេណីរបស់ប្រទេសបារាំងផង សឹងតែចាំពាក់កណ្តាលម្នាក់។ ហើយមានចំណុចខ្លះ យើង
ឃើញយ៉ាងច្បាស់នូវឥទ្ធិពលពីក្រមរដ្ឋប្បវេណីនៃប្រទេសបារាំង ជាងក្រមនៃប្រទេសអាណ្លឺម៉ង់ទៅ
ទៀត។ ជាការព្រាកដណាស់ ប្រព័ន្ធកំណត់បទបញ្ញត្តិរួមនៅផ្នែកខាងដើមនៃក្រមនេះ មាន លក្ខណៈ
ស្របតាមតក្កវិជ្ជាមែន។ ប៉ុន្តែបើសិនជាគេត្រូវសិក្សាអំពីបទបញ្ញត្តិទូទៅនេះជាមេរៀនដំបូងនោះគឺ
បានសេចក្តីថា ជាការសិក្សាអំពីបទបញ្ញត្តិរួមមុននឹងមានចំណេះយល់ដឹងអំពីរបៀបដោះស្រាយ
បញ្ហាជាក់ស្តែងនីមួយៗទៅទៀត។ ដូច្នេះ និស្សិតក៏មិនមានជំរើសអ្វីក្រៅអំពីការចាប់អារម្មណ៍ថា
ការបកស្រាយមេរៀនខ្លះភាពជាក់ស្តែង ហើយជាការសិក្សាដែលមិននាំមកឱ្យមានការយល់ដឹង
អំពីភាពពិតជាក់ស្តែងទេ ។

ដើម្បីជៀសវាងនូវបញ្ហានេះ មានមតិមួយយល់ឃើញថា ការចាប់ផ្តើមពីមេរៀនទាក់ទង
នឹងកិច្ចសន្យា (ពោលគឺសិទ្ធិលើបំណុល) ដែលជាប្រភពនាំមកឱ្យមានទំនាក់ទំនងនៃសិទ្ធិក្នុងរូបភាព
ជាក់ស្តែង ដូចបានធ្លាប់លើកឡើងនៅក្នុងជំពូកមុនសំរាប់បកស្រាយអំពីចំណុចពិសេសបំផុតនៃ
ក្រមរដ្ឋប្បវេណីនោះ គឺជាវិធីដែលធ្វើឱ្យស្រួលយល់ ហើយប្រកបដោយភាពជាក់ស្តែងផង ។ គេនឹង
សិក្សាអំពីបញ្ហានៃកិច្ចសន្យាក្នុងការលក់និងការទិញនូវវត្ថុអ្វីមួយ ហើយទន្ទឹមនឹងពេលនោះធ្វើការ
សិក្សាបន្តិចម្តងៗអំពីខ្លឹមសារដែលមានចែងក្នុងបទបញ្ញត្តិទូទៅ ដែលប្រើរួមសំរាប់ទាំងសិទ្ធិប្រត្យក្ស
និងសិទ្ធិលើបំណុលផងនោះ (ខ្ញុំធ្លាប់សរសេរសៀវភៅមួយក្បាល មានចំណងជើងថា "ចំណុច
ចាប់ផ្តើមនៃសិទ្ធិលើបំណុល" នៅ ១៩៩៥ ដែលជាសៀវភៅសំរាប់ចាប់ផ្តើមសិក្សាក្រមរដ្ឋប្បវេណី
ដោយយកតាមគំនិតខាងលើនេះ)។ ប៉ុន្តែ ទោះជាយើងនិយាយយ៉ាងនេះក៏ដោយ កុំថាឡើយ
ក្នុងមុខវិជ្ជាសិក្សាអំពីរឿងរដ្ឋប្បវេណីនៅក្នុងសាលានិតិសាស្ត្រនៃមហាវិទ្យាល័យ សូម្បីតែក្នុង
សាលាសេដ្ឋកិច្ច និងសាលាពាណិជ្ជសាស្ត្រក៏គេកំណត់យកបទបញ្ញត្តិទូទៅទុកជាផ្នែកទីមួយដែរ ។
ហេតុដូច្នេះ បើសិនជាក្នុងករណីដែលនិស្សិតទាំងឡាយត្រូវរៀនក្រមរដ្ឋប្បវេណី ដោយផ្អែកតាម
កម្មវិធីសិក្សារបស់សាលានោះ គឺមានតែវិធីសិក្សាដោយចាប់ផ្តើមពីបទបញ្ញត្តិទូទៅនេះទេ ដែល
អាចជៀសវាងបាននូវការខាតបង់ពេលវេលា។ ម៉្លោះហើយ ក្នុងជំពូកនេះ ខ្ញុំនឹងបកស្រាយមេរៀន

- ១៦ - ជំពូកទី ២ បទបញ្ញត្តិទូទៅនៃក្រមរដ្ឋប្បវេណី

ដោយយកចិត្តទុកដាក់លើបញ្ហាថា តើយើងត្រូវចាប់អារម្មណ៍លើចំណុចណា ហើយត្រូវសិក្សាតាមលំដាប់បែបដូចម្តេច ដើម្បីឱ្យមានការងាយយល់និងចាប់ចិត្តបាន បើសិនណាយើងត្រូវសិក្សាក្រមរដ្ឋប្បវេណីដោយចាប់ផ្តើមពីបទបញ្ញត្តិទូទៅនេះ ។

វាមានពីចំណុច។ ទីមួយ បើយើងយកតាមអ្វីដែលបានសរសេរខាងលើ ហើយគិតបញ្ហាសមកវិញ យើងយល់ថាយើងត្រូវសិក្សាបទបញ្ញត្តិទូទៅដោយជានិច្ចកាលនឹកគិតដល់ឧទាហរណ៍ជាក់ស្តែង។ ទីពីរ យើងត្រូវធ្វើការសិក្សាដោយស្វែងយល់ថា តើបទបញ្ញត្តិរួមទាំងនេះ មានសារៈសំខាន់និងឋានៈយ៉ាងណាដែរនៅក្នុងក្របខ័ណ្ឌនៃក្រមរដ្ឋប្បវេណីទាំងមូល។ ប៉ុន្តែ ទោះជានិយាយយ៉ាងនេះក៏ដោយ តាមពិតទៅ សៀវភៅសិក្សាអំពីបទបញ្ញត្តិទូទៅនៃក្រមរដ្ឋប្បវេណី ដែលមានការចាប់អារម្មណ៍គ្រប់គ្រាន់លើចំណុចទាំងពីរនេះហាក់ដូចជាមិនមានច្រើនទេ។ ហេតុដូច្នេះជាបន្តទៅទៀត ខ្ញុំនឹងធ្វើការបញ្ជាក់បំភ្លឺអំពីលំដាប់លំដោយ និងភាពចាំបាច់។ល។ ក្នុងការសិក្សាអំពីបទបញ្ញត្តិទូទៅតាមដែលខ្ញុំយល់ឃើញ ហើយទន្ទឹមគ្នានោះ ខ្ញុំនឹងសាកល្បងធ្វើការបកស្រាយដោយយកចិត្តទុកដាក់អំពីចំណុចទាំងពីរដែលបានជំរាបជូនខាងលើ។ ជាការជាក់ស្តែង ខ្ញុំនឹងធ្វើការបកស្រាយពន្យល់ ដោយលើកឡើងជាឧទាហរណ៍អំពីកិច្ចសន្យាលក់នៅក្នុងបរិបទផ្សេងៗជាច្រើនតាមដែលអាចធ្វើទៅបាន ។

II. ចំពោះការសិក្សាបទបញ្ញត្តិទូទៅនៃក្រមរដ្ឋប្បវេណី

១. ចំណុចសំខាន់ៗនៃបទបញ្ញត្តិទូទៅ និងលំដាប់សិក្សា

ខ្ញុំសូមរំលឹកមកវិញនូវអត្ថន័យនៃជំពូកទី ១ ស្តីពីលំនាំសិក្សា។ ក្រមរដ្ឋប្បវេណីផ្តល់អាទិភាពទីមួយទៅលើគោលការណ៍ស្វ័យភាពនៃឆន្ទៈរបស់យើងម្នាក់ៗ។ អាស្រ័យហេតុនេះ ក្នុងចំណោមបទបញ្ញត្តិទាំងឡាយនៃគន្ថិស្តីពីបទបញ្ញត្តិទូទៅនៃក្រមរដ្ឋប្បវេណី យើងត្រូវសិក្សាអំពីបញ្ហាដូចតទៅ ។ ទី១ “សមត្ថភាពក្នុងការបង្ហាញឆន្ទៈ” របស់បុគ្គលម្នាក់ៗ ហើយនិង “សមត្ថភាពក្នុងការអនុវត្តសកម្មភាពនានាដែលបង្កើតជាទំនាក់ទំនងតាមផ្លូវច្បាប់ជាមួយអ្នកដទៃ” ។ ក្នុងចំណុចនេះ ចំពោះ

- ១៧ - ជំពូកទី ២ បទបញ្ញត្តិទូទៅនៃក្រមរដ្ឋប្បវេណី

ជនដែលគ្មានសមត្ថភាពធ្វើការវិនិច្ឆ័យដោយខ្លួនឯង គេមានវិធានការជួយការពារដល់ជនទាំងនោះ ដោយអាស្រ័យលើអ្នកដទៃផ្សេងទៀតដែលជួយបំពេញបង្គាប់ការបង្ហាញឆន្ទៈ ។

ទី២ បញ្ហាផ្សេងៗដែលកើតមានឡើងពីការភ្ជាប់ទំនាក់ទំនងគតិយុត្ត តាមរយៈការបង្ហាញ ឆន្ទៈទៅវិញទៅមក រវាងជនដែលមានសមត្ថភាពធ្វើការវិនិច្ឆ័យដោយខ្លួនឯង ។ នេះអាចជាផ្នែក ដែលមានសារៈសំខាន់ជាងគេបំផុត នៅក្នុងគន្ថិស្តីពីបទបញ្ញត្តិទូទៅនៃក្រមរដ្ឋប្បវេណី ។ ពីព្រោះ ផ្នែកនេះចាប់ផ្តើមពីបញ្ញត្តិចែងអំពីសកម្មភាពគតិយុត្ត ដែលអាចនាំឱ្យកើតមានឡើងនូវអនុភាពច្បាប់ ស្របតាមគោលបំណងដើម សំរេចដោយអំណាចនៃឆន្ទៈដែលបុគ្គលបានបង្ហាញឱ្យឃើញនោះ ។ ហើយនឹងមានបញ្ញត្តិចែងអំពីវិធីដោះស្រាយរាល់បញ្ហាផ្សេងៗ ដែលចោទថាតើគេត្រូវធ្វើយ៉ាងដូច ម្តេចក្នុងករណីនៃជនណាម្នាក់ ដែលថ្វីត្បិតតែគេមានសមត្ថភាពធ្វើការវិនិច្ឆ័យដោយខ្លួនឯងក៏ដោយ តែបានបង្ហាញឆន្ទៈរបស់ខ្លួនដោយសារការភ័ន្តច្រឡំ (កំហុស) ឬក៏ត្រូវបានអ្នកដទៃចោកឱ្យបង្ហាញ ឆន្ទៈដែលខុសពីចិត្តគំនិតដើមរបស់ខ្លួន (ការបោក) (ជាឧទាហរណ៍ជាក់ស្តែង វិធីដោះស្រាយ គឺមានការចែងជាបញ្ញត្តិស្តីពីអានុភាពនៃការចាត់ទុកជាមោឃៈ ឬការលុបចោល ។ នៅទីនេះ ពាក្យថា "អានុភាព" ដែលមានប្រើក្នុងក្រមរដ្ឋប្បវេណីជាដើម គឺសំដៅទៅលើលទ្ធផលអ្វីម្យ៉ាង ដែលកើតមានឡើងក្នុងករណីអនុវត្តបទបញ្ញត្តិ ឬរបបច្បាប់ណាមួយនោះ មិនមែនសំដៅលើ បញ្ហាប្រសិទ្ធិភាពនៃច្បាប់ទេ) ។ ក្រៅពីនេះ ក៏មានការចែងនូវបញ្ញត្តិទាក់ទងនឹងការបង្ហាញឆន្ទៈ ជំនួសអ្នកដទៃទៀតផងដែរ ដែលហៅថាជារបបអ្នកតំណាង ។

ទី៣ បញ្ហាពាក់ព័ន្ធនឹងអាជ្ញាយុកាល ។ ដោយហេតុថាអាជ្ញាយុកាលនេះកើតមានចំពោះ សិទ្ធិប្រត្យក្សផង និងចំពោះសិទ្ធិលើបំណុលផងនោះ ក្រមរដ្ឋប្បវេណីបានកំណត់បញ្ញត្តិរួមស្តីពី អាជ្ញាយុកាលនេះ នៅក្នុងបទបញ្ញត្តិទូទៅ ។ ហើយនិង ទី៤ បញ្ហាពាក់ព័ន្ធនឹងនីតិបុគ្គល ។ តាមពិត ទៅ បញ្ញត្តិពាក់ព័ន្ធនឹងបញ្ហានេះមានកំរិតសុគតស្មាញហួសពីបញ្ញត្តិដទៃទៀតនៅក្នុងបទបញ្ញត្តិទូទៅ ដែលសូម្បីតែនិស្សិតទូទៅនៃសាលានិតិសាស្ត្រក៏ដោយ ក៏ខ្ញុំយល់ថាគប្បីទុកវាធ្វើជាមេរៀនចុង ក្រោយក្នុងការសិក្សាអំពីបទបញ្ញត្តិទូទៅនេះទើបប្រសើរ ។ ក៏ប៉ុន្តែចំពោះនិស្សិតនៃសាលាសេដ្ឋកិច្ច ឬសាលាពាណិជ្ជសាស្ត្រដែលសិក្សាអំពីសហគ្រាស និងចំពោះជនទាំងឡាយដែលមានចំណាប់ អារម្មណ៍ខ្លាំងទៅលើច្បាប់ទាក់ទងនឹងពាណិជ្ជកម្មវិញ ប្រហែលជាអាចចាប់យល់អំពីផ្នែកនេះងាយ

ស្រួលជាងនិស្សិតនៅសាលាច្បាប់ក៏មិនដឹង ។ ដោយគិតថា វានឹងមានទំនាក់ទំនងជាប់ទៅនឹង ការសិក្សានាអនាគតផងនោះ យើងគួរទុកផ្នែកនេះសំរាប់សិក្សាឱ្យបានហ្មត់ចត់នៅទីចុងក្រោយ ។

២. បញ្ញត្តិដំបូងនៃបទបញ្ញត្តិទូទៅ

បន្ទាប់ពីបានចាំទុកក្នុងចិត្តនូវចំណុចសំខាន់ៗសំរាប់សិក្សាហើយ ខ្ញុំនឹងលើកយកបញ្ញត្តិចែង ជាដំបូងនៅក្នុងបទបញ្ញត្តិទូទៅ ពោលគឺមាត្រាទី ១ និងមាត្រាទី ២ នៃក្រមរដ្ឋប្បវេណី មកពន្យល់ ត្រួសៗទុកជាមុនសិន ។ នៅទីនេះ មានចែងជាបញ្ញត្តិផ្តល់ជាមនោគតិ និងបញ្ញត្តិជាមូលដ្ឋាន ហើយមានលក្ខណៈជាទូទៅ សំរាប់យកមកអនុវត្តនៅក្នុងករណីដែលបញ្ញត្តិដទៃទៀតពុំអាចដោះ ស្រាយបញ្ហាឱ្យបានដាច់ស្រឡះតែឯងទេនោះ ។ បទបញ្ញត្តិផ្តល់ជាមនោគតិ (ដែលមានចែង ក្នុងមាត្រា ១ កថាខ័ណ្ឌទី ១ ថា "សិទ្ធិឯកជនត្រូវអនុវត្តឱ្យបានស្របទៅតាមសុខមាលភាព សាធារណៈ" និងមាត្រា ២ ថា "ច្បាប់នេះ ត្រូវបកស្រាយក្នុងគោលបំណងគោរពភាពថ្លៃថ្នូររបស់ បុគ្គលនិងភាពស្មើគ្នាពិតប្រាកដរវាងជនទាំងពីរភេទ") ទាំងនេះមានសារៈសំខាន់ ប៉ុន្តែពុំសូវទាក់ទង នឹងការបកស្រាយជាក់ស្តែងប៉ុន្មានទេ។ ត្រង់នេះ ពាក្យថាសិទ្ធិឯកជនត្រូវអនុវត្តឱ្យបានស្របទៅ តាមសុខមាលភាពសាធារណៈ គឺជាការអះអាងថា ការទទួលនិងអនុវត្តសិទ្ធិរបស់បុគ្គលដោយសេរី គួរតែសម្របសម្រួលទៅនឹងការរីកចំរើនសមស្របរបស់សង្គម ប៉ុន្តែពុំមែននិយាយថាអំណាច សាធារណៈអាចប្រើដើម្បីកំរិតសិទ្ធិរបស់បុគ្គលនោះទេ ។ ចំណែកមាត្រា ២ វិញ គឺជាបញ្ញត្តិដែល ចាំបាច់ត្រូវចែងទុក ។

រីឯបញ្ញត្តិជាមូលដ្ឋានហើយមានលក្ខណៈជាទូទៅ ពោលគឺ មាត្រា ១ កថាខ័ណ្ឌទី ២ ដែល ឈរលើគោលការណ៍នៃភាពសុចរិតនិងភាពស្មោះត្រង់ និងមាត្រា ១ កថាខ័ណ្ឌទី ៣ ដែលជា បញ្ញត្តិឈរលើគោលការណ៍ទាក់ទងនឹងការប្រើសិទ្ធិដោយបំពានវិញ គឺនិយាយអំពីទ្រឹស្តីទូទៅ (ហៅ ថា"មាត្រាទូទៅ") ។ នាពេលបកស្រាយជាក់ស្តែង មាត្រានេះរមែងយកមកអនុវត្តជាវិធីបកស្រាយ ចុងក្រោយបង្អស់ ដើម្បីសម្រួលកិច្ចការនៅក្នុងករណីដែលបញ្ញត្តិជាក់លាក់នីមួយៗពុំអាចដោះ ស្រាយបញ្ហាចប់សព្វគ្រប់បាន (ឧទាហរណ៍ដូចជាការអះអាងថា "នៅក្នុងស្ថានភាពយ៉ាងនេះ មិន ត្រូវអនុញ្ញាតឱ្យប្រើច្បាប់ដោយវិធីនេះបានទេ ព្រោះវាមានលក្ខណៈប្រឆាំងនឹងគោលការណ៍នៃភាព

- ១៩- ជំពូកទី ២ បទបញ្ញត្តិទូទៅនៃក្រមរដ្ឋប្បវេណី

សុចរិតនិងភាពស្មោះត្រង់” ឬក៏ថា ”នៅក្នុងស្ថានភាពនេះ មិនត្រូវអនុញ្ញាតឱ្យប្រើសិទ្ធិបែបនេះបានទេ ព្រោះវាជាការប្រើសិទ្ធិដោយបំពាន”) ។ ជាពិសេសនៅក្នុងការអនុវត្តជាក់ស្តែង គោលការណ៍នៃភាពសុចរិត (គោលការណ៍នៃភាពសុចរិតនិងភាពស្មោះត្រង់) ត្រូវបានយកមកបកស្រាយជាញឹកញយ ហើយចោទជាបញ្ហាសំខាន់ខ្លះ ដូចជាថាតើគេគប្បីពឹងផ្អែកទៅលើ “មាត្រាទូទៅ” នេះដល់កំរិតណានៅក្នុងការអនុវត្តតាមបច្ចេកទេសច្បាប់? នៅទីនេះ យើងសិក្សាត្រឹមតែឱ្យបានយល់ជាសង្ខេបប៉ុណ្ណោះសិន ។

សូមបញ្ជាក់ថា មាត្រា ១ និង មាត្រា ២ នេះ បានត្រូវដាក់បញ្ចូលជាដំបូងនៅក្នុងគន្ថីស្តីពីបទបញ្ញត្តិទូទៅ នាពេលមានការកែប្រែទាំងមូលនូវគន្ថីទី ៤ និងគន្ថីទី ៥ នៃក្រមរដ្ឋប្បវេណីនៅឆ្នាំ ១៩៤៧ ។ ពេលនោះ គេបានចែងជាមាត្រា ១ និងមាត្រា ១ ភាគ ២ ប៉ុន្តែតាមរយៈនៃការកែសម្រួលពាក្យពេចន៍ប្តូរជាភាសាបច្ចុប្បន្នក្នុងឆ្នាំ ២០០៤ គេបានប្តូរមកជាមាត្រា ១ និង មាត្រា ២ វិញ ។ (ក្នុងការបន្ថែមមាត្រាថ្មីនេះ ដើម្បីចៀសវាងការលោភលេខរៀងនៃមាត្រាដទៃទៀតក្នុងក្រមទាំងមូលទើបគេសំរេចបង់លេខជាមាត្រា ១ ភាគ ២ ដូច្នោះ ។ មាត្រា ១ នៃក្រមរដ្ឋប្បវេណីនាពេលអនុម័តដំបូងក្នុងឆ្នាំ ១៩៩៦ ដែលចែងថា ”សិទ្ធិករណីត្រូវទទួលបានចាប់ផ្តើមពីពេលចាប់កំណើត” នោះ បានក្លាយទៅជាមាត្រា ៣ កថាខ័ណ្ឌទី ១ នៃក្រមបច្ចុប្បន្ន) ។

III. ការសិក្សាចំណុចសំខាន់ៗក្នុងបទបញ្ញត្តិទូទៅនៃក្រមរដ្ឋប្បវេណី

១. ការបង្ហាញអង្គ និងសកម្មភាពគតិយុត្ត

បន្តទៅនេះ យើងនឹងលើកយកចំណុចសំខាន់ៗដែលត្រូវសិក្សាជាចាំបាច់នៅក្នុងបទបញ្ញត្តិទូទៅនៃក្រមរដ្ឋប្បវេណី មកធ្វើអត្ថាធិប្បាយទៅតាមលំដាប់លំដោយនៃលំនាំសិក្សាដូចដែលយើងបានរៀបរាប់ស្រាប់ (ថ្វីត្បិតតែមានការខុសគ្នាបន្តិចបន្តួចពីលំដាប់លេខរៀងនៃមាត្រាក្នុងក្រមរដ្ឋប្បវេណីក៏ដោយ) ។

១.១. ការបង្ហាញឆន្ទៈ

ជាដំបូង យើងនាំគ្នាសិក្សាជាមុនសិននូវពាក្យថា *ការបង្ហាញឆន្ទៈ* ដែលប្រើជាញឹកញយនៅ ក្នុងក្រមរដ្ឋប្បវេណី ។ ការប្រាប់ ឬបង្ហាញ ចេតនារបស់ខ្លួនទៅដៃគូ ក្នុងការព្យាយាមបង្កើត ជាទំនាក់ទំនងជាក់លាក់តាមផ្លូវច្បាប់នោះ ហៅថាជា *ការបង្ហាញឆន្ទៈ* ។ ចូរចងចាំថា ការណ៍ដែល ក្នុងក្រមរដ្ឋប្បវេណីហៅថាជា *ការបង្ហាញឆន្ទៈ* នោះ គឺសំដៅលើអ្វីដែលមានអានុភាពក្នុងការបង្កើត ឡើងជាទំនាក់ទំនងផ្លូវច្បាប់ស្របទាំងស្រុងទៅតាមឆន្ទៈដែលត្រូវបានបង្ហាញ ។ ដូច្នេះ មិនមែនថា រាល់ការប្រាប់នូវអ្វីៗដែលខ្លួនយល់ឃើញទៅដៃគូទាំងប៉ុន្មាន សុទ្ធតែជាការបង្ហាញឆន្ទៈ ក្នុងន័យ នៃក្រមរដ្ឋប្បវេណីនោះទេ ។ ឧទាហរណ៍ថា យើងបានពោលពាក្យពេចន៍ស្នេហារៀបរាប់នូវ មនោសញ្ចេតនាទៅសង្សាររបស់ខ្លួន នៅពេលនោះ ទោះបីជាយើងបាននិយាយដោយមានការ សំរេចចិត្តមោះមុតយ៉ាងណាក៏ដោយ ទាំងនេះមិនមែនមានន័យថាជាការបង្ហាញឆន្ទៈដូចដែលបាន ធ្វើអត្ថាធិប្បាយនោះទេ ។ ផ្ទុយទៅវិញ ក្នុងករណីដែលយើងបានហុចប្រាក់ ១០០០ រៀលទៅ ឱ្យម្ចាស់តូបលក់អីវ៉ាន់នៅឯស្ថានីយ៍រតភ្លើង ហើយនិយាយថា "ឱ្យសួរនេះមកខ្ញុំ" នេះគឺជាការ បង្ហាញឆន្ទៈដ៏គ្រប់លក្ខណៈ ។ ពីព្រោះថា វាជាសំណើដើម្បីបង្កើតកិច្ចសន្យាទិញសួរក្នុងតំលៃ ១០០០ រៀល ប្រសិនបើអ្នកលក់យល់ព្រមតាមសំណើនេះ គឺកិច្ចសន្យាត្រូវបានបង្កើតឡើង ហើយ ចំណងជាផ្លូវច្បាប់ក៏នឹងកើតមានឡើងរវាងអ្នកលក់និងអ្នកទិញ នាំមកឱ្យមានកាតព្វកិច្ចនិងសិទ្ធិលើ បំណុលរវាងភាគីទាំងពីរ ។ មានន័យថា សំណើទិញសួរក្នុងតម្លៃ ១០០០ រៀលក៏ជាការបង្ហាញឆន្ទៈ ហើយការយល់ព្រមលក់តាមសំណើនេះក៏ជាការបង្ហាញឆន្ទៈដែរ ។ ហើយចំពោះការបង្ហាញឆន្ទៈ តាមរយៈសំបុត្រស្នាមជាដើម នឹងចាត់ទុកថាមានអានុភាពចាប់ពីពេលដែលសំបុត្រនោះទៅដល់ ភាគីដែលជាដៃគូ (គោលការណ៍ធ្វើដល់ ។ មាត្រា ៩៧ កថាខ័ណ្ឌទី ១) ។

១.២. សកម្មភាពគតិយុត្ត

បន្ទាប់មកទៀត យើងសិក្សាអំពីពាក្យថា *សកម្មភាពគតិយុត្ត* ម្តង។ ពាក្យនេះយើងរមែង ប្រទះជញឹកញយនៅក្នុងការសិក្សាក្រមរដ្ឋប្បវេណី ក៏ប៉ុន្តែមិនមែនជាពាក្យដែលពិបាកយល់ណាស់ ទេ ។ *សកម្មភាពគតិយុត្ត* ត្រូវយកការបង្ហាញឆន្ទៈដែលមានរៀបរាប់ខាងលើមកធ្វើជាធាតុផ្សំ

ពោលគឺជា សកម្មភាព ដែលបង្កើតឱ្យមានអនុភាពតាមផ្លូវច្បាប់ ដោយអនុលោមទៅតាមឆន្ទៈ ដែលត្រូវបានបង្ហាញ ។ អាស្រ័យហេតុនេះ តួយ៉ាងដូចជា *កិច្ចសន្យា* ដែលបានរៀបរាប់ខាងលើ ត្រូវចាត់ទុកថាជា*សកម្មភាពគតិយុត្ត* ។ ចំពោះកិច្ចសន្យា ដោយមានការសុខចិត្តទិញវត្ថុនេះក្នុងតំលៃ ប៉ុណ្ណោះ និងសុខចិត្តលក់វត្ថុនេះថ្លៃប៉ុណ្ណោះ គឺជាសកម្មភាពគតិយុត្តកើតឡើងដោយសារការ បង្ហាញឆន្ទៈពីរ មកពីទិសផ្ទុយគ្នា ហើយបានរមូលល្អិតជាមួយគ្នា ។ ក្រៅពីនេះនៅមាន សកម្មភាពគតិយុត្តដែលជា សកម្មភាពឯកតោភាគីផងដែរ តួយ៉ាងដូចជាមតិកសាសន៍ជាដើម ។ គេហៅសកម្មភាពនេះថាជា សកម្មភាពឯកតោភាគី ពីព្រោះថាអនុភាពតាមផ្លូវច្បាប់នឹងកើត ឡើងដោយស្របទាំងស្រុងទៅតាមឆន្ទៈនៃម្ចាស់បណ្ណាំ ដែលបានបង្ហាញតែម្នាក់ឯង នៅក្នុង សំបុត្របណ្ណាំរបស់ខ្លួនថា នឹងប្រគល់វត្ថុទៅឱ្យអ្នកនេះ ឬអ្នកនោះ ។ រួចហើយនៅមាន ប្រភេទមួយទៀតក្នុងសកម្មភាពគតិយុត្តគឺ សកម្មភាពរួម ។ សកម្មភាពនេះ ឧបមាដូចជាការ មូលមតិគ្នារវាងបុគ្គលច្រើនរូប ដែលបានបង្ហាញឆន្ទៈផ្សេងៗក្នុងគោលបំណងតែមួយដូចគ្នា ដើម្បី បង្កើតក្រុមហ៊ុនជាដើម ។ ដូច្នេះ ពាក្យថាសកម្មភាពគតិយុត្តនេះ សំដៅទៅលើកិច្ចសន្យាផង សកម្មភាពឯកតោភាគីផង និងសកម្មភាពរួមផង ក៏ប៉ុន្តែភាគច្រើនគឺនិយាយអំពីកិច្ចសន្យា ។ ដូច្នេះហើយយើងឃើញថា ថ្វីត្បិតតែយើងកំពុងស្ថិតនៅក្នុងដំណាក់កាលសិក្សាអំពីបញ្ញត្តិសំខាន់ៗ នៅក្នុងបទបញ្ញត្តិទូទៅនៃក្រមរដ្ឋប្បវេណីក៏ដោយ ជាការជាក់ស្តែង យើងជៀសមិនផុតពីការគិត ដល់បញ្ហានៃកិច្ចសន្យានៅក្នុងច្បាប់ស្តីពីកាតព្វកិច្ចនោះទេ ។

១.៣. សកម្មភាពគតិយុត្តផ្ទុយនឹងសណ្តាប់ធ្នាប់សាធារណៈនិងទំនៀមទម្លាប់ល្អ

ដូចបានរៀបរាប់រួចហើយថា យោលទៅតាមគោលការណ៍សេរីភាពនៃកិច្ចសន្យា យើងរាល់ គ្នាអាចកំណត់ខ្លឹមសារនៃកិច្ចសន្យា និងបង្កើតនូវសិទ្ធិលើបំណុលផ្សេងៗ បានដោយសេរីក៏ពិតមែន ក៏ប៉ុន្តែមិនអាចភ្ជាប់កិច្ចសន្យាដែលមានន័យប្រឆាំងនឹងសង្គមបានឡើយ ។ ត្រង់ចំណុចនេះ ក្រម រដ្ឋប្បវេណីបានកំណត់ក្នុងមាត្រា ៩០ នៃគន្ថិស្តីពីបទបញ្ញត្តិទូទៅ ដោយចែងថាសកម្មភាពគតិយុត្ត ណាដែលមានគោលបំណងផ្ទុយនឹងសណ្តាប់ធ្នាប់សាធារណៈនិងទំនៀមទម្លាប់ល្អ នឹងត្រូវចាត់ទុក ជាមោឃៈ ។ ក្នុងការគិតពិចារណាអំពីឧទាហរណ៍ជាក់ស្តែង ស្តីពីការផ្ទុយនឹងមាត្រា ៩០ នេះ

គប្បីយកចិត្តទុកដាក់ប្រុងប្រយ័ត្នថា សកម្មភាពដូចជាការជក់គ្រឿងញៀនជាដើម គឺពិតជាការប្រឆាំងនឹងសណ្តាប់ធ្នាប់សាធារណៈ និងទំនៀមទម្លាប់ល្អ ក៏ប៉ុន្តែនេះមិនមែនជាសកម្មភាពគតិយុត្តដែលកើតឡើងដោយមានការបង្ហាញឆន្ទៈជាធាតុផ្សំនោះឡើយ ។ មានន័យថា វាគ្រាន់តែជាអំពើឬជាសកម្មភាពដែលកើតឡើងជាក់ស្តែងតែប៉ុណ្ណោះ ។ ដោយហេតុថា កិច្ចសន្យាគឺជាបញ្ជាតំណាងនៃសកម្មភាពគតិយុត្ត ឥឡូវនេះចូរយើងលើកយកឧទាហរណ៍ជាក់ស្តែងអំពីកិច្ចសន្យាដែលផ្ទុយនឹងសណ្តាប់ធ្នាប់សាធារណៈនិងទំនៀមទម្លាប់ល្អមកពិចារណាម្តង ។ ឧទាហរណ៍ដូចជាកិច្ចសន្យាប្រគល់ប្រាក់ ដោយបង្គាប់ឱ្យជនម្នាក់ប្រព្រឹត្តបទឧក្រិដ្ឋណាមួយ ឬកិច្ចសន្យាទិញប្រលក់គ្រឿងញៀនដែលត្រូវហាមឃាត់ជាដើម ទាំងនេះគឺជាសកម្មភាពគតិយុត្តផ្ទុយនឹងសណ្តាប់ធ្នាប់សាធារណៈនិងទំនៀមទម្លាប់ល្អទាំងអស់ (ការលើកឧទាហរណ៍ថា៖ “ការជក់គ្រឿងញៀនដែលច្បាប់ហាមឃាត់” ជាសកម្មភាពល្មើសមាត្រា ៩០ នៃច្បាប់រដ្ឋប្បវេណីនោះមិនត្រឹមត្រូវទេ “ការភ្ជាប់កិច្ចសន្យាលក់គ្រឿងញៀនដែលច្បាប់ហាមឃាត់” ទើបជាចម្លើយត្រឹមត្រូវ) ។ ហើយកិច្ចសន្យាភ្ជាប់គ្នាដាក់លុយលេងល្បែងស៊ីសង ក៏ផ្ទុយនឹងសណ្តាប់ធ្នាប់សាធារណៈនិងទំនៀមទម្លាប់ល្អដែរ ។ កិច្ចសន្យាទាំងនេះជាកិច្ចសន្យាមោឃៈ ដូច្នេះពុំមានការកើតចេញជាសិទ្ធិលើបំណុលអ្វីឡើយ ។ នេះបានសេចក្តីថា បើទោះជាគេបានសន្យាថានឹងបង់ប្រាក់នៅពេលចាញ់ល្បែងស៊ីសងក៏ដោយ តាមផ្លូវច្បាប់គឺពុំមានការកើតឡើងនូវកាតព្វកិច្ចឱ្យបង់ប្រាក់នោះឡើយ ។

២. ការការពារជនដែលត្រូវបានរឹតតែសមត្ថភាព

២.១. សមត្ថភាពបង្ហាញឆន្ទៈ និងសមត្ថភាពក្នុងការធ្វើសកម្មភាព

ឥឡូវយើងសិក្សាអំពីពាក្យថា សមត្ថភាពបង្ហាញឆន្ទៈ និង សមត្ថភាពក្នុងការធ្វើសកម្មភាពម្តង ។ ដូចបានធ្វើអត្ថាធិប្បាយរួចមកហើយថា មនុស្សយើងម្នាក់ៗដើម្បីនឹងរស់ជាមនុស្សដូចគេឯងចាប់ពីពេលកើតមកភ្លាម គឺច្បាប់បានទទួលស្គាល់ថាមានសមត្ថភាពទទួលសិទ្ធិ ពោលគឺមានលក្ខណៈសម្បត្តិគ្រប់គ្រាន់ សំរាប់ធ្វើជាប្រធាននៃសិទ្ធិនិងកាតព្វកិច្ចតាមផ្លូវច្បាប់។ ប៉ុន្តែ បន្ថែមលើនេះ យើងម្នាក់ៗត្រូវការនូវសមត្ថភាពក្នុងការសំរេចឆន្ទៈដោយខ្លួនឯង ដើម្បីប្រាប់ទៅអ្នកដទៃអំពីឆន្ទៈរបស់ខ្លួនដែលបានធ្វើឡើងដោយសេរីនោះ ក្នុងបំណងបង្កើតទំនាក់ទំនងតាមផ្លូវច្បាប់ ។

២៣. ជំពូកទី ២ បទបញ្ញត្តិទូទៅនៃក្រមរដ្ឋប្បវេណី

ក្នុងក្រមរដ្ឋប្បវេណី គេអោយឈ្មោះសមត្ថភាពនេះថាជា សមត្ថភាពខាងឆន្ទៈ ។ ចំពោះជនដែល មានវិបត្តិសតិ មិនអាចពិចារណាយល់ដឹងដូចធម្មតាបាន ពោលគឺជនគ្មានសមត្ថភាពខាងឆន្ទៈនោះ ក្រមរដ្ឋប្បវេណីបានកំណត់ថាជា អសមត្ថជនខាងឆន្ទៈ ។ ក្នុងករណីដែលអសមត្ថជនខាងឆន្ទៈបាន ធ្វើកិច្ចសន្យាជាមួយអ្នកដទៃក៏ដោយ កិច្ចសន្យានេះនឹងពុំមានសុពលភាពឡើយ ។ មានន័យថា គ្មាន ការកើតឡើងនូវទំនាក់ទំនងផ្លូវច្បាប់ណាមួយតាមរយៈកិច្ចសន្យានេះទេ ។

ក៏ប៉ុន្តែ ប្រសិនបើគេត្រូវតែលើកយកគ្រប់ករណីនីមួយៗ មកពិចារណាបញ្ជាក់ថា តើបុគ្គល ណាម្នាក់មាន ឬគ្មានសមត្ថភាពបង្ហាញឆន្ទៈទេនោះ គេនឹងត្រូវធ្វើកិច្ចការច្រើនឥតគណនា ហើយ នឹងជួបប្រទះជាមួយករណីដែលធ្វើការវិនិច្ឆ័យសំរេចមិនកើតផងជាពុំខាន ។ នៅទីនេះ ក្រម រដ្ឋប្បវេណីបានកំណត់នូវបទបញ្ញត្តិស្តីពីបទដ្ឋានជាក់លាក់ សំរាប់បែងចែកជនដែលមាន និងជន ដែលគ្មានសមត្ថភាពក្នុងការធ្វើសកម្មភាព ពោលគឺជាសមត្ថភាពសំរេចនូវសកម្មភាពគតិយុត្តរបស់ ខ្លួនដោយខ្លួនឯង។ ជនដែលខ្វះសមត្ថភាពបង្ហាញឆន្ទៈ ឬជនដែលខ្វះសមត្ថភាពធ្វើការវិនិច្ឆ័យ ដោយ ខ្លួនឯង ត្រូវបានចាត់ទុកថាជាជនដែលត្រូវបានកំរិតសមត្ថភាព។ ក្នុងគោលបំណងការពារជន ប្រភេទនេះ គេទទួលស្គាល់ឱ្យជនដែលត្រូវបានកំរិតសមត្ថភាពទាំងនេះអនុវត្តនូវសកម្មភាពគតិយុត្ត ត្រឹមតែមួយចំណែកប៉ុណ្ណោះ ឬមិនឱ្យអនុវត្តបានទេប្រសិនបើគ្មានការយល់ព្រម ឬការជ្រោមជ្រែង ពីអ្នកណាម្នាក់ផ្សេងទៀតទេនោះ (ចាប់ពីមាត្រា ៥ ដល់មាត្រា ១៩ តទៅនេះ មាត្រាដែលបង្ហាញ នៅក្នុងរង្វង់ក្រចកគឺជាមាត្រានៅក្នុងក្រមរដ្ឋប្បវេណីទាំងអស់) ។ ប៉ុន្តែម្យ៉ាងទៀត ច្បាប់ក៏ចាំបាច់ត្រូវ តែចែងទុកជាបញ្ញត្តិផងដែរ សំដៅការពារអ្នកដែលបានធ្វើកិច្ចសន្យាជាមួយជនណាដែលខ្លួនពុំបាន ដឹងថាជាជនដែលត្រូវបានកំរិតសមត្ថភាពទេនោះ (សូមអាន មាត្រា ២០ និងមាត្រា ២១) ។

សមត្ថភាពទទួលសិទ្ធិ

ជាការពិតណាស់ មនុស្សយើងម្នាក់ៗ ចាប់តាំងពីពេលកើតមក ត្រូវបានទទួលស្គាល់ថាមានសមត្ថភាពទទួលសិទ្ធិ ដែលជាលក្ខណៈសម្បត្តិសំរាប់ក្លាយជាប្រធាននៃសិទ្ធិ និងកាតព្វកិច្ច ។ នេះមានន័យថា ទារកដែលនៅក្នុងពោះម្តាយពុំទាន់មានសិទ្ធិទទួលមតិកបានឡើយ ក្នុងករណីដែលឪពុកខ្លួនទទួលមរណៈភាពនៅមុនពេលទារកចាប់កំណើតនោះ (សូមអានជំពូកទី ៩ ស្តីពីសន្តតិកម្ម) ។ ម្យ៉ាងទៀត ក្នុងករណីដែលមរណៈភាពនៃឪពុកនោះ កើតឡើងដោយគ្រោះថ្នាក់ចរាចរបណ្តាលមកពីអំពើអនីត្យានុកូល (សូមអានជំពូកទី ៥) ជាដើមក្តី ក៏ទារកដែលមិនទាន់ប្រសូតនោះ ពុំអាចទៅជាប្រធាននៃការប្តឹងទាមទារសំណងចំពោះការខូចខាតនោះបានដែរទេ ។ ដើម្បីដោះស្រាយបញ្ហាដូចនេះ ក្រមរដ្ឋប្បវេណីបានចាត់ទុកទារកដែលនៅក្នុងពោះម្តាយ ថាដូចជាទារកដែលបានប្រសូតរួចហើយដែរ នៅក្នុងករណីនៃសំណងខូចខាតមកពីអំពើអនីត្យានុកូល (មាត្រា ៧២១) សន្តតិកម្ម (មាត្រា ៨៨៦) និងអច្ច័យទាន (មាត្រា ៩៦៥) ។ សូមបញ្ជាក់ថា ជាគោលការណ៍សមត្ថភាពទទួលសិទ្ធិនេះក៏ត្រូវបានទទួលស្គាល់ចំពោះជនជាតិបរទេសផងដែរ (មាត្រា ៣ កថាខ័ណ្ឌទី ២) ។

ជនដែលត្រូវបានកំរិតសមត្ថភាព ដែលនឹងមានរៀបរាប់តទៅនេះ គ្រាន់តែសំដៅលើការកំរិតចំពោះសមត្ថភាពក្នុងការធ្វើសកម្មភាពប៉ុណ្ណោះ មិនមែនការដាក់កំរិតលើសមត្ថភាពទទួលសិទ្ធិនោះទេ ។

២.២. ជនដែលត្រូវបានកំរិតសមត្ថភាព

ជនដែលត្រូវបានកំរិតសមត្ថភាព ដែលក្រមរដ្ឋប្បវេណីបានកំណត់យ៉ាងជាក់ស្តែង មានជា ៤ ប្រភេទ : អនីតិជន (មាត្រា ៤ កំណត់ថាជាជនមានអាយុតិចជាង ២០ ឆ្នាំ) នីតិជននៅក្រោមអាណាព្យាបាល ជននៅក្រោមហិក្ខុបត្តិកម្ម និងជននៅក្រោមការទំនុកបំប្រុង ។ នៅត្រង់ចំណុចនេះ រហូតមកទល់ខែមេសាឆ្នាំ ២០០០ ក្រមរដ្ឋប្បវេណីបានកំណត់ជន ៣ ប្រភេទគឺ អនីតិជន ជនដែលត្រូវបានកំរិតសមត្ថភាពក្នុងការគ្រប់គ្រងទ្រព្យ និងជនដែលប្រហាក់ប្រហែលនឹងជនត្រូវបានកំរិតសមត្ថភាពក្នុងការគ្រប់គ្រងទ្រព្យ ដោយហៅថាជា អសមត្ថជនក្នុងការធ្វើសកម្មភាព ។ ជនដែលត្រូវបានកំរិតសមត្ថភាពក្នុងការគ្រប់គ្រងទ្រព្យ មានន័យថាជា ជនដែលទទួលការហាមឃាត់

២៥. ជំពូកទី ២ បទបញ្ញត្តិទូទៅនៃក្រមរដ្ឋប្បវេណី

មិនអោយចាត់ចែង ឬគ្រប់គ្រងលើទ្រព្យសម្បត្តិរបស់ខ្លួន ចំណែកជនដែលប្រហាក់ប្រហែលនឹងជនត្រូវបានកំរិតសមត្ថភាពក្នុងការគ្រប់គ្រងទ្រព្យ គឺជាជនដែលកំពុងស្ថិតក្នុងស្ថានភាពប្រហាក់ប្រហែលនឹងជនដែលត្រូវបានកំរិតសមត្ថភាពក្នុងការគ្រប់គ្រងទ្រព្យ ។ ប៉ុន្តែការប្រើពាក្យទាំងនេះហាក់ដូចជាមានលក្ខណៈជ្រួលបន្តិច ពុំសូវជាប្រពៃឡើយ ព្រមទាំងខ្វះលក្ខណៈជារបបមួយដែលផ្តល់កិច្ចការពារដល់ជនទាំងនោះផង ។ បន្ថែមលើនេះ ស្របគ្នានឹងពេលដែលប្រជាជនចាស់ជរាកំពុងមានចំនួនកើនឡើងក្នុងសង្គមនោះ ភាពចាំបាច់ក្នុងកិច្ចការពារជនជរាដែលថមថយកំលាំងស្មារតីក្នុងការវិនិច្ឆ័យរបស់ខ្លួន ក៏បានចោទជាបញ្ហាដែរ ។ ដោយយល់ឃើញដូច្នោះ និងក្នុងគោលបំណងបង្កើនសុខុមាលភាពចំពោះជនជរានិងជនមានវិបត្តិទាំងនេះ ទើបមានការធ្វើវិសោធនកម្មលើក្រមរដ្ឋប្បវេណី សំដៅបង្កើតរបបអាណាព្យាបាលសំរាប់នីតិជន (សំរេចនៅខែធ្នូ ឆ្នាំ១៩៩៩ ចាប់អនុវត្តនៅខែមេសា ឆ្នាំ២០០០) ។ តាមរយៈនៃវិសោធនកម្មនេះ ពាក្យថា “ អសមត្ថជនក្នុងការធ្វើសកម្មភាព ” បានត្រូវប្តូរមកជា “ ជនដែលត្រូវបានកំរិតសមត្ថភាព ” វិញ ។

បន្ទាប់ពីវិសោធនកម្មមក(ពាក្យអនីតិជនទុកនៅដដែល) ជនដែលត្រូវបានកំរិតសមត្ថភាពក្នុងការគ្រប់គ្រងទ្រព្យ ត្រូវបានប្តូរមកជា នីតិជននៅក្រោមអាណាព្យាបាល ហើយជនដែលប្រហាក់ប្រហែលនឹងជនត្រូវបានកំរិតសមត្ថភាពក្នុងការគ្រប់គ្រងទ្រព្យ ត្រូវបានប្តូរមកជា ជននៅក្រោមហិក្ខុបត្តិ ហើយបានបន្ថែមក្របខ័ណ្ឌថ្មីមួយទៀតសំរាប់ជននៅក្រោមការទំនុកបំរុង ។ សរុបទាំងអស់គេហៅថាជា ជនដែលត្រូវបានកំរិតសមត្ថភាព ។ ឧទាហរណ៍ដូចជាចំពោះជនដែលមានវិបត្តិស្មារតី ពុំអាចវិនិច្ឆ័យលើកិច្ចការអ្វីបាន តុលាក្រសួងត្រូវវិនិច្ឆ័យកំណត់កិច្ចចាប់ផ្តើមធ្វើអាណាព្យាបាលសំរាប់ជននោះ ប្រសិនបើមានការស្នើសុំពីសាមីខ្លួន សហព័ទ្ធ ឬសាច់ញាតិជិតណាម្នាក់ជាដើម ។ បន្ទាប់ពីការសំរេចរបស់តុលាការមក ជននោះត្រូវហៅថា នីតិជននៅក្រោមអាណាព្យាបាល ហើយត្រូវមានអ្នកអាណាព្យាបាលសំរាប់នីតិជន ម្នាក់អមជាមួយ ។ អ្នកអាណាព្យាបាលសំរាប់នីតិជន រូបនេះ អាចលុបចោលសកម្មភាពគតិយុត្តរបស់ នីតិជននៅក្រោមអាណាព្យាបាលបាន (មាត្រា ៨-១០) ។ មួយវិញទៀត ទោះបីជាមិនដល់ថ្នាក់ត្រូវចាត់ទុកថាជានីតិជននៅក្រោមអាណាព្យាបាលក៏ដោយ ចំពោះជនដែលច្បាស់ជាមានការខ្វះខាតខាងការវិនិច្ឆ័យកិច្ចការដោយខ្លួនឯង អាស្រ័យទៅតាមសេចក្តីសំរេចរបស់តុលាការកំណត់ឱ្យចាប់ផ្តើមហិក្ខុបត្តិ

ជននោះត្រូវបានចាត់ទុកជាជននៅក្រោមហិក្ខុបត្តិ ហើយត្រូវមានហិក្ខុបត្តិអមជាមួយ ។ ជននេះត្រូវទទួលការយល់ព្រមពីហិក្ខុបត្តិអ្នកជាចាំបាច់ មុននឹងអនុវត្តសកម្មភាពមួយចំនួនដែលច្បាប់បានកំណត់ ។ ចំពោះសកម្មភាពណា ដែលគ្មានការយល់ព្រមនេះទេ សកម្មភាពនោះអាចនឹងត្រូវបានលុបចោល (មាត្រា ១១ មាត្រា ១២ និងមាត្រា ១៣) ។ ហើយចំពោះជនដែលខ្វះខាតការវិនិច្ឆ័យក្នុងលក្ខណៈស្រាលវិញ ដោយអាស្រ័យទៅតាមសេចក្តីសម្រេចរបស់តុលាការ ជននោះអាចនឹងក្លាយទៅជាជននៅក្រោមការទំនុកបំរុង ហើយត្រូវមានអ្នកជំនួយអមជាមួយផង ។ នៅក្នុងកងការអនុវត្តសកម្មភាពគតិយុត្តមួយចំនួនដែលត្រូវបានកំណត់ទុកជាមុននោះ គេអាចតម្រូវឱ្យជននៅក្រោមការទំនុកបំរុងទទួលការយល់ព្រមពីអ្នកជំនួយក៏បានដែរ (មាត្រា ១៥-១៧) ។

២.៣. ការការពារជនដែលត្រូវបានកំរិតសមត្ថភាព

២.៣.១. ការលុបចោលសកម្មភាពរបស់ជនដែលត្រូវបានកំរិតសមត្ថភាព

ជាមធ្យោបាយជាក់ស្តែងក្នុងការការពារជនដែលត្រូវបានកំរិតសមត្ថភាព ច្បាប់បានកំណត់នូវបទបញ្ញត្តិស្តីពីការអាចលុបចោលបាននូវសកម្មភាពគតិយុត្ត របស់ជនដែលត្រូវបានកំរិតសមត្ថភាព។ ការលុបចោល ដូចដែលមានធ្វើអត្ថាធិប្បាយខាងក្រោមនេះ មានន័យថាជាការសើរើត្រឡប់ថយក្រោយវិញ ដោយចាត់ទុកថាសកម្មភាពនោះមិនបានកើតឡើងតាំងពីដំបូងទី (សូមអានវគ្គទី ៥ : រោយភាព និងការលុបចោល) ។ ជាបឋម បើនិយាយអំពីអនិតិជន តើគេត្រូវដោះស្រាយដូចម្តេច ប្រសិនបើសិស្សវិទ្យាល័យម្នាក់បានធ្វើកិច្ចសន្យាទិញវត្ថុមួយមានតម្លៃរហូតដល់ទៅរាប់ពាន់ដុល្លារ ដោយសារការអន្តងពីអ្នកលក់? បើយើងពិចារណាឧទាហរណ៍នេះ ដោយយោងលើមាត្រា ៥ នៃក្រមរដ្ឋប្បវេណី យើងនឹងដឹងថាអនិតិជនដែលប្រព្រឹត្តសកម្មភាពគតិយុត្តណាមួយ តួយ៉ាងដូចជាកិច្ចសន្យាជាដើម ត្រូវតែទទួលការយល់ព្រមពីអ្នកតំណាងដែលច្បាប់បានកំណត់ជាដាច់ខាត ពោលគឺ ឪពុកម្តាយ (ជនមានអំណាចមេតា ។ ក្នុងករណីមិនមានជនមានអំណាចមេតាទេ ត្រូវផ្ទាក់ទៅអ្នកអាណាព្យាបាល) ។ ក្នុងករណីប្រព្រឹត្តសកម្មភាពគតិយុត្ត ដោយគ្មានការយល់ព្រមពីអ្នកតំណាងដែលច្បាប់បានកំណត់ទេនោះ សាមីខ្លួន ឬឪពុកម្តាយរបស់សាមីខ្លួន អាចលុបចោលដោយចាត់ទុកថាគ្មានសកម្មភាពនេះតាំងពីដំបូងទីបាន (ចំពោះជនដែល

២៧. ជំពូកទី ២ បទបញ្ញត្តិទូទៅនៃក្រមរដ្ឋប្បវេណី

អាចលុបសកម្មភាពនេះចោលបាន ពោលគឺ ជនមានសិទ្ធិលុបចោល មាត្រា ១២០ បានកំណត់ថា គឺជនដែលត្រូវបានកំរិតសមត្ថភាពខ្លួនឯងផ្ទាល់ និងអ្នកតំណាង ប្រតិសិទ្ធិ ឬអ្នកមានសិទ្ធិយល់ព្រម ។ ដោយហេតុថា អ្នកមានអំណាចមេតា គឺជាអ្នកតំណាងដែលច្បាប់បានកំណត់ គេពុំត្រឹមតែមាន អំណាចគ្រប់គ្រងទ្រព្យសម្បត្តិរបស់សាមីខ្លួនប៉ុណ្ណោះទេ ។ ជននេះអាចតំណាងអោយសាមីខ្លួន ដោយអនុវត្តសកម្មភាពគតិយុត្ត (ដូចជាធ្វើកិច្ចសន្យាជាដើម) ទៅលើទ្រព្យសម្បត្តិរបស់សាមីខ្លួន ជាជំនួសបាន (នឹងមានការរៀបរាប់អំពី តំណាង នៅខាងក្រោយ ក្នុងវគ្គទី៤ : ការតំណាង ការតំណាងដោយគ្មានសិទ្ធិ និងការតំណាងដែលមានលក្ខណៈជារូបភាព) ។ ជាពិសេស អនីតិជន អាចប្រើប្រាស់ដោយសេរីតាមទំនើងចិត្តខ្លួនបាន នូវទ្រព្យសម្បត្តិដែលឪពុកម្តាយអនុញ្ញាតឱ្យប្រើ ប្រាស់ ទោះបីជាមានការដាក់ទិសដៅថាអោយធ្វើនេះ ឬធ្វើនោះ ឬគ្មានការដាក់ទិសដៅយ៉ាងណា ក៏ដោយ ដូចជាករណីនៃការផ្តល់ប្រាក់ចាយវាយបន្តិចបន្តួចជាដើម (មាត្រា ៥ កថាខ័ណ្ឌទី ៣) ។ អនីតិជនដែលរៀបអាពាហ៍ពិពាហ៍ហើយ នឹងត្រូវចាត់ទុកជានីតិជន (មាត្រា ៧៥៣) ។

ម្យ៉ាងទៀត ដូចបានធ្វើអត្ថាធិប្បាយខាងលើស្រាប់ ចំពោះនីតិជននៅក្រោមអាណាព្យាបាល នឹងមានអ្នកអាណាព្យាបាលអមជាមួយ ចាត់ជាអ្នកតំណាងដែលច្បាប់បានកំណត់ (មាត្រា ៨) ។ សកម្មភាពគតិយុត្តរបស់នីតិជននៅក្រោមអាណាព្យាបាលក៏អាចលុបចោលបានដែរ (ក៏ប៉ុន្តែ ការ ទិញប្រដាប់ប្រដាប្រើប្រាស់ប្រចាំថ្ងៃ និងសកម្មភាពពាក់ព័ន្ធនឹងជីវភាពប្រចាំថ្ងៃទាំងប៉ុន្មាន មិនអាច លុបចោលបានឡើយ ។ មាត្រា ៩) ។ ចំពោះជននៅក្រោមហិក្ខុបត្តិ គឺមានហិក្ខុបត្តិអ្នក អមជាមួយ (មាត្រា ១២) ។ ក្នុងករណីរបស់ជននៅក្រោមហិក្ខុបត្តិ សាមីខ្លួនអាចអនុវត្ត សកម្មភាពមួយភាគបានដោយខ្លួនឯង ក៏ប៉ុន្តែក្នុងករណីអនុវត្តសកម្មភាពសំខាន់ៗពាក់ព័ន្ធនឹងទ្រព្យ សម្បត្តិវិញ ត្រូវតែមានការយល់ព្រមពីហិក្ខុបត្តិអ្នក: (មាត្រា ១៣ កថាខ័ណ្ឌ ១) ។ ក្នុងករណី ដែលសកម្មភាពណាមួយប្រព្រឹត្តឡើងដោយគ្មានការយល់ព្រមពីហិក្ខុបត្តិអ្នក: ឬគ្មានសេចក្តីអនុញ្ញាត ពីតុលាការជាជំនួសការយល់ព្រមទេនោះ សកម្មភាពនេះ អាចលុបចោលបានដូចគ្នា (មាត្រា ១៣ កថាខ័ណ្ឌទី ៤) ។ វិសោធនកម្មក្រមរដ្ឋប្បវេណីនៅឆ្នាំ ១៩៩៩ បានផ្តល់អំណាចលុបចោលទៅ ហិក្ខុបត្តិអ្នក: ក្នុងករណីដែលជននៅក្រោមហិក្ខុបត្តិអនុវត្តសកម្មភាពដែលតម្រូវឱ្យមានការទទួល ការយល់ព្រម តែបែរជាធ្វើតាមទំនើងចិត្តខ្លួនទៅវិញ (មាត្រា ១២០ កថាខ័ណ្ឌទី ១) ។ បន្ថែមលើនេះ

២៨. ជំពូកទី ២ បទបញ្ញត្តិទូទៅនៃក្រមរដ្ឋប្បវេណី

តាមរយៈនៃការសំរេចរបស់តុលាការ សិទ្ធិតំណាងក៏នឹងត្រូវផ្តល់ទៅហិកូបត្តម្ភកៈផងដែរ នៅក្នុង ករណីដែលសាមីភាគីពាក់ព័ន្ធបានស្នើសុំ នឹងធ្វើការជ្រើសរើសកំណត់ នូវសកម្មភាពគតិយុត្តមួយ ចំនួន ប្រគល់ទៅតំណាងនោះ (សកម្មភាពនេះ ប្រសិនបើស្នើសុំដោយអ្នកដទៃក្រៅពីសាមីខ្លួននោះ ត្រូវទទួលការយល់ព្រមពីសាមីខ្លួនជាចាំបាច់ ។ សូមអានមាត្រា ៨៧៦ ភាគ ៤ កថាខ័ណ្ឌទី ១ និងទី ២) ។ នៅក្នុងរបបទំនុកបំរុងដែលបានបង្កើតឡើងនេះ ចំពោះសកម្មភាពគតិយុត្តណាមួយ ដែល សាមីខ្លួនបានស្នើសុំ និងធ្វើការជ្រើសរើសកំណត់ហើយនោះ តុលាការអាចសំរេចផ្តល់សិទ្ធិតំណាង ឬសិទ្ធិយល់ព្រម (សិទ្ធិលុបចោល) ដល់អ្នកជំនួយបាន (មាត្រា ១៧ កថាខ័ណ្ឌទី ១ មាត្រា ៨៧៦ ភាគ ៩ កថាខ័ណ្ឌទី ១ ។ ដោយសារឈរលើទស្សនៈគោរពសិទ្ធិសំរេចដោយខ្លួនឯង នេះក៏តម្រូវឱ្យមាន លក្ខខ័ណ្ឌនៃការស្នើសុំ ឬការយល់ព្រម ពីសាមីខ្លួនផងដែរ ។ មាត្រា ១៧ កថាខ័ណ្ឌទី ២ និងមាត្រា ៨៧៦ ភាគ ៩ កថាខ័ណ្ឌទី ២) ។

២.៣.២. ការការពារភាគីម្ខាងទៀតរបស់ជនដែលត្រូវបានកំរិតសមត្ថភាព

បើដូច្នោះ ភាគីម្ខាងទៀតដែលបានធ្វើកិច្ចសន្យារួចទៅហើយ តែមិនបាននឹកភ្នកសោះថា អ្នកដែលខ្លួនបានធ្វើកិច្ចសន្យាជាមួយនោះជាជនដែលត្រូវបានកំរិតសមត្ថភាពឡើយ ត្រូវរងចាំ ទាំងកង្វល់ ដោយពុំដឹងថាតើជនដែលត្រូវបានកំរិតសមត្ថភាពនឹងលុបចោលកិច្ចសន្យាឬយ៉ាងណា ទេនោះ ។ នេះនឹងនាំឱ្យភាគីដែលបានធ្វើជំនួញជាមួយជនដែលត្រូវបានកំរិតសមត្ថភាពនោះ ត្រូវ ធ្លាក់ក្នុងស្ថានភាពគ្មានលំនឹងជាអង្វែងពុំលែងឡើយ ។ ដើម្បីជៀសវាងស្ថានភាពចាញ់ប្រៀបនេះ ក្រមរដ្ឋប្បវេណីបានដាក់បញ្ញត្តិ ទុកលទ្ធភាពឱ្យភាគីដែលជាដៃគូនៃជនដែលត្រូវបានកំរិតសមត្ថភាព នោះអាចត្រឡប់មកវិញឱ្យជនដែលត្រូវបានកំរិតសមត្ថភាពបញ្ជាក់តាមក្រោយថា ទទួលស្គាល់ ឬមិន ទទួលស្គាល់ ចំពោះអនុភាពកិច្ចសន្យាដែលបានធ្វើនោះ ។

ជាបឋម ក្នុងករណីដែលក្រោយមកជនដែលត្រូវបានកំរិតសមត្ថភាពនោះក្លាយជាសមត្ថជន វិញ (ឧទាហរណ៍ដូចជានៅពេលធ្វើកិច្ចសន្យា ជននោះជាអនីតិជននៅឡើយទេ តែក្រោយមក ពេញអាយុជានីតិជនជាដើម) គេអាចដាស់តឿនឱ្យជននោះឆ្លើយថាផ្តល់ ឬមិនផ្តល់ សច្ចានុមតិលើ សកម្មភាពដែលអាចលុបចោលបាននោះ ក្នុងអំឡុងពេលលើសពីមួយខែបន្ទាប់ពីបានក្លាយទៅជា សមត្ថជន ។ ប្រសិនបើគ្មានការឆ្លើយតបក្នុងអំឡុងពេលនោះទេ ត្រូវចាត់ទុកថាជននោះបាន

២៩. ជំពូកទី ២ បទបញ្ញត្តិទូទៅនៃក្រមរដ្ឋប្បវេណី

ផ្តល់សច្ចានុមតិលើសកម្មភាពនោះរួចហើយ (មាត្រា ២០ កថាខ័ណ្ឌទី ២) ។ ចំពោះករណីដែលជនត្រូវបានកំរិតសមត្ថភាពនោះ នៅបន្តជាជនដែលត្រូវបានកំរិតសមត្ថភាពដដែល គេអាចធ្វើការដាស់តឿនដូចគ្នាបានដែរ ទៅអ្នកតំណាងដែលច្បាប់បានកំណត់ ហិតូបត្ថម្ភកៈ ឬអ្នកជំនួយ អំពីសកម្មភាពដែលស្ថិតនៅក្នុងទំហំនៃសិទ្ធិរបស់អ្នកទាំងនេះ ។ ហើយប្រសិនបើគ្មានការឆ្លើយតបទេ ត្រូវចាត់ទុកថាបានផ្តល់សច្ចានុមតិដូចគ្នាដែរ (មាត្រា ២០ កថាខ័ណ្ឌទី ២) ។ បន្ថែមលើនេះ ភាគីម្ខាងទៀតអាចដាស់តឿនឱ្យជននៅក្រោមហិតូបត្ថម្ភ ឬជននៅក្រោមការទំនុកបំរុង ដែលបានទទួលសេចក្តីសំរេចរបស់តុលាការស្របតាមមាត្រា ១៦ នោះ ទទួលយកសច្ចានុមតិពីហិតូបត្ថម្ភកៈ ឬអ្នកជំនួយរបស់ខ្លួន ក្នុងអំឡុងពេលលើសពីមួយខែ ។ ប្រសិនបើជននៅក្រោមហិតូបត្ថម្ភ ឬជននៅក្រោមការទំនុកបំរុងមិនបានជូនតំណឹងថា ខ្លួនបានទទួលសច្ចានុមតិក្នុងអំឡុងពេលនោះទេ ត្រូវចាត់ទុកថា សកម្មភាពនោះត្រូវបានលុបចោល (មាត្រា ២០ កថាខ័ណ្ឌទី ៤) ។

ម្យ៉ាងទៀត ប្រសិនបើជនដែលត្រូវបានកំរិតសមត្ថភាព បានប្រើប្រាស់មធ្យោបាយធាតុដោយដៃ ដើម្បីឱ្យភាគីដៃគូជឿថា ខ្លួនជាសមត្ថជននោះ ច្បាប់បានបទបញ្ញត្តិថាសកម្មភាពនេះមិនអាចលុបចោលបានទេ (មាត្រា ២១) ។

២.៣.៣. ប្រព័ន្ធអាណាព្យាបាលតាមការស្ម័គ្រចិត្ត

ព្រមពេលជាមួយនឹងការធ្វើវិសោធនកម្មលើក្រមរដ្ឋប្បវេណី ដែលបានសំរេចនៅឆ្នាំ១៩៩៩ “ច្បាប់ស្តីពីកិច្ចសន្យាអាណាព្យាបាលតាមការស្ម័គ្រចិត្ត” (ច្បាប់ស្តីពីអាណាព្យាបាលតាមការស្ម័គ្រចិត្ត) ត្រូវបានអនុម័ត ហើយដាក់អោយអនុវត្តនៅខែមេសា ឆ្នាំ២០០០ ដូចគ្នា ។ នេះបានសេចក្តីថា លើទស្សនៈគោរពសិទ្ធិសំរេចដោយខ្លួនឯង បុគ្គលអាចធ្វើតំណើនៅមានកំលាំងគ្រប់គ្រាន់សំរាប់ធ្វើការវិនិច្ឆ័យដោយខ្លួនឯងនោះ សំរេចរើសយកជនណាដែលអាចប្រគល់ភារកិច្ចឱ្យទទួលកិច្ចការអាណាព្យាបាលបាននៅពេលដែលខ្លួនត្រូវបាត់បង់កំលាំងវិនិច្ឆ័យនាថ្ងៃអនាគត (អ្នកអាណាព្យាបាលតាមការស្ម័គ្រចិត្ត) ហើយធ្វើកិច្ចសន្យាជាមួយជននោះទុកជាមុនសិន ។ គេក៏អាចសំរេចផ្តល់នូវសិទ្ធិអំណាចអ្វីខ្លះទៅឱ្យជននោះបានតាមចិត្តដែរ តាមរយៈនៃកិច្ចសន្យានេះ ។ នេះគេហៅថា *ប្រព័ន្ធអាណាព្យាបាលតាមការស្ម័គ្រចិត្ត* ។

៣. ការបង្ហាញឆន្ទៈប្រកបដោយបញ្ញា

៣.១. សេចក្តីផ្តើម

សូម្បីតែនីតិជនទូទៅ ដែលមានសមត្ថភាពក្នុងការធ្វើសកម្មភាព ហើយអាចធ្វើការវិនិច្ឆ័យ ដោយពុំមានបញ្ជាក់ដោយ ក៏គង់មានពេលខ្លះបង្ហាញឆន្ទៈដែលពុំច្បាស់លាស់ត្រឹមត្រូវ ដូចជា ករណីមានវិការៈច្រើនពេកក្នុងការបង្ហាញឆន្ទៈ ឬក៏ករណីពុំមានឆន្ទៈអ្វីទាល់តែសោះដែលទាក់ទង ទៅនឹងការសំដែងនោះជាដើម ។ នៅក្នុងករណីទាំងអស់នេះ គេមិនត្រូវទទួលស្គាល់នូវសុពលភាព នៃការបង្ហាញឆន្ទៈនេះបានទេ ។ ក្រមរដ្ឋប្បវេណីបានកំណត់ទុកនូវវិធានសំរាប់លុបចោល និង ការពារកុំឱ្យកើតមានសុពលភាពចំពោះការបង្ហាញឆន្ទៈនេះ ។

៣.២. ការបង្ហាញឆន្ទៈតាមការចោទ ឬតាមការគម្រាមកំហែង

ជាបឋម គេអាចលុបចោលបាននូវការបង្ហាញឆន្ទៈ ដែលកើតមានឡើងដោយសារការ ចោទ ឬការគម្រាមកំហែង ដូចជាក្នុងករណីពោលពាក្យថានឹងលក់ផ្ទះដែលខ្លួនគ្មានបំណងនឹង លក់សោះជាដើម (មាត្រា ៩៦ កថាខ័ណ្ឌទី ១) ។ ប្រសិនបើការបង្ហាញឆន្ទៈត្រូវបានលុប ចោល ឧទាហរណ៍ដូចជាកិច្ចសន្យាលក់ផ្ទះ ដែលជាកិច្ចសន្យាកើតឡើងពីភាពត្រូវរៀនគ្នារវាង ការបង្ហាញឆន្ទៈ ពីរ គឺការ "សុខចិត្តទិញក្នុងតំលៃប៉ុណ្ណោះ" និងការ "សុខចិត្តលក់ក្នុងតំលៃប៉ុណ្ណោះ" ហើយដោយសារ ការបង្ហាញឆន្ទៈម្ខាងត្រូវបានលុបចោល ដូច្នេះគេត្រូវគិតត្រឡប់ថយក្រោយវិញ ដោយចាត់ទុកថា គ្មានកិច្ចសន្យាអ្វីសោះតាំងពីដំបូងទី ។ នេះបានន័យថា កិច្ចសន្យាលក់មិនបានកើត មានឡើងទេ ។ ដោយហេតុថា កិច្ចសន្យាមិនបានកើតមានទេនោះ ប្រសិនបើបានប្រគល់ផ្ទះទៅហើយ គឺការ ប្រគល់នេះនឹងត្រូវលុបចោលវិញ ឬប្រសិនបើបានបង់ប្រាក់ថ្លៃផ្ទះទៅហើយ គឺត្រូវសងប្រាក់នោះ មកវិញ (នេះគេហៅថា ការធ្វើបដិទាន បានន័យថាការធ្វើឱ្យដូចស្ថានភាព ដើមមកវិញ) ។

ត្រង់នេះគួរបញ្ជាក់ផងដែរថា ពាក់ព័ន្ធនឹងការបង្ហាញឆន្ទៈដែលកើតមកពីលទ្ធផលនៃការ ចោទ ឬការគម្រាមកំហែងនេះ ក្រមរដ្ឋប្បវេណីមានកំណត់បទបញ្ញត្តិត្រឹមប៉ុណ្ណឹង ។ បានជាប្រើ ពាក្យថា "ត្រឹមប៉ុណ្ណឹង" គឺមកពីថា ជនដែលចោទ ឬគម្រាមកំហែង គឺជាជនទុច្ចរិត ដូច្នេះ ប្រាកដជាមានមតិខ្លះថាគួរផ្តន្ទាទោសជនទាំងនោះ ។ ក៏ប៉ុន្តែ សូមបញ្ជាក់ថានេះមិនមែនជាបញ្ហា របស់ក្រមរដ្ឋប្បវេណីទេ (បើជារឿងចោទ គឺវាស្ថិតនៅក្រោមបញ្ញត្តិនៃក្រមព្រហ្មទណ្ឌមាត្រា

២៤៦ ដែលត្រូវលើកមកពិភាក្សាថាត្រូវជាបទធាតុមែន ឬមិនមែន ហើយប្រសិនបើជាបទធាតុមែន គេធ្វើការផ្ដន្ទាទោសទៅតាមនោះ) ។ យើងគួរយល់ថា ព្រោះតែគោលដៅរបស់ក្រមរដ្ឋប្បវេណីគឺស្ថិតនៅត្រង់ស្វ័យភាពខាងឆន្ទៈរបស់សាមីខ្លួន ដូច្នេះបើសិនជាការបង្ហាញឆន្ទៈនេះបានអាស្រ័យលើឆន្ទៈសំរេចដោយសេរីរបស់សាមីខ្លួន គឺគេចាត់ទុកថាមានសុពលភាព បើពុំបានអាស្រ័យលើឆន្ទៈនោះទេ គឺគេនឹងដាក់កំហិតចំពោះសុពលភាពនោះទៅវិញ ។

មួយវិញទៀត តាមធម្មតាភាគច្រើននៃការធាតុតែងកើតមានឡើងដោយភាគីម្ខាងទៀតក្នុងការជួញដូរជាមួយគ្នា (ឧបមាដូចជាឈ្មោះ x ចោកឈ្មោះ y ឱ្យលក់ផ្ទះមកខ្លួនក្នុងតំលៃថោកជាដើម) ប៉ុន្តែនៅក្នុងករណីខ្លះ តតិយជន ពោលគឺជនផ្សេងដោយឡែក ជាអ្នកធាតុក៏មានដែរ (ឧបមាដូចជាឈ្មោះ z ចោកបញ្ជាក់ឈ្មោះ y ឱ្យលក់ផ្ទះទៅឈ្មោះ x ដោយតំលៃថោក) ។ នៅក្នុងករណីនេះ លុះត្រាតែភាគីជាដៃគូ (ប្រសិនបើការបង្ហាញឆន្ទៈប្រកបទៅដោយបញ្ហា ជារបស់ឈ្មោះ y ភាគីជាដៃគូត្រូវជាឈ្មោះ x) បានដឹងអំពីរឿងធាតុរួចស្រេចជាមុន ទើបការលុបចោលនោះអាចធ្វើទៅបាន (មាត្រា ៩៦ កថាខ័ណ្ឌទី ២) ។

លើសពីនេះទៅទៀត មានការកំណត់ថា ការបង្ហាញឆន្ទៈតាមការធាតុមិនអាចយកមកដើម្បីតតាំងនឹងតតិយជនដែលសុទ្ធចិត្តបានឡើយ (មាត្រា ៩៦ កថាខ័ណ្ឌទី ៣) ។ នៅទីនេះ ពាក្យថា "តតិយជនដែលសុទ្ធចិត្ត" គឺជនដទៃផ្សេងទៀតដែលមិនបានដឹងអំពីអង្គហេតុដែលកើតឡើង (សូមអានការពន្យល់ពាក្យគន្លឹះ "សុចរិត និងទុច្ចរិត") ។ ឧបមាដូចជា ឈ្មោះ A ត្រូវចាញ់ចោកឈ្មោះ B ហើយលក់អចលនទ្រព្យរបស់ខ្លួនឱ្យទៅឈ្មោះ B ព្រមទាំងបានផ្ទេរការចុះបញ្ជីកម្មសិទ្ធិទៀតផង រីឯឈ្មោះ B វិញ ថ្វីត្បិតតែបាននិយាយថានឹងបង់ប្រាក់ថ្លៃអចលនទ្រព្យនោះក៏ដោយ ក៏នៅតែមិនបង់ឱ្យដដែល ។ ទោះជាឈ្មោះ A លើកយកការធាតុនេះមកធ្វើជាមូលហេតុលុបចោលកិច្ចសន្យាហើយក្តី ឈ្មោះ B បានយកអចលនទ្រព្យនោះទៅបង្កើតហ៊ីប៉ូតែកដាក់ជាប្រតិភោគដើម្បីខ្ចីប្រាក់ពីឈ្មោះ C ដោយចាត់ទុកថាអចលនទ្រព្យនោះជាកម្មសិទ្ធិរបស់ខ្លួន ។ នៅក្នុងករណីនេះ បើឈ្មោះ C មិនបានដឹងអំពីការធាតុរបស់ឈ្មោះ B ទេនោះ ឈ្មោះ A មិនអាចយកអនុភាពនៃការលុបចោល មកតតាំងជាមួយនឹងឈ្មោះ C បានទេ (ដោយហេតុតែគេមិនអាចនិយាយទៅកាន់ឈ្មោះ C ថាបានលុបចោលកិច្ចសន្យារួចហើយនោះ ដូច្នេះមិនអាច

បដិសេធសិទ្ធិរបស់ឈ្មោះ C ទៅលើហ៊ីប៉ូតេកបានទេ) ។ យើងយល់ថា ប្រហែលជាដឹង មានមតិខ្លះគិតថា បើយ៉ាងដូច្នោះមែន គឺវាជាការគូឱ្យអាណោចអាធម្មពេកហើយ ចំពោះ ជនណាដែលត្រូវគេចោក ក៏ប៉ុន្តែផ្ទុយទៅវិញគេក៏ត្រូវតែការពារឈ្មោះ C ផងដែរ ដែលបាន ធ្វើជំនួញដោយពុំបានដឹងរឿងអ្វីសោះ ហើយដែលបានគិតថាអចលនទ្រព្យនោះជារបស់ឈ្មោះ B មែន (មានទាំងការចុះបញ្ជីផ្ទេរកម្មសិទ្ធិថែមទៀតផង) ។ គេគួរគិតថា អ្នកដែលអ្នកដែលត្រូវគេ ចោកនោះ ក៏មានការធ្វេសប្រហែសខ្លះដែរ ។ នៅក្នុងករណីនេះ ក្រមរដ្ឋប្បវេណីបានកំណត់ នូវបទបញ្ញត្តិទាំងឡាយ ដោយឈរលើការស្វែងរកយុត្តិធម៌សំរាប់សាមីជនដែលពាក់ព័ន្ធទាំងអស់ (នៅក្នុងករណីនេះ គេត្រូវការពារភាគីទទួលការចោកបន្ទុកពិតមែន ប៉ុន្តែក៏មិនត្រូវការពារអ្នក នោះច្រើនជ្រុល រហូតទាល់តែធ្វើឱ្យតិចជនដែលបានធ្វើជំនួញដោយដឹងអំពីរឿងចោកអ្វីបន្តិច ឡើយនោះទទួលរងពលិកម្មផងដែរទេ ។ រីឯការគម្រាមកំហែងវិញ គេពិបាកនឹងគិតថាជនដែល ត្រូវគេគម្រាមកំហែងនោះមានការធ្វេសប្រហែស ឬ មានកំហុសដែរឬទេនោះណាស់ ទោះបីជនទី ៣ ជាតិយជនប្រកបដោយសុទ្ធិចិត្តក៏ដោយ ។ គេត្រូវតែការពារជនដែលបានបង្ហាញឆន្ទៈដោយការ គម្រាមកំហែងនោះជាដាច់ខាត ។ ដោយសារហេតុនេះហើយ ដែលមាត្រា ៩៦ កថាខ័ណ្ឌទី ៣ កំណត់នូវបទបញ្ញត្តិទៅលើតែការចោកតែប៉ុណ្ណោះ) ។

សុចរិត និងទុច្ចរិត

នៅក្នុងពិភពច្បាប់ អ្វីដែលហៅថា សុចរិត គឺការមិនបានដឹងនូវរឿងហេតុអ្វីសោះឡើយ រីឯទុច្ចរិត វិញ គឺការបានដឹងបានព្រមអំពីរឿងហេតុដែលបានកើតឡើង (នៅក្នុងករណីខ្លះ សុចរិតមិនសំដៅត្រឹមតែ ការមិនបានដឹងរឿងហេតុប៉ុណ្ណោះទេ គឺមានរហូតដល់ការជឿទុកចិត្តទៀតផង (ឧបមាដូចជាការជឿថា ភាគីដែលខ្លួនធ្វើជំនួញជាមួយនោះ ជាជនមានសិទ្ធិពិតប្រាកដជាដើម) ដោយសារពុំបានដឹងរឿងហេតុ ដែលកើតឡើងនោះ ។ ដូច្នោះ ជនសុចរិត នៅទីនេះមិនមែនសំដៅលើជនប្រកបដោយចិត្តល្អវិសេស វិសាលនោះឡើយ ។ ផ្ទុយទៅវិញ ទឹកចិត្តក្នុងគោលបំណងធ្វើឱ្យអ្នកដទៃរងទុក្ខព្រួយ នោះមិន ហៅថាទុច្ចរិតទេ ហៅថា "ឆន្ទៈព្យាបាទ" ។ ល ។ ទោះជាពុំមានបំណងសកម្មក្នុងការធ្វើឱ្យអ្នកដទៃ ទទួលរងគ្រោះក៏ដោយ ប៉ុន្តែបើសិនជាបានដឹងថាជនដទៃផ្សេងទៀតបានធ្វើកិច្ចសន្យារួចទៅហើយដើម្បី ទិញវត្ថុអ្វីមួយ ហើយថ្វីត្បិតតែមានការយល់ច្បាស់ថាការដណ្តើមទិញវត្ថុដែលនោះអាចនឹងធ្វើឱ្យអ្នក ទិញមុននោះរងអំពល់ក៏ដោយ ក៏នៅតែដណ្តើមទិញយកទៀត ។ នេះគេហៅថាជា "ទុច្ចរិតដែល រំលោភលើទំនុកចិត្ត" ។

៣.៣. ការបង្ហាញឆន្ទៈដោយភ័ន្តច្រឡំ

តើគេដោះស្រាយយ៉ាងដូចម្តេច ចំពោះករណីដែលមានបញ្ហារឹតតែធ្ងន់ធ្ងរជាងនេះទៅទៀត ដូចជាករណីដែលសាមីខ្លួនបានបង្ហាញឆន្ទៈដែលមិនមែនជាឆន្ទៈពិតប្រាកដរបស់ខ្លួនទេ ដោយសារ មានការយល់ខុសទាំងស្រុងចំពោះរឿងអ្វីមួយនោះ? ក្រមរដ្ឋប្បវេណីហៅនេះថាជាការភ័ន្តច្រឡំ ។ ក្នុងករណីដែលបានបង្ហាញឆន្ទៈដោយគ្មានចេតនាអ្វីសោះនោះ ឧទាហរណ៍ដូចជាករណីលក់វត្ថុ ដោយសរសេរតម្លៃខ្លះលេខសូន្យមួយខ្ទង់ជាដើម ការបង្ហាញឆន្ទៈនេះត្រូវចាត់ទុកជាមោឃៈ (មាត្រា ៩៥) ។ ដោយឈរលើជំហរគោរពស្វ័យភាពខាងឆន្ទៈរបស់សាមីខ្លួន បើសិនជាសេចក្តីបង្ហាញ មានការខ្វះខាតស្រុងនូវភាពស៊ីគ្នានឹងឆន្ទៈពិតប្រាកដរបស់សាមីខ្លួន (គេហៅថាជា *ការខ្វះឆន្ទៈ*) គេចាត់ទុកនេះជាការបង្ហាញឆន្ទៈដែលគ្មានអានុភាពតាំងពីដំបូងទី (បើប្រៀបធៀបទៅនឹងការ បង្ហាញឆន្ទៈតាមការបញ្ជាក់ដែលបានរៀបរាប់ខាងលើ យើងឃើញថានៅក្នុងករណីនៃការបញ្ជាក់ ការពោលពាក្យថា "នឹងលក់វត្ថុនេះ" គឺជាការចង្អុលឱ្យឃើញនូវវត្ថុមាននៃឆន្ទៈរបស់អ្នកពោលពាក្យ នោះនៅក្នុងចិត្តជងខ្លួនរួចជាស្រេច (ហៅថា*ឆន្ទៈមានអានុភាពជាអត្តនោមតិ*) ថា "នឹងលក់វត្ថុនេះ" ទោះបីជាការបង្ហាញនេះកើតឡើងពីការបញ្ជាក់ដោយ ។ ផ្ទុយទៅវិញ ចំពោះការភ័ន្តច្រឡំវិញ គឺពុំមានវត្ថុមាននៃឆន្ទៈដែលមានអានុភាពជាអត្តនោមតិ នៅក្នុងចិត្តរបស់សាមីខ្លួនដូចតាមសេចក្តី ដែលបានបង្ហាញចេញនោះទេ ដូច្នេះហើយទើបច្បាប់កំណត់អំពីមោឃៈភាពដែលមានអានុភាព ច្បាប់ខ្លាំងជាងការលុបចោលទៅទៀត) ។ ក៏ប៉ុន្តែ ដោយហេតុថា ការបង្ហាញឆន្ទៈបែបនេះ ជះឥទ្ធិពលខ្លាំងទៅលើភាគីជាដៃគូ ច្បាប់មិនអាចទទួលស្គាល់ដោយងាយស្រួលនូវមោឃភាព បណ្តាលមកពីការភ័ន្តច្រឡំនេះបានឡើយ ។ មាត្រា ៩៥ បានដាក់លក្ខខណ្ឌកំណត់ថា នៅពេលដែលមានកត្តាភ័ន្តច្រឡំនៅក្នុងធាតុផ្សំនៃសកម្មភាពគតិយុត្ត (ភាគច្រើនគឺកិច្ចសន្យា) ការ បង្ហាញឆន្ទៈនោះត្រូវចាត់ទុកជាមោឃៈ ។ ហើយនៅក្នុងបដិញ្ញត្តិនៃមាត្រាដដែលបានចែងថា នៅ ពេលដែលអ្នកបង្ហាញឆន្ទៈបានប្រព្រឹត្តកំហុសធ្ងន់ធ្ងរ អ្នកនោះមិនអាចអះអាងអំពីមោឃភាពនៃការ បង្ហាញឆន្ទៈរបស់ខ្លួនដោយខ្លួនឯងបានឡើយ (ប៉ុន្តែពុំមានចោទជាបញ្ហាទេ ប្រសិនបើភាគីម្ខាង ទៀតមានបំណងចាត់ទុកការបង្ហាញឆន្ទៈនេះជាមោឃៈ) ។

- ៣៤ - ជំពូកទី ២ បទបញ្ញត្តិទូទៅនៃក្រមរដ្ឋប្បវេណី

អាស្រ័យហេតុនេះ ដើម្បីបញ្ជាក់ថានេះជាការបង្ហាញឆន្ទៈដោយភ័ន្តច្រឡំនោះ ជាដំបូង គេត្រូវបង្ហាញជាចាំបាច់នូវអ្វីដែលមានភាពជាក់ស្តែងច្បាស់លាស់ សំគាល់អំពីកត្តាភ័ន្តច្រឡំមាន នៅក្នុងធាតុផ្សំនៃសកម្មភាពគតិយុត្ត ពោលគឺការបញ្ជាក់ថា គង្វាងរវាងឆន្ទៈនិងការបង្ហាញ ឆន្ទៈបានកើតមានឡើងមែន ធ្វើឱ្យឃើញថា បើមិនមានការភ័ន្តច្រឡំទេនោះ គឺគេមុខជាមិន បង្ហាញឆន្ទៈយ៉ាងដូច្នោះទេ ។ រួចហើយគេចាំបាច់ត្រូវបង្ហាញថែមទៀតនូវភាពគ្មានកំហុសអ្វីធ្ងន់ធ្ងរ កុំឱ្យតែមានការចោទថា ប្រសិនបើអ្នកបង្ហាញឆន្ទៈពិតជាបានធ្វើការប្រុងប្រយ័ត្នតែបន្តិចនោះ គឺពុំមានឆ្មោះឆ្មោយដូច្នោះទេ ។ លុះត្រាតែមានការបំពេញតាមគ្រប់លក្ខខណ្ឌទាំងពីរនេះហើយ ទើបគេអាចសនិដ្ឋានបានថាមានមោឃភាពដោយហេតុមកពីការភ័ន្តច្រឡំពិតមែន។

ការភ័ន្តច្រឡំមានដូចជា ការផ្តល់តារកាលិកដោយច្រឡំ ឬក៏ការសរសេរអក្សរខុសជាដើម ។ ប៉ុន្តែមានការចោទឡើងជាបញ្ហាចំពោះការភ័ន្តច្រឡំម្យ៉ាង ដែលគេហៅថាជាការភ័ន្តច្រឡំខាង មូលហេតុ ។ ឧទាហរណ៍ដូចជាក្នុងករណីនៃការទិញសេះមួយក្បាល ដែលអ្នកទិញបានគិតថា សេះនេះមានផ្ទៃពោះ (ដោយមូលហេតុនេះហើយ ទើបបានជាទិញសេះនោះ) ប៉ុន្តែតាមពិតទៅ សេះនោះគ្មានផ្ទៃពោះទេ (បើដឹងជាយ៉ាងដូច្នោះមែន គឺគេមិនទិញសេះនោះទេ) ។ យុត្តិសាស្ត្រ ច្បាប់ក៏បានចាត់ទុកការភ័ន្តច្រឡំបែបនេះថា អាចក្លាយជាការភ័ន្តច្រឡំនៃធាតុផ្សំបានដែរ ប្រសិន បើមានការបង្ហាញអំពីមូលហេតុនេះជាមុន ។ ការគិតដូច្នោះក៏បានទទួលនូវការរិះគន់ផងដែរ ។ ដោយហេតុថា យ៉ាងហោចណាស់ក៏គេត្រូវការពារភាគីម្ខាងទៀតដែរដែលមិនបានទទួលការជូន ដំណឹងអំពីមូលហេតុនៃកិច្ចសន្យាទេនោះ ដូច្នោះគំនិតដែលអះអាងថាការភ័ន្តច្រឡំនេះអាចក្លាយ ទៅជាការភ័ន្តច្រឡំនៃធាតុផ្សំបាន ទំនងជាមានន័យត្រឹមត្រូវ លុះត្រាតែក្នុងករណីដែលមានការ បង្ហាញទុកជាមុនថា "ទិញសេះនេះព្រោះវាមានផ្ទៃពោះ" ។

លក្ខខណ្ឌ និងអានុភាព

នៅក្នុងពិភពច្បាប់ ស្ថានភាពយ៉ាងណាមួយដែលត្រូវមានជាចាំបាច់ ដើម្បីអាចអនុវត្តបាន នូវបទបញ្ញត្តិណាមួយ (ដើម្បីឱ្យបញ្ញត្តិច្បាប់នោះអាចប្រើការបាន) គេហៅថាជា លក្ខខណ្ឌ (ភាសាជប៉ុនហៅថា "យីកេន") ។ លក្ខខណ្ឌសំរាប់ធ្វើការអះអាងនូវមោឃភាពដោយហេតុនៃ ការភ័ន្តច្រឡំនោះ គឺចាំបាច់ត្រូវមានការភ័ន្តច្រឡំជាធាតុផ្សំ ហើយនិងគ្មានកំហុសអ្វីធ្ងន់ធ្ងរពីអ្នក បង្ហាញឆន្ទៈ (រីឯពាក្យថា "លក្ខខណ្ឌ" ក្នុងន័យមួយផ្សេងទៀត ដែលភាសាជប៉ុនអានថា "ត្ស៊ូកេន" នោះវិញ គឺសំដៅលើការកំណត់លក្ខខណ្ឌតាមច្បាប់ក្នុងទម្រង់ឃ្លាថា "ប្រសិន បើ" ដូចជាការពោលពាក្យថា "ប្រសិនបើប្រឡងជាប់មហាវិទ្យាល័យយើងនឹង ជូនរថយន្ត នេះជារង្វាន់" ជាដើម) ។ "អានុភាព" គឺជាអ្វីដែលនឹងត្រូវកើតមានឡើងបន្ទាប់ពីពេលដែលបាន បំពេញចប់រួចរាល់ទៅតាមលក្ខខណ្ឌចាំបាច់ទាំងឡាយ និងបានអនុវត្តតាមច្បាប់បញ្ញត្តិហើយ នោះ ។ ដូចនេះ ពាក្យថា "អានុភាព" (ជាភាសាជប៉ុនហៅថា "យោកា" ប្រើក្នុងច្បាប់ មិនមានន័យ ដូចពាក្យថា "គីគីម៉េ" ក្នុងភាសាជប៉ុន ដែលមានន័យថា "ប្រសិទ្ធិភាព" ដូចក្នុង ករណីពោលពាក្យថា "មានប្រសិទ្ធិភាពក្នុងការកាត់បន្ថយទំងន់" នោះជាដើម ។

៣.៤. ឧបសម្ព័ន្ធចិត្ត

មួយវិញទៀតមនុស្សយើងក៏មានការនិយាយភូតភរដោយមានចិត្តចេតនាផងដែរ ។ ចំពោះ ករណីនេះ តើជាការត្រឹមត្រូវដែរឬទេដែលចាត់ទុកការបង្ហាញឆន្ទៈបែបនេះថាពុំមានអានុភាពទេ នោះ? នៅក្នុងករណីនេះ ភាគីដៃគូដែលមិនបានដឹងអំពីរឿងរ៉ាវអ្វីទាល់តែសោះ មុខជានឹងជឿ ទៅលើពាក្យពេចន៍ទាំងនោះជាពុំខាន ។ ក្រមរដ្ឋប្បវេណីហៅបញ្ហានេះថា ជាឧបសម្ព័ន្ធចិត្ត (មានន័យថាមានការបំរុងទុកជាស្រេចនៅក្នុងចិត្ត) ហើយចាត់ទុកការតាំងចិត្តនិយាយលេង កំប្លែង ឬភូតភរ ដោយដឹងថាគេនឹងជឿលើសំដីរបស់ខ្លួននោះ ថាជាការបង្ហាញឆន្ទៈប្រកបដោយ

សុពលភាព ។ ក៏ប៉ុន្តែ ប្រសិនបើភាគីជាដៃគូបានដឹងជាមុនថាពាក្យពេចន៍ទាំងនេះជាការនិយាយ
លេងកំប្លែងនោះ គឺត្រូវចាត់ទុកថាគ្មានសុពលភាពទេ (មាត្រា៩៣ រួមនឹងបដិបញ្ញត្តិ) ។

៣.៥. ការបង្ហាញឆន្ទៈមិនពិតដោយយុបយិតគ្នា

ក្នុងកំរិតមួយដែលរិតតែស៊ីជម្រៅទៅទៀត សាមីខ្លួនអាចយុបយិតគ្នាជាមួយនឹងដៃគូ
ពិគ្រោះគ្នាហើយបង្ហាញឆន្ទៈដោយមានការភូតភរ ។ ឧទាហរណ៍ដូចជា នៅក្នុងទំនាក់ទំនង
រវាងឈ្មោះ A និងឈ្មោះ B ដើម្បីដោះខ្លួនឱ្យរួចពីការទាមទារនៃម្ចាស់បំណុលរបស់ឈ្មោះ A
ពោលគឺក្នុងបំណងឱ្យគេយល់ច្រឡំថា ទ្រព្យសម្បត្តិរបស់ឈ្មោះ A មានតិចតួចទេនោះ ទាំងពីរ
នាក់បានយុបយិតគ្នាធ្វើជាថាបានលក់ដីកម្មសិទ្ធិរបស់ឈ្មោះ A ទៅជាឱ្យឈ្មោះ B ជាដើម ។
នេះគេហៅថាជា *ការបង្ហាញឆន្ទៈមិនពិត* (ការបង្ហាញឆន្ទៈមិនពិតដោយយុបយិតគ្នា) ហើយ
ត្រូវចាត់ទុកជាមោឃៈ (មាត្រា៩៤ កថាខ័ណ្ឌ១) ។ ក៏ប៉ុន្តែនៅក្នុងករណីនេះ ប្រសិនបើឈ្មោះ C
ដែលជាជនសុចរិតម្នាក់បានជឿសំដីទាំងនេះ និងបានទិញដីពីឈ្មោះ B រួចទៅហើយនោះ
បើចាត់ទុកថាការលក់ទិញរវាងឈ្មោះ A និងឈ្មោះ B គ្មានសុពលភាពទេ គឺវានឹង នាំឱ្យឈ្មោះ C
ទទួលរងការខូចខាតជាពុំខាន ។ នៅក្នុងករណីនេះ ឈ្មោះ A និងឈ្មោះ B ពុំ
អាចចាត់ទុកការបង្ហាញឆន្ទៈដោយភូតភរនេះជាមោឃៈ ហើយលើកយកទៅតទល់ជាមួយឈ្មោះ C
ដែលជាតតិយជនសុចរិតនោះបានឡើយ (មាត្រា៩៤ កថាខ័ណ្ឌ២) ។ អត្ថន័យដើមនៃបទបញ្ញត្តិនេះ
គឺដើម្បីអនុវត្តទៅលើតែសាមីភាគីនៃកិច្ចព្រមព្រៀងតែប៉ុណ្ណោះ ទោះបីមានការព្រមព្រៀងគ្នា
ខុសពីរូបភាពក្រៅ (នៃកិច្ចសន្យាជាដើម) ក៏ដោយ ប៉ុន្តែសព្វថ្ងៃនេះត្រូវបានគេចាត់ទុកជា
បទបញ្ញត្តិការពារជនដែលបានជឿទុកចិត្តលើរូបភាពក្រៅ ដែលមានសារៈសំខាន់ជាពិសេសនៅ
ក្នុង "ការអនុវត្តច្បាប់ដោយវិធីប្រៀបប្រដូច" ទៅលើវិវាទជាក់ស្តែងដែលកើតមាននៅក្នុងការលក់
ទិញអចរន៍រតជាដើម (សូមអានអំពីការប្រែប្រួលសិទ្ធិប្រត្យក្សនៅជំពូកទី ៣ ស្តីពីប្រត្យក្ស(១)
-លក្ខណៈទូទៅ-, ២.២.៥) ។

៤. តំណាង, តំណាងគ្មានសិទ្ធិ, តំណាងដែលមានលក្ខណៈជារួមភាព

៤.១. ស្វ័យភាពខាងឆន្ទៈ និងរបបជាក់តំណាង

ឈរនៅលើគោលការណ៍ស្វ័យភាពខាងឆន្ទៈ យើងរាល់គ្នាអាចបង្កើនទំនាក់ទំនងជាផ្លូវច្បាប់ជាមួយគ្នា ទៅតាមឆន្ទៈរបស់ខ្លួនម្នាក់បានដោយសេរី ។ ក៏ប៉ុន្តែវិសាលភាពនៃសកម្មភាពរបស់យើងម្នាក់ៗមែងមានព្រំដែន ។ ម្យ៉ាងទៀត ដូចបានរៀបរាប់រួចហើយថាចំពោះជនដែលត្រូវបានកំរិតសមត្ថភាព ដោយហេតុថាជននេះខ្លួនឯងផ្ទាល់មិនអាចប្រព្រឹត្តិអ្វីមួយដោយឆន្ទៈបរិបូរណ៍កើតនោះ ជាចាំបាច់ត្រូវមានអ្នកណាម្នាក់ជួយបំពេញបង្គាប់ឆន្ទៈនោះជាដាច់ខាត ។ ក្នុងចំណុចនេះ ក្រមរដ្ឋប្បវេណីបានបង្កើតរបបមួយឱ្យជនម្នាក់ទៀតបង្ហាញឆន្ទៈជំនួសម្ចាស់សិទ្ធិបាន ដោយចាត់ទុកការបង្ហាញឆន្ទៈជំនួសនេះថា ជាការបង្ហាញឆន្ទៈរបស់ម្ចាស់សិទ្ធិផ្ទាល់ហើយមានអានុភាពផ្លូវច្បាប់ទៅតាមនោះ ។ នេះគឺជាការតំណាង ។ ដូច្នេះ យើងអាចនិយាយបានថា ការតំណាងគឺជារបបមួយសំរាប់បំពេញបន្ថែមនូវស្វ័យភាពខាងឆន្ទៈ។

៤.២. តំណាងដែលច្បាប់បានកំណត់ និងតំណាងតាមការស្ម័គ្រចិត្ត

តំណាងចែកចេញជាពីរ គឺតំណាងដែលច្បាប់បានកំណត់ និង តំណាងតាមការស្ម័គ្រចិត្ត ។ ចំពោះអនីតិជន ឪពុកម្តាយគឺជាអ្នកតំណាងដែលច្បាប់បានកំណត់ ដោយសារច្បាប់បានប្រគល់ឋានៈជាអ្នកតំណាង ។ ប៉ុន្តែជាធម្មតា តំណាងរមែងធ្វើឡើងដោយកិច្ចសន្យាប្រគល់សិទ្ធិតំណាងទៅជនណាម្នាក់ សំរាប់ធ្វើជាអ្នកតំណាងតាមការស្ម័គ្រចិត្ត ។ ជនដែលទៅជាអ្នកតំណាងត្រូវតែបញ្ជាក់ឱ្យច្បាស់ថាខ្លួននឹងប្រព្រឹត្តិដើម្បីជាប្រយោជន៍ដល់ម្ចាស់សិទ្ធិជាដាច់ខាត ។ រាល់សកម្មភាពគតិយុត្តដែលអ្នកតំណាងបានអនុវត្តនឹងមានប្រសិទ្ធិភាពធ្លាក់ទៅលើម្ចាស់សិទ្ធិ ពោលគឺត្រូវទុកដូចម្ចាស់សិទ្ធិបានអនុវត្តដូច្នោះដែរ (មាត្រា៩៩) ។ ផ្ទុយទៅវិញ បើពុំមានការបញ្ជាក់ច្បាស់លាស់ទេ (ហើយយោងតាមមជ្ឈដ្ឋានជុំវិញក៏មិនដឹងថាម្ចាស់សិទ្ធិជាអ្នកណាផងដែរនោះ) ក្នុងគោលបំណងដើម្បីការពារភាគីម្ខាងទៀត ការបង្ហាញឆន្ទៈរបស់អ្នកតំណាងនឹងត្រូវចាត់ថាជាការអនុវត្តដើម្បីផលប្រយោជន៍របស់អ្នកតំណាងផ្ទាល់ខ្លួន រួចហើយអានុភាពនឹងមានទៅលើអ្នកតំណាងខ្លួនឯងផ្ទាល់តែម្តង (មាត្រា១០០) ។ ក៏ប៉ុន្តែក្នុងករណីដែលភាគីម្ខាងទៀតដឹងបានថា នេះជាឆន្ទៈតំណាង

(ធ្វើដើម្បីម្ចាស់សិទ្ធិ) របស់អ្នកតំណាងនោះ អានុភាពនៃទង្វើនឹងធ្លាក់ទៅលើម្ចាស់សិទ្ធិវិញ (មាត្រា ១០០ បដិញ្ញា) ។

មួយវិញទៀត ដោយហេតុថាអានុភាពនៃការតំណាងនេះនឹងធ្លាក់ទៅលើម្ចាស់សិទ្ធិ ដូច្នេះ អ្នកតំណាងពុំត្រូវទទួលរងការខាតបង់ផលប្រយោជន៍អ្វីបន្តិចសោះឡើយ ។ សូម្បីតែជនដែល ត្រូវបានកម្រិតសមត្ថភាពដូចបានរៀបរាប់ខាងលើ ក៏អាចធ្វើជាតំណាងរបស់ជនដទៃទៀតបានដែរ (មាត្រា ១០២) ។ ក៏ប៉ុន្តែ ជនដែលមានសមត្ថភាពក្នុងការធ្វើសកម្មភាព ដែលកំពុងតែធ្វើជា អ្នកតំណាងឱ្យគេនោះ នឹងត្រូវបញ្ចប់ឋានៈជាតំណាងនេះ ប្រសិនបើខ្លួនត្រូវតុលាការសំរេចឱ្យដាក់ នៅក្រោមរបបអាណាព្យាបាលដូចមានរៀបរាប់ខាងលើ ។ ជាការដូចគ្នាដែរ ចំពោះករណី ដែលអ្នកតំណាងត្រូវទទួលបានឃ្លីយ ឬម្ចាស់សិទ្ធិទទួលមរណភាព ឬអ្នកតំណាងទទួលមរណៈភាព (មាត្រា ១១១ កថាខ័ណ្ឌទី ១) ។ ថ្វីត្បិតតែអានុភាពនៃការតំណាង ត្រូវចងចំពោះម្ចាស់សិទ្ធិ ក៏ពិតមែន ប៉ុន្តែជាការជាក់ស្តែងការបង្ហាញឆន្ទៈគឺធ្វើឡើងដោយអ្នកតំណាង ។ ដូច្នេះក្នុងករណី ដែលមានចោទជាបញ្ហាកើតចេញពីការ ឬពីភាពសុចរិត ឬភាពទុច្ចរិត នៅក្នុងការបង្ហាញ ឆន្ទៈនោះ ជាគោលការណ៍ គឺត្រូវធ្វើការវិនិច្ឆ័យទៅតាមករណីរបស់អ្នកតំណាងនីមួយៗ (មាត្រា ១០១ កថាខ័ណ្ឌទី ១) ។

ការក្លាយទៅជាអ្នកតំណាងឱ្យភាគីម្ខាងទៀតរបស់ខ្លួន (ការចុះកិច្ចសន្យាជាមួយខ្លួនឯង) ឬ អ្នកតំណាងឱ្យភាគទាំងសងខាង សំរាប់សកម្មភាពគតិយុត្តតែមួយ (ការតំណាងឱ្យភាគីទាំងពីរ) មិនអាចធ្វើបានទេ លុះត្រាតែមានការអនុញ្ញាតពីសាមីខ្លួនទុកជាមុនសិន (មាត្រា ១០៨) ។

៤.៣. តំណាងគ្មានសិទ្ធិ និងតំណាងដែលមានលក្ខណៈជារួមភាព

តើនឹងទៅយ៉ាងណាដែរ ប្រសិនបើជនដទៃណាម្នាក់ដែលពុំបានទទួលសិទ្ធិជាតំណាង (សិទ្ធិឱ្យធ្វើជាតំណាង) សោះឡើយនោះ បានភូតភរថាខ្លួនជាអ្នកតំណាង ដើម្បីធ្វើកិច្ចសន្យាជាដើម? នេះគេហៅថា ការតំណាងដោយគ្មានសិទ្ធិ ហើយបើគ្មានការទទួលស្គាល់តាមក្រោយពីម្ចាស់សិទ្ធិទេ គឺពុំអាចកើតមានសុពលភាពបានឡើយ (មាត្រា ១១៣ កថាខ័ណ្ឌទី១) ។ ការកំណត់បែបនេះ ក៏ជាការត្រឹមត្រូវដែរ ដើម្បីការពារម្ចាស់សិទ្ធិ ។ ក្នុងករណីនេះ ភាគីម្ខាងទៀតអាចទាមទារ

ឱ្យអ្នកតំណាងដោយគ្មានសិទ្ធិនេះអនុវត្តកិច្ចសន្យាជំនួសម្ចាស់សិទ្ធិ ឬសងជំងឺចិត្តបាន (មាត្រា ១១៧ កថាខ័ណ្ឌទី ១) ។

ក៏ប៉ុន្តែ ទោះជាផ្ទុយនឹងការពិតក៏ដោយ ប្រសិនបើម្ចាស់សិទ្ធិបានបង្ហាញថាបានប្រគល់សិទ្ធិ ជាតំណាងដល់ជននោះ ឬក៏ថាបានប្រគល់សិទ្ធិជាតំណាងទៅជននោះមែនប៉ុន្តែជននោះបានធ្វើ សកម្មភាពជាតំណាងដោយហួសព្រំដែននៃសិទ្ធិដែលបានប្រគល់ ឬក៏ថាកាលពីមុនបានប្រគល់ សិទ្ធិជាតំណាងនេះដល់ជននោះមែន ប៉ុន្តែមិនបានប្រាប់ជននោះថាសិទ្ធិជាតំណាងត្រូវបានរលត់ ហើយជាដើម ក្នុងករណីនេះ គេចាំបាច់ត្រូវការការពារភាគីម្ខាងទៀតដែលបានជឿទុកចិត្តលើការ តំណាងអាស្រ័យលើរូបភាពខាងក្រៅនោះ ។ ត្រង់ចំណុចនេះ ក្រមរដ្ឋប្បវេណីបានបង្កើត របបមួយហៅថាតំណាងដែលមានលក្ខណៈជារូបភាព ដោយកំណត់ឱ្យម្ចាស់សិទ្ធិទទួលខុសត្រូវ ក្នុងករណីដែលភាគីម្ខាងទៀតមានការជឿទុកចិត្តលើរូបភាពខាងក្រៅនេះ ដោយភាពសុច្ឆរិតនិង មិនមានកំហុសអ្វីសោះ ។ មាត្រា ១០៩ ចែងអំពីតំណាងដែលមានលក្ខណៈជារូបភាព ក្រោយ ការបញ្ជាក់អំពីការប្រគល់សិទ្ធិជាតំណាង មាត្រា ១១០ ចែងអំពីតំណាងដែលមានលក្ខណៈជា រូបភាព អាស្រ័យការអនុវត្តហួសព្រំដែននៃអំណាច ហើយមាត្រា ១១២ ចែងអំពីតំណាងដែល មានលក្ខណៈជារូបភាព ក្រោយការរលត់សិទ្ធិជាតំណាង ។ (មាត្រា ១០៩ ចាស់មិនមានចែងច្បាស់ អំពីលក្ខខណ្ឌនៃភាពសុច្ឆរិត និងការមិនមានកំហុសនោះទេ ប៉ុន្តែបញ្ញត្តិចែងអំពីលក្ខខណ្ឌនេះ ត្រូវបានបញ្ចូលបន្ថែមនៅពេលធ្វើវិសោធនកម្មឆ្នាំ ២០០៤ ។ ម្យ៉ាងទៀត ភាពសុច្ឆរិតនិងការ មិនមានកំហុសណាមួយបង្កឡើងដោយភាគីជាជនទី ៣ ទេនោះ ក៏ត្រូវបានបូកបញ្ចូលទៅក្នុង ពាក្យថា "មូលហេតុសមស្រប" ដែលមានចែងក្នុងមាត្រា ១១០) ។

៥. មោឃភាព និងការលួចមោឃ

នៅក្នុងក្រមរដ្ឋប្បវេណី ពាក្យថាមោឃៈ មានន័យថាគ្មានការកើតសុពលភាពតាំងពី ដំបូងទី ។ មោឃៈចែកជាពីរទៀត ទីមួយ គឺករណីដែលច្បាប់ចាត់ទុកជាដាច់ខាតថាមោឃៈ ដូចជា សកម្មភាពគតិយុត្តទាំងឡាយណាដែលប្រឆាំងនឹងសណ្តាប់ធ្នាប់សាធារណៈ និងទំនៀមទំលាប់នៃ សង្គមនៅក្នុងមាត្រា ៩០ មួយទៀតគឺករណីដែលភាគីពាក់ព័ន្ធទាំងឡាយ ចាត់ទុកជាមោឃៈ

- ៤០ - ជំពូកទី ២ បទបញ្ញត្តិទូទៅនៃក្រមរដ្ឋប្បវេណី

ដូចជាករណីនៃការភ័ន្តច្រឡំ ដែលមានការខ្វះខាតទាំងស្រុងនូវឆន្ទៈរបស់អ្នកបង្ហាញឆន្ទៈជាដើម ។
រីឯ ការលុបចោល មានន័យថាមានសុពលភាពពីដំបូង រហូតមកទល់ពេលលុបចោល ។
បន្ទាប់ពីបានលុបចោលហើយ គឺគេសន្មត់ថាគ្មានសុពលភាពតាំងពីដំបូងទីមក (មាត្រា ១២១)
ពោលគឺសើរីត្រឡប់ថយក្រោយវិញ ដោយចាត់ទុកថាគ្មានឥទ្ធិពលអ្វីឡើយចាប់ពីដើមទីមក
(ហៅថាមានអានុភាពប្រតិសកម្ម) ។ ហេតុដូច្នេះហើយ គេអាចទទួលស្គាល់ការយល់ព្រមតាម
ក្រោយនូវសកម្មភាពដែលអាចលុបចោលបាន តួយ៉ាងដូចជាកិច្ចសន្យាលក់ដែលបានធ្វើឡើងដោយ
គ្មានការយល់ព្រមពីឪពុកម្តាយជាដើម ឪពុកម្តាយអាចទទួលយល់ព្រមតាមក្រោយចំពោះកិច្ចសន្យា
នេះបាន (ហៅថា ការទទួលយល់ព្រមតាមក្រោយ) ហើយការទទួលយល់ព្រមនេះក៏មានអានុភាព
ប្រតិសកម្មដែរ (មាត្រា ១២២) ។ ក៏ប៉ុន្តែ សកម្មភាពមោឃៈដែលជាសកម្មភាពគ្មានសុពលភាព
តាំងពីដំបូងទីនោះ គេមិនអាចទទួលយល់ព្រមតាមក្រោយធ្វើឱ្យមានសុពលភាពបានឡើយ (មាត្រា
១១៩) ។ ហេតុដូច្នេះ ប្រសិនបើមានការយល់ព្រមចាត់ទុកការបង្ហាញឆន្ទៈដោយការភ័ន្តច្រឡំ
ឱ្យនៅដដែលនោះ ករណីនេះមិនមែនជាការយល់ព្រមតាមក្រោយទេ តែត្រូវចាត់ថានេះជាការ
បង្ហាញឆន្ទៈជាថ្មីមួយទៀត (មាត្រា ១១៩ បដិញ្ញត្តិ) ។ រួចហើយ ក្រមរដ្ឋប្បវេណីបានចែង
កំណត់អំពីជនដែលអាចធ្វើការលុបចោលបាន (អ្នកមានសិទ្ធិលុបចោល) នៅក្នុងមាត្រា ១២០
(គឺបានតែជនដែលត្រូវបានកម្រិតសមត្ថភាពជាសាមីខ្លួនផ្ទាល់ ដូចជាអនិតិជនជាដើម ឬជន
ដែលបានបង្ហាញឆន្ទៈដោយសារការរលត់ ព្រមទាំងអ្នកតំណាងឬប្រតិសិទ្ធិរបស់ជនទាំងនេះ) ។
ម្យ៉ាងទៀត សកម្មភាពមោឃៈមិនអាចទៅជាមានសុពលភាពនាអនាគតកាល ដោយសារពេល
វេលាបានកន្លងផុតទៅមុខនោះបានឡើយ ក៏ប៉ុន្តែសកម្មភាពដែលសមនឹងលុបចោលបាន អាចនឹង
ទៅជាពុំអាចលុបចោលបាននាពេលអនាគត ដោយសារពេលវេលាបានកន្លងផុតទៅ ហើយជា
លទ្ធផលគេត្រូវកំណត់ថាមានសុពលភាពក៏មានដែរ (បើពុំបានអនុវត្តសិទ្ធិលុបចោលក្នុងរយៈពេល ៥
ឆ្នាំ បន្ទាប់ពីពេលទទួលបាននូវការយល់ព្រមតាមក្រោយមក ឬ ២០ ឆ្នាំ បន្ទាប់ពីពេលអនុវត្ត
សកម្មភាពនោះមកទេ សិទ្ធិលុបចោលនឹងរលត់ដោយអាជ្ញាយុកាល ។ (មាត្រា ១២៦ សូមអានផ្នែកទី
៧ ក្នុងជំពូកនេះអំពីអាជ្ញាយុកាល) ។

ការសន្មត់ និងការចាត់ទុក

ក្នុងពាក្យច្បាប់ ការសន្មត់ មានន័យថាជាការសន្មត់ជាបណ្តោះអាសន្នថាវាយ៉ាងដូច្នោះសិន ហើយ គេអនុញ្ញាតឱ្យសាមីខ្លួនរកភស្តុតាមបញ្ជាក់ ពោលគឺបញ្ជាក់អះអាងថាវាខុសនឹងការពិតហើយលុបចោល ការសន្មត់នោះ ។ ផ្ទុយទៅវិញ ការចាត់ទុក មានន័យថាជាការកំណត់ដោយច្បាប់ថាយ៉ាងនេះ ហើយមិន អាចលុបចោលដោយបញ្ជាក់អះអាងផ្ទុយពីនោះបានទេ ។

៦.១.សេចក្តីផ្តើម

នៅក្នុងករណីអនុវត្តសកម្មភាពគតិយុត្ត ភាគីពាក់ព័ន្ធអាចមិនឱ្យសកម្មភាពនោះចាប់មាន សុពលភាពភ្លាមបាន ដោយកំណត់ថាចាំដល់ពេលណាមួយនាអនាគតកាល ឬក៏ថាទាល់តែមាន ហេតុការណ៍ណាមួយកើតមានឡើងក្នុងពេលអនាគត ទើបឱ្យមានសុពលភាព (ឬផ្ទុយទៅវិញ ឱ្យអស់សុពលភាព) ក៏បាន ។ នេះជាបញ្ហាទាក់ទងទៅនឹង លក្ខខណ្ឌនិងការកំណត់ពេល ។ ភាពខុសគ្នារវាងលក្ខខណ្ឌ និងការកំណត់ពេល ស្ថិតនៅត្រង់ចំណុចថា លក្ខខណ្ឌគឺទាក់ទងនឹង ហេតុការណ៍មិនច្បាស់ថាកើតមាន ឬមិនកើតមាននោះឡើយ ឧបមាដូចជាការដាក់លក្ខខណ្ឌ ថាប្រសិនបើជាប់វិញ្ញាបនប័ត្រគណនេយ្យករជាដើម រីឯការកំណត់ពេលវិញគឺឱកាសដែលច្បាស់ ជានឹងមកដល់ពិតប្រាកដ (ការសំរេចនៃព្រឹត្តិការណ៍) ឧបមាដូចជាការកំណត់ថាចាប់ពីដើមឆ្នាំ ក្រោយ ឬក៏ថារហូតដល់ពេលគ្រប់រយជានិតិជនជាដើម ។

៦.២.លក្ខខណ្ឌ

លក្ខខណ្ឌមានពីរបែប ។ លក្ខខណ្ឌណាដែលធ្វើឱ្យមានសុពលភាពកើតឡើងនៅពេលដែល លក្ខខណ្ឌនោះត្រូវបានបំពេញ (ពោលគឺរហូតមកដល់ពេលនោះ សុពលភាពត្រូវបានបង្កើតមិន ឱ្យកើតមានឡើង) ហៅថាជា លក្ខខណ្ឌបង្កើត ។ រីឯលក្ខខណ្ឌណាដែលធ្វើឱ្យរលត់សុពលភាព ដែលកើតមានរួចហើយតាំងពីពេលចាប់ផ្តើមសកម្មភាពគតិយុត្តមក ហៅថាជា លក្ខខណ្ឌរំលាយ (មាត្រា ១២៧) ។ ការដាក់លក្ខខណ្ឌថា "ប្រសិនបើប្រឡងជាប់មហាវិទ្យាល័យ យើងនឹង

ឱ្យអាហាររូបករណ៍” គឺជាការភ្ជាប់លក្ខខ័ណ្ឌបង្អង់ទៅនឹងកិច្ចសន្យាប្រទានកម្ម ហើយការដាក់
លក្ខខ័ណ្ឌថា “ឱ្យនាឡិកានេះទៅអ្នកមែន ប៉ុន្តែបើពុំបានឡើងថ្នាក់ទេត្រូវសងមកយើងវិញ” គឺជា
ការភ្ជាប់លក្ខខ័ណ្ឌរំលាយទៅនឹងកិច្ចសន្យាប្រទានកម្ម ។ ចំពោះករណីនៃលក្ខខ័ណ្ឌដែលគ្មាន
លទ្ធភាពនឹងបំពេញបាន (ហៅថា លក្ខខ័ណ្ឌដែលគ្មានលទ្ធភាពនឹងបំពេញ) លក្ខខ័ណ្ឌបង្អង់មិនអាច
កើតមានអានុភាពបានទេ ដូចនេះត្រូវទុកជាមោឃៈ រីឯលក្ខខ័ណ្ឌរំលាយក៏មិនមានលទ្ធភាពលុប
ចោលសុពលភាពនៃកិច្ចសន្យាបានទេដែរ ដូច្នេះត្រូវក្លាយជាគ្មានលក្ខខ័ណ្ឌទៅវិញ (មាត្រា ១៣៣) ។
ម្យ៉ាងវិញទៀត ក្នុងករណីដែលជនត្រូវទទួលរងការខូចផលប្រយោជន៍ដោយសារលក្ខខ័ណ្ឌត្រូវបាន
បំពេញ បានរារាំងដោយចេតនាមិនឱ្យមានការបំពេញលក្ខខ័ណ្ឌទៅបាននោះ ភាគីម្ខាងទៀតអាច
ចាត់ទុកថាលក្ខខ័ណ្ឌនោះត្រូវបានបំពេញបំប្លែងអស់ហើយ (មាត្រា ១៣០) ។

៦.៣. ការកំណត់ពេល

ការកំណត់ពេល ទាក់ទងទៅនឹងព្រឹត្តិការណ៍ពិតប្រាកដដែលនឹងឈានមកដល់ ។ ប៉ុន្តែ
ការកំណត់ពេលនេះក៏មានការគិតជាពីរបែបដែរ ។ ការកំណត់ពេលប្រាកដប្រជា ដូចជាថា
គិតចាប់ពីខែមេសាឆ្នាំក្រោយតទៅជាដើម ពោលគឺនិយាយពីរយៈពេលដែលមានការកំណត់ជាក់
លាក់នូវពេលវេលាដែលនឹងមកដល់ ។ រីឯការកំណត់ពេលមិនប្រាកដប្រជា គឺដូចជាថា
នៅពេលមានខ្យល់ព្យុះ ឬទឹកជំនន់ជាដើម ពោលគឺព្រឹត្តិការណ៍នោះពិតមែនជានឹងកើតមានឡើង
ប៉ុន្តែមិនដឹងជាពេលណាទើបកើតមានឡើងឡើយ ។ ផលប្រយោជន៍ដែលភាគីពាក់ព័ន្ធទទួលបាន
មុននឹងការមកដល់នៃពេលកំណត់ ហៅថាជា ប្រយោជន៍នៃការកំណត់ពេល ។ ឧទាហរណ៍ថា
ក្នុងករណីដែលគេបានកំណត់យកចុងខែមិនាជាថ្ងៃសងបំណុល នោះកូនបំណុលនឹងទទួលបាន
ប្រយោជន៍នៃការកំណត់ពេល ដោយមិនចាច់សងបំណុលទេរហូតដល់ចុងខែមិនា ។ ប្រយោជន៍
នៃការកំណត់ពេលនេះអាចនឹងបោះបង់ចោលបាន បើមិនធ្វើឱ្យខូចខាតដល់ភាគីម្ខាងទៀតទេនោះ
(ថ្វីត្បិតតែចុងខែមិនាជាថ្ងៃណាស់សងបំណុលក៏ដោយ បើសងនៅចុងខែកុម្ភៈក៏មិនទាស់ដែរ មាត្រា
១៣៦ កថាខ័ណ្ឌទី ២) ។ ប្រយោជន៍នៃការកំណត់ពេលនេះ ត្រូវបានសន្និដ្ឋានថាជា
ផលប្រយោជន៍សំរាប់កូនបំណុល (មាត្រា ១៣៦ កថាខ័ណ្ឌទី ១) ក៏ប៉ុន្តែក្នុងករណីដែលមាន

ព្រឹត្តិការណ៍ ឬសកម្មភាពណាមួយធ្វើឱ្យបាត់បង់ជំនឿទៅលើកូនបំណុល នោះប្រយោជន៍នៃការកំណត់ពេលកំណត់នឹងត្រូវចាត់ទុកថាបាត់បង់ដែរ (មាត្រា ១៣៧) ។ ក្រមរដ្ឋប្បវេណីមានចែងកំណត់អំពីសកម្មភាពខ្លះ ដូចជាការប្រកាសធនក្ស័យរបស់កូនបំណុលជាដើម ប៉ុន្តែក្នុងករណីខ្លះគួរភាគីក៏អាចដាក់បញ្ចូលទៅក្នុងកិច្ចសន្យានូវការព្រមព្រៀងគ្នាជាមុនដែរ អំពីករណីអ្វីខ្លះដែលកូនបំណុលនឹងត្រូវបាត់បង់ប្រយោជន៍នៃការកំណត់ពេល (ហៅថា លក្ខន្តិកៈស្តីពីការបាត់បង់ប្រយោជន៍នៃការកំណត់ពេល) ។

៧. អាជ្ញាយុកាល

៧.១. អាជ្ញាយុកាលនៃការរំលត់ និងអាជ្ញាយុកាលនៃលទ្ធកម្ម

បន្ទាប់តទៅនេះ យើងនឹងអធិប្បាយអំពីអាជ្ញាយុកាលម្តង ។ យើងប្រហែលជាធ្លាប់ដឹងលិខ្លះហើយអំពីអាជ្ញាយុកាលក្នុងច្បាប់ព្រហ្មទណ្ឌ តាមរយៈរឿងល្មើសដែលមានបញ្ជាក់ក្នុងទូរទស្សន៍ជាដើម ។ រីឯក្នុងក្រមរដ្ឋប្បវេណីក៏មានអាជ្ញាយុកាលដែរ ទាក់ទងទៅនឹងសិទ្ធិលើបំណុលនិងសិទ្ធិប្រគំរូ ហើយដែលមានចែងនៅក្នុងគន្ថីស្តីពីបទបញ្ញត្តិទូទៅ ។ អាជ្ញាយុកាលចែកចេញជាពីរបែបគឺ អាជ្ញាយុកាលនៃការរំលត់ និង អាជ្ញាយុកាលនៃលទ្ធកម្ម ។ អាជ្ញាយុកាលនៃការរំលត់ប្រហែលជាមានអត្ថន័យស្រួលយល់ជាង ។ ឧទាហរណ៍ដូចជា មាត្រា ១៦៧ នៃក្រមរដ្ឋប្បវេណីបានចែងថា ចំពោះសិទ្ធិលើបំណុលធម្មតា (ដូចជាសិទ្ធិលើបំណុលមកពីការខ្ចីប្រាក់រវាងក្រុមមនុស្សទូទៅជាដើម) បើទុកចោលចំនួន ១០ ឆ្នាំ នឹងត្រូវផុតអាជ្ញាយុកាល ហើយពុំអាចទាមទារការសងបានឡើយ ។ ហើយចំពោះសិទ្ធិលើបំណុលពិសេសវិញ ច្បាប់ក៏បានចែងអំពីអាជ្ញាយុកាលនៃការរំលត់ដែលមានរយៈពេលខ្លីផងដែរ ដូចជាចំពោះសិទ្ធិទាមទារប្រាក់ថ្លៃពេទ្យព្យាបាលជំងឺគឺមាន ៣ ឆ្នាំ ហើយចំពោះប្រាក់កំរៃជួលមេធាវីគឺមានតែ ២ ឆ្នាំជាដើម (មាត្រា ១៧០ និងមាត្រា ១៧២) ។

ផ្ទុយទៅវិញដែលហៅថា អាជ្ញាយុកាលនៃលទ្ធកម្ម គឺថាបើប្រើប្រាស់វត្ថុរបស់អ្នកដទៃដោយគិតថាជារត្ថុរបស់ខ្លួនរាប់ឆ្នាំជារហូតរៀងមកនោះ វត្ថុនោះនឹងទៅជារបស់ខ្លួនតែម្តង ពោលគឺកម្មសិទ្ធិករដើមនៃវត្ថុនោះមិនអាចទាមទារការសងវិញបានឡើយ ។ មាត្រា ១៦២ នៃក្រម

៤៤. ជំពូកទី ២ បទបញ្ញត្តិទូទៅនៃក្រមរដ្ឋប្បវេណី

រដ្ឋប្បវេណីបានចែងថា ចំពោះអាជ្ញាយុកាលនៃលទ្ធកម្មកម្មសិទ្ធិ បើកាន់កាប់វត្ថុអ្នកដទៃដោយសន្តិវិធីនិងជាសាធារណៈ (មានន័យថាគ្មានកើតរឿងរ៉ាវ ហើយនរណាក៏ដឹងលិដែរ) ប្រកបដោយឆន្ទៈថាជារបស់ខ្លួន និងបានកាន់កាប់ ពោលគឺដាក់នៅក្រោមការគ្រប់គ្រងរបស់ខ្លួន ហើយប្រើប្រាស់ជាប់ជារហូតចំនួន ២០ ឆ្នាំហើយនោះ នឹងទទួលបាននូវកម្មសិទ្ធិ ។ បន្ថែមលើនេះនៅក្នុងករណីអចលនវត្ថុ បើការចាប់ផ្តើមកាន់កាប់មុនដំបូងនោះធ្វើឡើង ដោយសុចរិតព្រមទាំងគ្មានកំហុស (ដែលថាដោយសុចរិតនេះ ដូចដែលបានអធិប្បាយរួចមកហើយ គឺមិនមែនដោយចិត្តល្អនោះទេ តែនៅក្នុងន័យថាមិនដឹងរឿងហេតុសោះឡើយ សូមអានពាក្យគន្លឹះ សុចរិត និងទុច្ចរិត) ហើយនៅពេលកាន់កាប់ជាដំបូងនោះមិនបានដឹងថា ខ្លួនពុំមែនជាម្ចាស់ពិតប្រាកដនៃអចលនទ្រព្យនោះសោះឡើយ រួចហើយចំពោះការមិនបានដឹងជាមុននេះទៀតសោត ក៏មិនមែនមកពីកំហុសរបស់ខ្លួនដែរ ពោលគឺនៅក្នុងស្ថានភាពមួយដែលមិនមានវិធីអ្វីដើម្បីបានដឹងអំពីការពិតនោះទេ ។ បើយ៉ាងដូច្នោះមែន បន្ទាប់ពីរយៈពេល ១០ ឆ្នាំទៅ គេអាចនឹងធ្វើលទ្ធកម្មដោយអាជ្ញាយុកាលបាន (មាត្រា៨ដែល កថាខ័ណ្ឌទី ២) ។

ត្រង់នេះ ចូរប្រយ័ត្នឱ្យច្បាស់ថា ចំពោះកម្មសិទ្ធិគឺមិនមានការផុតអាជ្ញាយុកាលនៃការរំលត់នោះទេ (ប្រភេទសិទ្ធិប្រត័យផ្សេងទៀតត្រូវផុតអាជ្ញាយុកាលនៃការរំលត់រយៈពេល ២០ ឆ្នាំ) ។ ហេតុដូច្នោះ ឧបមាថា ទោះបីជាឈ្មោះ A បានទុកចោលដីធ្លីរបស់ខ្លួនរាប់សិបឆ្នាំក៏ដោយ កម្មសិទ្ធិរបស់ឈ្មោះ A លើដីនោះមិនរលត់ដោយឯកងឡើយ ។ ទោះបីជាស្លាប់ទៅដោយទុកដីនោះទំនេរគ្មានធ្វើអ្វីក៏ដោយ ដីនោះនឹងត្រូវស្នងដោយសហព័ទ្ធបុគ្គលរបស់ជននោះប្រសិនបើមាន ។ ក៏ប៉ុន្តែ ប្រសិនបើឈ្មោះ B ចូលទៅរស់នៅលើដីរបស់ឈ្មោះ A ហើយគ្មានការតវ៉ាពីឈ្មោះ A មិនតែប៉ុណ្ណោះឈ្មោះ B បានដើរតួដូចជាកម្មសិទ្ធិករអស់ជាង ២០ ឆ្នាំទៀតផង នោះឈ្មោះ B នឹងទទួលបានដីនោះដោយអាជ្ញាយុកាល ។ ដូចនេះ ជាលទ្ធផលឈ្មោះ A មិនអាចប្រាប់ឱ្យឈ្មោះ B សងដីខ្លួនមកវិញបានឡើយ ហើយឥទ្ធិពលនេះនឹងជះក្រឡប់ទៅឈ្មោះ A ធ្វើឱ្យបាត់បង់កម្មសិទ្ធិតែម្តង ។

៧.២. ការគណនាអំឡុងពេលអាជ្ញាយុកាល

លើកលែងតែករណីមួយភាគចេញ ជាទូទៅ ការគណនាអំឡុងពេលធ្វើឡើងទៅតាមបទបញ្ញត្តិចែងនៅក្នុងគន្ថីទី ១ ជំពូកទី ៥ នៃក្រមរដ្ឋប្បវេណី (មាត្រា ១៣៨ ។ ករណីមួយភាគដែលត្រូវលើកលែងនោះ គឺករណីដែលកំណត់ដោយច្បាប់ដទៃផ្សេងទៀត ករណីដែលសំរេចដោយបញ្ជារបស់តុលាការ ករណីដែលបានកំណត់ទុកជាមុនដោយភាគីពាក់ព័ន្ធក្នុងសកម្មភាពគតិយុត្តរូមមានកិច្ចសន្យាជាដើម) ។

ជាគោលការណ៍ វិធីគណនាអំឡុងពេលធ្វើដូចតទៅ៖ ឧទាហរណ៍ដូចជាថា នៅល្ងាចថ្ងៃនេះបានឱ្យ “ខ្ចីប្រាក់ចំនួន ១ ខែ” ក្នុងករណីនេះ គេត្រូវគណនាដោយរាប់ចាប់ពីថ្ងៃស្អែកទៅ ពោលគឺផាត់ចោលចំនួនម៉ោងសេសសល់ទាំងប៉ុន្មាននៅក្នុងថ្ងៃនេះចេញ (មាត្រា ១៤០) ។ ការគិតបែបនេះ គេហៅថា “គោលការណ៍មិនគណនាបញ្ចូលថ្ងៃដំបូង” ។ ក៏ប៉ុន្តែ ត្រូវលើកលែងចេញចំពោះករណីដូចជាថា “ចំនួន ៣ ថ្ងៃចាប់ពីថ្ងៃទីបីខែក្រោយទៅ” ជាដើម ករណីបែបនេះគេត្រូវគិតបញ្ចូលទាំងថ្ងៃទី៣ ដែលជាថ្ងៃដំបូងផង ពោលគឺត្រូវរាប់ចាប់ពីថ្ងៃទី ៣ ដល់ថ្ងៃទី ៥ (មាត្រា ១៤០ បដិញ្ញត្តិ) ។

រួចហើយក្នុងករណីគណនាអំឡុងពេលគិតជាសប្តាហ៍ ជាខែ ឬជាឆ្នាំ គេត្រូវគោរពទៅតាមប្រក្រតិទិន (ដោយមិនគិតថាចំនួនថ្ងៃមានការប្រែប្រួលទៅតាមខែឡើយ) (មាត្រា ១៤៣ កថាខ័ណ្ឌទី១) ។ ប្រសិនបើការគណនានោះមិនចាប់រាប់ពីថ្ងៃដំបូងនៃសប្តាហ៍ ខែ ឬឆ្នាំទេ គឺអំឡុងពេលនោះត្រូវចប់ពេញលេញនៅក្នុងសប្តាហ៍ ខែ ឬឆ្នាំចុងក្រោយ នាមួយថ្ងៃមុនថ្ងៃចាប់ផ្តើមការគណនា ។ (មាត្រាដែល កថាខ័ណ្ឌទី ២) ។

ពាក្យពេចន៍រៀបរាប់ទាំងនេះហាក់បីដូចជាធ្វើឱ្យពិបាកយល់ណាស់ ក៏ប៉ុន្តែជាការងាយស្រួលសោះ។ ឧទាហរណ៍ថា ប្រាក់ខ្ចីធម្មតាដែលត្រូវសងនៅថ្ងៃទី ៣១ ខែមិនាឆ្នាំ ១៩៩០ បើចេះតែទុករហូត មិនបានសងអ្វីទេដោយគ្មានការទារពីអ្នកឱ្យខ្ចីផងនោះ អាជ្ញាយុកាល ១០ ឆ្នាំត្រូវរាប់ចាប់ពីថ្ងៃបន្ទាប់ ពោលគឺចាប់ពីថ្ងៃទី ១ ខែមេសា ដែលជាថ្ងៃចាប់ផ្តើមគណនា រហូតទល់ថ្ងៃមុនថ្ងៃទី ១ ខែមេសានៃ ១០ ឆ្នាំក្រោយ មានន័យថាអាជ្ញាយុកាលនេះត្រូវចប់ជាស្ថាពរនៅថ្ងៃទី ៣១ ខែមិនាឆ្នាំ ២០០០ ។

៧.៣. ការផ្អាក និងការបង្ខំអាជ្ញាយុកាល

អាជ្ញាយុកាល គឺជា មធ្យោបាយកំណត់ការផ្តល់សិទ្ធិ ឬការរំលត់សិទ្ធិ ឈរលើមូលដ្ឋាន គោរពស្ថានភាពជានិរន្តរ៍នៃហេតុការណ៍ណាមួយ ។ ដូច្នោះ នៅក្នុងករណីដែលមានការអះអាង អំពីសិទ្ធិពីសំណាក់អ្នកមានសិទ្ធិពិតប្រាកដ ទាមទារឱ្យសងឬទាមទារឱ្យរឹបអូស ឬក្នុងករណី អ្នកដែលពុំមែនជាជនមានសិទ្ធិប៉ុន្តែហៀបនឹងបានធ្វើលទ្ធកម្មដោយអាជ្ញាយុកាល ឬកូនបំណុល ដែលមិនបានសងបំណុល បានទទួលស្គាល់នូវសិទ្ធិរបស់អ្នកមានសិទ្ធិពិតប្រាកដនោះ អាជ្ញាយុកាល នឹងត្រូវផ្អាក ព្រោះថាគេលែងត្រូវការវាយតម្លៃទៅលើស្ថានភាពជានិរន្តរ៍នៃហេតុការណ៍នោះ ទៀតហើយ (មាត្រា ១៤៧) ។

ចូរកត់ចំណាំថា បើត្រូវផ្អាកអាជ្ញាយុកាលហើយ ទ្រនិចនៃការគណនាអាជ្ញាយុកាលនឹងវិល មកលេខសូន្យវិញ ហើយនៅពេលនោះ បើពុំមានការប្រើសិទ្ធិណាមួយទេ ការគណនាអាជ្ញាយុកាល នឹងត្រូវចាប់ដើរពីលេខសូន្យម្តងទៀត ។ មានន័យថា បើអាជ្ញាយុកាលនៃការរំលត់ ដែលមាន រយៈពេល ១០ ឆ្នាំ ត្រូវផ្អាកបន្ទាប់ពីចាប់ផ្តើមបាន ៤ ឆ្នាំមក ។ ទោះបីជាក្រោយមកបានបន្តថែម ៦ ឆ្នាំទៀតក៏ដោយ អាជ្ញាយុកាលអាចនឹងចប់ជាស្ថាពរបាន លុះត្រាតែបន្ថែម ៤ ឆ្នាំបន្តពីនោះទៀត ។ មួយវិញទៀត ដែលហៅថាការទាមទារនៅទីនេះ គឺចង្អុលលើការទាមទារតាមផ្លូវតុលាការ ពោលគឺ នៅក្នុងករណីបើគ្រាន់តែធ្វើរលិខិតទាមទារ ដោយតៀនបង្ខំតែប៉ុណ្ណោះ (ពាក្យច្បាប់ហៅថា "ការ ជូនដំណឹង") ហើយបើគ្មានការទាមទារតាមផ្លូវតុលាការជាដើមនៅក្នុងរយៈពេល ៦ ខែទេនោះ នឹងពុំមានអនុភាពផ្អាកអាជ្ញាយុកាលឡើយ (មាត្រា ១៥៣) ។ ចំណុចនេះក៏ត្រូវចំណាំទុកផងដែរ ។

រួចហើយក៏មានរបបមួយទៀតស្រដៀងនឹងការផ្អាកអាជ្ញាយុកាលនេះដែរ គឺការបង្ខំ អាជ្ញាយុកាល (ចាប់ពីមាត្រា ១៥៨ ទៅ) ។ នេះគឺជារបបព្យួរមិនឱ្យអាជ្ញាយុកាលចប់ជាស្ថាពរកើត នៅក្នុងករណីដែលកម្មសិទ្ធិករត្រូវស្ថិតក្នុងស្ថានភាពមួយ មិនអាចធ្វើឱ្យផ្អាកអាជ្ញាយុកាលបាននា ពេលដែលអាជ្ញាយុកាលហៀបនឹងចប់ពេញលេញទៅហើយនោះ ។ នៅពេលនេះ ទ្រនិចនាឱ្យកា គ្រាន់តែឈប់ស្ងៀមមួយរយៈប៉ុណ្ណោះ មិនវិលមកលេខសូន្យទេ។

ការផ្អាក

គេច្រើនតែងយល់ស្រួលនឹងយល់ច្រឡំណាស់ចំពោះពាក្យថា "ផ្អាក" ។ ការផ្អាកអាជ្ញាយុកាល មិនមែនជាការបង្អង់មួយរយៈពេលនោះទេ ។ ព្រោះតែម្ចាស់សិទ្ធិបានចាត់សកម្មភាព សមនឹងឋានៈខ្លួន ជាម្ចាស់សិទ្ធិនោះ ដំណើរការនៃអាជ្ញាយុកាលត្រូវវិលមកភាពដើមម្តងសិន ។ ប្រសិនបើការអនុវត្តសិទ្ធិ នេះមិនបានឈានដល់ទីបញ្ចប់ទេ ការគណនីត្រូវចាប់រាប់ពីកន្លែងសូន្យឡើងវិញជាថ្មីទៀត ។

៧.៤. ការលើកឡើង និងការបោះបង់ចោលនូវអាជ្ញាយុកាល

ចំនុចមួយទៀតដែលត្រូវចងចាំ គឺថាអាជ្ញាយុកាលក្នុងក្រមរដ្ឋប្បវេណីនឹងត្រូវចប់ជាស្ថាពរ ក្រោយការកន្លងផុតនៃអំឡុងពេលដែលបានកំណត់កំរិតមែនហើយ ក៏ប៉ុន្តែលក្ខខណ្ឌត្រឹមប៉ុណ្ណោះមិន អាចធ្វើឱ្យរំលត់សិទ្ធិ ឬទទួលបានសិទ្ធិដោយស្វ័យប្រវត្តិនោះទេ ។ ជាដាច់ខាត អ្នកដែលទទួលបាន ប្រយោជន៍ពីអាជ្ញាយុកាលនោះ ចាំបាច់ត្រូវអះអាងអំពីអាជ្ញាយុកាលដើម្បីជាប្រយោជន៍ដល់ខ្លួនឯង ដោយនិយាយថាខ្លួននឹងមិនសងទេ ពីព្រោះសិទ្ធិទាមទារត្រូវបានរំលត់ដោយអាជ្ញាយុកាលហើយ ឬក៏ថាវត្ថុនោះបានក្លាយទៅជាបស់ផងខ្លួន ពីព្រោះអាជ្ញាយុកាលនៃលទ្ធកម្មបានចប់ពេញលេញ រួចហើយជាដើម ។ នេះគេហៅថាការលើកឡើងនូវអាជ្ញាយុកាល ។ ចៅក្រមមិនអាចកាត់ ថាមានអនុភាពអាជ្ញាយុកាលបានឡើយ ប្រសិនបើសាមីខ្លួនមិនបានលើកឡើងទេនោះ (មាត្រា ១៤៥) ។ លើសពីនេះទៅទៀត នៅក្រោយពេលអាជ្ញាយុកាលបានចប់ជាស្ថាពរហើយក្តី គេក៏អាច បោះបង់ផលប្រយោជន៍នៃអាជ្ញាយុកាលបានដែរ (មាត្រា ១៤៦) ។ ឧទាហរណ៍ដូចជា ថាបានខ្ចីប្រាក់ជាង ១០ ឆ្នាំមកហើយ ក៏ប៉ុន្តែខ្លួនចង់សងវិញពីព្រោះម្ចាស់បំណុលជាអ្នកមាន គុណលើរូបខ្លួនជាដើមនោះ ចំពោះករណីនេះគេអាចសងប្រាក់ទាំងនោះដោយបោះបង់ចោលនូវ ផលប្រយោជន៍នៃអាជ្ញាយុកាលបានតាមចិត្ត ។

៧.៥. អត្ថន័យសំរាប់វត្តមាននៃរបបអាជ្ញាយុកាល

មូលដ្ឋាននៃការរៀបចំឱ្យមានរបបអាជ្ញាយុកាលនេះមានជាអាទិ៍ គោលបំណងចង់ធ្វើឱ្យមានលំនឹងនៃទំនាក់ទំនងផ្លូវច្បាប់នៅក្នុងសង្គមដោយទទួលស្គាល់និរន្តរភាពនៃព្រឹត្តិការណ៍ ឬការមិនផ្តល់កិច្ចគាំពារចំពោះជនណាដែលដេកស្ងៀមនៅលើសិទ្ធិ ។ ល ។ ហើយក៏មានមូលហេតុថាទោះជាយ៉ាងណាក៏ដោយ ទន្ទឹមនឹងពេលវេលាកន្លងផុតទៅ ការបញ្ជាក់អំពីសិទ្ធិនឹងជួបការលំបាកជាពុំខាន ។ ចំពោះការដែលថាតើក្នុងចំណោមយោបល់ទាំងនេះ ត្រូវលើកយកយោបល់មួយណាមកអះអាងនោះ វាអាស្រ័យទៅនឹងទស្សនៈអំពីអាជ្ញាយុកាលរបស់អ្នកសិក្សាម្នាក់ៗ ។ ពាក់ព័ន្ធនឹងអត្ថន័យនិងលក្ខណៈផ្លូវច្បាប់នៃអាជ្ញាយុកាលនេះ យើងសង្កេតឃើញមានទ្រឹស្តីជាច្រើន ។

៧.៦. រយៈពេលកំណត់ទុកជាមុន

ជាបញ្ចប់ យើងនឹងនិយាយអំពី រយៈពេលកំណត់ទុកជាមុន ម្តងដែលពុំមានឃើញនៅក្នុងក្រមរដ្ឋប្បវេណី ។ នេះមានន័យស្រដៀងនឹងអាជ្ញាយុកាលដែរ ។ ប៉ុន្តែរយៈពេលកំណត់ទុកជាមុនត្រូវបានប្រើសំរាប់ដោះស្រាយវិវាទឱ្យបានឆាប់រហ័ស តួយ៉ាងដូចជាការទាមទារសំណងខូចខាតនៅក្នុងករណីបានទិញវត្ថុមានស្នាមធ្លុកជាដើម ឧទាហរណ៍ដូចជាក្នុងករណីថា “ការទាមទារសំណងត្រូវធ្វើឡើងនៅក្នុងរយៈពេល ១ ឆ្នាំ” យ៉ាងដូច្នោះ ដែលជារយៈពេលបានកំណត់ទុកជាមុន (មាត្រា ៤៦៦ កថាខ័ណ្ឌទី ៣ ។ ល ។) ។ ការកំណត់រយៈពេលនេះ ខុសគ្នានឹងអាជ្ញាយុកាលត្រង់ថារយៈពេលដែលបានកំណត់ទុកជាមុននេះ ពុំអាចអូសបនាយឱ្យបានយូរថែមទៀតតាមវិធីផ្អាកបានឡើយ ។ ហើយក្នុងការសំរេចរបស់តុលាការ ក៏ពុំចាំបាច់ត្រូវការឱ្យមានការលើកឡើងពីសាមីខ្លួននោះទេ ។

៨. នីតិបុគ្គល

៨.១. សេចក្តីផ្តើម

ក្រមរដ្ឋប្បវេណីបានប្រដូចសហគ្រាស ។ ល ។ ទៅនឹងបុគ្គល ដោយឱ្យឋានៈជា "នីតិបុគ្គល" និងទទួលស្គាល់ថាជា ប្រធាននៃសកម្មភាពតាមផ្លូវច្បាប់ (មួយវិញទៀត ក្នុងការប្រៀបធៀប ទៅនឹងនីតិបុគ្គល ច្បាប់ហោបុគ្គលយើងម្នាក់ៗថាជា "រូបវន្តបុគ្គល") ។ ការទទួលស្គាល់ថាជា នីតិបុគ្គលនេះ គឺជាការប្រគល់បុគ្គលភាពដល់នីតិបុគ្គល ប៉ុន្តែការទទួលស្គាល់អំពីលក្ខណៈជា នីតិបុគ្គលនេះ គឺបានសេចក្តីថា នីតិបុគ្គលអាចនឹងក្លាយទៅជាប្រធាននៃសិទ្ធិនិងកាតព្វកិច្ចដោយ ឯករាជ ដូចរូបវន្តបុគ្គលដែរ ។ ទាក់ទងនឹងនីតិបុគ្គលនេះ ក្រមរដ្ឋប្បវេណីកន្លងមកបានកំណត់នូវ មាត្រាជាច្រើននៅក្នុងគន្ថីស្តីពីបទបញ្ញត្តិទូទៅ ។ ក៏ប៉ុន្តែ តាមរយៈនៃច្បាប់ចំនួនបី ដែលបានប្រកាស ឱ្យប្រើនាខែមិថុនាឆ្នាំ ២០០៦ ដើម្បីកែទម្រង់ប្រព័ន្ធនៃនីតិបុគ្គលបម្រើប្រយោជន៍សាធារណៈដែល នឹងមានរៀបរាប់នៅខាងក្រោមនោះ បញ្ញត្តិស្តីពីនីតិបុគ្គលក្នុងក្រមរដ្ឋប្បវេណីត្រូវបានកែប្រែមួយ កំរិតធំ ។ គឺគេបន្ធូល់ទុកត្រឹម ៥ មាត្រាតែប៉ុណ្ណោះ ដោយប្រគល់បញ្ញត្តិដទៃទៀតទៅឱ្យច្បាប់ស្តីពី នីតិបុគ្គលមូលនិធិនិងនីតិបុគ្គលសាធារណៈមួយទូទៅ ដែលជាច្បាប់មួយក្នុងចំណោមច្បាប់ទាំង ៣ នោះ (ច្បាប់ទាំង ៣ នេះ នឹងចូលជាធរមាននៅដំណាច់ឆ្នាំ ២០០៨) ។

៨.២. នីតិបុគ្គលសាធារណៈ និងនីតិបុគ្គលមូលនិធិ

នីតិបុគ្គលនៅក្នុងវិស័យច្បាប់ឯកជនចែកចេញជា នីតិបុគ្គលសាធារណៈ និងនីតិបុគ្គល មូលនិធិ ។ បើនិយាយក្នុងន័យទូលាយ សាធារណៈគឺជាការប្រមូលផ្តុំនៃមនុស្ស ហើយមូលនិធិ គឺជាការប្រមូលផ្តុំនៃទ្រព្យធន (ជាធម្មតាទេដែលថា មូលនិធិក៏ត្រូវការមានមនុស្សរៀបចំឡើងជា អង្គការដើម្បីគ្រប់គ្រងប្រើប្រាស់ទ្រព្យធននោះដែរ) ។ ចំពោះសាធារណៈ បើលើកយកឧទាហរណ៍ ក្រុមហ៊ុនមកពិចារណា យើងនឹងឃើញថា សាធារណៈជាក្រុមនៃមនុស្សដែលចាំបាច់ត្រូវចាត់ទុកថា ជាប្រធាននៃច្បាប់ មានលក្ខណៈដោយឡែកពីបុគ្គលដែលជាអ្នកតំណាងនៃក្រុមនោះ (លើកយក កិច្ចសន្យាលក់តែមួយមុខមកនិយាយ ក៏យើងឃើញថា មិនមែនអ្នកតំណាងជាបុគ្គលទេដែលទិញ វត្ថុនោះ ពោលគឺគេត្រូវទទួលស្គាល់ថាមានករណីក្រុមហ៊ុនបានក្លាយជាអ្នកទិញតែម្តង) ។ ក៏ប៉ុន្តែ

- ៥០ - ជំពូកទី ២ បទបញ្ញត្តិទូទៅនៃក្រមរដ្ឋប្បវេណី

ក្រុមនៃមនុស្សនេះមិនមែនសុទ្ធតែទៅជាសាជីវកម្មទាំងអស់ទេ (មានការប្រមូលផ្តុំមនុស្សតាម របៀបផ្សេងទៀតដូចជាក្រុមហ៊ុនជាដើម ដែលមានការបង្ហាញអំពីបុគ្គលិកលក្ខណៈរបស់បុគ្គលជា អ្នកចូលរួមខ្លាំងជាងក្នុងសាជីវកម្ម ។ សូមអានជំពូកទី ៤) ។ ចុះហេតុអ្វីបានជាគេចាំបាច់ត្រូវផ្តល់ លក្ខណៈជានីតិបុគ្គលទៅឱ្យអង្គការប្រមូលផ្តុំទ្រព្យធន? នេះមិនមែនដោយគិតអំពីករណីប្រមូល ប្រាក់ឱ្យប្រកបមុខរបរដើម្បីរកចំណេញនោះទេ គឺគិតអំពីករណីប្រើប្រាស់ទ្រព្យធនមួយចំនួន សំរាប់កិច្ចការសប្បុរសធម៌ដើម្បីផលប្រយោជន៍សាធារណៈ (ដើម្បីផលប្រយោជន៍មនុស្សច្រើនគ្នា ដោយមិនរើសមុខ) មានដូចជាសាលារៀន ឬមន្ទីរពេទ្យជាដើម ។ ពោលគឺផ្តល់នូវលក្ខណៈជា ប្រធាននៃច្បាប់ដែលឯករាជ ឱ្យទៅអង្គការនិងមូលនិធិទាំងឡាយណាដែលបំរើដល់គោលបំណង កំណត់ខាងលើ ដើម្បីសំរួលដល់ការបំពេញសកម្មភាពរបស់គេ ។

ជាងនេះទៅទៀត នីតិបុគ្គលសាជីវកម្មចែកចេញជា នីតិបុគ្គលសាជីវកម្មរកកំរៃ និង នីតិបុគ្គលសាជីវកម្មបំរើកិច្ចការសាធារណៈ ។ ករណីទីមួយ គឺសំដៅលើនីតិបុគ្គលសាជីវកម្មដែល មានគោលបំណងរកចំណេញ តួយ៉ាងដូចជាក្រុមហ៊ុនជាដើម ដែលស្ថិតនៅក្រោមបទបញ្ញត្តិនៃ ច្បាប់ពាណិជ្ជកម្ម ។ ហេតុដូច្នេះ ក្រមរដ្ឋប្បវេណីធ្លាប់បានអនុវត្តចំពោះនីតិបុគ្គលសាជីវកម្មដែល មានគោលបំណងបម្រើផលប្រយោជន៍សាធារណៈ និងនីតិបុគ្គលមូលនិធិ ។ បន្ថែមលើនេះ នៅមាននីតិបុគ្គលជាច្រើនលើសលប់ ដែលទទួលស្គាល់ដោយច្បាប់ពិសេសផ្សេងៗ ក្រៅពី ក្រមរដ្ឋប្បវេណី និងច្បាប់ពាណិជ្ជកម្មផងដែរ ។ ហើយនីតិបុគ្គលបម្រើប្រយោជន៍ សាធារណៈ បានត្រូវឱ្យនិយមន័យថាជានីតិបុគ្គលមានគោលបំណងបំរើផលប្រយោជន៍ជនភាគច្រើន ដោយមិនរើសមុខ អនុវត្តកិច្ចការទាំងឡាយពាក់ព័ន្ធនឹងបុណ្យទាន សាសនា សប្បុរសធម៌ វិជ្ជាសិក្សាស្រាវជ្រាវ និងបច្ចេកវិជ្ជាជាដើម ។

វិធានជាមូលដ្ឋានសំរាប់ដឹកនាំនីតិបុគ្គលសាជីវកម្មហៅថា លក្ខន្តិកៈ ។ ក្នុងលក្ខន្តិកៈនេះ យ៉ាងហោចណាស់ ក៏ត្រូវមានចែងនូវគោលបំណង នាមករណ៍ ទិស្នាក់ការ បញ្ញត្តិស្តីពីទ្រព្យធន បញ្ញត្តិស្តីពីការតែងតាំងនិងផ្លាស់ប្តូរអភិបាល បញ្ញត្តិស្តីពីការទទួលបាននិងចាត់បង់លក្ខណៈសម្បត្តិ ជាសមាជិក (មាត្រា ៣៧ ក្នុងបញ្ញត្តិចាស់នៃក្រមរដ្ឋប្បវេណី) ។ ចំពោះនីតិបុគ្គលមូលនិធិវិញ លិខិតកំណត់នូវវិធានជាមូលដ្ឋាន ក៏ត្រូវបានចែងក្នុងបទបញ្ញត្តិចាស់ថាជា "សកម្មភាពបរិច្ចាគ" ដែរ

ប៉ុន្តែច្បាប់ថ្មីហោលិខិតនេះថាជា លក្ខតិកៈ ដែលត្រូវកំណត់អំពីគោលបំណង នាមករណ៍ ទីស្នាក់ការ បញ្ញត្តិស្តីពីទ្រព្យធន បញ្ញត្តិស្តីពីការតែងតាំងនិងផ្លាស់ប្តូរអភិបាល (មាត្រា ៣៩) ។

៨.៣. នីតិបុគ្គលសាជីវកម្មទូទៅ និងនីតិបុគ្គលមូលនិធិទូទៅ

នីតិបុគ្គលបម្រើផលប្រយោជន៍សាធារណៈ ដែលស្ថិតនៅក្រោមបញ្ញត្តិនៃក្រមរដ្ឋប្បវេណី ត្រូវទទួលបាននូវរបបអនុគ្រោះខាងពន្ធ ។ ល ។ ដោយសារហេតុនេះ សភាពការណ៍នៃការអនុវត្ត ដោយបំពានលើនីតិបុគ្គលបម្រើប្រយោជន៍សាធារណៈ ដែលមានកំណត់ក្នុងក្រមរដ្ឋប្បវេណី បាន កើតមានឡើងដោយសារភាពភ្លៀវភ្លានៃសកម្មភាពសេដ្ឋកិច្ច បណ្តាលឱ្យមានបញ្ហាសង្គម ។ ដូច្នេះ គេបានធ្វើឱ្យមានការកែប្រែនូវទស្សនៈជាមូលដ្ឋានស្តីពីនីតិបុគ្គលក្នុងក្រមរដ្ឋប្បវេណី ហើយថែមទាំង ធ្វើនីតិកម្មបង្កើតនូវអ្វីដែលហៅថា ច្បាប់ទាំងបីសំរាប់កំណែទម្រង់របបនីតិបុគ្គលបម្រើប្រយោជន៍ សាធារណៈ (ប្រកាសឱ្យប្រើនៅឆ្នាំ ២០០៦) ក្នុងរូបភាពជាច្បាប់ស្តីពីការរៀបចំសហគមន៍ ដែលមានកំណត់បទបញ្ញត្តិឱ្យបានលំអិតជាងមុន ។ បទបញ្ញត្តិភាគច្រើនលើសលប់ ត្រូវបានផ្ទេរ ចេញពីក្រមរដ្ឋប្បវេណី ។ ច្បាប់ទីមួយ គឺជា “ច្បាប់ស្តីពីនីតិបុគ្គលសាជីវកម្មទូទៅ និងនីតិបុគ្គល មូលនិធិទូទៅ” ។ ច្បាប់ទីពីរ គឺជា “ច្បាប់ស្តីពីការទទួលស្គាល់នីតិបុគ្គលសាជីវកម្មបម្រើប្រយោជន៍ សាធារណៈ និងនីតិបុគ្គលមូលនិធិបម្រើប្រយោជន៍សាធារណៈ” (ហៅកាត់ថា “ច្បាប់ស្តីពីការទទួល ស្គាល់នីតិបុគ្គលបម្រើប្រយោជន៍សាធារណៈ”) ។ ហើយច្បាប់ទីបី គឺជាច្បាប់ស្តីពីការរៀបចំច្បាប់ ទាំងឡាយដែលពាក់ព័ន្ធ (ហៅកាត់ថា “ច្បាប់ស្តីពីការរៀបចំ”) ។

តាមរយៈនេះ គេបានធ្វើការកែប្រែលើប្រព័ន្ធអនុញ្ញាតការបង្កើតនីតិបុគ្គលបម្រើប្រយោជន៍ សាធារណៈ ដែលកន្លងមកត្រូវអាស្រ័យលើឆន្ទានុសិទ្ធិរបស់ស្ថាប័នរដ្ឋដែលមានសមត្ថកិច្ច (មាត្រា ២៤ ចាស់នៃក្រមរដ្ឋប្បវេណី) ក្នុងគោលបំណងដើម្បីជំរុញឱ្យមានការអភិវឌ្ឍន៍យ៉ាងល្អប្រសើរ នូវសកម្មភាពមិនរកកំរៃដោយមជ្ឈដ្ឋានក្រៅរដ្ឋាភិបាល ។ ជាបឋម ការកែប្រែទីមួយ គឺការបង្កើត នូវប្រព័ន្ធមួយដែលសំរួលឱ្យនីតិបុគ្គល រួមមាននីតិបុគ្គលសាជីវកម្មទូទៅនិងនីតិបុគ្គលមូលនិធិទូទៅ អាចត្រូវបង្កើតឡើងបាន ដោយវិធីចុះបញ្ជីត្រឹមត្រូវតាមការបញ្ជាក់តែប៉ុណ្ណោះ ។ បន្ទាប់មកទៀត គឺការរៀបចំបង្កើតនូវប្រព័ន្ធដោយឡែកមួយទៀត សំរាប់ធ្វើការទទួលស្គាល់នូវលក្ខណៈបម្រើ

៥២.ជំពូកទី ២ បទបញ្ញត្តិទូទៅនៃក្រមរដ្ឋប្បវេណី

ប្រយោជន៍សាធារណៈ ដែលចាំបាច់សំរាប់ប្រែក្លាយទៅជានីតិបុគ្គលបម្រើប្រយោជន៍សាធារណៈនោះ (ពោលគឺថា ការបង្កើតនីតិបុគ្គលអាចធ្វើទៅបានយ៉ាងងាយស្រួល ប៉ុន្តែដើម្បីឱ្យបានទទួលស្គាល់ថាជានីតិបុគ្គលបម្រើប្រយោជន៍សាធារណៈនោះ គេបានកំណត់ថា ចាំបាច់ត្រូវទទួលបាននូវការទទួលស្គាល់ដោយឡែកមួយទៀត ដែលមានលក្ខណៈតឹងរឹង) ។

៨.៤. អង្គភាពនៃនីតិបុគ្គល

ថ្វីត្បិតតែត្រូវបានប្រដូចថាជាបុគ្គលក៏ដោយ សាធិវកម្ម ឬមូលនិធិ ដែលជានីតិបុគ្គលនោះមិនអាចធ្វើសកម្មភាពដោយខ្លួនឯងផ្ទាល់កើតនោះទេ ពោលគឺត្រូវមានរចនាសម្ព័ន្ធប្រតិបត្តិមួយ ។ ស្ថាប័នដែលពាក់ព័ន្ធនឹងការងារនេះ ហៅថា អង្គភាពនៃនីតិបុគ្គល ។

(១) ចំពោះសាធិវកម្ម អង្គភាពធ្វើសេចក្តីសំរេច គឺជា "មហាសន្និបាតសមាជិក" បើកឡើងដោយ "សមាជិក" នៃសាធិវកម្ម ។ រីឯករណីនៃនីតិបុគ្គលមូលនិធិវិញ (ដោយហេតុថាជាការប្រមូលផ្តុំនៃទ្រព្យធននោះ) ដោយសារគ្មានគោលគំនិតស្តីពីសមាជិក ឬមហាសន្និបាតសមាជិកទេ សេចក្តីសំរេចនានាត្រូវយោលទៅតាមឆន្ទៈរបស់អ្នកបង្កើត ។ (២) អង្គភាពអនុវត្តការងារ ទាំងនៅក្នុងនីតិបុគ្គលសាធិវកម្មនិងនីតិបុគ្គលមូលនិធិ ត្រូវជាការងាររបស់អភិបាល ។ អង្គភាពនេះត្រូវតែរៀបចំឱ្យមានជាដាច់ខាត (មាត្រា ៥២ នៃបទបញ្ញត្តិចាស់) ។ (៣) អង្គភាពត្រួតពិនិត្យ គឺអ្នកត្រួតពិនិត្យ ។ អង្គភាពត្រួតពិនិត្យនេះ មិនមែនត្រូវតែចាត់តាំងដោយខានពុំបាននោះទេ (មាត្រា ៥៨ នៃបទបញ្ញត្តិចាស់) ។

សមាជិក

នៅក្នុងក្រមរដ្ឋប្បវេណី និងច្បាប់ពាណិជ្ជកម្ម ពាក្យថាសមាជិកមានន័យថា "អ្នកចូលរួមបង្កើតសាធិវកម្ម" ។ ពោលគឺពុំមែនសំដៅមកលើនិយោជិត ដែលជាអ្នកត្រូវក្រុមហ៊ុនជួលដោយចេញបៀវត្សរ៍អោយនោះទេ ។ ឧទាហរណ៍ដូចជា បើនិយាយអំពី "សមាជិក" នៃក្រុមហ៊ុនដែលជានីតិបុគ្គលរកកំរៃ នេះគឺសំដៅទៅលើ "ម្ចាស់ហ៊ុន" ។

៨.៥. របបស្តីពីការបង្កើតនីតិបុគ្គល

ចំពោះការបង្កើតនីតិបុគ្គលទាំងប៉ុន្មានដូចដែលបានរៀបរាប់មកនេះ មានគោលការណ៍ មួយចំនួនបែកចេញផ្សេងៗគ្នា យោលទៅតាមកំរិតដែលរដ្ឋធ្វើអន្តរាគមន៍ក្នុងកិច្ចការបង្កើតនេះ ។ បើយើងលើកយករបបបង្កើតនីតិបុគ្គល ដោយរៀបទៅតាមលំដាប់តឹងរឹងនៃអន្តរាគមន៍ពីរដ្ឋនោះ យើងឃើញដូចតទៅ៖ (១) របបចេញអាជ្ញាប័ណ្ណពិសេស ដោយបង្កើតច្បាប់ពិសេសសំរាប់រាល់ ការយល់ព្រមឱ្យបង្កើតនីតិបុគ្គលណាមួយ ។ មានករណីនៃធនាគារជប៉ុនជាដើម ដែលបានបង្កើត ឡើងយោងតាមរបបនេះ ។ (២) របបផ្តល់ការអនុញ្ញាត ដែលស្ថាប័នចំបងមានសមត្ថកិច្ចត្រួតពិនិត្យ នឹងចេញការអនុញ្ញាតឱ្យបង្កើត ទៅតាមធនាគារសិទ្ធិរបស់ខ្លួន ។ នេះគឺជាជំហររបស់ក្រមរដ្ឋប្បវេណី កន្លងមក ទាក់ទងនឹងនីតិបុគ្គល (មាត្រា ៣៤ នៃបទបញ្ញត្តិចាស់) ។ (៣) របបទទួលស្គាល់ ដែល ស្ថាប័នមានសមត្ថកិច្ច ត្រូវពិនិត្យចាំបាច់ត្រូវទទួលស្គាល់នូវការបង្កើត ប្រសិនបើគេបានបំពេញ តាមគ្រប់លក្ខខ័ណ្ឌដែលច្បាប់បានកំណត់ទុកជាមុនហើយ ។ ការបង្កើតសាលារៀនឯកជន គឺស្ថិត នៅក្នុងរបបនេះ (យោងតាមច្បាប់ស្តីពីការបង្កើតសាលារៀនឯកជន) ។ (៤) របបអនុលោមតាម ច្បាប់ ដែលតម្រូវឱ្យមានការទទួលស្គាល់ទាំងស្រុង ដោយមិនមានការពិនិត្យជាមុនពីសំណាក់ ស្ថាប័នរដ្ឋឡើយ ប្រសិនបើបានរៀបចំរចនាសម្ព័ន្ធទាំងឡាយដែលបានកំណត់ដោយច្បាប់ ហើយបាន ចុះបញ្ជីរួច ។ ការបង្កើតក្រុមហ៊ុននៅក្នុងច្បាប់ពាណិជ្ជកម្ម និងការបង្កើតសហជីព ត្រូវស្ថិតនៅក្នុង របបនេះ ។ នីតិបុគ្គលសាធារណៈមួយទូទៅ និងនីតិបុគ្គលមូលនិធិទូទៅ ដែលកំណត់ក្នុងច្បាប់ថ្មី ក៏អនុលោមតាមរបបនេះដែរ ។

៨.៦. អំពើអនីត្យានុកូលរបស់នីតិបុគ្គល

ដោយហេតុថា នីតិបុគ្គលបានត្រូវប្រដូចថាជាបុគ្គល ហើយត្រូវបានទទួលស្គាល់ថាមាន សមត្ថភាពក្នុងការធ្វើសកម្មភាពដែរនោះ ជាធម្មតាទេគេត្រូវកំណត់បញ្ញត្តិអំពីសមត្ថភាពក្នុងការធ្វើ អំពើអនីត្យានុកូល (អំពើខុសច្បាប់ដែលធ្វើឱ្យខូចខាតដល់អ្នកដទៃ ដោយចេតនាឬដោយកំហុស) របស់នីតិបុគ្គល (មាត្រា ៤៤ បទបញ្ញត្តិចាស់នៃក្រមរដ្ឋប្បវេណីបានថែងថា នៅពេលដែលអភិបាល

ឬអ្នកតំណាងដទៃទៀត (ស្ថាប័នតំណាង) នៃនីតិបុគ្គលបានប្រព្រឹត្តអំពើអនីត្យានុកូល នីតិបុគ្គលនោះ ត្រូវទទួលខុសត្រូវ ។ ប៉ុន្តែតាមរយៈនៃច្បាប់ថ្មីដែលបានលើកឡើងខាងលើ គេបានលុបបទបញ្ញត្តិ នេះចេញពីក្រមរដ្ឋប្បវេណី ហើយដាក់បញ្ចូលបញ្ញត្តិដូចគ្នាទៅក្នុងច្បាប់ស្តីពីនីតិបុគ្គលសាធារណៈ និងនីតិបុគ្គលមូលនិធិទូទៅវិញ) ។ ប៉ុន្តែត្រង់ ចំណុចនេះ បើពុំទាន់បានសិក្សាអំពីអំពើអនីត្យានុកូល (ចាប់ពីមាត្រា ៧០៩ តទៅ) នៃច្បាប់ស្តីពីកាតព្វកិច្ចនៅឡើយទេ គឺប្រាកដជានឹងមិនអាចយល់បាន ច្បាស់ទេ ។

៨.៧. ទ្រឹស្តីសិក្សាអំពីនីតិបុគ្គល

នៅក្នុងការសិក្សា មានទស្សនៈយល់ផ្សេងៗគ្នាជាច្រើនអំពីបញ្ហានីតិបុគ្គល ។ មានទស្សនៈ ពីរខ្លះគ្នា ។ ទស្សនៈមួយយល់ថា អត្ថិភាពនៃនីតិបុគ្គលគឺគ្រាន់តែជាការប្រឌិតតាមផ្លូវគតិយុត្ត យកតាមគំរូនៃរូបវន្តបុគ្គលតែប៉ុណ្ណោះ ។ នេះជាទ្រឹស្តីនីតិបុគ្គលប្រឌិត ។ ហើយនិងទស្សនៈមួយ ទៀតយល់ថា អត្ថិភាពនៃនីតិបុគ្គលមានពិតមែន ។ នេះជាទ្រឹស្តីនីតិបុគ្គលមានអត្ថិភាពពិត ។ ទស្សនៈខុសគ្នានេះជះឥទ្ធិពលខ្លះៗទៅលើការបកស្រាយ និងការធ្វើអត្ថាធិប្បាយ នូវបទបញ្ញត្តិទាំង ឡាយទាក់ទងនឹងនីតិបុគ្គល ។ ក៏ប៉ុន្តែសិក្ខាកាមដែលទើបនឹងចាប់ផ្តើមថ្មី មិនត្រូវរិះរលំជាមួយ រឿងនេះខ្លាំងពេកទេ គួរតាំងចិត្តចាប់យកឱ្យបានជាមុនសិននូវអត្ថន័យទូទៅ (ការបង្កើត សមត្ថភាព អង្គការការរំលត់ ។ ល ។) នៃបទបញ្ញត្តិស្តីពីនីតិបុគ្គលក្នុងក្រមរដ្ឋប្បវេណី ។

៨.៨. សាធិកម្មដែលគ្មានសមត្ថភាពទទួលសិទ្ធិ និងនីតិបុគ្គលថ្នាក់កណ្តាល

នៅមានក្រុមមួយប្រភេទទៀតដែលមិនមានគោលបំណងរកកំរៃ ហើយក៏មិនមានបំណង បំរើកិច្ចការសាធារណៈដែរទេ គឺមានតែគិតគូរអំពីផលប្រយោជន៍របស់ក្រុមអ្នកដោយឡែកមួយក្រុម ដែលជាសមាជិកចូលរួមក្នុងការបង្កើតក្រុម (មានដូចជាសមាគមស្វ័យភាពរបស់និស្សិត សមាគម នៃអតីតនិស្សិត និងសហគមន៍អ្នកដឹកខាងក្នុងសង្កាត់តែមួយ ។ ល ។) ។ កន្លងមកដោយហេតុថា មិនមានបញ្ញត្តិនៃច្បាប់ពិសេសអ្វីសំរាប់អនុវត្តនោះ ក្រុមទាំងអស់នេះមិនអាចក្លាយទៅជា នីតិបុគ្គលបានទេ ដូច្នេះក្រុមនេះត្រូវ ដំណើរក្នុងឋានៈជា "សាធិកម្មដែលគ្មានសមត្ថភាពទទួលសិទ្ធិ"

៥៥. ជំពូកទី ២ បទបញ្ញត្តិទូទៅនៃក្រមរដ្ឋប្បវេណី

(ទោះជាក្នុងក្រមរដ្ឋប្បវេណី មិនមានបទបញ្ញត្តិចែងអំពីសាជីវកម្មដែលគ្មានសមត្ថភាពទទួលសិទ្ធិ ក៏ដោយ ក៏ច្បាប់យុត្តិសាស្ត្រ និងទ្រឹស្តីសិក្សា ចាត់ទុកថាសាជីវកម្មដែលគ្មានសមត្ថភាពទទួលសិទ្ធិ អាចទៅជាប្រធាននៃជំនួញឬការប្តឹងប្តល់បានដោយឯករាជ្យ ប៉ុន្តែត្រូវស្ថិតនៅក្នុងទំនាក់ទំនង ពិសេស តួយ៉ាងដូចជាក្នុងករណីទិញអចលនទ្រព្យ គឺត្រូវចុះបញ្ជីដោយប្រើឈ្មោះអ្នកតំណាងជា ដាច់ខាត ។ ហើយប្រសិនបើសាជីវកម្មដែលគ្មានសមត្ថភាពទទួលសិទ្ធិនេះ ត្រូវជាប់ជំពាក់បំណុល ដោយសារការធ្វើជំនួញ ក៏គេមិនអាចទាមទារដល់ទៅចែកទ្រព្យធនរបស់បុគ្គលដែលជាសមាជិក នោះដែរ ។ លើសពីនេះទៅទៀត ក្នុងករណីដែលសមាជិកលាលែងចេញពីសាជីវកម្ម សមាជិក នោះមិនអាចទាមទារឱ្យសងដើមទុនដែលខ្លួនគេបានវិនិយោគនោះឡើយ) ។ ច្បាប់ស្តីពីនីតិបុគ្គល ថ្នាក់កណ្តាលដែលបានរៀបចំនៅឆ្នាំ ២០០១ គឺជាច្បាប់ដែលអនុញ្ញាតឱ្យក្រុមទាំងនេះទទួលបាន លក្ខណៈសម្បត្តិជានីតិបុគ្គល ក្នុងឋានៈជា "នីតិបុគ្គលថ្នាក់កណ្តាល" សំរួលឱ្យក្រុមទាំងនេះ អាចធ្វើការគ្រប់គ្រងលើទ្រព្យសម្បត្តិ របស់ខ្លួន ដូចជាអចលនទ្រព្យជាដើម ។ ក៏ប៉ុន្តែក្រុមទាំងនេះ ត្រូវបានលុបចោលដោយច្បាប់ថ្មីនាឆ្នាំ ២០០៦ ។ នីតិបុគ្គលថ្នាក់កណ្តាល ត្រូវក្លាយជានីតិបុគ្គល សាជីវកម្មទូទៅ ដើម្បីបន្តទៅថ្ងៃខាងមុខទៀត ។

៩. លំនេរឋាន និងការធាត់ខ្លួន

៩.១. លំនេរឋាន

បទបញ្ញត្តិទូទៅនៃក្រមរដ្ឋប្បវេណីក៏មានចែងអំពីលំនេរឋានដែរ ។ បានជាបទបញ្ញត្តិទូទៅ ចែងអំពីលំនេរឋាននេះ គឺព្រោះតែចាលំនេរឋានជាមូលដ្ឋានសំរាប់ធ្វើការសំរេចថា តើត្រូវអនុវត្ត កាតព្វកិច្ចនៅទីណា? (មាត្រា ៤៨៤) តើសន្តតិកម្មត្រូវចាប់ផ្តើមនៅទីណា? (មាត្រា ៨៨៣) ជាដើម ។ បទបញ្ញត្តិនេះបានចែងថា កន្លែងដែលជាទីតាំងនៃជីវភាពរបស់បុគ្គលម្នាក់ៗ ត្រូវយកធ្វើជា លំនេរឋាន (មាត្រា ២២) ។ ក្នុងករណីដែលមិនអាចដឹងនូវលំនេរឋានបានទេនោះ ទីសំណាក់ ត្រូវបានចាត់ទុកថាជាលំនេរឋាន (មាត្រា ២៣) (មានការពន្យល់ទៀតថា ដែលហៅថាទីសំណាក់ គឺជាទីកន្លែងដែលបុគ្គលបានស្នាក់អាស្រ័យនៅជាប់រហូតមួយរយៈ ដោយគ្មានលក្ខណៈជាប់ស្ថិត ជាមួយទីកន្លែងដូចក្នុងករណីនៃលំនេរឋាននោះទេ) ។ នៅមានការជជែកគ្នាទៀតថា តើ "កន្លែង

ដែលជាទីតាំងនៃជីវភាព”មានតែមួយ ឬក៏មានច្រើន? ត្រង់នេះ ទ្រឹស្តីកំណត់លំនៅឋានច្រើនកន្លែង ត្រូវបានទទួលស្គាល់ជាទូទៅ ។ ឧទាហរណ៍ដូចជាបុគ្គលម្នាក់រស់នៅជាមួយគ្រួសារនៅទីក្រុងភ្នំពេញ ហើយធ្វើការឱ្យក្រុមហ៊ុនមួយដែលមានការិយាល័យនៅ អូសាកា ជាដើម ។ ក្នុងករណីនេះ លំនៅឋានទាំងពីរត្រូវបានទទួលស្គាល់ អាស្រ័យទៅលើទំនាក់ទំនងគតិយុត្តនិមួយៗ ។ ដូចជានៅ ក្នុងទំនាក់ទំនងគតិយុត្តទាក់ទងនឹងការងារ គេចាត់ទុកអូសាកាថាជាលំនៅឋាន ។ លំនៅឋាននេះ ក៏ចោទឡើងជាបញ្ហាដែរក្នុងទំនាក់ទំនងជាមួយសិទ្ធិបោះឆ្នោត ។ ច្បាប់យុត្តិសាស្ត្ររបស់តុលាការ កំពូល បានចាត់ទុកថា លំនៅឋាននៃនិស្សិតដែលជួលបន្ទប់នៅជាមួយម្ចាស់ផ្ទះ គឺទីកន្លែងធ្វើការ សិក្សា (ដូច្នោះមិនបាច់ត្រឡប់ទៅស្រុកកំនើតនៅរាល់ពេលបោះឆ្នោតនោះទេ ។ ក៏ប៉ុន្តែជាធម្មតាទេ ដែលនិស្សិតត្រូវទៅចុះបញ្ជីប្តូរយកប័ណ្ណបញ្ជាក់ទីលំនៅថ្មីរបស់ខ្លួនជាចាំបាច់នោះ) ។

៩.២. ការធានាខ្លួន (ការគ្រប់គ្រងទ្រព្យធនរបស់បុគ្គលដែលអវត្តមាន)

បុគ្គលដែលបានចេញពីលំនៅឋាន ឬទីសំណាក់របស់ខ្លួន ហើយដែលគ្មានលទ្ធភាពនឹង ត្រឡប់មកវិញដោយងាយស្រួលទេនោះ ហៅថាជាបុគ្គលដែលអវត្តមាន ។ ចំពោះបុគ្គលដែល អវត្តមាន ប្រសិនបើទ្រព្យសម្បត្តិរបស់ខ្លួនត្រូវទុកចោលមិនមានការគ្រប់គ្រងទេ គឺមិនប្រពៃឡើយ ចំពោះសាមីខ្លួន ក៏ដូចជាចំពោះម្ចាស់បំណុល និងជនដែលត្រូវបានសន្មត់ថាជាសន្តតិជនដែរ ។ ហេតុដូច្នោះ ក្រមរដ្ឋប្បវេណីបានចែងថា ក្នុងករណីដែលបុគ្គលអវត្តមានមិនបានចាត់តាំងអ្នក គ្រប់គ្រងទ្រព្យសម្បត្តិរបស់ខ្លួនទេនោះ តុលាការគ្រួសារអាចជ្រើសតាំងអ្នកគ្រប់គ្រងទ្រព្យសម្បត្តិ ឬចាត់វិធានការចាំបាច់ផ្សេងៗបាន តាមការស្នើសុំពីជនដែលត្រូវបានសន្មត់ថាជាសន្តតិជន ឬពី បុគ្គលដែលមានទំនាក់ទំនងនឹងផលប្រយោជន៍ដូចជាម្ចាស់បំណុលជាដើម ឬពីតំណាងអយ្យការ (មាត្រា ២៥ កថាខ័ណ្ឌទី ១ ផ្នែកខាងដើម) ។

ប្រសិនបើមិនដឹងថា តើបុគ្គលអវត្តមាននោះនៅរស់ ឬទទួលមរណភាព ក្នុងអំឡុងពេល ៧ ឆ្នាំ តុលាការគ្រួសារអាចប្រកាសការបាត់ខ្លួនរបស់ជននោះបាន តាមការស្នើសុំពីបុគ្គលដែលមាន ទំនាក់ទំនងនឹងផលប្រយោជន៍ (មាត្រា ៣០ កថាខ័ណ្ឌទី ១) ។ ក្នុងករណីដែល បុគ្គលបានជួបប្រទះនឹងគ្រោះថ្នាក់ ដូចជាជិះនាវាដែលបានលិចជាដើម ហើយពុំមានដំណឹងច្បាស់

៥៧. ជំពូកទី ២ បទបញ្ញត្តិទូទៅនៃក្រមរដ្ឋប្បវេណី

លាស់ថានៅរស់ ឬទទួលមរណភាពទេ ក្នុងអំឡុងពេល ១ ឆ្នាំក្រោយពីគ្រោះថ្នាក់បានកន្លងផុតទៅ នោះ ក៏ត្រូវអនុវត្តដូចគ្នាដែរ (មាត្រា ៣០ កថាខ័ណ្ឌទី ២) ។ បើសិនជាមានការប្រកាសអំពី ការបាត់ខ្លួនហើយ គេត្រូវចាត់ទុកថាបុគ្គលដែលអវត្តមាននោះបានទទួលមរណភាព ចាប់គិតពីពេល ដែលមិនបានមានដំណឹងច្បាស់លាស់ថានៅរស់ ឬទទួលមរណភាព អស់អំឡុងពេល ៧ ឆ្នាំមកហើយ នោះ ឬពីពេលដែលគ្រោះថ្នាក់បានកន្លងផុតទៅ (មាត្រា ៣១) ។

ពាក្យថា "ចាត់ទុក" នេះខុសពីពាក្យថា "សន្មត" (សូមអានពាក្យគន្លឹះនៅ ៣. ៥). ខាងលើ) ។ ទោះបីជាសាមីខ្លួននៅរស់ក៏ដោយ បើគ្មានការលុបចោលនូវការប្រកាសអំពីការបាត់ខ្លួនទេនោះ អនុភាពនៃការប្រកាសនេះនឹងមិនបាត់បង់ឡើយ ។ នៅក្នុងករណីនេះ ប្រសិនបើតុលាការត្រូវសារ លុបចោលការប្រកាសអំពីការបាត់ខ្លួន តាមការស្នើសុំរបស់សាមីខ្លួន ឬបុគ្គលដែលមានទំនាក់ទំនង នឹងផលប្រយោជន៍នោះ ការប្រកាសនឹងត្រូវសើរើត្រឡប់ថយក្រោយដោយចាត់ថាគ្មានតាំងពីដំបូង ទឹមក ។ ដូច្នេះ ជាគោលការណ៍ សកម្មភាពគតិយុត្តិដែលបានអនុវត្តដោយសន្និដ្ឋានលើការស្លាប់ នេះនឹងទៅជាមោឃៈ ក៏ប៉ុន្តែដោយហេតុថា គេមិនត្រូវធ្វើឱ្យមានការខូចខាតដែលមិនអាចស្មាន ទុកជាមុនបាន ទៅដល់ជនដែលបានទុកចិត្តលើការប្រកាសអំពីការបាត់ខ្លួន ហើយបានរៀប អាពាហ៍ពិពាហ៍ ឬបានធ្វើកិច្ចសន្យាជាដើម ដូច្នេះមានការកំណត់ថា សកម្មភាពណាដែលបាន ធ្វើដោយសុចរិតនៅក្នុងអំឡុងពេលបន្ទាប់ពីមានការប្រកាសការបាត់ខ្លួន រហូតទល់ពេលមុនការ លុបចោលវិញនោះ នឹងចាត់ទុកថាមានសុពលភាពដដែល (មាត្រា ៣២ កថាខ័ណ្ឌទី ១ បដិបញ្ញា) ។ បុគ្គលដែលបានទទួលទ្រព្យសម្បត្តិដោយសារការប្រកាសអំពីការបាត់ខ្លួននេះ ត្រូវសងត្រឹមតែកំរិត នៃផលប្រយោជន៍ដែលខ្លួនកំពុងទទួលពិតប្រាកដតែប៉ុណ្ណោះ (មាត្រាដដែល កថាខ័ណ្ឌទី ២) ។

ជំពូកទី ៣

ច្បាប់ស្តីពីសិទ្ធិប្រត្យក្ស (១)

~ ទ្រឹស្តីទូទៅនៃច្បាប់ស្តីពីសិទ្ធិប្រត្យក្ស

- I. សព្វទស្សន៍នៃច្បាប់ស្តីពីសិទ្ធិប្រត្យក្ស
 - ១. "វត្ថុ" ជាទ្រព្យសម្បត្តិ និង សិទ្ធិប្រត្យក្ស
 - ២. និយមន័យនៃសិទ្ធិប្រត្យក្ស និងគោលការណ៍កំណត់សិទ្ធិប្រត្យក្សដោយច្បាប់
 - ៣. ប្រភេទនៃសិទ្ធិប្រត្យក្ស
 - ៤. ការប្រៀបធៀបរវាងទ្រឹស្តីទូទៅនៃច្បាប់ស្តីពីសិទ្ធិប្រត្យក្ស និងច្បាប់ស្តីពីសិទ្ធិប្រតិភោគប្រត្យក្ស
- II. ការសិក្សាចំណុចសំខាន់ៗក្នុងទ្រឹស្តីទូទៅនៃច្បាប់ស្តីពីសិទ្ធិប្រត្យក្ស
 - ១. សិទ្ធិទាមទារដោយផ្អែកលើសិទ្ធិប្រត្យក្ស
 - ២. ការបង្កើត ការផ្ទេរ និងការកែប្រែសិទ្ធិប្រត្យក្ស
 - ៣. កម្មសិទ្ធិ
 - ៤. សិទ្ធិប្រត្យក្សប្រើប្រាស់ និងអាស្រ័យផល
 - ៥. សិទ្ធិកាន់កាប់

I. សព្វឧស្សន៍នៃច្បាប់ស្តីពីសិទ្ធិប្រត្យក្ស

១. "វត្ថុ" ខាងទ្រព្យសម្បត្តិ និងសិទ្ធិប្រត្យក្ស

ក្រមរដ្ឋប្បវេណី ចែងអំពីបទបញ្ញត្តិបែងចែកសិទ្ធិដែលយើងទាំងអស់គ្នាកាន់កាប់ ជាសិទ្ធិដែលមានទៅលើវត្ថុ និងសិទ្ធិដែលមានទៅលើបុគ្គល ។ នៅក្នុងក្រមរដ្ឋប្បវេណី ត្រង់គន្លឹះ ២ ស្តីពីសិទ្ធិប្រត្យក្ស មានចែងនូវបញ្ញត្តិស្តីពីសិទ្ធិដែលមានទៅលើវត្ថុ គេហៅថាជាច្បាប់ស្តីពីសិទ្ធិប្រត្យក្ស ។

ដើម្បីឱ្យងាយយល់សម្រាប់អ្នកសិក្សាខាងផ្នែកវិទ្យាសាស្ត្រសេដ្ឋកិច្ច ឬគណនេយ្យវិទ្យា យើងនឹងចាប់ផ្តើមពីពាក្យថាទ្រព្យសម្បត្តិ ។ ឧទាហរណ៍ ពាក្យថាទ្រព្យសម្បត្តិនៅក្នុងន័យគណនេយ្យវិទ្យា ហាក់បីដូចជាសំដៅទៅលើសមត្ថភាពរបស់សហគ្រាសក្នុងការរកចំណូលនៅពេលអនាគត ។ ប៉ុន្តែ នៅទីនេះ យើងនឹងមិនគិតដល់ចំណុចពិបាកយ៉ាងនេះទេ ។ ចូរយើងគិតពីចំណុចមូលដ្ឋាននៃទ្រព្យសម្បត្តិដែលបុគ្គលម្នាក់មាន ។ ទ្រព្យសម្បត្តិរបស់បុគ្គល រួមមានអចលនវត្ថុដូចជា ដីធ្លី អាការ និង ចលនវត្ថុដូចជាគ្រឿងសង្ហារឹម អលង្ការ ផ្ទាំងគំនូរ ជាដើម ។ ហើយលើសពីនេះទៀត គេមានសិទ្ធិលើបំណុល ក្រោមរូបភាពជាប័ណ្ណភាគហ៊ុន គណនីលក់ជឿកម្ចី ប្រាក់បញ្ញើ ជាដើម ។ ក្រៅពីនេះ គេក៏អាចមានប្រាក់កាក់ផងដែរ ។ យោងតាមក្រមរដ្ឋប្បវេណី ក្នុងចំណោមទ្រព្យសម្បត្តិទាំងអស់នេះ វត្ថុទាំងឡាយដែលមានរូបរាងជាប្រភេទអចលនវត្ថុ និងចលនវត្ថុ គេហៅថា វត្ថុ (និយមន័យនៃវត្ថុ មានចែងនៅក្នុងមាត្រា ៨៥ នៃបទបញ្ញត្តិទូទៅនៃក្រមរដ្ឋប្បវេណី) (សូមអានពាក្យគន្លឹះ : វត្ថុចម្បង វត្ថុចំណុះ វត្ថុដើម ផល) ។ ហើយសិទ្ធិគ្រប់គ្រង ដែលបុគ្គលម្នាក់មានដោយផ្ទាល់ទៅលើវត្ថុនោះ គេហៅថា សិទ្ធិប្រត្យក្ស ។ អាស្រ័យហេតុនេះហើយ នៅក្នុងវិសាលភាពនៃច្បាប់ស្តីពីសិទ្ធិប្រត្យក្ស យើងមិនធ្វើការពិភាក្សាទៅលើវត្ថុដែលជាទ្រព្យសម្បត្តិនោះទេ គឺយើងនឹងពិភាក្សាអំពីបទបញ្ញត្តិដែលចែងថា តើបុគ្គលម្នាក់មានសិទ្ធិគ្រប់គ្រងបែបណាខ្លះទៅលើវត្ថុ ។

ពាក់ព័ន្ធនឹងរឿងនេះ ក្រមរដ្ឋប្បវេណីជប៉ុន ចាត់ទុកដី និងអាការដែលមាននៅលើដីនោះ ថាជាអចលនវត្ថុដែលមានលក្ខណៈឯករាជពីគ្នា (នៅប្រទេសខ្លះ គេចាត់ទុកដី និងអាការថាជាអចលនវត្ថុរួមគ្នាតែមួយ) ។ ចំពោះករណីនេះ ដើមឈើដែលដុះនៅលើដី ជាគោលការណ៍

ត្រូវបានចាត់ទុកថាជាផ្នែកមួយនៃដី (មាត្រា ៨៦ ស្តីពីវត្ថុភ្ជាប់) លើកលែងតែក្នុងករណីដែល បទបញ្ញត្តិនៃច្បាប់ ឬធន្ទៈរបស់ភាគី កំណត់ថា ដើមឈើដែលជាកម្មវត្ថុនៃការជួញដូរគឺជា អចលនវត្ថុដាច់ដោយឡែកពីដី ។

វត្ថុចម្បង វត្ថុចំណុះ វត្ថុដើម ផល

នៅពេលដែលវត្ថុពីរមានទំនាក់ទំនងគ្នាជាវត្ថុចម្បងនិងវត្ថុចំណុះឬបន្ទាប់បន្សំរបស់វត្ថុចម្បង ក្នុងន័យ សេដ្ឋកិច្ច និងអាស្រ័យកត្តាសត្យានុមតិ (ឧទាហរណ៍ រវាងផ្ទះនិងទ្វារបង្អួចខាងក្នុងផ្ទះ ជាដើម) នោះគេ ហៅថាជា វត្ថុចម្បងនិងវត្ថុចំណុះ ។ ត្រឹមកម្រិតដែលមិនប៉ះពាល់ដល់សិទ្ធិរបស់ភាគីយជន វត្ថុចំណុះ ត្រូវភ្ជាប់ជាផ្នែកមួយនៃវត្ថុចម្បងតាមផ្លូវច្បាប់ (ឧទាហរណ៍ បើលក់វត្ថុចម្បងនោះវត្ថុចំណុះក៏ត្រូវលក់ ជាមួយគ្នាដែរ) ។ វត្ថុចម្បងនិងវត្ថុចំណុះ មិនអាចជាកម្មសិទ្ធិនៃម្ចាស់ផ្សេងគ្នាបានទេ បើទោះជា វត្ថុចំណុះត្រូវបានបស់ឯករាជពីវត្ថុចម្បងក៏ដោយ (គេមិនអាចចាត់ទុកទ្វារ ឬទ្វារសំណាញ់ ដែលជាផ្នែកខាង ក្រៅនៃអាគារ ថាជាវត្ថុឯករាជពីអាគារដែលជាវត្ថុចម្បងនោះបានឡើយ) ។ វត្ថុដែលកើតចេញពីវត្ថុមួយ ទៀត ដោយមានអត្ថប្រយោជន៍ខាងសេដ្ឋកិច្ចនោះ គេហៅថា ផល ។ ចំណែកវត្ថុដែលបង្កើតផល ហៅថាវត្ថុដើម ។ ប៉ុន្តែគួរកត់សំគាល់ថា ផលមិនមែនសំដៅតែទៅលើផ្ទៃឈើប៉ុណ្ណោះទេ ។ វត្ថុដែល កើតចេញពីវត្ថុដើម តាមធម្មជាតិ ឬដោយវិធីសិប្បនិម្មិត បន្ទាប់ពីមានការប្រើប្រាស់នូវវត្ថុដើមនោះ សមស្របតាមលក្ខណៈសេដ្ឋកិច្ចរួចមក គេហៅថា ផលធម្មជាតិ (ដូចជា ស៊ុត ផ្លែឈើ រោមចៀម អិក្ខ រឺ ដីខ្សាច់ ជាដើម) (មាត្រា ៨៨ កថាខ័ណ្ឌទី ១) ។ ចំណែកប្រាក់ ឬ វត្ថុផ្សេងទៀត ដែលទទួលបានជាផ្លូវទៅនឹងការប្រើប្រាស់វត្ថុដើម គេហៅថា ផលសិរិល (ដូចជា ថ្លៃឈ្នួលផ្ទះ ឬការប្រាក់ ជាដើម) (មាត្រា ៨៨ កថាខ័ណ្ឌទី ២) ។

២. និយមន័យនៃសិទ្ធិប្រត្យក្ស និងគោលការណ៍កំណត់សិទ្ធិប្រត្យក្សដោយច្បាប់

យើងបានធ្វើការពន្យល់រួចហើយ អំពីចំណុចសំខាន់ៗលើនិយមន័យនៃសិទ្ធិប្រត្យក្ស (ជំពូក ទី ១ វគ្គ II.២) ។ ឧទាហរណ៍ បើបុគ្គលណាម្នាក់មានកម្មសិទ្ធិលើនាឡិកាដៃមួយ បុគ្គលនោះ អាចប្រើប្រាស់នាឡិកានោះដោយសេរី អាចទទួលបានផលចំណេញពីនាឡិកា និងអាច ចាត់ចែង នាឡិកានោះដោយសេរីបាន (សិទ្ធិដែលបុគ្គលម្នាក់អាចគ្រប់គ្រងដោយផ្ទាល់ទៅលើវត្ថុអ្វីមួយ ហៅ

ថាសិទ្ធិប្រត្យក្ស ។ អាស្រ័យហេតុនេះ សិទ្ធិប្រត្យក្សដែលជាសិទ្ធិគ្រប់គ្រងដោយផ្ទាល់ទៅលើ វត្ថុអ្វីមួយនោះ ត្រូវមានលក្ខណៈជាសិទ្ធិដែលអាចយកទៅតតាំងជាមួយអ្នកដទៃ មិនឱ្យធ្វើការ លំខានដល់ការគ្រប់គ្រងនោះ ហើយអាចយកទៅអះអាងចំពោះអ្នកណាក៏បានដែរនៅក្នុងសង្គម ។ នេះគេហៅថា ភាពដាច់ខាតនិងភាពផ្តាច់មុខនៃសិទ្ធិប្រត្យក្ស ។ ដោយសារតែសិទ្ធិដែលអាច យកទៅតតាំងជាមួយនរណាក៏បាននៅក្នុងសង្គម នឹងធ្វើឱ្យមានឥទ្ធិពលទៅលើមនុស្សជុំវិញ បើសិន ជាមនុស្សម្នាក់អាចកំណត់ខ្លឹមសាររបស់សិទ្ធិនោះបានតាមអំពើចិត្តរបស់ខ្លួន ការកំណត់ខ្លឹមសារនេះ នឹងធ្វើឱ្យកើតជាបញ្ហាមិនខាន ។ ហេតុនេះហើយបានជាមាត្រា ១៧៥ នៃក្រមរដ្ឋប្បវេណីចែងថា "សិទ្ធិប្រត្យក្សមិនអាចបង្កើតបានឡើយ ក្រៅពីការកំណត់ដោយបទបញ្ញត្តិដែលមានចែងក្នុងក្រម រដ្ឋប្បវេណីនិងច្បាប់ដទៃផ្សេងទៀត"។ នេះមានន័យថា កិច្ចសន្យាជាដើមមិនអាចបង្កើតឱ្យមាន សិទ្ធិប្រត្យក្សប្រភេទផ្សេងពីបទបញ្ញត្តិនៃក្រមរដ្ឋប្បវេណីនិងច្បាប់ផ្សេងទៀតបានទេ ហើយក៏មិន អាចកំណត់ខ្លឹមសារនៃសិទ្ធិប្រត្យក្ស ឱ្យខុសពីអ្វីដែលមានចែងនៅក្នុងក្រមរដ្ឋប្បវេណីនិងច្បាប់ ផ្សេងទៀតនោះបានទេដែរ ។ នេះគេហៅថា គោលការណ៍កំណត់សិទ្ធិប្រត្យក្សដោយច្បាប់ ។ អាស្រ័យហេតុនេះហើយ បទបញ្ញត្តិដែលទាក់ទងទៅនឹងខ្លឹមសារ និងប្រភេទនៃសិទ្ធិប្រត្យក្ស គឺជាបញ្ញត្តិដែលអនុវត្តដោយបង្ខំ ហើយតាមរយៈនោះ ភាគីមិនអាចធ្វើការកែប្រែតាមឆន្ទៈរបស់ ខ្លួនបានឡើយ ។ ចំណុចនេះ ខុសគ្នាស្រឡះពីការណ៍ដែលសិទ្ធិលើបំណុលអាចត្រូវបានបង្កើត ដោយសេរី តាមកិច្ចសន្យាជាអាទិ៍ (សិទ្ធិលើបំណុលអាចត្រូវបានបង្កើតឡើង ក្រោមរូបភាព បែបណាក៏បានដែរ អាស្រ័យលើកិច្ចសន្យា កុំឱ្យតែជួយទៅនឹងសណ្តាប់ធ្នាប់សាធារណៈនិង ទំនៀមទម្លាប់ល្អ ។ ដោយសារតែសិទ្ធិលើបំណុលមានអានុភាពដោយធៀបដែលចងចំពោះតែ ភាគីក្នុងកិច្ចសន្យាប៉ុណ្ណោះ ដូច្នេះការណ៍ដែលទុកឱ្យភាគីអាចបង្កើតសិទ្ធិនេះដោយខ្លួនឯងបាន គឺជាការប្រសើរ) ។

៣. ប្រភេទនៃសិទ្ធិប្រត្យក្ស

៣.១. កម្មសិទ្ធិ

ឥឡូវនេះ ចូរយើងពិនិត្យមើលអំពីប្រភេទនៃសិទ្ធិប្រត្យក្ស ដែលមានចែងនៅក្នុងក្រម
រដ្ឋប្បវេណី (ប្រភេទនៃសិទ្ធិគ្រប់គ្រងដែលបុគ្គលម្នាក់មានទៅលើវត្ថុ) ។ ប្រភេទមួយដែលយើង
ស្គាល់គ្រប់គ្នានោះ គឺកម្មសិទ្ធិ ។ កម្មសិទ្ធិករនៃនាឡិកាដៃមួយ មានសិទ្ធិប្រើប្រាស់ អាស្រ័យផល
និងចាត់ចែងនាឡិកានោះ ដោយសេរីអាស្រ័យលើឆន្ទៈ ។ នេះមានន័យថា កម្មសិទ្ធិ គឺជាសិទ្ធិ
ប្រត្យក្សដែលមានលក្ខណៈពេញលេញនិងទូលំទូលាយ ។ រួចចុះសិទ្ធិប្រត្យក្សដែលពុំមានលក្ខណៈ
ពេញលេញនិងទូលំទូលាយវិញនោះ តើជាអ្វីទៅ ?

៣.២. សិទ្ធិប្រត្យក្សមានកម្រិតផ្សេងៗទៀតក្រៅពីសិទ្ធិលើកម្មសិទ្ធិ

ឧទាហរណ៍ថា លោក A មានកម្មសិទ្ធិលើវត្ថុអ្វីមួយ ។ ក្នុងករណីនេះ លោក B ដែលជា
បុគ្គលដទៃ ក៏អាចមានសិទ្ធិមួយផ្នែកទៅលើវត្ថុនោះដែរ ។ នៅក្នុងចំណុចនេះ គួរកត់សំគាល់ថា
ជាធម្មតា ចំពោះវត្ថុមួយ គេអាចមានសិទ្ធិប្រត្យក្សប្រភេទដូចគ្នាតែមួយប៉ុណ្ណោះទៅលើវត្ថុនោះ
(នេះគេហៅថា គោលការណ៍វត្ថុមួយសិទ្ធិមួយ) ។ ឧទាហរណ៍ ក្នុងករណីដែលបងប្អូន (ពីរនាក់)
កាន់កាប់វត្ថុមួយរួមគ្នា កម្មសិទ្ធិនោះជាកម្មសិទ្ធិតែមួយរួមគ្នា មិនអាចបំបែកចេញបានជាកម្មសិទ្ធិ
របស់រៀងៗខ្លួននោះឡើយ ។ ហើយការណ៍ដែលកំណត់ថា សំរាប់វត្ថុមួយគឺមានតែកម្មសិទ្ធិមួយ
ទេនោះ គឺមានសេចក្តីថាកម្មសិទ្ធិមានមុខងាររួមបញ្ចូលគ្នានូវសិទ្ធិទាំងអស់ រួមមានសិទ្ធិប្រើប្រាស់
សិទ្ធិអាស្រ័យផល និងសិទ្ធិចាត់ចែងផង ប៉ុន្តែមួយផ្នែកនៃសិទ្ធិទាំងនេះអាចបែងចែកឱ្យបុគ្គលផ្សេង
គ្នាកាន់កាប់បាន (ឧទាហរណ៍ ករណីដែលលោក A ជាម្ចាស់កម្មសិទ្ធិលើដីមួយកន្លែង តែលោក B
មានសិទ្ធិប្រើប្រាស់ដីនោះសម្រាប់ការដាំដុះ) ។ នេះគេហៅថា សិទ្ធិប្រត្យក្សមានកម្រិត ឬសិទ្ធិ
ប្រត្យក្សផ្សេងទៀតក្រៅពីសិទ្ធិលើកម្មសិទ្ធិ ។

៣.៣. សិទ្ធិប្រត្យក្សប្រើប្រាស់និងអាស្រ័យផល

ប្រភេទនៃសិទ្ធិប្រត្យក្សក្រៅពីកម្មសិទ្ធិ ដែលមានចែងនៅក្នុងក្រមរដ្ឋប្បវេណី ជាបឋម មានសិទ្ធិលើផ្ទៃដី (Superficies) ដែលតាមរយៈនេះ បុគ្គលម្នាក់អាចសាងសង់និងប្រើប្រាស់ ដោយសេរី នូវអាគារ ឬសំណង់ផ្សេងទៀត ដែលមាននៅលើដីរបស់អ្នកដទៃ (ចាប់ពីមាត្រា ២៦៥) ។ ក្រៅពីនេះមានសិទ្ធិបង្កបង្កើនផលជាអចិន្ត្រៃយ៍ (Emphythesis) ដែលតាមរយៈនេះបុគ្គលម្នាក់អាច ប្រើប្រាស់ដីរបស់អ្នកដទៃបានដើម្បីដាំដុះ ឬចិញ្ចឹមសត្វ (ចាប់ពីមាត្រា ២៧០) ។ ហើយមានសិទ្ធិ សេវភាព ដែលតាមរយៈនេះបុគ្គលម្នាក់មានសិទ្ធិឆ្លងកាត់ ឬបង្ហូរទឹក តាមដីរបស់អ្នកដទៃ ដើម្បីផលប្រយោជន៍នៃដីរបស់ខ្លួនបាន (ចាប់ពីមាត្រា ២៨០) ។ មានសិទ្ធិប្រើប្រាស់សម្បត្តិ សាធារណៈ (Commonage) ដែលតាមរយៈនេះមនុស្សមួយក្រុមកំណត់ អាចប្រើប្រាស់ដីរួមគ្នាបាន (មាត្រា ២៦៣ មាត្រា ២៩៤) ។ ខាងលើនេះ គឺជាសិទ្ធិប្រត្យក្សមានកម្រិតទាំងបួនប្រភេទ ដែលទាក់ទងទៅនឹងការប្រើប្រាស់វត្ថុរបស់អ្នកដទៃ ។ ជាទូទៅ នេះគេហៅថា សិទ្ធិប្រត្យក្ស ប្រើប្រាស់និងអាស្រ័យផល ។ ដូច្នេះ សិទ្ធិប្រត្យក្សប្រើប្រាស់និងអាស្រ័យផល ត្រូវគេហៅថាជា សិទ្ធិប្រត្យក្សមានកម្រិត ដែលមានខ្លឹមសារអនុញ្ញាតឱ្យប្រើប្រាស់និងអាស្រ័យផល លើវត្ថុដែលជា កម្មសិទ្ធិរបស់អ្នកដទៃ ។ ការអនុវត្តន៍ត្រូវមានកម្រិតកំណត់ក្នុងក្របខណៈនៃការប្រើប្រាស់និង អាស្រ័យផលនេះ ហើយនិងមានការដាក់កម្រិតទៅលើសិទ្ធិលើកម្មសិទ្ធិ ឱ្យបានសមស្រុងតាម ក្របខណៈនេះទៀតផង ។

៣.៤. សិទ្ធិប្រតិភោគប្រត្យក្ស

ផ្ទុយពីចំណុចដែលបានរៀបរាប់ខាងលើ ក៏មានបទបញ្ញត្តិដែលចែងអំពីសិទ្ធិប្រត្យក្សមាន កម្រិតមួយទៀត ដែលតាមរយៈនោះ បុគ្គលដែលមិនមែនជាកម្មសិទ្ធិករមិនធ្វើការកាន់កាប់ វត្ថុដោយជាក់ស្តែងទេ គឺគ្រាន់តែប្រើប្រាស់តម្លៃនៃវត្ថុនោះតែប៉ុណ្ណោះ ។ ជាក់ស្តែង ដើម្បី ជាការធានាដល់ការអនុវត្តសិទ្ធិលើបំណុលរបស់ខ្លួន នៅពេលឱ្យប្រាក់ទៅកូនបំណុលខ្លី ម្ចាស់ បំណុលអាចទាមទារការគ្រប់គ្រងលើតម្លៃនៃវត្ថុដែលជាកម្មសិទ្ធិរបស់កូនបំណុលបាន ។ នេះគេ ហៅថា សិទ្ធិប្រតិភោគប្រត្យក្ស (មានន័យថា នៅពេលខ្លីប្រាក់ពីគេ កូនបំណុលយកទ្រព្យសម្បត្តិ

របស់ខ្លួនទៅដាក់ធានា ហើយបើហួសរយៈពេលកំណត់ហើយខ្លួននៅតែមិនទាន់សងប្រាក់ទៀត ម្ចាស់បំណុលអាចលក់វត្ថុដែលដាក់បញ្ចាំ រួចដកប្រាក់ដែលលក់បានដើម្បីទូទាត់បំណុលនោះ ។ ការធ្វើរបៀបនេះគេហៅថា សិទ្ធិប្រតិភោគប្រត្យក្ស ។ សិទ្ធិប្រតិភោគប្រត្យក្ស ដែលមានចែង នៅក្នុងក្រមរដ្ឋប្បវេណី ចែកចេញជាពីរប្រភេទ គឺសិទ្ធិប្រតិភោគប្រត្យក្សតាមកិច្ចសន្យាដែល កើតឡើងតាមកិច្ចសន្យារវាងភាគី និងសិទ្ធិប្រតិភោគប្រត្យក្សតាមច្បាប់ ដែលច្បាប់ធ្វើការកំណត់ នៅពេលមានកាលៈទេសៈពិសេសណាមួយ ។ នៅក្នុងករណីជាច្រើន សិទ្ធិប្រតិភោគប្រត្យក្ស តាមកិច្ចសន្យា គឺជាសិទ្ធិលើការបញ្ចាំ ដែលត្រូវបានបង្កើតលើចលនវត្ថុ (ចាប់ពីមាត្រា ៣៤២ តទៅ ។ សិទ្ធិលើការបញ្ចាំ ក៏អាចត្រូវបានបង្កើតលើអចលនវត្ថុ និង សិទ្ធិលើបំណុលជាអាទិ៍ ផងដែរ) និង ហ៊ុំប៉ូតែក ដែលត្រូវបានបង្កើតលើអចលនវត្ថុ ដូចជាដីឬអាការជាដើម (ចាប់ពីមាត្រា ៣៦៩) ។ ហើយសិទ្ធិប្រតិភោគប្រត្យក្សតាមច្បាប់ មានចែកជាសិទ្ធិឃាត់ទុក (ចាប់ពីមាត្រា ២៩៥) និង ឯកសិទ្ធិ (ចាប់ពីមាត្រា ៣០៣) ។

៣.៥. សិទ្ធិកាន់កាប់

នៅមានសិទ្ធិមួយទៀតដែលជាខ្សែស្រឡាយនៃសិទ្ធិប្រត្យក្សដែរនោះ គឺសិទ្ធិកាន់កាប់ ។ ជាបឋម បញ្ញត្តិដែលចែងនៅផ្នែកដំបូងនៃគន្ថីស្តីពីសិទ្ធិប្រត្យក្ស មិនមែនជាបញ្ញត្តិស្តីពីកម្មសិទ្ធិទេ តែគឺជាបញ្ញត្តិស្តីពីសិទ្ធិកាន់កាប់ (សិទ្ធិកាន់កាប់ មានចែងនៅក្នុងបទបញ្ញត្តិចាប់ពីមាត្រា ១៨០ តទៅ) ។ សិទ្ធិកាន់កាប់ មានលក្ខណៈខុសប្លែកគ្នាបន្តិចបន្តួច អំពីសិទ្ធិប្រត្យក្សផ្សេងទៀត ។ ពិព្រោះ សិទ្ធិប្រត្យក្សទាំងឡាយដែលមានឋានៈក្រោមកម្មសិទ្ធិ គឺជាតំណាងនិមិត្តរូបនៃសិទ្ធិសាសារធាតុ អាស្រ័យច្បាប់ (សិទ្ធិដែលនាំឱ្យមានមូលហេតុគតិយុត្តិ) ដែលបុគ្គលម្នាក់មានទៅលើវត្ថុណាមួយ ដោយមិនគិតថាតើវាជាសិទ្ធិដែលមានវិសាលភាពទូលំទូលាយ ឬវិសាលភាពមួយផ្នែកនោះទេ ។ ដោយឡែកសិទ្ធិកាន់កាប់វិញ មិនមែនដូច្នោះទេ ។ នៅក្នុងសិទ្ធិកាន់កាប់ គេមិនចាំបាច់ត្រូវដឹងថា តើបុគ្គលនោះមានសិទ្ធិសាសារធាតុ ឬពុំមាននោះទេ ។ វាគ្រាន់តែជា ប្រព័ន្ធសំរាប់រក្សាស្ថានភាព បច្ចុប្បន្នកាលជាក់ស្តែង នៃការគ្រប់គ្រងទៅលើវត្ថុតែប៉ុណ្ណោះ (យើងនឹងពិនិត្យអំពីចំណុចនេះ បន្ថែមទៀតនៅផ្នែក II. ៥) ។

អាស្រ័យហេតុនេះហើយបានជាគន្លឹស្តីពីសិទ្ធិប្រត្យក្សនៃក្រមរដ្ឋប្បវេណី មានចែងនូវ បទបញ្ញត្តិផ្សេងៗ តាមលំដាប់លំដោយចាប់ផ្តើមអំពីសិទ្ធិកាន់កាប់ រួចហើយអំពីកម្មសិទ្ធិ សិទ្ធិ ប្រើប្រាស់និងអាស្រ័យផល និងសិទ្ធិប្រាតិភោគប្រត្យក្ស ។ មុខវិជ្ជាសិក្សាដែលចាប់ពីសិទ្ធិកាន់កាប់ កម្មសិទ្ធិ រហូតដល់សិទ្ធិប្រត្យក្សប្រើប្រាស់និងអាស្រ័យផល គេហៅថាជាច្បាប់ស្តីពីសិទ្ធិប្រត្យក្ស តាមន័យចង្អៀត ឬថាជាទ្រឹស្តីទូទៅនៃច្បាប់ស្តីពីសិទ្ធិប្រត្យក្ស ។ ចំណែកឯមុខវិជ្ជាសិក្សាស្តីពី សិទ្ធិប្រាតិភោគប្រត្យក្សវិញ គេហៅថាជាច្បាប់ស្តីពីសិទ្ធិប្រាតិភោគប្រត្យក្ស ដោយចាត់ទុកវាជា ផ្នែកមួយឯករាជ ។

៤. ការប្រៀបធៀបរវាងទ្រឹស្តីទូទៅនៃច្បាប់ស្តីពីសិទ្ធិប្រត្យក្ស

និងច្បាប់ស្តីពីសិទ្ធិប្រាតិភោគប្រត្យក្ស

ផ្នែកដែលនិយាយអំពីទ្រឹស្តីទូទៅនៃច្បាប់ស្តីពីសិទ្ធិប្រត្យក្ស មានខ្លឹមសារជាទ្រឹស្តីច្រើនជាង ហើយបទបញ្ញត្តិទាំងឡាយមានលក្ខណៈពិសេស ជាបញ្ញត្តិដែលអនុវត្តដោយបង្ខំ ។ ផ្ទុយទៅវិញ ច្បាប់ស្តីពីសិទ្ធិប្រាតិភោគប្រត្យក្ស មានលក្ខណៈពិសេសជាបញ្ញត្តិប្រតិបត្តិ ឬបច្ចេកទេស ។ គេអាចនិយាយបានថាវាជាផ្នែកមួយដ៏សំខាន់នៃការអនុវត្តជាក់ស្តែង នៅក្នុងប្រតិបត្តិការជំនួញ ហិរញ្ញវត្ថុជាអាទិ៍ (នៅក្នុងការអនុវត្តជាក់ស្តែងផ្នែកហិរញ្ញវត្ថុ មានបញ្ហាជាច្រើនបានកើតឡើង ជាញឹកញាប់ ទាក់ទងទៅនឹងផ្នែកច្បាប់ស្តីពីសិទ្ធិប្រាតិភោគប្រត្យក្ស និងទ្រឹស្តីទូទៅនៃសិទ្ធិលើ បំណុល) ។ បើពោលឱ្យស្រួលយល់ នៅក្នុងផ្នែកដែលនិយាយអំពីទ្រឹស្តីទូទៅនៃច្បាប់ស្តីពី សិទ្ធិប្រត្យក្ស គេសិក្សាដោយផ្តោតទៅលើចំណុចសំខាន់ៗ តើសិទ្ធិប្រត្យក្សគឺជាអ្វី ។ ដោយឡែក នៅក្នុងច្បាប់ស្តីពីសិទ្ធិប្រាតិភោគប្រត្យក្សវិញ គេសិក្សាថាតើគេអាចធ្វើអ្វីបានចំពោះសិទ្ធិប្រត្យក្ស ទាំងនោះ ដើម្បីធានាបាននូវការអនុវត្តសិទ្ធិលើបំណុល និងប្រមូលមកវិញបាននូវបំណុលជា ប្រាក់ឈ្នួល ឬប្រាក់ជឿនោះ ។ ហេតុដូច្នេះហើយ បើមិនយល់ច្បាស់អំពីការអនុវត្តជាក់ស្តែងនៃ ប្រតិបត្តិការជួញដូរទេនោះ គេនឹងមានការលំបាកក្នុងការស្វែង យល់ពីអត្ថន័យពិតប្រាកដនៃច្បាប់ ស្តីពីសិទ្ធិប្រាតិភោគប្រត្យក្ស ។ អាស្រ័យហេតុនេះ ជាលំដាប់លំដោយនៃការសិក្សាលើក្រម រដ្ឋប្បវេណី យើងអាចសិក្សាអំពីផ្នែកទាក់ទងនឹងទ្រឹស្តីទូទៅ នៃច្បាប់ស្តីពីសិទ្ធិប្រត្យក្សបានជាមុន សិន ។ ចំណែកឯច្បាប់ស្តីពីសិទ្ធិប្រាតិភោគប្រត្យក្ស គួរទុកសិក្សាក្រោយ ទើបជាការល្អ ។

ជាអនុសាស៍មួយទៅលើរបៀបនៃការសិក្សា ជាបឋម គេគួរតែស្វែងយល់អំពីចំណុចមូលដ្ឋាននៃ ទ្រឹស្តីទូទៅនៃច្បាប់ស្តីពីសិទ្ធិប្រត្យក្សជាមុនសិន រួចពីនោះសឹមងាកទៅសិក្សាអំពីច្បាប់ស្តីពីសិទ្ធិ ប្រតិភោគប្រត្យក្ស តាមរយៈការស្វែងយល់អំពីទំនាក់ទំនងរបស់សិទ្ធិនេះជាមួយនឹងទ្រឹស្តីទូទៅនៃ សិទ្ធិលើបំណុល ។ ជាការពិត នៅទីនេះយើងគ្រាន់តែធ្វើការបង្ហាញអំពីចំណុចងាយៗមួយចំនួន ប៉ុណ្ណោះ ទាក់ទងទៅនឹងច្បាប់ស្តីពីសិទ្ធិប្រតិភោគប្រត្យក្ស ។ ចំណែកចំណុចលំអិត នឹងមាន ពន្យល់នៅជំពូកទី ៧ បន្ទាប់ពីបានសិក្សាច្បាប់ស្តីពីសិទ្ធិលើបំណុលសិន ។

II. ការសិក្សាចំណុចសំខាន់ៗក្នុងទ្រឹស្តីទូទៅនៃច្បាប់ស្តីពីសិទ្ធិប្រត្យក្ស

១. សិទ្ធិទាមទារដោយផ្អែកលើសិទ្ធិប្រត្យក្ស

ដូចដែលបានពោលរួចមកហើយ ដោយសារថាសិទ្ធិប្រត្យក្សគឺជាសិទ្ធិគ្រប់គ្រងលើវត្ថុ ដោយផ្តាច់មុខនិងដាច់ខាត សិទ្ធិនេះអាចយកទៅតាំងជាមួយនឹងនរណាក៏បានដែរ នៅក្នុងសង្គម ។ អាស្រ័យហេតុនេះ បើមានបុគ្គលណាម្នាក់មករំលោភបំពានទៅលើសិទ្ធិប្រត្យក្សរបស់អ្នកដទៃ គេ អាចរារាំងការបំពាននោះ ទាមទារឱ្យសងមកវិញនូវវត្ថុដែលត្រូវបានយកទៅបាត់ និងអាចហាម ប្រាមមិនឱ្យមានការបំពានកើតឡើងទៀតបាន ដោយផ្អែកលើលក្ខណៈជាមូលដ្ឋាននៃសិទ្ធិប្រត្យក្ស ។ នេះគេហៅថា សិទ្ធិទាមទារដោយផ្អែកលើសិទ្ធិប្រត្យក្ស ។ សិទ្ធិទាមទារដោយផ្អែកលើសិទ្ធិ ប្រត្យក្សនេះ មានលក្ខណៈខុសពីសិទ្ធិទាមទារដោយផ្អែកលើសិទ្ធិលើបំណុល ដែលតាមរយៈនោះ បុគ្គលម្នាក់អាចធ្វើការទាមទារអ្វីមួយពីបុគ្គលម្នាក់ទៀតបាន ដោយយោងតាមកិច្ចសន្យាជាដើម (ឧទាហរណ៍ ការទាមទារប្រាក់ដោយផ្អែកលើកិច្ចសន្យាលក់ជាដើម) ។ សិទ្ធិទាមទារ ដោយ ផ្អែកលើសិទ្ធិប្រត្យក្សកើតឡើងពីការកាន់កាប់សិទ្ធិប្រត្យក្ស (នៅក្នុងករណីនេះ ឱ្យតែការរំលោភ បំពានមានលក្ខណៈផ្ទុយពីច្បាប់យ៉ាងជាក់ស្តែង គេអាចអនុវត្តសិទ្ធិទាមទារនេះ ដោយពុំចាំបាច់ គិតថា តើអ្នករំលោភបំពាននោះបានប្រព្រឹត្តដោយចេតនា ឬដោយកំហុសនោះទេ) ។ ឧទាហរណ៍ ក្នុងករណីរបស់កម្មសិទ្ធិករណាម្នាក់ បើមានបុគ្គលដទៃផ្សេងទៀត មកកាន់កាប់វត្ថុដែលជាកម្មសិទ្ធិ របស់ខ្លួន ដោយបំពាន (ឬដោយធ្វេសប្រហែស) កម្មសិទ្ធិករអាចប្រាប់បុគ្គលនោះឱ្យប្រគល់

វត្តមានក្នុងនិយមន័យ ឬបើអ្នកណាម្នាក់បានចូលមកក្នុងបរិវេណដីរបស់ខ្លួន ដោយគ្មានការអនុញ្ញាត កម្មសិទ្ធិករអាចបណ្តេញអ្នកនោះចេញទៅវិញបាន (សិទ្ធិទាមទារឱ្យបញ្ឈប់ការរារាំង ដោយផ្អែក លើកម្មសិទ្ធិ) ។ សិទ្ធិទាមទារដោយផ្អែកលើសិទ្ធិប្រត្យក្ស ក៏អាចយកទៅអនុវត្តដូចគ្នាផងដែរ ចំពោះសិទ្ធិប្រត្យក្សមានកម្រិតផ្សេងទៀត ដូចជាសិទ្ធិលើផ្ទៃដីជាដើម សមស្របទៅតាមវិសាលភាព នៃសិទ្ធិប្រត្យក្សនីមួយៗនោះ (សិទ្ធិទាមទារដោយផ្អែកលើសិទ្ធិប្រត្យក្ស ដែលជាសិទ្ធិប្រាតិភោគ ប្រត្យក្សវិញ ដូចជាហ៊ីប៉ូតែកជាដើម នឹងមានពន្យល់នៅជំពូកទី ៧) ។

២. ការបង្កើត ការផ្ទេរ និងការកែប្រែសិទ្ធិប្រត្យក្ស

សិទ្ធិប្រត្យក្សដែលមានទៅលើចលនវត្ថុក្តី អចលនវត្ថុក្តី អាចត្រូវបានផ្ទេរតាមរយៈ កិច្ចសន្យា ដូចជាការលក់និងការទិញ ឬប្រទានកម្មជាដើម ហើយក៏អាចត្រូវបានផ្ទេរដោយមូលហេតុ សន្តតិកម្មជាផងដែរ ។ ចំណុចសំខាន់បំផុតក្នុងទ្រឹស្តីទូទៅនៃច្បាប់ស្តីពីសិទ្ធិប្រត្យក្ស គឺការបង្កើត ការផ្ទេរ និងការកែប្រែសិទ្ធិប្រត្យក្សនេះឯង ដែលជាបញ្ហាចោទឡើងនៅក្នុងករណីដែលមានការ ផ្ទេរសិទ្ធិប្រត្យក្សពីមនុស្សម្នាក់ទៅមនុស្សម្នាក់ទៀត ។ នៅត្រង់ចំណុចនេះ មានទង្វើករណី មួយចំនួនច្រើន ហើយបានបង្កើតចេញជាទ្រឹស្តីផ្សេងៗ ។ អ្នកដែលចាប់ផ្តើម សិក្សាដំបូង មិនត្រូវមើលរំលងសមាសភាគនៃខ្លឹមសារជាសារវន្ត ដោយសារការចាប់អារម្មណ៍ច្រើនពេកលើ ទង្វើករណីដ៏សក្រសាញ់ទាំងនោះឡើយ ។ បន្តទៅទៀតនេះ យើងនឹងផ្តោតការយកចិត្តទុកដាក់ សំខាន់ទៅលើរចនាសម្ព័ន្ធជាមូលដ្ឋាននៃបទបញ្ញត្តិ ដែលមានចែងនៅក្នុងក្រមរដ្ឋប្បវេណីនៃ ប្រទេសជប៉ុន ។

២.១. គោលការណ៍នៃការបង្ហាញជាសាធារណៈ

ជាបឋម សិទ្ធិប្រត្យក្សគឺជាសិទ្ធិដែលអាចយកទៅតាំងជាមួយនរណាក៏បាននៅក្នុងសង្គម ។ និយាយត្រឡប់ទៅវិញ បើសិនជាមនុស្សជុំវិញមិនមានវិធីអ្វីដើម្បីដឹងបានថា តើនរណាជា ម្ចាស់សិទ្ធិទេនោះ វានឹងកើតមានជាបញ្ហាមិនខាន ។ ដោយហេតុនេះហើយ ការជូនតំណឹង

ឱ្យគេដឹងជាសាធារណៈអំពីអត្ថិភាពនៃសិទ្ធិប្រត្យក្ស តាមវិធីមួយដែលគេហៅថាវិធីបង្ហាញជាសាធារណៈ គឺជាការចាំបាច់ណាស់ ។ គោលគិតដែលកំណត់ថា ការបង្កើត ការផ្ទេរ និងការកែប្រែសិទ្ធិប្រត្យក្ស ចាំបាច់ត្រូវតែអមជាមួយនឹងការបង្ហាញជាសាធារណៈនោះ គេហៅថាជាគោលការណ៍នៃការបង្ហាញជាសាធារណៈ ។ សព្វថ្ងៃនេះ ការតម្រូវឱ្យបង្ហាញជាសាធារណៈរបៀបនេះ គឺជាចំណុចរួមដែលនៅប្រទេសដទៃទៀតក៏អនុវត្តដូចគ្នាដែរ ។ បញ្ហាដែលចោទឡើងគឺនៅត្រង់អត្ថន័យខុសៗគ្នានៃការបង្ហាញជាសាធារណៈនេះឯង ។

២.២. គោលការណ៍នៃលក្ខខណ្ឌតាំង

២.២.១. ទ្រឹស្តីទូទៅ

ក្នុងក្រមរដ្ឋប្បវេណីនៃប្រទេសជប៉ុន បទបញ្ញត្តិស្តីពីការបង្កើត ការផ្ទេរ និងការកែប្រែសិទ្ធិប្រត្យក្ស អនុវត្តនូវគោលការណ៍នៃលក្ខខណ្ឌតាំង ដែលជាគោលការណ៍បួនចនាសម្ព័ន្ធជាមូលដ្ឋាន ដូចគ្នាទៅនឹងការផ្ទេរសិទ្ធិលើបំណុលធម្មតាដែរ ដែលនឹងមានពន្យល់នៅពេលក្រោយ ។ តាមរយៈគោលការណ៍នេះ ការផ្ទេរសិទ្ធិប្រត្យក្សអាចធ្វើទៅបាន ដោយយោងទៅលើការបង្ហាញឆន្ទៈរបស់ភាគីពាក់ព័ន្ធតែប៉ុណ្ណោះ (មាត្រា ១៧៦ ។ នេះគេហៅថា គោលការណ៍នៃការបង្ហាញឆន្ទៈក្នុងការបង្កើត ការផ្ទេរ និងការកែប្រែសិទ្ធិប្រត្យក្ស ។ ហេតុនេះហើយ មានតែការបង្ហាញឆន្ទៈរបស់ភាគីតែប៉ុណ្ណោះ ដែលជាលក្ខខណ្ឌចាំបាច់ សំរាប់ធ្វើឱ្យការផ្ទេរសិទ្ធិប្រត្យក្សមានសុពលភាព) ។ ក៏ប៉ុន្តែ ដើម្បីអាចតាំងបានជាមួយនឹងបុគ្គលដទៃទៀត ក្រៅពីភាគីដែលពាក់ព័ន្ធគេត្រូវអនុវត្តតាមនីតិវិធីដើម្បីតាំងដែលត្រូវកំណត់ដោយច្បាប់ ពោលគឺលក្ខខណ្ឌតាំង ។ (ពាក្យគន្លឹះ : លក្ខខណ្ឌតាំង) នៅក្នុងក្រមរដ្ឋប្បវេណីនៃប្រទេសជប៉ុន លក្ខខណ្ឌតាំងសំរាប់អចលនវត្ថុ គឺការចុះបញ្ជី (មាត្រា ១៧៧) ចំណែកលក្ខខណ្ឌតាំងសំរាប់ចលនវត្ថុ គឺការប្រគល់វត្ថុនោះ (មាត្រា ១៧៨) ។ (គួរកត់ចំណាំថា ដោយសារភាពខុសគ្នាទៅនឹងសិទ្ធិប្រត្យក្សជាក់លាក់ដូចជាកម្មសិទ្ធិជាដើម សិទ្ធិកាន់កាប់ ដែលច្រើនតែមានលក្ខណៈជាសិទ្ធិប្រត្យក្សក្តី ក៏វាគ្រាន់តែជួយរក្សាស្ថានភាពជាក់ស្តែងនៃការគ្រប់គ្រងលើវត្ថុតែប៉ុណ្ណោះ ទោះបីជាសាមីខ្លួនកំពុងកាន់កាប់អចលនវត្ថុក៏ដោយ ក៏គេពុំអាចចុះបញ្ជីសិទ្ធិកាន់កាប់នោះបានទេ) ។

នេះមានសេចក្តីថា ឧប្បមាទៅពេលដែលលោក A លក់ដីដែលជាកម្មសិទ្ធិរបស់ខ្លួនទៅឱ្យលោក B ការបង្ហាញឆន្ទៈទៅវិញទៅមកថា ខ្លួនព្រមលក់និងព្រមទិញ ធ្វើឱ្យកើតជាកិច្ចសន្យាមួយ ដែលតាមរយៈនេះ រវាងអ្នកទាំងពីរ ដីរបស់លោក A បានក្លាយទៅជាដីរបស់លោក B ។ ក៏ប៉ុន្តែ ដើម្បីអាចតាំងជាមួយមនុស្សជុំវិញដូចជាលោក C លោក D លោក E ជាដើម ថាដីនោះបានក្លាយទៅជាកម្មសិទ្ធិរបស់ខ្លួនហើយនោះ លោក B ត្រូវឱ្យលោក A ផ្ទេរឈ្មោះម្ចាស់កម្មសិទ្ធិមកឱ្យខ្លួនវិញសិន ។ នៅទីនេះ តាមរយៈការប្តូរនាម (ពីលោក A) ទៅជាលោក B ការចុះបញ្ជីមានន័យថា ជាការបង្ហាញជាសាធារណៈថាលោក B គឺជាម្ចាស់សិទ្ធិពិតប្រាកដ ។ ហេតុដូច្នោះហើយ នៅប្រទេសជប៉ុន វិធីបង្ហាញជាសាធារណៈអំពីសិទ្ធិប្រត្យក្សលើអចលនវត្ថុគឺការចុះបញ្ជី ចំណែកវិធីបង្ហាញជាសាធារណៈអំពីសិទ្ធិប្រត្យក្សលើចលនវត្ថុវិញ គឺការប្រគល់វត្ថុ ។ ទោះបីជាការបង្កើត ការផ្ទេរ និងការកែប្រែសិទ្ធិប្រត្យក្ស អាចប្រព្រឹត្តទៅបានតែតាមការបង្ហាញឆន្ទៈរបស់ភាគីក៏ដោយ ការចុះបញ្ជីអំពីការផ្ទេរ ឬការប្រគល់វត្ថុ គឺជាលក្ខខណ្ឌតាំងដែលតម្រូវឱ្យអនុវត្តដោយខានមិនបាន ។

លក្ខខណ្ឌតាំង

នៅប្រទេសជប៉ុន ការបង្កើត ការផ្ទេរ និងការកែប្រែសិទ្ធិប្រត្យក្សលើអចលនវត្ថុ ឬចលនវត្ថុគឺការធ្វើអនុប្បទានសិទ្ធិលើបំណុលដែលមានកំណត់ឈ្មោះក្តី ត្រូវគោរពទៅតាមគោលការណ៍នៃលក្ខខណ្ឌតាំង ។ យើងគួរធ្វើការបែងចែកឱ្យបានត្រឹមត្រូវរវាងលក្ខខណ្ឌនៃសុពលភាព និងលក្ខខណ្ឌតាំងទាក់ទងនឹងការផ្ទេរសិទ្ធិ ។ លក្ខខណ្ឌតាំងចំពោះតតិយជន នៅក្នុងករណីនៃអនុប្បទានសិទ្ធិលើបំណុលដែលមានកំណត់ឈ្មោះ តម្រូវឱ្យមានការធ្វើសេចក្តីជូនដំណឹងទៅកាន់កូនបំណុល ឬការយលព្រមពីកូនបំណុល ក្រោមរូបភាពជាលិខិត ដែលមានកាលបរិច្ឆេទស្ថាពរ (មាត្រា ៤៦៧ កថាខ័ណ្ឌទី ២ ។ សូមអានជំពូកទី ៦ វគ្គ II. ៥.២) ។

២.២.២. នីតិប្រៀបធៀប

ការដែលកំណត់ថា ការផ្ទេរសិទ្ធិប្រត្យក្សអាចធ្វើទៅបានដោយគ្រាន់តែមានការព្រមព្រៀងរវាងភាគី ហើយថាការចុះបញ្ជី ឬការប្រគល់វត្ថុ ត្រូវចាត់ទុកថាជាលក្ខខណ្ឌតាំងនោះ គឺជាទ្រឹស្តីតាមប្រព័ន្ធបារាំង ។ ផ្ទុយទៅវិញ នៅក្នុងប្រព័ន្ធអាល្លឺម៉ង់ ការបង្ហាញឆន្ទៈតែម្យ៉ាងមិនអាចធ្វើឱ្យមានការផ្ទេរសិទ្ធិប្រត្យក្សបានទេ ។ ចំពោះអចលនវត្ថុ គេត្រូវចុះបញ្ជីជាមុនសិន ទើបការផ្ទេរសិទ្ធិប្រត្យក្សអាចកើតឡើងបាន ហើយចំពោះចលនវត្ថុវិញ គេត្រូវប្រគល់វត្ថុជាមុនសិន ទើបការផ្ទេរសិទ្ធិប្រត្យក្សអាចកើតឡើងបាន ។ នេះមានន័យថា នៅប្រទេសអាល្លឺម៉ង់ ការចុះបញ្ជីមិនមែនជាលក្ខខណ្ឌតាំងទេ វាគឺជាលក្ខខណ្ឌដែលធ្វើឱ្យមានការបង្កើតការផ្ទេរ និងការកែប្រែសិទ្ធិប្រត្យក្ស ហើយក៏ជាលក្ខខណ្ឌនៃសុពលភាពដែរ ។ តាមការពិត វិធីសាស្ត្រក្នុងការចុះបញ្ជីតាមរបៀបបារាំង និងតាមរបៀបអាល្លឺម៉ង់ មានលក្ខណៈខុសគ្នា ។ នៅប្រទេសជប៉ុន ច្បាប់ស្តីពីការចុះបញ្ជីបានកំណត់យកតាមវិធីសាស្ត្រចុះបញ្ជីប្រទេសអាល្លឺម៉ង់ ។ ដោយសារមូលហេតុនេះផង ហើយនិងដោយសារប្រព័ន្ធអាល្លឺម៉ង់មានភាពងាយយល់ ដោយកំណត់ថាឱ្យតែបានចុះបញ្ជីហើយគឺសិទ្ធិប្រត្យក្សត្រូវកើតមានឡើងនោះ ទើបបានជាអ្នកសិក្សាជប៉ុនមួយចំនួនបានលើកឡើងទ្រឹស្តីខ្លះៗ ដែលទាញទៅរកការបកស្រាយអំពីការបង្កើត ការផ្ទេរ និងការកែប្រែសិទ្ធិប្រត្យក្ស តាមបែបអាល្លឺម៉ង់ទៅវិញ ។ ដោយសារថាទន្ទឹករណ៍ទាំងនេះ មានខ្លឹមសារសុគតស្មាញពិបាកយល់ដូច្នោះនៅទីនេះ យើងគ្រាន់តែត្រូវចាំទុកថា បទបញ្ញត្តិនៃក្រមរដ្ឋប្បវេណីរបស់ប្រទេសជប៉ុនអនុវត្តតាមគោលការណ៍នៃលក្ខខណ្ឌតាំងតាមបែបបារាំង ។

២.៣. បញ្ហានៃការតតាំង

ប្រសិនបើលោក A ធ្វើកិច្ចសន្យាលក់ដីដែលជាកម្មសិទ្ធិរបស់ខ្លួនទៅឱ្យលោក B ។ នៅក្នុងដំណាក់កាលនោះ កម្មសិទ្ធិលើដីរបស់លោក A ត្រូវបានទៅលោក B ។ ប៉ុន្តែ បើសិនជាបញ្ជីឈ្មោះកម្មសិទ្ធិដីនៅតែជារបស់លោក A ហើយនៅមិនទាន់ផ្ទេរឈ្មោះទៅឱ្យលោក B ទេនោះគឺលោក B មិនអាចអះអាងតាំងជាមួយអ្នកដទៃថា ខ្លួនជាម្ចាស់កម្មសិទ្ធិបានឡើយ ។ ឧប្បមាថាក្នុងស្ថានភាពនេះ ប្រសិនបើលោក A លក់ដីដដែលនេះទៅឱ្យលោក C ទៀត គឺនឹងកើត

មានការលក់ដីនោះពីរដងត្រួតគ្នា ។ នេះជាករណីដែលគេមិនចង់ឱ្យកើតមានឡើង ប៉ុន្តែដោយសារ
មានហេតុការណ៍ផ្សេងៗអាចនាំឱ្យវាកើតមានឡើងបាន ។ ក្នុងករណីនេះ ប្រសិនបើលោក C បាន
ទទួលនូវការចុះបញ្ជីផ្ទេរកម្មសិទ្ធិពីលោក A មុន គឺលោក C អាចតតាំងជាមួយអ្នកដទៃបាន
ដោយអះអាងថាខ្លួនជាម្ចាស់កម្មសិទ្ធិ ហើយដីនោះត្រូវភ្ជាយទៅជារបស់លោក C ។ ក្នុងករណី
ដែលមានមនុស្សច្រើនគ្នា អះអាងអំពីសិទ្ធិដែលមិនសមនឹងកើតមានឡើងនៅពេលជាមួយគ្នាបាន
ដូចមានរៀបរាប់ក្នុងឧទាហរណ៍ខាងលើស្តីពីការលក់ដីពីរដងត្រួតគ្នាទេនោះ អាទិភាពនៃសិទ្ធិត្រូវ
សម្រេចដោយផ្អែកលើលក្ខខណ្ឌនៃការតតាំង ។ បញ្ហានេះ គេហៅថាបញ្ហានៃការតតាំង ។

ផ្ទុយទៅវិញ ប្រសិនបើលោក C ដឹងច្បាស់ថាលោក A បានធ្វើកិច្ចសន្យាលក់ដីនោះទៅ
ឱ្យលោក B រួចទៅហើយ ប៉ុន្តែខ្លួននៅតែមានបំណងចង់ដណ្តើមទិញដីនោះ ហើយបានឱ្យផ្ទេរ
ឈ្មោះមកខ្លួនទៀត ដើម្បីកុំឱ្យលោក B យកដីនោះបាន បើសិនជាយើងចេះតែឱ្យលោក C
ទទួលបាននូវអត្ថប្រយោជន៍យ៉ាងនេះទៀត គឺនឹងមានបញ្ហាកើតឡើង ។ យោងតាមយុត្តិសាស្ត្រ
របស់តុលាការ គេអាចចាត់ទុកករណីរបស់លោក C ថាជាជនមានចេតនាអាក្រក់រំលោភលើទំនុក
ចិត្តអ្នកដទៃ ហើយសម្រេចទៅតាមករណីលើកលែងដោយទុកឱ្យលោក B ជាកម្មសិទ្ធិករទៅលើដី
នោះ បើទោះណាជាលោក B ពុំបានចុះបញ្ជីដីក៏ដោយ ។

អ្នកសិក្សាបានវែកញែកស្វែងរកទ្រឹស្តីមួយចំនួន ដើម្បីបកស្រាយអំពីលទ្ធភាពដែលអាចធ្វើ
ឱ្យមានការផ្ទេរត្រួតគ្នានេះ ។ គេបានលើកឡើងនូវបញ្ហាថា នៅពេលដែលលោក A លក់ដី
នោះទៅឱ្យលោក B គឺកម្មសិទ្ធិរបស់លោក A ត្រូវបាត់អស់ ។ ដូច្នេះលោក A មិនអាច
មានសិទ្ធិលក់ដីដែលនោះម្តងទៀតទៅឱ្យលោក C បានឡើយ ។ នេះជាបញ្ហាមួយសុគ្រស្មាញ
ក្នុងការសិក្សាអំពីទ្រឹស្តី ។ នៅទីនេះ យើងត្រូវការតែចំណាំទុកសិនថា ផ្អែកលើបញ្ញត្តិ
ស្តីពីគោលការណ៍នៃការតតាំង ក្នុងតំណាក់កាលដែលលោក B ទិញបានដីពីលោក A ហើយ
គឺមានការធ្វើលទ្ធកម្មសិទ្ធិយ៉ាងពិតប្រាកដមែន រវាងលោក A និង លោក B ។ ប៉ុន្តែសិទ្ធិនេះនៅ
មិនទាន់មានការធានាគ្រប់គ្រាន់សំរាប់តតាំងជាមួយតតិយជនបាននៅឡើយទេ (ក្នុងន័យនេះ នៅ
មិនទាន់មានលក្ខណៈជាសិទ្ធិពេញលេញនៅឡើយ) ។ នៅពេលនោះ ប្រសិនបើមានលោក C
ចូលមកពាក់ព័ន្ធនៅក្នុងការលក់ដីរវាងលោក A និងលោក B ហើយថែមទាំងបានបំពេញ
តាមលក្ខខណ្ឌនៃការតតាំងទៀតផងនោះ ជាលទ្ធផល គឺលោក C អាចតតាំងជាមួយលោក B បាន

ប៉ុន្តែលោក B បែរជាមិនអាចតតាំងជាមួយលោក C បានឡើយ ក្នុងការធ្វើលទ្ធកម្មនៃសិទ្ធិ ។ នេះជាប្រព័ន្ធមួយដែលនាំទៅរកការបដិសេធមិនឱ្យលោក B ទទួលសិទ្ធិនោះបាន (ជាការពិត ប្រាកដណាស់ ជាលទ្ធផល ថ្វីត្បិតតែលោក B មិនអាចធ្វើលទ្ធកម្មនៃសិទ្ធិក៏ដោយ ក៏លោក B អាចប្តឹងទាមទារសំណងពីលោក A ដោយឈរលើទិដ្ឋភាពនៃកិច្ចសន្យា ដែលលោក A មិនបាន បំពេញតាមកាតព្វកិច្ចនោះ ។ ចំណុចនេះនឹងមានបកស្រាយនៅជំពូកទី ៦ វគ្គទី II. ២.២) ។

២.៤. លក្ខខណ្ឌតតាំងនៃការបង្កើត ការផ្ទេរ និងការកែប្រែ

សិទ្ធិប្រត្យក្សលើអចលនវត្ថុ

២.៤.១. ផ្តិតស្តីជាមូលដ្ឋាន

បន្តពីនេះ យើងនឹងធ្វើការពន្យល់លំអិតបន្ថែម អំពីការចុះបញ្ជីសិទ្ធិ ដែលជាលក្ខខណ្ឌ តតាំងនៃការបង្កើត ការផ្ទេរ និងការកែប្រែសិទ្ធិប្រត្យក្សលើអចលនវត្ថុ ។ មាត្រា ១៧៧ នៃ ក្រមរដ្ឋប្បវេណីចែងថា “ការធ្វើលទ្ធកម្ម ការបាត់បង់ និងការកែប្រែសិទ្ធិប្រត្យក្សលើអចលនវត្ថុ មិនអាចយកទៅតតាំងជាមួយតតិយជនបានទេ ប្រសិនបើមិនមានការចុះបញ្ជីសិទ្ធិនោះទៅតាម ច្បាប់ស្តីពីការចុះបញ្ជីអចលនវត្ថុ និងច្បាប់ដទៃទៀតស្តីពីការចុះបញ្ជីសិទ្ធិនោះទេ” ។ មានន័យថា ថ្វីត្បិតតែការធ្វើលទ្ធកម្ម ការបាត់បង់ និងការកែប្រែសិទ្ធិប្រត្យក្សលើអចលនវត្ថុតាមច្បាប់ អាច កើតឡើងបាន ឱ្យតែមានការបង្ហាញឆន្ទៈយ៉ាងដូច្នោះក៏ពិតមែន ប៉ុន្តែប្រសិនបើពុំបានចុះបញ្ជីសិទ្ធិ ទេនោះ គឺមិនអាចតតាំងទប់ស្កាត់នឹងការទាមទាររបស់តតិយជនបានទេ ។ ហេតុដូច្នោះ ការចុះ បញ្ជីសិទ្ធិ គឺគ្រាន់តែជាមធ្យោបាយដើម្បីតតាំងនឹងតតិយជនតែប៉ុណោះ ។ ប្រសិនបើ ពុំបានចុះបញ្ជី ទេ ក៏ការផ្ទេរសិទ្ធិអាចសំរេចបានដែរ ។ ត្រង់នេះ យើងអាចយល់ឃើញករណីពីរដូចតទៅ ។ ករណីទីមួយ គឺអាចបណ្តាលមកពីម្ចាស់សិទ្ធិពុំបានទៅចុះបញ្ជីសិទ្ធិរបស់ផងខ្លួន ។ ប៉ុន្តែផ្ទុយទៅវិញ បើសិនជាមានការចុះបញ្ជីដោយសេចក្តីភូតកុហកទាំងស្រុងពុំមានឆន្ទៈព្រមព្រៀងគ្នាទេនោះ គឺការ ចុះបញ្ជីសិទ្ធិនោះនឹងមិនមានសុពលភាពទេ ដោយហេតុថាសិទ្ធិពិតប្រាកដអាចស្ថិតនៅជាមួយអ្នក ផ្សេងទៀត ។ ករណីទីពីរ គេអាចចោទសួរថា បើមិនបានចុះបញ្ជីទេនោះ គឺគេមិនអាចតតាំងនឹង គ្រប់តតិយជនណាទាំងអស់ មែនដែរឬទេ ។ ក្នុងសំនួរនេះ ការណ៍ដែលមិនបានចុះបញ្ជីនោះ

ហាក់ដូចជាមិនមានន័យថាគេមិនអាចកាត់ទោសនឹង ការទាមទារសិទ្ធិរបស់ភតិយជនគ្រប់គ្នានៅលើ ពិភពលោកនោះទេ ។ ចំពោះចំណុចទាំងអស់នេះ យើងនឹងធ្វើការបកស្រាយដូចតទៅ ។

២.៤.២. ការសន្មត់នៃការចុះបញ្ជី និងការជឿជាក់ទៅលើការចុះបញ្ជី

ដោយហេតុថា ការចុះបញ្ជីគឺដើម្បីបំពេញនូវលក្ខខណ្ឌតាំងនៃការបង្កើត ការផ្ទេរ និង ការកែប្រែសិទ្ធិប្រត្យក្ស មិនមែនដើម្បីបំពេញនូវលក្ខខណ្ឌសំរាប់បង្កើត ផ្ទេរ និងកែប្រែសិទ្ធិ ប្រត្យក្សទេនោះ (ពោលគឺមានករណីខ្លះ គេទុកឱ្យនៅគ្មានការចុះបញ្ជីក៏បានដែរ ។ ប៉ុន្តែ បើសិន ណាមានការផ្ទេរកម្មសិទ្ធិផ្លូវគ្នាពីរដង ឬការរឹបអូសបែបណាមួយកើតឡើង ម្ចាស់បំណុលក្នុងការ រឹបអូស និងអនុប្បទានិកថ្មី អាចនឹងឈ្នះ) ។ ប៉ុន្តែតាមពិត បើសិនជាមានការបង្កើត ការផ្ទេរ និងការកែប្រែសិទ្ធិប្រត្យក្សហើយនោះ ជាធម្មតាគេត្រូវទៅចុះបញ្ជី ។ ត្រង់នេះហើយដែលមាន ការសន្មត់នៃការចុះបញ្ជី ។ ពោលគឺ យុត្តិសាស្ត្ររបស់តុលាការក៏បានចាត់ទុកដែរថា ល្អិកណាដែល ពុំមានការបង្ហាញនូវភស្តុតាងផ្ទុយទេនោះ គេត្រូវសន្មត់ថាទំនាក់ ទំនងនៃសិទ្ធិត្រូវមានលក្ខណៈ ដូចដែលបានចុះក្នុងបញ្ជីនោះមែន ។ (តាមពិត នេះគ្រាន់តែហៅថាជាការសន្មត់តែប៉ុណ្ណោះ បើ សិនជាការតវ៉ាអំពីភាពមិនត្រឹមត្រូវនៃខ្លឹមសារក្នុងការចុះបញ្ជី មានភស្តុតាងសំរាប់បង្ហាញអំពី លក្ខណៈមិនច្បាស់លាស់នៃខ្លឹមសារនោះ គឺការសន្មត់ត្រូវទៅជាគ្មានអានុភាព) ។

ប៉ុន្តែគេមិនទទួលស្គាល់ទេ អំពីអានុភាពនៃការជឿទុកចិត្តថាបើមានការចុះបញ្ជីហើយគឺ ត្រូវជឿថាមានសិទ្ធិប្រត្យក្សស្របច្បាប់នោះ ។ (ចំពោះករណីនៃប្រទេសអាណ្លីម៉ង់វិញ ដូចបាន រៀបរាប់ជូនរួចហើយ ថាបើពុំមានការចុះបញ្ជីទេគឺការផ្ទេរសិទ្ធិពុំអាចកើតមានឡើងបានឡើយ ។ ដូច្នោះនៅប្រទេសអាណ្លីម៉ង់ គេទទួលស្គាល់ឱ្យមានការជឿទុកចិត្តថា បើមានការចុះបញ្ជីហើយ គឺត្រូវមានសិទ្ធិ ។ ដូចបានលើកឡើងរួចហើយថា នៅប្រទេសជប៉ុនក៏មានទ្រឹស្តីសិក្សាមួយចំនួន យល់ស្របតាមច្បាប់ប្រទេសអាណ្លីម៉ង់ដែរ) ។ ដោយសារហេតុនេះ បើសិនជាមានការលក់ដូរ ណាមួយ ដែលធ្វើឡើងដោយសារមានការជឿទុកចិត្តលើការចុះបញ្ជីមិនពិត ដែលមិនមានភាព ត្រឹមត្រូវតាមទំនាក់ទំនងជាក់ស្តែងទេនោះ គឺពុំអាចទទួលបាននូវសិទ្ធិដែលមានកំណត់ក្នុងចុះបញ្ជី នោះឡើយ ។ ប៉ុន្តែ យុត្តិសាស្ត្រច្បាប់របស់តុលាការបានបង្ហាញឱ្យឃើញថា ទោះជាក្នុងករណី ដែលមានការចុះបញ្ជីមិនត្រឹមត្រូវតាមទំនាក់ទំនងជាក់ស្តែងដ៏ដោយ បើសិនជាបុគ្គលដែលមានសិទ្ធិ

ពិតប្រាកដត្រូវទទួលបានបន្ទុកផងដែរ ចំពោះការមិនអើពើនឹងការចុះបញ្ជីមិនពិតនោះ ហើយប្រសិនបើ ភាគីម្ខាងទៀតក្នុងការលក់ដូរ ដែលបានជឿជាក់លើការចុះបញ្ជីនេះបានអនុវត្តសម្របតាមលក្ខ ខ័ណ្ឌសុចរិត គឺតុលាការនឹងកែតម្រូវផ្នែកខ្លះនៃការខ្វះខាតក្នុងចំណុចនេះ ដោយជួយការពារ ដល់អ្នកទិញ តាមវិធីអនុវត្តប្រៀបប្រដូចទៅនឹងបញ្ញត្តិស្តីពីការសមគំនិតក្នុងការបង្ហាញឆន្ទៈមិនពិត ដូចដែលមានចែងក្នុងមាត្រា ៩៤ កថាខ័ណ្ឌទី ២ ។ (ដើមឡើយ បញ្ញត្តិនេះមិនមានកម្មវត្ថុ ចែងកំណត់អំពីបញ្ហានេះទេ ប៉ុន្តែដោយសារតែវត្ថុបំណងដូចគ្នា គេក៏យកបញ្ញត្តិនេះមក អនុវត្តតាមវិធីប្រៀបប្រដូចដើម្បីរកដំណោះស្រាយសំរាប់បញ្ហានេះ) ។ ពោលគឺថា ឧបមា បើសិនជា A ដែលជាម្ចាស់កម្មសិទ្ធិពិតប្រាកដ បានផ្ទេរឈ្មោះទៅឱ្យ B ហើយទុករឿងនេះចោល ដោយមិនរិរវល់ ។ ក្រោយមក B បានលក់អចលនវត្ថុដែលនោះទៅឱ្យ C ដែលមិនបានដឹងព្រឹ ហេតុការណ៍អ្វីទាល់តែសោះ ។ ចំពោះករណីនេះ គេចាត់ទុកការមិនរិរវល់របស់ A ដែលបានចុះ បញ្ជីផ្ទេរឈ្មោះទៅឱ្យ B ទុកចោលជាសិទ្ធិករនោះ ថាវាដូចគ្នាទៅនឹងការបង្ហាញឆន្ទៈមិនពិតរវាង A និង B ។ ដូច្នេះ ដោយផ្អែកលើមាត្រា ៩៤ កថាខ័ណ្ឌទី ២ A មិនអាចតតាំងនឹង C ដែលមាន សុចរិតនេះបានឡើយ បើសិនជា A ចង់អះអាងថាការចុះបញ្ជីរបស់ B គ្រាន់តែជាលក្ខណៈ ខាងក្រៅហើយត្រូវចាត់ទុកជាមោឃៈនោះ ។ (C អាចធ្វើលទ្ធកម្មបានដោយមានសុពលភាព) ។

២.៤.៣. ការចុះបញ្ជី និងតតិយជន

មាត្រា ១៧៧ មានចែងថា តតិយជនសំដៅទៅលើបុគ្គលក្រៅពីភាគីពាក់ព័ន្ធ និងអ្នក ទទួលមរតី ។ ប៉ុន្តែប្រសិនបើឈ្មោះ x ជាកម្មសិទ្ធិករពិតប្រាកដ ប្តឹងទាមទារឱ្យលុចចោល ការចុះបញ្ជីរបស់ឈ្មោះ Y ដែលបានទទួលការផ្ទេរឈ្មោះដោយវិធីបន្លំឯកសារ ពេលនោះនឹងមាន បញ្ហាពិបាកមួយកើតឡើង ដោយគេអាចនឹងបដិសេធមិនព្រមទទួលស្គាល់ការប្តឹងរបស់កម្មសិទ្ធិករ ព្រោះកម្មសិទ្ធិ x នេះមិនបានចុះបញ្ជីទេ ។ នេះធ្វើឱ្យយើងគិតឃើញថា ពាក្យថា តតិយជន ក្នុងករណីនេះត្រូវបានទទួលអត្ថន័យរិតត្រឹមត្រូវមួយចំនួន (ទ្រឹស្តីរិតត្រឹមត្រូវ) ។

អនុលោមតាមយុត្តិសាស្ត្រច្បាប់របស់តុលាការ តតិយជនក្នុងបញ្ហានេះមានពីរប្រភេទ ។ តតិយជនដែលគេអាចតតាំងជាមួយបាន លុះត្រាតែបានចុះបញ្ជីរួចហើយនោះ ត្រូវបានបកស្រាយ ថាជា ជនដែលមានផលប្រយោជន៍សមហេតុផល ក្នុងការអះអាងតវ៉ាអំពីលក្ខណៈខ្វះខាតក្នុងការ

ចុះបញ្ជី” ។ តាមការជាក់ស្តែង ជនទាំងនោះរួមមានអ្នកទទួលសិទ្ធិប្រក្សក្សលើអវលនចត្តតែមួយ អ្នកជួល ម្ចាស់សិទ្ធិលើបំណុលដែលធ្វើការរឹបអូស ជាដើម ។ ផ្ទុយទៅវិញ យើងគិតថា តតិយជន ដែលគេអាចតតាំងជាមួយបានទោះបីជាមិនបានចុះបញ្ជីក៏ដោយ (ពោលគឺ ជនទាំងឡាយដែល មិនមានផលប្រយោជន៍សមហេតុផលទេ ក្នុងការតវ៉ាអំពីការខ្វះខាតនៃការចុះបញ្ជី) រួមមាន

ក. ករណីរបស់ជនពីរប្រភេទ ដែលច្បាប់ស្តីពីការចុះបញ្ជីអចលនវត្ថុ បានចែងច្បាស់ថា បដិសេធមិនទទួលស្គាល់ឱ្យធ្វើការតវ៉ាទេនោះ ។ ទីមួយគឺអ្នកដែលបានរារាំងដល់ការចុះបញ្ជី ដោយ ប្រើវិធីធាតុបូករាមកំហែង (មាត្រា ៤ នៃច្បាប់ស្តីពីការចុះបញ្ជីអចលនវត្ថុ) និងទីពីរគឺអ្នក ដែលមានករណីយកិច្ចតំណាងឱ្យអ្នកដទៃក្នុងការសុំចុះបញ្ជី (រួមមានដូចជា អ្នកតំណាងដែលច្បាប់ កំណត់ អ្នកគ្រប់គ្រងទ្រព្យធនក្ស័យ អាណត្តិគាហក ។ ល ។) (មាត្រា ៥ នៃច្បាប់ស្តីពីការចុះបញ្ជី អចលនវត្ថុ) ។ ជាឧទាហរណ៍នៃករណីទីពីរនេះ ឧបមាថាលោក A បានលក់អចលនទ្រព្យទៅ ឱ្យលោក B ប៉ុន្តែនៅពេលទៅចុះបញ្ជីផ្ទេរឈ្មោះ លោក C ដែលជាអ្នកតំណាងឱ្យលោក B នោះ បែរជាចុះឈ្មោះរបស់ខ្លួនឯងទៅវិញ ។ ក្នុងករណីនេះលោក B អាចតតាំងជាមួយលោក C បាន បើទោះណាជាខ្លួនពុំបានចុះបញ្ជីក៏ដោយ ។

ខ. ករណីនៃជនដែលមានចេតនាអាក្រក់រំលោភលើទំនុកចិត្តអ្នកដទៃ ។ បើគ្រាន់តែជា រឿងទុច្ចរិត (មានការដឹងព្រមព្រៀងពីត្រីការណ៍ទុកជាមុន) គឺគេនៅមានការអនុគ្រោះឱ្យបាន ក្នុង វិសាលភាពនៃការប្រកួតប្រជែងដោយសេរី ប៉ុន្តែករណីនេះគឺសំដៅលើជនមានចេតនាអាក្រក់ ហើយបានរំលោភលើទំនុកចិត្តអ្នកដទៃ ដែលមានកិរិតធ្ងន់ធ្ងរស្មើនឹងករណីដែលមានចែងក្នុងមាត្រា ៤ និង ៥ នៃច្បាប់ស្តីពីការចុះបញ្ជីអចលនវត្ថុ (ពោលគឺ ជនដែលបានប្រព្រឹត្តអំពើដែលមិន អាចអនុគ្រោះឱ្យបានតាមគោលការណ៍នៃសេចក្តីទុកចិត្ត ដោយសារគេបានធ្វើសកម្មភាពជួញដូរ ដោយទុច្ចរិត ក្នុងគោលបំណងចង់ធ្វើទុក្ខដល់អ្នកដែលជាសិទ្ធិករពិតប្រាកដ) ។ ចំពោះការ បដិសេធជនដែលមានចេតនាអាក្រក់រំលោភលើទំនុកចិត្តអ្នកដទៃនេះ យុត្តិសាស្ត្ររបស់តុលាការ ធ្លាប់បានបញ្ជាក់រួចជាស្រេច ហើយទ្រឹស្តីសីក្សាមួយភាគច្រើនក៏បានឯកភាពតាមនោះដែរ ។

គ. ករណីរបស់អ្នកដែលបានតាំងទីលំនៅខុសច្បាប់ និងអ្នកដែលប្រព្រឹត្តអំពើអនិក្សានុកូល ។ ល ។ (ទាក់ទងនឹងអំពើអនិក្សានុកូល សូមអានជំពូកទី ៥) ។

២.៥. លក្ខខណ្ឌតាំងនៃការបង្កើត ការផ្ទេរ និងការកែប្រែ

សិទ្ធិប្រត្យក្សលើចលនវត្ថុ

២.៥.១. ទ្រឹស្តីជាមូលដ្ឋាន

មាត្រា ១៧៨ ចែងថា អនុប្បទាននៃសិទ្ធិប្រត្យក្សលើចលនវត្ថុ មិនអាចតាំងនឹង តតិយជនបានឡើយ បើពុំមានការផ្ទេរចលនវត្ថុនោះ ។ ហេតុដូច្នេះហើយ ប្រសិនបើលោក A បានចុះកិច្ចសន្យាលក់កុំព្យូទ័រទៅឱ្យលោក B ហើយលោក B បានប្រគល់ប្រាក់ទៅឱ្យលោក A តែលោក B ពុំទាន់បានទទួលវត្ថុទេ ប៉ុន្តែក្រោយមកលោក A បានលក់កុំព្យូទ័រដដែលនោះទៅ ឱ្យលោក C ហើយបានប្រគល់កុំព្យូទ័រនោះទៅឱ្យលោក C ទៀតផង ។ ក្នុងករណីនេះ អ្នកដែលមានសិទ្ធិតាំងជាមួយតតិយជនបានគឺលោក C មិនមែនលោក B ទេ ។ ដូច្នេះ លោក B មិនអាចទាមទារលោក C ឱ្យប្រគល់កុំព្យូទ័រនោះមកវិញបានទេ ។ នេះជាបញ្ហានៃការតាំង ទាក់ទងនឹងចលនវត្ថុ ។ (ជាការពិតណាស់ លោក B អាចប្តឹងទាមទារឱ្យលោក A ប្រគល់ កុំព្យូទ័រមួយផ្សេងដែលដូចគ្នានោះ មកខ្លួនវិញបើសិនជាមាន ឬអាចទាមទារសំណងការខូចខាត ជាប្រាក់ក៏បានដែរ ។ យើងនឹងសិក្សាអំពីរឿងទាំងនេះក្នុងច្បាប់ស្តីពីសិទ្ធិលើបំណុល) ។

២.៥.២. ចលនវត្ថុដែលជាកម្មវត្ថុនៃមាត្រា ១៧៨

តាមក្រមរដ្ឋប្បវេណី ចលនវត្ថុសំដៅទៅលើដី និងវត្ថុដែលភ្ជាប់នឹងដី (ពោលគឺវត្ថុ ក្រៅពីអចលនវត្ថុ) (មាត្រា ៨៦ កថាខ័ណ្ឌទី ២) ។ ប៉ុន្តែ គេចែកចលនវត្ថុជាពីរប្រភេទ ដោយយោងទៅតាមលក្ខខណ្ឌតាំង ។ ប្រភេទទីមួយគឺចលនវត្ថុដែលមានប្រព័ន្ធនៃលក្ខខណ្ឌតាំង ពិសេស និងប្រភេទទីពីរគឺចលនវត្ថុដែលមានលក្ខណៈមិនសមស្របនឹងចាត់ទុកការប្រគល់វត្ថុថាជា លក្ខខណ្ឌតាំងនោះ ។ ចលនវត្ថុប្រភេទទីពីរនេះ ពុំស្ថិតនៅក្រោមការអនុវត្តនៃមាត្រា ១៧៨ ឡើយ ។ ឧទាហរណ៍ នាវា គ្រឿងយន្តសំណង់ រថយន្ត យន្តហោះ គឺជាចលនវត្ថុដែល មានប្រព័ន្ធចុះបញ្ជី ។ គ្រឿងយន្តទាំងឡាយណាដែលបានចុះបញ្ជីហើយ ការចុះបញ្ជីនោះគឺជា លក្ខខណ្ឌតាំង ។ ចលនវត្ថុដែលនៅជាប់ជាមួយនឹងអចលនវត្ថុ (ឧទាហរណ៍ កម្រាលអិត្ត គ្រឿងសង្ហារឹម) ត្រូវមានវាសនារួមជាមួយនឹងអចលនវត្ថុ ដូច្នេះបើសិនជាគេបានចុះបញ្ជីលើការផ្ទេរ

អចលនវត្ថុនោះហើយ គឺគេចាត់ទុកថាចលនវត្ថុទាំងនោះក៏ត្រូវបានបង្ហាញជាសាធារណៈតាមនោះ ដែរ ។

ក្រៅពីនេះ មានវត្ថុខ្លះទៀតដែលចំរូងចំរះ ។ សិទ្ធិលើបំណុលដែលមិនមាន កត់ត្រាលេខ្លះអ្នកកាន់កាប់ ត្រូវចាត់ទុកជាចលនវត្ថុ (សំបុត្រកុន សំបុត្រចូលទស្សនាការប្រកួតកី ឡា ។ ល ។ ដែលមិនមានបង្ហាញថា តើអ្នកណាជាសិទ្ធិករនោះទេ ប៉ុន្តែអ្នកដែលកាន់សំបុត្រនោះ ក្នុងដៃមាន សិទ្ធិលើបំណុលអាចទាមទារការចូលទៅមើលកុន ឬចូលទៅទស្សនាការប្រកួត កីឡាបាន) (មាត្រា ៨៦ កថាខ័ណ្ឌទី ៣) ដូច្នេះត្រូវជាកម្មវត្ថុនៃមាត្រា ១៧៨ ។ ការប្រគល់វត្ថុនេះ ក្លាយជាលក្ខខ័ណ្ឌនៃ ការ ។ ផ្ទុយទៅវិញ ប្រាក់មិនត្រូវបានរាប់បញ្ចូលទៅក្នុងចលនវត្ថុ ដែលមានលក្ខខ័ណ្ឌតាំងឡើយ ព្រោះមានច្បាប់ពិសេសសម្រាប់អនុវត្តចំពោះប្រាក់ (ម៉្យាងទៀត ការមានកម្មសិទ្ធិនិងការកាន់កាប់ប្រាក់ គឺជាកត្តាតែមួយ ហើយគេយល់ថាមិនមែនជា កម្មវត្ថុនៃ មាត្រា ១៧៨ នោះទេ) ។

២.៥.៣. ទម្រង់នៃការប្រគល់ចលនវត្ថុ

ការប្រគល់ចលនវត្ថុ បើយើងនិយាយតាមវិធីមួយផ្សេងទៀត គឺជាការផ្ទេរនូវស្ថានភាព មួយដែលច្បាប់ហៅថាជា "ការកាន់កាប់" នោះ ឱ្យចេញពីកន្លែងមួយទៅកន្លែងមួយទៀត ។ បញ្ហាស្ថិតនៅត្រង់ទម្រង់នៃការប្រគល់ចលនវត្ថុ ។ ជាការពិតណាស់ តាមការកែស្តែង ការយកវត្ថុ ទៅឱ្យភាគីម្ខាងទៀត គឺជាការប្រគល់ (ហៅថាជាការ "ប្រគល់ជាក់ស្តែង" ។ មាត្រា ១៨២ កថាខ័ណ្ឌទី ១) ប៉ុន្តែក្នុងក្រមរដ្ឋប្បវេណី មានការកំណត់អំពីវិធីប្រគល់ចលនវត្ថុ (វិធីផ្ទេរការ កាន់កាប់) ជាបីប្រភេទផ្សេងទៀត ។ ប្រភេទទីមួយ គឺការប្រគល់សាមញ្ញ (មាត្រា ១៨២ កថាខ័ណ្ឌទី ២) ។ ឧទាហរណ៍ ក្នុងករណីដែលលោក B ទិញវត្ថុមួយពីលោក A ដែលខ្លួនបាន ខ្ចីមកពីលោក A រួចស្រេចហើយនោះ ។ ដោយសារវត្ថុនោះស្ថិតនៅជាមួយលោក B រួចហើយ ដូច្នេះការប្រគល់ត្រូវចាត់ទុកថាបានចប់សព្វគ្រប់ (គេពុំចាំបាច់បង្វែរវត្ថុទៅលោក A វិញសិន នោះទេ) ។ ប្រភេទទីពីរ គឺការប្តូរលក្ខណៈនៃការកាន់កាប់ (មាត្រា ១៨៣) ។ ឧទាហរណ៍ លោក A លក់វត្ថុដែលខ្លួនកាន់កាប់ទៅឱ្យលោក B ។ ប៉ុន្តែបន្ទាប់ពីលក់ហើយ លោក A នៅតែបន្តការ កាន់កាប់វត្ថុនោះដដែល ដោយមានការយល់ព្រមពីលោក B ។ ក្នុងករណីនេះក៏លោក B ត្រូវចាត់

ទុកថាបានទទួលការប្រគល់វត្ថុពីលោក A រួចហើយដែរ ។ (គេពន្យល់ថា ក្នុងករណីនេះ លោក B ទទួលបានការកាន់កាប់ ហើយលោក A ដើរតួជាអ្នកតំណាងរបស់លោក B ក្នុងការកាន់កាប់វត្ថុ ។ ការកាន់កាប់របស់លោក B នេះ ហៅថាជាការកាន់កាប់ដោយប្រយោល) ។ ប្រភេទទីបី គឺការផ្ទេរការកាន់កាប់ដោយសេចក្តីបង្គាប់ (មាត្រា ១៨៤) ។ ឧទាហរណ៍ លោក A ធ្វើវត្ថុនៅនឹងលោក C រួចហើយបានលក់វត្ថុធ្វើនោះទៅឱ្យលោក B ។ ក្រោយមក តាមការយល់ព្រមរបស់លោក B លោក A បានបញ្ជូរឱ្យលោក C កាន់កាប់វត្ថុនោះជំនួសលោក B សិន ។ ដូច្នេះលោក B បានទទួលនូវការប្រគល់វត្ថុ (ទទួលបានការកាន់កាប់ ។ ក្នុងករណីនេះ លោក B ក៏ជាអ្នកកាន់កាប់ដោយប្រយោលដែរ ចំណែកលោក C ធ្វើការកាន់កាប់ដោយចំពោះក្នុងឋានៈជាអ្នកតំណាងរបស់លោក B ។ ក្នុងករណីទាំងបីនេះ ការលក់ដូរពុំចាំបាច់ទាល់តែធ្វើការបង្វែរចលនវត្ថុទៅឱ្យម្ចាស់ដើមសិននោះទេ ។ ដូច្នេះ វិធីទាំងបីសុទ្ធតែមានលក្ខណៈសមហេតុសមផល ។ ប៉ុន្តែប្រភេទទីពីរ ដែលទាក់ទងទៅនឹងការប្តូរលក្ខណៈនៃការកាន់កាប់ ហាក់បីដូចជាអាចបង្កើតឱ្យមានបញ្ហាពិបាកជាងគេ ។ ព្រោះថា ទោះជាវត្ថុរបស់លោក A បានផ្ទេរទៅលោក B ហើយលោក B បានទទួលការគ្រល់ទៀតផងដែលជាលក្ខខណ្ឌនៃការតាំងនោះក៏ដោយ ក៏វត្ថុនោះនៅតែបិតក្រោមការកាន់កាប់របស់កម្មសិទ្ធិករចាស់ គឺលោក A ដដែល ។ តាមការបកស្រាយរបស់តុលាការនិងទ្រឹស្តីទូទៅ ការប្តូរលក្ខណៈនៃការកាន់កាប់នេះ អាចទទួលស្គាល់បានថាជាលក្ខខណ្ឌនៃការតាំង ដូចគ្នានឹងការប្រគល់វត្ថុដែរ ។ ប៉ុន្តែ ប្រសិនបើលោក C បានទិញវត្ថុ (ដែលតាមពិតគឺជារបស់លោក B នោះ) ពីលោក A ដោយមានការជឿទុកចិត្តលើលក្ខណៈខាងក្រៅ (ដោយគិតថាលោក A ជាកម្មសិទ្ធិករនោះ) តើនឹងមានបញ្ហាអ្វីកើតឡើង ? ការការពារឱ្យលោក C នេះត្រូវបានគិតគូរក្នុងបញ្ញត្តិបន្ទាប់ទៀតស្តីពីលទ្ធកម្មភ្លាមៗ (លទ្ធកម្មដោយសុចរិត) ។

២.៦. ការកាន់កាប់ និងលទ្ធកម្មភ្លាមៗនូវបទល្មើស

យើងបាននិយាយអំពីសិទ្ធិកាន់កាប់រួចមកហើយ ។ ពោលគឺ សិទ្ធិកាន់កាប់ គឺជាសិទ្ធិដែលត្រូវបានទទួលការការពារក្នុងកំរិតមួយ ចំពោះស្ថានភាពនៃព្រឹត្តិការណ៍ដែលបុគ្គលម្នាក់កំពុងធ្វើការគ្រប់គ្រងលើវត្ថុអ្វីមួយ ទោះបីជាយើងមិនដឹងថាតើបុគ្គលនោះមាន ឬពុំមានសិទ្ធិប្រក្សក្សពិតប្រាកដទេក៏ដោយ ។ មាត្រា ១៨៨ នៃក្រមរដ្ឋប្បវេណីចែងថា ត្រូវសន្មត់ថាសិទ្ធិដែលអ្នកកាន់កាប់

កំពុងអនុវត្តលើវត្ថុក្រោមការកាន់កាប់របស់ខ្លួន គឺជាសិទ្ធិដែលមានលក្ខណៈស្របច្បាប់ ។ មានន័យថា បើមានបុគ្គលណាម្នាក់អនុវត្តសិទ្ធិដែលមានលក្ខណៈជាសិទ្ធិរបស់កម្មសិទ្ធិករ ទៅលើវត្ថុណាមួយ បុគ្គលនោះត្រូវបានសន្មត់សិនថាជាកម្មសិទ្ធិករ ។ ប៉ុន្តែមិនត្រូវភ្លេចថា ពាក្យថាសន្មត់ តាមរបៀបប្រើប្រាស់ក្នុងច្បាប់ គឺអាចនាំទៅដល់លទ្ធផលបដិសេធទៅវិញបាន បើសិនជាមានការបញ្ជាក់ភស្តុតាងផ្ទុយពីនេះ (ផ្ទុយទៅវិញ ក្នុងករណីដែលគេថា "ចាត់ទុក" គឺមានសេចក្តីថាជាការសំរេចដោយច្បាប់ មិនអាចអនុញ្ញាតឱ្យមានការបង្ហាញភស្តុតាងផ្ទុយទៀតទេ ។ សូមអានពាក្យគន្លឹះ "ការសន្មត់" និង "ការចាត់ទុក" ។ អាស្រ័យហេតុនេះ បើសិនជាមានបុគ្គលម្នាក់ ចេញមកប្រកាសថាខ្លួនជាកម្មសិទ្ធិករនៃវត្ថុនោះ ហើយថែមទាំងអាចបញ្ជាក់បានអំពីកម្មសិទ្ធិរបស់ខ្លួនទៀតនោះ គឺវានឹងនាំឱ្យបដិសេធចោលសិទ្ធិរបស់អ្នកកាន់កាប់ ។ ប៉ុន្តែ ចំពោះការបង្កើត ការផ្ទេរ និងការកែប្រែសិទ្ធិប្រក្សលើចលនវត្ថុវិញ មានការចែងនូវបញ្ញត្តិការពារខ្លាំងជាងនេះទៅទៀត ។ នោះគឺជាបញ្ញត្តិស្តីពីលទ្ធកម្មភ្លាមៗ (ក៏មានការហៅថាជា "លទ្ធកម្មដោយសុចរិត" ដែរ) ។

មាត្រា ១៩២ ចែងថា អ្នកដែលចាប់ធ្វើការកាន់កាប់ចលនវត្ថុ ដោយសុចរិត សន្តិវិធី និងគ្មានកំហុស អាស្រ័យសកម្មភាពជំនួញ ត្រូវធ្វើលទ្ធកម្មសិទ្ធិសំរាប់ប្រតិបត្តិការលើចលនវត្ថុនោះភ្លាមៗ ។ តើនេះមានន័យយ៉ាងដូចម្តេច? ដោយហេតុថាជំនួញនៃចលនវត្ថុត្រូវបានអនុវត្តជារៀងរាល់ថ្ងៃ វាអាចមានករណីខ្លះដែលអ្នកទិញបានទិញវត្ថុពីអ្នកដែលមិនមានសិទ្ធិចាត់ចែងវត្ថុនោះដោយមិនបានដឹងមុន ។ ឧទាហរណ៍ វាអាចកើតមានឡើងនូវករណីថា ថ្វីត្បិតតែអ្នកលក់ពិតជាមិនមែនកម្មសិទ្ធិករនៃទំនិញទេ គឺគ្រាន់តែជាទំនិញដែលកម្មសិទ្ធិករបានផ្ញើទុកប៉ុណ្ណោះក៏ដោយ ប៉ុន្តែអ្នកលក់បានធ្វើឱ្យគេជឿថាជាទំនិញរបស់ខ្លួនហើយលក់វាទៅបាត់ជាដើម ។ ប៉ុន្តែ ប្រសិនបើតម្រូវឱ្យអ្នកទិញធ្វើការស្រាវជ្រាវសព្វបែបយ៉ាងថា តើអ្នកលក់មានសិទ្ធិត្រឹមត្រូវសំរាប់លក់ទំនិញនេះដែរឬទេនោះ នឹងនឹងនាំឱ្យមានការលំបាកមិនអាចបង្កើតកិច្ចសន្យាលក់បានទេ ។ ដូច្នេះក្នុងករណីនេះគេត្រូវការការពារអ្នកទិញ ដែលបានជឿទុកចិត្តលក្ខណៈខាងក្រៅរបស់អ្នកលក់ ។ ដើម្បីធានាសុវត្ថិភាពក្នុងការធ្វើជំនួញ ក្នុងករណីចលនវត្ថុ ប្រសិនបើអ្នកទិញបានទិញវត្ថុដោយសុចរិត (យើងយល់ថាសុចរិតនៅក្នុងបរិបទនេះ មិនត្រឹមតែមានន័យថា មិនបានដឹងអំពីព្រឹត្តិការណ៍អ្វីសោះនោះទេ គឺថែមទាំងបានជឿទុកចិត្តថាភាគីម្ខាងទៀតជាសិទ្ធិករត្រឹមត្រូវទៀតផង) និងបានចាប់ផ្តើមកាន់កាប់វត្ថុហើយ នោះក្រុមរដ្ឋប្បវេណីបានកំណត់ថា ទោះបីអ្នកលក់មិនមែនជាសិទ្ធិករត្រឹមត្រូវក៏ដោយ

ក៏អ្នកទិញបានធ្វើលទ្ធកម្មសិទ្ធិ (ឬលទ្ធកម្មកម្មសិទ្ធិ ក្នុងករណីនៃការលក់និងទិញ) នៅខណៈពេលប្រគល់វត្ថុនោះ ។ ការគិតរបៀបនេះ គឺឈរនៅលើគោលការណ៍នៃការជឿទុកចិត្តផងដែរ ។ គោលការណ៍សំដៅការពារបុគ្គលដែលទទួលបានការកាន់កាប់ ដោយសារកត្តាជឿទុកចិត្ត ក៏ប៉ុន្តែតាមការពិតគោលការណ៍នៃការជឿទុកចិត្តនេះ រកបដិសេធចោលនូវសិទ្ធិរបស់សិទ្ធិករដើម ជាឯកតោភាគី (ដោយមិនគិតថា តើសិទ្ធិករដើមនោះមានបន្ទុកទទួលខុសត្រូវ ឬមិនមានទេ) ។ ហេតុដូច្នោះ វាមានលក្ខណៈជាវិធានដែលលំអៀងក្នុងបរិបទខ្លះ ។ ក្នុងក្រមរដ្ឋប្បវេណី ការទទួលស្គាល់យ៉ាងចំហចំពោះគោលការណ៍នេះ គឺមានតែក្នុងបញ្ញត្តិនេះឯង ។

ម្យ៉ាងទៀត មាត្រា ១៩២ ក៏មានចែងអំពី ករណីលើកលែងផងដែរ ។ ចំពោះករណីនៃវត្ថុដែលត្រូវបានគេលួចឬរំលោភ ការដែលចាត់ទុកថាកម្មសិទ្ធិករត្រូវបាត់បង់សិទ្ធិរបស់ខ្លួននោះ គឺមានលក្ខណៈជ្រុលពេក ។ ដូច្នោះ ជនរងគ្រោះឬម្ចាស់វត្ថុបាត់ អាចទាមទារឱ្យអ្នកកាន់កាប់សងមកវិញនូវវត្ថុដែលត្រូវបានគេលួច ឬវត្ថុដែលបាត់នោះ ក្នុងអំឡុងពេលពីរឆ្នាំ ក្រោយពីវត្ថុនោះត្រូវបានគេលួចឬបាត់ (មាត្រា ១៩៣) ។

៣. កម្មសិទ្ធិ

៣.១. និយមន័យ និងខ្លឹមសារនៃកម្មសិទ្ធិ

កម្មសិទ្ធិ សំដៅទៅលើសិទ្ធិដែលកម្មសិទ្ធិករប្រើប្រាស់ អាស្រ័យផល និងចាត់ចែងវត្ថុដែលជាកម្មសិទ្ធិរបស់ខ្លួនដោយសេរីបាន នៅក្នុងទំហំដែលច្បាប់បានកម្រិត (មាត្រា ២០៦) ។ ការប្រើប្រាស់ គឺការប្រើវត្ថុដែលជាកម្មសិទ្ធិរបស់ខ្លួន ។ ការអាស្រ័យផល មានន័យថាវត្ថុដែលផ្តល់ផ្ទៃផ្តាមកហើយ អាចយកផ្ទៃផ្តានោះធ្វើជាកម្មសិទ្ធិរបស់ខ្លួនបាន ។ ការជួលវត្ថុកម្មសិទ្ធិទៅឱ្យអ្នកដទៃហើយទទួលបានថ្លៃជួលនោះ ក៏មានន័យថាជាការអាស្រ័យផលដែរ (គេហៅថា ផលស៊ីវិល) ។ ការចាត់ចែងវត្ថុដែលជាកម្មសិទ្ធិរបស់ខ្លួន មានពីរបៀប ។ របៀបទីមួយ គឺការចាត់ចែងតាមរបៀបរូបវិទ្យា (ការប្រើប្រាស់ ការកែច្នៃ ការបំផ្លាញ ការកំទេចចោលជាដើម) ។ របៀបទីពីរ គឺការចាត់ចែងតាមរបៀបច្បាប់ (ការផ្ទេរ ការប្រើប្រាស់និងអាស្រ័យផល ការបញ្ជាវត្ថុ ជាដើម) ។

កម្មសិទ្ធិ គឺជាសិទ្ធិប្រត្យក្សដែលពេញលេញ ហើយអាចបែងចែកមួយផ្នែកទៅឱ្យអ្នកដទៃ ដើម្បីប្រើប្រាស់និងអាស្រ័យផលក្នុងលក្ខណៈជាសិទ្ធិលើផ្ទៃដី និងការបញ្ចាំក្នុងលក្ខណៈជាសិទ្ធិ ប្រតិភោគប្រត្យក្សបាន ។ ប៉ុន្តែនៅពេលដែលរយៈពេលបញ្ចាំបានផុតទៅ ហើយបំណុលក៏បានសង រួចនោះ កម្មសិទ្ធិអាចក្លាយទៅជាសិទ្ធិប្រត្យក្សពេញលេញវិញបាន ។

កម្មសិទ្ធិដីត្រូវមានអានុភាពទាំងផ្នែកលើដី និងផ្នែកក្រោមដី នៅក្នុងទំហំនៃការកម្រិតដែល ច្បាប់និងបទបញ្ជាបានកំណត់ (មាត្រា ២០៧) ។ ហេតុដូច្នោះ ពេលដែលអ្នកខ្សែភ្លើងលើដី ឬក៏ដីធ្លីធ្វើផ្លូវក្រោមដី ត្រូវសុំការយល់ព្រមពីកម្មសិទ្ធិករនៃដី ។ បើមិនដូច្នោះទេ សកម្មភាពទាំង នេះនឹងក្លាយទៅជា កម្មវត្ថុនៃការបញ្ឈប់និងបង្កាលើការរារាំងជាមិនខាន ។ ប៉ុន្តែ ផ្នែកលើ និងផ្នែកក្រោម មានការកម្រិតសមហេតុផលរបស់វា ។ ឧទាហរណ៍ ការណ៍ដែលយន្តហោះ ហោះលើអាកាស មិនអាចនិយាយថាជាការរំលោភកម្មសិទ្ធិលើដីបានឡើយ ។

៣.២. ទំនាក់ទំនងរវាងដីដែលនៅជាប់គ្នា

លើសពីនេះទៀត ដោយសារមានដីដែលនៅជាប់គ្នា វាមានការចាំបាច់ដែលត្រូវឱ្យមាន គោលការណ៍ចំពោះដីរួមនោះ ។ ទំនាក់ទំនងនេះ គេហៅថា ទំនាក់ទំនងរវាងដីដែលនៅជាប់គ្នា ដែលមានចែងលំអិតចាប់ពីមាត្រា ២០៩ តទៅ ។ ឧទាហរណ៍ ករណីដែលដីបិទជិតត្រូវបានព័ទ្ធ ជុំវិញដោយដីអ្នកដទៃ ហើយគ្មានច្រកចេញចូលទៅផ្លូវសាធារណៈ កម្មសិទ្ធិករនៃដីបិទជិតនោះ មានសិទ្ធិស្នើសុំឆ្លងកាត់ដីអ្នកជិតខាងបាន (មាត្រា ២១០ កថាខ័ណ្ឌទី ១) ។ ម្យ៉ាងទៀត អ្នកដែល មានកម្មសិទ្ធិលើដី មិនអាចទប់ស្កាត់មិនឱ្យទឹកដែលហូរតាមធម្មជាតិ (មិនមែនទឹកដែលអ្នកផ្សេងបង្ហូរ មកនោះទេ) ពីដីជាប់គ្នានោះបានទេ (មាត្រា ២១៤) ។ ខ្ញុំសូមមិនរៀបរាប់លំអិតនៅទីនេះទេ ។

៣.៣. លទ្ធកម្មនៃកម្មសិទ្ធិ

៣.៣.១. ទ្រឹស្តីជាមូលដ្ឋាន

ជាទូទៅ លទ្ធកម្មនៃកម្មសិទ្ធិ អាចត្រូវបានធ្វើឡើងដោយកិច្ចសន្យា និងសន្តតិកម្ម ។ ក្រៅពីករណីទាំងពីរខាងលើ លទ្ធកម្មនៃកម្មសិទ្ធិ អាចត្រូវបានកើតឡើងចំពោះវត្ថុគ្មានម្ចាស់ វត្ថុបាត់

កំណប់ និងការជាប់គ្នានៃវត្ថុ ។ ករណីទាំងបីខាងមុខ គឺជាករណីលើកលែង ។ ប៉ុន្តែ ករណីនៃការជាប់គ្នានៃវត្ថុ ជាពិសេសអចលនវត្ថុ មានសារៈសំខាន់ណាស់ ។ ក្រៅពីនេះ លទ្ធកម្ម នៃកម្មសិទ្ធិ អាចកើតមានឡើងដោយអាជ្ញាយុកាលបានដែរ ។ ប៉ុន្តែ កម្មសិទ្ធិមិនបាត់បង់ដោយ សារអាជ្ញាយុកាលបានហួសពេលកំណត់ទេ ។ ទោះបីជាដីរបស់ខ្លួនត្រូវបានទុកចោលយូរឆ្នាំក៏ ដោយ ក៏កម្មសិទ្ធិមិនត្រូវបានបាត់បង់ដោយការផុតកំណត់នៃអាជ្ញាយុកាលដែរ ។ ប៉ុន្តែប្រសិនបើ មានអ្នកដទៃទៅរស់នៅលើដីនោះរយៈពេលយូរឆ្នាំ ដោយសន្តិវិធី និងដោយមានការដឹងពូជា សាធារណៈ ពេលនោះអាជ្ញាយុកាលនៃលទ្ធកម្មកម្មសិទ្ធិលើអចលនវត្ថុ អាចកើតមានឡើងបាន ។ (មាននិយាយលំអិតនៅជំពូកទី ២ វគ្គ III.៧.១) ។

៣.៣.២. កម្មសិទ្ធិនៃវត្ថុគ្មានម្ចាស់

ចលនវត្ថុដែលគ្មានម្ចាស់ ត្រូវជាកម្មសិទ្ធិរបស់អ្នកកាន់កាប់មុនគេ ដោយមានឆន្ទៈយកជា កម្មសិទ្ធិ (មាត្រា ២៣៩ កថាខ័ណ្ឌទី ១) ។ ឧទាហរណ៍ដូចជាការចាប់បានសត្វព្រៃជាដើម ។ ម្យ៉ាង ទៀត ចលនវត្ថុដែលកម្មសិទ្ធិករចោះបង់ចោល (ពោលគឺបានចោះចោលដោយសារមានឆន្ទៈចង់ ចោះបង់កម្មសិទ្ធិចោល) ក៏ជាកម្មវត្ថុនៃកម្មសិទ្ធិនៃវត្ថុគ្មានម្ចាស់ដែរ ។ ផ្ទុយទៅវិញ អចលនវត្ថុដែល គ្មានម្ចាស់ ត្រូវជាកម្មសិទ្ធិរបស់រដ្ឋ (មាត្រា ២៣៩ កថាខ័ណ្ឌទី ២) ។ ឧទាហរណ៍ ជនដែលបាន ស្លាប់ទៅ ហើយគ្មានសាច់ញាតិ ឬអ្នកមើលខុសត្រូវ ទ្រព្យសម្បត្តិរបស់ជននោះ ត្រូវចាត់ទុកជា របស់រដ្ឋ ។

៣.៣.៣. កម្មសិទ្ធិលើវត្ថុធាត់

អ្នកដែលរើសវត្ថុដែលអ្នកដទៃបានបាត់ ត្រូវប្រគល់វត្ថុនោះជូនប្រធានប៉ុស្តិ៍នគរបាល ដើម្បី ស្វែងរកកម្មសិទ្ធិករ (ច្បាប់ស្តីពីវត្ថុបាត់ មាត្រា ១ និងមាត្រា ១០) ។ ប៉ុន្តែ ក្រោយពេលប្រកាស ជាសាធារណៈរយៈពេល ៦ ខែ នៅតែរកកម្មសិទ្ធិករមិនឃើញ អ្នកដែលរើសវត្ថុដែលអ្នក ដទៃបានបាត់ អាចទទួលបានកម្មសិទ្ធិលើវត្ថុនោះ (មាត្រា ២៤០) ។

ចំណុចដែលត្រូវប្រុងប្រយ័ត្នគឺថា វត្ថុដែលអ្នកដទៃទុកចោល ឬភ្លេច ត្រូវបានចាត់ទុកជា វត្ថុបាត់ (មាត្រា ១២ នៃច្បាប់ស្តីពីវត្ថុបាត់) ។ វត្ថុបាត់ មិនមែនមានន័យថាកម្មសិទ្ធិករចោះបង់

ចោលវត្ថុនោះទេ ។ ដូច្នោះ គេមិនអាចចាត់ទុកវត្ថុនោះថាជាវត្ថុគ្មានម្ចាស់បានឡើយ ។ អាស្រ័យ ហេតុនេះ ទូរទស្សន៍ដែលគេបោះចោលនៅក្នុងធុងសម្រាម អាចរើសយកមកប្រើបានតាមចិត្ត ប៉ុន្តែ កង់ដែលគេទុកចោល មិនអាចយកមកប្រើបានឡើយ (ច្បាប់ព្រហ្មទណ្ឌ មាត្រា ២៥៤) ។

៣.៣.៤. កម្មសិទ្ធិលើកំណប់

កម្មសិទ្ធិលើវត្ថុបាត់ ត្រូវយកមកអនុវត្តដូចគ្នាផងដែរចំពោះកំណប់ (ដូច្នោះបើសិនជាមិន មានអ្នកណាអះអាងថាខ្លួនជាកម្មសិទ្ធិករ បន្ទាប់ពីមានការប្រកាសជាសាធារណៈហើយនោះ គឺត្រូវ ក្លាយជាវត្ថុរបស់អ្នករកឃើញ) ។ ប៉ុន្តែក្នុងករណីនៃ កំណប់ដែលមិនដឹងច្បាស់អំពីកម្មសិទ្ធិករ ត្រូវបានរកឃើញនៅក្នុងដីរបស់អ្នកដទៃជាដើម អ្នករកឃើញ និងកម្មសិទ្ធិករនៃវត្ថុនោះ ត្រូវធ្វើ លទ្ធកម្មកម្មសិទ្ធិលើកំណប់នោះពាក់កណ្តាលម្នាក់ (មាត្រា ២៤១ ។ ឬមាត្រា ១៣ នៃច្បាប់ស្តីពី វត្ថុបាត់) ។

៣.៣.៥. ឧបាគមន៍

កម្មសិទ្ធិករដែលមានវត្ថុពីរ ឬច្រើនផ្សេងគ្នា តែជាប់គ្នានិងលាយច្របល់គ្នា ដែលមិនអាច បំបែកចេញបាន វត្ថុនោះត្រូវចាត់ទុកជាវត្ថុមួយ (ចាប់ពីមាត្រា ២៤៣ តទៅ) ពីព្រោះការបំបែកវត្ថុ នោះដោយបង្ខំ នឹងធ្វើឱ្យខូចប្រយោជន៍ដល់សេដ្ឋកិច្ចនិងសង្គម ។ នេះគេហៅថាជា ឧបាគមន៍ ។ ម៉្យាងទៀត ការប្រើប្រាស់វត្ថុធាតុដើមរបស់អ្នកដទៃ មកកែច្នៃដើម្បីបង្កើតវត្ថុផ្សេងទៀត ក៏ជា ប្រភេទមួយដែលគេចាត់ទុកជាការជាប់គ្នា និងការលាយច្របល់គ្នានៃវត្ថុដែរ ។ ក្រៅពីការភ្ជាប់ ឬលាយច្របល់វត្ថុចូលជាមួយគ្នា នៅមានការកែច្នៃ ដោយធ្វើការលើវត្ថុធាតុដើមរបស់អ្នកដទៃ ដើម្បីផលិតចេញជាវត្ថុប្រភេទផ្សេង ។ ដោយសារគេចាត់ទុកការកែច្នៃថាដូចគ្នានឹងការជាក់គ្នា និង ការលាយច្របល់គ្នាដែរ ដូច្នោះក្នុងឧបាគមន៍មានចែកចេញជា ការជាប់គ្នា ការលាយច្របល់គ្នា និង ការកែច្នៃ ។ ក្នុងនោះ ការជាប់គ្នានូវអចលនវត្ថុ អាចបង្កើតនូវបញ្ហាច្រើនជាងគេ ។

ការជាប់គ្នានិងការលាយច្របល់គ្នានៃចលនវត្ថុ មានចែងក្នុងមាត្រា ២៤៣ ថាក្នុងករណី ដែលចលនវត្ថុជាច្រើនបានជាប់គ្នា ហើយមិនអាចបំបែកចេញបានដោយមិនបំផ្លាញចោលទេនោះ កម្មសិទ្ធិនៃវត្ថុជាប់គ្នានេះ ត្រូវធ្លាក់ទៅលើកម្មសិទ្ធិករនៃចលនវត្ថុដែលជាចំណែកចម្បង ។

(បញ្ញត្តិនេះត្រូវយកមកអនុវត្តផងដែរ ចំពោះករណីដែលត្រូវចំណាយសោហ៊ុយហួសហេតុ សម្រាប់ការបំបែក ។ ពោលគឺថា កម្មសិទ្ធិករនៃចលនវត្ថុបន្ទាប់បន្សំ មិនអាចទាមទារមកវិញនូវវត្ថុដែលលាយចូលគ្នាហើយនោះទេ ។ បើសិនជាកម្មសិទ្ធិករនៃចលនវត្ថុជាចំណែកចម្បងនោះទទួលបានសេចក្តីចំរើនដោយឥតហេតុ ពីការជាប់គ្នានិងការលាយច្របល់គ្នានៃចលនវត្ថុនោះ កម្មសិទ្ធិករនៃចលនវត្ថុបន្ទាប់បន្សំ អាចធ្វើការប្តឹងអំពីសេចក្តីចំរើនដោយឥតហេតុនោះបានតាមមាត្រា ២៤៨ ។ នៅពេលដែលមិនអាចកំណត់អំពីចំណែកចម្បង ឬចំណែកបន្ទាប់បន្សំ ចំពោះចលនវត្ថុដែលជាប់គ្នា កម្មសិទ្ធិករនៃវត្ថុនីមួយៗត្រូវមានសហកម្មសិទ្ធិលើវត្ថុនោះ តាមសមាមាត្រនៃតម្លៃវត្ថុនីមួយៗដែលមាននៅពេលវត្ថុចាប់ផ្តើមជាប់ជាមួយគ្នា ។ បញ្ញត្តិស្តីពីការជាប់គ្នានៃចលនវត្ថុត្រូវយកមកអនុវត្តដូចគ្នាផងដែរ ចំពោះករណីដែលចលនវត្ថុជាច្រើនត្រូវបានលាយច្របល់គ្នា ហើយមិនអាចបំបែកចេញបាន ។ ឧទាហរណ៍ ការលាយច្របល់ប្រេងជាដើម ។

មាត្រា ២៤៦ កថាខ័ណ្ឌទី ១ ចែងថា ទោះមានបុគ្គលណាម្នាក់បានផលិតចលនវត្ថុមួយថ្មីដោយយកវត្ថុធាតុដើមរបស់អ្នកដទៃមកកែច្នៃ ឬកែប្រែដោយ កម្មសិទ្ធិលើផលិតផលនោះត្រូវជារបស់ម្ចាស់នៃវត្ថុធាតុដើម ។ ប៉ុន្តែ ប្រសិនបើវត្ថុបានកើនឡើងដោយការកែច្នៃ ឬកែប្រែនោះមានច្រើនលើសលប់ហួសឆ្ងាយពីតម្លៃវត្ថុធាតុដើមនោះ អ្នកកែច្នៃត្រូវធ្វើលទ្ធកម្មកម្មសិទ្ធិលើវត្ថុកែច្នៃ (ក្នុងករណីនេះ ម្ចាស់នៃវត្ថុធាតុដើមដែលត្រូវបាត់បង់កម្មសិទ្ធិ អាចទាមទារសំណងបានដោយផ្អែកលើមាត្រា ២៤៨) ។

៣.៣.៦. ការជាប់គ្នានៃអចលនវត្ថុ

មាត្រា ២៤២ ចែងថា កម្មសិទ្ធិករនៃអចលនវត្ថុ ត្រូវធ្វើលទ្ធកម្មនូវកម្មសិទ្ធិលើ “វត្ថុដែលបានក្លាយជាផ្នែកមួយនៃអចលនវត្ថុ ដោយការជាប់ជាមួយនឹងអចលនវត្ថុនោះ” កម្មសិទ្ធិលើអចលនវត្ថុនោះ ។ ប៉ុន្តែបដិញ្ញានៃមាត្រាដដែលកំណត់ថា “ប៉ុន្តែ មិនត្រូវរារាំងដល់សិទ្ធិរបស់បុគ្គលណាផ្សេងទៀត ដែលជាអ្នកភ្ជាប់វត្ថុនោះដោយប្រើប្រភពសិទ្ធិត្រឹមត្រូវរបស់ខ្លួនគេ” ។ ពោលគឺថាក្នុងករណីដែលអ្នកដទៃមកដាំដើមឈើលើដីរបស់ម្ចាស់ដី កម្មសិទ្ធិនៃដើមឈើនោះគឺជាកម្មសិទ្ធិរបស់ម្ចាស់ដី ។ ប៉ុន្តែប្រសិនបើអ្នកដាំដើមឈើ គឺជាអ្នកដែលមានសិទ្ធិជួលដីនោះត្រឹមត្រូវ (ដោយ

ហេតុថាអ្នកជួលមានប្រភពសិទ្ធិសំរាប់ប្រើប្រាស់ដីបានដោយសេរី អ្នកដាំដើមឈើត្រូវជាកម្មសិទ្ធិករ
នៃ ដើមឈើ ។

ប៉ុន្តែសូមប្រយ័ត្នថា នៅប្រទេសជប៉ុន ដី និងអាគារនៅលើដីនោះ ជាអចលនវត្ថុពីរ
ផ្សេងគ្នា ។ ដូចនេះ មាត្រា ២៤២ មិនអាចយកមកអនុវត្តក្នុងទំនាក់ទំនងរវាងដីនិងអាគារនោះ
ទេ ។ ឧទាហរណ៍ផ្សេងទៀតនៃមាត្រា ២៤២ គឺមានករណីនៃវត្ថុដែលគេយកមកបិតភ្ជាប់ទៅនឹង
អាគារ ហើយដែលមិនអាចដកចេញពីអាគារបាន ឬការចាក់ខ្សាច់ទៅលើដីនៅមាត់សមុទ្រជាដើម ។
ប៉ុន្តែបញ្ហាពិបាក នឹងកើតឡើងបាននៅក្នុងករណីដែលគេធ្វើការជួសជុលកែលំអអាគារឡើងវិញ ។
ក្នុងការដាក់បង្អួចទៅនឹងអាគារ នេះគឺជាការយកចលនវត្ថុដែលជារត្នុធាតុសំរាប់បង្អួចនោះ មកដាក់
ភ្ជាប់ទៅនឹងអាគារ ដូច្នេះមិនមានអ្វីពិបាកយល់ទេ ។ ប៉ុន្តែបើសិនជាការសង់ផ្នែកបន្ថែមទៅនឹង
អាគារនោះ បានប្រើប្រាស់មួយផ្នែកនៃជញ្ជាំងរបស់អាគារ ហើយបន្ថែមសំណង់មួយផ្នែកនៅជាប់
នឹងជញ្ជាំងនោះ គេចោទសួរថាតើករណីនេះគឺជាការភ្ជាប់អាគារមួយ (អចលនវត្ថុ) ទៅនឹងអាគារ
មួយទៀត (អចលនវត្ថុ) មែនដែរឬទេ ។ នៅមានគំនិតយល់ខុសៗគ្នាចំពោះសំណួរនេះ។

៣.៤. កម្មសិទ្ធិអវិភាគ

កន្លងមក យើងបាននិយាយថា នៅលើវត្ថុមួយមានសិទ្ធិប្រត្យក្សដូចគ្នាតែមួយប៉ុណ្ណោះ
(គោលការណ៍វត្ថុមួយសិទ្ធិមួយ) ។ ឧទាហរណ៍ ដី "ក" ជាកម្មសិទ្ធិរបស់បុគ្គល A ដូច្នេះបុគ្គល A
អាចបង្កើតសិទ្ធិលើផ្ទៃដី និងហ៊ីប៉ូតេកជាមួយបុគ្គល B បាន ។ ប៉ុន្តែ មិនអាចមានបុគ្គល C
ផ្សេងពីបុគ្គល A មកប្រកាសកម្មសិទ្ធិលើដីនោះបានឡើយ ។ ប៉ុន្តែបុគ្គល A អាចមាន
កម្មសិទ្ធិរួមជាមួយបុគ្គលផ្សេងទៀតលើដី "ក" នោះបាន ។ នេះគេហៅថា កម្មសិទ្ធិអវិភាគ ។ មាត្រា
២៤៩ ចែងថា ម្ចាស់កម្មសិទ្ធិអវិភាគ អាចប្រើប្រាស់វត្ថុកម្មសិទ្ធិអវិភាគបាន ទៅតាមសមាមាត្រនៃ
ចំណែករបស់ខ្លួនក្នុងកម្មសិទ្ធិទាំងមូល (មាត្រា ២៤៩) ។ ភាគចំណែក អាចត្រូវបានកំណត់ទៅតាម
ការសម្រេចចិត្តរបស់ម្ចាស់កម្មសិទ្ធិអវិភាគនីមួយៗបាន ។ ប្រសិនបើពុំមានការកំណត់បែងចែកដូច
នោះទេ គេត្រូវសន្មត់ថាម្ចាស់កម្មសិទ្ធិអវិភាគម្នាក់ៗទទួលបានភាគចំណែកស្មើគ្នា (មាត្រា ២៥០) ។
នៅពេលចុះបញ្ជីកម្មសិទ្ធិអវិភាគទាក់ទងនឹងអចលនវត្ថុ គេចាំបាច់ត្រូវកត់ត្រាអំពីភាគចំណែកដែល
ម្ចាស់កម្មសិទ្ធិអវិភាគនីមួយៗមាន (មាត្រា ៣៩ នៃច្បាប់ស្តីពីការចុះបញ្ជីអចលនវត្ថុ) ។ ទោះជាយ៉ាង

ណាក៏ដោយ ម្ចាស់កម្មសិទ្ធិម្នាក់ៗ អាចប្រើប្រាស់ភាគទាំងមូលនៃវត្ថុកម្មសិទ្ធិអវិភាគបាន ។ ពោលគឺ មិនមែនមានន័យថា ដោយសារមានកម្មសិទ្ធិតែមួយភាគដប់នៃកម្មសិទ្ធិអវិភាគ គឺខ្លួនអាចប្រើប្រាស់បានតែមួយភាគដប់នៃវត្ថុកម្មសិទ្ធិអវិភាគនោះទេ ។ ប៉ុន្តែប្រសិនបើមានការព្រមព្រៀងគ្នារវាងម្ចាស់កម្មសិទ្ធិអវិភាគនីមួយៗ អំពីការប្រើប្រាស់វត្ថុកម្មសិទ្ធិអវិភាគនោះ ការប្រើប្រាស់វត្ថុត្រូវស្របទៅតាមការព្រមព្រៀងនេះ ។

ម៉្យាងទៀត ម្ចាស់កម្មសិទ្ធិម្នាក់ៗ អាចទាមទារឱ្យបែងចែកវត្ថុកម្មសិទ្ធិអវិភាគបានគ្រប់ពេល ។ ប៉ុន្តែមាត្រា ២៥៦ កថាខ័ណ្ឌទី ១ ចែងថា មិនអាចហាមបានទេចំពោះការចុះកិច្ចសន្យា មិនទាមទារការចែកចំណែកក្នុងអំឡុងពេលមិនលើសពីប្រាំឆ្នាំបានទេ ។

ក្រៅពីនេះ អ្នកសិក្សាស្រាវជ្រាវ បានបង្កើតទ្រព្យសិទ្ធិដែលទាក់ទងទៅនឹងកម្មសិទ្ធិអវិភាគដែរ គឺមាន របស់សមូហភាព និងរបស់សាធារណៈ ។ វត្ថុរបស់សមូហភាព មានន័យទាក់ទងទៅនឹងទ្រព្យសម្បត្តិរបស់ក្រុមហ៊ុន (សូមអានជំពូកទី ៤ វគ្គ III.៩) ។ ដោយសារវត្ថុរបស់សមូហភាព មានគោលបំណងជាក់លាក់ ដែលត្រូវបានកំណត់ដោយក្រុមហ៊ុន ដូចនេះការចាត់ចែងវត្ថុរបស់សមូហភាពត្រូវបានកម្រិត ហើយការទាមទារបែងចែកវត្ថុសមូហភាពក៏ត្រូវបានហាមឃាត់ដែរ (មាត្រា ៧៦៧) ។ ត្រង់នេះហើយដែលខុសពីកម្មសិទ្ធិអវិភាគ ។ ម៉្យាងទៀត វត្ថុរបស់សាធារណៈ សំដៅទៅលើសិទ្ធិប្រើប្រាស់សម្បត្តិសាធារណៈ ដូចជាព្រៃឈើ ភ្នំ វាលស្រែសាធារណៈ រួមជាមួយអ្នកភូមិជាមួយគ្នាផ្សេងទៀត ។ ដូចនេះ បុគ្គលម្នាក់ៗ មិនអាចមានភាគចំណែកទៅលើរបស់សាធារណៈបានទេ ។

៣.៥. កម្មសិទ្ធិអវិភាគក្នុងអាគារតែមួយ

ចំពោះសំណង់អាគារដែលមានបន្ទប់ជាផ្ទះល្វែងច្រើន បន្ទប់នីមួយៗនៃអាគារតែមួយមានកម្មសិទ្ធិជាច្រើនដាច់ៗពីគ្នា ។ នេះគេហៅថា សិទ្ធិលើកម្មសិទ្ធិអវិភាគក្នុងអាគារតែមួយ ដែលគ្រប់គ្រងដោយ “ច្បាប់ស្តីពីកម្មសិទ្ធិអវិភាគក្នុងអាគារតែមួយ” (ហៅកាត់ថា ច្បាប់ស្តីពីកម្មសិទ្ធិអវិភាគលើអាគារ អនុម័តិនៅឆ្នាំ ១៩៦២ ហើយបានធ្វើវិសោធនកម្មនៅឆ្នាំ ១៩៨៣) ។

ច្បាប់ស្តីពីកម្មសិទ្ធិអវិភាគលើអាគារនេះ បែងចែងផ្នែកក្នុងរបស់អាគារជាពីរប្រភេទ គឺផ្នែកផ្តាច់មុខ (បន្ទប់ដាច់ដោយឡែកដែលជាកម្មវត្ថុនៃកម្មសិទ្ធិឯករាជនីមួយៗ) និងផ្នែករួម ដែលម្ចាស់

កម្មសិទ្ធិអវិភាគក្នុងអាគារ អាចមានសិទ្ធិប្រើរួមគ្នាបាន ។ ថែមពីលើនោះ គឺសិទ្ធិប្រើប្រាស់ដី ដែលជាទីតាំងនៃសំណង់អាគារដែលជាកម្មវត្ថុនៃកម្មសិទ្ធិអវិភាគនេះ (ភាគច្រើនត្រូវបានកំណត់ជា កម្មសិទ្ធិ ប៉ុន្តែក៏មានករណីខ្លះវាជាសិទ្ធិលើផ្ទៃដី ឬសិទ្ធិជួលដែរ ។ សិទ្ធិប្រើប្រាស់ដីនេះត្រូវជាសិទ្ធិ អវិភាគ ឬសិទ្ធិប្រហាក់ប្រហែលនឹងសិទ្ធិអវិភាគ រវាងម្ចាស់កម្មសិទ្ធិអវិភាគនីមួយៗក្នុងអាគារ សមស្របទៅនឹងចំណែកដែលម្ចាស់កម្មសិទ្ធិនីមួយៗមានជាកម្មសិទ្ធិផ្តាច់មុខរបស់ខ្លួន) ។ សិទ្ធិប្រើ ប្រាស់នេះត្រូវចាត់ទុកជាចំណែកមួយក្នុងផ្នែកផ្តាច់មុខ ។ (ម្ចាស់កម្មសិទ្ធិអវិភាគក្នុងអាគារមិនអាច ចាត់ចែងសិទ្ធិប្រើប្រាស់ដីនេះ ដោយផ្តាច់ចេញពីសិទ្ធិដែលមានទៅលើផ្នែកផ្តាច់មុខបានឡើយ) ។ ម៉្យាងទៀត ដើម្បីធានាសុវត្ថិភាពរបស់ម្ចាស់កម្មសិទ្ធិអវិភាគក្នុងអាគារ គេបានបង្កើតឱ្យមានក្រុម ចាត់ចែងការងារនៅតាមអាគារ ហើយមានចែងជាបញ្ញត្តិទាក់ទងនឹងបទបញ្ជាផ្ទៃក្នុងនិងវិធីធ្វើ សេចក្តីសំរេចនៅអង្គប្រជុំ ដើម្បីសំរួលដល់ប្រតិបត្តិការរបស់ក្រុមចាត់ចែងការងារ ដោយផ្អែកលើ ធន្នៈរួមរបស់ម្ចាស់កម្មសិទ្ធិអវិភាគក្នុងអាគារ ដែលជាសមាជិករបស់ក្រុមចាត់ចែងការងារនោះ ។

៤. សិទ្ធិប្រក្សក្សប្រើប្រាស់និងអារម្ភន៍យងល ក្រៅពីកម្មសិទ្ធិ

៤.១. សិទ្ធិលើផ្ទៃដី

សិទ្ធិលើផ្ទៃដី គឺជាសិទ្ធិប្រើប្រាស់ដីរបស់អ្នកដទៃ ដើម្បីទទួលបានកម្មសិទ្ធិលើអាគារ និង ដើមឈើនៅលើដីនោះ (មាត្រា ២៦៥) ។ ដោយហេតុថាចំណុចសំខាន់បំផុតនៃសិទ្ធិលើផ្ទៃដី គឺសិទ្ធិប្រើប្រាស់ដីរបស់អ្នកដទៃ ដូច្នេះសិទ្ធិនេះមិនមែនទាក់ទងតែជាមួយនឹងអាគារឬដើមឈើទេ ។ មិនចាំបាច់ថាវត្ថុទាំងអស់នេះត្រូវបិទនៅលើផ្ទៃដីនោះទេ ។ ជាទូទៅ កម្មសិទ្ធិករនៃដី និង កម្មសិទ្ធិករនៃអាគារ ត្រូវចុះកិច្ចសន្យាដើម្បីធ្វើឱ្យសិទ្ធិលើផ្ទៃដីកើតឡើង ប៉ុន្តែក៏អាចកើតមាន សិទ្ធិលើផ្ទៃដីក្នុងករណីសន្តតិកម្ម និងអាជ្ញាយុកាលនៃលទ្ធកម្មផងដែរ ។

សិទ្ធិលើផ្ទៃដី មានលក្ខណៈស្រដៀងគ្នាទៅនឹងសិទ្ធិជួលដែរ (យោងតាមច្បាប់ស្តីពីការជួលដី និងអាគារ ការបូកបញ្ចូលគ្នានូវសិទ្ធិលើផ្ទៃដីដែលមានអាគារជាកម្មវត្ថុ និងសិទ្ធិជួលដី ត្រូវហៅរួម គ្នាថាជាសិទ្ធិជួលដី) ។ សិទ្ធិលើផ្ទៃដីខុសពីសិទ្ធិជួលដីត្រង់ថា សិទ្ធិលើផ្ទៃដីជាសិទ្ធិប្រក្សក្ស ដូច្នេះវាជា សិទ្ធិប្រើប្រាស់ដោយផ្ទាល់លើដីដែលជាកម្មវត្ថុនោះ ។ ចំណែកឯសិទ្ធិជួលដី ជាសិទ្ធិលើបំណុល

ដូច្នោះគឺជាសិទ្ធិសំរាប់ទាមទារការប្រើប្រាស់ដី ។ ហេតុដូច្នោះ គេទទួលស្គាល់នូវលក្ខណៈអាចធ្វើអនុប្បទានបាន និងអាចធ្វើសន្តតិកម្មបាន នូវសិទ្ធិលើផ្ទៃដី (ម្ចាស់សិទ្ធិលើផ្ទៃដី អាចធ្វើអនុប្បទានសិទ្ធិនោះឱ្យទៅអ្នកដទៃបាន) ។ ផ្ទុយទៅវិញ ក្នុងសិទ្ធិជួលដី គឺមានការរឹតត្បិតចំពោះលទ្ធភាពសំរាប់ធ្វើអនុប្បទាន (មាត្រា ៦១២) ។ ម៉្យាងទៀត គេទទួលស្គាល់ថាម្ចាស់សិទ្ធិលើផ្ទៃដីមានសិទ្ធិទាមទារអាចគេចុះបញ្ជីសិទ្ធិនេះបាន (អាចទាមទារកម្មសិទ្ធិករឱ្យទៅចុះបញ្ជីអំពីសិទ្ធិលើផ្ទៃដីនេះបាន) ប៉ុន្តែសិទ្ធិករជួលពុំអាចទាមទារឱ្យគេចុះបញ្ជីបានទេ បើពុំមានការយល់ព្រមពីកម្មសិទ្ធិករអំពីរឿងនេះទុកជាមុន ។ ក្រៅពីនេះ បើយើងមើលទៅលើរយៈពេលស្នាក់នៅ ក៏ឃើញថា សិទ្ធិលើផ្ទៃដីគឺជាសិទ្ធិដែលមានប្រៀបខ្លាំងជាងសិទ្ធិជួលនោះដែរ ។

៤.២. សិទ្ធិបង្កបង្កើនផលជាអចិន្ត្រៃយ៍

សិទ្ធិបង្កបង្កើនផលជាអចិន្ត្រៃយ៍ គឺជាសិទ្ធិប្រត្យក្សសំរាប់ប្រើប្រាស់ដីរបស់អ្នកដទៃ ដើម្បីធ្វើស្រែចំការនិងចិញ្ចឹមសត្វ ។ សិទ្ធិនេះមានលក្ខណៈស្រដៀងទៅនឹងសិទ្ធិលើផ្ទៃដីដែរ ប៉ុន្តែខុសគ្នានៅត្រង់ការដែលត្រូវបង់ថ្លៃបង្កបង្កើនផល (មាត្រា ២៧០) ។ គេយល់ថាសិទ្ធិនេះ ត្រូវបានប្រើប្រាស់ច្រើនកាលពីសម័យមីជីក្នុងប្រទេសជប៉ុន ប៉ុន្តែគេមិនសូវឃើញមានការប្រើប្រាស់ច្រើននៅសម័យបច្ចុប្បន្ននេះទេ (មានតែក្នុងទំនាក់ទំនងនៃការជួលប៉ុណ្ណោះ) ។

៤.៣. សេវភាព

សេវភាព សំដៅទៅលើសិទ្ធិប្រើប្រាស់ដីរបស់អ្នកដទៃ ដើម្បីជាប្រយោជន៍ដល់ដីរបស់ខ្លួន (មាត្រា ២៨០) ។ ដីរបស់អ្នកដទៃដែលផ្តល់ផលប្រយោជន៍ ហៅថា "ដីបម្រើ" ចំណែកដីដែលទទួលប្រយោជន៍ ហៅថា "ដីប្រើ" ។ ឧទាហរណ៍ ការដើរឆ្លងកាត់ដីរបស់អ្នកដទៃដើម្បីចូលមកដល់ដីរបស់ខ្លួន ឬការប្រើដីអ្នកដទៃដើម្បីបូមយកទឹកមកប្រើជាដើម ។ តើសេវភាពខុសពីទំនាក់ទំនងដីដែលនៅជាប់គ្នាយ៉ាងដូចម្តេច ? វាខុសគ្នាត្រង់ថា ក្នុងទំនាក់ទំនងដីដែលនៅជាប់គ្នា ច្បាប់បានកំណត់នូវការរឹតត្បិតត្រឹមតែជាអប្បបរមាប៉ុណ្ណោះ ក្នុងការអនុវត្តកម្មសិទ្ធិរបស់អ្នកជិកខាងគ្នារៀងៗខ្លួន ។ ប៉ុន្តែក្នុងករណីដែលការរឹតត្បិតនេះមិនគ្រប់គ្រាន់ គេត្រូវធ្វើកិច្ចសន្យា

បង្កើតសេវភាព ។ ម្យ៉ាងទៀត គេអាចធ្វើលទ្ធកម្មដោយអាជ្ញាយុកាលបាន បើសិនជាគេពិតមែន តែបានអនុវត្តសេវភាពជាប់ៗគ្នាមក (មាត្រា ២៨៣) ប៉ុន្តែប្រសិនបើសេវភាពត្រូវបានបង្កើតហើយ តែមិនបានអនុវត្តទេនោះ វាក៏ត្រូវរលត់ដោយអាជ្ញាយុកាលដែរ (មាត្រា ២៩១) ។

៤.៤. សិទ្ធិប្រើប្រាស់សម្បត្តិសាធារណៈ

សិទ្ធិប្រើប្រាស់សម្បត្តិសាធារណៈ សំដៅទៅលើសិទ្ធិប្រត្យក្សតាមច្បាប់ប្រពៃណី ក្នុងការ ប្រើប្រាស់ព្រៃឈើ ភ្នំ វាលស្រែ ដែលជារបស់អ្នករស់នៅក្នុងភូមិជាមួយគ្នា ។ ដោយសារក្រម រដ្ឋប្បវេណីជប៉ុន ទទួលស្គាល់ថាមានសិទ្ធិប្រើប្រាស់សម្បត្តិសាធារណៈដែលមានលក្ខណៈជាកម្មសិទ្ធិ អវិភាគ និងមានសិទ្ធិប្រើប្រាស់សម្បត្តិសាធារណៈដែលមិនមានលក្ខណៈជាកម្មសិទ្ធិអវិភាគនោះ ដូច្នេះខ្លឹមសារនៃសិទ្ធិនេះត្រូវបានទុកឱ្យធ្វើការបកស្រាយទៅតាមទំលាប់ ។

៥. សិទ្ធិកាន់កាប់

៥.១. រដ្ឋស្តីជម្រកសាធារណៈ

ជាការរំលឹកឡើងវិញទេ ទោះបីថាសិទ្ធិកាន់កាប់ជាសិទ្ធិប្រត្យក្សក៏ដោយ ក៏វាខុសគ្នាទាំង ស្រុងនឹងសិទ្ធិប្រត្យក្សដទៃផ្សេងទៀត (កម្មសិទ្ធិនិងសិទ្ធិប្រត្យក្សមានកម្រិត ដែលជាប្រភេទសិទ្ធិ បំបែកចេញពីកម្មសិទ្ធិ) ។ ការរៀបចំជាកម្រងបញ្ញត្តិក្នុងក្រមរដ្ឋប្បវេណី ធ្វើយើងមើលឃើញថា ក្រមនេះ រៀងដូចជាមានចែងអំពី "សិទ្ធិកាន់កាប់" យ៉ាងដូច្នោះ ប៉ុន្តែតាមការពិតអ្វីដែលជាកម្មវត្ថុ នៃកិច្ចការពារដោយច្បាប់នោះ គឺជាស្ថានភាពនៃព្រឹត្តិការណ៍ជាក់ស្តែងមួយដែលគេហៅថាជា "ការកាន់កាប់" នោះ ។ ពោលគឺ ច្បាប់ការពារនូវស្ថានភាពនៃការគ្រប់គ្រងលើវត្ថុ តាមរូបភាព មួយជាក់លាក់ ដោយចាត់ទុកការគ្រប់គ្រងនោះថាជាការកាន់កាប់ ។ ក្នុងករណីនេះ គេមិនគិតថា តើអ្នកដែលកំពុងគ្រប់គ្រងវត្ថុ ពិតជាមានសិទ្ធិសំរាប់ធ្វើការគ្រប់គ្រង (ហៅថា សិទ្ធិដែលនាំឱ្យមាន មូលហេតុគតិយុត្ត) មែនឬមិនមែននោះទេ ។ (ហេតុដូច្នោះ មានករណីនៃការប្តឹងប្តល់ខ្លះ ភាគីដែល ឈ្នះបានកិច្ចការពារនៅដំណាក់កាលដំបូង ដោយសារការអះអាងអំពីការកាន់កាប់ជាក់ស្តែងនោះ បែរជាអាចចាញ់ទៅវិញនៅពេលដែលប្តឹងប្តល់អំពីបញ្ហានៃសិទ្ធិដែលនាំឱ្យមានមូលហេតុគតិយុត្ត) ។

៥.២. ការកើតមានការកាន់កាប់

ដែលហៅថាជាការកាន់កាប់ គឺជាការ” ក្តាប់ទុកនូវវត្ថុអ្វីមួយដោយមានឆន្ទៈទុកសំរាប់ខ្លួនឯង” (មាត្រា ១៨០) ។ តាមនិយមន័យនេះ គឺថាចាំបាច់ត្រូវមានការក្តាប់ទុកដែលជាការគ្រប់គ្រងលើរូបវត្ថុ និងឆន្ទៈទុកសំរាប់ខ្លួនឯង ។ ប៉ុន្តែចំពោះឆន្ទៈទុកសំរាប់ខ្លួនឯងនេះ សព្វថ្ងៃនេះត្រូវបានយល់ក្នុងធ្វើទំលំទំលាយ ។ យើងអាចគិតថា វាមានន័យត្រឹមការទទួលស្គាល់ថា ឱ្យតែពេលដែលបុគ្គលណាម្នាក់ក្តាប់ទុកវត្ថុ ដោយឈរលើជំហថាខ្លួនត្រូវទទួលបានផលប្រយោជន៍ពិតជាក់ស្តែងទោះដោយចំពោះ ឬដោយប្រយោលក្តី គឺបុគ្គលនោះមានឆន្ទៈចង់ក្តាប់ទុកវត្ថុសំរាប់ខ្លួនគេជាដរាបមែន ។ ចំពោះការក្តាប់ទុកទៀតសោត មិនចាំបាច់មានន័យថាក្តាប់វត្ថុតាមន័យរូបវិទ្យាបានដែរ គឺថាប្រសិនបើវាស្ថិតនៅក្នុងស្ថានភាពមួយ ដែលទស្សនៈទូទៅក្នុងសង្គមអាចនឹងចាត់ទុកថាបុគ្គលនោះកំពុងគ្រប់គ្រងលើវត្ថុនោះមែន គឺវាជាការគ្រប់គ្រាន់ (ឧទាហរណ៍ ពេលធ្វើដំណើរទៅក្រៅដោយទុកវត្ថុនៅផ្ទះជាដើម នេះក៏អះអាងបានថាជាការក្តាប់ទុកដែរ) ។ ហើយដូចនឹងមានការរៀបរាប់នៅខាងក្រោយ ការក្តាប់ទុក អាចផ្ទេរទៅឱ្យអ្នកតំណាង ឬអ្នកជំនួយបាន ។ ប៉ុន្តែបើសិនជាត្រូវបាត់បង់ការក្តាប់ទុកនូវវត្ថុកាន់កាប់ក្នុងន័យនេះ គឺសិទ្ធិកាន់កាប់ត្រូវរលត់ (មាត្រា ២០៣) ។

៥.៣. រូបភាពនៃការកាន់កាប់

៥.៣.១. ការកាន់កាប់ដោយខ្លួនឯង និងការកាន់កាប់ដោយតំណាង

អ្នកកាន់កាប់ដែលក្តាប់ទុកវត្ថុដោយខ្លួនឯង ហៅថា អ្នកកាន់កាប់ដោយខ្លួនឯង ។ ចំណែកអ្នកកាន់កាប់ដែលឱ្យអ្នកតំណាងក្តាប់ទុកវត្ថុ ហៅថា អ្នកកាន់កាប់ដោយតំណាង (មាត្រា ១៨១) ។ ឧទាហរណ៍ ការជួលផ្ទះ គឺអ្នកជួលផ្ទះជាអ្នកកាន់កាប់ដោយខ្លួនឯង ។ ចំណែក ឯម្ចាស់ផ្ទះជាអ្នកកាន់កាប់ដោយប្រយោល ។ ប៉ុន្តែ អ្នកកាន់កាប់ដោយតំណាងក្នុងករណីនេះ មានប្រើពាក្យក្នុងក្រមរដ្ឋប្បវេណីថាជា “អ្នកតំណាង” ក៏ដោយ ក៏វាមានលក្ខណៈខុសគ្នាទៅនឹងអ្នកតំណាងអាស្រ័យការបញ្ជាញឆន្ទៈ ដែលមានចែងក្នុងក្រមរដ្ឋប្បវេណីមាត្រា ៩៩ ។ អ្នកតំណាងក្នុងករណី

នេះ គ្រាន់តែសំដៅលើបុគ្គលដែលមានទំនាក់ទំនងបែបណាមួយជាមួយម្ចាស់កាន់កាប់ដើម តាម រយៈនៃទំនាក់ទំនងក្នុងអង្គហេតុពាក់ព័ន្ធនឹងការគ្រប់គ្រងវត្ថុតែប៉ុណ្ណោះ ។ ឱ្យតែបុគ្គលនោះធ្វើការ កាន់កាប់ក្នុងឆន្ទៈដើម្បីម្ចាស់កាន់កាប់ដើមមែន ។ ចំណែកអ្នកជួយធ្វើការផ្ទះ និងបុគ្គលិកបំរើការ នៅភោជនីយដ្ឋាន ជាអ្នកជួយម្ចាស់ផ្ទះនិងម្ចាស់ហាងក្នុងការកាន់កាប់ ប៉ុន្តែមិនអាចក្លាយជាអ្នក ដែលធ្វើការកាន់កាប់ដោយតំណាងបានទេ ។

៥.៣.២. ការកាន់កាប់វត្ថុរបស់ខ្លួន និងការកាន់កាប់វត្ថុរបស់អ្នកដទៃ

អ្នកកាន់កាប់ មានពីរប្រភេទ គឺអ្នកកាន់កាប់វត្ថុរបស់ខ្លួនដោយមាន "ឆន្ទៈកាន់កាប់" វត្ថុនោះ និងអ្នកកាន់កាប់វត្ថុរបស់អ្នកដទៃ (មាត្រា ១៨៥) ។ ការបែងចែកនេះ គឺធ្វើឡើងដោយយោង ទៅលើការសិក្សាកន្លងមក អំពីអាជ្ញាយុកាលនៃលទ្ធកម្មកម្មសិទ្ធិ (មាត្រា ១៦២) និងការកាន់កាប់ វត្ថុគ្មានម្ចាស់ (មាត្រា ២៣៩) ។

អ្នកទិញវត្ថុ គឺជាអ្នកកាន់កាប់ខ្លួនឯង ចំណែកឯអ្នកជួល គឺជាអ្នកកាន់កាប់វត្ថុរបស់អ្នកដទៃ ។ ប៉ុន្តែបើអ្នកជួលទិញយកវត្ថុដែលជួលនោះ នឹងនាំឱ្យកើតមានការកាន់កាប់ដោយសារប្រភពសិទ្ធិថ្មី គឺអ្នកកាន់កាប់វត្ថុរបស់អ្នកដទៃ ក្លាយជាអ្នកកាន់កាប់វត្ថុរបស់ខ្លួន (មាត្រា ១៨៥) ។ ក្នុងយុត្តិសាស្ត្រ តុលាការថ្មីៗនេះ គេចាត់ទុកថាសន្តតិកម្ម ក៏អាចក្លាយទៅជាប្រភពសិទ្ធិថ្មីដែរ ។

៥.៤. លទ្ធកម្មនៃសិទ្ធិកាន់កាប់

លទ្ធកម្មនៃការកាន់កាប់ មានពីរយ៉ាង គឺទីមួយ លទ្ធកម្មពីដំបូង និងទីពីរ លទ្ធកម្មដោយ បន្តពីអ្នកដទៃ ។ ក្នុងករណីទីមួយសំដៅទៅលើការរើសបានវត្ថុបាត់ ចំណែកឯករណីទីពីរសំដៅ ទៅលើកិច្ចសន្យាលក់ ពោលគឺការផ្ទេរសិទ្ធិកាន់កាប់ពីអ្នកលក់ទៅអ្នកទិញ ដោយរក្សាទុកឱ្យការ កាន់កាប់នោះនៅមានលក្ខណៈដើមដដែល ។ ករណីទីពីរនេះមានសារៈសំខាន់ណាស់ ។ លទ្ធកម្ម ដោយបន្តពីអ្នកដទៃ ក៏រួមបញ្ចូលទាំងករណីសន្តតិកម្មផងដែរ ។

អ្នកធ្វើលទ្ធកម្មដោយបន្តការកាន់កាប់ពីអ្នកដទៃ អាចធ្វើការអះអាងអំពីការកាន់កាប់របស់ អ្នកមុនបាន និងអះអាងអំពីការកាន់កាប់របស់ខ្លួនដែលទើបកើតថ្មីនោះក៏បានដែរ (មាត្រា ១៨៧

កថាខ័ណ្ឌទី ១) ។ ប៉ុន្តែការអះអាងអំពីការកាន់កាប់របស់អ្នកមុន ត្រូវនាំមកនូវវិការៈទាំងអស់ ក្នុងកាន់កាប់របស់អ្នកមុនផងដែរ (មាត្រា ១៨៧ កថាខ័ណ្ឌ ទី ២) ។

៥.៥. ប្រសិទ្ធភាពនៃការកាន់កាប់

៥.៥.១. សិទ្ធិទាមទារឱ្យការពារការកាន់កាប់

នៅពេលដែលទទួលបានការរារាំងពីអ្នកដទៃ មកលើការកាន់កាប់របស់ខ្លួន អ្នកកាន់កាប់ អាចទាមទារឱ្យមានការបញ្ឈប់និងបង្កាការរារាំង ដោយប្តឹងទាមទារឱ្យការពារការកាន់កាប់របស់ ខ្លួនបាន ដោយមិនចាំបាច់គិតថា តើការកាន់កាប់នោះផ្អែកលើមូលដ្ឋាននៃសិទ្ធិត្រឹមត្រូវ ឬមិន ត្រឹមត្រូវទេនោះ (ចាប់ពីមាត្រា ១៩៧ តទៅ) ។ ការទាមទារអាចមានជាបីករណី ពោលគឺ ការទាម ទារឱ្យទុកការកាន់កាប់នៅដដែល ការទាមទារឱ្យរក្សាការពារការកាន់កាប់ និងការទាមទារឱ្យស្តារ ការកាន់កាប់មកវិញ ។

ដោយហេតុថា សិទ្ធិទាមទារឱ្យការពារការកាន់កាប់ គឺជាសិទ្ធិសំរាប់បញ្ឈប់និងបង្កា រាល់ការរារាំងចំពោះការគ្រប់គ្រងលើរូបវន្តរបស់ខ្លួន ដូច្នេះវាមិនមានទំនាក់ទំនងអ្វីទាល់តែសោះ ជាមួយនឹងការប្តឹងប្តល់ទាក់ទងនឹងសិទ្ធិដែលនាំឱ្យមានមូលហេតុគតិយុត្ត (ដូចជាការទាមទារការ បញ្ឈប់និងបង្កាលើការរារាំង ដោយឈរលើមូលដ្ឋាននៃកម្មសិទ្ធិជាដើម) នោះទេ (មាត្រា ២០២ កថាខ័ណ្ឌទី ១) ។ អាស្រ័យហេតុនេះ បុគ្គលដែលអាចប្តឹងទាមទារឱ្យការពារការកាន់កាប់ផង និងការពារកម្មសិទ្ធិផងបានក្នុងពេលតែមួយ ។

៥.៥.២. ការសន្មតនៃសិទ្ធិ

អ្នកកាន់កាប់ ត្រូវបានសន្មតថាមានប្រភពសិទ្ធិត្រឹមត្រូវស្របច្បាប់ ក្នុងការកាន់កាប់វត្ថុនោះ (មាត្រា ១៨៨) ។ ប្រសិនបើអ្នកដែលអះអាងថាខ្លួនជាកម្មសិទ្ធិករ ហើយអាចបង្ហាញថាខ្លួនកំពុង តែកាន់កាប់វត្ថុដែលជាកម្មវិត្ថុនៃការអះអាងនោះ អ្នកនោះនឹងត្រូវបានសន្មតថាជាកម្មសិទ្ធិករមែន ។ ដូច្នេះអ្នកដែលប្តឹងតវ៉ាពីរឿងនេះ ត្រូវបង្ហាញភស្តុតាងថាអ្នកកាន់កាប់នោះពុំមានកម្មសិទ្ធិទេ ។ ប៉ុន្តែ ក្នុងករណីអចលនវត្ថុ ការចុះបញ្ជីមានអាទិភាពខ្ពស់ ហេតុដូច្នេះការសន្មតនៃសិទ្ធិដោយផ្អែកលើ ការកាន់កាប់ អាចអនុវត្តបានតែចំពោះអចលនវត្ថុដែលមិនទាន់ចុះបញ្ជីតែប៉ុណ្ណោះ ។

៥.៥.៣. សិទ្ធិទទួលបានផ្ទៃផ្ការបស់អ្នកកាន់កាប់ដោយសុចរិត

អ្នកដែលកាន់កាប់ដីដោយយល់ច្រឡំថាខ្លួនមានកម្មសិទ្ធិលើដីនោះ ប៉ុន្តែតាមពិតទៅគឺគ្មានទេនោះ អាចទទួលបានផ្ទៃផ្កាពីដើមឈើនៅលើដីនោះបាន ។ នេះគេហៅថា សិទ្ធិទទួលបានផ្ទៃផ្ការបស់អ្នកកាន់កាប់ដោយសុចរិត (មាត្រា ១៨៩ កថាខ័ណ្ឌទី ១) ។ បើពុំនោះសោតទេក្រោយមកទៀតបើសិនជាកម្មសិទ្ធិករពិតប្រាកដទាមទារដល់ទៅការសងផ្ទៃផ្កាទាំងនោះវិញ គឺវាមានជ្រុលហួសហេតុពេកសំរាប់អ្នកកាន់កាប់ដោយសុចរិត ។ ចំពោះបញ្ហានៃថ្ងៃឈ្នួលផ្ទះ ដែលជាផលស៊ីវិលនោះ ក៏ត្រូវអនុវត្តដូចគ្នាដែរ ។

ជំពូកទី ៤

ច្បាប់ស្តីពីសិទ្ធិលើបំណុល (១)

~ អំពីកិច្ចសន្យា ~

- I. ទម្រង់ច្បាប់ស្តីពីសិទ្ធិលើបំណុល (កាតព្វកិច្ច)
 - ១. សិទ្ធិលើបំណុលក្នុងន័យជាសិទ្ធិទៅលើបុគ្គល
 - ២. សិទ្ធិលើបំណុលក្នុងន័យជាទ្រព្យធន
 - ៣. រចនាសម្ព័ន្ធនៃច្បាប់ស្តីពីសិទ្ធិលើបំណុល និងលំដាប់សិក្សា
- II. ការសិក្សាចំណុចសំខាន់ៗអំពីទិដ្ឋភាពទូទៅនៃកិច្ចសន្យា
 - ១. ការបង្កើតកិច្ចសន្យា
 - ២. ប្រភេទនៃកិច្ចសន្យា
 - ៣. សុពលភាពនៃកិច្ចសន្យា
 - ៤. ការមិនអនុវត្តកាតព្វកិច្ច និងការរំលាយកិច្ចសន្យា
- III. ការសិក្សាចំណុចសំខាន់ៗអំពីទិដ្ឋភាពលំអិតនៃកិច្ចសន្យា
 - ១. កិច្ចសន្យាលក់
 - ២. កិច្ចសន្យាប្រទានកម្ម (កិច្ចសន្យាធ្វើអំណោយ)
 - ៣. កិច្ចសន្យាជួល (ភតិសន្យា)
 - ៤. កិច្ចសន្យាខ្ចីប្រើ
 - ៥. កិច្ចសន្យាខ្ចីបរិភោគ
 - ៦. កិច្ចសន្យាមេវាការ
 - ៧. កិច្ចសន្យាអាណត្តិ
 - ៨. កិច្ចសន្យាបញ្ជី
 - ៩. កិច្ចសន្យាបង្កើតក្រុមហ៊ុន
 - ១០. កិច្ចសន្យាធម្មតាដទៃទៀត
 - ១១. ការការពារអ្នកប្រើប្រាស់ និងរយៈវេលាអាចរំលាយកិច្ចសន្យាបាន

I. **ទម្រង់ច្បាប់ស្តីពីសិទ្ធិលើបំណុល (កាតព្វកិច្ច)**

១. **សិទ្ធិលើបំណុលក្នុងន័យជានិមិត្តលើបុគ្គល**

ក្រុមរដ្ឋប្បវេណីកំណត់នូវសិទ្ធិរបស់យើងម្នាក់ៗដោយបែងចែកជា សិទ្ធិទៅលើវត្ថុ និងសិទ្ធិទៅលើបុគ្គល ។ សិទ្ធិទៅលើបុគ្គលមានចែងនៅក្នុងក្រុមរដ្ឋប្បវេណីត្រង់គន្ថីទី ៣ អំពីសិទ្ធិលើបំណុល ដែលហៅថាច្បាប់ស្តីពីសិទ្ធិលើបំណុល ។

សិទ្ធិលើបំណុលនេះ ជាដំបូងបាននាំចូលមកក្នុងប្រទេសជប៉ុននាជំនាន់ម៉ិដិ តាមរយៈក្រុមរដ្ឋប្បវេណីទំនើបនៅអឺរ៉ុប (ដំបូងបង្អស់គឺប្រទេសបារាំង) ដែលកាលនោះគេបានបកប្រែថាជា "សិទ្ធិលើបុគ្គល" ។ ផ្អែកលើការបកប្រែនេះយើងអាចយល់បានថានេះគឺជាសិទ្ធិរបស់បុគ្គលម្នាក់ទៅលើបុគ្គលម្នាក់ទៀត ដោយទាមទារឱ្យអនុវត្តនូវសកម្មភាពអ្វីមួយជាដើម ។ ការប្រើពាក្យថា "សកម្មភាពអ្វីមួយជាដើម" នេះ គឺមកពីតាមធម្មតាសកម្មភាពសំដៅលើសកម្មភាពដែលត្រូវធ្វើដូចជាការបង់ប្រាក់កាស ឬការប្រគល់វត្ថុជាដើម ប៉ុន្តែក្នុងករណីខ្លះពាក្យនេះក៏សំដៅលើសកម្មភាពដែលមិនត្រូវធ្វើផងដែរ ដូចជា "ការមិនបើកហាងរកស៊ីដូចគ្នា" ឬ "ការមិនបញ្ចេញសូរស័ព្ទច្លង់ឡឡានៅពេលយប់" ជាដើម ។ ហើយជួនកាលគេហៅសរុបសកម្មភាពដែលត្រូវធ្វើ និងសកម្មភាពដែលមិនត្រូវធ្វើ ដោយបញ្ចូលគ្នាថាជា "(kyufu) តារកាលិក ឬកម្មវត្ថុនៃកិច្ចសន្យា" ។ តារកាលិកដែលជាកម្មវត្ថុរបស់សិទ្ធិលើបំណុល សំដៅជាទូទៅលើអ្វីដែលមានតម្លៃជាសេដ្ឋកិច្ចកំពិតមែន ហើយ ក៏ប៉ុន្តែក្រុមរដ្ឋប្បវេណីបានចែងថា ទោះបីជាសកម្មភាពនោះពុំអាចទូទាត់ជាប្រាក់កាសកើតក៏ដោយ ក៏អាចចាត់ទុកថា ជាកម្មវត្ថុរបស់សិទ្ធិលើបំណុលបានដែរ (មាត្រា ៣៩៩) ។ ប៉ុន្តែបើសកម្មភាពនោះមានលក្ខណៈជាការប្រតិបត្តិខាងចិត្តសាស្ត្រ ឬសីលធម៌សុទ្ធសាធវិញ គេពិបាកនឹងហៅថាជាសិទ្ធិលើបំណុលណាស់ ។ ឧទាហរណ៍ដូចជាការទាមទារថា "ត្រូវធ្វើបុណ្យរៀងរាល់ឆ្នាំឱ្យអ្នកដែលស្លាប់បាត់ទៅ" នេះអាចក្លាយជាកាតព្វកិច្ចបាន ប៉ុន្តែចំពោះការតម្រូវឱ្យអ្នកណាម្នាក់ "ត្រូវបូងស្ទូងច្វាយបង្គំព្រះរាល់ព្រឹក" នោះ យើងយល់ថាមិនអាចមានតម្លៃជា កាតព្វកិច្ចបានឡើយ ។ ការសិក្សាច្បាប់ស្តីអំពីសិទ្ធិលើបំណុល គឺជាការសិក្សាស្វែងយល់អំពីលក្ខណៈនិងប្រភពនៃការបង្កើតសិទ្ធិលើបំណុលទាំងឡាយនេះឯង ។

២. សិទ្ធិលើបំណុលក្នុងន័យជារួម

អ្នកដែលធ្លាប់បានសិក្សាសេដ្ឋកិច្ចវិទ្យា ឬគណនេយ្យវិទ្យាប្រហែលជាយល់ហើយថា នៅក្នុង ចំណោមទ្រព្យធនដែលបុគ្គលណាម្នាក់ ឬក្រុមហ៊ុនណាមួយមាននោះ ក្រៅពីរបស់ដូចជា អចលនទ្រព្យនិងចលនទ្រព្យចេញ នៅមានសិទ្ធិលើបំណុលក្នុងរូបភាពជាសិទ្ធិទៅលើប្រាក់ឱ្យខ្ចី និង ប្រាក់ដាក់ធានាគារជាដើមផងដែរ ។ ឧទាហរណ៍ដូចជាក្រុមហ៊ុនជួលវត្ថុ ឬក្រុមហ៊ុនឥណទាន ជាដើមដែលមានប្រវត្តិនៅក្មេងខ្ចីនៅឡើយ ពិតមែនតែក្រុមហ៊ុនទាំងនោះមានទ្រព្យធនជា អចលនទ្រព្យតិចតួចនៅក្នុងដែក់ដោយ ទៅតាមមុខអាជីវកម្មរបស់ខ្លួនក្រុមហ៊ុនទាំងនេះច្រើនតែ រក្សានូវទ្រព្យធនរបស់ខ្លួន ក្នុងរូបភាពជាសិទ្ធិលើបំណុលលើប្រាក់ឈ្នួល ឬតាមរយៈការឱ្យខ្ចីប្រាក់ ឥណទានជាដើម ដែលមានបរិមាណដ៏ច្រើនលើសលប់។

នៅក្នុងពិភពនៃក្រុមរដ្ឋប្បវេណីនេះ កាលពីដើមគេច្រើនតែវាយតម្លៃដោយផ្ដោតទៅលើការ មានវត្ថុជាកម្មសិទ្ធិដែលជាសិទ្ធិប្រត្យក្ស ក៏ប៉ុន្តែនៅពេលក្រោយៗមករហូតមកទល់សព្វថ្ងៃនេះ សិទ្ធិលើបំណុលបានក្លាយទៅជាសិទ្ធិដែលមានចំណាត់ថ្នាក់សំខាន់ជាទីបំផុត។ នេះជាដំណើរវិវត្តន៍ មួយ ស្របគ្នានឹងប្រវត្តិនៃការទទួលស្គាល់ថា សិទ្ធិលើបំណុលក៏មានលក្ខណៈជាទ្រព្យធនដ៏សំខាន់ដែរ។ ច្បាប់អាណាចក្ររួមនាកាលដំបូងបានចែងថាសិទ្ធិលើបំណុលជា " ច្រវាក់ច្បាប់ " ដែលចងក្លាប់បុគ្គល ម្នាក់ជាមួយបុគ្គលម្នាក់ទៀត ដូច្នោះគេមិនអាចផ្ទេរសិទ្ធិនេះទៅតតិយជនបានតាមចិត្តឡើយ។ ប៉ុន្តែ ក្រោយមកច្បាប់អាណាចក្ររួម បានទទួលស្គាល់ការផ្ទេរសិទ្ធិលើបំណុលនេះបន្តិចម្តងៗវិញ ហើយច្បាប់រដ្ឋប្បវេណីទំនើបសព្វថ្ងៃនៃបណ្តាប្រទេសនានា ក៏ទទួលស្គាល់នូវការផ្ទេរសិទ្ធិលើ បំណុលនេះបានដោយសេរីដែរ ។ ជាលទ្ធផល តម្លៃជាទ្រព្យធននៃសិទ្ធិលើបំណុលបានកើតមាន ឡើង។ សព្វថ្ងៃនេះ ដោយហេតុថាសិទ្ធិលើបំណុលត្រូវបានចាត់ទុកថា ជាទ្រព្យធនដែលអាចប៉ាន់ តម្លៃបាន ហើយអាចទូទាត់បានស្រួលជាងអចលនទ្រព្យផងនោះ សារៈសំខាន់របស់វាកាន់តែ កើតមានឡើងជាលំដាប់ នៅក្នុងសង្គមធ្វើអាជីវកម្មទិញដូរសព្វថ្ងៃ។ ម្យ៉ាងទៀត បើយើងក្រឡេក មើលតាមទិដ្ឋភាពមួយជ្រុងផ្សេងវិញ យើងនឹងឃើញថាកាលពីជំនាន់សក្តិភូមិ ទំនាក់ទំនងរវាង អ្នកគ្រប់គ្រង និងអ្នកដែលត្រូវគេគ្រប់គ្រង បានកើតមានឡើងតាមរយៈអ្នកមាននិងអ្នកគ្មានដីធ្លី តែសព្វថ្ងៃនេះយើងអាចនិយាយបានថា ទំនាក់ទំនងនេះបានប្រែរូបភាពទៅជាចំណងរវាងអ្នក

គ្រប់គ្រង និងអ្នកត្រូវគេគ្រប់គ្រង នៅក្នុងវិស័យសេដ្ឋកិច្ច តាមរយៈទំនាក់ទំនងនៅក្នុង សិទ្ធិលើបំណុលវិញ (តែនេះក៏មិនអាចចាត់ថាជាបាតុភូតប្រែប្រួលប្រសើរបានទេ)។ ទោះជាយ៉ាង ណាក្តី យើងគោងចងចាំថា ច្បាប់ស្តីពីសិទ្ធិលើបំណុលគឺជាផ្នែកមួយមានសារៈសំខាន់ណាស់ នៅក្នុងការសិក្សាអំពីក្រុមរដ្ឋប្បវេណី ។

៣. រចនាសម្ព័ន្ធនៃច្បាប់ស្តីពីសិទ្ធិលើបំណុល និងលំដាប់សិក្សា

ដូចបានធ្វើការអត្ថាធិប្បាយនៅជំពូកទី ១ (លំនាំសិក្សាច្បាប់រដ្ឋប្បវេណី) រួចហើយថា ក្រុម រដ្ឋប្បវេណីបានបញ្ចូលផ្នែកសិទ្ធិលើបំណុលនៅក្នុងគន្ថីទី ៣ ហើយបានកំណត់នូវលក្ខណៈនៃសិទ្ធិ លើបំណុល ប្រមាណមួយនឹងដំណើរការកើតមាននិងរលត់ទៅវិញ នូវសិទ្ធិលើបំណុលនេះ នៅក្នុងជំពូកទី ១ ។ នៅក្នុងការសិក្សា គេហៅផ្នែកនេះថា "ទិដ្ឋភាពទូទៅនៃសិទ្ធិលើបំណុល" ។ រួចហើយចាប់ពីជំពូកទី ២ ទៅជំពូកទី ៥ ច្បាប់បានកំណត់នូវប្រភពនៃការកើតសិទ្ធិលើបំណុល ដោយចែកចេញជា ៤ ផ្នែកគឺ៖ កិច្ចសន្យា ការគ្រប់គ្រងដោយឈឺធ្លាល សេចក្តីចម្រើនដោយឥតហេតុ និងអំពើអនីត្យានុកូល ។ នៅក្នុងការសិក្សា គេហៅផ្នែកទាំង ៤ នេះថាជា "ទិដ្ឋភាពលំអិត នៃសិទ្ធិលើបំណុល" ។ បើយើងប្រៀបធៀបទិដ្ឋភាពទូទៅជាមួយនឹងទិដ្ឋភាពលំអិត យើងនឹង ឃើញថា ការរៀបរាប់នៅក្នុងទិដ្ឋភាពលំអិតមានលក្ខណៈជាក់ស្តែងជាង ហើយស្រួលយល់ជាង ។ អាស្រ័យហេតុនេះ ជាគោលការណ៍ យើងនឹងលើកយកទិដ្ឋភាពលំអិតនៃផ្នែកនីមួយៗ នៃសិទ្ធិ លើបំណុលមកធ្វើការអត្ថាធិប្បាយជាមុន រួចហើយទើបចូលទៅទិដ្ឋភាពទូទៅនៃសិទ្ធិលើបំណុល តាមក្រោយ ។ ត្រង់នេះ វាមានភាពផ្ទុយគ្នានឹងលំដាប់នៃចំណាត់ថ្នាក់នៅក្នុងក្រុមរដ្ឋប្បវេណី។ ជាបឋម យើងចាប់ផ្តើមពីច្បាប់ស្តីពីកិច្ចសន្យា ក៏ប៉ុន្តែចំពោះផ្នែកខ្លះដូចជាសំណងនៃការខូចខាត ជាដើម យើងនឹងបញ្ចូលទៅក្នុងផ្នែកច្បាប់ស្តីពីកិច្ចសន្យាដែលមានការបកស្រាយជាលំអិត នៅក្នុង វិសាលភាពនៃការសិក្សាអំពីទិដ្ឋភាពទូទៅនៃសិទ្ធិលើបំណុល ។

II. ការសិក្សាចំណុចសំខាន់ៗអំពីនិដ្ឋភាពទូទៅនៃកិច្ចសន្យា

១. ការបង្កើតកិច្ចសន្យា

១.១. និយមន័យនៃកិច្ចសន្យា

ដូចបានធ្វើការអត្ថាធិប្បាយរួចមកហើយថា ក្រុមរដ្ឋប្បវេណីសម័យទំនើបបានទទួលស្គាល់នូវ "គោលការណ៍សេរីភាពក្នុងការធ្វើកិច្ចសន្យា" ដូច្នេះតាមរយៈការធ្វើកិច្ចសន្យា រៀរលែងតែមានការប៉ះពាល់ដល់សណ្តាប់ធ្នាប់សាធារណៈ និងទំនៀមទំលាប់ល្អនៅក្នុងសង្គមចេញ យើងម្នាក់ៗអាចបង្កើតសិទ្ធិលើបំណុល និងកាតព្វកិច្ចបានជាច្រើនបែបច្រើនយ៉ាង។ រួចហើយយើងក៏បានដឹងដែរថា ដោយហេតុថា សិទ្ធិលើបំណុលមានអានុភាពចងក្លាប់ចំពោះតែភាគីពាក់ព័ន្ធប៉ុណ្ណោះ ដូច្នេះគេអាចបង្កើតវាឡើងដោយសេរី ។

ឥឡូវយើងសិក្សាលំអិតបន្ថែមទៀតអំពីការបង្កើតកិច្ចសន្យា។ គេឱ្យនិយមន័យកិច្ចសន្យាថា ជា "សកម្មភាពគតិយុត្តដែលបង្កើតនូវទំនាក់ទំនងជា សិទ្ធិនិងករណីកិច្ចក្នុងច្បាប់ ដែលបុគ្គល ២ រូប ឬច្រើនរូប ជាតួភាគីបានស្រុះស្រួលគ្នាជាងកម្ចី ក្នុងការបង្ហាញឆន្ទៈសុំបង្កើតកិច្ចសន្យា និងការបង្ហាញឆន្ទៈខាងស្វីការជាមួយគ្នាទៅវិញទៅមក" ។ ឧទាហរណ៍ដូចជា កិច្ចសន្យាលក់ក្នុងករណីដែលឈ្មោះ A និយាយទៅកាន់ឈ្មោះ B ថាទំនិញនេះលក់ថ្លៃ ៥ ម៉ឺនយ៉ែន ហើយបើឈ្មោះ B តបទៅឈ្មោះ A វិញថាសុខចិត្តទិញទំនិញនោះក្នុងតម្លៃ ៥ ម៉ឺនយ៉ែន ពេលនោះកិច្ចសន្យាត្រូវបានបង្កើត ។ តាមធម្មតាភាគីនៃកិច្ចសន្យាភាគច្រើនមានគ្នា ២ នាក់ក៏ប៉ុន្តែនៅក្នុងកិច្ចសន្យាតែមួយក៏អាចមានការចូលរួមច្រើនគ្នា ដោយមានម្ចាស់បំណុលច្រើននាក់ និងកូនបំណុលច្រើននាក់ផងដែរ។

១.២. កិច្ចសន្យាអំពីសិទ្ធិលើបំណុល

ជាទូទៅ កាលណាយើងនិយាយអំពីកិច្ចសន្យា យើងរមែងសំដៅលើកិច្ចសន្យាដែលពាក់ព័ន្ធនឹងសិទ្ធិលើបំណុល និងកាតព្វកិច្ច ពោលគឺកិច្ចសន្យាអំពីសិទ្ធិលើបំណុល ។ ហើយកិច្ចសន្យាលក់ដែលយើងធ្លាប់ឮធ្លាប់ដឹងច្រើនជាងគេនោះ ជាឧទាហរណ៍ចំបងមួយតំណាងឱ្យកិច្ចសន្យាបែបនេះ

តែម្តង ។ នៅក្នុងការទិញលក់នេះ មានការកកើតឡើងនូវសិទ្ធិលើបំណុលក្នុងការទាមទារការ
បង់ប្រាក់ និងសិទ្ធិលើបំណុលក្នុងការទាមទារឱ្យប្រគល់ទំនិញ (ជាការប្រាកដណាស់ដែលថាតាម
រយៈការទិញលក់នេះ កម្មសិទ្ធិទៅលើតារាកាលិក (កម្មវត្ថុនៃកិច្ចសន្យា) ក៏ត្រូវផ្ទេរទៅជាមួយផង
ដែរ ។ ក្នុងន័យនេះយើងឃើញថាមានកត្តាផ្ទេរសិទ្ធិប្រត្យក្សនៅក្នុងនោះ ។ ក៏ប៉ុន្តែយើងត្រូវ
យល់ថាកិច្ចសន្យាដែលបង្កើតសិទ្ធិលើបំណុលនិងកាតព្វកិច្ច តោងមានដោយទាំងកត្តានៃការផ្ទេរ
សិទ្ធិប្រត្យក្ស ហើយកិច្ចសន្យាបែបនេះក៏ត្រូវចាត់ទុកថាជាកិច្ចសន្យាអំពីសិទ្ធិលើបំណុលដែរ) ។
បើដូច្នោះតើគ្មានកិច្ចសន្យាអំពីសិទ្ធិប្រត្យក្សទេឬ? ចំពោះសំណួរនេះ យើងឃើញថា កិច្ចសន្យា
ដែលបង្កើតសិទ្ធិលើផ្ទៃដីជាដើម គឺជាកិច្ចសន្យាដែលមានខ្លឹមសារចែងតែអំពីសិទ្ធិប្រត្យក្សមួយ
មុខប៉ុណ្ណោះ គេហៅថាជាកិច្ចសន្យាអំពីសិទ្ធិប្រត្យក្ស ។ ម្យ៉ាងទៀត ចំពោះការរៀបអាពាហ៍ពិពាហ៍
ដែលជាការឯកភាពគ្នាបង្កើតទំនាក់ទំនងតាមផ្លូវច្បាប់ ដោយផ្អែកលើច្បាប់ស្តីពីគ្រួសារនោះ
គេហៅថា ជាកិច្ចសន្យាអំពីឋានៈ ។ (តទៅនេះ ពាក្យថា “កិច្ចសន្យា” នៅក្នុងសៀវភៅនេះ
គឺសំដៅទៅលើ “កិច្ចសន្យាអំពីសិទ្ធិលើបំណុល”) ។

១.៣. អត្ថន័យនៃបទបញ្ញត្តិស្តីពីកិច្ចសន្យា

ផ្អែកលើគោលការណ៍សេរីភាពក្នុងការធ្វើកិច្ចសន្យា សេចក្តីនៅក្នុងកិច្ចសន្យាអាចមាន
ច្រើនបែបច្រើនយ៉ាងបានទៅតាមនោះដែរ ។ នៅក្នុងចំណោមសេចក្តីទាំងនោះ ក្រមរដ្ឋប្បវេណី
កំណត់បទបញ្ញត្តិសំរាប់កិច្ចសន្យាចំនួន ១៣ ប្រភេទ ។ ក៏ប៉ុន្តែសូមបញ្ជាក់ជាថ្មីម្តង ទៀតថា
នៅក្នុងក្រមរដ្ឋប្បវេណី ជាពិសេសត្រង់ច្បាប់ស្តីពីសិទ្ធិលើបំណុលនេះ ភាគីទាំងអស់បង្កើតវិធាន
ដោយសេរីទៅតាមឆន្ទៈរបស់រៀងៗខ្លួន និងទៅតាមការព្រមព្រៀងដោយសេរីរវាងគ្នានឹងគ្នា
ដោយឈរលើ “គោលការណ៍ស្វ័យភាពខាងឆន្ទៈ” និង “គោលការណ៍ស្វ័យភាពនៃបុគ្គលឯកជន” ។
ដូច្នោះបទបញ្ញត្តិទាំងប៉ុន្មាន ដែលបានកំណត់នៅក្នុងក្រមរដ្ឋប្បវេណីនោះ គឺគ្រាន់តែមាន
លក្ខណៈជួយបំពេញភាពខ្វះចន្លោះ នៅពេលដែលគូភាគីពុំបានបង្កើតវិធានរបស់ខ្លួន ដោយកំណត់
បញ្ជាក់ឱ្យបានល្អិតល្អន់តែប៉ុណ្ណោះ ។ បទបញ្ញត្តិទាំងនេះ ជាបទបញ្ញត្តិតាមការស្ម័គ្រចិត្ត ។

២. ប្រភេទនៃកិច្ចសន្យា

២.១. កិច្ចសន្យាតាមបែបផែន និងកិច្ចសន្យាក្រៅបែបផែន

ក្រុមរដ្ឋប្បវេណី បានជ្រើសរើស និងកំណត់នូវកិច្ចសន្យា ១៣ ប្រភេទ ដោយយល់ថាជាកិច្ចសន្យាដែលអ្នកផងទាំងពួងនិយមប្រើប្រាស់ជាហូរហែរមក ហើយឱ្យឈ្មោះថាជា កិច្ចសន្យាតាមបែបផែន ។ រីឯកិច្ចសន្យាផ្សេងពីនេះត្រូវបានឱ្យឈ្មោះថាជា កិច្ចសន្យាក្រៅបែបផែន ។ ដោយហេតុថា កិច្ចសន្យាទាំង ១៣ ប្រភេទនេះ សុទ្ធតែមានឈ្មោះដែលត្រូវបានកំណត់ដោយក្រុមគេនិយមហៅថាជា កិច្ចសន្យាមានឈ្មោះ ។ ចំណែកឯកិច្ចសន្យាក្រៅបែបផែនវិញ ត្រូវបានអ្នកខ្លះហៅថាជា កិច្ចសន្យាគ្មានឈ្មោះ ។ ដែលហៅថាគ្មានឈ្មោះនេះមិនមែនមានន័យថាគ្មានសារៈសំខាន់នោះទេ ព្រោះថាកិច្ចសន្យាជួល (lease contract) ក្តី កិច្ចសន្យាឱ្យខ្ចីប្រាក់តាមឥណទាន(credit contract) ក្តី ពិតមែនតែគ្មានឈ្មោះនៅក្នុងប្រភេទទាំងនេះទេក៏ដោយ ក៏តែងមានសារៈសំខាន់ណាស់នាពេលបច្ចុប្បន្ននេះ។ ផ្ទុយទៅវិញ នៅក្នុងកិច្ចសន្យាតាមបែបផែនទាំង ១៣ ប្រភេទទៀតសោត មានកិច្ចសន្យាខ្លះសឹងតែលែងត្រូវបានប្រើប្រាស់ទៅហើយ ។

មួយវិញទៀត នៅក្នុងករណីដែលឆន្ទៈនៃភាគីធ្វើកិច្ចសន្យានោះមិនច្បាស់លាស់ គេមិនដឹងថាត្រូវចាត់ទុកកិច្ចសន្យានោះជាប្រភេទនៃកិច្ចសន្យាណាមួយទេ (ការបកស្រាយកិច្ចសន្យា) ។ នៅឯមហាវិទ្យាល័យ និស្សិតដែលសិក្សាច្បាប់រដ្ឋប្បវេណីតែងបានទទួលមេរៀនថា នេះជាកិច្ចសន្យាលក់ឬក៏ថានោះជាកតិសន្យា ។ ល ។ ក៏ប៉ុន្តែនៅក្នុងសង្គមជាក់ស្តែងវិញ ការបកស្រាយផ្ទាល់នូវកិច្ចសន្យាឬការបកស្រាយនូវឆន្ទៈរបស់ភាគីធ្វើកិច្ចសន្យា តែងជួបនឹងបញ្ហាសុភស្តាញជារឿយៗ ។ ដើម្បីយល់ដឹងក្នុងរឿងនេះ យើងនឹងសិក្សាដោយបែងចែកប្រភេទកិច្ចសន្យាទៅតាមលក្ខណៈពិសេសរបស់វាដោយផ្ដោតការយកចិត្តទុកដាក់លើកិច្ចសន្យាតាមបែបផែន ។

២.២. កិច្ចសន្យាត្រឹមការព្រមព្រៀង និងកិច្ចសន្យាអាស្រ័យលើការប្រគល់វត្ថុ

ជាដំបូង គឺការបែងចែកកិច្ចសន្យាជាកិច្ចសន្យាត្រឹមការព្រមព្រៀង និងកិច្ចសន្យាអាស្រ័យលើការប្រគល់វត្ថុ ។ សព្វថ្ងៃនេះ ភាគច្រើននៃកិច្ចសន្យាជាកិច្ចសន្យាត្រឹមការព្រមព្រៀង ។ ដែលហៅថា ត្រឹមការព្រមព្រៀងនេះ គឺមានន័យថាកិច្ចសន្យានឹងមានសុពលភាពពេញលេញតាមរយៈ

ការបង្ហាញឆន្ទៈព្រមព្រៀងគ្នាតែប៉ុណ្ណោះ ។ ឧទាហរណ៍ដូចជាកិច្ចសន្យាលក់ជាដើម គឺជាកិច្ចសន្យា ត្រឹមការព្រមព្រៀងគ្នា (នៅប្រទេសខ្លះចំពោះការលក់ដែលប្រកបដោយតម្លៃខ្ពស់ គេតម្រូវឱ្យធ្វើ កិច្ចសន្យាជា លាយលក់ក្បួនអក្សរ ។ ប៉ុន្តែនៅប្រទេសជប៉ុនក្រុមរដ្ឋប្បវេណីមិនទាមទារឱ្យធ្វើកិច្ច សន្យាជាលាយលក់ក្បួនអក្សរទេ ។ ថ្វីត្បិតតែយ៉ាងដូច្នោះក៏ដោយ តាមធម្មតាភាគីទាំងសងខាងតែង ធ្វើកិច្ចសន្យានេះជាលាយលក់ក្បួនអក្សរ ទុកជាកស្តុតាងទៅថ្ងៃក្រោយ ។ ផ្ទុយទៅវិញ ក្នុងការលក់ ឬជួលដីធ្លីដែលមានភ្នាក់ងារកណ្តាល (គូកជេ) ជាអ្នករត់ការជាដើម គូភាគីត្រូវទទួលកាតព្វកិច្ច អនុវត្តតាមច្បាប់ពិសេសផ្សេងៗ ដូចជាច្បាប់ស្តីពីការធ្វើអាជីវកម្មលើដីសំណង់និងអាគារ ហើយត្រូវ រៀបចំនិងប្រគល់កិច្ចសន្យាដែលបានធ្វើឡើងជាលាយលក់ក្បួនអក្សរ ។

ហើយមានកិច្ចសន្យាមួយភាគតូចក្រៅពីនេះ ដែលគេហៅថាកិច្ចសន្យាអាស្រ័យលើការ ប្រគល់វត្ថុ ។ មានន័យថា គ្រាន់តែមានការបង្ហាញឆន្ទៈព្រមព្រៀងគ្នាប៉ុណ្ណោះ គឺនៅមិនទាន់ គ្រប់គ្រាន់ទេ លុះត្រាតែបានប្រគល់តារកាលិកហើយ ទើបមានការកើតឡើងនៃកិច្ចសន្យាដែល នឹងចាប់មានអានុភាព ។ ឧទាហរណ៍ដូចជា ការខ្ចីប្រើដែលជាកិច្ចសន្យាឱ្យខ្ចីដើម្បីប្រើប្រាស់ ដោយពុំយកថ្លៃ (មាត្រា ៥៩៣) ជាដើម ។ ក្នុងករណីនេះ អ្នកឱ្យខ្ចីជាអ្នករងការខាតបង់តែម្នាក់ឯង ដូច្នោះបើគ្រាន់តែបង្ហាញឆន្ទៈថាព្រមឱ្យខ្ចីនិងព្រមខ្ចីប៉ុណ្ណោះ គឺមិនទាន់មានកិច្ចសន្យានៅឡើយទេ លុះត្រាតែបានប្រគល់វត្ថុដែលឱ្យខ្ចីនោះសិន ទើបចាត់ទុកថាមានកិច្ចសន្យា ។

២.៣. កិច្ចសន្យាអញ្ញមញ្ញ និងកិច្ចសន្យាឯកតោភាគី

បន្ទាប់តទៅនេះ គឺការបែងចែកកិច្ចសន្យាជា កិច្ចសន្យាអញ្ញមញ្ញ និងកិច្ចសន្យាឯកតោភាគី ។ ដូចមានក្នុងការទិញលក់ជាដើម កិច្ចសន្យាណាដែលបង្កើតជាកាតព្វកិច្ចចំពោះភាគីទាំងសងខាង (ពោលគឺអ្នកលក់មានកាតព្វកិច្ចប្រគល់ទំនិញ ហើយអ្នកទិញមានកាតព្វកិច្ចបង់ថ្លៃទំនិញ)នោះ គេ ឱ្យឈ្មោះថាជាកិច្ចសន្យាអញ្ញមញ្ញ ។ ចំពោះភតិសន្យា (នឹងអធិប្បាយនៅខាងក្រោយ) ដែលកើតមាន ឡើងនៅពេលជួលផ្ទះក៏ដូច្នោះដែរ ពោលគឺភតិកៈ មានកាតព្វកិច្ចបង់ថ្លៃឈ្នួលផ្ទះ និងមានកាតព្វកិច្ច ប្រគល់ផ្ទះឱ្យវិញនៅពេលដែលការជួលបានចប់រួចរាល់ហើយ រីឯភតិបតិវិញ ត្រូវមានកាតព្វកិច្ច រៀបចំផ្ទះជួលនោះ ឱ្យស្ថិតក្នុងលក្ខណៈមួយអាចឱ្យប្រើការបាន ។ នេះគឺជាកិច្ចសន្យាអញ្ញមញ្ញ ។

ផ្ទុយទៅវិញ ក្នុងកិច្ចសន្យាប្រទានកម្ម (នឹងមានអធិប្បាយនៅខាងក្រោយ) វិញ គួរភាគី គ្រាន់តែនិយាយត្រូវរឿងគ្នាថា “ខ្ញុំប្រគល់វត្ថុឱ្យខ្ញុំព្រមទទួល” តែប៉ុណ្ណោះ គឺមានលក្ខណៈគ្រប់គ្រាន់ សំរាប់ឱ្យកិច្ចសន្យានេះកើតឡើងបាន។ ប៉ុន្តែចំពោះអ្នកទទួលអំណោយ (បដិភាហក) ពុំកើត មានកាតព្វកិច្ចអ្វីទេ ។ គឺមានតែអ្នកធ្វើអំណោយ (ទាយក) ទេ ដែលមានកាតព្វកិច្ចប្រគល់វត្ថុនោះ ។ ចំពោះកិច្ចសន្យាខ្ចីប្រើ (ដែលបានពិពណ៌នាខាងលើស្រាប់) ក៏ដូចគ្នាដែរ ។ កិច្ចសន្យានេះចាប់ កើតឡើងនៅពេលដែលបានប្រគល់វត្ថុឱ្យខ្ចីប្រើ បន្ទាប់មកគឺកើតមានកាតព្វកិច្ចទៅលើអ្នកខ្ចីប្រើ ដោយតម្រូវឱ្យសងវត្ថុនោះទៅម្ចាស់ដើមវិញតែប៉ុណ្ណោះ ។ ដូចនេះ ក្នុងន័យថាកើតមានកាតព្វកិច្ច ទៅលើតែភាគីម្ខាងនោះគេហៅកិច្ចសន្យានេះថា កិច្ចសន្យាឯកភាគី បង្កើតកាតព្វកិច្ចទៅលើ ភាគីតែម្ខាង។ របៀបបែបនេះមានសារៈសំខាន់ណាស់ ព្រោះថាមានបទបញ្ញត្តិខ្លះ កំណត់អំពីអានុភាពនៃកិច្ចសន្យា និងការរំលាយកិច្ចសន្យា ដែលអនុវត្តចំពោះតែកិច្ចសន្យាអប្បបរមា ប៉ុណ្ណោះ។

២.៤. កិច្ចសន្យាដែលយកតម្លៃថ្នូរ និងកិច្ចសន្យាដែលមិនយកតម្លៃថ្នូរ

មានការបែងចែកកិច្ចសន្យាម្យ៉ាងទៀត គឺការបែងចែកជាកិច្ចសន្យាដែលយកតម្លៃថ្នូរ និង កិច្ចសន្យាដែលមិនយកតម្លៃថ្នូរ ។ ការបែងចែកនេះអាស្រ័យទៅលើបញ្ហាថា តើជាកិច្ចសន្យា ដែលភាគីទាំងសងខាងទូទាត់ទៅតាមការផ្តល់តាវកាលិកទៅវិញទៅមក ដូចជាការបង់ប្រាក់ដើម្បី យកទំនិញនៅពេលទិញលក់ជាដើម (តាវកាលិកដែលផ្តល់គ្នាទៅវិញទៅមកនេះមិនចាំបាច់ត្រូវមាន តម្លៃជាក់ស្តែងស្មើគ្នាតាមរូបមន្តសេដ្ឋកិច្ចឡើយ ។ បើភាគីទាំងសងខាងយល់ថាសមស្របទៅវិញ ទៅមកហើយ គឺជាការគ្រប់គ្រាន់) ឬមួយក៏ជាកិច្ចសន្យាដែលភាគីម្ខាងមិនទទួលយកការទូទាត់ពី ភាគីម្ខាងទៀតទេ ដូចក្នុងករណីនៃប្រទានកម្មដែលមានតែភាគីម្ខាងទេជាអ្នកប្រគល់ទ្រព្យសម្បត្តិ នោះ ឬយ៉ាងណា?

ការបែងចែកបែបនេះក៏មានសារៈសំខាន់ណាស់ដែរ ព្រោះថាការយកតម្លៃថ្នូរ ឬការមិន យកតម្លៃថ្នូរនេះ នឹងញុំងឱ្យកំរិតនៃការធានា (នឹងមានអធិប្បាយនៅខាងក្រោម) រែបប្រួលទៅតាម នោះដែរ (កិច្ចសន្យាដែលយកតម្លៃថ្នូរដូចជាក្នុងការទិញលក់ជាដើម នឹងនាំមកនូវការទទួលខុសត្រូវ ធានាក្នុងកំរិតមួយធ្ងន់ធ្ងរ ។ បើទំនិញដែលលក់នោះមានតម្លៃពុំសមស្របនឹងតម្លៃប្រាក់ដែលបាន

បង់នោះ អ្នកលក់នឹងត្រូវទទួលខុសត្រូវ ។ ផ្ទុយទៅវិញ កិច្ចសន្យាដែលមិនយកតម្លៃចូរ ដូចជាក្នុងការធ្វើប្រទានកម្មជាដើម ទោះបីជាវត្ថុដែលជាអំណោយនោះមានស្នាមឆ្លុកយ៉ាងណា ក៏ដោយ ដោយហេតុថាជាវត្ថុទទួលបានដោយទេនោះ ជាគោលការណ៍គិតត្រូវឱ្យអ្នកទទួលត្រូវ អត់ធ្មត់ ។ ដូច្នេះបទបញ្ញត្តិស្តីពីការទទួលខុសត្រូវក្នុងការធានាក៏មានលក្ខណៈចូរស្រាលដែរ ។

៣. អានុភាពនៃកិច្ចសន្យា

៣.១. សុពលភាពនៃកិច្ចសន្យា

តាមការពិត ក្នុងក្រមរដ្ឋប្បវេណីរបស់ប្រទេសជប៉ុន មិនមានចែងបទបញ្ញត្តិជាមូលដ្ឋាន ស្តីពីអានុភាពនៃកិច្ចសន្យាទេ ។ ដើម្បីឱ្យកិច្ចសន្យាអាចមានអានុភាពបាន ចាំបាច់ត្រូវមានអត្ថន័យ ស្របច្បាប់ (ភាពស្របច្បាប់) មានលទ្ធភាពអនុវត្តបាន (លទ្ធភាព) និងមានការកំណត់ច្បាស់លាស់ (ភាពច្បាស់លាស់) ។ ឧទាហរណ៍ ការចុះកិច្ចសន្យាលក់អាគារមួយខ្នង ដែលត្រូវភ្លើងឆេះបាត់ តាំងពីមុនពេលចុះកិច្ចសន្យានោះ គឺជាករណីមួយដែលមិនមានតារាកាលិក មិនអាចអនុវត្តកាតព្វកិច្ច ទៅបានទេពីដំបូងទី ។ កិច្ចសន្យានេះត្រូវក្លាយជាមោឃៈដោយសារអលទ្ធភាព ។ សិទ្ធិលើបំណុល និងកាតព្វកិច្ច មិនអាចកើតមានបានទេ ។ ប៉ុន្តែឧទាហរណ៍ថា ប្រសិនបើអ្នកទិញបានទទួល ការខូចខាត ដោយសារបានជឿថាអាចទិញផ្ទះនេះបានមែន ហើយបានទិញគ្រឿងសង្ហារឹមមក សំរាប់ចូលទៅនៅ ។ នេះតម្រូវឱ្យមានការទទួលខុសត្រូវចំពោះសំណងខូចខាតលើផលប្រយោជន៍ នៃការជឿទុកចិត្ត បង្កឡើងមកពី "កំហុសក្នុងការបង្កើតកិច្ចសន្យា" ។ ផ្ទុយទៅវិញ ចំពោះ កិច្ចសន្យាផ្ទេរសិទ្ធិលើបំណុល ទាក់ទងដល់ប្រាក់ចំណេញ ដែលអាចនឹងទទួលបានដោយសារ ការលក់ទំនិញនោះមិនមែនជាអលទ្ធភាពទេ ។ ឱ្យតែបានកំណត់ច្បាស់លាស់អំពីរយៈពេលចាប់ផ្តើម និងរយៈពេលត្រូវបញ្ចប់ គឺគេអាចទទួលស្គាល់បាននូវភាពច្បាស់លាស់នៃកិច្ចសន្យា ។ នេះជាកិច្ច សន្យាមានអានុភាព ។

៣.២. អានុភាពជាចំណង និងអានុភាពដោយច្បាប់

ជាបឋម ដោយផ្អែកលើមូលដ្ឋាននៃការព្រមព្រៀងគ្នារវាងភាគីទាំងសងខាង អានុភាពនៃ កិច្ចសន្យាបង្កើតឱ្យមានចំណងកាតព្វកិច្ចរវាងភាគី (ត្រូវតែអានុវត្តតាមកិច្ចសន្យា) ។ ដូច្នោះនៅពេល ដែលភាគីម្ខាងមិនអានុវត្តតាមកិច្ចសន្យាភាគីម្ខាងទៀតអាចប្តឹងទៅតុលាការបង្ខំឱ្យអានុវត្តតាមឬមួយ ក៏តម្រូវឱ្យបង់សំណងចំពោះការខូចខាត ជំនួសឱ្យការធ្វើសកម្មភាពដែលបានសន្យាពីដំបូងទី (លើក លែងតែនៅក្នុងកិច្ចសន្យានោះ ភាគីទាំងសងខាងបានព្រមព្រៀងគ្នាជាពិសេសថាគ្មានការ បង្ខំឱ្យអានុវត្តតាមទេនោះ) ។ ម្យ៉ាងទៀត ជាគោលការណ៍អានុភាពនៃកិច្ចសន្យាគឺជាអានុភាពដោយ ជៀបដែលចង់តែភាគីក្នុងកិច្ចសន្យាតែប៉ុណ្ណោះ។ ឧទាហរណ៍ដូចជាគេអាចធ្វើកិច្ចសន្យាដោយផ្តល់ ផលប្រយោជន៍ទៅជនទី ៣ បាន នៅក្នុងការលក់ទិញរវាងឈ្មោះ A និង ឈ្មោះ B ជាដើម ដោយ មានបន្ថែមការព្រមព្រៀងគ្នាថា ប្រាក់ថ្លៃទំនិញនោះត្រូវបង់ផ្ទាល់ទៅជនទី៣ ឈ្មោះ C (កិច្ចសន្យា ដែលធ្វើឡើងសំរាប់តតិយជន នឹងមានអធិប្បាយនៅខាងក្រោយ ។ ចាប់ពីមាត្រា ៥៣៧ តទៅ) ក៏ប៉ុន្តែនេះមិនមែនមានន័យថា ជាការព្រមព្រៀងគ្នាដាក់ករណីយកិច្ចលើជនទី៣ នោះឡើយ ។

៣.៣. សិទ្ធិតវ៉ាឱ្យអនុវត្តព្រមគ្នា

ជាងនេះទៅទៀត ចំពោះកិច្ចសន្យាឧបតោភាគី ច្បាប់បានកំណត់ឱ្យមានសិទ្ធិតវ៉ាឱ្យអនុវត្ត ព្រមគ្នា ដោយផ្អែកលើអានុភាពនៃវត្តមានរបស់កិច្ចសន្យា ។ ឧទាហរណ៍ដូចជាក្នុងការទិញលក់ជាដើម អ្នកទិញអាចតវ៉ា (ធ្វើការអះអាងតទល់នឹងការទាមទាររបស់ភាគីម្ខាងទៀត) ថាលុះណាតែអ្នកលក់ ប្រគល់ទំនិញឱ្យខ្លួន ទើបខ្លួនព្រមបង់ថ្លៃឱ្យ ។ ហើយផ្ទុយទៅវិញ អ្នកលក់អាចតវ៉ាបានថា លុះណាតែ អ្នកទិញបង់ថ្លៃឱ្យខ្លួន ទើបខ្លួនប្រគល់ទំនិញឱ្យ (មាត្រា ៥៣៣ ។ ការតវ៉ានេះអាចអនុវត្តបានរហូត ដល់ពេលដែលភាគីម្ខាងទៀតបានផ្តល់ការអនុវត្តកាតព្វកិច្ចរបស់គេ ពោលគឺជាការបង់ថ្លៃជាដើម) ។ ដូច្នោះសិទ្ធិតវ៉ាឱ្យអនុវត្តព្រមគ្នានៃភាគីទាំងសងខាងនេះ ជាការជំរុញឱ្យមានការអនុវត្តកាតព្វកិច្ច របស់គ្នាទៅវិញទៅមក ហើយជាលទ្ធផលចុងក្រោយធ្វើឱ្យមានការផ្តល់តាវកាលិកទៅវិញទៅ មកបាន ។ ជាធម្មតាទេ ប្រសិនបើភាគីទាំងសងខាងបានកំណត់ជាមួយគ្នាដោយមូលហេតុណាមួយ នោះថានឹងបង់ប្រាក់ជាមុន នេះត្រូវក្លាយទៅជាវិធានដែលភាគីទាំងសងខាងបានព្រមព្រៀងគ្នា ហើយគេមិនអាចប្រើសិទ្ធិតវ៉ាឱ្យអនុវត្តព្រមគ្នាបានទេ ។ ម្យ៉ាងទៀត ទោះបីជាភាគីដែលបានប្រើសិទ្ធិ

តវ៉ាហើយ ប៉ុន្តែក្រោយមកត្រូវអាក់ខានទៅវិញ ក៏មិនត្រូវទទួលខុសត្រូវចំពោះការមិនអនុវត្ត កាតព្វកិច្ចនេះដែរ (អំពីការមិនអនុវត្តកាតព្វកិច្ច និងការរំលាយកិច្ចសន្យាចោលឬការបង់សំណង នៃការខូចខាត កើតមកពីការមិនអនុវត្តកាតព្វកិច្ចនេះ នឹងមានអធិប្បាយនៅ ៤ ខាងក្រោយ) ។

៣.៤. ការទទួលបន្ទុកហានិភ័យ

ចំពោះកិច្ចសន្យាឧបតោភាគីដែលទាក់ទងនឹងកាតព្វកិច្ចនៃភាគីទាំងសងខាង នៅមានរបប មួយទៀតដែលគេហៅថា ការទទួលបន្ទុកហានិភ័យ ។ ឧទាហរណ៍ដូចជាចំពោះកិច្ចសន្យាលក់ ភូមិត្រី៖ ដែលនៅចន្លោះក្រោយពេលធ្វើកិច្ចសន្យានឹងមុនពេលប្រគល់ភូមិត្រីនោះ ស្រាប់តែ ត្រូវភ្លើងឆេះព្រៃ រាតត្បាតដុតបំផ្លាញភូមិត្រីខូចខ្ទេចខ្ទីអស់ទៅ ។ ក្នុងករណីដូចនេះ ការបាត់ បង់តារកាលិក (ភូមិត្រី) នៅក្រោយពេលចុះកិច្ចសន្យានិងមុនពេលប្រគល់វត្ថុនេះ ពុំមែន ស្ថិតនៅក្រោមការទទួលខុសត្រូវរបស់កូនបំណុល (អ្នកលក់ភូមិត្រី) នោះឡើយ ។ ប៉ុន្តែត្រូវ ចោទជាបញ្ហាថា តើអ្នកណាជាអ្នកទទួលបន្ទុកលើការខូចខាតនេះ អ្នកលក់ដែលជាកូនបំណុល ឬអ្នកទិញដែលជាម្ចាស់បំណុល? ចំពោះកូនបំណុលដែលជាអ្នកលក់នោះ ប្រសិនបើតារកាលិកនេះ មិនអាចរកវត្ថុផ្សេងមកជំនួសកើតទេ គឺកាតព្វកិច្ចប្រគល់ភូមិត្រីមិនអាចអនុវត្តបានទេ ហើយត្រូវ រលត់ ។ ដោយហេតុថា ការខូចខាតនេះមិនមែនជាការទទួលខុសត្រូវរបស់កូនបំណុលទេ ដូច្នេះ មិនបង់សំណងចំពោះការខូចខាតក៏មិនអីដែរ ។ (ផ្ទុយទៅវិញ ក្នុងករណីដែលការខូចខាតកើតឡើង ដោយសារមូលហេតុជាបន្ទុករបស់កូនបំណុលនោះ កាតព្វកិច្ចដែលកូនបំណុលមិនបានអនុវត្តនឹង មិនបាត់ទៅណាទេ គឺនៅរហូតដោយប្រែក្លាយទៅជាកាតព្វកិច្ចចំពោះសំណងនៃការខូចខាត ។ សូមអានវគ្គទី ៤.១. និង៤.២) ។ បញ្ហានៅត្រង់ថា តើភាគីអ្នកទិញដែលបានធ្វើកិច្ចសន្យារួចទៅ ហើយនោះ ត្រូវបង់ថ្លៃឬក៏មិនត្រូវបង់? តាមពិតទៅ ត្រូវភាគីទាំងពីរសំរេចទុកជាមុនទាំងអស់គ្នា ក៏ប៉ុន្តែបើមិនបានសំរេចទុកជាមុនទេ ក្រុមរដ្ឋប្បវេណីបានកំណត់យ៉ាងទូលំទូលាយថា នៅក្នុង ករណីទិញលក់ជាដើម (ករណីនៃកិច្ចសន្យាអញ្ញាមញ្ញ ដែលមានគោលបំណងកំណត់ ឬផ្ទេរកម្មសិទ្ធិ លើវត្ថុអ្វីមួយ) ម្ចាស់បំណុលជាអ្នកទទួលបន្ទុក (មាត្រា ៥៣៤) ហើយនៅក្នុងករណីផ្សេងដូចជាការ ជួលជាដើម (ករណីកិច្ចសន្យាអញ្ញាមញ្ញដែលគ្មានភ្ជាប់នូវការកំណត់ ឬការផ្ទេរកម្មសិទ្ធិទេនោះ)

កូនបំណុលជាអ្នកទទួលបន្ទុកវិញ (មាត្រា ៥៣៦) ។ ក៏ប៉ុន្តែ មានការទិញយ៉ាងខ្លាំងចេញពីទ្រឹស្តីសិក្សា ដោយយល់ថាគោលការណ៍ដាក់បន្ទុកលើម្ចាស់បំណុលនេះ មិនសមស្របនឹងសង្គមសព្វថ្ងៃនេះទេ (តាមធម្មតាគេរមែងធ្វើកិច្ចសន្យាពិសេសដោយមានកំណត់ជាទូទៅថា កូនបំណុលជាអ្នកទទួលបន្ទុកចំពោះគ្រោះថ្នាក់នាំឱ្យមានការបាត់បង់ ពោលគឺថាទន្ទឹមនឹងការបាត់បង់កាតព្វកិច្ចប្រគល់ការកាលិកនោះ សិទ្ធិលើបំណុលទាមទារឱ្យគេបង់ថ្លៃក៏ត្រូវអស់ដែរ ។

ការទទួលបន្ទុកហានិភ័យ គោលការណ៍ដាក់បន្ទុកលើកូនបំណុល និងគោលការណ៍ដាក់បន្ទុកលើម្ចាស់បំណុល

ការទទួលបន្ទុកហានិភ័យ គឺជាបញ្ហាដែលមានចំពោះកិច្ចសន្យាអញ្ញមញ្ញ។ ក្នុងកិច្ចសន្យាអញ្ញមញ្ញសិទ្ធិលើបំណុលនិងកាតព្វកិច្ចកើតមានទៅលើភាគីទាំងសងខាង។ ដូច្នោះនៅពេលនិយាយថា ការទទួលបន្ទុកហានិភ័យតាមគោលការណ៍ដាក់បន្ទុកលើម្ចាស់បំណុល ឬតាមគោលការណ៍ដាក់បន្ទុក លើកូនបំណុលនោះ សូមប្រយ័ត្នកុំច្រឡំម្ចាស់បំណុលទៅនឹងកូនបំណុលឱ្យសោះ។ ការកំណត់ថា អ្នកណាជាកូនបំណុល ហើយអ្នកណាជាម្ចាស់បំណុលនោះ គឺអាស្រ័យទៅលើទ្រព្យធនដែលបានវិនាសបាត់បង់។ មានន័យថា បើលើកឧទាហរណ៍នៃភូមិត្រីដែលត្រូវភ្លើងឆេះមកនិយាយ ភាគីអ្នកទិញដែលមានសិទ្ធិទាមទារការប្រគល់ភូមិត្រីដល់ខ្លួននោះគឺជាម្ចាស់បំណុល ហើយភាគីអ្នកលក់ដែលមានកាតព្វកិច្ចត្រូវប្រគល់ភូមិត្រីឱ្យគេនោះគឺជាកូនបំណុល។ អាស្រ័យហេតុនេះ គោលការណ៍ដាក់បន្ទុកលើម្ចាស់បំណុល គឺជាការកំណត់ឱ្យម្ចាស់បំណុលទទួលបន្ទុកហានិភ័យ ។ អ្នកទិញដែលជា ម្ចាស់បំណុលមានសិទ្ធិទាមទារឱ្យគេប្រគល់ភូមិត្រីមកខ្លួននោះ មិនអាចទទួលបាននូវការកាលិកទេ (កាតព្វកិច្ចដែលត្រូវអនុវត្តដោយអ្នកលក់ជាកូនបំណុលនោះត្រូវរលត់បាត់) ប៉ុន្តែកាតព្វកិច្ចបង់ប្រាក់របស់អ្នកទិញត្រូវបន្តទៅទៀតមិនបានរលត់ទេ ។

៣.៥. កិច្ចសន្យាដែលធ្វើឡើងសំរាប់តតិយជន

ឧទាហរណ៍ដូចជាការសន្យាបន្ថែមនៅក្នុងការទិញលក់រវាងឈ្មោះ A និងឈ្មោះ B ដែលកំណត់ថានឹងបង់ប្រាក់ថ្លៃទិញឱ្យទៅឈ្មោះ C ផ្ទាល់ជាដើម ។ កិច្ចសន្យាដែលផ្តល់ផលប្រយោជន៍ទៅតតិយជនក្រៅពីភាគីនៃកិច្ចសន្យានេះ គេហៅថា កិច្ចសន្យាដែលធ្វើឡើងសំរាប់តតិយជន

(ចាប់ពីមាត្រា ៥៣៧ តទៅ)។ នេះជាកិច្ចសន្យាមួយ ក៏ប៉ុន្តែកិច្ចសន្យានេះមិនអាចកើតមានឡើង ដោយឯកឯងទេ តោងភ្ជាប់ទៅនឹងកិច្ចសន្យាណាមួយទៀត ហើយមានឈ្មោះជាកិច្ចសន្យាពិសេស ឬក៏ជាកថាលក្ខន្តកៈបន្ទាប់បន្សំ។ ដោយហេតុថា វាញ៉ាំងឱ្យកិច្ចសន្យាមានអានុភាពចងចំពោះជន ផ្សេងក្រៅពីភាគីនៃកិច្ចសន្យានោះ គេចាត់ទុកនេះថាជាករណីលើកលែងដែលខុសពីការយល់ដឹង ជាទូទៅចំពោះអានុភាពនៃកិច្ចសន្យា (មិនជះឥទ្ធិពលទៅលើជនណាក្រៅពីភូភាគីទេ) ។ ប៉ុន្តែក្នុង ករណីនេះ ក៏មានការកំណត់ព្រំដែនដូចតទៅ:

- ក. អាចធ្វើកិច្ចសន្យាបានដោយឱ្យផលប្រយោជន៍ដល់តតិយជន C តែមិនអាចធ្វើការព្រម ព្រៀងគ្នាបង្កឱ្យតតិយជន C ទទួលរងនូវផលវិបាកដោយត្រូវបំពេញកាតព្វកិច្ចជាអវិជ្ជមាន ណាមួយឡើយ ។
- ខ. តតិយជន C ដែលជាអ្នកទទួលផលនោះមិនអាចនឹងទទួលផលប្រយោជន៍ដែលកើត ឡើងតាមរយៈការព្រមព្រៀងគ្នារវាងឈ្មោះ A និង ឈ្មោះ B ដោយស្វ័យប្រវត្តិបានទេ ពោលគឺចាំបាច់ត្រូវតែតតិយជន C បង្ហាញឆន្ទៈព្រមទទួលផលផងដែរ (ការបង្ហាញឆន្ទៈ ក្នុងការទទួលផលប្រយោជន៍) ។
- គ. បើតតិយជន C បង្ហាញឆន្ទៈក្នុងការទទួលផលប្រយោជន៍ហើយ ភាគី A និង B មិនអាចដកការព្រមព្រៀងនេះចេញបានទេ តែបើមិនទាន់មានការបង្ហាញឆន្ទៈទទួលផល ពីតតិយជន C នៅឡើយទេ ការព្រមព្រៀងអាចដកចេញវិញបាន។

ម្យ៉ាងទៀត បន្ទាប់ពីបានបង្ហាញឆន្ទៈទទួលផលហើយ តតិយជនដែលជាអ្នកទទួលផលអាច ទាមទារឱ្យកូនបំណុលផ្តល់តារាកាលិកមកខ្លួនដោយចំពោះបាន ។ នៅក្នុងករណីនេះ កូនបំណុល អាចអះអាងនូវគ្រប់សិទ្ធិទាំងអស់ ដូចដែលខ្លួនមានទៅលើម្ចាស់បំណុលនោះបានដែរ (មានន័យ ថាឧទាហរណ៍ដូចជាក្នុងករណីអ្នកលក់ A និងអ្នកទិញ B បានធ្វើកិច្ចសន្យាលក់ជាមួយគ្នា ហើយបានធ្វើកិច្ចសន្យាសំរាប់តតិយជនដោយកំណត់ថា ត្រូវប្រគល់ប្រាក់ថ្លៃទំនិញទៅឱ្យឈ្មោះ C ផ្ទាល់ថែមទៀតផង ។ ក្រោយពីឈ្មោះ C បានបង្ហាញឆន្ទៈថាសុខចិត្តទទួលផលប្រយោជន៍ហើយ ឈ្មោះ C ទៅទារប្រាក់ថ្លៃទំនិញពី B ។ បើសិនជា B នៅមិនទាន់បានទទួលទំនិញពី A នៅឡើយទេ

ហើយមានសិទ្ធិតវ៉ាជាមួយ A ទាមទារឱ្យអនុវត្តព្រមគ្នានោះ B ក៏អាចប្រើសិទ្ធិតវ៉ានេះចំពោះ C បានដូចគ្នាផងដែរ) ។

៤. ការមិនអនុវត្តកាតព្វកិច្ច និងការរំលាយកិច្ចសន្យា

តើយើងត្រូវធ្វើដូចម្តេចប្រសិនបើភាគីម្ខាងទៀតមិនគោរព ហើយមិនអនុវត្តតាមកិច្ចសន្យាទេនោះ? ជាការពិតណាស់ យើងអាចទៅរកពាក់ព័ន្ធការបង្ខំឱ្យភាគីម្ខាងទៀតគោរពតាមកិច្ចសន្យា (អនុវត្តកាតព្វកិច្ចដោយបង្ខំ) ក៏បានដែរ ។ ក៏ប៉ុន្តែក្នុងករណីបានហួសរយៈវេលាកំណត់ ឬក៏ក្នុងករណីដែលភាគីម្ខាងទៀតបានធ្វើបាត់វត្ថុជាកម្មវត្ថុនៃកិច្ចសន្យា មិនអាចអនុវត្តកាតព្វកិច្ចបានទេ តើយើងគួរធ្វើដូចម្តេចទៅវិញ? នៅក្នុងករណីនេះ តាមក្រមរដ្ឋប្បវេណី យើងមានមធ្យោបាយ ២ បែប ។ ទីមួយ គឺទាមទារឱ្យភាគីជាដៃគូបង់សំណងនៃការខូចខាត ដែលកើតមានពីការមិនអនុវត្តកាតព្វកិច្ច ។ ទីពីរ គឺរំលាយកិច្ចសន្យាចោល ដោយហេតុថាភាគីម្ខាងទៀតមិនអនុវត្តកាតព្វកិច្ច ។ ក្រមរដ្ឋប្បវេណីនៃប្រទេសជប៉ុន អនុញ្ញាតឱ្យវិសយកការរំលាយកិច្ចសន្យាក៏បាន ឬវិសយកការទាមទារសំណងក៏បាន ឬវិសយកទាំងពីរក៏បានដែរ (មាត្រា ៥៤៥ កថាខ័ណ្ឌទី ៣) ។ ក៏ប៉ុន្តែបទព្រឹត្តិស្តីពីសំណងនៃការខូចខាត ត្រូវបានចែងនៅក្នុងផ្នែកស្តីពីបទបញ្ញត្តិទូទៅនៃសិទ្ធិលើបំណុល ចំណែកនៃការរំលាយកិច្ចសន្យា មានចែងនៅក្នុងបទបញ្ញត្តិជាក់លាក់ស្តីពីសិទ្ធិលើបំណុលទៅវិញ ។ នៅទីនេះ យើងនឹងពន្យល់ដោយគូបង្កផ្នែកទាំងពីរនេះបញ្ចូលគ្នាតែម្តង ។

៤.១. ករណីនៃការមិនអនុវត្តកាតព្វកិច្ច

តាមការកំណត់នៃក្រមរដ្ឋប្បវេណី ដើម្បីឱ្យកូនបំណុលទទួលខុសត្រូវចំពោះការមិនអនុវត្តកាតព្វកិច្ចរបស់ខ្លួន លុះត្រាតែមានមូលហេតុដែលជាបន្ទុករបស់កូនបំណុល ចំពោះការមិនអនុវត្តកាតព្វកិច្ចនោះជាមុនសិន។ ពោលគឺចាំបាច់ត្រូវមានកំហុស ឬចេតនា កើតឡើងពីភាគីកូនបំណុល (ត្រូវប្រយ័ត្នពីចំណុចនេះផង ព្រោះបញ្ញត្តិចែងក្នុងមាត្រា ៤១៥ នៃក្រមរដ្ឋប្បវេណី ដែលកំណត់និយមន័យឱ្យពាក្យថាមិនអនុវត្តកាតព្វកិច្ចនោះ មានចំណុចខ្លះពិបាកយល់ណាស់ដែរ) ។ បើគ្មានកំហុសទេ គឺមិនមានការទទួលខុសត្រូវឡើយ។ នេះជាគោលការណ៍មូលដ្ឋាននៃក្រមរដ្ឋប្បវេណី

ពោលគឺ គោលការណ៍ទទួលខុសត្រូវលើកំហុស ។ បើយ៉ាងដូច្នោះ ការអនុវត្តកិច្ចសន្យាមិនបាន ដោយហេតុមកពីមានគ្រោះធម្មជាតិ ដូចជារញ្ជួយផែនដី ឬផ្ទុះភ្នំភ្លើងជាដើមនោះ មិនចាត់ទុកថាជា ការមិនអនុវត្តកាតព្វកិច្ចទេ ។ ម្យ៉ាងទៀត បានជាប្រើពាក្យថា ភាគីកូនបំណុល គឺព្រោះថា មិនកំរិតត្រឹមតែចេតនា ឬកំហុសរបស់កូនបំណុលផ្ទាល់ខ្លួនតែប៉ុណ្ណោះទេ ។ គេត្រូវរាប់បញ្ចូល ផងដែរនូវកំហុស ឬចេតនា របស់ជនណាដែលបានជួយដល់កូនបំណុល ក្នុងការអនុវត្តកាតព្វកិច្ច នោះដែរ ។ ការមិនអនុវត្តកាតព្វកិច្ច មានចែកចេញជា ៣ ប្រភេទដូចតទៅ :


- ក. ការយឺតយ៉ាវក្នុងការអនុវត្តកាតព្វកិច្ច ដោយមិនបានប្រតិបត្តិឱ្យទាន់រយៈពេលកំណត់ក្នុង កិច្ចសន្យា ។
- ខ. អលទ្ធភាពក្នុងការអនុវត្តន៍ដោយសារបាត់បង់លទ្ធភាពមិនអាចអនុវត្តបានដូចការសន្យា
- គ. ការអនុវត្តន៍មិនពេញលក្ខណៈដូចជាបានអនុវត្តទាន់ពេលកំណត់មែន ប៉ុន្តែសេចក្តីនោះ មិនដូចសន្យា ឬមួយក៏មិនបានពេញលេញជាដើម ។

៤.២. សំណងនៃការខូចខាត

ប្រសិនបើការអនុវត្តកាតព្វកិច្ចមានការយឺតយ៉ាវ គេអាចទាមទារសំណងនៃការខូចខាត ទាំងឡាយដែលកើតឡើងនៅក្នុងអំឡុងពេលយឺតយ៉ាវនោះបាន (ហៅថាសំណងនៃការយឺតយ៉ាវ)។ ចំពោះករណីអលទ្ធភាពក្នុងការអនុវត្តន៍ គេអាចទាមទារប្រាក់ជាសំណងជំនួសឱ្យការកាលិកដែល ត្រូវផ្តល់តាមកិច្ចសន្យានោះ (ហៅថាសំណងបំពេញ)។ ចំពោះព្រំដែននៃសំណងនៃការខូចខាតនេះ ក្រុមរដ្ឋប្បវេណីនៃប្រទេសជប៉ុនបានកំណត់នៅក្នុងមាត្រា ៤១៧ ដោយចែកចេញជាការខូចខាត ធម្មតា និងការខូចខាតពិសេស។ ចំពោះការខូចខាតដែលត្រូវកើតមានឡើងក្នុងកាលៈទេសៈធម្មតា គឺត្រូវបង់សំណងទៅតាមការខូចខាតក្នុងក្របខ័ណ្ឌជាសំណងធម្មតា។ រីឯការខូចខាតដែលកើត មានឡើងដោយសារកាលៈទេសៈពិសេសណាមួយវិញ គេត្រូវពិនិត្យបញ្ជាក់ថាតើ សាមីខ្លួនអាច ស្មានដឹងបានជាមុនអំពីការខូចខាតនោះដែរឬទេ? (អាចប្រមាណមើលទុកជាមុនបាន ឬមិនបាន) ហើយចំពោះតែផ្នែកខូចខាតដែលអាចស្មានដឹងជាមុនបានតែប៉ុណ្ណោះទេ ទើបត្រូវបញ្ចូលទៅក្នុង

- ១១០ - ជំពូកទី ៤ ច្បាប់ស្តីពីសិទ្ធិលើបំណុល (១)

ក្របខ័ណ្ឌជាសំណងដែលត្រូវសង។ តើអ្វីទៅដែលជាការខូចខាតធម្មតា ហើយអ្វីទៅដែលជាការខូចខាតពិសេសនោះ ចំឡើយគឺត្រូវអាស្រ័យទាំងស្រុងទៅលើករណីជាក់ស្តែងនីមួយៗវិញ ។ យើងលើកឧទាហរណ៍ដូចជាករណីបានធ្វើកិច្ចសន្យាទិញផ្ទះរួចរាល់ហើយ ប៉ុន្តែដោយហេតុថា ការប្រគល់ផ្ទះមានការយឺតយ៉ាវ ១ ខែហួសពេលកំណត់នៃការសន្យា ជាហេតុនាំឱ្យអ្នកទិញត្រូវទៅជួលផ្ទះគេនៅអស់រយៈពេល ១ ខែដែរនោះ ករណីនេះមតិភាគច្រើនយល់ថា ថ្លៃឈ្នួលផ្ទះគឺជាការខូចខាតធម្មតា។ ក៏ប៉ុន្តែប្រសិនបើមានការសន្យាជាមួយអ្នកផ្សេងទៀតថា បន្ទាប់ពីទិញផ្ទះហើយនឹងលក់បន្តក្នុងតម្លៃខ្ពស់ ហើយដោយហេតុថាមានការយឺតយ៉ាវក្នុងការប្រគល់ផ្ទះ បណ្តាលឱ្យការលក់បន្តនេះត្រូវអាក់ខានទៅវិញ ។ បើសិនជាអ្នកទិញផ្ទះបានទាមទារសំណងចំពោះភាគចំណេញដែលត្រូវបាត់បង់ដោយសារតែការខកខានមិនអាចលក់បន្តបានទេនោះ ការខូចខាតនេះ (ប្រសិនបើអ្នកទិញជាជនសាមញ្ញធម្មតា) នឹងអាចចាត់ទុកបានថាជាការខូចខាតពិសេស ដូច្នោះមានតែក្នុងករណីដែលអ្នកលក់អាចស្មានដឹងជាមុនបាននូវការលក់បន្តរបស់អ្នកទិញនោះទេ ទើបអ្នកទិញអាចទទួលសំណងនៃការខូចខាតបានក្នុងក្របខ័ណ្ឌនៃសំណងពិសេស។



៤.៣. ការរំលាយកិច្ចសន្យា

មធ្យោបាយដោះស្រាយម្យ៉ាងទៀត គឺការរំលាយកិច្ចសន្យា ។ ក្នុងករណីដែលកូនបំណុលមិនអនុវត្តតាមកាតព្វកិច្ចទេ ម្ចាស់បំណុលអាចបង្ហាញឆន្ទៈជាឯកតោភាគីចាត់ទុកថាគ្មានកិច្ចសន្យាតាំងពីដំបូងទីបាន (តាមផ្លូវច្បាប់ការរំលាយកិច្ចសន្យាត្រូវបានចាត់ទុកថាជាអំពើក្នុងប្រភេទសកម្មភាពឯកតោភាគី) ។ ការបង្ហាញឆន្ទៈដូចនេះ មានអានុភាពតម្រូវឱ្យភាគីទាំងអស់ធ្វើបដិទានឡើងវិញ (ការធ្វើឱ្យត្រឡប់មកដូចស្ថានភាពនាកាលដំបូងទីវិញ) ។ ពោលគឺកើតមានករណីយកិច្ចត្រូវធ្វើឱ្យស្ថានភាពត្រឡប់មករកអ្វីដែលមានតាំងពីមុនពេលធ្វើកិច្ចសន្យា (មាត្រា ៥៤៥ កថាខ័ណ្ឌទី ១) ។ ក៏ប៉ុន្តែ អានុភាពនៃបដិទាននេះ មិនត្រូវធ្វើឱ្យមានផលប៉ះពាល់ទៅលើតតិយជនបានឡើយ ។ នេះបានសេចក្តីថា មុនពេលរំលាយកិច្ចសន្យា ប្រសិនបើមានតតិយជនណាម្នាក់បានទិញទំនិញបន្តពីភាគីអ្នកទិញរួច ហើយព្រមទាំងមានលក្ខខ័ណ្ឌតាំងគ្រប់គ្រាន់ថែមទៀតនោះ គឺការរំលាយកិច្ចសន្យាមិនត្រូវធ្វើឱ្យមានការខូចខាតដល់សិទ្ធិដែលតតិយជនបានទទួលនោះទេ (មាត្រា ៥៤៥ កថាខ័ណ្ឌទី ១ បដិញ្ញា) ។

ម្យ៉ាងវិញទៀត អានុភាពប្រតិសកម្ម ដែលជាអានុភាពនៃការវិលត្រឡប់មករកស្ថានភាពដើមវិញ ឱ្យបានដូចមុនពេលធ្វើកិច្ចសន្យានោះ អាចនឹងកើតមានឡើងបានចំពោះតែកិច្ចសន្យាណាដែលមានលក្ខណៈជាការអនុវត្តន៍តែមួយដងចប់ជាស្ថាពរ ។ តួយ៉ាងដូចជាកិច្ចសន្យាលក់ជាដើម ។ ក៏ប៉ុន្តែ ចំពោះភតិសន្យា ដែលជាកិច្ចសន្យាមានរយៈវេលាអនុវត្តន៍ជាបន្តបន្ទាប់នោះ ពុំអាចមានអានុភាពប្រតិសកម្មទេ ។ អានុភាពនៃការរំលាយកិច្ចសន្យានឹងកើតមានឡើង ចាប់ពីពេលរំលាយនោះរហូតទៅអនាគតតែប៉ុណ្ណោះ (ព្រោះថាវាគ្មានន័យអ្វីទាល់តែសោះក្នុងការសងប្រាក់ថ្លៃឈ្នួលផ្ទះដែលខ្លួនបានទទួលពីអតីតកាល ឬសងទៅវិញនូវផលប្រយោជន៍ទាំងប៉ុន្មាន ដែលបានទទួលមកពីការប្រើប្រាស់នាពេលអតីតកាលនោះទេ) ។ រីឯមធ្យោបាយរំលាយកិច្ចសន្យាទៀតសោត ឧបមាថា បើមានការយឺតយ៉ាវក្នុងការអនុវត្តកាតព្វកិច្ច ជាគោលការណ៍ គេត្រូវកំណត់រយៈពេលជាក់លាក់ឱ្យអនុវត្តតាមកិច្ចសន្យាជាថ្មីម្តងទៀត (ហៅថាការដាស់តឿន) រួចហើយបើនៅគ្មានការគោរពដដែលទៀតទេនោះ ទើបគេអាចរំលាយកិច្ចសន្យាចោលបាន (មាត្រា ៥៤១) ។ ក៏ប៉ុន្តែ នៅក្នុងបណ្តាកិច្ចសន្យាទាំងឡាយ រមែងមានចំណុចខ្លះដែលគេហៅថា សកម្មភាពដែលត្រូវធ្វើតាម

រយៈពេលកំណត់ ដែលត្រូវតែអនុវត្តតាមពេលកំណត់ជាដាច់ខាត បើពុំនោះទេគឺពុំមានន័យអ្វីឡើយ (ឧទាហរណ៍ដូចជាកិច្ចសន្យាធ្វើម្ហូបការជាដើម បើមិនធ្វើនៅថ្ងៃរៀបអាពាហ៍ពិពាហ៍ទេ គឺពុំមានន័យអ្វីឡើយ) ។ នៅក្នុងករណីនេះការរំលាយកិច្ចសន្យាអាចធ្វើបានភ្លាម ដោយមិនចាំបាច់ធ្វើការដាស់តឿនទេ (មាត្រា ៥៤២) ។ ចំពោះករណីអលទ្ធភាពក្នុងការអនុវត្តកាតព្វកិច្ច គេក៏អាចរំលាយកិច្ចសន្យាបានភ្លាមដែរ ដោយពុំចាំបាច់ត្រូវធ្វើការដាស់តឿនទេ ព្រោះថាគ្មានប្រយោជន៍អ្វីនឹងដាស់តឿនភាគីដែលគ្មានលទ្ធភាពអនុវត្តកាតព្វកិច្ចបានទេនោះ (មាត្រា ៥៤៣) ។ ចំណែកឯករណីនៃការអនុវត្តន៍មិនពេញលក្ខណៈវិញ ប្រសិនបើភាគីម្ខាងទៀតមានលទ្ធភាពនឹងអនុវត្តឱ្យចប់សព្វគ្រប់បាននាពេលអនាគតនោះ មុននឹងរំលាយកិច្ចសន្យាចោលគេត្រូវធ្វើការដាស់តឿន ដូចគ្នានឹងករណីមានការយឺតយ៉ាវក្នុងការអនុវត្តកាតព្វកិច្ចដែរ ។ ប៉ុន្តែបើសិនជាគ្មានលទ្ធភាពនឹងអនុវត្តឱ្យបានចប់សព្វគ្រប់នាពេលអនាគតទេនោះ គេអាចរំលាយកិច្ចសន្យាភ្លាម ដោយពុំចាំបាច់ធ្វើការដាស់តឿនទៀតឡើយ ។

III. ការសិក្សាបំណុលសំខាន់ៗអំពីទិដ្ឋភាពលំអិតនៃកិច្ចសន្យា

១. កិច្ចសន្យាលក់

១.១. កំណត់សំគាល់ទូទៅ

ចូរយើងក្រឡេកមកមើលកិច្ចសន្យាសំខាន់ៗខ្លះ នៅក្នុងបណ្តាកិច្ចសន្យាតាមបែបផែន ដែលមានចែងនៅក្នុងក្រមរដ្ឋប្បវេណីម្តង។ ដូចបានពិពណ៌នាជាញឹកញាប់ណាស់មកហើយថា កិច្ចសន្យាលក់ គឺជាកិច្ចសន្យាដែលយកតម្លៃថ្នូរ ជាកិច្ចសន្យាអព្យាប្ប ហើយជាកិច្ចសន្យាត្រឹមការព្រមព្រៀងផង ។ មាត្រា ៥៥៩ នៃក្រមរដ្ឋប្បវេណីបានកំណត់ថា បទបញ្ញត្តិទាំងឡាយស្តីពីកិច្ចសន្យាលក់ត្រូវផ្អែកលើមូលដ្ឋាននៃការអនុវត្តកិច្ចសន្យាដទៃទៀតដែលយកតម្លៃថ្នូរ ។ ម៉្យាងទៀត ក្រមរដ្ឋប្បវេណីពុំមានកំណត់នូវករណីយកិច្ចត្រូវតែធ្វើកិច្ចសន្យាជាលាយលក្សអក្សរជាចាំបាច់ទេ ក្នុងការបង្កើតកិច្ចសន្យាលក់ ក៏ដូចជាកិច្ចសន្យាដទៃផ្សេងទៀតដែរ ។ ដូច្នេះ យោងតាមក្រមរដ្ឋប្បវេណីទោះបីជាការទិញលក់នោះមានតម្លៃខ្ពស់យ៉ាងណាក៏ដោយ កិច្ចសន្យាអាចកើតមានឡើងបាន

ដោយផ្អែកលើការព្រមព្រៀងតែប៉ុណ្ណោះ ថ្វីត្បិតតែគ្មានសរសេរជាលាយលក្ខណ៍អក្សរក៏ដោយ ។ ក៏ប៉ុន្តែ ក្នុងករណីដែលអ្នកទិញជាអ្នកប្រើប្រាស់ទូទៅ ឬកិច្ចសន្យានោះពាក់ព័ន្ធនឹងតម្លៃប្រាក់ច្រើន លើសលប់ ច្បាប់ពិសេសផ្សេងៗបានកំណត់បញ្ញត្តិស្តីពីករណីកិច្ចចាំបាច់ ក្នុងការធ្វើកិច្ចសន្យាជា លាយលក្ខណ៍អក្សរ (តួយ៉ាងដូចជាច្បាប់ស្តីពីសកម្មភាពជំនួញកំណត់ ឬច្បាប់ស្តីពីអាជីវកម្មជួញដូរ ដីសំណង់និងអាគារជា ដើម) ។

១.២. ការសន្យាលក់ទិញជាមុន

គេអាចសន្យាជាមួយគ្នាទុកជាមុនថា នឹងធ្វើកិច្ចសន្យាលក់បានដោយគ្រាន់តែនិយាយថា "សុខចិត្តទិញ" និង "សុខចិត្តលក់" ។ កិច្ចសន្យាទុកជាមុននេះក៏ជាកិច្ចសន្យាមួយ ហើយមាន អានុភាពចងបង្ខំឱ្យអនុវត្តតាមដែរ ។ ភាគីម្ខាងដែលត្រូវភាគីម្ខាងទៀតទាមទារសុំភ្ជាប់កិច្ចសន្យា ពិតប្រាកដនៅថ្ងៃក្រោយនោះ ត្រូវតែទទួលយល់ព្រមជាមុននេះ ។ ប្រសិនបើ ភាគីដៃគូមិនព្រម ទទួលធ្វើកិច្ចសន្យាពិតប្រាកដដោយយកលេសទៅតាមចិត្តខ្លួននោះ គេអាចប្តឹងសុំតុលាការចេញ សាលក្រមជំនួសឱ្យការបង្ហាញឆន្ទៈយល់ព្រមបាន ។ ក៏ប៉ុន្តែប្រសិនបើភាគីធ្វើព្រងើយកន្តើយបន្ត ទៅទៀតដោយមិនព្រមសហការទេនោះ ទោះបីជាដឹងថាខ្លួនឈ្នះហើយក្តីក៏ដោយ ក៏ប្រហែលជា ពុំមាននរណាចង់ធ្វើកិច្ចសន្យាដែលសុគតស្មាញបែបនេះទេដែរ ។ អាស្រ័យហេតុនេះក្រុមរដ្ឋបរវេណី នៃប្រទេសជប៉ុនបានបញ្ញត្តិថា ចំពោះប្រភេទនៃកិច្ចសន្យាលក់ដែលនិយមធ្វើឡើងញឹកញាប់ជាងគេ នោះ ល្អិតណាមានដាក់លក្ខខណ្ឌទិញលក់ជាមុន ហើយប្រសិនបើមានការសុំធ្វើកិច្ចសន្យាពិត ប្រាកដនាអនាគតពីភាគីម្ខាង ពេលនោះកិច្ចសន្យាពិតប្រាកដនឹងត្រូវកើតឡើងភ្លាមដោយមិនចាំបាច់ មានការយល់ព្រមសាជាថ្មីពីភាគីម្ខាងទៀតនោះឡើយ (មាត្រា ៥៥៦ កថាខ័ណ្ឌទី ១) ។ ចំពោះ សេចក្តីថា "កិច្ចសន្យានេះត្រូវបានធ្វើឡើងស្របទៅតាមសេចក្តីនៃការសន្យាគ្នាទុកជាមុនទាំងស្រុង" ក្នុងពាក្យជំនាញគេចែងថា "បំពេញតាមការសន្យា" ហើយហៅភាគីដែលអាចបំពេញតាមកិច្ចសន្យា (អ្នកមានសិទ្ធិជំរុញការសន្យាទុកជាមុនឱ្យទៅជាកិច្ចសន្យាពិតប្រាកដ) ថាជា "អ្នកមានសិទ្ធិបំពេញ តាមការសន្យា" ។

១.៣. ប្រាក់កក់

ប្រាក់កក់ គឺជាប្រាក់ឬអ្វីមួយដែលបង់ទុកជាមុន នៅពេលភ្ជាប់កិច្ចសន្យាក្នុងការលក់ដូរជាដើម ។ ឧទាហរណ៍ដូចជាក្នុងការសន្យាទិញវត្ថុតម្លៃ ១ លានរៀល ដែលបានបង់ប្រាក់កក់ចំនួន ១ សែនរៀលជាដើម ។ បញ្ហាគឺនៅត្រង់ថា តើប្រាក់កក់មានមុខងារអ្វីដែរ? ចំពោះប្រាក់កក់នេះ អ្នកប្រាងក្រុមរដ្ឋវេណីនៃប្រទេសជប៉ុន បានពិនិត្យយោងទៅលើទំលាប់ដែលមាននៅក្នុងប្រទេសជប៉ុន ដោយបានចាត់ទុកថាប្រាក់កក់ គឺជាប្រាក់ធានានៅពេលមានការរំលាយកិច្ចសន្យា ។ នៅពេលដែលអ្នកទិញបង់ប្រាក់កក់ទៅឱ្យអ្នកលក់ ក្នុងរយៈពេលដែលពុំទាន់មានភាគីណាមួយអនុវត្តកិច្ចសន្យានៅឡើយទេនោះ អ្នកទិញអាចរំលាយកិច្ចសន្យាបានដោយបោះបង់ប្រាក់កក់នេះចោល ។ ចំណែកឯអ្នកលក់ក៏អាចរំលាយកិច្ចសន្យាបានដែរ ដោយបង់ប្រាក់ទៅអ្នកទិញក្នុងចំនួនជា ២ ដងលើប្រាក់កក់នេះ (មាត្រា ៥៥៧ កថាខ័ណ្ឌទី ១ ។ ក្នុងករណីនេះ ដោយសារគេចាត់ទុកថាជានីតិវិធីសំរាប់លុបចោលទំនាក់ទំនងនៃកិច្ចសន្យា តាមរយៈនៃការចាត់ចែងចំនួនប្រាក់កក់ ដូច្នេះមិនអាចទទួលយកបានទេចំពោះការទាមទារសំណងខូចខាតដទៃទៀត) ។ ពោលគឺនៅពេលដែលភាគីណាមួយបែកចិត្តលែងចង់បន្តកិច្ចសន្យាទៅទៀត ទោះបីដោយប្រការណាក៏ដោយ ភាគីនោះគ្រាន់តែបោះបង់ចោល ឬសងប្រាក់កក់នោះជា ២ ដងទៅវិញប៉ុណ្ណោះ គឺគេអាចរំលាយកិច្ចសន្យាចោលបាន ។ មានន័យថា ប្រាក់កក់មានតួនាទី ផ្តល់ឱ្យភាគីនីមួយៗនូវការរក្សាសិទ្ធិក្នុងការរំលាយកិច្ចសន្យា (មាត្រា ៥៤០ កថាខ័ណ្ឌទី ១ ។ គេអាចចែងកំណត់អំពីករណីអ្វីខ្លះ ដែលសិទ្ធិរំលាយកិច្ចសន្យាអាចកើតមានឡើងបាន ដោយផ្អែកលើកិច្ចព្រមព្រៀងរវាងភាគីនៃកិច្ចសន្យា) ។ ដោយហេតុថា នេះជាបញ្ញត្តិតាមការស្ម័គ្រចិត្ត គេអាចកំណត់លក្ខណៈនៃប្រាក់កក់ផ្សេងពីនេះទៀតក៏បានដែរ (ឧបមាដូចជាថា បើភាគីណាមួយមិនអនុវត្តកិច្ចសន្យា ភាគីម្ខាងទៀតនឹងរឹបអូសប្រាក់កក់ជាដើម) ។ ក៏ប៉ុន្តែយុត្តិសាស្ត្រច្បាប់បានកំណត់ថា ក្នុងករណីដែលមិនអាចកំណត់បានច្បាស់លាស់អំពីលក្ខណៈពិតរបស់ប្រភេទប្រាក់កក់ពិសេសណាមួយទេនោះ តុលាការនឹងសន្មត់ថា ជាប្រាក់សំរាប់ការរំលាយកិច្ចសន្យា (ទោះជាប្រាក់កក់ប្រភេទណាមួយ យ៉ាងហោចណាស់ក៏មានតួនាទីជាកស្ថានបញ្ជាក់អំពីការកើតមានកិច្ចសន្យាដែរ ហៅថាប្រាក់កក់សំរាប់បង្ហាញពីកិច្ចសន្យា) ។

១.៤. ការទទួលខុសត្រូវក្នុងការធានា

ដោយហេតុថាការទិញលក់ គឺជាកិច្ចសន្យានូវការប្តូរថ្វីស្មើគ្នារវាងទីកម្រិតនឹងវត្ថុ ហើយ ដោយគិតដល់ភាពស្មើគ្នានៃថ្វី ឬភាពយុត្តិធម៌រវាងគូភាគី ក្រុមរដ្ឋប្បវេណីបានកំណត់នូវទិដ្ឋភាព ផ្សេងៗជាច្រើនស្តីពីការរ៉ាប់រងដែលអ្នកលក់ត្រូវគោរពតាម ។ ការធានារ៉ាប់រងទាំងនេះ ត្រូវអនុវត្ត ចំពោះករណីផ្សេងៗដូចជា ករណីដែលតាមការពិតចំនួនទាំងមូលឬមានមួយផ្នែកនៃវត្ថុលក់នោះជា កម្មសិទ្ធិរបស់អ្នកដទៃផ្សេងពីអ្នកលក់ពិតប្រាកដ ករណីវត្ថុលក់មិនគ្រប់ចំនួន ឬករណីដែលសិទ្ធិ មានជាប់ទៅនឹងវត្ថុនោះមិនមានលក្ខណៈគ្រប់ក្រុងតាមការដែលគេរំពឹងថាត្រូវមាន ឬករណីដែល អ្នកដទៃបែរជាមានសិទ្ធិប្រើប្រាស់ទៅលើកម្មវត្ថុនៃកិច្ចសន្យានោះ ជាដើម (ពិមាត្រា ៥៦១ ដល់ មាត្រា ៥៧២) ។ នៅក្នុងករណីទាំងអស់នេះ អ្នកលក់ត្រូវទទួលខុសត្រូវចំពោះមុខអ្នកទិញ ក្នុងការបង់សំណងនៃការខូចខាត ឬមួយបើកម្មវត្ថុនៃកិច្ចសន្យាពុំអាចសំរេចជាស្ថាពរបានទេនោះ គេត្រូវរំលាយកិច្ចសន្យាចោល ។

ដូចបានពិពណ៌នាខាងលើស្រាប់ យោងតាមក្រុមរដ្ឋប្បវេណីនៃប្រទេសជប៉ុន ទោះបីវត្ថុ នោះជាកម្មសិទ្ធិរបស់អ្នកដទៃសុទ្ធសាធ៍ក៏ដោយ ក៏គេអាចធ្វើកិច្ចសន្យាលក់វត្ថុនោះបានដែរ ។ មាន ន័យថាបើឈ្មោះ B យកវត្ថុរបស់ឈ្មោះ A ទៅធ្វើកិច្ចសន្យាលក់ទៅអោយឈ្មោះ C នោះក៏ជាកិច្ច សន្យាមួយមានសុពលភាពដែរ (គេហៅថាជា ការលក់វត្ថុអ្នកដទៃ) ។ ជាធម្មតាទេដែលថា ក្នុងករណីនេះឈ្មោះ B ត្រូវមានភាពពិតប្រាកដកម្មសិទ្ធិពីឈ្មោះ A មកវិញដើម្បីផ្ទេរទៅឈ្មោះ C (មាត្រា ៥៦០) ។ បើធ្វើយ៉ាងនេះពុំបានទេ ឈ្មោះ B ត្រូវទទួលខុសត្រូវក្នុងការធានា ពោលគឺ ទទួលករណីកិច្ចរំលាយកិច្ចសន្យាចោល និងបង់សំណងនៃការខូចខាត (មាត្រា៥៦១) ។ ក្រៅពីនេះ ឧទាហរណ៍ដូចជានៅក្នុងផ្ទៃដី ១០០ ម៉ែត្រទ្វេគុណ មានចំនួន ២០ ម៉ែត្រទ្វេគុណ ជារបស់អ្នកដទៃជាដើម ពោលគឺក្នុងករណីដែលមួយផ្នែកនៃកម្មវត្ថុនៃកិច្ចសន្យាកំពុកតែជាកម្មសិទ្ធិ របស់អ្នកដទៃ អ្នកទិញអាចទាមទារឱ្យកាត់តម្លៃនៃផ្នែកនោះចោលបាន ឬមួយដោយហេតុថាគ្មាន ន័យនឹងទិញតែផ្នែកដែលសេសសល់នោះទេ អ្នកទិញក៏អាចរំលាយកិច្ចសន្យាចោលបានដែរ (មាត្រា ៥៦៣ កថាខ័ណ្ឌទី ១ និងទី ២ ។ ក្នុងករណីនៃអ្នកទិញសុចរិត គេថែមទាំងអាចទាមទារ សំណងនៃការខូចខាតបានទៀតផង (មាត្រាដែល កថាខ័ណ្ឌទី ៣) ។

ចំពោះករណីនៃការកាលិកដែលតម្រូវឱ្យមានសិទ្ធិប្រើប្រាស់ភ្ជាប់ទៅជាមួយ តែបែរជាគ្មានសិទ្ធិនោះទេវិញ ឬផ្ទុយទៅវិញការកាលិកនោះត្រូវជាប់សិទ្ធិប្រើប្រាស់របស់អ្នកដទៃ ដែលហៅថា ជាវិការៈនៃសិទ្ធិនោះ ប្រសិនបើកម្មវត្ថុនៃកិច្ចសន្យាពុំអាចសំរេចបានដោយសារតែមានវិការៈនៃសិទ្ធិគេអាចរំលាយកិច្ចសន្យាបាន (ព្រមទាំងទាមទារសំណងនៃការខូចខាតផង) ឬបើពុំនោះទេគេអាចទាមទារសំណងនៃការខូចខាតបាន (មាត្រា ៥៦៦) ។ ជាងនេះទៅទៀត ក្នុងករណីដែលអ្នកទិញត្រូវបាត់បង់កម្មសិទ្ធិ ដោយសារកម្មវត្ថុនៃកិច្ចសន្យាមានភ្ជាប់ហ៊ីប៉ូតេក (សូមអានជំពូកទី ៧ វគ្គ II. ១.១.) ដែលត្រូវបានយកមកអនុវត្ត (លក់ដោយបង្ខំ) ជាធម្មតាទេ អ្នកទិញអាចលុបកិច្ចសន្យាចោលបាន ហើយបើសិនជាមានការខូចខាត គេអាចទាមទារសំណងនៃការខូចខាតបានថែមទៀត (មាត្រា ៥៦៧) ។

ម្យ៉ាងទៀត ដូចបានរៀបរាប់ខ្លះៗរួចមកហើយនៅជំពូកទី១ អំពីសារៈសំខាន់នៃការទទួលខុសត្រូវក្នុងការធានាវិការៈ ក្នុងករណីដែលមានស្នាមឆ្លុត ឬវិការៈបន្តិចនៅលើកម្មវត្ថុនៃកិច្ចសន្យាដែលគេមិនបានចាប់អារម្មណ៍ភ្លាមៗ ។ នេះមានលក្ខណៈខុសគ្នាទៅនឹងការទទួលខុសត្រូវចំពោះការមិនអនុវត្តកាតព្វកិច្ច ព្រោះថាការលក់ដូរគឺសំដៅលើការទូទាត់ថ្នូរស្មើគ្នាទៅវិញទៅមក ដូច្នោះទោះបីជាអ្នកលក់គ្មានចេតនាឬគ្មានកំហុសក្តី ក៏ត្រូវតែទទួលខុសត្រូវដែរ (មានន័យថា អ្នកលក់ត្រូវតែទទួលខុសត្រូវចំពោះស្នាមលើទំនិញ ទោះបីជាអ្នកលក់ខ្លួនឯងពុំបានធ្វើឱ្យមានស្នាម ហើយលក់ដោយពុំបានដឹងថាមានស្នាមក៏ដោយ) ។ ក្នុងករណីនេះ អ្នកទិញអាចទាមទារការរំលាយកិច្ចសន្យាឬសំណងនៃការខូចខាតតាមអ្នកលក់ ក្នុងរយៈពេល ១ ឆ្នាំ បន្ទាប់ពីបានរកឃើញស្នាមខូចខាតដែលមានលាក់បាំងនោះ (អនុវត្តតាមមាត្រា ៥៦៦ ដូចមានកំណត់ដោយមាត្រា ៥៧០ នៃក្រមរដ្ឋប្បវេណី) ។ ចំពោះការទទួលខុសត្រូវក្នុងការធានាវិការៈនេះ ភាគីទាំងសងខាងអាចធ្វើកិច្ចសន្យាពិសេសបាន ដើម្បីបន្ថយរយៈពេលត្រូវធានា ឬសន្យាថាមិនទទួលខុសត្រូវក៏បានដែរ កុំឱ្យតែមានការផ្ទុយនឹងសណ្តាប់ធ្នាប់សាធារណៈនិងទំនៀមទម្លាប់ល្អនៅក្នុងសង្គម។

២. កិច្ចសន្យាប្រទានកម្ម

២.១. កំណត់សំគាល់ទូទៅ

កិច្ចសន្យាប្រទានកម្ម គឺជាកិច្ចសន្យាមួយតំណាងឱ្យកិច្ចសន្យាដែលមិនយកតម្លៃថ្លៃ ហើយជាកិច្ចសន្យាឯកតោភាគី ។ ដោយហេតុថាកិច្ចសន្យាដែលមិនយកតម្លៃថ្លៃ ដូចកិច្ចសន្យាប្រទានកម្មនេះនាំឱ្យមានការខាតបង់ទៅលើភាគីអ្នកធ្វើអំណោយតែម្ខាងទេនោះ មានប្រទេសជាច្រើននិយមចាត់ទុកនេះជាកិច្ចសន្យាអាស្រ័យលើការប្រគល់វត្ថុ ឬកិច្ចសន្យាតាមទម្រង់កំណត់ ក្នុងគោលបំណងកុំឱ្យមានការថ្លោះឆ្នោយក្នុងការធ្វើកិច្ចសន្យា ។ ក្រុមរដ្ឋប្បវេណីនៃប្រទេសជប៉ុន ចាត់ទុកកិច្ចសន្យានេះថា ជាកិច្ចសន្យាត្រឹមការព្រមព្រៀង ប៉ុន្តែក្នុងករណីសន្យាគ្នាដោយផ្ទាល់មាត់ មិនមានសរសេរជាលាយលក្ខណ៍អក្សរទេនោះ ច្បាប់បានកំណត់ថាកិច្ចសន្យាបានកើតមានឡើងមែន តែអាចលុបចោលវិញបានប្រសិនបើនៅមិនទាន់បានអនុវត្តនៅឡើយទេនោះ (មាត្រា ៥៥០) ។ ពាក្យថាលុបចោលនេះមានន័យត្រឹមតែការដកកិច្ចសន្យាចេញវិញតែប៉ុណ្ណោះ ពុំមែនសំដៅទៅលើការលុបចោលដែលមានអានុភាពប្រតិបត្តិកម្មពាក់ព័ន្ធនឹងទៅដល់អតីតកាលនោះទេ ។ ជាគោលការណ៍ ចំពោះកិច្ចសន្យាប្រទានកម្មនេះ គេមិនតម្រូវឱ្យទាយកទទួលខុសត្រូវក្នុងការធានាវិការៈ នៅលើកម្មវត្ថុនៃកិច្ចសន្យានោះទេ ក៏ប៉ុន្តែបើទាយកដឹងជាមុនថាវត្ថុនោះមានវិការៈដែរ ហើយនៅតែឱ្យវត្ថុដោយគ្មានប្រាប់ឱ្យគេដឹងអំពីវិការៈនោះ ច្បាប់តម្រូវឱ្យទាយកទទួលខុសត្រូវក្នុងការធានា ចំពោះតែចំណែកនៃការខូចខាតណាដែលកើតមានមកពីការជឿទុកចិត្តប៉ុណ្ណោះ។

២.២. ប្រទានកម្មពិសេសខ្សែៗ

២.២.១. ប្រទានកម្មដែលមានជាប់បន្ទុក

នេះក៏ជាប្រភេទកិច្ចសន្យាដែលមិនយកតម្លៃថ្លៃដែរ ក៏ប៉ុន្តែដោយមានភ្ជាប់នូវបន្ទុកអ្វីមួយតម្រូវឱ្យអ្នកទទួលអំណោយ (បដិភាហក) ប្រតិបត្តិតាមនោះ គេហៅកិច្ចសន្យាបែបនេះថាជា កិច្ចសន្យាប្រទានកម្មដែលមានជាប់បន្ទុក ។ ឧទាហរណ៍ដូចជាការសន្យាថា "នឹងប្រគល់អំណោយជាដីក្នុងតម្លៃប្រមាណ ១០០ លានយ៉េនឱ្យទៅអ្នក ប៉ុន្តែទាល់តែអ្នកថែទាំបោសសំអាតផ្លូវជូនតា

ហើយធ្វើបុណ្យរាល់ឆ្នាំផង” ជាដើម ។ នៅក្នុងករណីនេះ ដោយសារតែមានការកំណត់នូវបន្ទុក ដែលបដិភាហកត្រូវទទួលយកជាថ្នូរនោះ ច្បាប់ចាត់ទុកកិច្ចសន្យានេះថាមានលក្ខណៈជា កិច្ចសន្យា អញ្ញមញ្ញ (ដែលយកតម្លៃថ្នូរ) ។ យោលទៅលើការកំណត់នូវបន្ទុកនេះ ច្បាប់បានតម្រូវឱ្យទាយក ទទួលខុសត្រូវក្នុងការធានា ដូចភាគីអ្នកលក់នៅក្នុងការទិញលក់ដែរ (មាត្រា ៥៥១ កថាខ័ណ្ឌទី ២) ហើយបានកំណត់ឱ្យយកបទបញ្ញត្តិស្តីពីកិច្ចសន្យាអញ្ញមញ្ញ មកអនុវត្តចំពោះករណីនេះដែរ (មាត្រា ៥៥៣) ។

២.២.២. ប្រទានកម្មដោយមូលហេតុមរណៈភាព

ប្រទានកម្មដែលបានមកដោយសារមរណភាពរបស់ទាយកហៅថាជា ប្រទានកម្មដោយ មូលហេតុមរណៈភាព ។ ឧទាហរណ៍ដូចជា កិច្ចសន្យាដែលទាយក បានធ្វើកាលនៅរស់រានថា “យើងនឹងប្រគល់ដីធ្លីនេះដល់ឯងនៅពេលយើងស្លាប់” ហើយបដិភាហកតបថា “ខ្ញុំនឹងទទួលដោយ ក្តីរីករាយ” ជាដើម។ នៅមានរបៀបធ្វើប្រទានកម្មស្រដៀងនឹងកិច្ចសន្យាប្រភេទនេះដែរ គឺទាយក សរសេរទុកនៅក្នុងមតីកសាសន៍របស់ខ្លួនថា “ដីនេះនឹងប្រគល់ឱ្យទៅអ្នកនេះ ឬអ្នកនោះ” ជាដើម (សូមអានជំពូកទី ៩ វគ្គទី II. ៤.២.) ។ នេះគឺជាសកម្មភាពដោយបុគ្គលណាម្នាក់ឯង ដើម្បី ធ្វើឱ្យកើតមានឡើងនូវអានុភាពនៃប្រទានកម្ម អាស្រ័យលើការបង្ហាញឆន្ទៈជាឯកតោភាគី ។ ភាគី ម្ខាងទៀតពុំបានដឹងអ្វីសោះឡើយ ។ ប្រទានកម្មដោយមូលហេតុមរណៈភាព និងអច្ច័យទាន មាន លក្ខណៈកតិយុត្តខុសគ្នា ក៏ប៉ុន្តែមានមុខនាទីស្រដៀងគ្នាច្រើន។ ហេតុដូច្នេះហើយទើបក្រុម រដ្ឋប្បវេណីបានកំណត់ឱ្យយកបទបញ្ញត្តិស្តីពីអច្ច័យទាន មកអនុវត្តដូចគ្នាដែរចំពោះប្រទានកម្មដោយ មូលហេតុមរណៈភាពផងដែរ បើសិនជាមិនមានការផ្ទុយនឹងលក្ខណៈនៃប្រទានកម្មនោះ (មាត្រា ៥៥៤) ។ ប៉ុន្តែដោយហេតុថាអច្ច័យទានត្រូវផ្អែកលើមតីកសាសន៍ ហើយអាស្រ័យលើបញ្ញត្តិនៃ មតីកសាសន៍នោះ (ដើម្បីឆ្លុះបញ្ចាំងនូវឆន្ទៈចុងក្រោយរបស់មតីកជន) អច្ច័យទានអាចត្រូវបាន សរសេរកែប្រែប៉ុន្មានដងក៏បានដែរ។ រីឯប្រទានកម្មដោយមូលហេតុមរណៈភាពវិញ ជាកិច្ចសន្យា ដែលមានភាគីជាដៃគូ ធ្វើអោយភាគីជាដៃគូនោះជឿជាក់ថា ខ្លួនប្រាកដជានឹងទទួលបានប្រទានកម្ម នោះ ។ ប៉ុន្តែយុត្តិសាស្ត្រច្បាប់ និងទ្រឹស្តីសិក្សាជាទូទៅ ចាត់ទុកថា ចំពោះប្រទានកម្មដោយ មូលហេតុមរណៈភាព ទាយកអាចដកកិច្ចសន្យារបស់ខ្លួនចេញបានដោយសេរី។ ក៏ប៉ុន្តែក្នុងករណី

ដែលកិច្ចសន្យានៃប្រទានកម្មដោយមូលហេតុមរណៈភាពនេះមានជាប់បន្ទុក (កិច្ចសន្យាប្រទានកម្មដោយមូលហេតុមរណៈភាពដែលមានជាប់បន្ទុក) ដែលបដិសេធបានបំពេញរួចហើយនោះយុត្តិសាស្ត្រច្បាប់បានបញ្ជាក់ថា ជាគោលការណ៍គេមិនអាចដកកិច្ចសន្យានេះចេញវិញបានទេ (ឧទាហរណ៍ ក្នុងករណីដែលកិច្ចសន្យាបានចែងថា "បើឯងចេញប្រាក់ជួយចិញ្ចឹមយើងរាល់ឆ្នាំរហូតដល់ឯងចូលនិវត្តនោះ ពេលយើងស្លាប់ទៅយើងនឹងឱ្យដីយើងនេះដល់ឯង" អាស្រ័យហេតុនេះភាគីជាបដិសេធបានចំណាយប្រាក់ជួយចិញ្ចឹមទាយករៀងរាល់ឆ្នាំ តាមពាក្យសន្យារហូតដល់ទីបញ្ចប់មែននោះ ទាយកមិនអាចដកប្រទានកម្មដោយមូលហេតុមរណៈភាពនេះបានទៀតទេ) ។

៣. ភតិសន្យា

៣.១. កំណត់សំគាល់ទូទៅ

កិច្ចសន្យាស្តីពីការបង់ថ្លៃឈ្នួលដើម្បីជូលវត្ថុហៅថា ភតិសន្យា ។ កិច្ចសន្យានេះក៏ជាកិច្ចសន្យាអញ្ញមញ្ញ ដែលយកតម្លៃថ្នូរ និងជាកិច្ចសន្យាត្រឹមការព្រមព្រៀងដែរ ក៏ប៉ុន្តែមិនមែនធ្វើតែមួយលើកចប់សព្វគ្រប់ដូចកិច្ចសន្យាលក់ទេ ផ្ទុយទៅវិញគឺជាកិច្ចសន្យាដែលបន្តក្នុងមួយរយៈពេលកំណត់ ហើយនៅពេលអនុវត្តសិទ្ធិជូលវត្ថុនេះទៀតសោត ក្រៅពីសិទ្ធិទាមទារឱ្យផ្តល់នូវវត្ថុជូលនៅមានសិទ្ធិប្រើប្រាស់វត្ថុជូលនេះថែមទៀត ។ នេះគឺជាលក្ខណៈពិសេសនៃ ភតិសន្យា ។ ត្រង់ចំណុចនេះ ក្រៅពីលក្ខណៈជាសិទ្ធិលើបំណុល សិទ្ធិជូលក៏មានលក្ខណៈជាសិទ្ធិប្រត្យក្សផងដែរ ។ ក្នុងន័យនេះហើយ ដែលសិទ្ធិជូលអចលនទ្រព្យអាចចុះបញ្ជីបាន ។ ច្បាប់បានការពារសិទ្ធិជយលនេះដោយកំណត់ថា កាលណាបានចុះបញ្ជីហើយ ទោះបីជាម្ចាស់នៃអចលនទ្រព្យត្រូវបានផ្លាស់ប្តូរក៏ដោយ ក៏គេអាចលើកយកសិទ្ធិជូលមកតតាំងបានដែរ (មាត្រា ៦០៥) ។ ក៏ប៉ុន្តែនៅក្នុងសភាពជាក់ស្តែង ដោយហេតុថាជាទូទៅពុំសូវមានកិច្ចសហប្រតិបត្តិការពីភតិបតីទេ ក្នុងការចុះបញ្ជីនេះ ដូច្នេះបទបញ្ញត្តិនេះកម្របានយកមកអនុវត្តន៍ណាស់ (មានវិធីការពារផ្សេងទៀតដែលមានចែងនៅក្នុងច្បាប់ពិសេសផ្សេងវិញ) ។ សិទ្ធិជូលមានលក្ខណៈខុសគ្នាទៅសិទ្ធិលើផ្ទៃដី ដែលជាសិទ្ធិប្រត្យក្ស នៅត្រង់ថា ច្បាប់មិនទទួលស្គាល់សិទ្ធិរបស់ភតិកៈក្នុងការផ្ទេរសិទ្ធិ ឬជយលបន្ត ដោយសេរីនោះទេ ។ បើចង់ផ្ទេរសិទ្ធិ ឬជយលបន្តគឺត្រូវមានការយល់ព្រមពីភតិបតី (មាត្រា ៦១២

កថាខ័ណ្ឌទី ១) ។ បើមិនធ្វើដូច្នោះទេ ម្ចាស់កម្មសិទ្ធិអាចលុបកិច្ចសន្យាចោលបាន (មាត្រា៨ដែល
កថាខ័ណ្ឌទី ២) ។ ក៏ប៉ុន្តែ ដើម្បីការពារកុំឱ្យម្ចាស់កម្មសិទ្ធិអនុវត្តបញ្ញត្តិច្បាប់នេះដោយបំពាននោះ
យុត្តិសាស្ត្រច្បាប់បានកំណត់ ការលុបកិច្ចសន្យានេះឱ្យនៅត្រឹមករណីដែលមានការផ្ទេរសិទ្ធិ ឬជយល
បន្ត ដោយគ្មានការអនុញ្ញាត្តិ ហើយដែលអាចធ្វើឱ្យបាត់បង់ជមនៀទុកចិត្តគ្នាទៅវិញទៅមកបាន
រវាងភតិកៈនិងភតិបតីតែប៉ុណ្ណោះ ។ ម្យ៉ាងទៀត ដោយហេតុថាកិច្ចសន្យាជួលជាកិច្ចសន្យាដែលមាន
រយៈវេលាបន្តនោះ ការរំលាយកិច្ចសន្យានេះ មិនមានអានុភាពប្រតិសកម្មទៅលើអតីតកាលទេ
គឺគ្រាន់តែអស់សុពលភាពសំរាប់អនាគតកាលតែប៉ុណ្ណោះ ។

៣.២.ករណីកិច្ចរបស់ភតិកៈ និងករណីកិច្ចរបស់ភតិបតី

ភតិកៈមានករណីយកិច្ចត្រូវបង់ថ្លៃឈ្នួលជាថ្នូរចំពោះការប្រើប្រាស់ ត្រូវប្រើប្រាស់វត្ថុដោយ
ផ្អែកទៅតាមវិធីប្រើប្រាស់ ហើយមានករណីយកិច្ចត្រូវប្រគល់វត្ថុវិញនៅពេលបញ្ចប់កិច្ចសន្យា ។
ទន្ទឹមនឹងពេលនោះ ភតិបតីមានករណីយកិច្ចត្រូវជួលឱ្យបានជាប់លាប់ នូវវត្ថុដែលជាកម្មវត្ថុនៃ
កិច្ចសន្យា ក្នុងស្ថាភាពមួយដែលសំរួលដល់ការប្រើប្រាស់និងអាស្រ័យផលស្របតាមអត្ថន័យដើមនៃ
កិច្ចសន្យា ។ ដូច្នោះ ប្រសិនបើមានទឹកភ្លៀងជ្រាបចូលផ្ទះដែលជាកម្មវត្ថុនៃការជួលនោះ ភតិបតីមាន
ករណីយកិច្ចត្រូវជួលជុល (មាត្រា ៦០៦) ។ ក្នុងករណីដែលភតិកៈបានចេញថ្លៃជួលជុលនេះហើយ
គឺភតិកៈអាចទាមទារភ្លាមឱ្យភតិបតីសងប្រាក់ចំណាយនោះមកវិញបាន ដោយសារភតិបតីជាអ្នក
ទទួលបន្ទុកលើសោហ៊ុយចាំបាច់នេះ (មាត្រា ៦០៨ កថាខ័ណ្ឌទី ១ ។ បើសិនជាសោហ៊ុយមានចំនួន
លើសពីចំណាយចាំបាច់ទៅទៀត ឧទាហរណ៍ដូចជាករណីដែលប្រាក់នោះបានក្លាយទៅជាចំណាយ
ដែលជួយបង្កើតនៃផ្ទះដោយសារការកែលំអជាដើម ហើយបើសិនជាកំណើនតម្លៃនោះនៅតែ
មានជាបន្តនៅពេលដែលបញ្ចប់ការជួល ភតិកៈអាចទាមទារបានឱ្យមានការសងនៅពេលដែល
បញ្ចប់កិច្ចសន្យា (មាត្រា៨ដែល កថាខ័ណ្ឌទី ២) ។

៣.៣. ការការពារភតិកៈ

ការជួលផ្ទះ ឬការជួលដីដើម្បីអាស្រ័យនៅក៏ត្រូវបានហៅសរុបថា ការជួល ដែរ ។ ដោយយល់ឃើញថាបទបញ្ញត្តិទាំងឡាយនៅក្នុងក្រមរដ្ឋប្បវេណី ទាក់ទងនឹងការជួលនេះ សំដៅជាទូទៅលើកិច្ចសន្យាជួលវត្ថុមកប្រើប្រាស់ដោយបង់ប្រាក់ឈ្នួល ហើយទាំងរយៈពេលជួលក្តី ទាំងចំណុចផ្សេងៗជាច្រើនទៀតក្តី មានលក្ខណៈធ្វើឱ្យភតិកៈចាញ់ប្រៀបខ្លាំងនោះ នៅឆ្នាំ ១៩២១ ច្បាប់ពិសេសបានត្រូវបង្កើតឡើង គឺច្បាប់ស្តីពីការជួលដីនិងច្បាប់ស្តីពីការជួលផ្ទះ។ ច្បាប់ស្តីពីការជួលដីត្រូវអនុវត្តទៅលើបញ្ហាផលុបភោគ និងសិទ្ធិជួលអចលនទ្រព្យក្នុងគោលបំណងទទួលកម្មសិទ្ធិលើសំណង់ ។ រីឯច្បាប់ស្តីពីការជួលផ្ទះត្រូវអនុវត្តទៅលើសិទ្ធិជួលសំណង់និងផ្ទះសំបែង ។ ច្បាប់ពិសេសទាំងពីរនេះ ត្រូវបានធ្វើវិសោធនកម្មជាថ្មីបន្តមកទៀត ធ្វើឱ្យមានការការពារអ្នកសុំជួលដីនិងអ្នកសុំជួលផ្ទះយ៉ាងខ្លាំង រួចហើយក្រោយសង្គ្រាមលោកលើកទី២ នៅពេលដែលកើតមានបញ្ហាចោទពីការខ្វះផ្ទះសំបែងសំរាប់ប្រជារាស្ត្ររស់នៅ គោលការណ៍ច្បាប់ដែលបានកំណត់តាមរយៈយុត្តិសាស្ត្រ ក៏បានបែរមុខប្រែប្រួលទៅរកការធ្វើយ៉ាងណាឱ្យភតិកៈ ពិបាកនឹងរំលាយកិច្ចសន្យាផងដែរ ។ ការនេះបានឆ្លុះបញ្ចាំងឱ្យឃើញនូវស្ថានភាពសង្គមនាសម័យនោះ ។ ក៏ប៉ុន្តែដំណើរការនេះបានធ្វើឱ្យភាគីភតិកៈ ពិបាកនឹងបញ្ចប់កិច្ចសន្យាណាស់ ប្រសិនបើខ្លួនពុំអាចលើកហេតុផលមកបញ្ជាក់ឱ្យបានច្បាស់លាស់មែនទែន ថាខ្លួនត្រូវការយកអចលនវត្ថុមកវិញសំរាប់ប្រើប្រាស់ទេនោះ ។ សព្វថ្ងៃនេះមានលេចចេញនូវមតិដែលយល់ថា ច្បាប់នេះមានការតឹងតែងទៅលើភតិកៈពិបាក ។ ដូច្នេះហើយបានជាច្បាប់វិសោធនកម្មថ្មីស្តីពីការជួលផ្ទះ ដែលអនុម័តនៅឆ្នាំ ១៩៩១ បានពិនិត្យបញ្ហានេះឡើងវិញ ដោយបញ្ចូលនូវរបបជួយសំរួលផលប្រយោជន៍ដល់ភតិកៈផងដែរ ដូចជាការកំណត់ថា ក្នុងករណីបើគូភាគីបានដាក់រយៈពេលជួលចាប់ពី ៥០ ឆ្នាំឡើងទៅ គឺសិទ្ធិរបស់ភតិកៈត្រូវរលត់អស់នៅពេលដែលផុតរយៈកាលជួល ៥០ ឆ្នាំនេះ ហើយក៏គ្មានការបន្តកិច្ចសន្យានេះសារជាថ្មីឡើងវិញដែរ ។ នេះគេហៅថា ជាសិទ្ធិជួលដីមានកំណត់អំឡុងពេល (មាត្រា ២២ ច្បាប់ស្តីពីការជួលដីនិងជួលផ្ទះ) ។ ក៏ប៉ុន្តែ ច្បាប់ថ្មីនេះអនុវត្តតែទៅលើភតិសន្យាទាំងឡាយណាដែលបានធ្វើក្រោយការអនុម័តច្បាប់ថ្មីនេះតែប៉ុណ្ណោះ ចំពោះកិច្ចសន្យាមុនៗគេត្រូវអនុវត្តច្បាប់ចាស់ស្តីពីការជួលដី និងច្បាប់ចាស់ស្តីពីការជួលផ្ទះនោះដដែល ។

៤. កិច្ចសន្យាខ្ចីប្រើ

ដែលហៅថាការខ្ចីប្រើ គឺជាការប្រគល់វត្ថុខ្ចីប្រើដោយមិនទារថ្លៃ ឬការកាលិកអ្វីមកពីការប្រើប្រាស់វត្ថុដែលបានខ្ចីនោះទេ ពោលគឺជាការខ្ចីវត្ថុប្រើប្រាស់ដោយឥតយកថ្លៃ។ ដូច្នេះអ្នកខ្ចីដែលប្រើប្រាស់វត្ថុដោយឥតបង់ថ្លៃជាអ្នកទទួលផលតែម្នាក់ឯង។ អាស្រ័យហេតុនេះ កិច្ចសន្យានេះជាកិច្ចសន្យាដែលមិនយកតម្លៃថ្នូរ និងជាកិច្ចសន្យាឯកភាគ ដែលមិនអាចធ្វើឡើងដោយការសន្យាផ្ទាល់មាត់បានទេ តោងធ្វើជាកិច្ចសន្យាតម្រូវការប្រគល់វត្ថុដែលនឹង មានសុពលភាពនៅពេលបានខ្ចីវត្ថុសំរាប់ប្រើប្រាស់ពិតប្រាកដមែន (មាត្រា ៥៩៣)។ ចំពោះការ ខ្ចីប្រើនេះច្បាប់បានកំណត់ឱ្យយកបទបញ្ញត្តិស្តីពីប្រទានកម្ម មកអនុវត្តសំរាប់ការទទួលខុសត្រូវក្នុងការធានា (មាត្រា ៥៩៦) ។ ហើយដើម្បីការពារអ្នកខ្ចីប្រើ (ម្ចាស់វត្ថុ) ក្រុមរដ្ឋប្បវេណីបានបញ្ញត្តិថា នៅក្នុងករណីនៃកិច្ចសន្យាដែលពុំមានកំណត់អំឡុងពេលខ្ចីប្រើប្រាស់ទេ អ្នកខ្ចីប្រើមានកាតព្វកិច្ចនឹងបង្វិលវត្ថុដែលខ្ចីប្រើនោះ ទៅម្ចាស់ដើមវិញជាបន្ទាន់ បន្ទាប់ពីបានសំរេចគោលបំណងហើយ ។

៥. កិច្ចសន្យាខ្ចីបរិភោគ

ដែលហៅថាការខ្ចីបរិភោគ គឺជាកិច្ចសន្យាដែលតម្រូវឱ្យប្រគល់ត្រឡប់មកវិញនូវវត្ថុ ដែលមានប្រភេទដូចគ្នា គ្រប់ចំនួន និងមានគុណភាពស្មើទៅនឹងវត្ថុដែលបានខ្ចី បន្ទាប់ពីវត្ថុខ្ចីនោះត្រូវបានប្រើប្រាស់អស់ទៅហើយ។ ឧទាហរណ៍ដូចជាការខ្ចីឯងអ្នកជិតខាងយកមកបរិភោគរួចហើយសងអង្ករផ្សេងវិញ ឬការខ្ចីប្រាក់ចាយហើយសងវិញជាដើម ។ ការខ្ចីប្រាក់ពីធនាគារត្រូវបានចាត់ទុកថាជាកិច្ចសន្យាខ្ចីបរិភោគ។ ចំពោះការខ្ចីបរិភោគដែលតម្រូវឱ្យប្រគល់វត្ថុដែលមានប្រភេទដូចគ្នា គ្រប់ចំនួន ស្មើគុណភាព ដោយគ្មានបង់ការប្រាក់នោះ ក្រុមរដ្ឋប្បវេណីកំណត់ថាជាកិច្ចសន្យាអាស្រ័យលើការប្រគល់វត្ថុ។ ក៏ប៉ុន្តែចំពោះកិច្ចសន្យា ដែលមានភ្ជាប់នូវការប្រាក់ដូចជាការខ្ចីប្រាក់ពីធនាគារជាដើមវិញ យើងយល់ថា មានលទ្ធភាពអាចបកស្រាយបានថាជាកិច្ចសន្យាត្រឹមការព្រមព្រៀង។

ទាក់ទងនឹងអត្រានៃការប្រាក់សំរាប់ការខ្ចីបរិភោគមានការប្រាក់ ច្បាប់ស្តីពីការកម្រិត
ការប្រាក់បានកំណត់អត្រាជាអតិបរមានៃការប្រាក់ ។ រាល់ការសន្យានូវការប្រាក់ដែលមានអត្រាហួស
ពីការកំណត់នោះ ចំណែកលើសនោះត្រូវចាត់ទុកជាមោឃៈ (ចំណែកដែលមានក្នុងរង្វង់នៃការ
កំណត់ត្រូវមានសុពលភាពដដែល) ។ ប៉ុន្តែ ចំពោះការខ្ចីប្រាក់បរិភោគដែលជាមុខរបរបស់អ្នកធ្វើ
អាជីវកម្មប្រាក់កំរិតនោះ ត្រូវផ្អែកលើច្បាប់ស្តីពីការគ្រប់គ្រងអាជីវកម្មឱ្យប្រាក់កំរិត ។ ហើយតាមពិត
គេបានទទួលស្គាល់នូវអត្រានៃការប្រាក់ដែលកំណត់ដោយច្បាប់នេះ ក្នុងអត្រាខ្ពស់ជាងការកំណត់នៃ
ច្បាប់ស្តីពីការកម្រិតការប្រាក់នោះ ។

៦. កិច្ចសន្យាម៉ៅការ

៦.១. កំណត់សំគាល់ទូទៅ

កិច្ចសន្យាជួលជាងឱ្យសង់ផ្ទះជាដើមហៅថា កិច្ចសន្យាម៉ៅការ ។ គោលបំណងនៃកិច្ច
សន្យាប្រភេទនេះមានលក្ខណៈពិសេសត្រង់ថា វាមិនមែនជាការផ្តល់នូវកម្លាំងធ្វើការងារសុទ្ធសាធ
ទេ គឺជាការសន្យាបំពេញដោយពេញលេញនូវកិច្ចការអ្វីមួយ។ នេះជាកិច្ចសន្យាដែលយកតម្លៃថ្នូរ
អប្បបរមា និងជាកិច្ចសន្យាត្រឹមការព្រមព្រៀង ។ ការបង់កម្រៃត្រូវធ្វើឡើងព្រមពេលជាមួយនឹង
ការប្រគល់តារាកាលិក (មាត្រា ៦៣៣) ។ ការជួលតម្រូវឱ្យប្រគល់ភ្នាក់ងារក៏ស្ថិតនៅ
ក្នុងប្រភេទម៉ៅការនេះដែរ ។ ប៉ុន្តែចំពោះការងារដែលមិនមានវត្ថុសំរាប់ប្រគល់នេះ ការបង់កម្រៃ
ត្រូវធ្វើឡើងបន្ទាប់ពីការងារបានធ្វើចប់ (មាត្រា ៦៣៣ បដិញ្ញា) ។ ចំពោះការជួលឱ្យសង់សំណង់
ជាដើមដែលមានការចាប់ផ្តើមពីការចាក់ក្រឹះឡើងទៅនោះ ច្បាប់មានកំណត់នូវបញ្ញត្តិដោយឡែក
សំរាប់វិធីលុបចោល ឬការទទួលខុសត្រូវក្នុងការធានា ។ (លិខិតស្នាមជាកិច្ចសន្យាគំរូ ដែល
មជ្ឈដ្ឋានក្រុមហ៊ុនសំណង់កំពុងប្រើប្រាស់ ត្រូវបានធ្វើឡើងដោយយោងទៅលើវិធានទាំងនោះ) ។

៦.២. ការទទួលខុសត្រូវក្នុងការធានាវិការ:

ប្រសិនបើមានវិការនៅលើការងាររបស់ខ្លួន ភាគីម៉ៅការត្រូវទទួលខុសត្រូវក្នុងការធានា ចំពោះវិការនេះ ដែលក្រុមរដ្ឋប្បវេណីបានកំណត់ជាពិសេសសំរាប់កិច្ចសន្យានេះតែម្តង ខុសគ្នាពី បទបញ្ញត្តិស្តីពីការធានារ៉ាប់រងនៅក្នុងការលក់ដូរ។ ចំណុចខុសគ្នាពីការទទួលខុសត្រូវក្នុងការធានា ចំពោះវិការ នៅក្នុងការលក់ដូរមានដូចតទៅ:

- ក. មិនកំណត់ត្រឹមតែវិការអាចកំបាំងដែលមិនបានដឹងនោះទេ (មាត្រា៦៣៤-មាត្រា៦៣៦)
- ខ. ម្ចាស់ការមានសិទ្ធិទាមទារឱ្យជូសជុលវិការ: (មាត្រា ៦៣៤ ។ ចំពោះ ការលក់ទិញ យើងឃើញមានការបកស្រាយទទួលស្គាល់ចំណុចនេះដែរ តែពុំឃើញមានចែងនៅក្នុងមាត្រា ៩) ។
- គ. អ្នកម៉ៅការមិនទទួលខុសត្រូវក្នុងការធានាទេ ក្នុងករណីដែលការខូចខាតនេះកើតមានឡើង ដោយ សារ សម្ភារៈដែលម្ចាស់ការផ្តល់ឱ្យសំរាប់ការសាងសង់នោះ មានគុណភាពមិនល្អជាដើម (មាត្រា ៦៣៦) ។
- ឃ. ចំពោះកិច្ចសន្យាម៉ៅការសង់អាគារ និងសំណង់ទាំងឡាយនៅលើផ្ទៃដី ដោយសារ អានុភាពនៃការទទួលខុសត្រូវក្នុងការធានានោះ ម្ចាស់ការពុំមានសិទ្ធិនឹងរំលាយ កិច្ចសន្យា ចោលទេ(មាត្រា ៦៣៥ បដិបញ្ជា)។ នេះគឺមកពីមូលហេតុថា ប្រសិនបើមានការរំលាយ កិច្ចសន្យា នោះនឹងនាំឱ្យមានកាតព្វកិច្ចធ្វើបដិទានឡើងវិញ ដូចជាត្រូវដឹកគាស់គ្រឹះសំណង់ ចេញ ហើយលប់ដីឱ្យដូចដើម វិញជាដើម ដែលបង្កនូវការចំណាយសោហ៊ុយច្រើនឥតគណនា ។ ដូច្នេះហើយបានជាដោះស្រាយត្រឹមតែទាមទារឱ្យជូសជុល និង ទាមទារសំណងនៃការ ខូចខាត តែប៉ុណ្ណោះ ។
- ង. ការធានារ៉ាប់រងនេះមានរយៈវេលាវែង ។ ក្រុមរដ្ឋប្បវេណីនៃប្រទេសជប៉ុន បានកំណត់ថា ចំពោះកិច្ចសន្យាម៉ៅការធម្មតា ការធានារ៉ាប់រងនេះ មានរយៈវេលា១ឆ្នាំ បន្ទាប់ពីថ្ងៃប្រគល់ លទ្ធផលឱ្យហើយ (ចំពោះការប្រគុំភ្លេងដែលជាការងារអរូបីជាដើម ការធានារ៉ាប់រងមាន រយៈវេលា១ឆ្នាំចាប់ពីការងារប្រគុំភ្លេងបានចប់សព្វគ្រប់ហើយ) (មាត្រា៦៣៧) ក៏ប៉ុន្តែចំពោះ កិច្ចសន្យាម៉ៅការ ដូចជាការងារសង់សំណង់ជាដើម ការធានារ៉ាប់រងទៅលើគំរោងសំណង់ ឬ

ទៅលើផ្ទៃដី (ដូចជាស្រុកដីជាដើម) មានរយៈវេលា៥ឆ្នាំ ហើយការធានារ៉ាប់រងទៅលើសំណង់ ជាប់មាំ តួយ៉ាងដូចជាអាគារសង់អំពីថ្មជាដើមមានរយៈវេលា១០ឆ្នាំ (មាត្រា ៦៣៨ កថាខ័ណ្ឌទី ១) ។ នេះគឺមកពីការយល់ថាការរកឃើញវិការៈ (ស្នាមប្រេះខូចខាតជាដើម) នៅលើសំណង់ រមែង ប្រើពេលយូរ ។

៦.៣. ការរំលាយកិច្ចសន្យា

លក្ខណៈពិសេសនៃការរំលាយកិច្ចសន្យាម៉ៅការគឺ ម្ចាស់ការ (ម្ចាស់សំណង់ជាដើម) អាចរំលាយកិច្ចសន្យាបានគ្រប់ពេលទាំងអស់ នៅក្នុងរយៈវេលាដែលម៉ៅការនោះពុំទាន់ចប់សព្វ គ្រប់នៅឡើយ ដោយបង់សំណងនៃការខូចខាតទៅឱ្យអ្នកម៉ៅការ (មាត្រា ៦៤១)។ នេះគឺមកពី មានការគិតគូរដល់ករណីដែលម្ចាស់ស្រាប់លែងត្រូវការការងារម៉ៅការ បន្ទាប់ពីបានជួលម៉ៅការ ហើយនោះ ម្ចាស់ការអាចរំលាយកិច្ចសន្យានេះបាន ឱ្យតែបានសងសំណងនៃការខូចខាតដែល កើតមាន ដល់អ្នកម៉ៅការនោះ ។

៧. កិច្ចសន្យាអាណត្តិ

៧.១. កំណត់សំគាល់ទូទៅ

អាណត្តិ គឺជាកិច្ចសន្យាពីងពាក់ជនណាម្នាក់អោយធ្វើអ្វីមួយជំនួសខ្លួន អ្វីដែលពីងឱ្យធ្វើ ជំនួសនោះ មិនថាជាសកម្មភាពគតិយុត្ត ដូចជាការជួយធ្វើកិច្ចសន្យា ឬជាអំពើ ជាក់ស្តែងដូច ជាការ ថែមើលកូនឱ្យនោះ។ នេះជាកិច្ចសន្យាត្រឹមការព្រមព្រៀងដែល គួរភាគីឯកភាពគ្នាកំណត់ជា កិច្ចសន្យាដែលយកតម្លៃថ្នូរ ឬមិនយកតម្លៃថ្នូរក៏បានដែរ ។ ជាគោលការណ៍បញ្ហា អាណត្តិនេះ អាស្រ័យទៅលើអ្នកទទួលការពីងពាក់ (អាណត្តិគាហក) ទាំងស្រុងនៅក្នុងការបំពេញ ករណីកិច្ច របស់ខ្លួន។ ដូចនេះអាណត្តិគាហក ត្រូវតែបំពេញកិច្ចការដោយយកចិត្តទុកដាក់ក្នុងឋានៈ ជាអ្នកគ្រប់គ្រងសុចរិតត្រឹមត្រូវ ករណីយកិច្ចប្រុងប្រយ័ត្នក្នុងការគ្រប់គ្រងដោយសុចរិត) ជាចាំបាច់ (មាត្រា ៦៤៤) ។

កិច្ចសន្យាអាណត្តិ គួរឈរលើមូលដ្ឋានជឿទុកចិត្តគ្នាទៅវិញទៅមក ប៉ុន្តែជាគោលការណ៍ អាណត្តិទាយក អាចរំលាយកិច្ចសន្យានៅពាក់កណ្តាលទីបាន។ ក្នុងករណីនេះ អាណត្តិគាហក អាចទាមទារការសង សោហ៊ុយ ឬកម្រៃដែលមានមកទល់ពេលរំលាយកិច្ចសន្យាបាន (មាត្រា ៦៤៨ កថាខ័ណ្ឌទី ៣) ។

ម្យ៉ាងវិញទៀត ក្រុមរដ្ឋប្បវេណីនៃប្រទេសជប៉ុនចែកអាណត្តិ និងការតំណាងដាច់ដោយ ឡែកពីគ្នា ប៉ុន្តែនៅ ក្នុងករណីខ្លះអាណត្តិគាហកអាចក្លាយជាអ្នកតំណាងផងដែរក៏មាន ។

យើងបានសិក្សារួចមកហើយ កិច្ចសន្យាអាណាព្យាបាលតាមការស្ម័គ្រចិត្ត (សូមអានជំពូកទី ២ វគ្គ ២.៣.៣) ដែលយោងតាមច្បាប់ស្តីពីអាណាព្យាបាលតាមការស្ម័គ្រចិត្ត គឺជាកិច្ចសន្យាអាណត្តិ ដែលសាមីខ្លួនផ្តល់សិទ្ធិតំណាងទៅឱ្យអ្នកអាណាព្យាបាលតាមការស្ម័គ្រចិត្ត ដើម្បីជួយក្នុងកិច្ចការ គ្រប់គ្រងទ្រព្យសម្បត្តិនិងជីវភាព នៅពេលដែលខ្លួនធ្លាប់ចូលទៅក្នុងស្ថានភាពមិនមានលទ្ធភាពគ្រប់ គ្រាន់សំរាប់ធ្វើការវិនិច្ឆ័យដោយសារមានវបត្តិផ្នែកបញ្ហាស្មារតី ។ ដូច្នោះ ចំពោះករណីណាដែល មិនមានចែងក្នុងច្បាប់ពិសេសស្តីពីអាណាព្យាបាលតាមការស្ម័គ្រចិត្តនោះ គេត្រូវយកបញ្ញត្តិនៃក្រម រដ្ឋប្បវេណីទាក់ទងនឹងកិច្ចអាណត្តិ មកអនុវត្ត ។

៧.២. កាតព្វកិច្ចនៃអាណត្តិទាយក (សិទ្ធិនៃអាណត្តិគាហក)

អាណត្តិគាហក ដែលបានត្រូវគេពឹងពាក់ឱ្យធ្វើអ្វីមួយអាចទាមទារ សោហ៊ុយទាំងឡាយ ពីអាណត្តិទាយកបាន ក្នុងករណីដែលខ្លួនបានចំណាយ ជាចាំបាច់ទៅលើការរត់ការផ្សេងៗដើម្បី បំពេញកិច្ចការដែលត្រូវបានពឹងពាក់នោះ (មាត្រា៦៥០ កថាខ័ណ្ឌទី ១)។ ដូចគ្នានឹងនេះដែរ ប្រសិនបើក្នុងខណៈបំពេញមុខងារដែលត្រូវបានពឹងពាក់អាណត្តិគាហកត្រូវជំពាក់បំណុលគេជំនួស អាណត្តិទាយកនោះ អាណត្តិគាហកអាចឱ្យអាណត្តិទាយក សងជំនួសខ្លួនបានដែរ (មាត្រា៨ដែល កថាខ័ណ្ឌទី ២)។ ម្យ៉ាងវិញទៀត ដើម្បីបំពេញមុខងារដែល ត្រូវបានពឹងពាក់ប្រសិនបើ អាណត្តិ គាហកត្រូវទទួលការខូចខាតអ្វីមួយដែលមិនមែនមកពីកំហុស ខ្លួននោះ អាណត្តិគាហកក៏ អាចទាម ទារឱ្យអាណត្តិទាយកចេញថ្លៃសំណងនៃការខូចខាតនេះបានដែរ (មាត្រា៨ដែល កថាខ័ណ្ឌទី ៣)។ បើឈរលើគោលជំហររបស់អាណត្តិទាយកវិញ យើងឃើញថាការទទួលនូវកាតព្វកិច្ចសង

សំណងដែលអាណត្តិភាហកបានបង្កើតនេះមានលក្ខណៈជាការទទួល ខុសត្រូវទាំងគ្មានកំហុស។ ក៏ប៉ុន្តែនៅទីនេះអ្វីដែលហៅថាជាការខូចខាតបណ្តាលមកពីការបំពេញមុខងារដែលត្រូវបានពឹងពាក់ នោះ គឺមានដូចជាការឆ្លងរោគដោយសារបានទទួលការងារ ថែរក្សាអ្នកជំងឺមានរោគចម្លងជាដើម ពោលគឺដោយហេតុមកពីការងារទទួលនោះជាការងារមានគ្រោះថ្នាក់។ រីឯក្នុងករណីដូចជាត្រូវគេ ពឹងឱ្យទៅភ្ជាប់កិច្ចសន្យា ហើយនៅពេលកំពុងធ្វើដំណើរ ស្រាប់តែមានគ្រោះថ្នាក់ចរាចរបណ្តាល ឱ្យមានរបួសនោះ មិនត្រូវរាប់បញ្ចូលថាជាការទទួលរងនូវ ការខូចខាតទេ។

៨. កិច្ចសន្យាបញ្ជី

កិច្ចសន្យាស្តីពីការផ្ញើវត្ថុសំរាប់រក្សាទុកនោះគេហៅថាជាកិច្ចសន្យាបញ្ជី។ កិច្ចសន្យានេះ នឹងមានសុពលភាពនៅពេលដែលភាគីម្ខាងទៀតបានទទួលវត្ថុដែលខ្លួនបានសន្យាថានឹងយកមកទុក ថែរក្សាឱ្យ (មាត្រា ៦៥៧) ពោលគឺជាកិច្ចសន្យាអាស្រ័យលើការប្រគល់វត្ថុ ។ អ្នកដែលផ្ញើវត្ថុហៅថា អ្នកផ្ញើ ហើយ អ្នកដែលត្រូវគេផ្ញើវត្ថុនោះហៅថា អ្នកទទួលបញ្ជី ។ ការផ្ញើនេះមានបញ្ជីដោយ មិនយកកម្រៃ និងបញ្ជីដោយឱ្យបង់ថ្លៃ ។ ចំពោះបញ្ជីដោយមិនយកកម្រៃ ច្បាប់បានបញ្ញត្តិអំពី ករណីយកិច្ចប្រុងប្រយ័ត្ន ដែលតម្រូវឱ្យអ្នក ទទួលបញ្ជីមានករណីយកិច្ច ប្រុងប្រយ័ត្នរក្សា ទុកបញ្ជីនោះ ដោយ "ការយកចិត្តទុកដាក់ដូចគ្នានឹងទ្រព្យសម្បត្តិរបស់ខ្លួនយ៉ាងដូច្នោះ" (មាត្រា ៦៥៩) ។ ការប្រុងប្រយ័ត្ននេះ មានកំរិតទាបជាង "ករណីយកិច្ចប្រុងប្រយ័ត្នក្នុងការគ្រប់គ្រង ដោយសុចរិត" ដែលមានក្នុងករណីនៃអាណត្តិជាដើម (ចំពោះបញ្ជីដោយឱ្យបង់ថ្លៃវិញ អ្នកទទួល បញ្ជីប្រាកដជាត្រូវមានករណីយកិច្ចប្រុងប្រយ័ត្នក្នុងការគ្រប់គ្រងដោយសុចរិតដោយខ្លួនមិនបាន) ។

៩. កិច្ចសន្យាក្រុមហ៊ុន

កិច្ចសន្យាក្រុមហ៊ុន គឺជាកិច្ចសន្យាបង្កើតជាក្រុម ដែលភាគីទាំងអស់វិនិយោគទ្រព្យធន រៀងៗខ្លួនក្នុងគោលបំណងប្រកបអាជីវកម្មដោយសហការគ្នា ដែលជាហេតុពុំរាំង ឱ្យកិច្ចសន្យានេះ មាន សុពលភាព ឡើង (មាត្រា ៦៦៧ កថាខ័ណ្ឌទី ១) ។ នៅទីនេះការវិនិយោគទ្រព្យធនមិនសំដៅតែ

ទៅលើការផ្តល់ថវិកាប៉ុណ្ណោះទេ តែក៏អាចជាការផ្តល់នូវកម្លាំងពលកម្មផ្សេងៗផងដែរ (មាត្រា ៨ ដែលកថាខ័ណ្ឌទី ២) ។ ប៉ុន្តែ លក្ខខ័ណ្ឌដែលចាំបាច់នៅក្នុងកិច្ចសន្យា នេះគឺត្រូវតែមានការប្រកប អាជីវកម្មដោយសហការគ្នា ។

លក្ខណៈពិសេសមួយនៃក្រុមហ៊ុន គឺទម្រង់ជាកម្មសិទ្ធិរួមនូវទ្រព្យសម្បត្តិរបស់ក្រុមហ៊ុន ដែលបានមកពីការដាក់ទុកចូលគ្នា ឬក៏បានមកពីការធ្វើលទ្ធកម្មដោយកិច្ចសហការគ្នា ។ បញ្ញត្តិនៃមាត្រា ៦៦៨ កំណត់ថា ទ្រព្យសម្បត្តិរបស់ក្រុមហ៊ុនដែលបានមកពីការដាក់ទុករបស់ សមាជិក ឬវិធីផ្សេងៗ ត្រូវ "ស្ថិតនៅក្រោមកម្មសិទ្ធិអវិភាគរបស់សមាជិកក្រុមហ៊ុនទាំងមូល" ។ ប៉ុន្តែ ទ្រឹស្តីសិក្សានាំមុខ ហៅកម្មសិទ្ធិអវិភាគរបស់ក្រុមហ៊ុនថាជា "កម្មសិទ្ធិរួមគ្នា" ។ ប្រសិនបើនេះពិត ជានិយមន័យចង្អៀតនៃកម្មសិទ្ធិអវិភាគ ដែលមានន័យថា ម្ចាស់កម្មសិទ្ធិអវិភាគ ម្នាក់ៗមានចំណែក របស់ខ្លួនក្នុងទ្រព្យរួមនោះ ហើយអាចទាមទារយកតែចំណែក របស់ផងខ្លួនចេញមកបាន ។ ក៏ប៉ុន្តែក្នុងករណីក្រុមហ៊ុន សមាជិកម្នាក់ៗមានភាគរបស់ខ្លួននៅក្នុងគណនីតែប៉ុណ្ណោះ មិនអាច នឹងទាមទារឱ្យបែង ចែកបានឡើយ ពីព្រោះលក្ខណៈពិសេសរបស់ក្រុមហ៊ុនទុក ទ្រព្យទាំងអស់នោះ ជារបស់ក្រុមហ៊ុនទាំងមូល ។ ហើយក្នុងករណីដែលក្រុមហ៊ុនទៅធ្វើជំនួញជាមួយអ្នកណាម្នាក់ បានផ លអ្វីមួយនោះក៏ដូចគ្នាដែរការទាមទារសិទ្ធិលើបំណុលត្រូវធ្វើឡើងដោយសមាជិកទាំងអស់របស់ ក្រុមហ៊ុន ។ (សមាជិកណាក៏ដោយមិនអាចទៅទារយកភាគជាចំណែករបស់ខ្លួនបានឡើយ) ។

១០. កិច្ចសន្យាតាមបែបផែនផ្សេងៗទៀត

កិច្ចសន្យាតាមបែបផែនផ្សេងៗទៀត ដែលក្រុមរដ្ឋប្បវេណីបានចែងកំណត់នោះ រួមមាន កិច្ចសន្យានៃការដូរគ្នាទៅវិញទៅមកនូវកម្មសិទ្ធិទៅលើវត្ថុក្រៅពីប្រាក់កាស ដែលគេឱ្យឈ្មោះថាកិច្ច សន្យាដូរគ្នា (មាត្រា ៥៨៦ ។ អាចគិតប្រដូចនឹងការទិញនិងលក់ដែលជាការដូរវត្ថុជាមួយ នឹងប្រាក់) កិច្ចសន្យាជួលមនុស្សឱ្យធ្វើការដែលគេហៅថា កិច្ចសន្យាការងារ (មាត្រា ៦២៣ ។ សព្វថ្ងៃនេះ កិច្ចសន្យាការងារនៃក្រុមហ៊ុននានាជាទូទៅធ្វើឡើងដោយយោងតាមច្បាប់ពិសេសផ្សេងៗដែលមាន ដូចជា ច្បាប់ស្តីពីបទដ្ឋានការងារ ជាដើម ។ ដូច្នេះហើយបទបញ្ញត្តិនៅក្នុងក្រុមរដ្ឋប្បវេណីច្រើន តែយកទៅអនុវត្តលើកិច្ចសន្យាជួលអ្នកបំរើឱ្យធ្វើការងារក្នុងផ្ទះតែប៉ុណ្ណោះ ពុំសូវជាមានសារៈ

សំខាន់ទៀតទេ) កិច្ចសន្យាដែលភាគីម្ខាងសន្យាទៅភាគីម្ខាងទៀត ឬ ទៅតតិយជនថា ខ្លួននឹង បង់ប្រាក់ឬវត្ថុអ្វីមួយជាប្រចាំ (រាល់ឆ្នាំ ឬរាល់ខែ) រហូតដល់ភាគីណាមួយនៃកិច្ចសន្យា ទទួលមរណ ភាពដែលគេហៅថាកិច្ចសន្យាធនលាភសាមយិកមួយជីវិត(មាត្រា៦៨៩ ។ ឧទាហរណ៍ដូចជាទទួល យកប្រាក់ទុនដើម ឬហ៊ុនដើមជាមុន រួចហើយបង់ការប្រាក់ ឬភាគលាភដែលចំណេញនោះ ជារៀងរាល់ពេលជាដើម ។ នៅប្រទេសជប៉ុនពុំសូវមានការធ្វើកិច្ចសន្យានេះទេ) និងកិច្ចសន្យាដែល ភាគីទាំងសងខាងព្រមបញ្ឈប់ជម្លោះជាមួយគ្នា ដោយធ្វើការអត់ឱនឱ្យគ្នា ទៅវិញទៅមកដែលគេ ហៅថាកិច្ចសន្យាសះជា (មាត្រា ៦៩៥) ។ ចំពោះកិច្ចសន្យាសះជា ភាគីទាំងសងខាងរៀបចំ ជាមួយគ្នាទៅតាមឆន្ទៈរបស់ខ្លួនក៏មាន ឬក៏ពឹងជំនួយពីចៅក្រម ដោយធ្វើ ទៅតាមការវិនិច្ឆ័យ របស់តុលាការក៏មាន (ម្យ៉ាងទៀត ស្រដៀងគ្នានឹងសះជានេះដែរគឺការដោះស្រាយតាមការជជែក គ្នារវាងភាគីទាំងសងខាង។ ត្រង់នេះមានន័យសំដៅលើកិច្ចសន្យាសះជា ក៏ប៉ុន្តែផ្ទុយពី កិច្ចសន្យា សះជាដែលកើតឡើងដោយការធ្វើសម្បទានទៅវិញទៅមកទាំងសងខាង ការដោះស្រាយតាមការ ជជែកគ្នាមានការបោះបង់នូវការទាមទារនៃភាគីណាម្ខាង ដើម្បីបញ្ចប់វិវាទ (ក្រៅតុលាការ) ។

១១. ការការពារអ្នកប្រើប្រាស់ និងមេឃ្មោលរោងចក្ររំលាយកិច្ចសន្យាបាន

១១.១. មេឃ្មោល Cooling-Off

ប្រសិនបើគូភាគីភ្ជាប់កិច្ចសន្យាជាមួយគ្នាហើយ គូភាគីត្រូវតែគោរពតាម គោលការណ៍នៃ ភាពសុចរិត និងភាពស្មោះត្រង់ក្នុងការអនុវត្តកាតព្វកិច្ចរបស់ខ្លួន ។ ភាគីម្ខាងៗមិនត្រូវបញ្ឈប់ ការអនុវត្តកាតព្វកិច្ចនេះតាមទំនើងចិត្តខ្លួនទេ រៀបរយតែករណីរំលាយកិច្ចសន្យា មានប្រាក់កក់ ចេញ។ ទោះជាយ៉ាងដូច្នោះក៏ដោយ គង់នៅមានការធ្វើកិច្ចសន្យាដោយចាញ់បោកពាក្យ សំដីផ្អែម ល្អៗរបស់ ឈ្មួញទុច្ចរិតខ្លះផងដែរ ។ ជាធម្មតាទេដែលថា ប្រសិនបើកិច្ចសន្យានេះ ធ្វើឡើងដោយ មានការឆបោក ឬដោយមានការភ័ន្តច្រឡំនោះ គេអាចដកការបង្ហាញឆន្ទៈចេញដោយទុកជា មោឃៈបានឬក៏អាច រំលាយកិច្ចសន្យាបានប្រសិនបើភាគីម្ខាងទៀតមិនអនុវត្តកាតព្វកិច្ច ។ ក៏ប៉ុន្តែ បើត្រឹមតែថាដោយជឿ តាមសំដីរបស់ឈ្មួញ ឬដោយចាញ់បរិយាកាសទាក់ទាញនាពេលនោះតែ ប៉ុណ្ណោះទេ ករណីបែបនេះ ភាគច្រើនមិនអាចអះអាងថាជាការឆបោក ឬ ការភ័ន្តច្រឡំបានទេ

(ព្រោះថាខ្លួនឯងជាអ្នកសំរេចចិត្ត ចុងក្រោយដើម្បីធ្វើកិច្ចសន្យានោះ) ហើយបើករណីភាគីម្ខាងទៀតបាននាំទំនិញមកប្រគល់ជូនដូចដែលបានសន្យារួចហើយនោះ គឺពុំអាចសុំរំលាយកិច្ចសន្យាចោលដោយ សំអាងលើមូលហេតុថាមិនបានអនុវត្តកាតព្វកិច្ចនោះបានទេ ។ ដើម្បីការពារអ្នកប្រើប្រាស់នៅក្នុង ករណីដូចប្រភេទខាងលើ ដែលក្រុមរដ្ឋប្បវេណីមិនមានបញ្ញត្តិ ចែងទុកនោះ ច្បាប់ពិសេសខ្លះបាន ត្រូវអនុម័តឡើងដោយទុកពេលវេលាមួយរយៈ ផ្តល់ឱកាសឱ្យអ្នកទិញមានលទ្ធភាពនឹងរំលាយកិច្ចសន្យា ទៅវិញបានផងបន្ទាប់ពីធ្វើការគិតសព្វឹងក្រោយពេលទិញ រួចហើយ ដែលគេហៅថារបប *cooling-off* (របបផ្តល់នូវរយៈវេលាអាចរំលាយកិច្ចសន្យាបាន) ។

របបនេះបានត្រូវបញ្ញត្តិនៅក្នុង ច្បាប់ស្តីពីការជួញដូរតាមវិធីដោយឡែក ច្បាប់ស្តីពីការលក់ដោយបង់រំដោះ (បង់ថ្លៃជារៀងរាល់ថ្ងៃ) ច្បាប់ស្តីពីការធ្វើអាជីវកម្មលើអចលនទ្រព្យជាដើម ។ ច្បាប់ទាំងនេះបានកំណត់នូវករណីយកិច្ចឱ្យឈ្នួញអ្នកលក់ប្រគល់ជាសំបុត្រស្នាម (ជាលាយលក្សអក្សរ) នៅក្នុងពេលភ្ជាប់កិច្ចសន្យា ហើយកំណត់ថា អ្នកទិញអាចរំលាយកិច្ចសន្យា (ពាក្យប្រើនៅក្នុងបញ្ញត្តិនៃច្បាប់ហៅថាការដកពាក្យសុំទិញ ឬការរំលាយកិច្ចសន្យា) បានដោយធ្វើជាលាយលក្សអក្សរនៅក្នុងរយៈវេលាមួយ (ចំនួន ៨ ថ្ងៃចំពោះការលក់ទំនិញតាមផ្ទះ) រាប់ចាប់ពីថ្ងៃដែលបានទទួលលិខិតស្នាមជាកិច្ចសន្យានោះមក (សូមបញ្ជាក់ថាការរំលាយកិច្ចសន្យារៀបនេះ អាចធ្វើទៅបានចំពោះតែករណីច្បាប់ពិសេសណាដែលមានកំណត់អំពីការរំលាយកិច្ចសន្យាតាមរបប *cooling-off* តែប៉ុណ្ណោះ) ។

១១.២. ការបង្កើតច្បាប់ស្តីពីកិច្ចសន្យាជាមួយអ្នកប្រើប្រាស់

បទបញ្ញត្តិសំរាប់គ្រប់គ្រងមុខរបរដោយឡែកនីមួយៗ ឬច្បាប់ស្តីពីការជួញដូរ កំណត់ក្នុងវិស័យពាណិជ្ជកម្មដូចបានរៀបរាប់នៅខាងលើ មិនប្រាកដជាអាចផ្តល់នូវការការពារ គ្រប់គ្រាន់ដល់អ្នកប្រើប្រាស់បានទេ ។ ត្រង់នេះ គេចង់ឃើញមានការរៀបចំច្បាប់ទូទៅមួយ ដែលអាចការពារអ្នកប្រើប្រាស់បានពីវិធីលក់ដូរមានលក្ខណៈអាក្រក់ ឬពីកិច្ចសន្យាទិញលក់ឬផ្គត់ផ្គង់ទំនិញនិងសេវាកម្មដែលមិនមានលក្ខណៈត្រឹមត្រូវ ។ ហេតុដូច្នេះ ច្បាប់ស្តីពីកិច្ចសន្យាជាមួយអ្នកប្រើប្រាស់ត្រូវបានអនុម័តនាខែមេសា ឆ្នាំ ២០០០ ហើយចូលជាធរមាននាខែមេសា ឆ្នាំ ២០០១ (អនុវត្តចំពោះរាល់កិច្ចសន្យាណា ដែលបានបង្កើតក្រោយថ្ងៃច្បាប់នេះចូលជាធរមាន) ។ តាមរយៈ

- ១៣១ - ជំពូកទី ៤ ច្បាប់ស្តីពីសិទ្ធិលើបំណុល (១)

នៃច្បាប់នេះ គេអាចលុបចោលកិច្ចសន្យាណា ដែលបានបង្កើតឡើងដោយសារមានការបទស្រាយ ដោយភូតករអំពីប្រការដ៏សំខាន់ណាមួយ ឬដោយសារមានការពន្យល់ធ្វើឱ្យគេជឿលើហេតុការណ៍ អ្វីមួយដែលនៅមិនទាន់ប្រាកដនៅឡើយ ដូចជាបញ្ហាទំនិញឡើងថ្លៃជាដើម ឬក៏ដោយសារកិច្ច សន្យានោះត្រូវបានបង្កើតឡើង ក្នុងសភាពការណ៍ដែលអ្នកលក់បានមកអង្គុយរហូតក្នុងផ្ទះរបស់ អតិថិជនមិនព្រមចេញទៅ (ការមិនព្រមចេញទៅវិញ) ឬឃាត់ទុកអតិថិជននៅកន្លែងលក់ដូរ មិនឱ្យចេញទៅវិញទេ (ការឃាត់ទុក) បើសិនជាគេមិនព្រមចុះកិច្ចសន្យាជាមួយទេនោះ ។ ម្យ៉ាងទៀត ប្រការណាក្នុងកិច្ចសន្យាដែលបង្កឱ្យអតិថិជនចាញ់ប្រៀបតែម្នាក់ឯង (ដូចជាការ ចែងថា "ទោះជា ក្នុងករណីណាក៏ដោយ យើងនឹងមិនទទួលខុសត្រូវអ្វីទាល់តែសោះ" នោះ) ត្រូវបានចាត់ទុកជាមោឃៈ ។

ជំពូកទី ៥

ច្បាប់ស្តីពីសិទ្ធិលើបំណុល (២)

~ ច្បាប់ស្តីពីអំពើអនីត្យានុកូល ~

- I. ការកើតមានសិទ្ធិលើបំណុលក្រៅកិច្ចសន្យា
- II. ការសិក្សាអំពីចំណុចសំខាន់នៃអំពើអនីត្យានុកូល
 - ១. តើអំពើអនីត្យានុកូលជាអ្វី?
 - ២. គោលគំនិតស្តីពីសំណងខូចខាតបណ្តាលមកពីអំពើអនីត្យានុកូល
 - ៣. លក្ខខណ្ឌកំណត់នៃអំពើអនីត្យានុកូល
 - ៤. អានុភាពនៃអំពើអនីត្យានុកូល
 - ៥. អំពើអនីត្យានុកូលពិសេស
 - ៦. បទបញ្ញត្តិដទៃផ្សេងទៀតស្តីពីអំពើអនីត្យានុកូល
 - ៧. ច្បាប់ស្តីពីការធានាសំណងជំងឺចិត្តពាក់ព័ន្ធនឹងរថយន្ត
 - ៨. ច្បាប់ស្តីពីការទទួលខុសត្រូវចំពោះផលិតផល
- II. ការសិក្សាអំពីចំណុចសំខាន់នៃការគ្រប់គ្រងដោយឈឺឆ្កាលនិងសេចក្តីចំរើនដោយឥតហេតុ
 - ១. ការគ្រប់គ្រងដោយឈឺឆ្កាល
 - ២. សេចក្តីចំរើនដោយឥតហេតុ

I. ប្រភពនៃការកើតមានសិទ្ធិលើបំណុលក្រៅកិច្ចសន្យា

ក្នុងផ្នែកបទបញ្ញត្តិលំអិត មានចែងអំពីបុព្វហេតុ ៤ យ៉ាងដែលនាំឱ្យកើតមានសិទ្ធិលើ បំណុល ។ កិច្ចសន្យាគឺជាមូលហេតុចម្បងក្នុងមូលហេតុទាំង ៤ នេះ ។ ប៉ុន្តែ នៅមានការកំណត់នូវមូលហេតុ ៣ ទៀត គឺការគ្រប់គ្រងដោយឈឺធ្លាល សេចក្តីចម្រើនដោយឥតហេតុ និងអំពើអនីត្យានុកូល ។ ក្នុងនោះ ការគ្រប់គ្រងដោយឈឺធ្លាល និងសេចក្តីចម្រើនដោយឥតហេតុ ត្រូវបានចាត់ទុកថាជាបុព្វហេតុ នាំឱ្យកើតមានសិទ្ធិលើបំណុលក្នុង ករណីពិសេស។ ចំណែកអំពើអនីត្យានុកូលវិញ គឺវាមានសារសំខាន់បន្ទាប់ ពីកិច្ចសន្យា។ នៅក្នុងមេរៀននេះ យើងនឹងពិនិត្យមើលអំពីបុព្វហេតុទាំងអស់តាមលំដាប់លំដោយបញ្ជាក់ នៃមាត្រាច្បាប់ដោយធ្វើការសិក្សាអំពីអំពើអនីត្យានុកូលមុន ដោយសារភាពសំខាន់ជាងគេនៃប្រភពនេះ ។

II. ការសិក្សាអំពីបំណុលសំខាន់នៃអំពើអនីត្យានុកូល

១. តើអំពើអនីត្យានុកូលជាអ្វី?

អំពើអនីត្យានុកូល គឺជាករណីបង្កឱ្យមានការខូចខាតមកលើជនដទៃ ដោយការប្រព្រឹត្ត ល្មើសនឹងច្បាប់ដោយកំហុសចេតនា ឬ ដោយកំហុសអចេតនា តម្រូវឱ្យមានសំណងនៃការខូចខាត ដែលអនុញ្ញាតឱ្យជនរងគ្រោះមានសិទ្ធិទាមទារសំណងនៃការខូចខាតពីចារីបាន ។ ក្រមរដ្ឋប្បវេណីរបស់ប្រទេសជប៉ុន ត្រង់មាត្រា ៧០៩ មានចែងថា “ជនដែលបំពានដោយកំហុសចេតនា ឬកំហុសអចេតនា ទៅលើសិទ្ធិឬផលប្រយោជន៍របស់ជនដទៃដែលមានការការពារដោយច្បាប់ ត្រូវ មានទទួលខុសត្រូវសង ក្នុងការសងការខូចខាតដែលកើតមានដោយនោះ” ។ មាត្រានេះបានពោល ពាក្យថា “បំពានលើសិទ្ធិរបស់ជនដទៃ” ។ ដូច្នេះ កាលពីមុនធ្លាប់មានគេចោទជាសំណួរថា តើ អំពើអនីត្យានុកូល មិនមានរាប់បញ្ចូលនូវការបំពានបែបណាមួយដែលមិនប៉ះពាល់ដល់សិទ្ធិនោះមែន ឬទេ? សព្វថ្ងៃនេះ ពាក្យនេះត្រូវបានបកស្រាយមកថាជាការ “បង្កឱ្យមានការខូចខាតមកលើជន ដទៃ ដោយការប្រព្រឹត្តល្មើសនឹងច្បាប់ ” ។ ក្នុងការធ្វើវិសោធនកម្មច្បាប់ គេក៏បានរៀបចំឃ្លាឃ្លោងតាម រូបភាពមួយដែលធ្វើឱ្យចំណុចនេះមានការច្បាស់ជាងមុន ។

ហេតុដូច្នេះ ឧទាហរណ៍ជាក់ស្តែងអំពីអំពើអនីត្យានុកូលមានជាច្រើនបែបច្រើនយ៉ាង គឺមិនមែនមានតែគ្រោះថ្នាក់ចរាចរ ការបំពុលបរិស្ថាន កំហុសក្នុងការអនុវត្តនីវិជ្ជាពេទ្យ ដែលគេហៅថា

១៣៤- ជំពូកទី ៥ ច្បាប់ស្តីពីសិទ្ធិលើបំណុល (២) ច្បាប់ស្តីពីអំពើអនីត្យានុកូល

ជាអំពើអនីត្យានុកូលផ្នែកអង្គហេតុប៉ុណ្ណោះទេ គឺថែមទាំងមានអំពើអនីត្យានុកូល ក្នុងទំនាក់ទំនង ពាណិជ្ជកម្មផងដែរ តួយ៉ាងដូចជាការបំពានលើផលចំណេញក្នុងការរកស៊ី (ដូចជាការដណ្តើមអតិ ថិជនរបស់គេ) ឬ ការដណ្តើមយកកិច្ចសន្យាតាមវិធីអាក្រក់ (ការបំពានសកម្មលើសិទ្ធិលើបំណុល) ជាដើម ។ សំណងនៃការខូចខាតនេះមិនមែនសំរាប់តែ ចេញសងចំពោះការខូចខាតជាទ្រព្យ សម្បត្តិ ប៉ុណ្ណោះទេ គឺរួមមានទាំងការសងសំណងខូចខាត សំរាប់ផ្នែក ស្មារតី (ដែលហៅថាជម្ងឺចិត្ត) ផងដែរ ។

២. គោលគំនិតស្តីពីសំណងនៃការខូចខាតបណ្តាលមកពីអំពើអនីត្យានុកូល

នៅទីនេះ យើងនឹងពិចារណាអំពីគោលគំនិតនៃអំពើអនីត្យានុកូល ដោយធ្វើការប្រៀបធៀប ទៅនឹងទោសព្រហ្មទណ្ឌដែលមានចែងក្នុងច្បាប់ព្រហ្មទណ្ឌ ។ សំណងខូចខាតផ្នែករដ្ឋប្បវេណីមាន ភាពខុសគ្នាទាំងស្រុងទៅនឹងទោសបញ្ញត្តិក្នុងច្បាប់ព្រហ្មទណ្ឌ (ដែលមានរាប់បញ្ចូលទាំងការពិន័យ ជាប្រាក់ផង) ។ ការតម្រូវឱ្យសងសំណងខូចខាតក្នុងអំពើអនីត្យានុកូល មិនមែនជាការដាក់ទណ្ឌកម្ម ចំពោះជនប្រព្រឹត្តខុសនោះទេ ។ សំណងនេះ គឺដើម្បីតម្រូវឱ្យជនប្រព្រឹត្តខុសរួមចំណែកចែករំលែក ដោយយុត្តិធម៌នូវការខូចខាតដែលខ្លួនបានបង្កមកលើជនរងគ្រោះ តាមវិធីជួសជុលការខូចខាតជូន ជនរងគ្រោះទាំងផ្នែកសេដ្ឋកិច្ច និងផ្នែកស្មារតី ។ ទោះជាមានករណីខ្លះដែលអំពើមួយអាចមាន លក្ខណៈជាបទល្មើសព្រហ្មទណ្ឌផង និងជាកំហុសផ្នែករដ្ឋប្បវេណីផងក៏ដោយ ក៏នៅមានករណី មួយចំនួនទៀត ដែលអំពើមួយអាចជាបទល្មើសព្រហ្មទណ្ឌតែមិនមែនជាអំពើអនីត្យានុកូលទេ ។ ផ្ទុយទៅវិញ ក៏មានករណីខ្លះទៀតដែលអំពើមួយអាចជាអំពើអនីត្យានុកូលផ្នែករដ្ឋប្បវេណី តែមិន មែនជាបទល្មើសព្រហ្មទណ្ឌទេ ។ នេះគឺដោយហេតុថា លក្ខខណ្ឌកំណត់នៃអំពើអនីត្យានុកូលមិន មែនដូចគ្នានឹងធាតុផ្សំនៃបទល្មើសព្រហ្មទណ្ឌនោះទេ ។ ហើយនេះក៏ដោយសារតែគោលគំនិតនៃ របបទាំងពីរនេះមានភាពខុសគ្នាដូចបានរៀបរាប់ខាងលើ ។ ឧទាហរណ៍ បុគ្គលម្នាក់បានបើកឡាន ទៅបុកបុគ្គលម្នាក់ទៀតដោយចេតនាបង្កឱ្យជនរងគ្រោះត្រូវរងរបួស ។ ក្នុងករណីនេះ ជនរងគ្រោះ មានសិទ្ធិទាមទារឱ្យចារីចេញថ្លៃពេទ្យនិងសំណងខូចខាត ដែលបណ្តាលមកពីការខកខានមិនបាន ទៅប្រកបមុខរបរដោយសារការរងរបួស។ ទន្ទឹមនឹងនេះ ចារីក៏ត្រូវទទួលការចោទប្រកាន់ពីបទបង្ក របួសស្នាមដែលមានចែងក្នុងច្បាប់ព្រហ្មទណ្ឌដែរ ។ ប៉ុន្តែបើសិនជាអ្នកប្រព្រឹត្តគ្រាន់តែបង្កឱ្យមាន ស្នាមធ្លុកនៅលើម្សត ឡានរបស់អ្នកដទៃ ដោយកំហុសអចេតនាប៉ុណ្ណោះ គឺមិនមានការចោទជា

១៣៥- ជំពូកទី ៥ ច្បាប់ស្តីពីសិទ្ធិលើបំណុល (២) ច្បាប់ស្តីពីអំពើអនីត្យានុកូល

បណ្តឹងអាជ្ញាតាមច្បាប់ព្រហ្មទណ្ឌទេ ។ អ្នកប្រព្រឹត្តត្រូវសងសំណងខូចខាត ដែលបណ្តាលមកពីអំពើអនីត្យានុកូល ។ ផ្ទុយទៅវិញ ទោះជាមានធាតុជំរុំគ្រប់គ្រាន់ជាបទល្មើសព្រហ្មទណ្ឌក៏ដោយ បើមិនមានការខូចខាតដល់ទ្រព្យសម្បត្តិ និងស្មារតីរបស់អ្នកដទៃទេនោះ គឺមិនមានកំហុសនៃអំពើអនីត្យានុកូលឡើយ ។

៣. លក្ខខ័ណ្ឌកំណត់នៃអំពើអនីត្យានុកូល

អំពើអនីត្យានុកូលជាទូទៅដែលមានចែងក្នុងមាត្រា ៧០៩ ត្រូវបានកំណត់ដោយលក្ខខ័ណ្ឌ ៤ យ៉ាង ។ ទី១-កំហុសចេតនា ឬកំហុសអចេតនារបស់ចារី ។ ទី២-ភាពខុសច្បាប់ក្នុងសកម្មភាពប្រព្រឹត្តិរបស់ចារី ។ ទី៣-មានការខូចខាត ។ ទី៤-រវាង សកម្មភាពរបស់ចារីនិងការខូចខាតរបស់ជនរងគ្រោះ ត្រូវមានការទាក់ទងគ្នាជាហេតុផលច្បាស់លាស់។

៣.១. កំហុសចេតនា និងកំហុសអចេតនា

ត្រង់នេះ យើងអាចសង្កេតឃើញនូវគោលការណ៍មួយក្នុងចំណោមគោលការណ៍ធំៗ ៣ នៃក្រមរដ្ឋប្បវេណី ពោលគឺ“គោលការណ៍ទទួលខុសត្រូវចំពោះកំហុសអចេតនា” ។ គោលការណ៍ នេះគឺផ្អែកលើគោលគំនិតថា បើសិនជាយើងម្នាក់ៗត្រូវទទួលខុសត្រូវចំពោះអ្វីៗទាំងអស់ ដោយមិនគិតពីកំហុសចេតនា ឬកំហុសអចេតនាទេនោះ គឺសកម្មភាពរបស់យើងជាបុគ្គលម្នាក់ៗត្រូវប្រឈមនឹងការរឹតត្បិតជាច្រើន មិនអាចលូតលាស់បានឡើយ ។ ប៉ុន្តែ ក្នុងការធានាឱ្យសកម្មភាពរបស់បុគ្គលម្នាក់ៗអាចប្រព្រឹត្តិទៅបានដោយសេរីនោះ ក៏ត្រូវមានការទទួលខុសត្រូវដែរ ហេតុដូច្នេះការទទួលខុសត្រូវនេះត្រូវបានកំណត់នៅត្រឹមករណីដែលមានកំហុសចេតនា ឬកំហុសអចេតនាតែប៉ុណ្ណោះ ។ ជាគោលការណ៍ គោលគំនិតនេះ មានអានុភាពជាបន្តរហូតមកដល់សព្វថ្ងៃ ។ ក៏ប៉ុន្តែដោយសារតែសង្គមពាណិជ្ជកម្មក្នុងសម័យនេះបានលូតលាស់ដល់កំរិតមួយខ្ពស់ ដែលនាំឱ្យកើតឡើងនូវការប៉ះទង្គិចខូចខាតតាមទិដ្ឋភាពផ្សេងៗជាច្រើននោះ គេក៏បានពិចារណាឱ្យចាប់អនុវត្តការទទួលខុសត្រូវដោយមិនគិតពីកំហុសអចេតនាក្នុងករណីខ្លះផងដែរ។ ចំពោះគោលគំនិតនៃកំហុសអចេតនាទៀតសោតកាលពីមុនគេពិចារណាទៅលើទិដ្ឋភាពអត្តនោមតិ ដោយសំដៅលើការធ្វេសប្រហែសខាងចិត្តសាស្ត្ររបស់បុគ្គលជាចារីម្នាក់ៗ ។ ប៉ុន្តែបច្ចុប្បន្ននេះ ដោយសារតែគេយល់ថា បើសិនជាអាចគិត

- ១៣៦- ជំពូកទី ៥ ច្បាប់ស្តីពីសិទ្ធិលើបំណុល (២) ច្បាប់ស្តីពីអំពើអនីត្យានុកូល

ទុកជាមុនបាន ហើយធ្វើការប្រុងប្រយ័ត្នតាមនោះ គឺចារីមុខជាអាចជៀសវាងមិនឱ្យបញ្ហាកើត ឡើងបាន ។
ជាលទ្ធផលគេចោទអ្នកប្រព្រឹត្តិការដែលអ្នកនោះមិនបានអនុវត្តករណីយកិច្ចដើម្បីជៀសវាងលទ្ធផល
នេះពោលគឺជាការបំពានលើករណីយកិច្ចជៀសវាងលទ្ធផល ដែលអាចធ្វើការវិនិច្ឆ័យជាសច្ចានុមតិបាន ។

ក្នុងករណីអំពើអនីត្យានុកូល ភាគីជនរងគ្រោះដែលទាមទារឱ្យសងសំណងនៃការខូចខាត ត្រូវ
បញ្ជាក់ភស្តុតាងថា ចារីបានប្រកបដោយកំហុសចេតនា ឬកំហុសអចេតនាមែន ។ (នេះមានលក្ខណៈផ្ទុយ
ពីករណីនៃកិច្ចសន្យា។ភាគីនៃកិច្ចសន្យា មានជំហរត្រូវអនុវត្តកាតព្វកិច្ចលើគោលការណ៍នៃភាពសុចរិត
និងភាពស្មោះត្រង់ ។ ដូច្នេះ ក្នុងករណីដែលមិនបានអនុវត្តកាតព្វកិច្ចនៃកិច្ចសន្យាទេ ម្ចាស់សិទ្ធិលើបំណុល
ដែលទាមទារ សំណងខូចខាត មិនចាំបាច់ត្រូវបង្ហាញភស្តុតាងពីកំហុសចេតនាឬអចេតនា ឬមូលហេតុ
ដទៃទៀតដែលជាបន្ទុកទទួលខុសត្រូវរបស់កូនបំណុលនោះទេ គឺកូនបំណុលនោះឯងដែលត្រូវបង្ហាញ
ភស្តុតាងថា ខ្លួនមិនមានកំហុសអ្វី ទេ ដើម្បីបានរួចពីកាតព្វកិច្ចចេញសំណងខូចខាត ។)

៣.២. ភាពខុសច្បាប់

លក្ខខណ្ឌទី ២ សំរាប់កំណត់អំពើអនីត្យានុកូល គឺជាភាពខុសច្បាប់ (ពោលគឺអំពើបំពាន
ដែលមានលក្ខណៈខុសច្បាប់) ។ ដូចបានរៀបរាប់ខាងលើ ស្តីពីការបកស្រាយពាក្យពេចន៍នៃបញ្ញត្តិមាត្រា
៧០៩ ដែលគេបានយក "ភាពខុសច្បាប់" នេះមកជំនួសឱ្យពាក្យថា "បំពាន...លើសិទ្ធិ" ។ ឧទាហរណ៍
ក្នុងពេលប្រកួតកីឡាហ្សឺដូ កីឡាករបានប្រើក្បាច់ត្រឹមត្រូវ តាមច្បាប់ ដែលបានការអនុញ្ញាតក្នុងការ
ប្រកួតកីឡាហ្សឺដូ ហើយបង្កឱ្យដៃគូប្រកួតត្រូវរងរបួស ។ ក្នុងករណីនេះ ដោយហេតុថាមិនមានភាព
ខុសច្បាប់នោះ ដូច្នេះជាទូទៅគឺមិនក្លាយទៅជាអំពើអនីត្យានុកូលបានទេ ។ ឬក្នុងករណី ដែលបុគ្គល
ម្នាក់ត្រូវរងការវាយ ប្រហារពិគេ ហើយដើម្បីឱ្យបានរួចផុតពីការវាយប្រហារ បុគ្គលនោះមិនមានជំរើស
អ្វីផ្សេងក្រៅអំពី ការតែងបង្កឱ្យអ្នកវាយប្រហារត្រូវរងរបួសវិញ នេះគឺជាករណីនៃការការពារជា
ធម្មានុរូប ដែលអាច ជាហេតុនាំឱ្យមានការរួចពីភាពខុសច្បាប់បាន ។

ក្នុងករណីដែលការវិនិច្ឆ័យលើវត្តមានឬអវត្តមាននៃភាពខុសច្បាប់នេះ មិនអាចនាំមកនូវ
សេចក្តីសន្និដ្ឋានបានច្បាស់លាស់ទេនោះកត្តាកំណត់ចុងក្រោយត្រូវផ្អែកលើការថ្លឹងថ្លែងប្រៀប ធៀប
រវាងប្រភេទនិងលក្ខណ៍នៃផលប្រយោជន៍ដែលត្រូវរងការបំពាន ជាមួយនឹងទម្រង់រូបភាពនៃ
សកម្មភាពបំពាន។ (ថ្វីត្បិតតែផលប្រយោជន៍ដែលត្រូវរងការបំពានមានលក្ខណ៍តិចតួចក៏ដោយបើ

១៣៧- ជំពូកទី ៥ ច្បាប់ស្តីពីសិទ្ធិលើបំណុល (២) ច្បាប់ស្តីពីអំពើអនីត្យានុកូល

សិនជារបៀបនៃការបំពាននោះមានលក្ខណៈទុច្ចរិតហួសហេតុគឺភាពខុសច្បាប់ក៏ត្រូវចាត់ទុកថាធ្ងន់ធ្ងរដែរ ។ នេះគឺជាទ្រឹស្តីចម្រើននាពេលបច្ចុប្បន្ន ។ ប៉ុន្តែនាពេលថ្មីៗមានលេចឡើងនូវទ្រឹស្តីពីរដែលមានទិសដៅខ្លះគ្នាស្តីពីលក្ខខណ្ឌនៃភាពខុសច្បាប់នេះ ។ ទ្រឹស្តីមួយអះអាងថាត្រូវធ្វើការវិនិច្ឆ័យដោយចែកឱ្យដាច់ពីគ្នារវាង ភាពខុសច្បាប់ និងកំហុសចេតនាឬអចេតនា ។ ចំណែកទ្រឹស្តីមួយទៀតអះអាងថានៅទីបញ្ចប់ត្រូវធ្វើការវិនិច្ឆ័យលើបញ្ហាកំហុសអចេតនាតែមួយមុខគត់ ។ ទៅក្នុងការវាយតម្លៃអំពីលក្ខខណ្ឌនៃភាពខុសច្បាប់ទៀតផង ។ (ឧទាហរណ៍ដូចជាករណីដែល ឈ្មោះ Y បានដណ្តើមឱកាសរកស៊ីរបស់ X ដោយប្រើវិធីបង្ខំឈ្មោះ A ដែលបានចុះកិច្ចសន្យា ជាមួយ X ហើយនោះឱ្យផ្ទេរកិច្ចសន្យាមកខ្លួនវិញ ។ ថ្វីត្បិតតែនេះជាករណីនៃអំពើអនីត្យានុកូល ផ្នែកពាណិជ្ជកម្មក៏ដោយ ក៏មានពេលខ្លះគេចាត់ទុកថាជាករណីប្រកួតប្រជែងធម្មតាលើទីផ្សារ សេរី ។ ដូច្នោះមានការលំបាកដើម្បីវិនិច្ឆ័យឱ្យបានដាច់ណាត់ថា តើមានភាពខុសច្បាប់ ឬយ៉ាងណា នោះ ។ ដើម្បីបញ្ជាក់ឱ្យបានថានេះជាករណីនៃអំពើអនីត្យានុកូល គេយល់ថាត្រូវបង្ហាញ ឱ្យឃើញនូវឆន្ទៈ (ខាំងជាងចេតនា) របស់ ឈ្មោះ Y ព្យាយាមចង់បង្កឱ្យមានការខូចខាត (ឆន្ទៈព្យាបាទ) មកលើឈ្មោះ X ដែលបានគេដណ្តើមកិច្ចសន្យានោះ ។ បើគ្រាន់តែជាការដណ្តើមដោយចេតនាគឺមិនមានលក្ខណៈកំហុស គ្រាប់គ្រាន់ទេ) ។

៣.៣. ការកើតឡើងនៃការខូចខាត

លក្ខខណ្ឌទី ៣ គឺការកើតមានឡើងនូវការខូចខាត ។ ទោះជាមានអំពើខុសច្បាប់យ៉ាងណាក៏ដោយបើមិនមានជនរងគ្រោះពីការខូចខាតទេនោះ គឺមិនមានអំពើអនីត្យានុកូល ឡើយ ។ ដូចបានរៀបរាប់រួចហើយ ការខូចខាតនេះមានរាប់បញ្ចូលទាំងការខូចខាតជាទ្រព្យ សម្បត្តិផង និងការខូចខាតជាស្មារតី (សំណងជំងឺចិត្ត) ផង ។ ចំពោះការខូចខាតជាទ្រព្យសម្បត្តិមានចែកចេញជាពីរ ប្រភេទគឺ ការខូចខាតសកម្មដូចជាការចំណាយទាំងប៉ុន្មានមកលើថ្នាំពេទ្យ និងការ ខូចខាតអសកម្ម ដូចជា ការបាត់បង់ចំណូល បណ្តាលមកពីការរងរបួស ត្រូវឈប់សំរាកពីការងារ ហើយមិនអាចទទួលបាន ប្រាក់ចំណូលជាដើម ។ ជាងនេះទៅទៀតក្នុងផលប្រយោជន៍ដែលត្រូវបានបំពាននោះ គេមានរាប់បញ្ចូលនូវផលប្រយោជន៍ទាក់ទងនឹង

១៣៨- ជំពូកទី ៥ ច្បាប់ស្តីពីសិទ្ធិលើបំណុល (២) ច្បាប់ស្តីពីអំពើអនីត្យានុកូល

លក្ខណៈបុគ្គល ដែលមានជាកិត្តិយស និងសិទ្ធិនៃជីវភាពឯកជនផងដែរ (មាត្រា ៧១០) ។ ចំពោះការបំពានលើអាយុជីវិត ពោលគឺមរណភាពបង្កឡើងមកពីអំពើអនីត្យានុកូលនោះ គេទទួលស្គាល់ជាពិសេសសិទ្ធិទាមទារសំណងជម្ងឺចិត្តរបស់ឪពុកម្តាយ សហព័ទ្ធ ឬកូនរបស់ជនរងគ្រោះដែលត្រូវទទួលមរណភាព (មាត្រា ៧១១) ។ ចំពោះជនដទៃផ្សេងទៀត បើសិនជាអាចបង្ហាញភស្តុតាងឱ្យឃើញថាបានទទួលរងការខូចខាតផ្លូវស្មារតីនោះ ក៏មានសិទ្ធិទាមទារសំណង ជម្ងឺចិត្តដែរ ។

៣.៤. ទំនាក់ទំនងទំនងហេតុផល

លក្ខខ័ណ្ឌទី ៤ គឺជាការកំណត់ទំនាក់ទំនងហេតុផលច្បាស់លាស់ ។ ចាំបាច់ត្រូវបង្ហាញឱ្យឃើញនូវការទាក់ទងគ្នាជាហេតុផលសមស្រប រវាងអំពើប្រព្រឹត្ត និងការខូចខាតដែលកើតមានឡើង ។ ក៏ប៉ុន្តែ ក្នុងករណីមួយចំនួនដូចជាការបំពុលបរិស្ថានជាដើមជនរងគ្រោះមានការលំបាកដើម្បីបញ្ជាក់ភស្តុតាងថាមានសារធាតុបំពុលបែបណាខ្លះបានចូលទៅក្នុងខ្លួនប្រាណរបស់គេតាមវិធីណា ហើយញ៉ាំងឱ្យកើតមានជំងឺយ៉ាងណានោះ។ ហេតុដូច្នេះយុត្តិសាស្ត្រច្បាប់មិនបានតម្រូវ ឱ្យមាន ការលើកយកភស្តុតាងជាវិទ្យាសាស្ត្រតឹងរឹងសំរាប់បញ្ជាក់ហេតុផលទេ ។ បើសិនជាជនរងគ្រោះអាចបង្ហាញភស្តុតាងជាករណីហេតុដើម្បីឱ្យឃើញនូវហេតុផលសមស្របសំរាប់ជឿបាននោះ គឺគេត្រូវចាត់ទុកថាមានភស្តុតាងគ្រប់គ្រាន់ ។

៣.៥. សមត្ថភាពក្នុងការទទួលខុសត្រូវ

ប្រធានបទនេះមានខ្លឹមសារប្រាសចាកបន្តិចពីការកំណត់លក្ខខ័ណ្ឌនៃអំពើអនីត្យានុកូល។ ប៉ុន្តែដើម្បីឱ្យចារិទទួលខុសត្រូវសងការខូចខាតបាននោះចាំបាច់ត្រូវតែចារិទនោះមានសមត្ថភាព ក្នុងការទទួលខុសត្រូវ(ពោលគឺសមត្ថភាពគ្រប់គ្រាន់សំរាប់ទទួលខុសត្រូវចំពោះអំពើអនីត្យានុកូល)។ បុគ្គលដែលជាចារិទនោះ ត្រូវមានសមត្ថភាពយល់ដឹង ឬធ្វើការវិនិច្ឆ័យបានដិតដល់ ចំពោះលទ្ធផលដែលអាចកើតឡើងពីអំពើរបស់ខ្លួន។ ចំពោះបុគ្គលដែលមិនមានសមត្ថភាពនេះទេ គេចាត់ទុកថាជាជនគ្មានសមត្ថភាពក្នុងការទទួលខុសត្រូវដែលត្រូវបានលើកលែង ពីការទទួលខុសត្រូវចំពោះ អំពើ

១៣៩- ជំពូកទី ៥ ច្បាប់ស្តីពីសិទ្ធិលើបំណុល (២) ច្បាប់ស្តីពីអំពើអនីត្យានុកូល

អនីត្យានុកូលរបស់ខ្លួន ។ ជនគ្មានសមត្ថភាពក្នុងការទទួលខុសត្រូវ ដូចបានកំណត់ក្នុង ក្រមរដ្ឋប្បវេណី ត្រូវបានបែងចែកជាពីរប្រភេទ ។ មាត្រា ៧១២ ចែងពីប្រភេទនៃអនីតិជន ដែលមិនមានសតិបញ្ញាគ្រប់គ្រាន់សំរាប់យល់អំពីការទទួលខុសត្រូវចំពោះអំពើរបស់ខ្លួន ហើយ នឹងមាត្រា ៧១៣ ចែង អំពីជនដែលមានវិបត្តិផ្នែកបញ្ញាស្មារតី ។ ចំពោះករណីនៃអនីតិជន គេត្រូវពិនិត្យទៅតាមករណី និមួយៗក៏ប៉ុន្តែជាទូទៅគេបាន កំណត់យកអាយុប្រមាណ ១២ ឆ្នាំ ជាអាយុមូលដ្ឋានសំរាប់ធ្វើការពិចារណា។ អាស្រ័យហេតុនេះចំពោះកុមារនៅសាលាបឋមសិក្សា ដែលបានយកថ្មមកដកល់លេងនៅលើផ្លូវដែកបណ្តាលឱ្យមានគ្រោះថ្នាក់ចរាចរកើតឡើង កុមារ នោះនឹងមិនទទួលខុសត្រូវ ចំពោះអំពើអនីត្យានុកូលទេ។ ប៉ុន្តែបើសិនជាអំពើនេះបានប្រព្រឹត្តិឡើង ដោយសិស្សម្នាក់ប្រចាំសាលាមធ្យមសិក្សាកំរិតខ្ពស់វិញទោះជាអនីតិជនក៏ដោយក៏ត្រូវទទួលខុសត្រូវ ចំពោះអំពើអនីត្យានុកូលដែរ(ដោយគេចាត់ទុកថាអនីតិជននេះមានសតិបញ្ញាគ្រប់គ្រាន់សំរាប់យល់ អំពីការទទួល ខុសត្រូវរបស់ខ្លួន) ។

ចំពោះករណីរបស់ជនដែលមានវិបត្តិផ្នែកបញ្ញាស្មារតី មាត្រា ៧១៣ ផ្នែកបដិបញ្ញាមាន ចែងថាបញ្ញត្តិនៃមាត្រានេះមិនអនុវត្តចំពោះករណីនៃការបាត់បង់សតិបញ្ញាមួយរយៈខ្លីបណ្តាល មកពីកំហុសចេតនាឬអចេតនារបស់ខ្លួន។ ហេតុដូច្នេះ ករណីនៃជនដែលដឹកស្រាស្រវឹង ហើយ ទៅបង្កឱ្យអ្នកដទៃរងរបួស គឺមិនអាចរួចផុតពីការទទួលខុសត្រូវសងសំណងនៃការខូចខាតទេ ។ ហើយក្នុងករណីដែលអ្នកប្រព្រឹត្តត្រូវរួចផុតពីការទទួលខុសត្រូវចំពោះអំពើអនីត្យានុកូលនោះក៏ មិន មានន័យថាគ្មានអ្នកណាម្នាក់ត្រូវទទួលខុសត្រូវទាល់តែសោះទេ។ ដូចនឹងមានរៀបរាប់នៅខាង ក្រោមយោងតាមមាត្រា ៧១៤ អ្នកដែលមាន កាតព្វកិច្ចគ្រប់គ្រងជនទាំងនេះ (ក្នុងករណីនៃ កុមារជាអ្នកប្រព្រឹត្តឪពុកម្តាយដែលជាអ្នកតំណាងដែលច្បាប់បានកំណត់នោះគឺជាអ្នកមានកាតព្វកិច្ច គ្រប់គ្រង) នឹងត្រូវគេចាត់ទុកថាមិនបានអនុវត្តនូវកាតព្វកិច្ច គ្រប់គ្រងរបស់ខ្លួន ដូច្នេះត្រូវទទួលខុស ត្រូវចំពោះអំពើអនីត្យានុកូលជំនួសឱ្យអ្នកប្រព្រឹត្តវិញ ។

៤. អានុភាពនៃអំពើអនីត្យានុកូល

៤.១. គោលការណ៍សងការខូចខាតជាប្រាក់

ជាគោលការណ៍ សំណងជំងឺចិត្តក្នុងរឿងក្តីអំពើអនីត្យានុកូលត្រូវធ្វើឡើងដោយវិធីចេញសងជាប្រាក់កាស (មាត្រា ៧២២ កថាខ័ណ្ឌទី ១) ។ ចំពោះ ករណីនៃការបរិហារកេរ្តិ៍តុលាការ អាចចេញសាលក្រមបញ្ជាឱ្យអនុវត្តនូវដំណោះស្រាយសមស្រប សំដៅស្តារកិត្តិយសរបស់ជនរងគ្រោះឡើងវិញដោយតម្រូវឱ្យចារិចចុះផ្សាយនូវការកែតម្រូវនៅ លើទំព័រសារព័ត៌មានដើម្បីជំនួសឱ្យ ឬបន្ថែមទៅលើសំណងការខូចខាត (មាត្រា ៧២៣) ។

៤.២. វិសាលភាពនៃសំណងខូចខាត

មិនមានបញ្ញត្តិនៃមាត្រាណាមួយកំណត់អំពីបញ្ហានេះទេ ។ ដូច្នេះ ជាគោលការណ៍ រាល់ការខូចខាតទាំងអស់ដែលកើតឡើងមកពីអំពើអនីត្យានុកូល ត្រូវជាកម្មវត្ថុនៃសំណងខូចខាត ។ ក៏ប៉ុន្តែ គេចាំបាច់ត្រូវបដិសេធផងដែរចំពោះការទាមទារសំណងដែលមានបរិមាណច្រើនហួសហេតុ (ឧទាហរណ៍ដូចជាករណីនៃគ្រោះថ្នាក់នាវាចរណ៍ឱ្យនាវាត្រូវលិចទៅក្នុងសមុទ្រ បន្ទាប់ពីមានការប៉ះទង្គិច ។ ក្រោយមកសង្គ្រាមបានកើតឡើងភ្លាមញ៉ាំងឱ្យតំលៃនៃការជួលម៉ៅនាវាត្រូវឡើងខ្ពស់ ។ ហើយម្ចាស់នាវាដែលរងគ្រោះ គណនាការខូចខាតរបស់ខ្លួនដោយផ្អែកលើតំលៃខ្ពស់នេះវិញជាដើម) ។ ត្រង់នេះ យុត្តិសាស្ត្រច្បាប់បានកំណត់ថា ចាំបាច់ត្រូវមានទំនាក់ទំនងជាហេតុផលសមស្រប រវាងអំពើប្រព្រឹត្តិការខូចខាតដែលកើតមានឡើង ។ ទ្រឹស្តីនៃយុត្តិសាស្ត្រច្បាប់នេះ កើតមានឡើងក្នុងក្របខ័ណ្ឌនៃមាត្រា ៤១៦ នៃក្រមរដ្ឋប្បវេណី (មានរៀបរាប់រួចមកហើយក្នុងជំពូកទី ៤ ស្តីពីការមិនអនុវត្តតាមកតាព្វកិច្ច) ហើយក៏អាចយកទ្រឹស្តីដែលមកអនុវត្តក្នុងករណីនេះដែរ ដោយវិធីបកស្រាយប្រៀបប្រដូច ។ ពិតមែនតែតាមរយៈនៃការសង្កេតជាទូទៅគេឃើញថាការតម្រូវឱ្យសងទៅតាមវិសាលភាពសមស្របនឹងការខូចខាតនេះ គឺជាគំនិតត្រឹមត្រូវ ។ ក៏ប៉ុន្តែគំនិតនេះបានមកពីទ្រឹស្តីនៃក្រមរដ្ឋប្បវេណីរបស់ប្រទេសអាស្រ៊ីម៉ង់ ដែលរៀបរាប់កំណត់អំពីសំណងនៃការខូចខាតមិនដូចគ្នានឹងច្បាប់របស់ជប៉ុនទេ ហើយក៏មិនមានបញ្ញត្តិអ្វីដែលកំណត់ព្រំដែននៃវិសាលភាពសំរាប់សំណងខូចខាតដែរ ។ ហេតុដូច្នេះ ការបកស្រាយតាមរបៀបនេះ

១៤១- ជំពូកទី ៥ ច្បាប់ស្តីពីសិទ្ធិលើបំណុល (២) ច្បាប់ស្តីពីអំពើអនីត្យានុកូល

ចំពោះច្បាប់របស់ប្រទេសជប៉ុនក៏បានចោទឡើងជាបញ្ហាខ្លះៗដែរ ។ (ព្រោះតែនៅប្រទេសជប៉ុន ការមិនអនុវត្តកាតព្វកិច្ចត្រូវដោះស្រាយតាមបញ្ញត្តិនៃមាត្រា ៤១៦ ដែលបែងចែកការខូចខាត ជាពីរប្រភេទ គឺការខូចខាតជាធម្មតានិងការខូចខាតពិសេស ដោយអនុវត្តនូវគោលការណ៍សំណង មានកំណត់ ។ អាស្រ័យហេតុនេះ មានការទិញខ្លះថាមិនត្រូវការនាំចូលនូវពាក្យជំនាញថ្មីស្តីពី ទំនាក់ទំនងនៃហេតុផលសមស្រប ដូចដែលមានប្រើនៅក្នុងកាលៈទេសៈរបស់ប្រទេសអាណ្លឺម៉ង់ នោះទេ) ។

៤.៣. ការទូទាត់នូវកំហុស

ក្នុងករណីគ្រោះថ្នាក់ចរាចរណ៍ជាដើម បើភាគីរងគ្រោះក៏មានកំហុសដែរនោះ តុលាការនឹង ពិចារណាសំរេចអំពីចំនួនទីងប្រាក់នៃការខូចខាត ដោយផ្អែកលើការទូទាត់នូវកំហុសរវាងភាគី ទាំងពីរ ។ ឧទាហរណ៍ បើសិនជាការខូចខាតមានទ្រង់ទ្រាយជា ១ លានយ៉េន ហើយតុលាការបាន រកឃើញថាភាគីរងគ្រោះក៏មានរួមចំណែក ៣០ ភាគរយក្នុងកំហុសដែលនាំមកនូវការខូចខាត នេះដែរ (ឧបមាដូចជាគ្រោះថ្នាក់ចរាចរណ៍កើតឡើង ដោយមូលហេតុថាអ្នកបើកបរមិនចាប់ អារម្មណ៍មើលទៅមុខ ប៉ុន្តែដោយសារតែជនរងគ្រោះក៏មានកំហុសដែរមកពីខ្លួនបានបញ្ចេញឡាន មកកណ្តាលថ្នល់យ៉ាងប្រញាប់ប្រញាល់) តុលាការអាចញែកកំហុសនេះចេញជាពីរចំណែក គឺ ៧០% និង ៣០% ហើយសំរេចឱ្យទូទាត់សំណងនៃការខូចខាតមកជនរងគ្រោះចំនួន ៧០ ម៉ឺនយ៉េន ។

៥. អំពើអនីត្យានុកូលពិសេស

៥.១. កំណត់សំគាល់ទូទៅ

ក្រៅអំពីអំពើអនីត្យានុកូលទូទៅ ដែលមានចែងក្នុងមាត្រា ៧០៩ នៃក្រមរដ្ឋប្បវេណី នៅមានបញ្ញត្តិមួយចំនួនផ្សេងទៀត ដែលចែងអំពីអំពើអនីត្យានុកូលពិសេស ។ អំពើអនីត្យានុកូល ពិសេសទាំងនេះមានលក្ខណៈពិសេស ដោយសារតែលក្ខខណ្ឌបង្កើតអំពើទាំងនេះមានរាប់បញ្ចូល ផងដែរ នូវទិដ្ឋភាពនៃការទទួលខុសត្រូវខ្លះដែលមិនមែនមកពីកំហុសទេនោះ ។ ពោលគឺជាករណី

១៤២-ជំពូកទី ៥ ច្បាប់ស្តីពីសិទ្ធិលើបំណុល (២) ច្បាប់ស្តីពីអំពើនីត្យានុកូល

ដែលពាក់ព័ន្ធនឹងអំពើដែលសាមីខ្លួនមិនបានប្រព្រឹត្តកំពិតមែន ក៏ប៉ុន្តែអ្នកប្រព្រឹត្តអំពើនោះមាន ទំនាក់ទំនងពិសេសជាមួយសាមីខ្លួន ហេតុដូច្នេះសាមីខ្លួនក៏ត្រូវទទួលខុសត្រូវមួយកំរិតដែរ ។ (ដូចនឹងមានបរិយាយខាងក្រោមនេះ បើសិនជាគេទទួលស្គាល់ថា សាមីខ្លួនបានធ្វើការជ្រើសរើស និងត្រួតពិនិត្យអ្នកប្រព្រឹត្តអំពើនោះ ដោយមានការយកចិត្តទុកដាក់ប្រុងប្រយ័ត្នគ្រប់គ្រាន់ គឺ សាមីខ្លួនអាចនឹងទទួលបាននូវការលើកលែង ។ ព្រោះតែមានកាលៈទេសៈលើកលែងបែបនេះហើយ ទើបយើងអាចសន្និដ្ឋានបានថា បញ្ញត្តិទាំងនេះមិនមែនជាការតម្រូវឱ្យមានការទទួលខុសត្រូវចំពោះ គ្រប់ករណីខូចខាតទាំងអស់ដែលមិនមែនបណ្តាលមកពីកំហុសនោះទេ) ។

៥.២. ការទទួលខុសត្រូវរបស់អ្នកត្រួតពិនិត្យចល័តដែលមិនមាន សមត្ថភាពក្នុងការទទួលខុសត្រូវ

មាត្រា ៧១៤ មានចែងថា ក្នុងករណីនៃអំពើប្រព្រឹត្តរបស់ជនដែលមិនមានសមត្ថភាពក្នុង ការទទួលខុសត្រូវ អ្នកមានករណីយកចិត្តត្រួតពិនិត្យជនទាំងនោះ (ឧទាហរណ៍ ចំពោះកុមារតូច នៅសាលាបឋមសិក្សាគឺឪពុកម្តាយជាអ្នកត្រួតពិនិត្យ ហើយចំពោះជនដែលមានវិបត្តិផ្នែកបញ្ញា ស្មារតី គឺអ្នកអាណាព្យាបាល ឬនាយមន្ទីរពេទ្យរិកលចរិត ជាអ្នកត្រួតពិនិត្យ ឬអ្នកត្រួតពិនិត្យជំនួស (សំរាប់ករណីកុមារតូចនៅសាលាបឋមសិក្សា គឺមានចាងហ្វាងសាលាជាដើម) ត្រូវទទួលខុសត្រូវ សងសំណងខូចខាត ។ មាត្រានេះក៏មានចែងអំពីការលើក លែងចំពោះករណីដែលមិនមានការ ធ្វេសប្រហែសក្នុងកិច្ចការត្រួតពិនិត្យ ប៉ុន្តែការអះអាងដើម្បីធ្វើឱ្យគេទទួលស្គាល់ថា ពិតជាមិនមាន ការធ្វេសប្រហែសនោះមិនមែនងាយស្រួលឡើយ ។

៥.៣. ការទទួលខុសត្រូវរបស់និយោជក

យោងតាមមាត្រា ៧១៥ ការទទួលខុសត្រូវរបស់និយោជក តម្រូវឱ្យនិយោជក ឬអ្នកដែល ធ្វើការត្រួតពិនិត្យជំនួសនិយោជក ត្រូវទទួលខុសត្រូវចំពោះអំពើនីត្យានុកូលដែលប្រព្រឹត្តឡើង ដោយនិយោជិត ក្រៅពីការទទួលខុសត្រូវរបស់និយោជិតខ្លួនឯង ក្នុងពេលកំពុងបំពេញគម្រោង

១៤៣-ជំពូកទី ៥ ច្បាប់ស្តីពីសិទ្ធិលើបំណុល (២) ច្បាប់ស្តីពីអំពើអនីត្យានុកូល

ការងាររបស់និយោជកផ្ទាល់ ។ ក៏ប៉ុន្តែ ការទទួលខុសត្រូវនេះនឹងត្រូវលើកលែងចោល បើសិនជា គេរកឃើញថា និយោជក ឬអ្នកត្រួតពិនិត្យជំនួស បានយកចិត្តទុកដាក់ត្រឹមត្រូវនៅពេលតែងតាំង និងត្រួតពិនិត្យនិយោជិតនោះ ។ ហើយព្រមទាំងមានបញ្ញត្តិចែងអនុញ្ញាតឱ្យនិយោជក និងអ្នក ត្រួតពិនិត្យជំនួស បន្ទាប់ពីបានសងសំណងទៅឱ្យជនរងគ្រោះហើយនោះ អាចទាមទារសំណង ពីនិយោជិតដែលបានប្រព្រឹត្តអំពើអនីត្យានុកូលនោះ មកវិញបាន (មាត្រា ៧១៥ កថាខ័ណ្ឌទី ៣) ។ ដោយ ហេតុថាបញ្ញត្តិស្តីពីការទាររកសំណងពីនិយោជិតមកវិញនេះ អាចញ៉ាំងឱ្យមានករណីមិនគប្បី ដែលនិយោជិតត្រូវក្លាយទៅជាអ្នកចេញសំណងទាំងអស់នោះ យុត្តិសាស្ត្រច្បាប់ និងទ្រឹស្តីសិក្សា ថ្មីៗបានកំណត់ថាមានករណីខ្លះត្រូវធ្វើការពិចារណាទៅតាមគោលការណ៍សច្ចធម៌ មិនអាចទាររក សំណងទាំងស្រុងពីនិយោជិតមកវិញបានទេ ។

៥.៤. អំពើអនីត្យានុកូលរួម

មាត្រា ៧១៩ មានចែងអំពីអំពើអនីត្យានុកូលរួម ។ ឧទាហរណ៍ ជនម្នាក់ត្រូវជនមួយក្រុម ដែលមានគ្នាច្រើននាក់ព័ទ្ធជាមួយ ហើយមិនដឹងជាត្រូវកណ្តាប់ដៃរបស់ នរណាទេជននោះត្រូវ សន្ទប់បាត់ស្មារតី ។ ក្នុងករណីនេះ បើសិនជាគេកំណត់ថាមិនឱ្យទាមទារសំណងបានទេ ពីព្រោះ ជនរងគ្រោះមិនអាចសំគាល់ជនដៃដល់បានទេនោះ គឺយើងមិនមានវិធីអ្វីដើម្បីការពារជនរងគ្រោះ ទេ ។ ដូច្នេះមាត្រានេះបានចែងថា ក្នុងករណីបែបនេះ សមាសភាពនៃក្រុមអ្នកប្រព្រឹត្តត្រូវ ទទួលខុសត្រូវរួមគ្នា ។ (ពោលគឺ បើសិនជា D ត្រូវក្រុមជន ៣ នាក់ ដែលមានឈ្មោះ A, B និង C វាយប្រហារ ហើយត្រូវទាមទាររកឈ្មោះណាក៏បានដែរ ក្នុងចំណោម ៣ នាក់នោះឱ្យសងសំណង ខូចខាត) ។ គំនិតនេះក៏អាចយកមកអនុវត្តបានដែរ សំរាប់ករណីគ្រោះថ្នាក់ចរាចររវាងឡាន X និងឡាន Y ហើយបណ្តាលឱ្យ Z ដែលជាអ្នកដើរកាត់ទឹកកន្លែងកើតហេតុនោះត្រូវរងរបួស។ (X និង Y បានក្លាយជាអ្នកប្រព្រឹត្តអំពើអនីត្យានុកូលរួម) ។ ជាងនេះទៅទៀត អ្នកញុះញង់ និងអ្នកជំនួយ ដែលបានជំរុញនិងជួយសំរួលដល់ការប្រព្រឹត្ត នោះ ក៏ត្រូវចាត់ទុកថា អ្នកប្រព្រឹត្តរួមដែរ (មាត្រា ៨ដែល កថាខ័ណ្ឌទី ២) ។

៥.៥. ការទទួលខុសត្រូវកាន់កាប់សត្វ

អ្នកកាន់កាប់សត្វឬអ្នកគ្រប់គ្រងសត្វជំនួសអ្នកកាន់កាប់ ត្រូវទទួលខុសត្រូវសងសំណង ចំពោះការខូចខាតដែលសត្វនោះបានបង្កមកលើអ្នកដទៃ (មាត្រា ៧១៨ កថាខ័ណ្ឌទី ១ និង ២) ។ ឧបមាដូចជាករណី ដែលសត្វចិញ្ចឹមក្នុងផ្ទះរត់គេចចេញទៅខាងក្រៅខាំឱ្យមានរបួសដល់ អ្នកដទៃ អ្នកកាន់កាប់សត្វនោះត្រូវទទួលខុសត្រូវ (ដែលហៅថាជាអ្នកកាន់កាប់គឺមិនបែងចែកថា ជាម្ចាស់ ឬមិនមែនម្ចាស់របស់សត្វនោះទេ គឺជាអ្នកដែលចិញ្ចឹមសត្វនោះពិតប្រាកដតែម្តង) ។ ចំពោះសត្វដែលរត់ចេញពីស្ថានីយ៍ពេទ្យសត្វទៅធ្វើឱ្យអ្នកដទៃរងរបួសនោះ គឺនាយកស្ថានីយ៍ពេទ្យ សត្វ ដែលជាអ្នកតំណាងគ្រប់គ្រងត្រូវទទួលខុសត្រូវ ។ បើសិនជាករណីសត្វបានរត់គេចចេញ ទៅក្រៅ ហើយធ្វើឱ្យអ្នកដទៃរបួសនោះ គឺត្រូវយកមាត្រា ៧១៨ មកអនុវត្ត ។ ក៏ប៉ុន្តែចំពោះ ករណីដែលម្ចាស់ជាអ្នកដោះលែងសត្វនោះឱ្យវាទៅខាំអ្នកដទៃ នោះគឺជាអំពើអនីត្យានុកូលរបស់ ខ្លួនម្ចាស់នោះផ្ទាល់ដែលត្រូវយកមាត្រា ៧០៩ មកអនុវត្តវិញ ។

៥.៦. ការទទួលខុសត្រូវចំពោះសំណង់ដែលជាប់នឹងដី

យោងតាមមាត្រា ៧១៧ បើសិនជាការរៀបចំថែរក្សាសំណង់ដែលជាប់នឹងដី ដូចជា ផ្ទះសំបែង ឬរបងស្ពានដើម មានវិការៈ ធ្វើឱ្យមានការខូចខាតដល់អ្នកដទៃ (ឧទាហរណ៍ ដូចជា ករណីដែលឥដ្ឋមួយដុំបានធ្លាក់មកពីលើរបងស្ពាន ធ្វើឱ្យអ្នកដំណើរត្រូវរងរបួស) គេត្រូវអនុវត្តនូវការ ទទួលខុសត្រូវចំពោះអំពើអនីត្យានុកូលនេះជា ៣ តំណាក់ការ ។ បើសិនជាអំពើអនីត្យានុកូលនេះ កើតឡើងមកពីការសាងសង់ ទីមួយគឺអ្នកកាន់កាប់ដែលធ្វើការគ្រប់គ្រងផ្ទាល់លើសំណង់នោះ (បើសិនជាករណីនៃផ្ទះជួល អ្នកកាន់កាប់នេះគឺជាអ្នកជួលផ្ទះតែម្តង) ត្រូវទទួលខុសត្រូវចំពោះ សំណងខូចខាត ។ ក៏ប៉ុន្តែ បើសិនជាអ្នកកាន់កាប់បានយកចិត្តទុកដាក់តាមសេចក្តីចាំបាច់ ដើម្បី ចាត់វិធានការការពាររួចហើយនោះ គឺការទទួលខុសត្រូវធ្លាក់មកម្នាក់ទៀតរបស់សំណង់វិញ (បើ សិនជាករណីនៃផ្ទះជួល អ្នកទទួលខុសត្រូវគឺជាម្ចាស់កម្មសិទ្ធិរបស់ផ្ទះជួលនោះ) (មាត្រា ៧១៤

- ១៤៥- ជំពូកទី ៥ ច្បាប់ស្តីពីសិទ្ធិលើបំណុល (២) ច្បាប់ស្តីពីអំពើនីត្យានុកូល

កថាខ័ណ្ឌទី ១) ។ ហើយក្នុងករណីមានអ្នកផ្សេងទៀត ដែលត្រូវរួមចំណែកក្នុងការទទួលខុសត្រូវនេះដែរ (ដូចជាករណីដែលឥដ្ឋនោះធ្លាក់ដោយសារតែការងាររៀបចំរបស់អ្នកម៉ៅការមិនបានល្អ) អ្នកកាន់កាប់ ឬម្ចាស់កម្មសិទ្ធិ ដែលបានសងសំណងខូចខាតទៅឱ្យជនរងគ្រោះរួចហើយ អាចមានសិទ្ធិទាមទារសំណងពីអ្នកនោះ (ដូចជាអ្នកម៉ៅការជាដើម) វិញបាន (មាត្រាដែលកថាខ័ណ្ឌទី ៣) ។

៦. បទបញ្ញត្តិដទៃផ្សេងទៀតស្តីពីអំពើនីត្យានុកូល

គភ៌ក្នុងផ្ទៃពោះមានសិទ្ធិទាមទារសំណងនៃការខូចខាត ដូចកូនបានចាប់កំណើតយ៉ាងដូច្នោះដែរ ។ បញ្ញត្តិនេះមានចែងនៅមាត្រា ៧២១ ។ ឧទាហរណ៍ ជនម្នាក់ត្រូវស្លាប់ដោយសារគ្រោះថ្នាក់ចរាចរណ៍បន្ទាប់ពីភរិយាដែលកំពុងមានគភ៌ ។ ភរិយានិងគភ៌នោះ អាចទាមទារសំណងនៃការខូចខាតជាចំណែករបស់ពីរនាក់បាន ។ បញ្ញត្តិនេះបានចែងឡើងសំដៅរកដំណោះស្រាយឱ្យជនរងគ្រោះ ។

បញ្ញត្តិស្តីពីអាជ្ញាយុកាលនៃសិទ្ធិទាមទារសំណងនៃការខូចខាត មានចែកជាពីរ ។ បើចាប់គិតពីពេលដែលអំពើកើតឡើងនោះ គឺអាជ្ញាយុកាលមានរយៈពេល ២០ ឆ្នាំ ប៉ុន្តែបើចាប់គិតពីពេលដែលស្គាល់ពីអត្តសញ្ញាណរបស់ចារី និងការខូចខាតនោះ គឺអាជ្ញាយុកាលមានរយៈពេល ៣ ឆ្នាំ ។

៧. ច្បាប់ស្តីពីការធានាសំណងនៃការខូចខាតពាក់ព័ន្ធនឹងរថយន្ត

ចំពោះករណីនៃគ្រោះថ្នាក់ចរាចរណ៍បណ្តាលមកពីរថយន្តវិញ គេអនុវត្តនូវ “ច្បាប់ស្តីពីការធានាការទទួលខុសត្រូវក្នុងការសងនូវការខូចខាតពាក់ព័ន្ធនឹងរថយន្ត” ដែលជាច្បាប់រដ្ឋប្បវេណីពិសេស (ហៅកាត់ថា ច្បាប់ស្តីពីសំណងនៃការខូចខាតសំរាប់រថយន្ត) ។ ច្បាប់នេះផ្អែកលើគោលគំនិតស្តីពី “ភាគីអ្នកផ្គត់ផ្គង់ការដឹកជញ្ជូន” ដោយតម្រូវឱ្យអ្នកខ្លះដែលមិនមែនជាអ្នកបើកបរផ្ទាល់ក៏ដោយ ប៉ុន្តែជាអ្នកកាន់កាប់រថយន្តនោះ (ថ្វីត្បិតតែក្នុងករណីជាច្រើនអ្នកនេះក៏ជាអ្នកបើកបរផ្ទាល់ផងដែរ) ត្រូវទទួលខុសត្រូវលើសំណងនៃការខូចខាតដែរ ។ (ជាការពិតហើយអ្នក

១៤៦- ជំពូកទី ៥ ច្បាប់ស្តីពីសិទ្ធិលើបំណុល (២) ច្បាប់ស្តីពីអំពើអនីត្យានុកូល

បើកបរផ្ទាល់ត្រូវទទួលខុសត្រូវចំពោះអំពើអនីត្យានុកូល ដោយអនុលោមតាមមាត្រា ៧០៩ នៃក្រម
រដ្ឋប្បវេណី) ។ ម្យ៉ាងវិញទៀត ច្បាប់នេះមានចែងពីការបង្កើតរបបធានារ៉ាប់រងដោយបង្ខំ សំរាប់
អនុវត្តកាតព្វកិច្ចសងសំណងខូចខាត ។ អ្នកកាន់កាប់ថយន្តទាំងឡាយចាំបាច់ត្រូវទិញការធានា
រ៉ាប់រងនេះ ហើយប្រាក់សំណងសំរាប់ការខូចខាតនឹងត្រូវដកចេញពីរបបធានារ៉ាប់រងនេះ ។
អាស្រ័យហេតុនេះ ជនរងគ្រោះដោយសារគ្រោះថ្នាក់ចរាចរ នឹងបើកប្រាក់សំណងខូចខាត
ពីរបបនេះមកជាមុនសិន ហើយបើសិនជានៅខ្លះទៀតទើបគេទាមទារសំណងនៃការខូចខាត
ផ្អែកលើអំពើអនីត្យានុកូល ស្របតាមមាត្រានៃក្រមរដ្ឋប្បវេណី ។ (សូមរំលឹកថាច្បាប់ពិសេសនេះ
សំដៅតែលើការខូចខាតដែលពាក់ព័ន្ធដល់ខ្លួនប្រាណរបស់មនុស្ស ដូចជាថ្លៃពេទ្យជាដើម ។
ច្បាប់នេះមិនមានធានាចំពោះការខូចខាតលើសំភារៈទេ ។ ហេតុដូច្នេះ រាល់ការខូចខាតទៅលើ
សំភារៈ និងសំលៀកបំពាក់ ។ល។ របស់ជនរងគ្រោះនឹងត្រូវទាមទារសំណង ដោយអនុលោមតាម
មាត្រា ៧០៩ នៃក្រមរដ្ឋប្បវេណី) ។

៨. ច្បាប់ស្តីពីការទទួលខុសត្រូវចំពោះផលិតផល

ចំពោះករណីដែលមានការខូចខាតបណ្តាលមកពីទំនិញមានវិការៈ គេត្រូវអនុវត្តច្បាប់ស្តីពី
ការទទួលខុសត្រូវចំពោះផលិតផលដែលបានចូលជាធរមានកាលពីខែ ៧ ឆ្នាំ ១៩៩៥ ។ (ច្បាប់នេះ
បកប្រែជាភាសាអង់គ្លេសហៅថាជា Product Liability ហើយជាទូទៅគេហៅតាមអក្សរកាត់ថា
ជាច្បាប់ PL) ។ ច្បាប់នេះ បានយកគោលគំនិតអំពី “វិការៈ” របស់ផលិតផលមកជំនួស “កំហុស”
ដែលជាលក្ខខណ្ឌកំណត់នៃអំពើអនីត្យានុកូល ។ ក្នុងករណីដែលវិការៈនៃផលិតផលបានបណ្តាល
ឱ្យមានការប៉ះពាល់ដល់អាយុជីវិត ខ្លួនប្រាណ ឬទ្រព្យសម្បត្តិរបស់អ្នកដទៃ ច្បាប់នេះតម្រូវ
ឱ្យផលិតករទទួលខុសត្រូវ ចំពោះការខូចខាតដែលកើតមានឡើង (មាត្រា ៣ ច្បាប់ PL) ។ ក៏ប៉ុន្តែ
ចំពោះការខូចខាតដែលកើតមានទៅលើផលិតផលនេះផ្ទាល់តែម្តង ផលតិករមិនត្រូវទទួលខុសត្រូវ
នៅចំពោះមុខច្បាប់នេះទេ (បដិបញ្ជានៃមាត្រា ៣) ។ ជាការពិតណាស់ ដោយហេតុថាច្បាប់នេះ
ជាច្បាប់រដ្ឋប្បវេណីពិសេស ហើយត្រូវអនុវត្តទន្ទឹមគ្នានឹងច្បាប់រដ្ឋប្បវេណី (តាមលំដាប់លំដោយគេ

- ១៤៧- ជំពូកទី ៥ ច្បាប់ស្តីពីសិទ្ធិលើបំណុល (២) ច្បាប់ស្តីពីអំពើអនីត្យានុកូល

ត្រូវអនុវត្តច្បាប់ពិសេសមុន រួចហើយបើឃើញមានខ្វះនូវការចែងបែបណាមួយនោះ ទើបគេ
យកច្បាប់រដ្ឋប្បវេណីទូទៅមកអនុវត្តបន្តបន្ទាប់) ។ ក្នុងករណីនេះ គេអាចទាររកសំណងចំពោះ
ការខូចខាតដែលមានលើផលិតផលនោះបាន ដោយផ្អែកលើបញ្ញត្តិទូទៅស្តីពីអំពើអនីត្យានុកូល
បញ្ញត្តិស្តីពីការទទួលខុសត្រូវក្នុងការធានារិកាវៈ ហើយនិងបញ្ញត្តិស្តីពីការទទួលខុសត្រូវចំពោះការ
មិនអនុវត្តកាតព្វកិច្ច ដែលមានចែងក្នុងច្បាប់រដ្ឋប្បវេណីស្រាប់ (មាត្រា ៦ នៃច្បាប់ PL ដដែល) ។

ជាការសំខាន់ណាស់ដែលយើងគប្បីត្រូវយល់ដឹងអំពីមូលហេតុ ដែលច្បាប់ពិសេសបែបនេះ
ត្រូវបានគេកាត់តែងឡើង ។ ចូរយើងពិចារណាអំពីករណីនៃគ្រោះអគ្គិភ័យមួយដែលកើតមានឡើង
មកពីការឆេះគ្រឿងអេឡិចត្រូនិចដែលគេទិញមកហើយកំពុងតែប្រើប្រាស់ ។ គ្រោះអគ្គិភ័យបាន
បណ្តាលឱ្យឆេះអស់របស់របរក្នុងផ្ទះ ។ យើងឃើញថា គេអាចទាមទារសំណងនៃការខូចខាតពី
ហាងលក់គ្រឿងអេឡិចត្រូនិច ឬពីរោងចក្រផលិតបាន ។ ប៉ុន្តែការប្តឹងចំពោះហាងលក់គ្រឿង
អេឡិចត្រូនិចនោះ ទំនងជានឹងនាំមកនូវសេចក្តីសន្និដ្ឋានបានថា ហាងលក់មិនអាចប្រមាណ
ដឹងបានជាមុនថាផលិតផលមានរិកាវៈនោះទេ ។ ហើយក៏មិនមានប្រការអ្វីដែលអាចធ្វើសេចក្តី
សន្និដ្ឋានបានចំពោះកំហុសរបស់ហាងលក់ ដើម្បីសំរួលដល់ការប្តឹងថា ហាងនោះខកខានមិនបាន
អនុវត្តកាតព្វកិច្ចនៃកិច្ចសន្យាលក់នោះទេ ។ បើសិនជាចង់ប្តឹងអំពីការទទួលខុសត្រូវ អាស្រ័យបញ្ញត្តិ
ស្តីពីអំពើអនីត្យានុកូលវិញ ក៏គេមិនងាយរកកំហុសរបស់ហាងឃើញដែរ ។ ដូច្នេះគេគ្រាន់តែអាច
រកការទទួលខុសត្រូវរបស់ហាងក្នុងការធានារិកាវៈតែប៉ុណ្ណោះ (ទោះជាមិនមានកំហុស ក៏អាច
ទាមទារបានដែរ) ។ ក៏ប៉ុន្តែ ក្នុងករណីនៃការទទួលខុសត្រូវលើការធានារិកាវៈនេះ តាមពិតទៅ
គឺគេចេញសំណងខូចខាត ឱ្យបានត្រឹមកំរិតទឹកប្រាក់ស្មើនឹងតំលៃគ្រឿងអេឡិចត្រូនិចតែប៉ុណ្ណោះ
(ពីព្រោះនេះជាការទទួលខុសត្រូវចំពោះតំលៃដើមនៃកិច្ចសន្យាលក់ ដោយមិនគិតអំពីកត្តាកំហុស
ទេ) ។ ចុះចំពោះរោងចក្រផលិតវិញ តើគេមានវិធីដោះស្រាយបែបអ្វី? រោងចក្រផលិតមិនមែន
ជាដៃគូជាប់កិច្ចសន្យាលក់ជាមួយអ្នកទិញទេ ដូច្នេះអ្នកទិញពិបាកនឹងរកការទទួលខុសត្រូវរបស់
រោងចក្រក្នុងការអនុវត្តកាតព្វកិច្ចនៃកិច្ចសន្យានោះ ។ ចំណែកការប្តឹងចំពោះអំពើអនីត្យានុកូលវិញ
ពិតមែនតែការប្តឹងនេះអាចធ្វើទៅបាន ចំពោះអ្នកដែលមិនមែនជាដៃគូកិច្ចសន្យាក៏ដោយ ប៉ុន្តែជន
រងគ្រោះត្រូវបញ្ជាក់បង្ហាញផស្តុតាងថា ចារិបានប្រព្រឹត្តអំពើនេះ ដោយមានកំហុសចេតនា

- ១៤៨- ជំពូកទី ៥ ច្បាប់ស្តីពីសិទ្ធិលើបំណុល (២) ច្បាប់ស្តីពីអំពើនីត្យានុកូល

បុរេចេតនា ។ អ្នកទិញដែលជាជនសាមញ្ញនោះអាចត្រូវ ប្រឈមមុខនឹងការលំបាកយ៉ាងខ្លាំង ក្នុងការរកភស្តុតាងបញ្ជាក់ឱ្យឃើញថា រោងចក្រពិតជាបានប្រព្រឹត្តនូវកំហុសយ៉ាងណាមួយ ក្នុង ដំណាក់កាលផលិតកម្មនោះ ។ ហេតុដូច្នោះ បានជាគេអនុម័តនូវច្បាប់ស្តីពីការទទួលខុសត្រូវចំពោះ ផលិតផល ដែលសំរួលឱ្យជនរងគ្រោះអាចប្តឹងតតាំងនឹងរោងចក្រផលិតបាន ដោយមិនចាប់បង្ហាញ អំពីកំហុសរបស់រោងចក្រទេ គឺគ្រាន់តែត្រូវបញ្ជាក់ថាទំនិញពិតជាមានវិការៈមែនតែប៉ុណ្ណោះ ។ ដោយហេតុពាក្យថា “វិការៈ” នេះមានកំណត់និយមន័យថាជា “ការខ្វះខាតលក្ខណៈសុវត្ថិភាពដែល ផលិតផលនោះត្រូវមានជាធម្មតា” (មាត្រា ២ កថាខ័ណ្ឌទី ២) ដូច្នោះ បើសិនណាយើងគិត អំពីករណីនៃទំនិញ ដូចជាទូរទស្សន៍ជាដើម ដែលត្រូវនេះនៅពេលកំពុងប្រើប្រាស់តាមធម្មតានោះ គឺយើងអាច ឃើញថាការបញ្ជាក់ភស្តុតាងអំពីវិការៈនេះ មានភាពងាយស្រួលច្រើនជាងការបញ្ជាក់ ភស្តុតាងអំពីកំហុស ។

ច្បាប់នេះកំណត់ថាផលិតករគឺជាជនដែលផលិត កែច្នៃ ឬនាំចូលនូវផលិតផលជាដើម (ថ្វីត្បិតតែជននោះមិនបានផលិតដោយខ្លួនឯងក៏ដោយ) ដោយរាប់បញ្ចូលទាំងជនដែលបានបង្ហាញ ឈ្មោះយីហោ សញ្ញាពាណិជ្ជកម្ម និងសញ្ញាណផ្សេងទៀតរបស់ខ្លួន នៅលើផលិតផលនោះ ក្នុងតួនាទីខ្លួនជាផលិតករ (មាត្រា ២ កថាខ័ណ្ឌទី ៣) ។

ក៏ប៉ុន្តែ ការតម្រូវឱ្យផលិតករទទួលខុសត្រូវចំពោះរាល់ការខូចខាត ដោយគិតទាំងវិការៈ ដែលសូម្បីតែប្រើវិធីត្រួតពិនិត្យមានបច្ចេកទេសខ្ពស់ក៏មិនអាចរកឃើញទេនោះ គឺជាការតម្រូវ មួយមិនសមហេតុផលចំពោះភាគីអ្នកផលិត ។ ដូច្នោះ ច្បាប់នេះមានចែងអំពី “ការតតាំងដោយ អះអាងអំពីគ្រោះថ្នាក់ក្នុងការអភិវឌ្ឍន៍” ដោយកំណត់ថា ផលិតករអាចទទួលបាននូវការលើកលែង ឱ្យរួចពីការទទួលខុសត្រូវ បើសិនជាផលិតករអាចបញ្ជាក់ភស្តុតាងឱ្យបានឃើញថា នៅពេលដែល គេប្រគល់ផលិតផលមកឱ្យអ្នកទិញនោះ គេមិនអាចប្រមាណនូវវិការៈរបស់ផលិតផលបានទេ ទោះជាប្រើបច្ចេកទេសវិជ្ជាសាស្ត្រយ៉ាងណាក៏ដោយ (មាត្រា ៤ កថាខ័ណ្ឌទី ១) ។

III. ការសិក្សាអំពីចំណុចសំខាន់នៃការគ្រប់គ្រងដោយឈឺឆ្កាស និងសេចក្តីចំរើនដោយឥតហេតុ

១. ការគ្រប់គ្រងដោយឈឺឆ្កាស

១.១. និយមន័យ

មូលហេតុទី ៣ ដែលនាំឱ្យមានការកើតឡើងនៃសិទ្ធិលើបំណុល គឺការគ្រប់គ្រងដោយឈឺឆ្កាស ។ បើស្តាប់ទៅ ពាក្យនេះមានការពិបាកយល់ មិនដឹងថាត្រូវប្រើក្នុងកាលៈទេសៈយ៉ាងណាទេ ។ ប៉ុន្តែ ចូរយើងពិចារណាអំពីករណីនៃជនម្នាក់ ដែលបានបំពេញនូវការងារអ្វីមួយដើម្បីជាប្រយោជន៍ដល់ជនម្នាក់ផ្សេងទៀត ទោះជាមិនមានការពឹងពាក់ពីអ្នកណាក៏ដោយ ។ ដូចបានរៀបរាប់នៅក្នុងការសិក្សាស្តីពីកិច្ចសន្យានៅជំពូកទី ៤ រួចហើយ បើមានការពឹងពាក់ពីអ្នកដទៃ ហើយមានការព្រមព្រៀងគ្នាជាមុនថា នឹងសំរេចឱ្យបាននូវអ្វីមួយជូន នោះគឺជាកិច្ចសន្យាអាណត្តិ ។ ក្នុងករណីនៃកិច្ចសន្យា គេអាចទារសំណងចំពោះរាល់ចំណាយផ្សេងៗបាន ។ បើសិនជាគូរភាគីបានព្រមព្រៀងគ្នាជាមុនហើយថា នឹងគណនាកំរៃសំរាប់ការងារអ្វីមួយនោះ គឺត្រូវមានសិទ្ធិទាមទារកំរៃផងដែរ ។ ក៏ប៉ុន្តែ បើសិនជាយើងពិចារណាពីករណីមួយទៀតដែលម្ចាស់ផ្ទះជិតខាងបាននាំក្រុមគ្រួសារទៅដើរលេងនៅខាងក្រៅ នៅពេលដែលខ្យល់ព្យុះបក់មកធ្វើឱ្យដំបូលនៃផ្ទះជិតខាងនោះត្រូវបាក់បែក ។ ដោយយល់ថានេះជាការខូចខាតធ្ងន់ធ្ងរ ហើយមានគ្រោះថ្នាក់ផងនោះ យើងបានជួសជុលដំបូលនោះដោយការសំរេចរបស់ខ្លួនយើងផ្ទាល់ ហើយគិតថានេះជាកិច្ចការល្អដែលគួរធ្វើ ទោះជាមិនមានការផ្តល់ទុកជាមុនពីម្ចាស់ផ្ទះឱ្យជួយថែមើលអ្វីក៏ដោយ ។ ដោយសារតែមិនមានការពឹងពាក់ទុកជាមុន នេះមិនមែនជាកិច្ចសន្យាអាណត្តិ ឬកិច្ចសន្យាអ្វីទេ ។ ប៉ុន្តែផ្ទុយទៅវិញ បើសិនជាច្បាប់មិន ឱ្យកំរៃអ្វីទៅនឹងទង្វើរនេះទេ យើងនឹងត្រូវគេប្តឹងថា បានបំពានលើទ្រព្យសម្បត្តិរបស់អ្នកដទៃ ហើយថែមទាំងអាចត្រូវទទួល

- ១៥០- ជំពូកទី ៥ ច្បាប់ស្តីពីសិទ្ធិលើបំណុល (២) ច្បាប់ស្តីពីអំពើនីត្យានុកូល

ខុសត្រូវចំពោះអំពើនីត្យានុកូលផង ។ នេះនឹងនាំឱ្យអ្នកផងទាំងពួងក្នុងសង្គមយល់ជួយគ្នាទៅវិញទៅមក ។ ហេតុដូច្នេះ ក្រុមរដ្ឋប្បវេណីកំណត់ថា ក្នុងករណីបែបនេះ ទោះជាយើងមិនមានសិទ្ធិទាមទារកំរែកំដោយ ក៏យើងអាចទាមទារឱ្យគេចេញសងវិញបាននូវត្រឹមចំណាយដែលយើងបានបង់ខាតដែរ (ពោលគឺ ចំណាយដែលនាំប្រយោជន៍មកដល់សាមីខ្លួននោះ) ។ នេះគឺជាករណីនៃការគ្រប់គ្រងដោយឈឺធ្លាល (ចាប់ពីមាត្រា ៦៩៧ តទៅ) ។

១.២. ស័ក្ខខ័ណ្ឌបង្កើត និងអានុភាព

ដើម្បីបង្កើតនូវការគ្រប់គ្រងដោយឈឺធ្លាល ចាំបាច់ត្រូវតែច្បាស់ថាយ៉ាងហោចណាស់នៅខណៈពេលនៃការគ្រប់គ្រងនេះ មិនមានប្រការអ្វីបំពានលើអត្ថប្រយោជន៍និងឆន្ទៈរបស់សាមីខ្លួនជាភាគីទទួលនោះទេ ។ ក្នុងករណីដែលអំពើមួយត្រូវបានទទួលស្គាល់ថា ជាការគ្រប់គ្រងដោយឈឺធ្លាលហើយនោះ ភាពខុសច្បាប់នឹងត្រូវបដិសេធចោលដោយចាត់ទុកអំពើនេះថាជាអំពើស្របច្បាប់វិញ ។ អ្នកគ្រប់គ្រងមានសិទ្ធិទាមទារឱ្យសាមីខ្លួនសងមកវិញ នូវរាល់ចំណាយទាំងអស់ដែលអ្នកគ្រប់គ្រងបានបង់ខាតដើម្បីជាប្រយោជន៍របស់សាមីខ្លួននោះ (មាត្រា ៧០២ កថាខ័ណ្ឌទី ១) ។ ដូច្នោះ បើសិនជាអ្នកគ្រប់គ្រងបានបង់ប្រាក់ចំណាយរួចហើយនោះ អ្នកគ្រប់គ្រងអាចទាមទារឱ្យសាមីខ្លួនសងមកវិញបាន ក៏ប៉ុន្តែបើសិនជាអ្នកគ្រប់គ្រងកំពុងតែជំពាក់បំណុលគេ (ឧទាហរណ៍ អ្នកគ្រប់គ្រងបានហៅជាងសំណង់មកជួសជុលដំបូលផ្ទះជិតខាង ប៉ុន្តែនៅមិនទាន់បង់ប្រាក់ជួសជុលនោះទេ) ហើយបើសិនជាប្រាក់ចំណាយនោះបាននាំមកនូវផលប្រយោជន៍មែន អ្នកគ្រប់គ្រងអាចទាមទារឱ្យសាមីខ្លួនបង់ប្រាក់នោះជំនួសខ្លួនបាន ដូចនៅក្នុងករណីនៃកិច្ចសន្យាអាណត្តិយ៉ាងដូច្នោះដែរ (មាត្រា ៦៥០ កថាខ័ណ្ឌទី ២ នឹងត្រូវយកមកអនុវត្ត ដោយអនុលោមតាមបញ្ញត្តិនៃមាត្រា ៧០២ កថាខ័ណ្ឌទី ២) ។

បន្ទាប់ពីបានចាប់ផ្តើមការងារគ្រប់គ្រងហើយ អ្នកគ្រប់គ្រងត្រូវអនុវត្តដូចគ្នានឹងអាណត្តិគាហកនៃកិច្ចសន្យាអាណត្តិនោះដែរ គឺត្រូវមានករណីយកិច្ចយកចិត្តទុកដាក់ក្នុងឋានៈខ្លួនជាអ្នកគ្រប់គ្រងសុចរិត ហើយត្រូវអនុវត្តការគ្រប់គ្រងដោយវិធីសមស្របដើម្បីផ្តល់ជាអត្ថប្រយោជន៍មកសាមីខ្លួន (មាត្រា ៦៩៧ កថាខ័ណ្ឌទី ១) ។ ក្នុងករណីដែលអ្នកគ្រប់គ្រងបានធ្វើការគ្រប់គ្រង

១៥១- ជំពូកទី ៥ ច្បាប់ស្តីពីសិទ្ធិលើបំណុល (២) ច្បាប់ស្តីពីអំពើនីត្យានុកូល

ដោយឈឺធ្លាល ដើម្បីជួយសាមីខ្លួនឱ្យចេញផុតពីគ្រោះថ្នាក់បន្ទាន់ហើយ បើសិនណាការងារនេះ មិនមែនធ្វើឡើងដោយទុច្ចរិត ឬមានកំហុសអ្វីធ្ងន់ធ្ងរទេនោះ អ្នកគ្រប់គ្រងមិនត្រូវមានការទទួល ខុសត្រូវអ្វីទាល់តែសោះចំពោះសំណងនៃការខូចខាត ដែលកើតចេញមកពីការងារនេះទេ ។
(ឧទាហរណ៍ ពេលចុះទៅជួយអ្នកដែលកំពុងលង់ទឹក អ្នកចុះទៅជួយនោះបានទាញរំហែកអារវរបស់ ជនលង់ទឹក ។ បើសិនជាការទាញរំហែកអារវនេះជាលទ្ធផលចាំបាច់ ដែលត្រូវកើតមានឡើងទន្ទឹមគ្នា នឹងការជួយសង្គ្រោះ ដែលអ្នកចុះទៅជួយមិនអាចជៀសវាងបានទេ នោះគឺអ្នកគ្រប់គ្រងមិនត្រូវ ទទួលខុសត្រូវចំពោះការខូចខាតនេះឡើយ) ។ នេះគេហៅថាជាការគ្រប់គ្រងដោយឈឺធ្លាល ក្នុងភាពបន្ទាន់ (មាត្រា ៦៩៨) ។

២. សេចក្តីចំរើនដោយឥតហេតុ

២.១. និយមន័យ

មូលហេតុទី ៤ ដែលនាំឱ្យមានការកើតឡើងនៃសិទ្ធិលើបំណុល គឺសេចក្តីចំរើនដោយឥត ហេតុ។ នេះគឺជាករណីដែលជនណាម្នាក់បានទទួលសេចក្តីចំរើនផល ដោយគ្មានមូល ហេតុសម ស្របខាងផ្លូវច្បាប់ទេ ។ ឧទាហរណ៍ ដូចជាករណីដែលលុយរបស់ជនណាម្នាក់ ត្រូវបាន បង្វិលចូលទៅក្នុងកុងធនាគាររបស់យើង ដោយការភ័ន្តច្រឡំ ។ អ្នកដែលមានសិទ្ធិពិតប្រាកដ អាចមានសិទ្ធិទាមទារឱ្យយើងប្រគល់លុយនោះទៅគេវិញបាន ពីព្រោះនេះជាករណីនៃសេចក្តីចំរើន ដោយឥតហេតុ ។ ប៉ុន្តែក្នុងករណីនៃសេចក្តីចំរើនដោយឥតហេតុនេះ វិសាលភាពនៃសិទ្ធិទាមទារ ការប្រគល់វត្ថុទៅវិញ ត្រូវប្រែប្រួលទៅតាមកត្តាកំណត់ថា តើជាករណីសុចរិត ឬជាករណី ទុច្ចរិតនោះ ។ បើជាករណីសុចរិត គឺអ្នកទទួលសេចក្តីចំរើនផលមិនបានដឹងជាមុនថាផល នោះមិនមែនជាផលរបស់ខ្លួននៅឡើយទេ ។ ចំពោះករណីនេះ គេគ្រាន់តែទាមទារឱ្យប្រគល់ ទៅវិញនូវបរិមាណស្របទៅតាមកំរិតនៃផលដែលមានជាក់ស្តែងនាពេលបច្ចុប្បន្ន ដែលហៅថាជា សេចក្តីចំរើនដែលមានបច្ចុប្បន្ន (មាត្រា ៧០៣) ។ ចំណែកក្នុងករណីទុច្ចរិតវិញ ដែលអ្នកទទួល សេចក្តីចំរើនផលបានដឹងយ៉ាងច្បាស់នៅពេលទទួលផលថា នេះមិនមែនជារបស់ខ្លួនទេ អ្នកទទួល សេចក្តីចំរើនផលនេះត្រូវប្រគល់ទៅវិញនូវផលទាំងអស់ ដែលខ្លួនគេទទួលបានដោយបូកទាំង

១៥២-ជំពូកទី ៥ ច្បាប់ស្តីពីសិទ្ធិលើបំណុល (២) ច្បាប់ស្តីពីអំពើនីត្យានុកូល

ការប្រាក់ទៀតផង ។ ជាងនេះទៅទៀត បើអ្នកដែលមានសិទ្ធិពិតប្រាកដបានប្រទះនឹងការខូចខាតហើយនោះ គឺអ្នកទទួលសេចក្តីចំរើនផលត្រូវតែសងសំណងនៃការខូចខាតផងដែរ (មាត្រា ៧០៤) ។

២.២. លក្ខខណ្ឌកំណត់

ការប្តឹងចំពោះសេចក្តីចំរើនដោយឥតហេតុ ត្រូវបំពេញនូវលក្ខខណ្ឌមួយចំនួនជាមុន ដូចតទៅ: ទីមួយ ត្រូវមានការចំរើនផល ។ ទីពីរ ត្រូវមានការខូចខាត ។ ទីបី ការចំរើនផលនិងការខូចខាតត្រូវមានការពាក់ព័ន្ធគ្នា (ហេតុការដែលបាននាំមកឱ្យមានការចំរើនផលនេះ ក៏ជាកត្តាបណ្តាលឱ្យមានការខូចខាតនោះដែរ) ។ ទីបួន សេចក្តីចំរើនផលមិនមែនបានមកពីហេតុផលសមស្របតាមផ្លូវច្បាប់ទេ ។ ហេតុដូច្នេះ ទោះបីមានសេចក្តីចំរើនផលក៏ដោយ បើមិនមានអ្នកណារងការខូចខាតទេនោះ គឺមិនអាចចាត់ទុកបានថាជាសេចក្តីចំរើនដោយឥតហេតុទេ (ជាការពិតណាស់ ការខូចខាតដែលត្រូវរៀបរាប់ក្នុងករណីនេះមិនមែនសំដៅទៅលើការខាតបង់ទ្រព្យសម្បត្តិតែប៉ុណ្ណោះទេ គឺមានរាប់បញ្ចូលទាំងការខកខានមិនបានបង្កើនទ្រព្យសម្បត្តិ ដោយសារតែមានការរារាំង បណ្តាលមកពីសេចក្តីចំរើនដោយឥតហេតុនោះទៀតផង) ។ ពីព្រោះតែសំណងចំពោះសេចក្តីចំរើនដោយឥតហេតុនេះត្រូវបានកំណត់ឡើង ដោយប្រើវិធីគណនាដែលយកតាមកូលេខមួយណាតិចជាងគេ ក្នុងចំណោមកូលេខដែលបង្ហាញឱ្យឃើញរវាងការចំរើនផលនិងការខាតបង់ ។ ដូច្នេះ បើសិនជាជនណាមាក់ត្រូវរងការខាតបង់នូវប្រាក់ចំនួន ៥០ ម៉ឺនយ៉ែន ចំណែកការចំរើនផលរបស់ជនមាក់ទៀត ដែលពាក់ព័ន្ធក្នុងរឿងដដែលនេះ គិតជាប្រាក់ត្រូវមានចំនួន ១ លានយ៉ែន គឺចំនួនប្រាក់ដែលត្រូវយកមក ពិចារណាក្នុងការកំណត់សំណងចំពោះសេចក្តីចំរើនដោយឥតហេតុនេះ មានចំនួនសរុបត្រឹម ៥០ម៉ឺនយ៉ែនតែប៉ុណ្ណោះ ។

២.៣. អានុភាព

ដូចមានរៀបរាប់ខាងលើហើយ វិសាលភាពនៃសិទ្ធិទាមទារឱ្យប្រគល់ផលមកវិញនេះ ប្រែប្រួលទៅតាមកត្តាសុចរិត ឬទុច្ចរិត របស់អ្នកចំរើនផល ។ បើជាករណីសុចរិត គឺអ្នកចំរើនផល

១៥៣- ជំពូកទី ៥ ច្បាប់ស្តីពីសិទ្ធិលើបំណុល (២) ច្បាប់ស្តីពីអំពើនីត្យានុកូល

មិនបានដឹងថាផលដែលខ្លួនបានទទួលនោះមិនមែនជារបស់ខ្លួនទេនៅពេលទទួល ។ ចំពោះករណីនោះ គេគ្រាន់តែទាមទារឱ្យប្រគល់មកវិញ នូវផលដែលមានជាក់ស្តែងប៉ុណ្ណោះ ដែលហៅថាជាសេចក្តីចំរើនដែលមានបច្ចុប្បន្ន (មាត្រា ៧០៣) ។ ចំណែកក្នុងករណីទុច្ចរិត គឺអ្នកដែលចំរើនផល បានដឹងយ៉ាងច្បាស់ថា ផលដែលខ្លួនបាននេះមិនមែនជារបស់ខ្លួនទេ ។ អ្នកចំរើនផលនេះត្រូវប្រគល់មកវិញនូវផលទាំងអស់ ដែលទទួលបានដោយប្តូរទាំងការប្រាក់ទៀតផង ។ ជាងនេះទៅទៀត បើអ្នកដែលមានសិទ្ធិពិតប្រាកដបានរងនូវការខូចខាតហើយនោះ អ្នកចំរើនផលត្រូវតែសងសំណងនៃការខូចខាតផងដែរ (មាត្រា ៧០៤) ។ ពោលគឺ ជនដែលបានទទួលផលជាសំភារៈដោយសុចរិត ហើយបានប្រើប្រាស់និងធ្វើឱ្យខូចសំភារៈនោះ ដោយមិនបានដឹងជាមុនថាខ្លួនកំពុងប្រើរបស់អ្នកដទៃផងនោះ ជននេះត្រូវប្រគល់សំភារៈខូចនោះទៅឱ្យគេវិញតែប៉ុណ្ណោះ ។ បើជាទីកលុយវិញ គឺអាចប្រគល់តែចំនួនប្រាក់ដែលមាននៅក្នុងការកាន់កាប់របស់ខ្លួនបានហើយ ។ ប៉ុន្តែបើសិនជាបានយកលុយនោះទៅទុកជាចំណាយជីវភាពប្រចាំថ្ងៃ គឺចំណែកលុយនោះក៏ត្រូវយកមកគិតជាផលដែលមាននាបច្ចុប្បន្នដែរ ។

២.៤. ករណីលើកលែងនៃសេចក្តីចំរើនដោយឥតហេតុ

មានករណីលើកលែងមួយចំនួន ដែលគេមិនអាចមានសិទ្ធិទាមទារការប្រគល់ផលលាភមកវិញបានទេ ទោះជាសេចក្តីចំរើននោះមិនបានមកពីហេតុផលសមស្របតាមផ្លូវច្បាប់ក៏ដោយ ។ ក្នុងនោះមានករណីនៃការសងបំណុលដែលមិនបានជំពាក់ ពោលគឺករណីដែលសាមីខ្លួនបានសងសំណងឱ្យគេ ដោយដឹងថាខ្លួនមិនបានជំពាក់បំណុលគេទេ (មាត្រា ៧០៥) ។ ហើយក្រៅពីនេះនៅមានការផ្តល់ការកាលិកដោយមូលហេតុខុសច្បាប់ទៀតផង (មាត្រា ៧០៨) ។ ដោយសារនេះជាបញ្ញត្តិចែងមិនឱ្យទាមទារការប្រគល់មកវិញនូវការកាលិក ដែលបានផ្តល់ឱ្យដោយមូលហេតុខុសច្បាប់ទេនោះ វាមានសក្តានុពលជាសមមូលស្មើទៅនឹងបញ្ញត្តិចែងអំពីអំពើគតិយុត្តិដែលប្រឆាំងនឹងសណ្តាប់ធ្នាប់សាធារណៈនិងទំនៀមទម្លាប់ល្អរបស់សង្គម ដែលមានចែងក្នុងមាត្រា ៩០ ដូចដែលបានរៀបរាប់ជូនខាងលើ ។ ឧទាហរណ៍ កិច្ចសន្យាដែលតម្រូវឱ្យភាគីអ្នកចាញ់ល្បែងស៊ីសង

-១៥៤- ជំពូកទី ៥ ច្បាប់ស្តីពីសិទ្ធិលើបំណុល (២) ច្បាប់ស្តីពីអំពើនីត្យានុកូល

ត្រូវបង់ប្រាក់ គឺជាភិច្ចសន្យាមោឃៈ ពីព្រោះថាការសន្យានេះមានលក្ខណៈបំពានលើសណ្តាប់ធ្នាប់ សាធារណៈនិងទំនៀមទម្លាប់ល្អរបស់សង្គម ។ ភិច្ចសន្យាមោឃៈ មិនអាចនាំឱ្យកើតមានសិទ្ធិ និងកាតព្វកិច្ចទេ ។ ដូច្នេះ តាមការពិត អ្នកចាញ់ល្បែងស៊ីសងមិនមានកាតព្វកិច្ចត្រូវបង់ប្រាក់ទេ ។ ក៏ប៉ុន្តែ បើសិនជាជនណាម្នាក់ចាញ់ល្បែងស៊ីសង ហើយបានឱ្យលុយទៅគេនៅនឹងកន្លែងនោះ រួចក្រោយមកអះអាងថាអំពើនេះមោឃៈ ហើយប្តឹងទៅតុលាការទាមទារឱ្យគេសងសុយមកវិញ ។ នេះក៏គេមិនអាចទទួលស្គាល់បានទេដែរ ។ ដោយមូលហេតុថា ច្បាប់មិនសំដៅទៅជួយការពារទេ ជនណាដែលបានប្រព្រឹត្តអំពើប្រឆាំងនឹងសង្គមដោយខ្លួនឯងផ្ទាល់ រួចនៅពេលដែលឃើញថាខ្លួន ត្រូវខាតបង់ប្រយោជន៍ហើយចង់រកវិធីស្តារការខាតបង់មកវិញតាមផ្លូវច្បាប់នោះ (បើពុំនោះ សោតទេ ជាលទ្ធផលចុងក្រោយ ច្បាប់នឹងក្លាយទៅជាឧបករណ៍សំរាប់ការពារអំពើប្រឆាំង នឹងសង្គមទៅវិញ) ។ អំពើនេះគឺជាការផ្តល់តារកាលិកដោយមូលហេតុខុសច្បាប់ ហើយត្រូវបាន បញ្ញត្តិដោយគោលការណ៍ Clean Hands ដែលគេបានអះអាងតាំងពីបុរាណកាលមក នៅប្រទេស មួយចំនួន ដូចជាប្រទេសអង់គ្លេសជាដើម (គោលការណ៍នេះកំណត់ថា មនុស្សដែលនាំ បណ្តឹងក្តីចូលមកតុលាការ ចាំបាច់ត្រូវតែជាមនុស្សដែលបាត់ដៃមិនមានការប្រឡាក់ទេ) ។

ជំពូកទី ៦

ច្បាប់ស្តីពីសិទ្ធិលើបំណុល (៣)

ទិដ្ឋភាពទូទៅ

- I. ទម្រង់នៃទិដ្ឋភាពទូទៅអំពីសិទ្ធិលើបំណុល
 - ១. អត្ថន័យទិដ្ឋភាពទូទៅនៃសិទ្ធិលើបំណុល
 - ២. លក្ខណៈជាមូលដ្ឋាននៃសិទ្ធិលើបំណុល
 - ៣. សារសំខាន់នៃបញ្ញត្តិនៅក្នុងទិដ្ឋភាពទូទៅនៃសិទ្ធិលើបំណុល
សារសំខាន់នៅក្នុងការអនុវត្តកិច្ចការអាជីវកម្មជាក់ស្តែង
- II. ការសិក្សាចំនុចសំខាន់ៗក្នុងទិដ្ឋភាពទូទៅនៃសិទ្ធិលើបំណុល
 - ១. ប្រភេទនៃសិទ្ធិលើបំណុល
 - ២. ការមិនអនុវត្តកាតព្វកិច្ច
 - ៣. ការថែរ្យាទ្រព្យធននៅក្រោមការទទួលខុសត្រូវ
 - ៤. ទំនាក់ទំនងនៅក្នុងសិទ្ធិលើបំណុលដែលមានពហុភាគី
 - ៥. អនុប្បទានសិទ្ធិលើបំណុល
 - ៦. ការរលត់សិទ្ធិលើបំណុល
- III. ក្រមរដ្ឋប្បវេណីនៅក្នុងកិច្ចការផ្លូវច្បាប់នៃសហគ្រាស

I. ក្រុមប្រឹក្សាសិទ្ធិលើបំណុល

១. អង្គការសិទ្ធិលើបំណុល

ដូចបានពិពណ៌នារួចមកហើយ ទិដ្ឋភាពទូទៅនៃសិទ្ធិលើបំណុលគឺជាផ្នែកដែលកំណត់នូវ លក្ខណៈចរិត អានុភាព ការផ្ទេរ និងការរលត់នៃសិទ្ធិលើបំណុល ។ ផ្នែកនេះស្ថិតនៅក្នុងជំពូកទី ១ នៃគន្ថីទី ៣ (អំពីសិទ្ធិលើបំណុល) នៅក្នុងក្រមរដ្ឋប្បវេណី ។ ជាបឋម ក្រមរដ្ឋប្បវេណីបាន កំណត់វគ្គមួយស្តីពីកម្មវត្ថុនៃសិទ្ធិលើបំណុល ។ គប្បីយល់ថាកម្មវត្ថុដែលពិពណ៌នានៅទីនេះ មិនមែនសំដៅទៅលើមូលហេតុដែលជំរុញឱ្យធ្វើអ្វីមួយ ឬគោលបំណងបែបណាមួយទេ គឺសំដៅ ទៅលើខ្លឹមសារនិងមុខសញ្ញានៃសិទ្ធិលើបំណុល ។ នៅក្នុងវគ្គបន្ទាប់មកទៀត មានបញ្ញត្តិអំពី សុពលភាពនៃសិទ្ធិលើបំណុល ដែលចែងអំពីករណីនៃការបំពានផ្សេងៗទៅលើចំណងកាតព្វកិច្ច ដែលជាមូលដ្ឋាននៃសិទ្ធិលើបំណុល សំរាប់គ្រប់ក្រុងទំនាក់ទំនងរវាងម្ចាស់បំណុលនិងកូនបំណុល ។ ជាក់ស្តែង គឺមានចែងអំពីការអនុវត្តកាតព្វកិច្ចដោយបង្ខំ សំណងនៃការខូចខាតដោយសាការមិន អនុវត្តកាតព្វកិច្ច ហើយនឹងការរក្សាការពារទ្រព្យសម្បត្តិសំរាប់ការអនុវត្តដោយបង្ខំ ។ ល ។ ចំពោះ សំណងនៃការខូចខាត បណ្តាលមកពីការមិនអនុវត្តកាតព្វកិច្ច យើងបានធ្វើអត្ថាធិប្បាយពន្យល់ ខ្លះៗរួចមកហើយ (អំពីកិច្ចសន្យា) ។ វគ្គទី ៣ ចែងអំពីទំនាក់ទំនងពហុភាគីជាម្ចាស់បំណុល និងកូនបំណុល ដែលសំដៅទៅលើករណីដែលមានម្ចាស់សិទ្ធិលើបំណុល និងកូនបំណុលជាច្រើន នាក់ ។ វគ្គជាបន្តមកទៀតចែងអំពីអនុប្បទាននៃសិទ្ធិលើបំណុល ពោលគឺការផ្ទេរសិទ្ធិបំណុល ទៅឱ្យជនដទៃតាមកិច្ចសន្យា ។ រួចហើយជំពូកចុងក្រោយចែងអំពីការរលត់សិទ្ធិលើបំណុល បន្ទាប់ ពីបានធ្វើការសងបំណុលចប់សព្វគ្រប់ជាដើម ។

២. លក្ខណៈជាមូលដ្ឋាននៃសិទ្ធិលើបំណុល

ដូចបានសិក្សារួចមកហើយថា សិទ្ធិប្រក្សក្សគឺជាសិទ្ធិដែលគេអាចអះអាងចំពោះអ្នកណា ក៏បាន ព្រោះជាសិទ្ធិផ្តាច់មុខ និងជាសិទ្ធិដាច់ខាត ។ ដូច្នេះហើយបានជាច្បាប់មានកំណត់ទុក ជាមុននូវប្រភេទផ្សេងៗនៃសិទ្ធិនេះ ។ ផ្ទុយនឹងសិទ្ធិប្រក្សក្ស សិទ្ធិលើបំណុលគឺជាសិទ្ធិរបស់បុគ្គល

- ១៥៧ - ជំពូកទី ៦ ច្បាប់ស្តីពីសិទ្ធិលើបំណុល (៣)

ម្នាក់ ធ្វើការទាមទារចំពោះបុគ្គលម្នាក់ទៀត ឱ្យប្រគល់អ្វីមួយ ឬឱ្យធ្វើអ្វីមួយ ។ ជាគោលការណ៍ សិទ្ធិនេះមានអានុភាពរវាងភាគីនៃកិច្ចសន្យាតែប៉ុណ្ណោះ ពោលគឺមានលក្ខណៈជាសិទ្ធិដែលចងក្លាប់ ភាគីដោយផ្សេង (សាហេត្រភាពនៃសិទ្ធិលើបំណុល) ។ ហេតុដូច្នេះហើយបានជារវាងភាគីទាំងអស់ គេអាចបង្កើតកាតព្វកិច្ច ដែលមានន័យច្រើនបែបច្រើនយ៉ាងបានដោយសេរី កុំឱ្យតែប៉ះពាល់ទៅ លើសណ្តាប់ធ្នាប់សារធារណៈនិងទំនៀមទំលាប់ល្អនៅក្នុងសង្គម ។ ម្យ៉ាងទៀត សិទ្ធិលើបំណុលនេះ គ្មានលក្ខណៈដាច់ខាត ឬលក្ខណៈផ្តាច់មុខដូចសិទ្ធិប្រក្សក្សឡើយ ហើយក៏គ្មានកំណត់ថាត្រូវតែ គោរពតាមគោលការណ៍សិទ្ធិមួយលើវត្ថុមួយ (សិទ្ធិមួយមិនអាចមានទៅលើវត្ថុលើសពីមួយបានទេ) ដែរ ។ ឧទាហរណ៍ ដូចជាករណីថាអ្នកចំរៀង A បានទៅភ្ជាប់កិច្ចសន្យាសំដែងជាមួយ សាលមហោស្រព B រួចហើយបានទៅភ្ជាប់កិច្ចសន្យាសំដែងនៅថ្ងៃនិងវេលាម៉ោងដូចគ្នាជាមួយ សាលមហោស្រព C ទៀតជាដើម ។ ក្នុងករណីនេះកិច្ចសន្យាទាំងពីរ មានសុពលភាពដូចគ្នា ។ សិទ្ធិទាមទារឱ្យចេញសំដែង និងច្រៀងចំរៀងដែលសាលមហោស្រព B មានទៅលើឈ្មោះ A ទាំងប៉ុន្មាន សាលមហោស្រព C ក៏មានទៅលើឈ្មោះ A ដូចគ្នាដែរ ។ សិទ្ធិទាំងពីរនេះ កើតមានឡើងដោយគ្មានបញ្ហាអ្វីឡើយ (ក្នុងករណីនេះ ទាំង B និង C សុទ្ធតែមិនមានអាទិភាពលើ គ្នាទេ ។ នេះគេហៅថាជា គោលការណ៍សមភាពរវាងម្ចាស់សិទ្ធិលើបំណុល) ។ ជាការពិត ណាស់ដែលថា អ្នកចំរៀង A មានខ្លួនតែមួយ ហើយបើបណ្តោយឱ្យសភាពការណ៍នេះមាន ដំណើរការជ្រុលទៅមុខ អ្នកចំរៀង A នឹងចេញសំដែងបានតែនៅសាលមហោស្រពណាមួយ ប៉ុណ្ណោះ ។ នេះមិនមានន័យថា សាលមហោស្រពដែលអ្នកចំរៀង A មិនបានទៅសំដែងនោះ ត្រូវបាត់បង់សិទ្ធិនោះទេ ។ គឺគ្រាន់តែប្តូរទៅជាសិទ្ធិទាមទារសំណងនៃការខូចខាតវិញ ដោយសារ A មិនអនុវត្តកាតព្វកិច្ចតែប៉ុណ្ណោះ ។

ដោយហេតុថាសិទ្ធិលើបំណុលជាសិទ្ធិដោយផ្សេង ហើយជាមូលដ្ឋាន គឺមានអំណាច ទាមទារ ឬអំណាចប្តឹង ចំពោះតែភាគីម្ខាងទៀតតែប៉ុណ្ណោះ (សិទ្ធិអំណាចក្នុងការយកជំលោះ មកប្តឹង) ។ ទោះជាមានទទួលរងការរំខានពីតតិយជនក៏ដោយ ជាគោលការណ៍ គេពុំអាចបញ្ឈប់ ឬបង្កាការរារាំងពីតតិយជនបានឡើយ ។ ប៉ុន្តែ ដូចមានក្នុងឧទាហរណ៍ខាងលើស្រាប់ គេគ្រាន់តែ អាចទាមទារនូវសំណងចំពោះការខូចខាត ដែលបណ្តាលមកពីភាគីម្ខាងទៀតមិនបានអនុវត្ត

កាតព្វកិច្ចតែប៉ុណ្ណោះ ប្រសិនបើមូលហេតុនៃការទទួលខុសត្រូវមានស្ថិតនៅជាមួយភាគីម្ខាងទៀត មែន ។ ប៉ុន្តែ ចំពោះករណីលើកលែង ដូចជាសិទ្ធិជួលដែលបានចុះក្នុងបញ្ជី (ជាទូទៅក្រៅពី ការផ្ទេរសិទ្ធិលើបំណុលចេញ គឺមិនមានរបបអ្វីសំរាប់ធ្វើការប្រកាសជាសាធារណៈអំពីវត្តមាននៃ សិទ្ធិលើបំណុលទេ ។ ក៏ប៉ុន្តែ ដោយឡែកចំពោះសិទ្ធិជួលអចលនទ្រព្យវិញ គេមានរៀបចំនូវ របបចុះបញ្ជី) យុត្តិសាស្ត្រច្បាប់និងទ្រឹស្តីសិក្សា បានទទួលស្គាល់ចំពោះការទាមទារឱ្យបញ្ឈប់និង បង្កាការរាំងពិកតិយជន ដែលគ្មានសិទ្ធិអ្វីនោះ ។ តាមការពិត ចំពោះសិទ្ធិលើបំណុលដទៃទៀត ប្រសិនបើមានអំពើអនីត្យានុកូលក្នុងជំនួញណាមួយ (ដូចដែលបានពិពណ៌នាមុនៗរួចមកហើយ នោះ) ដោយប្រើអំពើទុច្ចរិតកញ្ចក់ដណ្តើមកិច្ចសន្យា រារាំងដល់ការអនុវត្តសិទ្ធិលើបំណុលរបស់ អ្នកដទៃ ហើយបើសិនជាអំពើអនីត្យានុកូលនេះត្រូវបានរកឃើញ គេអាចទាមទារឱ្យតតិយជន បង់សំណងនៃការខូចខាតបាន ។ សូមបញ្ជាក់ថា ការទាមទារសំណងនៃការខូចខាតពិកតិយជន នេះអាចធ្វើទៅបាន ព្រោះតែមានការរកឃើញនូវអំពើអនីត្យានុកូលតែប៉ុណ្ណោះ គឺមិនមែន ដោយសារអានុភាពនៃសិទ្ធិលើបំណុលនោះ ទេ ។

៣. សារន័យនៃបញ្ញត្តិនៅក្នុងទិដ្ឋភាពទូទៅនៃសិទ្ធិលើបំណុល
សារៈសំខាន់នៅក្នុងការអនុវត្តកិច្ចការអាជីវកម្មជាក់ស្តែង

ទិដ្ឋភាពទូទៅនៃសិទ្ធិលើបំណុល ក៏ដូចជាច្បាប់ស្តីពីប្រតិភោគប្រត្យក្សដែរ គឺជាវិស័យមួយ ដែលឆ្លុះបញ្ចាំងនូវទំនាក់ទំនងផលប្រយោជន៍ដ៏សុគតស្មាញជាទីបំផុត នៅក្នុងសង្គមធ្វើជំនួញ ។ ដូច្នោះ បើយើងបានយល់អំពីការអនុវត្តកិច្ចការជាក់ស្តែងនោះ យើងនឹងយល់រឹតតែច្បាស់នូវ ខ្លឹមសារនៃមេរៀននេះថែមទៀតជាពុំខាន ។ សូមចាប់អារម្មណ៍ថា ទិដ្ឋភាពទូទៅនៃសិទ្ធិលើ បំណុលនិងច្បាប់ស្តីពីប្រតិភោគប្រត្យក្សនេះ មានការទាក់ទងនឹងចំណុចសំខាន់ៗសឹងតែទាំងអស់ ក្នុងកិច្ចការច្បាប់របស់សហគ្រាស ដែលមានជាធ្វើប្រតិភោគ ការគ្រប់គ្រង និងការប្រមូលមកវិញ នូវសិទ្ធិលើបំណុល ។

បើលើកបញ្ហាប្រតិភោគមកពិភាក្សាឱ្យបានជាក់ស្តែង យើងឃើញថា ចំពោះវត្ថុ ពោលគឺ ចលនទ្រព្យ ឬអចលនទ្រព្យ ដែលយកទៅដាក់បញ្ចាំដើម្បីខ្ចីប្រាក់នោះ គេហៅថា ប្រតិភោគជារត្ត) ។

ប៉ុន្តែបើកូនបំណុលពុំមានចលនទ្រព្យ ឬអចលនទ្រព្យ គ្រប់គ្រាន់សំរាប់ដាក់ជាប្រតិភោគទេ គេត្រូវអាស្រ័យលើទ្រព្យសម្បត្តិទាំងមូលរបស់បុគ្គលណាម្នាក់ ក្រៅពីកូនបំណុលនោះ ដើម្បីតុកធ្វើ ជាប្រតិភោគ ។ នេះគេហៅថា ប្រតិភោគដោយបុគ្គល ។ ជាឧទាហរណ៍តំណាងឱ្យ ប្រតិភោគ ដោយបុគ្គលនេះ គឺការធានាដែលមានពិភាក្សានៅខាងក្រោម ។ បើប្រៀបទៅនឹងប្រតិភោគជាវត្ថុ ទ្រព្យសម្បត្តិទាំងមូលរបស់បុគ្គល ដែលត្រូវជាប់ការធានា រមែងមានភាពប្រែប្រួលចុះឡើង គ្មាន លំនឹងឡើយ ។ ក៏ប៉ុន្តែក្នុងករណីនៃប្រតិភោគជាវត្ថុ គេត្រូវចុះបញ្ជី ហើយនៅពេលប្រគល់វត្ថុ ទៀតសោត ក៏គេត្រូវបំពេញបែបបទផ្សេងៗទៀតដែរ ដែលបង្កើតនូវភាពសុគតស្មាញច្រើនបែប យ៉ាង ។ ចំណែកប្រតិភោគដោយបុគ្គលវិញ គឺមានភាពងាយស្រួលណាស់ ដោយគេគ្រាន់តែធ្វើកិច្ច សន្យាមួយច្បាប់ប៉ុណ្ណោះ ពោលគឺត្រឹមតែមានការព្រមព្រៀងគ្នារវាងភាគីទាំងអស់តែប៉ុណ្ណោះ ។

លើសពីនេះទៅទៀត សព្វថ្ងៃយើងសង្កេតឃើញមានការនិយមខ្លាំងឡើងៗ នូវការយក សិទ្ធិលើបំណុល ទៅបង្កើតជាប្រតិភោគដើម្បីខ្ចីទុន ឬក៏លក់សិទ្ធិនេះដើម្បីប្រមូលទុនសំរាប់ សហគ្រាសជាដើម ។ តាំងពីដំបូងទឹមក ច្បាប់បានកំណត់ដែរនូវការយល់ព្រមចំពោះការធ្វើ អបុប្បទានសិទ្ធិលើបំណុលនេះ ក៏ប៉ុន្តែបើសង្កេតទៅលើសេចក្តីនៃបទបញ្ញត្តិយើងឃើញថា ក្នុងក្រម រដ្ឋប្បវេណី ពុំមានការស្មានទុកថាមានការបង្វិលសិទ្ធិលើបំណុលនេះចុះឡើងយ៉ាងសកម្ម ដើម្បី ប្រមូលទុនដូច្នោះឡើយ ។ ដំណើរការនេះគេហៅថា ចរន្តកម្មនៃសិទ្ធិលើបំណុល។ ហេតុដូច្នោះ ទិដ្ឋភាពទូទៅនៃសិទ្ធិលើបំណុលនេះ ក៏មានទំនាក់ទំនងជាប់ជាមួយនឹងបញ្ហាឈានមុខនាបច្ចុប្បន្ន កាលដែរ ។

II. ការសិក្សាចំនុចសំខាន់ៗក្នុងទិដ្ឋភាពទូទៅនៃសិទ្ធិលើបំណុល

១. ប្រភេទសិទ្ធិលើបំណុល

យោងតាមគោលការណ៍សេរីភាពនៃកិច្ចសន្យា គេអាចបង្កើតសិទ្ធិលើបំណុលបានគ្រប់បែប គ្រប់យ៉ាង ប៉ុន្តែក្នុងនោះគេអាចបែងចែកទៅតាមប្រភេទនៃសិទ្ធិលើបំណុលមួយចំនួន ។ ឧទាហរណ៍ ដូចជាការចែកចេញជា សិទ្ធិលើបំណុលទាក់ទងនឹងវត្ថុដែលបានកំណត់ជាក់លាក់ និងសិទ្ធិលើ

បំណុលដែលបានកំណត់ប្រភេទនៃវត្ថុដែលមានសារៈសំខាន់ជាពិសេស ។

១.១. សិទ្ធិលើបំណុលទាក់ទងនឹងវត្ថុដែលបានកំណត់ជាក់លាក់

បើយើងគិតពីបញ្ហាលក់ផ្ទាំងគំនូរ ឬលក់ដីធ្លី យើងនឹងឃើញថាវត្ថុលក់ដូរនេះពុំអាចមានពីរដូចគ្នាឡើយ។ ដូច្នេះសិទ្ធិលើបំណុលគឺជាសិទ្ធិទាមទារតារកាលិកជារៀងរាល់ ដែលបានកំណត់ជាក់លាក់ ។ នេះគេហៅថា សិទ្ធិលើបំណុលទាក់ទងនឹងវត្ថុដែលបានកំណត់ជាក់លាក់ ។ ក្នុងករណីនៃសិទ្ធិលើបំណុលទាក់ទងនឹងវត្ថុដែលបានកំណត់ជាក់លាក់នេះ កូនបំណុលមានកាតព្វកិច្ចនឹងប្រុងប្រយ័ត្នថែរក្សាតារកាលិក ក្នុងឋានៈខ្លួនជាអ្នកគ្រប់គ្រងល្អរហូតដល់ពេលប្រគល់វត្ថុនោះ (មាត្រា៤០០ ។ ដូច្នេះ ក្នុងករណីតារកាលិកជារៀងរាល់ជាក់លាក់សំរាប់លក់ ហើយនៅក្រោយពេលភ្ជាប់កិច្ចសន្យាបើបណ្តែតបណ្តោយទុកវត្ថុនោះចោលហាលភ្លៀងហាលខ្យល់ ធ្វើឱ្យមានការខូចខាតនោះ គឺវាត្រូវក្លាយទៅជាការមិនអនុវត្តកាតព្វកិច្ច ហើយត្រូវមានការទទួលករណីយកិច្ចសងសំណងនៃការខូចខាត) ។ ក្នុងករណីដែលតារកាលិកត្រូវបាត់ មុនពេលប្រគល់វត្ថុ (ដោយហេតុថាមិនមានអ្វីអាចជារៀងរាល់ជាក់លាក់នោះ) វានឹងទៅជាការមិនអាចអនុវត្តកាតព្វកិច្ចបាន ហើយត្រូវក្លាយទៅជាសិទ្ធិទាមទារសំណងនៃការខូចខាតវិញ។

១.២. សិទ្ធិលើបំណុលដែលបានកំណត់ប្រភេទនៃវត្ថុ

១.២.១. ទ្រឹស្តីទូទៅ

ឧបមាដូចជាការលក់ស្រាបៀរម៉ាក A ដបធំមួយឡូជាដើម ដែលអាចយកស្រាបៀរម៉ាកដដែលដបផ្សេងមកជំនួសបានគេហៅថា សិទ្ធិលើបំណុលទាក់ទងនឹងប្រភេទនៃវត្ថុ ។ ចំពោះសិទ្ធិលើបំណុលដែលបានកំណត់ប្រភេទនៃវត្ថុ (ដោយហេតុថាមានវត្ថុជំនួសបាន) ក្រុមរដ្ឋប្បវេណីពុំមានកំណត់នូវករណីយកិច្ចរបស់កូនបំណុលក្នុងការគ្រប់គ្រងថែរក្សាវត្ថុទេ ប៉ុន្តែជាជំនួសនឹងករណីយកិច្ចនេះ ច្បាប់បានកំណត់ថា ប្រសិនបើតារកាលិកត្រូវបាត់បង់មុនពេលប្រគល់នោះ កូនបំណុលមានករណីយកិច្ចស្វែងរកវត្ថុផ្សេង ដែលមានប្រភេទដូចគ្នាពីទីផ្សារមក ដើម្បីប្រគល់

ឱ្យ (ពោលគឺ ឧបមាថា ហាងលក់ស្រាបៀរដែលត្រូវបានអ្នកទិញបញ្ជាឱ្យយកស្រាបៀរទៅឱ្យនោះ បើដបស្រាបៀរនោះបែកនៅក្នុងហាងរបស់ខ្លួន ម្ចាស់ហាងត្រូវយកស្រាបៀរដបផ្សេងមកជំនួសដែល ទៅឱ្យអ្នកទិញ) ។

១.២.២. ការកំណត់សិទ្ធិលើបំណុលដែលបានកំណត់ប្រភេទនៃវត្ថុ

ទោះបីដូចនៅក្នុងឧទាហរណ៍ស្រាបៀរខាងលើក៏ដោយ នៅពេលអនុវត្តកិច្ចសន្យានៅ ដំណាក់កាលណាមួយ ជូនកាលអាចមានការកំណត់ជាក់លាក់ថា “ត្រូវយកមួយឡូនេះ” ទោះជាក្នុង ចំណោមស្រាបៀរប្រភេទតែមួយក៏ដោយ ។ ចំពោះការបញ្ជាទិញស្រាបៀរ (តាមទូរស័ព្ទជាដើម) តាមធម្មតាគ្មានការកំណត់ថាយកដបណាទេ មុនពេលម្ចាស់ហាងយកទៅឱ្យដល់ផ្ទះអ្នកទិញហើយ បង្ហាញប្រាប់ថា “នេះស្រាបៀរដែលបានបញ្ជា”នោះ។ ក៏ប៉ុន្តែ ចំពោះស្រាវិស្វីសំរាប់ជាជមនួន ដែលអ្នកទិញបានមកទិញដល់ហាងដោយរើសយកពីទូរិញ នៅពេលដែលខ្ពស់ស្អាតបាត ហើយ អ្នកទិញបានបញ្ជាឱ្យយកទៅឱ្យដល់ផ្ទះភ្ញៀវនោះ គេអាចនិយាយបានថានៅដំណាក់កាលនេះមាន ការកំណត់យកដបណាមួយជាក់លាក់ហើយ ។ នេះគេហៅថាជាការ “កំណត់” នូវសិទ្ធិលើបំណុល ដែលបានកំណត់ប្រភេទនៃវត្ថុ ។

ក្រុមរដ្ឋប្បវេណីបានបញ្ញត្តិថា ក្នុងករណីដែលកូនបំណុលបានប្រគល់វត្ថុសន្យា ទៅម្ចាស់ បំណុលរួចជ្រះស្រឡះហើយក្តី ឬមួយនៅពេលដែលមានការយល់ព្រមពីម្ចាស់បំណុលនូវការកំណត់ វត្ថុត្រូវប្រគល់នោះក្តី ចាប់ពីពេលនោះតទៅ វត្ថុនោះត្រូវចាត់ថាជាវត្ថុដែលត្រូវប្រគល់ (មាត្រា ៤០១ កថាខ័ណ្ឌទី ២) ។ ជាលទ្ធផលបន្ទាប់ពីមានការកំណត់ជាក់លាក់នូវវត្ថុហើយ សិទ្ធិលើបំណុល ដែលបានកំណត់ប្រភេទនៃវត្ថុ ត្រូវបានចាត់ទុកដូច សិទ្ធិលើបំណុលទាក់ទងនឹងវត្ថុដែលបានកំណត់ ជាក់លាក់ដែរ ហើយកូនបំណុលមានករណីយកិច្ចនឹងគ្រប់គ្រងថែរក្សាឱ្យបានល្អ នូវវត្ថុសន្យានោះ (នេះគឺជាការពង្រឹងដល់ករណីយកិច្ចគ្រប់គ្រងថែរក្សាដែលមានន័យថា ប្រសិនបើវត្ថុសន្យានោះ វិនាសបាត់បង់ កូនបំណុលមានករណីយកិច្ចត្រូវសងសំណងនៃការខូចខាតទៅឱ្យម្ចាស់បំណុល ប៉ុន្តែពុំមានករណីយកិច្ចនឹងទៅរកវត្ថុប្រភេទដូចគ្នាមកជំនួសទេ) ។

- ១៦២ - ជំពូកទី ៦ ច្បាប់ស្តីពីសិទ្ធិលើបំណុល (៣)

១.២.៣. សិទ្ធិលើបំណុលដែលមានដាក់កំរិតព្រំដែននៃប្រភេទវត្ថុ

បែបបទមួយទៀតនៃសិទ្ធិលើបំណុលដែលបានកំណត់ប្រភេទនៃវត្ថុ គឺការដាក់កំរិតព្រំដែននៃប្រភេទវត្ថុ (ដូចជាក្លឹកភាគជាដើម) ដែលគេហៅថា សិទ្ធិលើបំណុលដែលមានដាក់កំរិតព្រំដែននៃប្រភេទវត្ថុ ។ ឧទាហរណ៍ ដូចជាថាមានកាតព្វកិច្ចប្រគល់អង្ករសុម៉ាលីដែលទុកក្នុងឃ្នាំង A ចំនួន ៣០០គីឡូក្រាមជាដើម។ នៅក្នុងករណីដូចនេះ ប្រសិនបើអស់អង្ករសុម៉ាលីនៅក្នុងឃ្នាំងA នោះនឹងត្រូវចាត់ទុកថាគ្មាន លទ្ធភាពនឹងអនុវត្តកាតព្វកិច្ចជាបន្តទៅទៀតទេ ហើយក៏គ្មានទទួលករណីយកិច្ចទៅរកវត្ថុប្រភេទដដែលពីទីផ្សារមកជំនួសវិញទេ (មានន័យថា ប្រសិនបើអង្ករសុម៉ាលីក្នុងឃ្នាំង A ត្រូវភ្លើងឆេះខ្ទេចអស់នោះ កូនបំណុលនឹងនៅសល់តែករណីកិច្ចមួយទេ គឺត្រូវសងសំណងនៃការខូចខាតប៉ុណ្ណោះ) ។

១.៣. សិទ្ធិលើបំណុលដែលមានគោលបំណងសងជាប្រាក់

ចំពោះសិទ្ធិលើបំណុលដែលតម្រូវឱ្យសងជាប្រាក់ ដែលគេហៅថា សិទ្ធិលើបំណុលដែលមានគោលបំណងសងជាប្រាក់ គឺជា សិទ្ធិលើបំណុលដែលបានកំណត់ប្រភេទនៃវត្ថុ ដែលយើងអាចនិយាយបានថា ជាសិទ្ធិលើបំណុលដែលមានលក្ខណៈហ្មត់ចត់ណាស់ ហេតុដូច្នេះហើយទើបមានកំណត់នូវបទបញ្ញត្តិពិសេសៗ សំរាប់កាតព្វកិច្ចសងជាប្រាក់នេះ ។ អវតាការប្រាក់ដែលច្បាប់បានកំណត់សំរាប់កិច្ចការរដ្ឋប្បវេណី គឺ ៥ ភាគរយក្នុងមួយឆ្នាំ (មាត្រា៤០៤) ។

១.៤. សិទ្ធិលើបំណុលដែលជាប្រាក់ដើម

និងសិទ្ធិលើបំណុលដែលជាប្រាក់

នៅក្នុងករណីខ្ចីប្រាក់ មានសិទ្ធិលើបំណុលដែលជាប្រាក់ដើម និងសិទ្ធិលើបំណុលដែលជាការប្រាក់ ក៏ប៉ុន្តែម្ចាស់បំណុលអាចបំបែកសិទ្ធិលើបំណុលជាការប្រាក់ ដែលកើតមានរួចហើយដើម្បីយកមកដោះស្រាយដាច់ដោយឡែកពីបាន ។ ឧបមាថាបើម្ចាស់បំណុលមានប្រាក់ដើម ៥ លានយ៉េនឱ្យខ្ចី ហើយទទួលបានការប្រាក់ ២៥ ម៉ឺនយ៉េនក្នុងមួយឆ្នាំ ។ ជាការពិតណាស់ដែលថាម្ចាស់បំណុលអាចផ្ទេរសិទ្ធិទាមទារប្រាក់ដើម (ដែលមានការប្រាក់ភ្ជាប់ជាមួយផងនោះ) ទៅអ្នកដ

ទៃបាន ។ ក៏ប៉ុន្តែ ប្រសិនបើការប្រាក់មួយឆ្នាំមុនដែលកើតមានហើយនោះមិនទាន់បានទទួលទេ ម្ចាស់បំណុលអាចធ្វើអនុប្បទានសិទ្ធិលើបំណុលជាការប្រាក់ចំនួន ២៥ ម៉ឺនយ៉ែននោះ ទៅអ្នកដទៃ ក៏បានដែរ ។

១.៥. សិទ្ធិលើបំណុលតាមការជ្រើសរើស

ដូចក្នុងករណីដែលភាគីបានព្រមព្រៀងគ្នាថាយក " កង់មួយគ្រឿង ឬប្រាក់ចំនួន ១ លាន យ៉ែន" មកធ្វើជាតារាវកាលិកជាដើម សិទ្ធិលើបំណុលដែលគេបានកំណត់ជ្រើសរើសយកវត្ថុមួយក្នុង ចំណោមវត្ថុជាច្រើនផ្សេងៗ មកធ្វើជាតារាវកាលិកនោះ ហៅថាជាសិទ្ធិលើបំណុលតាមការជ្រើស រើស (មាត្រា ៤០៦) ។ ដោយហេតុថា វត្ថុដែលត្រូវបានជ្រើសរើសនោះ មានលក្ខណៈខុស គ្នាយ៉ាងច្បាស់លាស់ពីមួយទៅមួយ ដូច្នេះសិទ្ធិលើបំណុលនេះខុសគ្នាទាំងស្រុងទៅនឹង " សិទ្ធិលើ បំណុលដែលមានកំណត់វត្ថុជាក់លាក់នៅក្នុងប្រភេទនៃវត្ថុ" ដែលអនុញ្ញាតឱ្យគេជ្រើសរើសវត្ថុ ជំនួសបានក្នុងប្រភេទនៃវត្ថុតែមួយ ដូចជាថា " អាចរើសបីយ៉ែរមួយកេះនេះ ឬមួយកេះនោះ (ដែលសុទ្ធតែជាបីយ៉ែរនោះ) បាន" ។

២. ការវិនិយោគអនុវត្តកាតព្វកិច្ច

២.១. ការអនុវត្តកាតព្វកិច្ចដោយបង្ខំ

ការទទួលកម្លាំងជំនួយពីអាជ្ញាធររដ្ឋដើម្បីបង្ខំឱ្យភាគីជាដៃគូអនុវត្តកាតព្វកិច្ចរបស់ខ្លួននៅ ពេលដែលភាគីដៃគូនោះមិនគោរពកិច្ចសន្យាហៅថាការអនុវត្តដោយបង្ខំ ។ ក្រុមរដ្ឋប្បវេណីនៃ ប្រទេសជប៉ុននិងច្បាប់ស្តីពីការអនុវត្តកិច្ចការរដ្ឋប្បវេណីនៃប្រទេសជប៉ុន បានកំណត់នូវវិធីធ្វើ ការបង្ខំឱ្យអនុវត្តកាតព្វកិច្ចដោយចែកជា៣ប្រភេទដូចខាងក្រោមនេះ ។

២.១.១. ការបង្ខំផ្ទាល់

នេះជាវិធីដែលអាជ្ញាធររដ្ឋចេញមុខបង្ខំផ្ទាល់ទៅកូនបំណុលឱ្យសងប្រាក់ ឬប្រគល់វត្ថុ ទោះបីជាកូនបំណុលមានឆន្ទៈដូចម្តេចក៏ដោយ។ ពោលគឺភ្នាក់ងារអនុវត្តប្រចាំអាជ្ញាធររដ្ឋនឹងចេញ

ទៅដល់កន្លែងកូនបំណុលតែម្តង។

២.១.២. ការឱ្យតតិយជនអនុវត្តជំនួស

នេះជាវិធីដែលឱ្យតតិយជន (ជនទី៣) អនុវត្តសេចក្តីនៃកាតព្វកិច្ចនេះជំនួសឱ្យកូនបំណុល ហើយអជ្ជាធររដ្ឋនឹងធ្វើការទាមទារសោហ៊ុយទាំងឡាយពីកូនបំណុល។ ឧទាហរណ៍ដូចជាក្នុងករណី ដែលសហគ្រាសសំណង់មួយបានបញ្ឈប់ការសាងសង់នៅពាក់កណ្តាលទី គេអាចពឹងសហគ្រាស សំណង់មួយផ្សេងទៀតឱ្យបន្តការសាងសង់នោះបានដោយទាមទារសោហ៊ុយដែលបានចំណាយទាំង ឡាយពីសហគ្រាសដើមមកវិញ ។

២.១.៣. ការបង្ខំមិនចំពោះ

នេះជាវិធីដែលត្រូវអនុវត្តនៅក្នុងករណីដែលទាំងការបង្ខំផ្ទាល់ និងការឱ្យតតិយជនអនុវត្ត ជំនួស សុទ្ធតែមិនអាចយកមកអនុវត្តបាន ។ តុលាការបញ្ជាឱ្យកូនបំណុលបង់ប្រាក់មួយចំនួន រហូតដល់ពេលបានបំពេញកាតព្វកិច្ចរបស់ខ្លួន ពោលគឺជាវិធីគាបសង្កត់តាមផ្លូវចិត្តសាស្ត្រទៅលើ កូនបំណុល ដើម្បីបង្ខំឱ្យគេអនុវត្តកាតព្វកិច្ច។ ឧទាហរណ៍ វិធីនេះនឹងត្រូវអនុវត្ត ក្នុងករណីដែល មានការបំពានជាបន្តបន្ទាប់លើកាតព្វកិច្ចមិនឱ្យបញ្ចេញសូរស័ព្ទចុងឡឡានោះ (តុលាការអាច ចេញសាលក្រម "បញ្ជាឱ្យបង់ប្រាក់ ១០ ម៉ឺនយ៉ែនក្នុងមួយថ្ងៃរហូតដល់ថ្ងៃឈប់ធ្វើឱ្យចុងឡឡាន ជាដើម) ។

នៅប្រទេសជប៉ុន ជំរើស ២.១.២. មិនអាចអនុវត្តបានទេ បើសិនជាគេអាចអនុវត្តនូវ ជំរើស ២.១.១. ។ ហើយជំរើស ២.១.៣. ធ្លាប់អនុវត្តបានតែក្នុងករណីដែលគ្មានលទ្ធភាព សំរេចបាននូវជំរើស ២.១.១. និង ២.១.២. ។ ប៉ុន្តែវិសោធនកម្មនៃច្បាប់ស្តីពីការអនុវត្តរឿង រដ្ឋប្បវេណី បានជួយពង្រីកវិសាលភាពនៃការអនុវត្តវិធីបង្ខំមិនចំពោះ ។

២.២. សំណងចំពោះការខូចខាតដោយសារមិនអនុវត្តកាតព្វកិច្ច

២.២.១. លក្ខណៈទូទៅ

បញ្ហានេះយើងបានពិពណ៌នាត្រួសៗរួចខ្លះហើយនៅក្នុងជំពូកទី៤ (អំពីកិច្ចសន្យា) ។ ការមិនអនុវត្តកាតព្វកិច្ច (គ្មានការអនុវត្តទៅតាមសេចក្តីនៃកិច្ចសន្យា) ចែកចេញជា៣ប្រភេទគឺ: ការយឺតយ៉ាវក្នុងការអនុវត្ត អលទ្ធភាពក្នុងការអនុវត្ត និងការអនុវត្តមិនបានពេញលេញ ។ ទាំង៣ប្រភេទនេះជាមូលហេតុតម្រូវឱ្យកូនបំណុលបង់សំណងនៃការខូចខាត ដោយសារមិនអនុវត្តកាតព្វកិច្ចកាលណាមានហេតុផលថាជាកំហុសខាងកូនបំណុល(ដោយចេតនាក្តី ឬដោយកំហុសរបស់កូនបំណុលផ្ទាល់ក្តី ឬមួយដោយចេតនា ឬដោយកំហុសរបស់អ្នកជួយអនុវត្ត កាតព្វកិច្ចក្តី។ ក៏ប៉ុន្តែបើមានការព្រួយផែនដីដែលជាករណីប្រធានស័ក្តិ(មិនអាចជៀសរួច) ធ្វើឱ្យដាច់ផ្លូវជាហេតុនាំឱ្យមានការយឺតយ៉ាវ ក្នុងការអនុវត្តកាតព្វកិច្ចជាដើមវិញ ដោយហេតុថានេះមិនមែនជាកំហុសខាងកូនបំណុលទេ ដូច្នេះកូនបំណុលនឹងមិនទទួលខុសត្រូវចំពោះការមិនបានអនុវត្តកាតព្វកិច្ចនោះឡើយ) ។

២.២.២. ទំហំនៃសំណងការខូចខាត

ក្រុមរដ្ឋប្បវេណីបានកំណត់នូវទំហំនៃសំណងដូចតទៅ: កូនបំណុលត្រូវទទួលបន្ទុកបង់សំណងនៃការខូចខាតណាដែលអាចកើតឡើងជាធម្មតា ដោយសារតែការមិនបានអនុវត្តកាតព្វកិច្ចរបស់ខ្លួន ។ នេះគេហៅថាការខូចខាតធម្មតា រីឯការខូចខាតដែលកើតឡើងដោយសារមានព្រឹត្តិការណ៍ពិសេសណាមួយវិញនោះ កូនបំណុលត្រូវទទួល បន្ទុកបង់តែសំណងនៃការខូចខាតណាដែលខ្លួនអាចប្រមើលដឹងជាមុនបានតែប៉ុណ្ណោះ (មាត្រា ៤១៦ ហៅថាទ្រឹស្តីដាក់ទំហំនៃសំណង) ។ ថាតើអ្វីទៅជាការខូចខាតធម្មតា ហើយអ្វីទៅជាការខូចខាតពិសេសនោះ? ទាំងនេះអាស្រ័យទៅលើករណីជាក់ស្តែងនីមួយៗ។ ឧទាហរណ៍ដូចជាកិច្ចសន្យាលក់ផ្ទះជាដើម នៅក្នុងករណីដែលអ្នកលក់ A ប្រគល់ផ្ទះដោយមានការយឺតយ៉ាវ ១ ខែដែលជាហេតុនាំឱ្យអ្នកទិញ B បង្ខំចិត្តទៅជួលផ្ទះផ្សេងនៅបណ្តោះអាសន្ន ១ ខែដែរនោះ ជាទូទៅយើងអាចចាត់ទុកថា នេះគឺជាការខូចខាតធម្មតា។

- ១៦៦ - ជំពូកទី ៦ ច្បាប់ស្តីពីសិទ្ធិលើបំណុល (៣)

ក៏ប៉ុន្តែក្នុងករណីដែលអ្នកទិញ B បានធ្វើកិច្ចសន្យាលក់បន្តទៅអ្នកដទៃផ្សេងទៀត ហើយរងការខាតបង់នូវភាគចំណេញដោយហេតុមកពីការប្រគល់ផ្ទះធ្វើដោយយឺតយ៉ាវ បណ្តាលឱ្យ B ត្រូវលុបចោលកិច្ចសន្យាលក់បន្តជាទូទៅ យើងអាចចាត់ទុកថា នេះគឺជាការខូចខាតពិសេស។ ប្រសិនបើអ្នកលក់ A (ដែលមានតួនាទីជាកូនបំណុល) បានដឹងអំពីការលក់បន្តនេះជាមុន ឬក៏អាចប្រមើលដឹងទុកជាមុនបាននោះ ទើបសំណងនេះត្រូវនៅក្នុងបន្ទុករបស់កូនបំណុល (គឺអ្នកលក់ A) ។

២.២.៣. ការទូទាត់នូវកំហុស

ក្នុងសំណងនៃការខូចខាតដោយសារការមិនអនុវត្តកាតព្វកិច្ច អាចមានការកាត់បន្ថយចំនួនទឹកប្រាក់នៃសំណងបាន ដោយពិចារណាអំពីកំរិតនៃកំហុសរបស់ភាគីម្ចាស់បំណុលនោះ ។ (មាត្រា ៤១៨ ។ សឹងតែដូចគ្នាទៅនឹងការទូទាត់នូវកំហុសក្នុងអំពើអនិច្ចាតុក្កល (មាត្រា ៧២២) ដែលបានសិក្សារួចមកហើយ ។ សូមអានជំពូកទី ៥ វគ្គ II.៤.៣.) ។

២.២.៤. ការកំណត់ជាមុននូវចំនួននៃសំណងការខូចខាត

ភាគីនៃកិច្ចសន្យា អាចសន្យាកំណត់ទុកជាមុនបាន នូវចំនួននៃសំណងសំរាប់ការខូចខាត ។ ក្នុងករណីនេះ តុលាការមិនអាចតម្លើង ឬកាត់បន្ថយចំនួនដែលបានសន្យាគ្នានេះបានទេ ។ (មាត្រា ៤២០ កថាខ័ណ្ឌទី ១) ។

២.២.៥. ឧបទេសកម្មនៃអ្នកសង

នៅពេលដែលម្ចាស់បំណុលទទួលបានសំណងទាំងមូលនៃវត្ថុ ឬសិទ្ធិ ដែលជាកម្មវត្ថុនៃសិទ្ធិលើបំណុលនោះ កូនបំណុលត្រូវទទួលបានដោយស្វ័យប្រវត្ត នូវឋានៈជាអ្នកជំនួសឱ្យម្ចាស់បំណុល ទាក់ទងដល់វត្ថុ ឬសិទ្ធិ ដែលជាកម្មវត្ថុនៃសំណងនោះ ។ នេះគេហៅថាជា ឧបទេសកម្មនៃអ្នកសង (មាត្រា ៤២២ ។ សូមអានវគ្គ ៣.១.) ។ ឧទាហរណ៍ អ្នកដែលបានសងតាមចំនួននៃសំណងទាំងមូលទៅឱ្យម្ចាស់បំណុល (កម្មសិទ្ធិកនៃទំនិញ) សំរាប់ទំនិញដែលត្រូវបាត់ នៅក្រោមការគ្រប់គ្រងរបស់ខ្លួនអាស្រ័យកិច្ចសន្យានោះ ក្រោយមកបើសិនជាគេរកឃើញទំនិញមកវិញ អ្នកសងត្រូវបានទទួលនូវកម្មសិទ្ធិលើទំនិញនោះ (ជំនួសឱ្យកម្មសិទ្ធិករដើម) ។

២.៣. ការយឺតយ៉ាវរបស់ម្ចាស់បំណុលក្នុងការទទួល

ម្យ៉ាងវិញ នៅក្នុងករណីដែលកូនបំណុលត្រៀមនឹងអនុវត្តកាតព្វកិច្ចរបស់ខ្លួនមែន តែម្ចាស់បំណុលមិនទទួលយកការអនុវត្តនេះ គេឱ្យឈ្មោះថាការយឺតយ៉ាវក្នុងការទទួល ។ មាត្រា ៤១៣ នៃក្រមរដ្ឋប្បវេណីបានបញ្ជាក់ថា ម្ចាស់បំណុលត្រូវទទួលខុសត្រូវចំពោះការយឺតយ៉ាវ ដែលកើតឡើងពីការប្រកែកមិនព្រមទទួល ឬពីការមិនទទួលយកសំណងដល់ កូនបំណុលបានប្រគល់ឱ្យខ្លួន (ការប្រគល់សំណងមានន័យថា ប្រសិនបើកិច្ចសន្យាថាជាកាតព្វកិច្ចត្រូវយកទៅប្រគល់ឱ្យ គឺការយកវត្ថុសន្យានោះទៅប្រគល់ជាក់ស្តែងដល់ម្ចាស់បំណុល ហើយប្រសិនបើកិច្ចសន្យាថា ជាកាតព្វកិច្ចដែលម្ចាស់បំណុលត្រូវទៅយក នោះគឺការជូនដំណឹងរបស់កូនបំណុលប្រាប់ឱ្យមកយកតាវកាលិកដែលខ្លួនបានត្រៀមប្រគល់ចប់សព្វគ្រប់ហើយនោះ) ។ ពោលឱ្យចំទៅគឺថាកូនបំណុលរួចផុតពីការទទួលខុសត្រូវលើសំណងនៃការខូចខាត ដែលបណ្តាលមកពីការមិនអនុវត្តកាតព្វកិច្ចរបស់ខ្លួននោះ ហើយចំពោះការគ្រប់គ្រងតាវកាលិកទៀតសោត ដែលកាលពីមុនកូនបំណុលត្រូវមានកាតព្វកិច្ចគប់គ្រងថែរក្សាឱ្យបានល្អក្នុងឋានៈខ្លួនជាអ្នកគ្រប់គ្រងល្អនោះ ឥឡូវត្រូវបានបន្ថយមកនៅត្រឹមការថែរក្សាធម្មតាទុកដូចជារបស់ផងខ្លួនមកវិញ ពោលគឺមានការទម្លាក់កំរិតកាតព្វកិច្ចគ្រប់គ្រងតាវកាលិក (ចំពោះ "ការថែរក្សាធម្មតាទុកដូចជារបស់ផងខ្លួន" ចូរអានជំពូក ទី២ស្តីពីកិច្ចសន្យាធ្វើទុកគ្មានសំណង)។ ម្យ៉ាងទៀត ចំពោះបញ្ហាថាតើអ្នកណា ជាអ្នកត្រូវទទួលបន្ទុកគ្រោះហានិភ័យនៅក្នុងករណីដែលតាវកាលិកត្រូវវិនាសបាត់បង់មុនពេលប្រគល់នោះគេយល់ថា ទោះបីជាមានការព្រមព្រៀងពីមុនមកយ៉ាងដូចម្តេចក៏ដោយការទទួលបន្ទុកគ្រោះហានិភ័យ ដែលកើតមានឡើងដោយសារការយឺតយ៉ាវក្នុងការទទួលនេះ ត្រូវធ្លាក់ទៅលើម្ចាស់បំណុលវិញ។ ក៏ប៉ុន្តែនៅមានការជជែកពិភាក្សាគ្នាពុំដាច់ស្រេចនៅឡើយថា តើនេះជាលទ្ធផលចេញមកពីការយឺតយ៉ាវក្នុងការទទួល ឬមួយក៏ជាលទ្ធផលចេញមកពីការប្រគល់សំណង (មាត្រា ៤៩២) ទេ? មួយវិញទៀត ទស្សនៈភាគច្រើនយល់ថាការយឺតយ៉ាវក្នុងការទទួលនេះ ជះឥទ្ធិពលតាមផ្លូវច្បាប់ក្នុងកំរិតមួយដូចបានរៀបរាប់ខាងលើតែប៉ុណ្ណោះ ហើយមិនចាត់ថានេះជា "ការមិនអនុវត្តកាតព្វកិច្ច" របស់ម្ចាស់បំណុលឡើយ (មានទស្សនៈមួយទៀតដែលគិតថាការទទួល គឺជាកាតព្វកិច្ចហើយម្ចាស់បំណុលមិនអនុវត្តកាតព្វកិច្ច

នេះ) ។ មានន័យថា ភាគីកូនបំណុលគ្មានសិទ្ធិរហូតដល់ទៅទាមទារបញ្ជាសទៅ ម្ចាស់បំណុលវិញ ដោយសុំធ្វើការរំលាយកិច្ចសន្យា ឬសុំឱ្យបង់សំណងចំពោះការខូចខាត (សំណងជំងឺចិត្តពិការ មិនទទួលវត្ថុសន្យា) នោះឡើយ ។ ចំពោះបញ្ហានេះទស្សនៈចំបងសព្វថ្ងៃបានអះអាងនូវទស្សនៈ សំរេចសំរួលមួយថា នៅក្នុងកិច្ចសន្យាដែលម្ចាស់បំណុលមានកាតព្វកិច្ចទទួលយក តួយ៉ាងដូចជា កិច្ចសន្យាលក់ដីដើម គេគប្បីទទួលស្គាល់នូវការមិនអនុវត្តកាតព្វកិច្ចរបស់ម្ចាស់បំណុលនេះ (ពោល គឺទស្សនៈថាបើអ្នកទិញមិនទទួលការកាលិកទេ ចាត់ទុកថាអ្នកទិញមិនអនុវត្តកាតព្វកិច្ចរបស់ខ្លួន) ។

៣. ការថែរក្សាទ្រព្យធនទៅក្រោមការទទួលខុសត្រូវ

៣.១. អ្វីទៅដែលហៅថាការថែរក្សាទ្រព្យធន

ទៅក្រោមការទទួលខុសត្រូវ?

ដូចជាក្នុងករណីទទួលទុនពីធនាគារជាដើម តាមធម្មតាធនាគារដែលជាអ្នកឱ្យខ្ចីប្រាក់តែង តែទទួលយកទ្រព្យធានា (ហ៊ីប៉ូតែក វត្ថុបញ្ចាំ) ពីអ្នកខ្ចីប្រាក់ ។ ក៏ប៉ុន្តែនៅក្នុងរបររកស៊ីធ្វើជំនួញ ដែលធ្លាប់ធ្វើជាហូរហែជាមួយគ្នាដូចជាការយកទំនិញមកប្រគល់ជាមុនទើបទទួលប្រាក់ជាក្រោយជា ដើមទោះបីជាប្រាក់ថ្លៃទំនិញនោះនៅកប់ជាច្រើនដងក៏ដោយជាទូទៅពុំមានការយកវត្ថុទៅដាក់បញ្ចាំ ធានារាល់តែលើកនោះទេ នេះគឺមកពីមានការទុកចិត្តគ្នាទៅវិញទៅមក ។ នៅក្នុងករណីដូចខាងលើ គេឱ្យឈ្មោះម្ចាស់បំណុលបែបនេះថា ម្ចាស់បំណុលទូទៅ ចែកដាច់ពី ម្ចាស់បំណុលដែលដាក់ អាទិភាពទៅលើការរហូតយកទ្រព្យធានាធ្វើជាសំណង ។ បើដូច្នោះដើម្បីធ្វើឱ្យការទាមទារសំណង របស់ម្ចាស់បំណុលទូទៅសំរេចទៅបាន លុះត្រាតែកូនបំណុលមានទ្រព្យធនគ្រប់គ្រាន់ល្មមសងបាន ជាមុនសិន។ ទ្រព្យធនរបស់កូនបំណុលទាំងអស់ ដែលអាចទូទាត់ដើម្បីសងម្ចាស់បំណុលបានហៅថា ទ្រព្យធននៅក្រោមការទទួលខុសត្រូវ។ ទ្រព្យធននៅក្រោមការទទួលខុសត្រូវនេះ មានការថយចុះ ឬកើនថែមទៅតាមសភាពការប្រែប្រួលជាយថាហេតុនៃកូនបំណុល វិស័យដូចជា បើបើកដែល ម្តងធ្លាក់ម្តងតឹងដូច្នោះដែរ។ ដូច្នោះពោលឱ្យខ្លី ចំពោះបំណុល ១លានរៀល តោងកូនបំណុលមាន ទ្រព្យធននៅក្រោមការទទួលខុសត្រូវជាងមួយលានរៀល ទើបអាចទូទាត់គ្នាដោយគ្មានបញ្ហា

- ១៦៩ - ជំពូកទី ៦ ច្បាប់ស្តីពីសិទ្ធិលើបំណុល (៣)

ក៏ប៉ុន្តែ បើទ្រព្យធននៅក្រោមការទទួលខុសត្រូវមានតែ ៨សែន ឬ៦សែនរៀលវិញ ម្ចាស់
បំណុលនឹងពុំអាចប្រមូលប្រាក់សំណងឱ្យបានគ្រប់ចំនួនឡើយ។ ហេតុដូច្នេះហើយដើម្បីការពារភាព
គ្មានលំនឹងនៃម្ចាស់បំណុលទូទៅ និងក្នុងគោលបំណងការពារការប្រមូល ទ្រព្យធននៅក្រោម
ការទទួលខុសត្រូវនៃកូនបំណុលក្នុងចំនួនមួយកំរិត ក្រុមរដ្ឋប្បវេណីបានរៀបចំរបបមួយដោយ
អនុញ្ញាតឱ្យម្ចាស់បំណុលទូទៅជ្រៀតជ្រែកទៅក្នុងការជំរះទ្រព្យធនរបស់កូនបំណុលបាន ។ នេះគឺជា
សិទ្ធិឧបាទេសកម្ម (សិទ្ធិដាក់ជំនួស) របស់ម្ចាស់បំណុល និងសិទ្ធិលុបចោលដោយម្ចាស់បំណុល។
ក៏ប៉ុន្តែ ដោយហេតុថាតាមពិតទៅកូនបំណុលអាចនឹងជំរះទ្រព្យធនរបស់ខ្លួនបានដោយសេរីនោះ
ច្បាប់អនុញ្ញាតចំពោះការចូលជ្រៀតជ្រែកពីម្ចាស់បំណុល ដោយដាក់កំរិតឱ្យធ្វើក្នុងក្របខ័ណ្ឌការពារ
បំណុលរបស់ខ្លួនប៉ុណ្ណោះ (សូមបញ្ជាក់ថាឧបាទេសកម្មមានន័យថា ជាការដាក់ជំនួសជនណាម្នាក់
ដោយការផ្ទេរឋានៈខុសគ្នានឹងន័យរបស់ពាក្យថាតំណាងជនណាម្នាក់ ចូរអានជំពូកដដែលនេះ (៦)
ការរលត់សិទ្ធិលើបំណុល ខ.ការសង (៣) ឧបាទេសកម្មដោយការសង ផង) ។


៣.២. សិទ្ធិឧបាទេសកម្មរបស់ម្ចាស់បំណុល

៣.២.១. លក្ខណៈទូទៅ

ឥឡូវយើងលើកឧទាហរណ៍មួយមកពិភាក្សាដូចតទៅក្នុងការធ្វើជំនួញគ្មានដាក់ទ្រព្យធានា
ម្ចាស់បំណុល A បានឱ្យកូនបំណុលB ជំពាក់ប្រាក់១០លានរៀល ។ រួចហើយឈ្មោះ B មាន
កូនបំណុល C ដែលជំពាក់ប្រាក់ ១៥លានរៀលពុំទាន់ទារបាន ។ ក្រៅពីបំណុល១៥លានរៀល
នេះចេញ ឈ្មោះB ពុំមានទ្រព្យធនអ្វីជាធំដុំឡើយ មិនតែប៉ុណ្ណោះឈ្មោះB មិនបានទាមទារបំណុល
ពីឈ្មោះC ទេ ទុកចោលរហូតមក ដែលអាចនឹងផុតអាជ្ញាយុកាល ហើយអាចបាត់បង់សិទ្ធិទាមទារ
បំណុលនេះ។ នៅក្នុងករណីនេះ ច្បាប់អនុញ្ញាតឱ្យឈ្មោះA យកឋានៈរបស់ឈ្មោះB មកប្រើជំនួស
ដើម្បីតាមទារ បំណុលពីឈ្មោះ C ដែលគេហៅថា សិទ្ធិឧបាទេសកម្ម (សិទ្ធិដាក់ជំនួស
) របស់ម្ចាស់បំណុល (មាត្រា ៤២៣) ។ មានន័យថាសិទ្ធិឧបាទេសកម្មរបស់ម្ចាស់បំណុល គឺជា
សិទ្ធិដែលម្ចាស់បំណុលយកសិទ្ធិទាមទាររបស់កូនបំណុលខ្លួន ដែលមានទៅលើកូនបំណុលទី ៣

- ១៧០ - ជំពូកទី ៦ ច្បាប់ស្តីពីសិទ្ធិលើបំណុល (៣)

(ដែលជាកូនបំណុលរបស់កូនបំណុល) មកប្រើជំនួសដើម្បីការពារសិទ្ធិប្រមូលបំណុលរបស់ខ្លួន ។



៣.២.២. អនុក្រាម

ក៏ប៉ុន្តែក្នុងករណីនេះ ច្បាប់អនុញ្ញាតឱ្យឈ្មោះ A ធ្វើការទាមទារតែក្នុងកំរិតទំហំបំណុលរបស់ខ្លួនទេ ពោលគឺមានកំរិតត្រឹមតែ ១០លានរៀលប៉ុណ្ណោះ ។ មួយវិញទៀតដោយហេតុថាជាការទាមទារជំនួសឈ្មោះ B នេះ បំណុលគប្បីត្រូវសងទៅឈ្មោះ B ជាមុនសិន ក៏ប៉ុន្តែប្រសិនបើបំណុល ទាមទារនោះជាទឹកប្រាក់ ច្បាប់អនុញ្ញាតឱ្យឈ្មោះ A មានអាទិភាពទទួលការសងនេះមុនដោយធ្វើការទូទាត់ទឹកប្រាក់ជាមួយនឹងបំណុល ដែលឈ្មោះ B ជំពាក់ខ្លួនឱ្យអស់សិន (ជំពូក៧ ដែល ៦) ការរលត់សិទ្ធិលើបំណុល) ។

៣.២.៣. ទំហំ និងលក្ខខណ្ឌនៃការអនុវត្ត

សិទ្ធិឧបត្ថម្ភរបស់ម្ចាស់បំណុលអាចយកទៅអនុវត្តលើសិទ្ធិទាមទារក្រៅពីប្រាក់ដូចជាសិទ្ធិទាមទារនូវវត្ថុជាក់លាក់ដែរ ដើម្បីការពារសិទ្ធិរបស់ខ្លួន (សិទ្ធិទាមទារឱ្យប្រគល់វត្ថុជាក់លាក់ណាមួយក្រៅពីទឹកប្រាក់ ឧទាហរណ៍មានដូចជា សិទ្ធិជួល សិទ្ធិទាមទារការចុះបញ្ជីផ្ទះដីធ្លីជាដើម) ។ ឧបមាថាឈ្មោះ A បានជួលដីរបស់ឈ្មោះ B ដោយចុះកិច្ចសន្យាជាមួយឈ្មោះ B តែម្តង

- ១៧១ - ជំពូកទី ៦ ច្បាប់ស្តីពីសិទ្ធិលើបំណុល (៣)

រួចមកឈ្មោះ C ដែលជាអ្នកគ្មានសិទ្ធិបានរំលោភចូលមកក្នុងដីនោះ ហើយចាប់ផ្តើម ប្រើប្រាស់ ដីនោះ ពោលគឺធ្វើការរាវាំងសិទ្ធិជួលរបស់ឈ្មោះ A ។ ដោយហេតុថា សិទ្ធិជួលនេះ ជាសិទ្ធិលើ បំណុល ប្រសិនបើឈ្មោះ A គ្មានបញ្ជីដី (មាត្រា ៦០៥) ឬគ្មានបន្ទាល់ (ភស្តុតាង) សំរាប់អះអាងវិញ ទេនោះ ឈ្មោះ A មិនអាចអះអាងតទល់នឹងតតិយជន (ពោលគឺឈ្មោះ C) បាន ឡើយ ។ អាស្រ័យហេតុ នេះ ដើម្បីការពារសិទ្ធិជួលរបស់ខ្លួនដែលបានទទួលពីឈ្មោះ B ឈ្មោះ A អាចអនុវត្តជំនួស ឈ្មោះ B (ដែលជាម្ចាស់ដីមានសិទ្ធិទាមទារឱ្យទាត់ចោលការរាវាំងមកលើកម្មសិទ្ធិរបស់ខ្លួន) បាននូវសិទ្ធិទាម ទារឱ្យទាត់ចោលការរាវាំងដែលឈ្មោះ C បានប្រព្រឹត្ត។

ដូចពិពណ៌នារួចហើយថា ដោយហេតុថា សិទ្ធិឧបាទេសកម្មរបស់ម្ចាស់បំណុល គឺជាសិទ្ធិ ដែលជ្រៀតជ្រែកទៅលើការជំរះបំណុលរបស់អ្នកដទៃនោះជាដាច់ខាត សិទ្ធិនេះត្រូវអនុវត្តនៅក្នុង ក្របខ័ណ្ឌដែលឧបាទេសិក (អ្នកទទួលស្នងសិទ្ធិ) ធ្វើដើម្បីការពារបំណុលរបស់ខ្លួនតែប៉ុណ្ណោះ។ ក៏ប៉ុន្តែ ចំពោះការការពារសិទ្ធិទាមទារនូវវត្ថុជាក់លាក់ដូចជាសិទ្ធិទាមទារបញ្ជីដីជាដើម ប្រសិនបើ គ្មានមធ្យោបាយការពារណាផ្សេងទៀតទេគេអាចអនុវត្តសិទ្ធិឧបាទេសកម្មជាម្ចាស់បំណុលនេះបាន ដោយមិនគិតថាកូនបំណុលនោះមានទ្រព្យធន ឬក៏គ្មានទ្រព្យធនទេ ។


៣.៣. សិទ្ធិលុបចោលដោយម្ចាស់បំណុល

៣.៣.១. លក្ខណៈទូទៅ

គេហៅសិទ្ធិលុបចោលដោយម្ចាស់បំណុល ម្យ៉ាងទៀតថាសិទ្ធិលុបចោលអំពើបោកបន្លំ។ លើក យកឧទាហរណ៍មួយថា ម្ចាស់បំណុលឈ្មោះ A មានកូនបំណុលម្នាក់ឈ្មោះ B ជំពាក់ប្រាក់ ១០លាន រៀល ។ ដើម្បីរត់គេចពីការទាមទាររបស់ម្ចាស់បំណុល ឈ្មោះ B បានយកដី ដែលជាកម្មសិទ្ធិតែមួយ គត់របស់ខ្លួនមានតម្លៃជាប្រាក់ប្រមាណ ៥០ លានរៀលទៅធ្វើជាអំណោយ ទៅដល់ឈ្មោះ D (បដិ គ្តាហក) ដែលជាញាតិលោហិតរបស់ខ្លួន ។ ក្នុងករណីនេះ ដើម្បីការពារបំណុល១០លានរៀលរបស់ ខ្លួន ម្ចាស់បំណុលឈ្មោះ A អាចលុបចោលកិច្ចសន្យា ធ្វើអំណោយ (កិច្ចសន្យាប្រទានកម្ម) រវាង

- ១៧២ - ជំពូកទី ៦ ច្បាប់ស្តីពីសិទ្ធិលើបំណុល (៣)

ឈ្មោះ B និង ឈ្មោះ D ដែលជាអំពើបោក បន្លំបាន(មាត្រា៤២៤) ។ មានន័យថា សិទ្ធិលុបចោល ដោយម្ចាស់បំណុលជារបបមួយសំរាប់បំបាត់អំពើបោកចោលចេញ ក្នុងគោលបំណងប្រមូលយក ទ្រព្យធននៅក្រោមការទទួលខុសត្រូវរបស់កូនបំណុលដែលឃ្នាតចាកចេញនោះ ឱ្យមកបញ្ចូលក្នុង ការទទួលខុសត្រូវរបស់កូនបំណុលវិញ (ប្រដូចទៅនឹងការផ្តំបើងបោង (ទ្រព្យធនរបស់កូនបំណុល) ដែលកូនបំណុលបានបន្ត ដោយចេតនានោះឱ្យបោងមកវិញដូច្នោះឯង) ។



៣.៣.២. អនុភាព

ជាគោលការណ៍ សិទ្ធិលុបចោលដោយម្ចាស់បំណុលនឹងអនុវត្តបាននៅក្នុងក្របខ័ណ្ឌ ដែល មានការប៉ះពាល់ខូចខាតដល់សិទ្ធិទាមទាររបស់ម្ចាស់បំណុលខ្លួនឯងផ្ទាល់តែប៉ុណ្ណោះ ។ ដូច្នោះ ប្រសិនបើឈ្មោះ B ជំពាក់បំណុល១០លានរៀល ហើយប្រាក់ដែលឈ្មោះ B ធ្វើអំណោយទៅ ឈ្មោះ D នោះមានតម្លៃ៥០លានរៀលឈ្មោះ A មានសិទ្ធិលុបចោលកិច្ចសន្យាធ្វើអំណោយនោះ ត្រឹមតម្លៃប្រាក់១០លានរៀលតែប៉ុណ្ណោះ។ ក៏ប៉ុន្តែដោយហេតុថា ដីធ្លីជាទ្រព្យធនដែលមិនអាច បំបែកបាន (អវិភាគភាពនៃទ្រព្យ)នោះ គេអាចលុបចោលអំណោយទាំងមូលបាន ។ បន្ទាប់ពី ដីនោះត្រឡប់មកក្នុងដៃឈ្មោះ B វិញហើយ គេនឹងធ្វើការលក់ដេញថ្លៃ រួចហើយឈ្មោះ A នឹងហូតយក ១០ លានរៀល ដែលជាភាគនៃបំណុលរបស់ខ្លួនពីតម្លៃដីនោះបាន ។ សូមបញ្ជាក់ថា នៅក្នុងករណីនេះ ម្ចាស់បំណុលទូទៅផ្សេងទៀតក្រៅពីឈ្មោះ A ក៏អាចចូលរួមទាមទារបំណុល

- ១៧៣ - ជំពូកទី ៦ ច្បាប់ស្តីពីសិទ្ធិលើបំណុល (៣)

របស់ខ្លួនបានដែរ ។ ដូច្នោះយើងឃើញថា ជាគោលច្បាប់ សិទ្ធិលុបចោលនេះអនុវត្តឡើងសំរាប់ជា ផលប្រយោជន៍ដល់ម្ចាស់បំណុលទូទៅទាំងអស់គ្នា(មាត្រា ៤២៥) ក៏ប៉ុន្តែក្នុងករណីដែលទ្រព្យនោះ ជាប្រាក់កាសវិញ តាមពិតទៅដូចគ្នានឹងសិទ្ធិឧបាទេសកម្មដែរ ម្ចាស់បំណុលដែលបានអនុវត្ត សិទ្ធិលុបចោលមានអាទិភាពក្នុងការដក ហូតយកទ្រព្យធននេះមុនគេ ។ ជាក់ស្តែងនៅពេល មានការលុបចោលអំពើបោកបន្លំតារកាលិកជាប្រាក់ កូនបំណុល (ឈ្មោះ B) អាចនឹងមិនទទួល មកវិញបាននូវតារកាលិកដែល A បានដកហូតនោះទេ ។ នៅក្នុងករណីនេះ ជាបឋមច្បាប់ អនុញ្ញាតិឱ្យម្ចាស់បំណុល (ឈ្មោះ A) ទាមទារទទួលយកប្រាក់អំណោយនោះ ផ្ទាល់តែម្តងបាន រួចហើយបន្ទាប់ពីបានធ្វើការទូទាត់ប្រាក់ទទួលជាមួយនឹងបំណុលហើយ ម្ចាស់បំណុលមានអាទិភាព ទទួលយកតម្លៃប្រាក់ជាភាគនៃបំណុលរបស់ខ្លួនបានតែម្តង ។

៣.៣.៣. លក្ខខណ្ឌចាំបាច់

ខុសពីសិទ្ធិឧបាទេសកម្ម សិទ្ធិលុបចោលនៃម្ចាស់បំណុលអាចអនុវត្តបាន តែទៅលើ កាតព្វកិច្ចសងជាប្រាក់ (បំណុលជំពាក់ជាប្រាក់)តែប៉ុណ្ណោះ ។ ដើម្បីអះអាងថាជាអំពើបោក បន្លំមែន ឬមិនមែននោះ គេត្រូវពិចារណានៅក្នុងលក្ខខណ្ឌថា អំពើនោះមានលក្ខណៈបោកដែលជា លក្ខខណ្ឌសក្យានុម័ត (គិតទៅតាមធាតុពិតដែលគ្មានការប្រែប្រួល) ផង និងថាកូនបំណុល មានចេតនាធ្វើឱ្យមានការខូចខាតដល់ម្ចាស់បំណុល ព្រមជាមួយថាអ្នកទទួលអំណោយមានគំនិត ទុច្ចរិតដែលជាលក្ខខណ្ឌអត្តនោម័ត (គិតទៅតាមគំនិតម្នាក់ៗ) ផង ។ មួយវិញទៀត ដូចបាន ពិពណ៌នារួចហើយថា សិទ្ធិឧបាទេសកម្មអាចអនុវត្តនៅក្រៅសេចក្តីសំរេចរបស់តុលាការក៏បានដែរ ក៏ប៉ុន្តែ សិទ្ធិលុបចោលត្រូវតែអនុវត្ត ដោយទទួលសេចក្តីសំរេចរបស់តុលាការជាដាច់ខាត ។

៤. ទំនាក់ទំនងនៃសិទ្ធិលើបំណុលដែលមានពហុភាគី

៤.១. បំណុលសិក្សាអំពីទំនាក់ទំនងពហុភាគី

ខុសពីកិច្ចសន្យា ដែលមានភាគីម្ចាស់បំណុលម្នាក់ទល់នឹងភាគីកូនបំណុលម្នាក់ កិច្ចសន្យា ដែលជូនកាលមានភាគីម្ចាស់បំណុលច្រើនរូប ឬជូនកាលមានភាគីកូនបំណុលច្រើនរូបវិញ រមែង

- ១៧៤ - ជំពូកទី ៦ ច្បាប់ស្តីពីសិទ្ធិលើបំណុល (៣)

កើតមានបញ្ហាផ្សេងៗច្រើនបែបច្រើនយ៉ាងណាស់ ដែលយើងនឹងសាកល្បងរៀបសំរួលដូចតទៅ ។
យើងសង្កេតឃើញមានការរែកញែកបញ្ហាបែបនេះ យោលទៅតាមវិធីផ្សេងៗដូចជាយោលទៅលើ
កាតព្វកិច្ចអាចបែងចែកបាន ឬ ទៅលើកាតព្វកិច្ចមិនអាចបែងចែកបានជាដើម ។ លើកករណីកូន
បំណុលមានច្រើនរូប ហើយបំណុលនោះជាទឹកប្រាក់មកពីភារក្សា បញ្ហាដែលយើងត្រូវរៀបសំរួល
នោះគឺ:

- (១) តើម្ចាស់បំណុលអាចទាមទារបំណុលពីកូនបំណុល ដែលមានគ្នាច្រើនរូបតាមរបៀបណាដែរ?
(ទំនាក់ទំនងផ្នែកក្រៅ: រវាងម្ចាស់បំណុល និងកូនបំណុល) ។
- (២) នៅពេលមានហេតុមួយកើតឡើងរវាងកូនបំណុលម្នាក់ (ក្នុងបណ្តាកូនបំណុលទាំងឡាយ) ជា
មួយនិងម្ចាស់បំណុល ដូចជាថាមានការលើកលែងកាតព្វកិច្ចរបស់កូនបំណុលណាម្នាក់ជាដើម
តើអាចមានឥទ្ធិពលជះទៅលើកូនបំណុលឯទៀតយ៉ាងណាដែរ? (ទំនាក់ទំនងតាមចំណងឥទ្ធិពល) ។
- (៣) ប្រសិនបើកូនបំណុលណាម្នាក់សងបំណុលទាំងមូលហើយ តើកូនបំណុលនោះអាចទាមទារ
សំណងពីកូនបំណុលឯទៀតបានឬទេ? (ទំនាក់ទំនងខាងការទារសំណងផ្ទៃក្នុងរវាងកូនបំណុលគ្នា
ឯង) ។

ចំនុចដែលត្រូវចងចាំគឺថា យើងអាចលើកយកចំណុចទាំង៣នេះទៅអនុវត្តលើទំនាក់ទំនង
រវាងភាគីច្រើនរូបនៅគ្រប់ប្រភេទនៃកិច្ចសន្យាបានហើយអាចរៀបសំរួលបញ្ហាទាំងអស់នោះបាន ។
បន្ទាប់មក គឺត្រូវសិក្សាយល់អំពីមុខងារនៃការធានា នៅក្នុងទំនាក់ទំនងពហុភាគីនេះ ។ ក៏ប៉ុន្តែ
មុខងារនៃការធានានេះ មិនសុទ្ធតែត្រូវមានជាចាំបាច់សំរាប់គ្រប់ប្រភេទនៃកិច្ចសន្យាទេ នៅក្នុង
ក្រុមរដ្ឋប្បវេណី មុខងារនៃការធានាមានសារៈសំខាន់ខ្លាំងចំពោះកាតព្វកិច្ច ដោយសារមត្តិភាព
(ការទទួលខុសត្រូវដោយរួមសាមគ្គីគ្នា) ហើយរឹតតែខ្លាំងណាស់ទៅទៀតចំពោះកាតព្វកិច្ចនៃការ
ធានា ដែលសឹងតែពោលបានថា ការបង្កើតឱ្យមានភាគីច្រើនរូបគឺដើម្បីបំរើមុខងារនៃការធានា
នេះឯង។

៤.២. វិភាគភាពនៃសិទ្ធិលើបំណុល និងវិភាគភាពនៃកាតព្វកិច្ច

ក្រុមរដ្ឋប្បវេណីនៃប្រទេសជប៉ុនកំណត់ថា នៅចំពោះមុខសិទ្ធិទាមទារមួយ (ឬកាតព្វកិច្ចមួយ) នៅក្នុងករណីដែលមានម្ចាស់បំណុលច្រើនរូប ឬមានកូនបំណុលច្រើនរូប ប្រសិនបើគ្មានការព្រមព្រៀងជាពិសេសណាមួយរវាងសាមីជនទាំងអស់ទេជាគោលការណ៍សិទ្ធិទាមទារ(ឬកាតព្វកិច្ច) នោះត្រូវបែងចែកគ្នាក្នុងបណ្តាម្ចាស់បំណុល និងកូនបំណុលទាំងអស់ (មាត្រា ៤២៧) ។ រួចហើយភាគនៃការបែងចែកនេះទៀតសោត ប្រសិនបើសាមីជនទាំងអស់មិនបានកំណត់ថាដាក់យ៉ាងណាទេនោះ ត្រូវបែងចែកឱ្យស្មើភាគគ្នា ។ ឧទាហរណ៍ថា បើកូនបំណុលមានគ្នា ៣ នាក់បានខ្ចីប្រាក់ ៣ លានរៀលពីធនាគារ កូនបំណុលម្នាក់ៗត្រូវបំពេញកាតព្វកិច្ចសងបំណុល ១ លានរៀលដែលជាចំណែករបស់ខ្លួន (វិភាគភាពនៃកាតព្វកិច្ច) ។ ហើយបើមានគ្នាពីរនាក់កាន់កាប់វត្ថុមួយរួមគ្នាវិញ ប្រសិនបើភាគីមួយក្នុងចំណោមពីរនាក់នេះលក់វត្ថុនោះ តម្លៃ ៣ លានរៀលទៅឱ្យអ្នកដទៃ នោះគឺម្នាក់ៗមានសិទ្ធិទៅលើប្រាក់ចំនួន ១ លាន ៥ សែនរៀលក្នុងក្របខ័ណ្ឌនៃសិទ្ធិលើបំណុល (វិភាគភាពនៃសិទ្ធិលើបំណុល) ។ ក៏ប៉ុន្តែ មតិមួយចំនួនយល់ថា ប្រសិនបើគេគោរពគោលការណ៍នេះខ្លាំងពេក ជាពិសេសក្នុងករណីវិភាគភាពនៃកាតព្វកិច្ច ម្ចាស់បំណុលនឹងជួបឧបសគ្គច្រើនជាពុំខាន (ចូរអាន យ. កាតព្វកិច្ចដោយសាមគ្គីភាព ដែលពិពណ៌នានៅផ្នែកខាងក្រោយ) ។

៤.៣. អវិភាគភាពនៃសិទ្ធិលើបំណុល និងអវិភាគភាពនៃកាតព្វកិច្ច

យោលទៅតាមចរិតលក្ខណៈរបស់វា ការកាលិកខ្លះពុំអាចធ្វើការបែងចែកបានឡើយ។ នៅក្នុងករណីនេះ ជាការច្បាស់ណាស់ដែលថាពុំមានការបែងចែកសិទ្ធិលើបំណុល ឬការបែងចែកកាតព្វកិច្ចឡើយ ពោលគឺគេត្រូវអនុវត្តនូវកាតព្វកិច្ចនោះទាំងមូលតែម្តង (មាត្រា ៤២៨)។ ឧទាហរណ៍ដូចជាថាជន២នាក់ធ្វើកិច្ចសន្យាទិញរថយន្តមួយគ្រឿងជាមួយគ្នាក្នុងករណីនេះ គេមិនអាចកាត់រថយន្តជា២កំណាត់ចែកម្ចាស់២រូបបានទេ ដូច្នេះត្រូវម្ចាស់ណាម្នាក់ទទួលយករថយន្តទាំងមូលនោះទៅប្រើដោយធ្វើដូចម្តេចឱ្យម្ចាស់ម្នាក់ទៀតពេញចិត្តផងដែរ(អវិភាគភាពនៃសិទ្ធិលើបំណុល) ។ ផ្ទុយទៅវិញក្នុងករណីដែលម្ចាស់ ២រូបមានរថយន្តមួយគ្រឿងជាមួយគ្នា បើម្ចាស់ណាម្នាក់បាន

- ១៧៦ - ជំពូកទី ៦ ច្បាប់ស្តីពីសិទ្ធិលើបំណុល (៣)

លក់រថយន្តនោះទៅឱ្យអ្នកដទៃម្ចាស់ម្នាក់ទៀតក៏ត្រូវបានចាត់ទុកថាបានអនុវត្តកាតព្វកិច្ច (ការប្រគល់រថយន្ត) ខ្លួនដែរ (អវិភាគភាពនៃកាតព្វកិច្ច) ។ ម្យ៉ាងទៀត វត្ថុ ឬកាតព្វកិច្ចខ្លះអាចប្រគល់ ឬអនុវត្តដោយបែងចែកបានដែរ ក៏ប៉ុន្តែយោលទៅតាមការព្រមព្រៀងគ្នារវាងសាមីជនទាំងអស់ គេអាចចាត់ទុកថាជាសិទ្ធិលើបំណុលមិនអាចបែងចែក (អវិភាគភាពនៃសិទ្ធិលើបំណុល) ឬកាតព្វកិច្ចមិនអាចបែងចែក(អវិភាគភាពនៃកាតព្វកិច្ច) បានដែរ(មាត្រា៤២៨ ឧទាហរណ៍ដូចជាក្នុងកិច្ចសន្យាលក់ផ្សេងៗគ្នា ប្រសិនបើអ្នកទិញបំបែកយកម្តងបន្តិចៗ នោះនឹងធ្វើឱ្យអំពល់ដល់អ្នកលក់ជាមិនខាន ក្នុងករណីដូចនេះ គេអាចធ្វើការព្រមព្រៀងមួយចាត់ទុកថាជាកាតព្វកិច្ចអវិភាគិយបាន) ។

៤.៤. កាតព្វកិច្ចដោយសាមគ្គីភាព

៤.៤.១. អត្ថន័យនៃកាតព្វកិច្ចដោយសាមគ្គីភាព

យើងយល់ថាកាតព្វកិច្ចនៃការធានាមានសារៈសំខាន់ជាទីបំផុត នៅក្នុងជីវភាពជាក់ស្តែងដូច្នោះដើម្បីសិក្សាបញ្ហានេះ ជាបឋមយើងចាំបាច់ត្រូវដឹងអំពី កាតព្វកិច្ចដោយសាមគ្គីភាព ជាមុនសិន។ ឥឡូវគិតថាមានឈ្មោះ B, C, D ៣ នាក់បានមូលមតិគ្នាទៅខ្ចីប្រាក់៩០លានរៀលពីធនាគារដើម្បីទុកធ្វើទុនសំរាប់បើកហាងមួយជាមួយគ្នា ។ ក្នុងករណីនេះ ប្រសិនបើពុំមានការសំរេចជាមួយគ្នារវាងម្ចាស់បំណុល (ពោលគឺធនាគារ) និងកូនបំណុល ៣ រូបចាំយ៉ាងណាៗទេនោះដូចបានពិពណ៌នារួចមកហើយថា ក្រុមរដ្ឋប្បវេណីនៃប្រទេសជប៉ុននឹងកំណត់ទុកជាកាតព្វកិច្ចបែងចែក(វិភាគភាពនៃកាតព្វកិច្ច)ហើយការបែងចែកនេះ មានលក្ខណៈស្របទៅតាមគោលការណ៍ ច្បាប់ (បែងចែកជាភាគស្មើគ្នា) (មាត្រា៤២៧) ។ ប្រសិនបើកាតព្វកិច្ចត្រូវបែងចែកតាមបែប ផែន សាមញ្ញលុះដល់រយៈពេលកំណត់ហើយ ម្ចាស់បំណុល(ធនាគារ A)នឹងទារប្រាក់បំណុលពីឈ្មោះ B, C, D ក្នុងម្នាក់ៗ៣០លានរៀលដាច់ដោយឡែកពីគ្នាតែប៉ុណ្ណោះ ។ បើដូច្នោះ នៅពេលដែលកូនបំណុលណាម្នាក់ ឧបមាថាឈ្មោះ B បានរត់គេចខ្លួនបាត់ ឬក៏រកទ្រព្យសង គ្មាន (អសោធនីយ) ជាដើមទោះបី ជាទារបានពីកូនបំណុល២រូបទៀតម្នាក់ៗ៣០លានរៀលក៏ដោយ ម្ចាស់បំណុលត្រូវខាតបង់ប្រាក់៣០ លានរៀលដោយសារខ្លួនទារពីឈ្មោះB មិនបាននោះដដែល។ បើតែយ៉ាងនេះទេ ម្ចាស់បំណុលមិនសប្បាយចិត្តឡើយ ។ ឥឡូវគិតថាម្ចាស់បំណុល A បានធ្វើកិច្ចសន្យាខ្ចីប្រាក់

- ១៧៧ - ជំពូកទី ៦ ច្បាប់ស្តីពីសិទ្ធិលើបំណុល (៣)

ឥណទានរៀលជាមួយ នឹងកូនបំណុល B, C, D ដោយដាក់ថាជាកូនបំណុលរួមសាមគ្គីម្តង ។
បើដូច្នោះមែន នៅពេលដល់ថ្ងៃកំណត់ហើយ ម្ចាស់បំណុល A អាចទាមទារជាទឹកប្រាក់បំណុល
ឥណទានរៀលទាំងមូលពីកូន បំណុលណាម្នាក់ក៏បានដែរ ពី B ក្តី C ក្តី D ក្តី ។
ប្រាកដណាស់ដែលថាម្ចាស់បំណុលA មិនអាចទាមទារជាទឹកប្រាក់បូកសរុប ២៧០ លានយ៉េននោះ
កើតទេក៏ប៉ុន្តែ ដោយហេតុថាកាតព្វកិច្ចដោយ សាមគ្គីភាព គឺជាកាតព្វកិច្ចតម្រូវឱ្យកូនបំណុលរួម
សាមគ្គីគ្នា ម្នាក់ៗអាចសងរហូតស្មើនឹងតម្លៃបំណុលទាំងមូលតែម្តង ហេតុដូច្នោះហើយម្ចាស់
បំណុលអាចជ្រើសរើសយកកូនបំណុលណាម្នាក់ ក្នុងបណ្តាកូនបំណុលទាំងឡាយ មកបង្ខំឱ្យសង
បំណុលទាំងមូលរបស់ខ្លួនក៏បាន ឬក៏ទារបំណុលដោយបំបែកជាចំណែកបែបណាមួយក៏បានដែរ
(មាត្រា ៤៣២ មានន័យដូច្នោះឯង) ។ ក្រុមរដ្ឋប្បវេណីនៃប្រទេសជប៉ុនបានកំណត់នូវលក្ខខណ្ឌនៃ
កាតព្វកិច្ចសាមគ្គីនេះ ដោយផ្អែកលើការសន្និដ្ឋានថា តោងមានចេតនារួមសាមគ្គីជាមួយគ្នាដោយ
អត្តនោម័តរវាងកូនបំណុលមែន (ឧទាហរណ៍ខាងលើ កូនបំណុលទាំង ៣ បានបង្ហាញឆន្ទៈដោយ
មូលមតិគ្នាខ្ចីប្រាក់ក្នុងគោលបំណងបើកហាងជាមួយគ្នា។ គេហៅថា " មានទំនាក់ទំនងរួមសាមគ្គីគ្នា
ជាអត្តនោម័ត" ជាដើម) ។ ជាធម្មតាទេដែលថាប្រតិបត្តិក្នុងលក្ខណៈជាកាតព្វកិច្ចដោយសាមគ្គីភាពក្តី
ឬមិនប្រតិបត្តិក្តីវាជាសេរីភាពពេញទីរបស់សាមីជនគ្រប់រូប ។ ហើយម្យ៉ាងទៀត សាមីជនគ្រប់រូប
អាចធ្វើការព្រមព្រៀងគ្នាជាពិសេសណាមួយបានតាមចំណូលចិត្តផងដែរគ្រាន់តែថាបើធ្វើកិច្ច
សន្យាដាក់ជាកាតព្វកិច្ច ដោយសាមគ្គីភាពនោះនឹងមានបែបបទដូចខាងក្រោមនេះ ។
ចំពោះឧទាហរណ៍ខាងលើ ឧបមាថានៅក្នុងរង្វង់កូនបំណុលរួមសាមគ្គី គេអាចកំណត់ថា នាចុង
បញ្ចប់ ម្នាក់ៗត្រូវទទួលចំណែកនៃបន្ទុកលើប្រាក់បំណុលចំនួន ៣០ លានយ៉េនយ៉ាងដូច្នោះក៏បានដែរ
(ចូរអានន័យនៃពាក្យចំណែកនៃបន្ទុក) ក៏ប៉ុន្តែនៅចំពោះមុខម្ចាស់បំណុល កូនបំណុលណាក៏ដោយ
តោងមានកាតព្វកិច្ចនឹងបង់ថ្លៃបំណុលទាំងមូល នៅពេលមានការទាមទារមកលើរូបខ្លួន ។ ចំពោះ
ម្ចាស់បំណុលវិញ ទោះបីជាកូនបំណុលណាម្នាក់បាត់ខ្លួនទៅណាក៏ដោយ ឱ្យតែទារពីកូនបំណុលឯ
ទៀតបាននោះគឺអស់បញ្ហាហើយពោលគឺអានុភាពនៃសិទ្ធិលើបំណុលនេះបានពង្រីកដល់កំរិតហ្នឹង។
បើបកស្រាយម្យ៉ាងទៀតគឺថាកូនបំណុលម្នាក់ៗបានយកខ្លួនទៅដាក់ជានិរូបជំនួសគ្នាទៅវិញទៅម
ក។ ក៏ប៉ុន្តែដោយហេតុថាកាតព្វកិច្ចដោយសាមគ្គីភាពនេះកើតឡើងបានដោយសារតែមានទំនាក់ទំន

- ១៧៨ - ជំពូកទី ៦ ច្បាប់ស្តីពីសិទ្ធិលើបំណុល (៣)

ឯកសារភ្ជាប់គ្នា ជាអត្តនាម័ត (យោលទៅតាមគំនិតម្នាក់ៗ) រវាងកូនបំណុលដូចគ្នានោះ។

ចំណែកនៃបន្ទុក

ចំណែកនៃបន្ទុកគឺ អាត្រា ឬភាគនៃបន្ទុក ។ ដូច្នោះនៅក្នុងករណីដែលមានកូនបំណុល ៣ នាក់ឈ្មោះ B, C, D ជំពាក់បំណុល៩០លានរៀល ប្រសិនបើគ្មានការសន្យាពិសេសណាទេ ហើយបើគិតតាមការបែងចែកស្មើភាគម្នាក់ៗត្រូវទទួលបន្ទុក៣០លានរៀល ។ នៅក្នុងស្ថានភាពនេះ បើឈ្មោះ B បានសង ១៨លានរៀលទៅម្ចាស់បំណុលហើយនោះ ឈ្មោះ B អាចទារយកពីឈ្មោះ C និងពីឈ្មោះ D ក្នុងម្នាក់ៗ ៦លានរៀលមកវិញបាន ។ ក៏ប៉ុន្តែសូមបញ្ជាក់ជាថ្មីម្តងទៀត ហើយសូមកុំច្រឡំឱ្យសោះថានៅក្នុង ករណី កាតព្វកិច្ច ដោយសាមគ្គីភាពនេះធ្វើឱ្យតែនៅក្នុងរង្វង់កូនបំណុលគេម្នាក់ៗអាចទាមទារប្រាក់ដែលខ្លួនបានបង់ជូនគ្នាក៏ដោយ ប៉ុន្តែនៅចំពោះមុខម្ចាស់បំណុលវិញកូនបំណុលម្នាក់ៗមានកាតព្វកិច្ចសងបំណុលទាំងមូល(៩០លានរៀល) ដូចនេះកូនបំណុលម្នាក់ៗ មិនអាចប្រកែកអះអាងថា ខ្លួននឹងសងតែចំណែកដែលជាបន្ទុករបស់ខ្លួននោះបានឡើយ។

ដូច្នោះបើមានព្រឹត្តិការណ៍ណាមួយកើតឡើងចំពោះកូនបំណុលណាម្នាក់ នោះអាចនឹងជះឥទ្ធិពលទៅលើកូនបំណុលដទៃទៀតបាន ហើយនេះជាកត្តាមួយដែលបែរជាធ្វើឱ្យការអនុវត្តសិទ្ធិលើបំណុលចុះទន់ខ្សោយទៅវិញក៏មានដែរ (នឹងពិពណ៌នាបន្ទាប់ទៅនេះ) ។

៤.៤.២. ហេតុតេឡង់ដេលនាំឱ្យមានអាណត្តិជាប់ខាតនៃកាតព្វកិច្ច ដោយសាមគ្គីភាព

ដោយហេតុថា កាតព្វកិច្ចដោយសាមគ្គីភាពកើតមានឡើង ដោយសារតែមានទំនាក់ទំនង ចងភ្ជាប់គ្នាជាអត្តនាម័តរវាងកូនបំណុលដូចគ្នានោះ យើងអាចសន្និដ្ឋានបានថាហេតុការណ៍ ដែលកើតមានឡើងរវាងម្ចាស់បំណុលជាមួយកូនបំណុលណាម្នាក់ អាចនឹងមានឥទ្ធិពលមួយកំរិតទៅលើកូនបំណុលដទៃទៀតបាន ។ ឧទាហរណ៍ដូចជាបើកូនបំណុលណាម្នាក់ទទួលការទាមទារបំណុល

- ១៧៩ - ជំពូកទី ៦ ច្បាប់ស្តីពីសិទ្ធិលើបំណុល (៣)

ពីម្ចាស់បំណុលតាមផ្លូវការហើយកូនបំណុលដទៃទៀតក៏ចាត់ទុកថា បានទទួលការទាមទារតាមផ្លូវការដូចគ្នាដែរ (មាត្រា ៤៣៤) ។ ក្នុងករណីដែលហេតុភេទកើតមានទៅលើរូបកូនបំណុលម្នាក់ជះឥទ្ធិពលទៅលើកូនបំណុលដទៃទៀត គេពោលថាហេតុភេទនេះមានអនុភាពដាច់ខាត (ចំពោះហេតុភេទដែលមិនមានអនុភាពទៅលើកូនបំណុលដទៃទៀតវិញ គេថាជាហេតុភេទបង្កើតអនុភាពប្រៀបធៀបតែប៉ុណ្ណោះ) ។ កាតព្វកិច្ចដោយសាមគ្គីសម្បូណ៍ទៅដោយហេតុភេទមានអនុភាពដាច់ខាតច្រើនណាស់ ។ ក្រឡេកមើលមួយភ្លែតទៅ យើងឃើញហាក់បីដូចជាហេតុភេទទាំងនេះជួយខាងភាគីម្ចាស់បំណុលច្រើន ក៏ប៉ុន្តែផ្ទុយទៅវិញនៅក្នុងករណីខ្លះ ហេតុភេទនេះបែរជាបង្កនូវអនុភាពនៃសិទ្ធិលើបំណុលទៅវិញ ពោលគឺធ្វើឱ្យការទាមទាររបស់ម្ចាស់បំណុលរអាក់រអួលទៅវិញក៏មានដែរ ។ ទាំងនេះមកអំពីការកើតមានជាស្ថាពរនៃអញ្ញត្រកម្ម (ការលើកលែង) និងការផុតអាជ្ញាយុកាល (ការផុតរយៈពេល) ។ មានន័យថាប្រសិនបើមានការលើកលែងបំណុលចំពោះកូនបំណុលណា បំណុលសំរាប់កូនបំណុលដទៃទៀតក៏នឹងត្រូវថយទៅតាមនោះដែរ ដោយរួចផុតពីចំណែកបន្ទុកនៃកូនបំណុល ដែលលើកលែងនោះ (មាត្រា ៤៣៧ ចំពោះឧទាហរណ៍ខាងលើ បើម្ចាស់បំណុល A លើកលែងចំណែកបន្ទុកទាំងអស់របស់កូនបំណុល B ចំនែកបន្ទុក ៣០ លានយ៉េនរបស់កូនបំណុល B នេះ នឹងជះឥទ្ធិពលទៅលើការលើកលែងចំពោះកូនបំណុល C និង D ផងដែរ ។ មានន័យថា ចាប់ពីពេលនោះមក កាតព្វកិច្ចដោយសាមគ្គីភាពសំរាប់ឈ្មោះ C និង D ដែលត្រូវសងនោះ នៅសល់តែ ៦០ លានយ៉េនប៉ុណ្ណោះ) ។ ម្យ៉ាងទៀត នៅពេលដែលកូនបំណុលណាម្នាក់ផុតអាជ្ញាយុកាល (ដូចជាត្រូវផ្អាកដំណើរអាជ្ញាយុកាលជាដើម) កូនបំណុលដទៃទៀតក៏នឹងត្រូវរួចពីចំណែកបន្ទុកនៃកូនបំណុលផុតអាជ្ញាយុកាលនោះដែរ (មាត្រា ៤៣៩) ។

៤.៥. កាតព្វកិច្ចនៃការធានា

៤.៥.១. លក្ខណៈទូទៅ

បន្ទាប់ពីបានយល់ដឹងខាងលើហើយ ឥឡូវយើងធ្វើអត្ថាធិប្បាយអំពីកាតព្វកិច្ចនៃការធានាម្តង ។ ការធានានេះក៏គ្មានអ្វីក្រៅពីយកបុគ្គលមកដាក់ជានិក្ខេបដូចដែលបានពិពណ៌នារួចមកហើយនោះទេ ដូច្នោះយើងតោងប្រយ័ត្នហើយត្រូវប្រយ័ត្នថែមទៀត កាលណាដាក់ខ្លួនជាអ្នកធានាអ្វីមួយ ។

ការធានានេះចែកចេញជា ការធានាធម្មតា និង ការធានាដោយសាមគ្គីទៀត ហើយដែល យើងត្រូវប្រុងប្រយ័ត្នជាពិសេសនោះ គឺការធានាដោយសាមគ្គី ។ ចំពោះការធានានេះ យើង ម្នាក់ៗធ្លាប់ឮដែរហើយនៅក្នុងជីវភាពរស់នៅ ហើយក៏ប្រហែលជាមានការយល់ដឹងខ្លះរួចមកហើយ ដែរ ក៏ប៉ុន្តែបញ្ហានៅត្រង់ថាតើការយល់ដឹងនេះត្រឹមត្រូវឬទេ? នៅទីនេះយើងនឹងសាកល្បង ធ្វើអត្ថាធិប្បាយដូចខាងក្រោមនេះ ។

៤.៥.២. កិច្ចសន្យាធានា និងកាតព្វកិច្ចនៃការធានា


លើបញ្ហាថាឈ្មោះ A ជាម្ចាស់បំណុល ហើយឈ្មោះ B ជាកូនបំណុល ហើយនៅពេល ដែល ឈ្មោះ B ទៅពីឈ្មោះ C ឱ្យធ្វើជាអ្នកធានាឱ្យខ្លួន សួរថាតើឈ្មោះ C ត្រូវធ្វើកិច្ចសន្យា ជាមួយអ្នកណា? ចម្លើយគឺមិនមែនជាមួយឈ្មោះ B ទេ ។ កិច្ចសន្យាធានានេះត្រូវធ្វើជាមួយ ម្ចាស់បំណុល A ។ អាស្រ័យហេតុនេះក្នុងករណីដែលឈ្មោះ B បាននិយាយថា “ខ្ញុំមិនធ្វើឱ្យលោក កើតអំពល់ដោយសារខ្ញុំទេ ព្រោះមានអ្នកធានាឱ្យខ្ញុំផ្សេងទៀតដែរ” ហើយឈ្មោះ C ជឿសំដីនេះ សុខចិត្តធ្វើអ្នកធានាឱ្យ បន្ទាប់មកស្រាប់តែដឹងរឿងពិតថាគ្មានអ្នកធានាផ្សេងទេនោះ ឈ្មោះ C ដែលជាអ្នកធានាមិនអាចទៅរំលាយកិច្ចសន្យាជាមួយ A ដែលគ្មានពាក់ព័ន្ធនឹងរឿងនេះបានឡើយ ។ ក្រោយមកទៀត លុះដល់ថ្ងៃកំណត់(ថ្ងៃណាត់) សងបំណុលហើយ ម្ចាស់បំណុល A នឹងមកទារ ឈ្មោះ C ឱ្យសងបំណុលឱ្យខ្លួន ។ សួរថា តើនៅពេលនោះឈ្មោះ C អាចនិយាយទៅកាន់ ឈ្មោះ A ថា “តោងទៅទារពីឈ្មោះ B ជាមុនសិនបានដែរឬទេ?” ចម្លើយគឺថា ប្រសិនបើជា អ្នកធានាធម្មតា គេអាចនិយាយដូចនេះបានមែន ក៏ប៉ុន្តែនៅក្នុងករណីជាអ្នកធានារូមសាមគ្គីវិញ គេមិនអាចនិយាយ ដូចនេះបានឡើយ ។

៤.៥.៣. ការធានាធម្មតា និងការធានាដោយសាមគ្គីភាព

មាត្រា ៤៤៦ នៃក្រមរដ្ឋប្បវេណីនៃប្រទេសជប៉ុនបានកំណត់ថា អ្នកធានា គឺជាអ្នកដែល អនុវត្តកាតព្វកិច្ច (ដូចជាសងបំណុលជាដើម) នៅពេលដែលកូនបំណុលមិនអនុវត្តកាតព្វកិច្ចនោះ។ នៅក្នុងករណីជាអ្នកធានាធម្មតា អ្នកធានានោះអាចឆ្លើយតបទល់នឹងម្ចាស់បំណុលបានដោយសារ ខ្លួនមានសិទ្ធិឆ្លើយតវ៉ាប្រភេទគឺ: សិទ្ធិឆ្លើយតវ៉ាឱ្យដាស់តឿន ដូចជាថា “គួរទៅទារពីកូនបំណុល

- ១៨១ - ជំពូកទី ៦ ច្បាប់ស្តីពីសិទ្ធិលើបំណុល (៣)

ជាមុនសិន” និង សិទ្ធិឆ្លើយតវ៉ាឱ្យសើរើ ដូចជាថា “កូនបំណុលប្រាកដជាមានទ្រព្យធន ដូច្នេះគួរទៅរឹបអូសយកជាមុនសិន” ជាដើម ។ ពោលគឺ អ្នកធានាធម្មតាមាននាទីជា អ្នកឈរនៅពីក្រោយខ្នងកូនបំណុលតែប៉ុណ្ណោះ ។ ក៏ប៉ុន្តែ ចំពោះអ្នកធានារួមសាមគ្គីវិញ គឺមិន ដូច្នោះទេ ពោលគឺគ្មានសិទ្ធិអះអាងទាំង ២ ប្រភេទខាងលើនេះ នៅចំពោះមុខម្ចាស់បំណុលឡើយ អ្នកធានារួមសាមគ្គីមាន កាតព្វកិច្ចដូចគ្នានឹងកូនបំណុលរួមសាមគ្គី (ដែលបានពិពណ៌នា ខាងមុខរួច មកហើយ) ដែរ (មាត្រា ៤៥៤ និង ៤៥៨) ។ មានន័យថាអ្នកធានារួមសាមគ្គីទទួល លក្ខខ័ណ្ឌដូចគ្នានឹងកូនបំណុលដែរ ដូច្នេះនៅពេលដល់ថ្ងៃកំណត់សងបំណុល ហើយម្ចាស់ បំណុលមិនទៅទារពីកូនបំណុលតាំងពីដំបូងទីក៏បាន ហើយបង្វែរមុខប្រញូញសំដៅទៅទារអ្នកធានា រួមសាមគ្គីឱ្យសងបំណុលទាំងអស់ក៏បានដែរ ។ ត្រង់ចំនុចនេះមានអ្នកខ្លះគិតថាការធានាដោយ សាមគ្គីភាពដែលមានគ្នាច្រើននឹងជួយសំរួលដល់ការសងបំណុល ដោយអាចរំលែកបន្តិកចែកគ្នាបាន ដូច្នេះធ្វរស្រាលជាងការធានាធម្មតា ។ សូមបញ្ជាក់ថាវាមិនដូច្នោះទេ ពោលគឺផ្ទុយស្រឡះតែម្តង ។



៤.៥.៤. ការធានារួម

ការធានាដែលមានគ្នាច្រើននាក់ហៅថា ការធានារួម ។ ក្នុងករណីការធានារួម ដែលជា ការធានាធម្មតានោះ មានការបែងចែករំលែកបន្តក្នុងមែន (មាត្រា៤៥៦ ឧបមាថា មានអ្នកធានា ធម្មតាចំនួន២នាក់ទៅលើបំណុល ៤លានរៀល ម្នាក់ៗទទួលបន្ទុក២លានរៀល)។ ប៉ុន្តែ ក្នុងករណីការធានាដោយសាមគ្គីភាពវិញ ទោះបីជាមានអ្នកធានាផ្សេងទៀតប៉ុន្មាននាក់ក៏ ដោយដូចបានពិពណ៌នាស្តីពីកូនបំណុលរួមសាមគ្គីដូច្នោះដែរ អ្នកធានាម្នាក់ ដែលកាលណាត្រូវ ម្ចាស់បំណុលទាមទារ ជាបឋមត្រូវសងបំណុលទាំងអស់ជាមុនសិន (ឧបមាថាមានអ្នកធានារួម សាមគ្គីចំនួន ២នាក់ ទៅលើបំណុល ៤លានរៀលក៏ដោយ ម្នាក់ៗមានកាតព្វកិច្ចសងបំណុល ៤លានរៀល នៅពេលមាន ការទាមទារពីម្ចាស់បំណុល ។ ចូរចងចាំថា ដែលហៅថាធានាដោយ សាមគ្គីភាពនេះ មិនមែនការរួម សាមគ្គីគ្នារវាងអ្នកធានាដូចគ្នាទេនោះ តែជាការរួមសាមគ្គីគ្នា ជាមួយកូនបំណុលទៅវិញ) ។

៤.៥.៥. ការធានាបំណុលអន្តរាគមន៍

តាមធម្មតា ការធានា គឺធ្វើឡើងក្នុងគោលបំណងដាក់ជានិរន្តរ៍ ទៅលើបំណុល ឬទៅលើកាតព្វកិច្ចណាមួយ ក៏ប៉ុន្តែឧបមាថា បើម្ចាស់បំណុលនិងកូនបំណុលជាអ្នករកស៊ីជំនួញ ច្រើនលើកច្រើនគ្រាជាមួយគ្នាជាហូរហែមក (ដូចជាថាទិញទំនិញចូលរាល់ថ្ងៃ ហើយបង់ថ្លៃទំនិញ នៅរាល់ដំណាច់ខែជាដើម) ចំនួនទឹកប្រាក់ជំពាក់ (ឬប្រាក់ជឿ) ប្រចាំខែរមែងកើនឡើង ឬថយចុះពុំ ទៀងទាត់ឡើយ ។ នៅក្នុងករណីបែបនេះ ប្រសិនបើគេនាំគ្នាធ្វើកិច្ចសន្យាធានាគ្រប់តែប្រាក់ ជំពាក់នីមួយៗនោះឃើញថាជាប់រវល់គ្មានធ្វើអ្វីកើតទេ ។ ដូច្នោះហើយដើម្បីធានាចំពោះប្រាក់ ជំពាក់នេះ គេតោងកំរិតចំនួនទឹកប្រាក់ និងរយៈពេលត្រឹមណាមួយ (ឧទាហរណ៍ដូចជាកំរិត ចំនួនទឹកប្រាក់ខ្ពស់បំផុត ៣០ លានយ៉ែនក្នុងរយៈពេល ៣ ឆ្នាំជាដើម) ហើយធ្វើការធានានៅក្នុង ក្របខ័ណ្ឌនោះដែលជាលក្ខខណ្ឌអាចឱ្យគេធ្វើកិច្ចសន្យាកើត ។ គេហៅការធានានេះថា ការធានា បំណុលអន្តរាគមន៍ ។ រួចហើយបើគេពង្រីកបែបបទនេះទៅទៀត គេនឹងឈានទៅចាប់បានគំនិត មួយសំរាប់ការធានាបន្ត ដែលក្រៅពីការធានាដោយបូកសរុបចេញមានការធានាប្រាក់ឈ្នួលនៅ ក្នុងកិច្ចសន្យាជួលដែលមានកំរិតពេលវេលាមួយរយៈកាល ។

៤.៥.៦. ការធានាដោយស្ថាប័ន

បច្ចុប្បន្ននេះមានស្ថាប័ន ដែលបង្កើតដោយច្បាប់ពិសេសសំរាប់ប្រកបអាជីវកម្មធានានេះ ដែរ។ ឧទាហរណ៍ដូចជា សមាគមធានាឥណទាន នៅក្នុងប្រទេសជប៉ុនជាដើមដែលបង្កើតឡើង សំរាប់ជួយសហគ្រាសតូចតាច ក្នុងការខ្ចីប្រាក់ពីស្ថាប័នហិរញ្ញវត្ថុ (តួយ៉ាងដូចជាធនាគារជាដើម)។ សមាគមខាងលើនេះតាំងខ្លួនជាអ្នកធានាឱ្យ ដោយទទួលកំរៃជើងសារបន្តិចបន្តួចពីសហគ្រាសតូច តាចនោះ ។ ក៏ប៉ុន្តែ ដើម្បីរក្សាផលប្រយោជន៍នៃស្ថាប័នខ្លួន សមាគមធានាឥណទានខាងលើតែង តម្រូវឱ្យសហគ្រាសតូចតាចទាំងឡាយ (ដែលជាកូនបំណុលនោះ) ចាត់តាំងអ្នកធានារួមសាមគ្គី ឬភ្ជាប់កិច្ចសន្យាពិសេសណាមួយ ដែលសំរួលឱ្យខ្លួនមានប្រៀបក្នុងការទាមទារសំណងនាដំណាក់ ការចុងក្រោយ ។

៤.៥.៧. ការធានាមនុស្ស

សូមបញ្ជាក់ថា ការធានាមនុស្ស នៅទីនេះមានលក្ខណៈខុសគ្នាបន្តិចទៅ នឹងកិច្ចសន្យា ធានាមនុស្ស ដូចជាថាធានាក្នុងករណីនោះនៅពេលចូលធ្វើការក្នុងក្រុមហ៊ុនណាមួយជាដើមនោះ។ ខុសគ្នាពីការធានាទាំងឡាយ ដែលសំដៅទៅលើការធានាប្រាក់បំណុលរបស់កូនបំណុល ការធានា មនុស្សសំដៅទៅលើការធានានៅពេលមានកើតការខូចខាតទៅលើក្រុមហ៊ុន ដែលសាមីខ្លួននឹង ចូលទៅធ្វើការនោះ។ ពោលគឺជាកិច្ចសន្យាធានាការខូចខាតមួយប្រភេទ ក៏ប៉ុន្តែគេពុំអាចប៉ាន់ ស្មានបានទុកជាមុននូវទំហំនៃការខូចខាតនោះកើតទេ។ នៅក្នុងករណីនេះ បន្ទុកដែលធ្លាក់មកលើ អ្នកធានាអាចនឹងមានទំហំធំមហិមាបាន ដូច្នេះហើយបានជាច្បាប់ស្តីពីការធានាមនុស្សបានត្រូវ បង្កើតឡើង ដោយដាក់កំរិតរយៈវេលាសុពលភាពនៃកិច្ច សន្យាដាក់កាតព្វកិច្ចឱ្យម្ចាស់ក្រុមហ៊ុន (អ្នកជួលមនុស្ស) ប្រកាសប្រាប់អ្នកធានាពេលណាកិច្ចការ របស់សាមីខ្លួនត្រូវផ្លាស់ប្តូរ ។ ល ។ ដើម្បីជួយសម្រាល បន្ទុកដល់អ្នកធានាមនុស្ស ។

- ១៨៤ - ជំពូកទី ៦ ច្បាប់ស្តីពីសិទ្ធិលើបំណុល (៣)


៤.៥.៨. ការធានាដោយជួយផ្តល់ប្រតិភោគប្រត្យក្ស

នៅទីនេះ យើងនឹងបកស្រាយអំពីពាក្យថា ការធានាដោយជួយផ្តល់ប្រតិភោគប្រត្យក្ស ទុកជាមុន ។ ថ្វីត្បិតតែមានពាក្យធានាប្រើជាមួយមែនក៏ដោយ ពាក្យនេះខុសគ្នាដាច់ស្រឡះពីន័យនៃការធានានៅក្នុងច្បាប់ស្តីពីសិទ្ធិលើបំណុល ។ អ្នកធានាដោយជួយផ្តល់ប្រតិភោគប្រត្យក្ស គឺជាតតិយជន (ជនទី៣) ដែលផ្តល់ប្រតិភោគប្រត្យក្សនៅក្រោមកម្មសិទ្ធិរបស់ខ្លួនទៅឱ្យកូនបំណុល ដែលគេឱ្យឈ្មោះថាជា "ជនប្រគល់ប្រតិភោគប្រត្យក្សជួយអ្នកដទៃ" ។ ពោលគឺក្នុងករណីដូចជា ឈ្មោះ C បានជួយកូន បំណុល B ដោយប្រគល់ដីរបស់ខ្លួនទៅឈ្មោះ B ឱ្យដាក់បញ្ចាំសំរាប់ម្ចាស់បំណុល A ជាដើម។ ខុសពីអ្នកធានាទូទៅ ដែលមានកាតព្វកិច្ចធានាចំពោះបំណុលទាំងមូលរបស់កូនបំណុលនោះ អ្នកធានាដោយជួយផ្តល់ប្រតិភោគប្រត្យក្សមានកាតព្វកិច្ចត្រឹមប្រតិភោគប្រត្យក្ស ដែលខ្លួនបានប្រគល់តែប៉ុណ្ណោះ ពោលគឺគ្មានកាតព្វកិច្ចនឹងសងបំណុលណាមួយទៅម្ចាស់បំណុលឡើយ (មានន័យថាបើកូនបំណុល B មិន សងបំណុលទៅម្ចាស់បំណុល A ទេ ឈ្មោះ C នឹងបាត់បង់ដីដែលដាក់ជាការធានានោះតែប៉ុណ្ណោះគ្មានការសងបំណុលណាមួយដោយផ្ទាល់ទៅឱ្យឈ្មោះ A ទេ) ។

៥. អនុប្បទានសិទ្ធិលើបំណុល

៥.១. លក្ខណៈទូទៅ

ឥឡូវយើងពិភាក្សាអំពីការផ្ទេរសិទ្ធិលើបំណុលរបស់ម្ចាស់បំណុលម្តង។ សិទ្ធិលើបំណុលដែលយើងពិភាក្សានៅទីនេះ គឺជាសិទ្ធិទាមទារ ដែលឈ្មោះ A មានទៅលើឈ្មោះ B ដោយសារឱ្យខ្ចីប្រាក់ ១ លានរៀល ដែលជាធម្មតាគេហៅថាជា សិទ្ធិលើបំណុលកំណត់ឈ្មោះ ។ សូមប្រយ័ត្ន កុំ



ច្រឡំនឹងមូលធនបំត្រ (securities) ដែលមានចែងនៅក្នុងច្បាប់ខាងវិស័យពាណិជ្ជកម្មឱ្យសោះ ។ មូលធនបំត្រតួយ៉ាងដូចជារូបិយណត្ត (bill) ឬមូលប្បទានបំត្រ (cheque) ជាដើមបានយករូបភាពសន្លឹកក្រដាសមកតាងឱ្យសិទ្ធិលើបំណុល (ដែលជាសិទ្ធិរបស់មនុស្សទៅលើមនុស្ស) ។ ហើយតាមរយៈនៃវិធីចារនៅខ្នងប័ណ្ណទុកជាការប្រើប្រាស់ជាដើម ការប្រគល់ប័ណ្ណ នាំឱ្យមានការផ្ទេរសិទ្ធិក្នុងន័យបំរើគោលបំណងសំរួល និងពង្រីកចរន្តភាពនៃសិទ្ធិលើបំណុលតែម្តង ។ រីឯករណីសិទ្ធិលើបំណុលកំណត់ឈ្មោះនេះ មិនមានលក្ខណៈដូចមូលធនបំត្រទេ ។ ទោះបីជាមានលិខិតបញ្ជាក់នូវសិទ្ធិលើបំណុលនេះក៏ដោយ ក៏លិខិតនេះគ្រាន់តែជាលិខិតបញ្ជាក់នូវសិទ្ធិអំណាចតែប៉ុណ្ណោះ ហើយការប្រគល់សិទ្ធិអំណាចនឹងអាចធ្វើទៅបានលុះត្រាតែមានសេចក្តីព្រមព្រៀងគ្នារវាងសាមីជនជាដាច់ខាត។ ដូចបានពិពណ៌នារួចហើយថាច្បាប់អាណាចក្ររួមនាគ្រាដំបូងបានចែងថាសិទ្ធិលើបំណុល

គឺជាប្រាក់តាមផ្លូវច្បាប់ ដែលចងក្លាប់មនុស្ស និងមនុស្ស យោលលើគំនិតនេះទើបនាកាលនោះពុំ មានការអនុញ្ញាតឱ្យធ្វើការផ្ទេរសិទ្ធិដោយសេរីឡើយ ក៏ប៉ុន្តែច្បាប់បច្ចុប្បន្ននេះ នៅប្រទេសណាក៏ ដោយការផ្ទេរសិទ្ធិលើបំណុលនេះត្រូវបានអនុញ្ញាតឱ្យធ្វើដោយសេរី (មាត្រា ៤៦៦) ។ ការផ្ទេរបាន ដោយសេរីនេះ មានន័យថា នៅពេលមានការព្រមព្រៀងគ្នារវាងម្ចាស់បំណុលជាមួយនឹងអ្នកណា ម្នាក់ ម្ចាស់បំណុលអាចផ្ទេរសិទ្ធិលើបំណុលទៅអ្នកនោះបាន ដោយពុំចាំបាច់ទទួលការយល់ព្រមពី កូនបំណុលឡើយ ។

៥.២. លក្ខខណ្ឌតវ៉ាចំពោះអនុប្បទានសិទ្ធិលើបំណុលដែលមានកំណត់ឈ្មោះ

ដូចគ្នានឹងការផ្ទេរសិទ្ធិប្រត្យក្សដែរ ក្រមរដ្ឋប្បវេណីនៃប្រទេសជប៉ុនបានជ្រើសរើសយក គោលការណ៍តម្រូវឱ្យការផ្ទេរសិទ្ធិបំពេញនូវ លក្ខខណ្ឌចាំបាច់សំរាប់អះអាងការផ្ទេរសិទ្ធិនេះតទល់ នឹងតតិយជន ។ នេះជាការយកតាមបទបញ្ជាគ្នានៅក្នុងក្រមរដ្ឋប្បវេណីបែបប្រទេសបារាំង ។ ពោលគឺឱ្យតែមានសេចក្តីព្រមព្រៀងគ្នា រវាងអ្នកប្រគល់និងអ្នកទទួលការផ្ទេរសិទ្ធិនឹងអនុវត្តទៅបាន ក៏ប៉ុន្តែដើម្បីអះអាងអំពីការផ្ទេរសិទ្ធិនេះចំពោះមុខកូនបំណុល ឬតតិយជនបាន (នៅពេលមានការ ជំទាស់ប្រឆាំង) គេត្រូវបំពេញនីតិវិធីតាមលក្ខខណ្ឌចាំបាច់ដោយខានពុំបានឡើយ ។ ដូចយើង ដឹងស្រាប់ហើយថា ចំពោះអចលនទ្រព្យ លក្ខខណ្ឌចាំបាច់នោះគឺការចុះបញ្ជី ក៏ប៉ុន្តែចំពោះសិទ្ធិលើ បំណុលមានដាក់ឈ្មោះវិញ លក្ខខណ្ឌចាំបាច់សំរាប់អះអាង គឺការជូនដំណឹងទៅកូនបំណុលតាម រយៈលិខិតបញ្ជាក់មានចុះថ្ងៃខែជាក់លាក់ (មាត្រា ៤៦៧ ខ២) ។ ក៏ប៉ុន្តែបើចំពោះតែទំនាក់ទំនងជា មួយនឹងកូនបំណុលទេ គឺមានការងាយស្រួលបន្តិចមកដោយតម្រូវឱ្យមានតែការជូនដំណឹងទៅ កូនបំណុល ឬតម្រូវឱ្យមានសេចក្តីយល់ព្រមរបស់កូនបំណុល ប៉ុណ្ណោះ ឥតចាំបាច់មានលិខិតបញ្ជាក់ មានចុះថ្ងៃខែជាក់លាក់ឡើយ (មាត្រា ៤៦៧ ខ១) ។ យើងឃើញហើយថា ការជូនដំណឹងទៅកូន បំណុលក្តី សេចក្តីយល់ព្រមរបស់កូនបំណុលក្តី ពោលគឺលក្ខខណ្ឌឥតចាំបាច់សំរាប់អះអាងតតាំង ទាំងឡាយសុទ្ធតែមានពាក់ព័ន្ធជាមួយកូនបំណុលជាដរាប ។ នេះមកពីហេតុថាខុសពីសិទ្ធិប្រត្យក្ស សិទ្ធិលើបំណុលជាសិទ្ធិដែល នឹងអនុវត្តបានជា ស្មារតី លុះណាតែមានការអនុវត្តកាតព្វកិច្ចរបស់ កូនបំណុល ។ ដូច្នេះហើយបានជាគេត្រូវផ្តល់ដំណឹងទៅកូនបំណុល ប្រាប់ឱ្យដឹងថាត្រូវសង

បំណុលទៅឱ្យ អ្នកណាម្នាក់ជាបឋមសិន ។ បើអ្នកផ្ដើមគំនិតផ្ទេរសិទ្ធិទាមទារបានប្រាប់ទៅកូន បំណុលហើយនោះ ជនណាដែលចង់ដឹងអំពីស្ថានភាពនៃសិទ្ធិលើបំណុលនេះ ជននោះអាចទោសួរ កូនបំណុលបានភ្លាម ពោលគឺ តាមរយៈការ សំរួលឱ្យកូនបំណុលដើរតួដូចជាមជ្ឈមណ្ឌល ផ្តល់ព័ត៌មានបែបនេះ នឹងធ្វើឱ្យគេអាចបំពេញមុខនាទីជូនដំណឹងជាសាធារណៈបានមួយកំរិត ថែមទៀត ទោះបីជាបានពេញលក្ខណៈក៏ដោយ ។ រីឯលិខិតបញ្ជាក់មានចុះថ្ងៃខែជាក់លាក់វិញ មានមុខនាទីបញ្ជាក់ឱ្យដឹងអំពីថ្ងៃខែជាក់លាក់ ដែលបានធ្វើលិខិតដូច្នោះតោងជាលិខិតផ្លូវការ (លិខិតយថាភូត) ធ្វើឡើងដោយសារការិ ឬក៏ជាលិខិតបញ្ជាក់ ដែលមានចោះត្រាចុះថ្ងៃខែដោយ ស្ថាប័នរដ្ឋជាដើម ។

៥.៣. ការចុះថ្ងៃខែជាក់លាក់ និងអនុប្បទានសិទ្ធិលើបំណុលជាច្រើនដង

ហេតុអ្វីបានជាត្រូវការឱ្យមានចុះថ្ងៃខែជាក់លាក់? ពីព្រោះថាខុសពីការចុះបញ្ជីនូវដំណើរ ការប្រែប្រួលនៃសិទ្ធិប្រក្សក្ស ការជូនដំណឹងទៅកូនបំណុល ឬការយល់ព្រមរបស់កូនបំណុល ដែល ជាលក្ខខ័ណ្ឌចាំបាច់សំរាប់អះអាងតទល់នេះ អាចមានច្រើនច្បាប់ (ធ្វើលិខិតផ្សេងៗជាន់គ្នាច្រើន ច្បាប់) ដូច្នោះដើម្បីឱ្យដឹងថាក្នុងបណ្តាលិខិតទាំងនោះ តើលិខិតមួយណាបានធ្វើត្រឹមត្រូវ(ពេញ លក្ខណៈ)មុនគេ គេត្រូវប្រើវិធីយកបន្ទាល់ថា មួយណាធ្វើមុន មួយណាធ្វើក្រោយមកសំរេច ។ ក្នុងន័យនេះ នៅក្នុងករណីដែលមានការផ្ទេរសិទ្ធិលើបំណុលតែមួយដែលធ្វើច្រើនដង (ផ្ទេរសិទ្ធិតែ មួយទៅជនច្រើនរូបទីទៃពីគ្នា) អ្នកដែលមានសិទ្ធិនឹងទទួលនោះមិនមែនអ្នកដែលបានធ្វើកិច្ចសន្យា ផ្ទេរមុនគេនោះទេ តែជាអ្នកដែលបានរៀបចំលក្ខខ័ណ្ឌចាំបាច់សំរាប់អះអាងនោះត្រឹមត្រូវមុនគេ (ចូរចងចាំសេចក្តីនេះឱ្យបានច្បាស់)។ នៅប្រទេសជប៉ុនវិធីទទួលការចុះថ្ងៃខែជាក់លាក់ដែលងាយ ស្រួលធ្វើជាងគេ គឺការធ្វើ សំបុត្រប្រៃសណីយ៍មានបញ្ជាក់សេចក្តីធ្វើនៅមន្ទីរទូរគមនាគមន៍ ។

វិធីនេះងាយស្រួលមែន ក៏ប៉ុន្តែបានបន្សល់ទុកនូវបញ្ហាធំមួយ។ ព្រោះថាថ្ងៃខែចុះជាក់លាក់ ធ្វើនៅមន្ទីរគមនាគមន៍នេះ គឺជាថ្ងៃខែធ្វើសំបុត្រ ដូច្នោះនៅចំណុចពេលនោះកូនបំណុល (ដែលជា អ្នកមាននាទីចំបងពាក់ព័ន្ធនឹងលក្ខខ័ណ្ឌចាំបាច់សំរាប់អះអាងនេះ) មិនទាន់បានដឹងអ្វីនៅឡើយទេ ។ ចំពោះបញ្ហានេះ ជាពិសេសដើម្បីដោះស្រាយបញ្ហាមានការផ្ទេរសិទ្ធិត្រួតគ្នា ថាតើលក្ខខ័ណ្ឌណា

- ១៨៨ - ជំពូកទី ៦ ច្បាប់ស្តីពីសិទ្ធិលើបំណុល (៣)

មួយមានប្រៀបជាងនោះ ត្រីស្តីឈានមុខនៅប្រទេសជប៉ុនបានចាត់ថា (នៅក្នុងករណីលិខិត មានចុះថ្ងៃខែជាក់លាក់) លិខិតដែលបានធ្វើទៅដល់កូនបំណុលមុនគេ ជាលិខិតមានប្រៀបជាង ។

ការចុះថ្ងៃខែជាក់លាក់ និង សំបុត្រប្រៃសណីយ៍មានបញ្ជាក់សេចក្តី

នៅប្រទេសជប៉ុន ដើម្បីធ្វើសំបុត្រប្រៃសណីយ៍មានបញ្ជាក់សេចក្តី គេត្រូវយកលិខិត ៣ ច្បាប់ដូចគ្នា (លិខិតដើម ១ ច្បាប់ និងលិខិតចម្លង ២ ច្បាប់) ព្រមជាមួយស្រោម សំបុត្រទៅប្រគល់ឱ្យមន្ទីរធុរកិច្ចរាជធានី ។ រួចហើយមន្ទីរធុរកិច្ចរាជធានី នឹងបោះត្រាចុះថ្ងៃខែ លើលិខិតទាំងនោះដោយធ្វើ ១ ច្បាប់ទៅអាស័យដ្ឋានអ្នកទទួល តម្កល់ទុក ១ ច្បាប់នៅមន្ទីរ ធុរកិច្ចរាជធានី និងប្រគល់១ច្បាប់មកអ្នកធ្វើ(បេសកៈ)វិញ ទុកសំរាប់ប្រើប្រាស់តាម ត្រូវការ។

៥.៤. ការចុះបញ្ជីស្របតាមច្បាប់ពិសេសស្តីពីអនុប្បទានសិទ្ធិលើបំណុល

ក្នុងករណីដែលធ្វើការប្រមូលសិទ្ធិលើបំណុលផ្តុំគ្នាតែមួយ ដើម្បីលក់សិទ្ធិទាំងនេះចេញ ហើយប្រមូលទ្រព្យធនមកវិញ (ធ្វើចរន្តកម្មនៃសិទ្ធិលើបំណុល) ឬធ្វើប្រតិភោគដោយអនុប្បទាន ដើម្បីទទួលបាននូវបរិកា ពោលគឺជា (ការធ្វើប្រតិភោគដោយអនុប្បទានលើសិទ្ធិលើបំណុលផ្តុំគ្នា តែមួយ)នោះ បើសិនជាត្រូវជូនតំណឹងដល់កូនបំណុលម្នាក់ៗ គឺជាការងារមួយស្មុគស្មាញ ដោយត្រូវចំណាយពេលវេលាច្រើនទៀតផង ។ ហេតុដូច្នោះ នៅឆ្នាំ ១៩៩៨ ច្បាប់ពិសេសស្តីពី អនុប្បទានសិទ្ធិលើបំណុល ត្រូវបានអនុម័តឡើង ហើយកំណត់ឱ្យរៀបចំការចុះបញ្ជីតាមប្រព័ន្ធ ព័ត៌មានវិជ្ជាអេឡិចត្រូនិច ដោយផ្អែកព័ត៌មានជាច្រើនស្តីពីអនុប្បទាន ដែលធ្លាប់តែកំណត់ជាឯកសារ សរសេរ ។ នេះបានបង្កើតឡើងជាប្រព័ន្ធមួយ ដែលគេទទួលស្គាល់ថាដូចគ្នានឹងការជូនដំណឹង ដោយប្រើលិខិតបញ្ជាក់ដែលមានកាលបរិច្ឆេទស្ថាពរនោះដែរ ដូចមានចែងក្នុងមាត្រា ៤៦៧ កថាខ័ណ្ឌទី ២ នៃក្រមរដ្ឋរូបវេណី (ប៉ុន្តែប្រព័ន្ធនេះសំរួលដល់ការចុះបញ្ជី ដោយគ្មានធ្វើការជូន

ដំណឹងដល់កូនបំណុលទេ ។ ដូច្នោះ អានុប្បទានិកអាចមានលក្ខខ័ណ្ឌគ្រប់គ្រាន់សំរាប់តាំងនឹង តតិយជនបាន តាមរយៈនៃការចុះបញ្ជីនេះ ។ ប៉ុន្តែបើសិនជាចង់ឱ្យកូនបំណុលអាចអនុវត្តសិទ្ធិ របស់ខ្លួនគេបានដែរនោះ ចាំបាច់ត្រូវមានការជូនដំណឹងមួយផ្សេងទៀតឱ្យទៅកូនបំណុលតាមវិធី ធ្វើលិខិតបញ្ជាក់អំពីចំណុចដែលត្រូវបានចុះក្នុងបញ្ជី) ។ នេះគឺជាការចុះបញ្ជីតាមប្រព័ន្ធ អេឡិចត្រូនិចមុនដំបូងបង្អស់នៅប្រទេសជប៉ុន ហើយសព្វថ្ងៃត្រូវបានប្រើប្រាស់យ៉ាងទូលំទូលាយ ក្នុងការអនុវត្តជាក់ស្តែង ។

៥.៥. អានុប្បទានសិទ្ធិលើបំណុលដែលមានកំណត់ឈ្មោះ

និងការតតាំងនៃកូនបំណុល

កូនបំណុល ដែលត្រូវរងការធ្វើអានុប្បទានសិទ្ធិលើបំណុលនោះ អាចបន្តការតតាំងនឹង ម្ចាស់ថ្មីនៃសិទ្ធិលើបំណុល (អានុប្បទានិក) បាន ស្របតាមកំរិតនៃការតតាំងនឹងម្ចាស់សិទ្ធិលើបំណុល ចាស់ (អានុប្បទានយី) (ដូចជាថា ខ្លួនបានសងសំណងមួយផ្នែកហើយ ឬអះអាងអំពីការទូទាត់ បំណុលគ្នាទៅវិញទៅមកដោយសារភាគីម្ខាងទៀត ក៏កំពុងត្រូវជាប់បំណុលត្រូវសងមកវិញដែរ ។ ល ។) រហូតទល់ពេលដែលទទួលបាននូវការជូនដំណឹងអំពីអានុប្បទាននោះ (មាត្រា ៤៦៨ កថាខ័ណ្ឌ ទី ២) ។ ចំពោះកូនបំណុល បញ្ញត្តិនេះមានលក្ខណៈធម្មតាទេ ព្រោះថាវាគឺជាការអានុប្បទាននោះ ត្រូវបានបង្កើតឡើងដោយមិនមានការចូលរួមរបស់ជងខ្លួនទេនោះ ការដែលខ្លួនត្រូវធ្លាក់ក្នុង ស្ថានភាពអន់ជាងមុនពេលធ្វើអានុប្បទាននោះ គឺមិនសមហេតុផលទេ ។ ប៉ុន្តែ គោលការណ៍នេះ នឹងមិនអាចរក្សាបានទេ បើសិនជាកូនបំណុលយល់ព្រមដោយមិនបានតវ៉ានឹងអានុប្បទានសិទ្ធិលើ បំណុលនោះ ។ ឱ្យតែបានធ្វើការយល់ព្រមដោយមិនបានតវ៉ា គឺកូនបំណុលត្រូវបាត់បង់នូវរាល់ លទ្ធភាពក្នុងការអះអាងតតាំងនឹងអានុប្បទានយី តាមដែលខ្លួនធ្លាប់អះអាងចំពោះអានុប្បទានិកយ៉ាង ដូច្នោះ ។ អានុភាពនៃបាត់បង់ការតតាំងនេះ អាចគិតបានថាជារឺធីការពារដល់អានុប្បទានិក ដោយ ឈរលើជំហដាក់ទណ្ឌកម្មលើកូនបំណុល ដែលបានឱ្យការយល់ព្រមដោយមិនមានការតវ៉ានោះ ។ ដោយហេតុថានេះមានអានុភាពខ្លាំងណាស់ អានុប្បទានិកចាំបាច់ត្រូវមានភាពសុចរិតដើម្បីអាចនឹង ទទួលនូវកិច្ចការពារអាស្រ័យបទបញ្ញត្តិនេះ ។

៥.៦. ការទទួលយកកាតព្វកិច្ច និងអនុប្បទានឋានៈក្នុងកិច្ចសន្យា

ថ្វីត្បិតតែគ្មានបទបញ្ញត្តិកំណត់អំពីការផ្ទេរកាតព្វកិច្ច (ការទទួលយកកាតព្វកិច្ច) ក៏ដោយ តាមរយៈយុត្តិសាស្ត្រច្បាប់ និងតាមរយៈទ្រឹស្តីសិក្សាសព្វថ្ងៃនេះ គេទទួលស្គាល់នូវការផ្ទេរ កាតព្វកិច្ចនេះ។ ដោយហេតុថាបំណុលដែលនឹងមានលទ្ធភាពជំរះបាន ទាល់តែកូនបំណុលមាន សមត្ថភាព នឹងសងបានជាមុនសិននោះ ដូច្នេះការផ្លាស់ប្តូរកូនបំណុលជាហេតុធ្វើឱ្យលទ្ធភាព នៃការជំរះបំណុល ប្រែប្រួលទៅតាមនោះដែរ នេះជាបញ្ហាមួយធំណាស់សំរាប់ម្ចាស់បំណុល ។ ដូចនេះ កិច្ចសន្យា ទទួលយកកាតព្វកិច្ចត្រូវតែធ្វើឡើងដោយមានការចូលរួមពីសាមីជនទាំង ៣ ភាគី គឺម្ចាស់បំណុល កូនបំណុល និងអ្នកទទួលយកកាតព្វកិច្ច ឬមួយប្រសិនបើធ្វើឡើងរវាង ភាគីកូនបំណុល និងភាគី អ្នកទទួលយកកាតព្វកិច្ចវិញត្រូវតែមានការយល់ព្រម (ការទទួលស្គាល់) ពីភាគីម្ចាស់បំណុលជាដាច់ខាត។

ម្យ៉ាងទៀត មិនចំពោះតែសិទ្ធិលើបំណុលណាមួយ ឬក៏កាតព្វកិច្ចណាមួយទេ គេក៏អាចផ្ទេរ ទៅអ្នកទី៣ (តតិយជន) បានដែរនូវសិទ្ធិលើបំណុលរួមជាមួយនឹងកាតព្វកិច្ចបូកសរុបទាំងមូល ដែលកើតចេញពីកិច្ចសន្យា ដែលគេហៅថាអនុប្បទានឋានៈក្នុងកិច្ចសន្យា ។ នៅក្នុងករណីផ្ទេរ ឋានៈ នៅលើកិច្ចសន្យានេះ ដោយហេតុថាមានការទទួលយកកាតព្វកិច្ច រួមជាមួយផងនោះ នៅពេលដែលភាគីអ្នកផ្ទេរ និងភាគីអ្នកទទួលជាអ្នកធ្វើកិច្ចសន្យា គេត្រូវតែទទួលការយល់ ព្រម(ការទទួលស្គាល់) ពីភាគីជាដៃគូម្ខាងទៀតជាចាំបាច់ ។ ម្យ៉ាងទៀត សូមកុំភ្លេចថាអនុប្បទាន ឋានៈក្នុងកិច្ចសន្យានេះ មិនត្រឹមតែអោបក្រសោបនូវការផ្ទេរសិទ្ធិលើបំណុល និងការទទួលយក កាតព្វកិច្ចតែប៉ុណ្ណោះទេ តែក្រសោបទាំងសិទ្ធិលុបចោល ព្រមជាមួយសិទ្ធិរំលាយកិច្ចសន្យា ដែលជាសិទ្ធិផ្ទាល់របស់ភាគីធ្វើកិច្ចសន្យាផងដែរ ។

៦. ការរលត់សិទ្ធិលើបំណុល

៦.១. លក្ខណៈទូទៅ

ភាគខាងចុងនៃសៀវភៅស្តីពីបទបញ្ញត្តិទូទៅ នៅក្នុងក្រមរដ្ឋប្បវេណីនៃប្រទេសជប៉ុនបានកំណត់អំពីបុព្វហេតុនៃការរលត់សិទ្ធិលើបំណុល ។ ជាគោលការណ៍ការរលត់សិទ្ធិលើបំណុលកើតឡើងដោយសារកូនបំណុលបានបំពេញកាតព្វកិច្ច ខ្លួនចប់បរិបូណ៌ទៅតាមសេចក្តី នៃកិច្ចសន្យា ។ ក្រៅពីនេះ ច្បាប់បានកំណត់ថាការផាត់វត្ថុដទៃឱ្យជាសំណង (ការសងវត្ថុ ផ្សេងជំនួស) ដោយយោលទៅតាមកិច្ចសន្យាដែលបានធ្វើជាមួយគ្នាក្តីការ ដែលម្ចាស់បំណុលមិនទទួលយកសំណងក្តី ឬ ការយកសំណងទៅតំកល់ទុក នៅកន្លែង តំកល់ទុក វត្ថុប្រចាំមន្ទីរយុត្តិធម៌ នៅពេលដែលពុំដឹងថានរណាជា ម្ចាស់បំណុលជាដើមក្តី ការទូទាត់បំណុលគ្នាទៅវិញទៅមករវាងភាគីទាំងសងខាង (ព្យាកុលភាពៈ ភាពជាម្ចាស់បំណុលផង ជាកូនក្តីបំណុលផង) ក្តីក៏ជាបុព្វហេតុធ្វើឱ្យរលត់សិទ្ធិលើបំណុលដែរ ។ ចូរចងចាំថា ក្នុងបណ្តាបុព្វហេតុ ទាំងនេះការទូទាត់បំណុលគ្នាទៅវិញទៅមកនេះមានមុខងារជានិក្ខេប (ពោលគឺថាបើដៃគូមិនសងក៏ដោយក៏ខ្លួនអាចប្រមូលបំណុលបានមកវិញដែរដោយទូទាត់ជាមួយនឹងបំណុលរបស់ដៃគូបាន) ផងនិងជាមធ្យោបាយប្រមូលបំណុលមួយយ៉ាងងាយស្រួលជាទីបំផុត នៅក្នុងការរកស៊ី ធ្វើជំនួញជួញប្រែជាមួយគ្នាផង ។

.២. ការសង

៦.២.១. សំណើផ្តល់ការសង

ជាធម្មតាទេ កាលណាមានការសងទៅតាមសេចក្តីដើម នៃកាតព្វកិច្ចជាជាក់ស្តែងហើយ កាតព្វកិច្ចនឹងអស់(រលត់) ទៅតាមនោះដែរ ។ ក៏ប៉ុន្តែ ឧបមាដូចជាក្នុងករណីដែលថា ភាគីម្ខាងទៀតមិនព្រមទទួលបំណុលដោយគ្មានសំអាងលើហេតុផលសមស្របឬក៏ថាភាគីម្ខាងទៀតមិននៅនឹងទីកន្លែង ជាហេតុមិនអាចសងបំណុលទៅឱ្យគេបាន ប្រសិនបើកូនបំណុលបានស្នើផ្តល់ការ

- ១៩២ - ជំពូកទី ៦ ច្បាប់ស្តីពីសិទ្ធិលើបំណុល (៣)

សងហើយនោះ កូនបំណុលនឹងបានរួចពីការទទួលខុសត្រូវចំពោះការមិនបានអនុវត្តនូវកាតព្វកិច្ចរបស់ខ្លួន។ ចំពោះការស្នើផ្តល់ការសងនេះ ក្រៅពី "សំណើផ្តល់ការកាលិកជាជាក់ស្តែង" ដោយយកការកាលិកទៅកាន់ទឹកនៃឯកសន្យា (មាត្រា៤៩៣) ចេញ នៅមាន "សំណើផ្តល់មាត់" ផងដែរ (មាត្រា ៤៩៣ វគ្គខាងលើនៃបទបដិបញ្ញត្តិ) ក្នុងករណីដែលម្ចាស់បំណុលប្រកែកមិនព្រមទទួលបំណុល ប៉ុន្តែ កូនបំណុលបានត្រៀមនឹងផ្តល់ការសងជាស្រេច ហើយបានជូនដំណឹងឱ្យម្ចាស់បំណុលមកទទួលបំណុលនោះ ។ សំណើផ្តល់មាត់ដែលមានការត្រៀមខ្លួនហើយ និងការជូនដំណឹងនេះត្រូវបានទទួល ស្គាល់ថាមានអានុភាពជាសំណើផ្តល់ការសងដែរ ។ ក្នុងករណីដែលការសងនេះ តម្រូវឱ្យមាន សកម្មភាពជាក់ស្តែងពីសំណាក់ម្ចាស់បំណុលផ្ទាល់ (ដូចជាក្នុងករណីដែលកិច្ចសន្យាបានកំណត់ថា ម្ចាស់បំណុលត្រូវបានទទួលបំណុល ឬថាម្ចាស់បំណុលត្រូវតែកំណត់អំពីទឹកនៃឯកសន្យាប្រគល់បំណុលជាដើម) នោះ កូនបំណុលក៏អាចធ្វើសំណើផ្តល់ការសងដោយសំណើរ ផ្តល់មាត់បានដែរ (មាត្រា ៤៩៣) ។

៦.២.២. ការសងដោយតតិយជន

ការសងអាចធ្វើទៅបានដោយតតិយជន (ជនទី៣) ដែរ (មាត្រា៤៧៤) ។ ការសងដោយតតិយជននេះ ជាការសងដោយសុចរិត ឬក៏ក្នុងករណីដែលថា បើមិនសងនេះទេខ្លួននឹងត្រូវខាតបង់ផលប្រយោជន៍អ្វីមួយជាដើម (ឧទាហរណ៍ដូចជាដោយហេតុកូនបំណុល B មិនអាចសងម្ចាស់បំណុល A បាននោះ ឈ្មោះ C បង្ខំចិត្តត្រូវសងជំនួសឈ្មោះ B ព្រោះថាបើពុំធ្វើដូច្នោះទេវតុបព្យាំ (និក្ខេប) ដែលខ្លួនបានប្រគល់ហើយដែលខ្លួនមិនចង់ឱ្យបាត់បង់នោះនឹងត្រូវដាក់លក់ឡាយឡុងជាពុំខាន) ។ ក៏ប៉ុន្តែយោលទៅតាមលក្ខណៈនៃកាតព្វកិច្ច(ដូចជាបំណុលជាដើម) ប្រភេទខ្លះគេមិនអនុញ្ញាតឱ្យអ្នកដទៃធ្វើការសងជំនួសបានទេដូចជាកាតព្វកិច្ចប្រគុំភ្លេងរបស់តន្ត្រីករណាម្នាក់ជាដើម។

៦.២.៣. ការកាត់បំណុល

ក្នុងករណីដែលកូនបំណុលត្រូវទទួលបន្ទុកនូវកាតព្វកិច្ចច្រើនដែលមានប្រភេទតែមួយដូចគ្នា (ឧទាហរណ៍ បំណុលមួយជាទឹកប្រាក់ ៥ លានយ៉េន និងបំណុលមួយទៀតជាទឹកប្រាក់ ៦ លានយ៉េន) ចំពោះម្ចាស់បំណុលម្នាក់ ប៉ុន្តែមិនអាចធ្វើការសងបំណុលបានគ្រប់គ្រាន់ ដើម្បីឱ្យបំណុលទាំងអស់ រលត់នោះទេ (ឧទាហរណ៍ សងបានតែ ៤ លានយ៉េន) ។ ជាបឋម អ្នកសងអាចសំរេចបានថា គួរសង ចំណែកបំណុលណាមុន (មាត្រា ៤៨៨ កថាខ័ណ្ឌទី ១) ។ បើសិនជាអ្នកសងមិនធ្វើការសំរេចបានទេ អ្នកទទួលការសងអាចសំរេចបាន (មាត្រា ៥ ដែល កថាខ័ណ្ឌទី ២) ។ បើសិនជាទាំងអ្នកសង ទាំងអ្នក ទទួលការសង មិនបានធ្វើការសំរេចនេះទេ គេត្រូវដោះស្រាយតាមលំដាប់លំដោយ ដែលមានចែង ក្នុងបញ្ញត្តិនៃមាត្រា ៤៨៩ (ការកាត់បំណុលតាមច្បាប់កំណត់) ។

៦.២.៤. ឧបទេសកម្មដោយការសង

ក្នុងករណីដែលមានការសងបំណុលជំនួសដោយតតិយជន តតិយជនអាចទារសំណង នោះពីកូនបំណុលមកវិញបាន លើកលែងតែការសងជំនួសនេះ បានធ្វើឡើងដោយមានឆន្ទៈជូនជា អំណោយ។ ក៏ប៉ុន្តែ បើគ្រាន់តែប្រើសិទ្ធិទាមទារសំណងនេះ ដោយនិយាយថា "ត្រូវសងខ្ញុំវិញ" តែប៉ុណ្ណោះទេ អំណាចបង្ខំឱ្យគេសងនោះមានលក្ខណៈទន់ខ្សោយណាស់។ នៅក្នុងករណីបែបនេះ ច្បាប់បានកំណត់នូវរបបមួយដើម្បីធានានូវការអនុវត្តសិទ្ធិទាមទារសំណងនេះ ដែលហៅថាជា របបឧបទេសកម្មដោយការសង (ចាប់ពីមាត្រា ៤៩៩ តទៅ) ។ ឧបទេសកម្មមានន័យថា ជាការ ដាក់អ្នកណាម្នាក់ឱ្យជំនួសអ្នកផ្សេងទៀតក្នុងឋានៈដូចគ្នា ដូច្នោះមានន័យខុសគ្នានឹងការតែងតាំង តំណាង ។ នៅទីនេះ តតិយជនដែលបានធ្វើការសងហើយនោះ នឹងចូលជំនួសក្នុងឋានៈ ជាម្ចាស់បំណុលហើយទទួលសិទ្ធិទាំងប៉ុន្មានដែលរលត់ទៅហើយនោះដែលម្ចាស់បំណុលមានទៅ លើកូនបំណុលយកមកប្រើបានទាំងអស់ ។ ឧបមាថាក្នុងករណីដែលកូនបំណុល B មានដាក់ និក្ខេប ឬក៏មានដាក់អ្នកធានាចំពោះបំណុលដែលខ្លួនជំពាក់ម្ចាស់បំណុល A តតិយជន C នឹងទទួល ជំហរពីឈ្មោះ A ដើម្បីប្រមូលបំណុលមកវិញដោយអាចអនុវត្តសិទ្ធិដកយកនិក្ខេបឬទាមទារឱ្យ អ្នក

- ១៩៤ - ជំពូកទី ៦ ច្បាប់ស្តីពីសិទ្ធិលើបំណុល (៣)

កធានាធ្វើការសងឱ្យខ្លួនវិញបាន ។ ឧបទេសកម្មដោយការសងមានចែកចេញជាពីរប្រភេទគឺ: ឧបទេសកម្មដោយស្ម័គ្រចិត្ត និង ឧបទេសកម្មកំណត់ដោយច្បាប់ ។ ក្នុងករណីតតិយជនជាអ្នកធានាដែលបានជួយផ្តល់ព្រាតិភោគប្រត្យក្សជំនួសកូនបំណុលដូចមាននៅក្នុងឧទាហរណ៍ខាងលើដោយហេតុថា បើខ្លួនមិនសងជំនួសទេ នឹងត្រូវប្រឈមនឹងការខូចខាតផលប្រយោជន៍នោះគឺជាអ្នកដែលមានជាប់ជំពាក់ជាផលប្រយោជន៍នៅក្នុងការសងករណីនេះគេហៅថាឧបទេសកម្មកំណត់ដោយច្បាប់ ដែលត្រូវទទួលឧបទេសកម្ម (ការទទួលជំនួសក្នុងឋានៈជាម្ចាស់បំណុល) ជាស្វ័យប្រវត្តិ (មាត្រា៥០០) ។ រីឯករណីតតិយជនណា ដែលសងជំនួសដោយគ្មានជាប់ជំពាក់ផលប្រយោជន៍អ្វីមួយទេគេហៅថាជាឧបទេសកម្ម ដោយការស្ម័គ្រចិត្តហើយបើគ្មានសេចក្តីយល់ព្រមពីម្ចាស់បំណុលទេនឹងពុំអាចទទួលឧបទេសកម្មបានឡើយ រួចហើយបើចង់ធ្វើការអះអាងចំពោះមុខកូនបំណុល ឬ ចំពោះមុខជនដទៃ ណាម្នាក់ថាខ្លួនជាឧបទេសិកដោយស្ម័គ្រចិត្តនោះលុះត្រាតែមានលក្ខខណ្ឌចាំបាច់សំរាប់ការអះអាង ដូចគ្នានឹងករណីផ្ទេរសិទ្ធិទាមទារមានដាក់ឈ្មោះដូច្នោះដែរ (មាត្រា៤៩៩) ។

៦.២.៥. ការសងទៅឯគ្មានសិទ្ធិទទួល

ជាការពិតណាស់ដែលថា ប្រសិនបើកូនបំណុលមិនបានសងបំណុលទៅឱ្យម្ចាស់បំណុលពិតប្រាកដ ឬក៏ទៅឱ្យអ្នកដែលម្ចាស់បំណុលប្រគល់សិទ្ធិឱ្យទទួល (ដូចជាអ្នកតំណាងជាដើម) ទេនោះការបំពេញកាតព្វកិច្ចនឹងត្រូវចាត់ថាគ្មានសុពលភាពឡើយ។ ក៏ប៉ុន្តែច្បាប់បានកំណត់អំពីការលើកលែងចំពោះការសងទៅឧបភោគី (ជនដែលមានលក្ខណៈប្រហាក់ប្រហែលនឹងសិទ្ធិករ) (មាត្រា៤៧៨) ឬទៅអ្នកកាន់វិក័យប័ត្រ (មាត្រា៤៨០) ដោយចាត់ទុកថាការបំពេញកាតព្វកិច្ចមានសុពលភាពដែរ ។ ការសងបំណុលទៅឧបភោគីនេះ ពិតមែនតែពុំមែនជាការសងទៅ ម្ចាស់បំណុលពិតប្រាកដក៏ដោយ តែជាការសងដោយទៀងត្រង់របស់កូនបំណុល ដែលឃើញអ្នកនោះហាក់បីដូចជាម្ចាស់បំណុលពិតប្រាកដមែន (យោងតាមយុត្តិសាស្ត្រច្បាប់នេះគឺជាអំពើទៀងត្រង់គ្មានកំហុស) ។ ចំពោះករណីនៃ ការសងបំណុលដោយជឿទុកចិត្តទៅ លើភិនភាគខាង

- ១៩៥ - ជំពូកទី ៦ ច្បាប់ស្តីពីសិទ្ធិលើបំណុល (៣)

ក្រៅថាជាម្ចាស់បំណុលនោះ ច្បាប់កំណត់ថា ការសងនេះមានសុពលភាព ។ តាមពិតទៅនេះជា បទបញ្ញត្តិលើកលែងមួយដោយយល់ថាអ្នកណា ក៏មានការភ័ន្តច្រឡំដែរ ក៏ប៉ុន្តែនៅប្រទេសជប៉ុន គេបានយកបទបញ្ញត្តិនេះទៅប្រើយ៉ាងទូលំទូលាយខាងវិស័យបង់ប្រាក់ឱ្យទៅអ្នកមកបើកប្រាក់នៅធនាគារទោះបីជាអ្នកនោះមិនមែនជាសាមីខ្លួនដែលបានធ្វើប្រាក់ក៏ដោយ (បទបញ្ញត្តិនេះបានយក តាមបទបញ្ញត្តិនៃក្រមរដ្ឋប្បវេណីនៃប្រទេសបារាំង ក៏ប៉ុន្តែនៅប្រទេសបារាំងបទបញ្ញត្តិនេះបាន ត្រូវយកមកប្រើដោយកំរិតទៅលើតែករណីដែលមានការភ័ន្តច្រឡំចៀសមិនរួចតែប៉ុណ្ណោះ។ ការ យកមកប្រើយ៉ាងទូលំទូលាយដូចខាង រៀបរាប់ខាងលើបែបនេះ គឺជាលក្ខណៈពិសេសនៃច្បាប់ របស់ប្រទេសជប៉ុន) ។ ចំពោះជនដែលមាន វិក័យប័ត្រវិញ ទោះបីពុំមែនជាម្ចាស់បំណុលពិត ប្រាកដក៏ដោយតែជាអ្នកមានវិក័យប័ត្រពិតប្រាកដច្បាប់បានចាត់ទុកថាជាជនមានសិទ្ធិទទួលយក បំណុល ហើយបានកំណត់ថាការសងបំណុលទៅជន នេះមានសុពលភាព ។

៦.៣. ការសងដោយយកវត្ថុជំនួស

ឧទាហរណ៍ដូចជាក្នុងករណីដែលឈ្មោះ A បានឱ្យឈ្មោះ B ខ្ចីប្រាក់ចំនួន១០លានរៀល ហើយដោយមានការយល់ព្រមពីឈ្មោះ A ឈ្មោះ B បានយកផ្ទះដែលជាកម្មសិទ្ធិរបស់ខ្លួន មកសង ជំនួសកម្ចី(ប្រាក់ខ្ចី) នោះវិញជាដើម ។ ការយកវត្ថុដទៃមកសងជំនួសវត្ថុដែលបានខ្ចីដោយមានការ យល់ព្រមពីម្ចាស់បំណុល ដើម្បីរំលត់សិទ្ធិលើបំណុលដូចឧទាហរណ៍ខាងលើនេះ គេហៅថាការ សងដោយយកវត្ថុជំនួស (មាត្រា៤៨២) ។ ដោយហេតុថា ការសងដោយយកវត្ថុដទៃមកសងជំនួស តម្រូវឱ្យមានការព្រមព្រៀងគ្នារវាងម្ចាស់បំណុល និងកូនបំណុល នេះគឺជាកិច្ចសន្យា ។ ម្យ៉ាងទៀត ប្រសិនបើពុំមានការយកវត្ថុដទៃទៅសងជំនួសជាក់ស្តែងទេនោះគេមិនទទួលស្គាល់ថាការសងនេះ មានសុពលភាពឡើយពោលគឺជា កិច្ចសន្យាអំពីការប្រគល់វត្ថុ ។ ក្នុងករណីខ្លះគេអាចសន្យាអំពីការ សងដោយវត្ថុជំនួសដែលមាន (ឬក៏ជាកិច្ចសន្យាដាក់លក្ខខ័ណ្ឌអំពីការសងដោយយកវត្ថុជំនួស)ដូចជា ពាក្យសន្យាថា “ បើខ្ញុំមិនមានលទ្ធភាពសងកម្ចីទេនោះខ្ញុំនឹងប្រគល់ផ្ទះនេះជូន” ។ នេះជាកិច្ច សន្យា ដែលធ្វើឡើងក្នុងគោលបំណងដាក់ជាការធានា ។

៦.៤. ការយកសំណងទៅដកល់ទុក

ក្នុងករណីដែលកូនបំណុលមានចេតនានឹងសងបំណុល ប៉ុន្តែម្ចាស់បំណុលពុំសុខចិត្តទទួល ឬម្ចាស់បំណុលចាត់ខ្លួនពុំដឹងជានៅទីណាទេ បើសិនជាកូនបំណុលបានធ្វើ សំណើផ្តល់ការសង ហើយនោះ គឺកូនបំណុលនឹងបានរួចពីការទទួលខុសត្រូវចំពោះការមិនអនុវត្តកាតព្វកិច្ចរបស់ខ្លួន ។ ក៏ប៉ុន្តែកូនបំណុលមិនទាន់បានរួចពីកាតព្វកិច្ចនៅឡើយទេ ។ ដើម្បីរំលត់កាតព្វកិច្ចនេះ កូនបំណុល ត្រូវអនុវត្តវិធីមួយគឺ ការយកសំណងទៅដកល់ទុក។ ក្នុងការប្រតិបត្តិជាក់ស្តែងនៅប្រទេសជប៉ុន គេត្រូវយកវត្ថុដែលជាសំណងនោះទៅដកល់ទុកនៅកន្លែងដកល់វត្ថុ នៅមន្ទីរយុត្តិធម៌ណាមួយនៅ ទូទាំងប្រទេសជប៉ុន ដោយសូមឱ្យរំលត់សិទ្ធិលើបំណុលរបស់ម្ចាស់បំណុលចោល។ ក៏ប៉ុន្តែក្នុង ករណីដែលអាចសងបំណុលបានជាធម្មតាដូចសេចក្តីក្នុងកិច្ចសន្យាការយកសំណងទៅដកល់ទុក នេះពុំត្រូវបានអនុញ្ញាតឡើយ ពោលគឺការដកល់ទុកនេះតម្រូវឱ្យមានបុព្វហេតុជាចាំបាច់ ។ បុព្វហេតុទីមួយគឺម្ចាស់បំណុលប្រកែកមិនព្រមទទួល ឬមួយក៏មិនអាចទទួលសំណងបាន ។ បុព្វហេតុទីពីរ គឺ ការមិនអាចស្គាល់ឱ្យបានច្បាស់អំពីម្ចាស់បំណុល ហើយដែលមិនមែនជាកំហុស របស់កូនបំណុលទេនោះ ។ ឧទាហរណ៍ដូចជាករណី ម្ចាស់បំណុលស្លាប់ទៅ ហើយពុំដឹងថា តើនរណាជាទាយាទ(អ្នក ស្នងមរតក)ច្បាស់លាស់ ឬដូចជាករណីមានការ ផ្ទេរសិទ្ធិលើបំណុល តែមួយ ដែលផ្ទេរច្រើនដងទៅជនច្រើនរូបជាហេតុ ដែលមិនអាចដឹងឱ្យបានច្បាស់លាស់ថា តើនរណាជាម្ចាស់បំណុលថ្មីពិតប្រាកដ ទេនោះ (មាត្រា៤៩៤) ។

៦.៥. ការទូទាត់

លើកយកករណីថាឈ្មោះ A បានឱ្យឈ្មោះ B ខ្ចីប្រាក់ចំនួន៥លានរៀល ហើយឈ្មោះ B បាន លក់ទំនិញទៅឱ្យឈ្មោះ A មានតម្លៃជាប្រាក់ ២លានរៀលដែលមិនទាន់បានបង់ប្រាក់ នៅ ឡើយមកពិភាក្សា។ នៅក្នុងករណីខាងលើប្រសិនបើឈ្មោះ B បានបង្ហាញឆន្ទៈថាខ្លួននឹងផ្គត់ ប្រាក់ថ្ងៃទំនិញ ២ លានរៀលដែលជាសិទ្ធិទាមទាររបស់ខ្លួនទៅនឹងមួយភាគនៃបំណុលដែលខ្លួន

- ១៩៧ - ជំពូកទី ៦ ច្បាប់ស្តីពីសិទ្ធិលើបំណុល (៣)

ជំពាក់នោះ ឈ្មោះ B អាចប្រកែកមិនសងមួយភាគ (២លានរៀល) នៃបំណុលនោះបាន ។ នេះគេហៅថាការទូទាត់ ។ ការទូទាត់នេះនៅក្នុងករណីដែលម្ចាស់បំណុល និងកូនបំណុល មានបំណុលប្រភេទដូចគ្នា (ដូចជាម្នាក់មានសិទ្ធិទាមទារប្រាក់ ហើយម្នាក់ទៀត ក៏មានសិទ្ធិ ទាមទារប្រាក់ដែរជាដើម។ គេហៅភាពដែល បុគ្គលម្នាក់ ជាម្ចាស់បំណុលផង ហើយជាកូន បំណុលផងថាព្យាកុលភាព)ហើយប្រសិនបើភាគីណាមួយបានបង្ហាញឆន្ទៈទូទាត់នោះទំហំតម្លៃស្មើគ្នា ។ ទៅវិញទៅមកនឹងត្រូវ រលត់ជាមួយគ្នា(មាត្រា៥០៥)។ គេហៅ សិទ្ធិលើបំណុលរបស់ភាគី ផ្ដើមគំនិតទូទាត់ថា សិទ្ធិលើបំណុលសកម្មហើយហៅសិទ្ធិលើ បំណុលរបស់ភាគីដែល ទទួលការ ទូទាត់ថាសិទ្ធិលើបំណុលអកម្ម ។ ក្រុមរដ្ឋប្បវេណីនៃប្រទេសជប៉ុនបានចែងកំណត់នូវ បទបញ្ញត្តិអំពីការទូទាត់ ដែលកើត ឡើងដោយការបង្ហាញ ឆន្ទៈតាមចំណូលចិត្តឯកតោភាគី តែប៉ុណ្ណោះក៏ប៉ុន្តែភាគីទាំងសងខាងមានសេរីភាពពេញទីក្នុងការព្រមព្រៀងគ្នា ធ្វើកិច្ចសន្យាទូទាត់ នេះ ។ នៅក្នុងករណីដែលមានភាគីតែម្នាក់បង្ហាញឆន្ទៈទូទាត់នោះសិទ្ធិលើបំណុលទាំងសងខាងមិន ត្រឹមតែត្រូវមានប្រភេទដូចគ្នាប៉ុណ្ណោះ ទេតែចាំបាច់ត្រូវចូលដល់ពេលកំណត់ត្រូវសង ដូចគ្នាទៀតផង (មាត្រា៥០៥ ខ ១)។ លក្ខខណ្ឌគ្រប់គ្រាន់សំរាប់ធ្វើឱ្យការទូទាត់មានដំណើរការបាននេះ គេហៅថា លក្ខខណ្ឌពេញលេញសំរាប់ការ ទូទាត់។ ក៏ប៉ុន្តែនៅក្នុងករណី ដូចជាម្ចាស់បំណុល A ចូលដល់ រយៈពេលទារសំណង (ឈ្មោះ B ត្រូវសងទៅឈ្មោះ A)ហើយ តែម្ចាស់បំណុល B មិនទាន់ចូលដល់រយៈ ពេលទារសំណងនៅឡើយទេ (ឈ្មោះ A មិនទាន់សងទៅឈ្មោះ B ក៏បាន ដែរ)នោះ ភាគី A អាចធ្វើការ ទូទាត់បាន ដោយបោះបង់ចោល នូវផលចំណេញអាស្រ័យពេលវេលា ដែលខ្លួនមានសិទ្ធិនឹងទទួល ។

III. ក្រុមរដ្ឋប្បវេណីនៃកិច្ចការផ្លូវច្បាប់នៃសហគ្រាស

ដូចបានពិពណ៌នាមកហើយថានៅក្នុងកិច្ចអនុវត្តជាក់ស្តែង បញ្ហាដែលស្មុគស្មាញជាងគេ នោះគឺបញ្ហាទាមទារបំណុលនិងបញ្ហាអនុវត្តទៅលើនិក្ខេបដែលជាបញ្ហាពាក់ព័ន្ធជាពិសេសទៅនឹង ផ្នែកទិដ្ឋភាពទូទៅនៃសិទ្ធិលើបំណុល និងច្បាប់ស្តីពីសិទ្ធិប្រតិភោគប្រត្យក្ស ។ រួចហើយ យើងក៏បានពិពណ៌នាផងដែរថាគឺនៅក្នុងដំណាក់កាលនេះហើយដែលច្បាប់រដ្ឋប្បវេណីបានគូស បង្ហាញយ៉ាងច្បាស់ជាទីបំផុតនូវការអះអាងតទល់គ្នាអំពីផលប្រយោជន៍រវាងគ្រប់ភាគី។ ចំណេះ ដឹងដូចបានធ្វើអត្ថាធិប្បាយខាងលើនេះមានសារៈប្រយោជន៍ធំធេងណាស់ចំពោះនិស្សិត រាល់រូបដែលរៀនច្បាប់ទោះបីជាដើម្បីប្រឡងចូលធ្វើជាអ្នកឯកទេសច្បាប់ក្តីជាបុគ្គលិកក្រុមហ៊ុន ឯកជនដូចជាធនាគារក្រុមហ៊ុនពាណិជ្ជកម្មឬរោងចក្រឧស្សាហកម្មណាមួយក្តី។ ឥឡូវយើងនឹង លើកយកឧទាហរណ៍ជាក់ស្តែងមួយមកបង្ហាញដូចតទៅ: ឧបមាថាក្រុមហ៊ុនដែលយើងបាន វិនិយោគទុនឬក៏បានធ្វើជំនួញលក់ជឿជាមួយនោះបានធ្លាក់ក្នុងស្ថានភាពដុនដាបខាតបង់យ៉ាងធ្ងន់ទ ាំងនៅជំពាក់បំណុលយើងនៅឡើយផង។ នៅពេលនោះអ្នកទាំងឡាយដែលកាន់កិច្ចការផ្លូវច្បាប់ សំរាប់សហគ្រាសប្រាកដជាបញ្ចេញតំរិះខ្លួនទាំងអស់ដែលមាននៅក្នុងទិដ្ឋភាពទូទៅនៃសិទ្ធិលើ បំណុលនិងក្នុងច្បាប់ស្តីពីសិទ្ធិ ប្រតិភោគប្រត្យក្ស ហើយស្ទុះស្ទារប្រជែងគ្នាទៅប្រមូល បំណុល ខ្លួនមកវិញជាពុំខាន ។ ជាដំបូងប្រសិនបើក្រុមហ៊ុនជិតរលំនោះមានដាក់និក្ខេបដើម្បីថានាបំណុល ជាដើម យើងត្រូវអនុវត្តការដក យកនិក្ខេបនោះសិន។ បន្ទាប់មកក្នុងករណីមានដាក់អ្នកធានា (ការធានាដោយបុគ្គល)វិញ យើងអាច គិតបានថា អ្នកធានាអាចនឹងរលំជាមួយក្រុមហ៊ុននោះផង ក៏មិនដឹង ដូច្នោះយើងត្រូវប្រញាប់ប្រញាល់ ចាត់ចែងរឿងនេះជាបន្ទាន់ផងដែរមុនពេលដែលអ្នក ធានាត្រូវបាត់បង់ទ្រព្យធនរបស់គេ។ រួច ហើយចំពោះបំណុលណា ដែលគ្មានដាក់ប្រតិភោគ វិញ យើងត្រូវសើរើថាតើក្រុមហ៊ុនយើងមានជំពាក់បំណុលក្រុមហ៊ុននោះទេពោលគឺស្រាវជ្រាវរកថា មានសិទ្ធិទាមទារបញ្ជ្រាសរបស់ក្រុមហ៊ុននោះមកវិញទេហើយប្រសិនបើមានមែន ជាបឋមយើង ត្រូវធ្វើការទូទាត់ដើម្បីប្រមូលចំណែកនេះ ទុកសិន ។

បន្តមកទៀត ប្រសិនបើក្រុមហ៊ុននោះមានសិទ្ធិទាមទារបំណុលទៅលើតតិយជន (ជនទី៣) យើង ត្រូវទាមទារយកបំណុលនោះមកជំនួសប្រាក់លក់ជឿពោលគឺតំរូវអោយធ្វើការផ្ទេរសិទ្ធិទាមទារ ក្នុងលក្ខណៈជាការផ្តល់ដៃអោយជាសំណង ក៏ប៉ុន្តែយោលទៅតាមកាលៈទេសៈ ការផ្ទេរសិទ្ធិ ទាមទារនេះអាចត្រូវចោលដោយអ្នកមានសិទ្ធិទាមទារដទៃទៀត(ដែលជាម្ចាស់បំណុលដែរ) ដោយ លើកយកសិទ្ធិលុបចោលអំពើបោកបន្លំ (សិទ្ធិលុបចោលដោយម្ចាស់បំណុល) មកអនុវត្តទៅលើ បំណុលនោះ។ ដោយហេតុថាម្ចាស់បំណុលណាដែលបានអនុវត្តសិទ្ធិលុបចោលអំពើបោកបន្លំមុន គេរមែង មានប្រៀបក្នុងការប្រមូលបំណុលនោះ យើងក៏ត្រូវឃ្នាំមើលសកម្មភាពរបស់ម្ចាស់ បំណុលដទៃទៀតជាបណ្តើរផង និងរំពៃមើលឱកាសដើម្បីអនុវត្តសិទ្ធិលុបចោលនោះជាបណ្តើរ ផងដែរ ។ បើពិនិត្យដូច្នោះទៅ យើងនឹងឃើញថាអ្វីៗ ដែលយើងបានគិតស្មានថាគ្រាន់តែជាវិធាន ចារទុកចោលនៅលើទំព័រសៀវភៅមេរៀនតែប៉ុណ្ណោះទេនោះមានសារៈសំខាន់ណាស់នៅក្នុង កិច្ចការអនុវត្តជាក់ស្តែងព្រោះថាវិធានទាំងនេះនឹងក្លាយទៅជាអាវុធដ៏សក្តិសិទ្ធិមួយប្រកបទៅ ដោយប្រសិទ្ធិភាពតាមផ្លូវច្បាប់ទៀតផងសំរាប់ប្រើនៅក្នុងសង្គ្រាមវិវាទរវាង សហគ្រាសទាំង ឡាយដែលប្រជែងគ្នាពីមួយ វិនាទីទៅមួយវិនាទីនោះ ។

កិច្ចការផ្លូវច្បាប់នៃសហគ្រាស

កិច្ចការផ្លូវច្បាប់នៃសហគ្រាសមានដំណើរវិវត្តន៍ចេញពីកិច្ចការផ្លូវច្បាប់សំរាប់ដោះស្រាយវិវាទទៅជាកិច្ចការផ្លូវច្បាប់ដើម្បីការពារហើយឆ្លងមួយតំណាក់ទៀតទៅជាកិច្ចការ ផ្លូវច្បាប់ ជាយុទ្ធសាស្ត្រ (strategy) ។ ដែលហៅថាកិច្ចការផ្លូវច្បាប់ជា យុទ្ធសាស្ត្រគឺកិច្ចការសហគ្រាសដែលពាក់ព័ន្ធនឹងច្បាប់នានាសំរាប់អនុវត្តធ្វើ ជំនួញអោយមានប្រសិទ្ធិភាពដោយប្តឹងគ្រោះថ្នាក់និងផលចំណេញដែលអាចកើតមានដ ល់សហគ្រាស។ ដោយយល់នូវសារៈសំខាន់ដូច្នោះហើយ ទើបសហគ្រាសទំនើបៗ នាបច្ចុប្បន្ននាំគ្នាពង្រឹងផ្នែកច្បាប់នេះនៅក្នុងការគ្រប់គ្រងសហគ្រាសរបស់ខ្លួន ។

ជំពូកទី ៧

ច្បាប់ស្តីពីសិទ្ធិប្រត្យក្ស (២)

ច្បាប់ស្តីពីសិទ្ធិប្រាតិភោគប្រត្យក្ស

I. ទិដ្ឋភាពទូទៅនៃច្បាប់ស្តីពីសិទ្ធិប្រាតិភោគប្រត្យក្ស

១. និយមន័យនិងលក្ខណៈទូទៅនៃសិទ្ធិប្រាតិភោគប្រត្យក្ស
២. តួនាទីនៃសិទ្ធិប្រាតិភោគប្រត្យក្សនិងឋានៈនៃច្បាប់ស្តីពីសិទ្ធិប្រាតិភោគប្រត្យក្ស

II. ការសិក្សាពីចំណុចសំខាន់ៗនៃច្បាប់ស្តីពីសិទ្ធិប្រាតិភោគប្រត្យក្ស

១. សិទ្ធិប្រាតិភោគប្រត្យក្សដែលកំណត់ដោយការសន្យា
២. សិទ្ធិប្រាតិភោគប្រត្យក្សដែលច្បាប់បានកំណត់
៣. ប្រាតិភោគវិសាមញ្ញ

I. ទិដ្ឋភាពទូទៅនៃច្បាប់ស្តីពីសិទ្ធិប្រតិភោគក្របស្ស័ក្ស

១. និយមន័យនិងលក្ខណៈទូទៅនៃសិទ្ធិប្រតិភោគក្របស្ស័ក្ស

១.១. និយមន័យ

យើងសាកល្បងគិតមើលថា តើយើងត្រូវធ្វើដូចម្តេចនៅពេលដែលយើងផ្តល់ហិរញ្ញប្បទាន (ផ្តល់ប្រាក់ខ្ចី) ដល់បុគ្គលណាម្នាក់ផ្សេងទៀត។ ទោះបីជាក្នុងទំនាក់ទំនងរវាង ឪពុកម្តាយ និងកូន ឬរវាងបងប្អូន មានករណីជាច្រើនដែលដៃគូមានការទំនុកចិត្តគ្នា ហើយឱ្យខ្ចីដោយព្រមព្រៀងគ្នាជា ធម្មតាចំពោះការប្រាក់ និងពេលវេលាសងប្រាក់វិញក៏ដោយ ក៏ហេតុការណ៍នេះមិនអាចកើតមាន ទេនៅក្នុងការជួញដូរជាទូទៅ។ ក្នុងករណីស្ទើរតែទាំងអស់ ភាគីអ្នកឱ្យខ្ចីនឹងទទួលយកអ្វីមួយធ្វើជា ប្រតិភោគសំរាប់ករណីដែលអ្នកខ្ចីមិនអាចសងបំណុលមកវិញបាន។ មានមធ្យោបាយមួយគឺយក ទ្រព្យរបស់អ្នកខ្ចីមកធ្វើជាប្រតិភោគហើយនៅពេលដែលអ្នកខ្ចីមិនអាចសងបំណុលវិញបានអ្នកឱ្យខ្ចី អាចប្តូរទ្រព្យនេះទៅជាសាច់ប្រាក់ (តាមរយៈការលក់ដោយ បង្ខំ) ដើម្បីប្រមូលកម្ចីមកវិញ។ ការធានាបែបនេះ គឺជាការធានាដោយវត្ថុ (ការធានាបែបនេះ មានភាពខុសគ្នាទៅនឹងការធានា មួយទៀតហៅថាការធានាមនុស្ស ដែលតំរូវឱ្យចាត់តាំងអ្នកធានាជាដើម ដូចមានរៀបរាប់នៅក្នុង ជំពូកមុន)។ ពាក់ព័ន្ធនឹងទ្រព្យ ដែលបានយកមកធ្វើជាប្រតិភោគនៅក្នុងករណីនេះ ម្ចាស់បំណុល ដែលបានផ្តល់ហិរញ្ញប្បទានមិនគ្រប់គ្រងតម្លៃ ប្រើប្រាស់របស់ទ្រព្យនោះទេ ប៉ុន្តែគ្រប់គ្រងលើតម្លៃ ដោះដូរ (ពោលគឺការកំណត់ថាតើទ្រព្យនោះត្រូវមានតម្លៃប៉ុន្មានបើត្រូវការប្តូរទៅជាសាច់ប្រាក់)។

ទោះបីជាសិទ្ធិគ្រប់គ្រងដោយផ្ទាល់លើទ្រព្យស្ថិតនៅក្នុងសិទ្ធិប្រត្យក្សក៏ដោយ ក៏សិទ្ធិគ្រប់គ្រងរបៀបនេះ ត្រូវបានគេហៅថា សិទ្ធិប្រតិភោគប្រត្យក្ស។

១.២. សក្ខណៈច្បាប់

ហេតុដូច្នោះ សិទ្ធិប្រតិភោគប្រត្យក្សមានភាពបន្ទាប់បន្សំដែលចែករំលែកភ័ព្វវាសនាជាមួយនឹងសិទ្ធិលើបំណុល ដែលបង្កើតសិទ្ធិប្រតិភោគប្រត្យក្សនេះ (បើសិនជាសិទ្ធិលើបំណុលត្រូវរលត់ នោះសិទ្ធិប្រតិភោគប្រត្យក្សក៏ត្រូវរលត់ដែរ។ ហើយក៏មានភាពទៅជាមួយគ្នាដែរ ក្នុងទំនាក់ទំនងជាមួយនឹងសិទ្ធិលើបំណុល ពោលគឺបើសិនជាសិទ្ធិលើបំណុលត្រូវបានផ្ទេរ នោះសិទ្ធិប្រតិភោគប្រត្យក្សក៏ត្រូវបានផ្ទេរដែរ)។ ម្យ៉ាងវិញទៀត ដើម្បីធ្វើឱ្យសិទ្ធិប្រតិភោគប្រត្យក្សមានអានុភាពកាន់តែខ្លាំង ច្បាប់ក៏មានចែងផងដែរអំពីអវិភាគភាព ដែលតាមរយៈនេះម្ចាស់បំណុលអាចអនុវត្តបាននូវសិទ្ធិប្រតិភោគប្រត្យក្ស លើវត្ថុទាំងមូលដែលជាកម្មវត្ថុនៃសិទ្ធិប្រតិភោគប្រត្យក្សរហូតដល់ពេលដែលម្ចាស់បំណុលនោះបានទទួលសំណងនៃសិទ្ធិលើបំណុលទាំងអស់ (មាត្រា ២៩៦)។ លើសពីនេះទៅទៀត នៅពេលកើតមានការជួសជុលសំណង ដោយសារ ការបាត់បង់ ឬការខូចខាត ឬនៅពេលមានថ្លៃឈ្នួល ឬការបង់ប្រាក់តាមរយៈការជួល ឬការលក់នូវវត្ថុដែលជាកម្មវត្ថុនៃប្រតិភោគ សិទ្ធិប្រតិភោគប្រត្យក្សក៏អាចមានអានុភាពមកលើសំណង ឬថ្លៃឈ្នួល ឬការបង់ប្រាក់ទាំងនោះបានដែរ តាមរយៈឧបទេសកម្មលើវត្ថុ ។ ក្នុងចំណោម

- ២០៣ - ជំពូកទី ៧ ច្បាប់ស្តីពីសិទ្ធិប្រត្យក្ស (២)

ប្រភេទទាំងបួននៃសិទ្ធិប្រតិភោគប្រត្យក្ស មានសិទ្ធិប្រតិភោគប្រត្យក្សដល់ទៅបីប្រភេទដែល ទទួលស្គាល់នូវឧបទេសកម្មលើវត្ថុនេះ (ដូចជាមាត្រា ៣០៤ ជាដើម។ សិទ្ធិឃាត់ទុកដែលនឹង មានរៀបរាប់នៅផ្នែកខាងក្រោយពុំទទួលស្គាល់ឧបទេសកម្មលើវត្ថុទេ ពីព្រោះសិទ្ធិនេះពុំមាន អានុភាពទទួលសំណងដោយអាទិភាពផ្នែកលើតម្លៃនៃវត្ថុនោះឡើយ) ។

១.៣. ប្រភេទនៃសិទ្ធិប្រតិភោគប្រត្យក្ស

ដូចដែលបានរៀបរាប់បង្ហាញនៅក្នុងជំពូកទី៣ខាងដើម សិទ្ធិប្រតិភោគប្រត្យក្សមានពីរ ប្រភេទ ពោលគឺសិទ្ធិប្រតិភោគប្រត្យក្សដែលកំណត់ដោយការសន្យាដែលកើតឡើងចេញពី កិច្ចសន្យារវាងភាគី និងសិទ្ធិប្រតិភោគប្រត្យក្សដែលច្បាប់បានកំណត់នៅពេលមានស្ថានភាព ជាក់លាក់កំណត់ណាមួយ។ ក្រុមរដ្ឋប្បវេណីបានចែងកំណត់ថា ឯកសិទ្ធិ និងសិទ្ធិឃាត់ទុកគឺជា សិទ្ធិប្រតិភោគប្រត្យក្សដែលច្បាប់បានកំណត់ ចំណែកសិទ្ធិលើការបញ្ចាំ និងហ៊ុំប៉ូតែក គឺជា សិទ្ធិប្រតិភោគប្រត្យក្សដែលកំណត់ដោយការសន្យា។ ចំពោះក្រុមហ៊ុនជួញដូរនាពេលបច្ចុប្បន្ន សិទ្ធិប្រតិភោគប្រត្យក្សដែលកំណត់ដោយការសន្យាមានសារៈសំខាន់ខ្លាំងជាង ហើយជាពិសេស ហ៊ុំប៉ូតែកទៀតសោតមានសារៈសំខាន់ណាស់។ ម្យ៉ាងវិញទៀត ទោះបីជាក្រុមរដ្ឋប្បវេណីទទួល ស្គាល់តែបួនប្រភេទនៃសិទ្ធិប្រតិភោគប្រត្យក្សនេះក៏ដោយ ក៏បន្ថែមពីនេះ នៅមានរបៀបរបប ជួញដូរផ្សេងៗទៀតដែលបានច្នៃប្រឌិតកើតចេញមកពីការអនុវត្តន៍នានា និងបានបង្កើតឱ្យមាន

ការធ្វើប្រតិភោគសំអាងលើវត្ថុ ហើយដែលត្រូវបានទទួលស្គាល់ដោយវិធានទំនៀមទំលាប់ ឬដោយករណីយុត្តិសាស្ត្ររបស់តុលាការផងដែរ។ សិទ្ធិប្រតិភោគប្រត្យក្សបែបនេះ គេហៅថា ប្រតិភោគវិសាមញ្ញ (ដែលនឹងមានពន្យល់ដោយសង្ខេបនៅផ្នែកខាងក្រោយនៃជំពូកនេះ) ។

២. គុណនៃសិទ្ធិប្រតិភោគប្រត្យក្ស និងឋានៈនៃច្បាប់ស្តីពីសិទ្ធិប្រតិភោគប្រត្យក្ស

ទោះបីជាសិទ្ធិប្រតិភោគប្រត្យក្សត្រូវគេហៅថាជាសិទ្ធិប្រត្យក្សក៏ដោយ ក៏សិទ្ធិប្រតិភោគ ប្រត្យក្សនេះគ្រាន់តែជាសិទ្ធិគ្រប់គ្រងលើតម្លៃដោះដូរនៃវត្ថុតែប៉ុណ្ណោះ។ ដូចបានពន្យល់រួចស្រាប់ នៅផ្នែកស្តីអំពីលក្ខណៈគតិយុត្តិខាងលើនេះ សិទ្ធិប្រតិភោគប្រត្យក្សគឺ គ្មានអ្វីក្រៅពីសិទ្ធិ ដែលបាន បង្កើតឡើងដើម្បីជាការធានាចំពោះសិទ្ធិលើបំណុល ដែលសន្មត់ថាមានអត្ថិភាពរួច ហើយមានតម្លៃ សមស្របទៅនឹងតម្លៃនៃវត្ថុដែលត្រូវកំណត់សំរាប់ការធានានោះ។ ដូច្នេះការសិក្សាពីសិទ្ធិប្រតិភោគ ប្រត្យក្ស ទន្ទឹមគ្នានឹងច្បាប់ស្តីពីសិទ្ធិលើបំណុល គឺជារឿងមួយ សមហេតុសមផល។

បើនិយាយឱ្យបានជាក់ស្តែង ឧបមាថា អីឡូវនេះ កូនបំណុល “x” មាន ទ្រព្យសម្បត្តិ ទាំងអស់ (ទ្រព្យសម្បត្តិស្ថិតនៅក្រោមការទទួលខុសត្រូវរបស់ខ្លួន ដែលអាចយកមកធ្វើជា សំណងបានជាដើម) តម្លៃសរុប ១០០០ ម៉ឺនយេន ដែលក្នុងនោះ មានដីឡូ “ក” មួយកន្លែង ដែលមានតម្លៃ ៥០០ម៉ឺនយេន។ ឧបមាបន្តទៀតថា កូនបំណុលនេះមានម្ចាស់បំណុល ចំនួនប្រាំនាក់ A, B, C, D, E ដែលមានសិទ្ធិលើបំណុលចំនួន ៥០០ ម៉ឺនយេន ក្នុងម្នាក់ៗ។

- ២០៥ - ជំពូកទី ៧ ច្បាប់ស្តីពីសិទ្ធិប្រត្យក្ស (២)

ប្រសិនបើគ្មានអ្នកណាក្នុងចំណោមម្ចាស់បំណុលទាំងប្រាំនាក់ មានសិទ្ធិប្រតិភោគប្រត្យក្ស ពាក់ព័ន្ធនឹងសិទ្ធិលើបំណុលនេះទេ ហើយដោយសារតែមិនបានទទួលសំណងពីកូនបំណុលទេ នោះ ម្ចាស់បំណុលទាំងប្រាំ A, B, C, D និង E ក៏បានចាត់នីតិវិធីអនុវត្តដោយបង្ខំ។ ក្នុងករណី នេះ យោងតាមគោលការណ៍សមភាពរបស់ម្ចាស់បំណុល ប្រាំនាក់នោះអាចចែកគ្នាដោយ សមភាពនូវទឹកប្រាក់ចំនួន ១០០០ ម៉ឺនយេនដែលជាទ្រព្យសម្បត្តិរបស់ X ដោយម្នាក់ៗ ទទួលបានមកវិញចំនួន ២០០ម៉ឺនយេនតែប៉ុណ្ណោះ (សេចក្តីលំអិត សូមសិក្សាពីច្បាប់ស្តីពីការ អនុវត្តសាលក្រមរដ្ឋប្បវេណី)។ ប៉ុន្តែ នៅក្នុងករណីនេះ ប្រសិបជាមានតែម្ចាស់បំណុល A ម្នាក់គត់ ដែលបានបង្កើតសិទ្ធិប្រតិភោគប្រត្យក្សក្រោមរូបភាពជា ហ៊ីប៉ូតែក (ដែលនឹងមាន រៀបរាប់បង្ហាញក្នុងផ្នែកខាងក្រោយនេះ) លើដីឡូ "ក" របស់កូនបំណុល X ហើយ បើកូនបំណុលមិនបានសងបំណុលទេ បន្ទាប់ពីរយៈកាលកំណត់សំរាប់ការសងនោះបានមកដល់ ម្ចាស់បំណុល A នឹងអនុវត្តហ៊ីប៉ូតែកលើដីឡូ "ក" នេះបាន (ការលក់ដោយបង្ខំ)។ ហើយក្នុង ករណីដែលដីឡូ "ក" នេះលក់បានតម្លៃ ៥០០ម៉ឺនយេន ទឹកប្រាក់ដែលបានមកពីការលក់ ចំនួន៥០០ម៉ឺនយេននេះ អាចយកមកធ្វើជាសំណងដល់ម្ចាស់បំណុល A ដោយមានអាទិភាពមុន ម្ចាស់បំណុលផ្សេងៗទៀត។ ហេតុដូច្នេះ ម្ចាស់បំណុលបួននាក់ផ្សេងទៀត អាចទទួលសំណង ដោយសមភាពបានត្រឹមតែពីក្នុងចំនួន ៥០០ ម៉ឺនយេននៃទ្រព្យសម្បត្តិ ដែលនៅសល់តែប៉ុណ្ណោះ ពោលគឺ ម្នាក់ៗទទួលបានសំណងចំនួន ១២៥ ម៉ឺនយេន។ មានន័យថាសិទ្ធិប្រតិភោគប្រត្យក្ស

- ២០៦ - ជំពូកទី ៧ ច្បាប់ស្តីពីសិទ្ធិប្រត្យក្ស (២)

ដូចជាហ៊ីប៉ូតែកជាដើម នឹងនាំឱ្យមានការទទួលសំណងដោយមានអាទិភាព។

តាមពិតទៅ ចំពោះមធ្យោបាយធានាសិទ្ធិលើបំណុលនេះ មានការធានាផ្សេងៗ ដូចជា ការធានាដោយបុគ្គលផងដែរ ដែលបានសិក្សាក្នុងជំពូកមុនជាដើម។ ចំពោះករណីខាងក្រោម នេះ ឧបមាថា Y គឺជាអ្នកធានារបស់ X ចំពោះ B ។ ឱ្យតែ Y មានសាធារណៈ គ្រប់គ្រាន់ គឺ B អាចទទួលបានសំណងសរុបចំនួន ៥០០ ម៉ឺនយេនពី Y (ឬពី Y និង X រួមគ្នា)។ ក៏ប៉ុន្តែ ការធានាដោយបុគ្គលបែបនេះ គឺមានភាពមិនប្រាកដប្រជា អាស្រ័យទៅតាមទ្រព្យធនសកម្ម ដែលអាចមានការផ្លាស់ប្តូរ របស់អ្នកធានា។ ផ្ទុយពីការធានាបែបនេះ ប្រតិភោគប្រត្យក្ស ជាហ៊ីប៉ូតែកជាដើម គឺមានភាពច្បាស់លាស់ និងប្រាកដប្រជា។ ប៉ុន្តែ ដោយសារនេះជាប្រភេទ នៃសិទ្ធិប្រត្យក្សដែលនាំឱ្យមានអាទិភាព និតិវិធីបង្កើតប្រតិភោគនេះតម្រូវឱ្យមានការចុះបញ្ជី ជាដើម មានលក្ខណៈពិបាកជាងការធានាដោយបុគ្គលដែលអាចធ្វើឡើងបានដោយគ្រាន់តែ ចុះកិច្ចសន្យាតែប៉ុណ្ណោះ។ ម្យ៉ាងវិញទៀត ក្នុងករណីដែលតម្លៃលើទីផ្សារនៃអចលនវត្ថុធ្លាក់ចុះ ខ្លាំង គឺសិទ្ធិប្រតិភោគប្រត្យក្ស ក៏ត្រូវមានលក្ខណៈដូចគ្នានឹងការធានាដោយបុគ្គលដែរ ដែល បង្កឱ្យមានភាពប្រថុយប្រថានពុំអាចធានានូវការសងបំណុលឱ្យបានគ្រប់ចំនួនឡើយ។ ហេតុ ដូច្នេះ ដើម្បីធានាការប្រមូលមកវិញនូវសិទ្ធិលើបំណុល គេត្រូវការអនុវត្តតាមវិធីសាស្ត្រផ្សេងៗ ទាំងអស់ ដែលមានចែងកំណត់នៅក្នុងក្របខ័ណ្ឌនៃបញ្ញត្តិទូទៅស្តីពីសិទ្ធិលើបំណុល និងច្បាប់ ស្តីពីសិទ្ធិប្រតិភោគប្រត្យក្ស បន្ទាប់ពីបានធ្វើការពិចារណាគ្រប់ជ្រុងជ្រោយរួចមក ។

II. ការសិក្សាពីចំណុចសំខាន់ៗនៃច្បាប់ស្តីពីសិទ្ធិប្រតិភោគប្រត្យក្ស

១. សិទ្ធិប្រតិភោគប្រត្យក្សដែលកំណត់ដោយការសន្យា

១.១. ហ៊ីប៉ូតែក

១.១.១. សេចក្តីផ្តើមត្រួសៗ

សិទ្ធិប្រតិភោគប្រត្យក្សដែលកំណត់ដោយការសន្យា រួមមានសិទ្ធិលើការបញ្ចាំ និង ហ៊ីប៉ូតែក ។ ដោយសារសិទ្ធិប្រតិភោគប្រត្យក្ស គឺគ្រាន់តែផ្តល់ការគ្រប់គ្រងលើតម្លៃសេដ្ឋកិច្ចនៃ វត្ថុ ទោះបីជាករណីហ៊ីប៉ូតែកតម្រូវឱ្យមានការចុះបញ្ជីការបង្កើតហ៊ីប៉ូតែកលើដីធ្លី ឬអាគារក៏ ដោយ ក៏មិនចាំបាច់ផ្ទេរការកាន់កាប់អាគារឬដីធ្លីនោះទៅឱ្យម្ចាស់បំណុលដែរ ហើយអ្នកខ្ចីប្រាក់ ពោលគឺកូនបំណុល នៅតែអាចប្រើប្រាស់ដីធ្លី ឬអាគារនោះដដែល (យោងតាមមាត្រា ៣៦៩) ។ នៅពេលដែលកូនបំណុលមិនអាចសងប្រាក់បាន ម្ចាស់បំណុលអនុវត្តហ៊ីប៉ូតែកដែលបានចុះបញ្ជី ពោលគឺអាចធ្វើការលក់ដោយបង្ខំនូវដីធ្លី ឬអាគារនោះតាមរយៈតុលាការ ហើយអាចទទួលបាន សំណងដោយមានអាទិភាពមុនម្ចាស់បំណុលដទៃទៀត ពីចំនួនទឹកប្រាក់ដែលលក់បាន ។ នៅក្នុង ការជួញដូរជាក់ស្តែងនៅក្នុងសង្គម ហ៊ីប៉ូតែកគឺជាសិទ្ធិប្រតិភោគប្រត្យក្សដ៏សំខាន់ជាទីបំផុត ។

១.១.២. ការចុះបញ្ជី និងតួនាទីរបស់ហ៊ីប៉ូតែក

ការចុះបញ្ជីហ៊ីប៉ូតែកសំរាប់ទុកបង្ហាញជាសាធារណៈ រឺតែមានសារសំខាន់ទៅទៀត

ពិព្រោះហ៊ីប៉ូតែក គឺជាសិទ្ធិប្រត្យក្សអរូបិយ (មិនអាចវាយតម្លៃពីលក្ខណៈខាងក្រៅបាន) ដែល គ្រប់គ្រងតែទៅលើតម្លៃនៃកម្មវត្ថុ ដូចដែលបានរៀបរាប់នៅក្នុងផ្នែកខាងលើរួចមកហើយនោះ ។

ហេតុដូច្នោះ ក្រុមរដ្ឋប្បវេណីកំណត់យក ត្រឹមអចលនវត្ថុដែលមានប្រកាសជាសាធារណៈនៅក្នុង សៀវភៅបញ្ជី និងសិទ្ធិប្រត្យក្សលើអចលនវត្ថុមួយចំនួនតែប៉ុណ្ណោះ ដែលអាចធ្វើជាកម្មវត្ថុនៃ ហ៊ីប៉ូតែកបាន (មាត្រា ៣៦៩ ។ ក្រៅពីនេះ ច្បាប់ពិសេសមួយចំនួន មានកំណត់នូវ ប្រព័ន្ធចុះបញ្ជី ឬការចុះបញ្ជី ដើម្បីអាចយកអាគារនិងគ្រឿងបរិក្ខាររោងចក្រ កប៉ាល់ និងមូលនិធិ មកធ្វើជាកម្មវត្ថុនៃហ៊ីប៉ូតែកក៏បានដែរ) ។

លើសពីនេះទៅទៀត ហ៊ីប៉ូតែកតាំងពីមុនមក គឺជាប្រព័ន្ធមួយដើម្បីធានាចំពោះសិទ្ធិ លើបំណុលនីមួយៗ ។ ក្រុមរដ្ឋប្បវេណីរបស់ប្រទេសជប៉ុនដែលយកលំនាំតាមក្រុមរដ្ឋប្បវេណី ប្រទេសបារាំង មាននិន្នាការខ្លាំងទៅរកការធានាបែបនេះ (ប៉ុន្តែ ប្រទេសមួយចំនួនដូចជា ប្រទេសអាស្ត្រីម៉ង់ជាដើម មិនមែនគ្រាន់តែចាត់ទុកហ៊ីប៉ូតែកថាជាប្រព័ន្ធជានសិទ្ធិលើបំណុល តែប៉ុណ្ណោះទេ ថែមទាំងបានអនុម័តច្បាប់ចាត់ទុកហ៊ីប៉ូតែក ថាជាកម្មវត្ថុនៃការធ្វើវិនិយោគ ទៀតផង ។ ប្រទេសទាំងនេះរំពឹងថា ហ៊ីប៉ូតែកនឹងទៅជាទ្រព្យដែលអាចដាក់លក់និងបង្វិល ចុះឡើងនៅក្នុងទីផ្សារបាន) ។ ដោយសារមានការគ្រប់គ្រងលើតម្លៃនៃកម្មវត្ថុ របស់ហ៊ីប៉ូតែក

- ២០៩ - ជំពូកទី ៧ ច្បាប់ស្តីពីសិទ្ធិប្រត្យក្ស (២)


ដើម្បីធានាបំណុលនិមួយៗដូច្នោះហើយ ទើបជាធម្មតាមានលេចឡើងនូវទស្សនៈមួយស្តីពីការ
រៀបចំដាច់អាទិភាពនៃហ៊ីប៉ូតែក ។ ពោលគឺកូនបំណុលអាចនឹងបង្កើតហ៊ីប៉ូតែកច្រើន នៅក្នុង
សិទ្ធិប្រតិភោគប្រត្យក្សតែមួយ ហើយអាចចុះបញ្ជីហ៊ីប៉ូតែកទាំងនោះបាន ។ ឧទាហរណ៍ថា
ជាដំបូងនៅពេលខ្ចីប្រាក់ចំនួន ៥០០០ ម៉ឺនយេន ពីម្ចាស់បំណុល B កូនបំណុល A
បង្កើតហ៊ីប៉ូតែកលើដីធ្លី "ក" ដែល A កាន់កាប់ ហើយដែលអាចបានប្រមាណថា
លក់បានចំនួនទឹកប្រាក់សរុប ១០០ លានយេន បន្ទាប់មកបានចុះបញ្ជីហ៊ីប៉ូតែកនេះ (ហ៊ីប៉ូតែក
នេះហៅថា ហ៊ីប៉ូតែកទី១) ។ ក្រោយមក កូនបំណុល A ខ្ចីប្រាក់ចំនួន ៤០០០ ម៉ឺនយេន
ពីម្ចាស់បំណុល C ហើយបានបង្កើត និងចុះបញ្ជីហ៊ីប៉ូតែកលើដីធ្លី "ក" ដូចគ្នាជា ប្រតិភោគ
ធានាសិទ្ធិលើបំណុលនេះ (ហៅថា ហ៊ីប៉ូតែកទី២) ។ មិនត្រឹមតែប៉ុណ្ណោះទេ កូនបំណុល A
ខ្ចីប្រាក់ចំនួន ២០០០ ម៉ឺនយេនទៀតពីម្ចាស់បំណុល D ហើយក៏បានបង្កើត និងចុះបញ្ជីហ៊ីប៉ូតែក
លើដីធ្លី "ក" ដូចគ្នាម្តងទៀត ជាប្រតិភោគធានាសិទ្ធិលើបំណុលនេះ (ហៅថា ហ៊ីប៉ូតែកទី៣) ។
ក្នុងករណីដែលផុតកំណត់ពេលត្រូវសងហើយ ប៉ុន្តែកូនបំណុល A នៅតែមិនអាចសងបំណុល
ទៅម្ចាស់បំណុលណាមួយក្នុងចំណោមម្ចាស់បំណុលទាំង៣ B, C, D នោះ យើងសន្មតថា
ម្ចាស់បំណុលបានបែរទៅរកការអនុវត្តន៍ហ៊ីប៉ូតែកតែម្តង (នៅក្នុងការអនុវត្តន៍ជាក់ស្តែង គឺមាន
បញ្ហាទាក់ទងនឹងការប្រាក់ផង ប៉ុន្តែការសិក្សានៅក្នុងផ្នែកនេះ មិនពិចារណាពីបញ្ហានេះទេ ។
សូមមើលកថាខ័ណ្ឌទីមួយ មាត្រា ៣៧៤) ។ ឧបមាថា នៅពេលអនុវត្តជាក់ស្តែង ដីធ្លី "ក"

- ២១០ - ជំពូកទី ៧ ច្បាប់ស្តីពីសិទ្ធិប្រត្យក្ស (២)

លក់បានទឹកប្រាក់ចំនួន ១០០ លានយេន តាមរយៈការលក់ដោយបង្ខំ ។ ដោយសារ B មានអាទិភាពព្រោះខ្លួនស្ថិតនៅលំដាប់ទី១ B អាចទទួលបានដំបូងគេបង្អស់ នូវទឹកប្រាក់សំណងសរុបចំនួន ៥០០០ ម៉ឺនយេន ពីទឹកប្រាក់ ១០០ លានយេន ដែលបានពីការលក់នោះ ។ បន្ទាប់មកម្ចាស់បំណុល C អាចទទួលបានសំណងសរុបចំនួន ៤០០០ ម៉ឺនយេន ពីទឹកប្រាក់ដែលនៅសល់ចំនួន ៥០០០ ម៉ឺនយេន ។ ចុងក្រោយបង្អស់ ទោះបីជាម្ចាស់បំណុល D ដែលមានហ៊ីប៉ូតែកក្នុងលំដាប់ ទី៣ បានឱ្យខ្ចីប្រាក់ចំនួន ២០០០ ម៉ឺនយេនក៏ដោយក៏ម្ចាស់បំណុលនេះ អាចទទួលបានសំណងត្រឹមតែចំនួន ១០០០ ម៉ឺនយេនតែប៉ុណ្ណោះ ពីទឹកប្រាក់ដែលបានលក់ ដីធ្លី "ក" ដោយបង្ខំ និងដែលជាចំណែកនៅសល់បន្ទាប់ពី B និង C ទាំងពីរខាងលើបានទទួលសំណងរួចមក (ចំនួនទឹកប្រាក់ ១០០០ ម៉ឺនយេន ដែលនៅសល់ នឹងត្រូវបានបន្តទាមទារឱ្យសងដោយគ្មានអ្វីធានាទាំងអស់) ។ ប៉ុន្តែ ប្រសិនបើម្ចាស់បំណុលមានហ៊ីប៉ូតែក២ ជាដើម) បានទទួលប្រាក់សំណងដោយយោងទៅតាមកិច្ចសន្យា ហើយការចុះបញ្ជីហ៊ីប៉ូតែករបស់ម្ចាស់បំណុលនេះត្រូវបានលុបចោល នោះលំដាប់នៃសិទ្ធិហ៊ីប៉ូតែក របស់ម្ចាស់បំណុល D ដែលស្ថិតនៅក្នុងលំដាប់ទី៣ នឹងឡើងលំដាប់មួយកំរិតវិញ (នៅក្នុងឧទាហរណ៍ខាងលើ លំដាប់ទី៣ នឹងក្លាយទៅជាលំដាប់ទី២ ហើយម្ចាស់បំណុល D ដោយអនុវត្តហ៊ីប៉ូតែក អាចទទួលបានសំណងសរុបចំនួន ២០០០ ម៉ឺនយេន បន្ទាប់ពីម្ចាស់ បំណុល B) ។ តាមពិតទៅប្រសិនបើដីធ្លី "ក" ត្រូវបានលក់ដោយបង្ខំ ហើយបានទទួលទឹកប្រាក់តែ ៥០០០ ម៉ឺនយេន

- ២១១ - ជំពូកទី ៧ ច្បាប់ស្តីពីសិទ្ធិប្រត្យក្ស (២)

ដោយសារតម្លៃទីផ្សារនៃដីធ្លីនេះធ្លាក់ចុះ នោះមានតែម្ចាស់បំណុល B ទេ ដែលមានហ៊ីប៉ូតែក ក្នុងលំដាប់ទី១ តែម្នាក់គត់ ដែលអាចទទួលសំណងចំនួន ៥០០០ ម៉ឺនយេន ហើយម្ចាស់បំណុល ដែលមានលំដាប់ហ៊ីប៉ូតែកបន្ទាប់ មិនអាចទទួលសំណងបាន សូម្បីតែមួយសេន ។



១.១.៣. ទំនាក់ទំនងរវាងសិទ្ធិប្រើប្រាស់ និងហ៊ីប៉ូតែក

ដោយសារហ៊ីប៉ូតែកគ្រប់គ្រងតែលើតម្លៃនៃវត្ថុដែលជាកម្មវត្ថុហ៊ីប៉ូតែក ហើយបន្ទាល់ទុកឱ្យកម្មសិទ្ធិករនូវសិទ្ធិប្រើប្រាស់វត្ថុនោះ កម្មសិទ្ធិករ បន្ទាប់ពីបានបង្កើតហ៊ីប៉ូតែកហើយក៏ដោយ អាចអាស្រ័យផលដោយបង្កើតភតិសន្យា ពាក់ព័ន្ធនឹងអចលនវត្ថុនោះបាន ។ ដើម្បីការពារភតិកៈនៅក្នុងករណីនេះ ភតិសន្យារយៈពេលខ្លី (មិនហួសពីអំឡុងពេលដែលមានចែងក្នុងមាត្រា ៦០២ ។ ចំពោះដីធ្លីក្នុងអំឡុងពេលប្រាំឆ្នាំ ចំពោះអាគារក្នុងអំឡុងពេលបីឆ្នាំ) ត្រូវបានចែងកំណត់ទុកជាមុនថា អាចយកមកតាំងចំពោះម្ចាស់បំណុលហ៊ីប៉ូតែក ទោះបីជាបានចុះបញ្ជីរួចបន្ទាប់ពីបង្កើតហ៊ីប៉ូតែកហើយក៏ដោយ (មាត្រា ៣៩៥ ចាស់) ។ ប៉ុន្តែ នៅពេលថ្មីៗនេះ ករណីភតិសន្យារយៈពេលខ្លី ដែលត្រូវបានបង្កើតឡើង ក្នុងគោលបំណងដើម្បីបង្អាក់ការអនុវត្តន៍ហ៊ីប៉ូតែក មានការកើនឡើងច្រើន នាំឱ្យមាត្រានេះត្រូវបានធ្វើនិរាករណ៍ តាមរយៈវិសោធនកម្មនៃក្រមរដ្ឋប្បវេណីនៅក្នុងឆ្នាំ ២០០៣ ហើយបង្កើតឱ្យមានរយៈពេលអនុគ្រោះចំនួនប្រាំមួយខែដល់ភតិកៈ ដែលត្រូវបានបង្ខំឱ្យចាកចេញនិងប្រគល់អចលនវត្ថុ តាមរយៈការអនុវត្តន៍ហ៊ីប៉ូតែក (ការលក់ដោយបង្ខំ) (មាត្រា ៣៩៥ ថ្មី) ។

១.១.៤. ហ៊ីប៉ូតែក និងសិទ្ធិទាមទារដោយផ្អែកលើសិទ្ធិប្រក្សក្ស

ដោយហេតុថា ហ៊ីប៉ូតែក គឺជាប្រភេទមួយនៃសិទ្ធិប្រក្សក្ស ម្ចាស់បំណុលហ៊ីប៉ូតែកមានសិទ្ធិទាមទារឱ្យបញ្ឈប់ការរារាំង ចំពោះការបំពាននានា ។ ប៉ុន្តែ ដោយសារហ៊ីប៉ូតែកគឺជាសិទ្ធិគ្រប់គ្រងតម្លៃ ការជជែកពិភាក្សាគ្នាបានកើតឡើងស្តីអំពីបញ្ហាថា តើការបំពានកើតមានឡើងនៅពេលណា ហើយនៅពេលណាដែលអាចបញ្ឈប់ការរារាំងចំពោះការបំពាននោះបាន ។ ទស្សនៈភាគច្រើនយល់ឃើញថា ការបញ្ឈប់ការរារាំង (ការទាមទារឱ្យធ្វើបដិទាន ឬការទាមទារឱ្យបញ្ឈប់ការរើចេញជាដើម) អាចធ្វើទៅបាន ប្រសិនបើតម្លៃនៃកម្មវត្ថុធ្លាក់ចុះរហូតដល់កំរិតមួយដែលមិនអាចធានារក្សាទុកហ៊ីប៉ូតែកបាន ដោយសារតែការបំផ្លាញផ្ទះ ឬអាគារ និងការកាប់ផ្តល់រំលំដោយគ្មានហេតុផលនូវព្រៃភ្នំជាដើម ដែលជាអចលនវត្ថុជាប់ហ៊ីប៉ូតែក ។

១.១.៥. ហ៊ីប៉ូតែកដើម្បីធានាបំណុលអណ្តែត

នៅក្នុងប្រភេទហ៊ីប៉ូតែក ក្រុមរដ្ឋប្បវេណីក៏ទទួលស្គាល់ផងដែរ នូវហ៊ីប៉ូតែកដើម្បីធានាបំណុលអណ្តែត ។ ហ៊ីប៉ូតែកធម្មតា នឹងត្រូវបានបង្កើតដើម្បីធានាសិទ្ធិលើបំណុលមានការកំណត់ជាក់លាក់ (ឧទាហរណ៍ថា សិទ្ធិលើបំណុលរបស់ A ចំពោះប្រាក់ខ្ចីរបស់ B ចំនួន ៥០០ ម៉ឺនយេន) ប៉ុន្តែ ការបង្កើត និងការលុបចោលហ៊ីប៉ូតែកចំពោះសិទ្ធិលើបំណុលនីមួយៗផ្សេងៗគ្នា គឺមានបញ្ហាលំបាក ប្រសិនបើ A និង B ធ្វើការជួញដូរជានិរន្តរ៍ ។ អាស្រ័យហេតុនេះ

- ២១៤ - ជំពូកទី ៧ ច្បាប់ស្តីពីសិទ្ធិប្រត្យក្ស (២)

ហ៊ីប៊ូតែកដើម្បីធានាបំណុលអណ្តែត ត្រូវបានបង្កើតឡើង ដើម្បីអាចធានាយ៉ាងទូលំទូលាយដល់ សិទ្ធិលើបំណុលដែលគ្មានការកំណត់ជាក់លាក់ (ក្នុងចំនួនអតិបរមា ពោលគឺកំណត់រហូតដល់ កំរិតខ្ពស់បំផុតនៃទំហំជួញដូរ ដើម្បីធានាសិទ្ធិលើបំណុល) ។ ដោយសារតែមានបញ្ហាផ្សេងៗ កើតឡើងទាក់ទងនឹងចំនុចនេះ ក្រុមរដ្ឋប្បវេណីបានបន្ថែមបញ្ញត្តិពិស្តារជាច្រើន ដើម្បីទុកដាក់ បញ្ហាទាំងនេះឱ្យមានលក្ខណៈគ្រប់គ្រាន់ (មាត្រា ៣៩៨-២ រហូត ដល់មាត្រា ៣៩៨-២២) ។

១.១.៦. ទំហំនៃវត្ថុដែលជាកម្មវត្ថុរបស់ហ៊ីប៊ូតែក

មាត្រា ៣៧០ (ក្នុងបញ្ញត្តិចំបង) បានចែងថា ហ៊ីប៊ូតែកមានវិសាលភាពគ្របដណ្តប់ លើវត្ថុ ដែលក្លាយទៅជា ភាគមួយនៃអចលនវត្ថុដែលជាកម្មវត្ថុនៃហ៊ីប៊ូតែក (វត្ថុតាំងភ្ជាប់) ។ ពាក់ព័ន្ធនឹងវត្ថុតាំងភ្ជាប់នេះ មានទស្សនៈយល់ស្របគ្នាថា ហ៊ីប៊ូតែកមានវិសាលភាពគ្របដណ្តប់ លើវត្ថុតាំងភ្ជាប់ (ឧទាហរណ៍ ដូចជារបងថ្ម ថ្មចិញ្ចឹមថ្មល់ រុក្ខជាតិ និងកូនរុក្ខជាតិជាដើម ដែលពាក់ព័ន្ធនឹងករណីជីវិត) ។ សូមមើល មាត្រា ២៤២) ។ ប៉ុន្តែទស្សនៈខ្វែងគ្នាបានកើតឡើង ទាក់ទងនឹងបញ្ហាថាតើត្រូវរួមបញ្ចូល ឬមិនត្រូវរួមបញ្ចូលនូវវត្ថុចំណុះនានាដែរឬទេ (ដូចជា ប្រភេទថ្មដែលដាក់ស្ថិតនៅលើជីវិត ថ្មក្នុងសួនច្បារដែលអាចយកចេញបាន កន្ទេលតាតាមី បែបជប៉ុន និងគ្រឿងសង្ហារឹមជាដើមដែលដាក់បញ្ចូលទៅក្នុងអាគារ) ។ ⇨ ពាក្យគន្លឹះ វត្ថុចំបង វត្ថុចំណុះ វត្ថុដើម ផល ។ សូមមើលមាត្រា ៨៧) ។ ប៉ុន្តែផ្ទុយទៅវិញ

- ២១៥ - ជំពូកទី ៧ ច្បាប់ស្តីពីសិទ្ធិប្រត្យក្ស (២)

ផលធម្មជាតិគឺជាផលដែលបង្កើតជាភាគមួយរួមបញ្ចូលទៅក្នុងអចលនវត្ថុ ប៉ុន្តែដោយសារអ្នក
បង្កើតហ៊ីប៉ូតែកមានសិទ្ធិកាន់កាប់ និងសិទ្ធិអាស្រ័យផលលើវត្ថុដែលជាកម្មវត្ថុនៃហ៊ីប៉ូតែកនោះ
អានុភាពនៃហ៊ីប៉ូតែក ជាគោលការណ៍ ពុំគ្របដណ្តប់លើផលធម្មជាតិនេះទេ (កថាខ័ណ្ឌទី១
នៃមាត្រា ៣៧១ បញ្ញត្តិចំបង) ។

ម្យ៉ាងវិញទៀត ហ៊ីប៉ូតែកក៏មានវិសាលភាពគ្របដណ្តប់ផងដែរ លើសិទ្ធិដែលកើតឡើង
បន្ទាប់បន្សំពីវត្ថុដែលជាកម្មវត្ថុនៃហ៊ីប៉ូតែក (សិទ្ធិដែលមានជាបន្ទាប់បន្សំលើអចលនវត្ថុដែល
ជាប់ហ៊ីប៉ូតែក) ។ ឧទាហរណ៍ ក្នុងករណីបង្កើតហ៊ីប៉ូតែក លើអាគារដែលស្ថិតនៅលើដីជួល
ហ៊ីប៉ូតែកមានវិសាលភាពគ្របដណ្តប់ សិទ្ធិជួលដីធ្លី ហើយអ្នកដែលដេញថ្លៃបានអាគារនេះ
(អ្នកដែលបានទិញអាគារនេះតាមរយៈការលក់ដោយបង្ខំ) នឹងទទួលកាន់កាប់អាគារនេះ ព្រម
ជាមួយនឹងសិទ្ធិជួលដីធ្លីផង ប៉ុន្តែសូមមើល ផ្នែកទី៣.៣ ក្នុងជំពូកទី ៤ នៃសៀវភៅនេះ
ស្តីពីទំនាក់ទំនងរបស់បញ្ហានេះទៅនឹងបញ្ហាសិទ្ធិជួលនៃក្រុមរដ្ឋប្បវេណី និងបញ្ហានៃច្បាប់
ស្តីពីការជួលដីធ្លី និងផ្ទះ) ។

១.១.៧. ឧទាហរណ៍សកម្មលើវត្ថុ

ឧទាហរណ៍ថា B បានទទួលហិរញ្ញប្បទានពី A ដោយ B បានបង្កើតហ៊ីប៉ូតែកលើផ្ទះ ឬ
អាគារ "ក" (ម្ចាស់បំណុល A ហៅថា ម្ចាស់បំណុលហ៊ីប៉ូតែក កូនបំណុល B ហៅថាអ្នកបង្កើត

- ២១៦ - ជំពូកទី ៧ ច្បាប់ស្តីពីសិទ្ធិប្រត្យក្ស (២)

ហ៊ីប៊ូតែក) ។ នៅក្នុងករណីដែលផ្ទះ ឬ អគារ "ក" នេះត្រូវបានភ្លើងឆេះរលំអស់ នោះ A នឹងបាត់បង់នូវប្រតិភោគធានាទាំងស្រុង ។ ប៉ុន្តែ ប្រសិនបើ B មានប័ណ្ណធានារ៉ាប់រងអគ្គិភ័យ ចំពោះផ្ទះ ឬអគារ "ក" នេះ ហើយក្នុងករណីអាចទាមទារសំណងខូចខាតពី ក្រុមហ៊ុនធានារ៉ាប់រងដែលធានារ៉ាប់រងលើផ្ទះ ឬអគារនេះបាន អានុភាពនៃហ៊ីប៊ូតែក គួរតែអាចបន្តមានលើសិទ្ធិទាមទារប្រាក់ធានារ៉ាប់រងអគ្គិភ័យនេះទៀត (A អាចដកយកពីប្រាក់ធានារ៉ាប់រងអគ្គិភ័យនេះដើម្បីប្រមូលមកវិញ នូវប្រាក់ហិរញ្ញប្បទាន) ។ លក្ខណៈបែបនេះ គេហៅថា ឧបទេសកម្ម លើវត្ថុដែលសំដៅលើលទ្ធភាពអាចពង្រីកបន្តអានុភាពនៃហ៊ីប៊ូតែកទៅលើ "ទឹកប្រាក់ ឬវត្ថុ ផ្សេងទៀត" ដែលអ្នកបង្កើតហ៊ីប៊ូតែក (នៅក្នុងករណីខាងលើសំដៅដល់ B) ត្រូវទទួលបាននៅក្នុងករណីមានការបាត់បង់ ឬការខូចខាតនៃកម្មវត្ថុប្រតិភោគ (ឬក្នុងករណីកម្មវត្ថុនោះ ត្រូវបានលក់ ឬជួល) ។ ក្រៅអំពីករណីនៃហ៊ីប៊ូតែក ក្រុមរដ្ឋប្បវេណីប្រទេសជប៉ុន ក៏ទទួលស្គាល់ឧបទេសកម្មលើវត្ថុនេះផងដែរ ចំពោះករណីនៃឯកសិទ្ធិ និងសិទ្ធិលើការបញ្ចាំ (មាត្រា ៣៧២ និងមាត្រា ៣០៤) ដែលនឹងមានរៀបរាប់នៅខាងក្រោយ ។ សាលក្រមតុលាការក៏ទទួលស្គាល់ផងដែរនូវឧបទេសកម្មលើវត្ថុចំពោះបំណុលលើថ្លៃឈ្នួល ។ ជាឧទាហរណ៍ ម្ចាស់បំណុលហ៊ីប៊ូតែកនៃអគារ ដែលមានអ្នកជួលចូលមកនៅជាប្រចាំនោះ អាចអនុវត្តហ៊ីប៊ូតែកតាមរយៈការលក់អគារដោយបង្ខំ ឬអាចប្រមូលបំណុលលើថ្លៃឈ្នួលបានតាមរយៈឧបទេសកម្មលើវត្ថុ ដោយពុំចាំបាច់ធ្វើការលក់ដោយបង្ខំឡើយ ។

១.១.៨. សិទ្ធិប្រើប្រាស់ដីធ្លីដែលកំណត់ដោយច្បាប់

ឧទាហរណ៍ថានៅពេលទទួលហិរញ្ញប្បទានពី A ទោះជា B មានដីធ្លី និងអាគារនៅលើដីធ្លីដែលស្ថិតនៅក្នុងការកាន់កាប់របស់ខ្លួនក៏ដោយ B ក្រាន់តែបានបង្កើតហ៊ីប៉ូតេកលើអាគារតែប៉ុណ្ណោះ (ដូចដែលបានរៀបរាប់បង្ហាញនៅក្នុងផ្នែកខាងមុខរួចមកហើយ នៅក្នុងប្រទេស ជប៉ុន ដីធ្លី និងអាគារ ត្រូវបានសន្មតថា ជាអចលនវត្ថុដាច់ដោយឡែកពីគ្នា ។ សូមមើលផ្នែកទី I (១) នៃជំពូកទី ៣) ។ បន្ទាប់មក ឧបមាបន្តទៀតថា C ទិញបានអាគារនោះ តាមរយៈការលក់ដោយបង្ខំដែលអនុវត្តហ៊ីប៉ូតេកនៅពេល B ពុំអាចសងបំណុលបាន (A នឹងដកយកប្រាក់កម្ចីពីក្នុងថ្ងៃលក់នោះ) ។ តាមរយៈការធ្វើបែបនេះ ទោះបីជា C បានទទួលសិទ្ធិកាន់កាប់លើអាគារក៏ដោយ ក៏ C ក្លាយទៅជាមិនមានសិទ្ធិប្រើប្រាស់ដីធ្លីនោះ ។ ហេតុដូច្នោះ នៅក្នុងករណីដែលនៅពេលបង្កើតហ៊ីប៉ូតេក មានអាគារដែលស្ថិតនៅលើដីធ្លីហើយដែលអាគារ និងដីធ្លីទាំងនោះ គឺជារបស់កម្មសិទ្ធិករតែម្នាក់ (នៅក្នុងឧទាហរណ៍ខាងលើ គឺ B) ហើយនៅពេលដែលការលក់ដោយបង្ខំនូវអាគារ ឬដីធ្លី ដែលបានយកមកធ្វើជា ហ៊ីប៉ូតេកនោះ នឹងធ្វើឱ្យមានកម្មសិទ្ធិករពីរផ្សេងគ្នា ពោលគឺកម្មសិទ្ធិករនៃអាគារនិងកម្មសិទ្ធិករនៃដីធ្លីជាបុគ្គលខុសគ្នា (នៅក្នុងករណីខាងលើ C គឺជាកម្មសិទ្ធិករនៃអាគារ) តាមក្រម រដ្ឋប្បវេណីអ្នកបង្កើតហ៊ីប៉ូតេកដែលជាកម្មសិទ្ធិករនៃដីធ្លី ត្រូវបានកំណត់ថាបានបង្កើតសិទ្ធិប្រើប្រាស់ដីធ្លីនៅពេលលក់ដោយបង្ខំ សំរាប់ជាប្រយោជន៍ដល់កម្មសិទ្ធិករថ្មីនៃអាគារ (C) ។

- ២១៨ - ជំពូកទី ៧ ច្បាប់ស្តីពីសិទ្ធិប្រត្យក្ស (២)

មានការរៀបរាប់អំពីសិទ្ធិប្រើប្រាស់ដីធ្លី នៅផ្នែកខាងមុខនៃសៀវភៅនេះរួចមកហើយ (សូមមើលជំពូក ទី៣) ដើមឡើយសិទ្ធិប្រើប្រាស់ដីធ្លី កើតមានឡើងតាមរយៈកិច្ចសន្យាបង្កើតរវាង គូភាគីក៏ប៉ុន្តែ នៅតាមស្ថានភាពជាក់លាក់មួយចំនួន សិទ្ធិប្រើប្រាស់ដីធ្លី ត្រូវបានកំណត់ផ្តល់ឱ្យដោយច្បាប់ ។ នេះគឺជាសិទ្ធិប្រើប្រាស់ដីធ្លីដែលកំណត់ដោយច្បាប់ (មាត្រា ៣៨៨) ។

១.២. សិទ្ធិលើការបញ្ជាំ

សិទ្ធិលើការបញ្ជាំ គឺនៅតែជាសិទ្ធិដែលគ្រប់គ្រងតែលើតម្លៃសេដ្ឋកិច្ចតែប៉ុណ្ណោះ ប៉ុន្តែខុសពីហ៊ីប៉ូតែកត្រង់ថា សិទ្ធិលើការបញ្ជាំតំរូវឱ្យប្រគល់វត្ថុដែលដាក់បញ្ជាំនោះ ទៅឱ្យម្ចាស់ បំណុល (ម្ចាស់បំណុលជាអ្នកកាន់កាប់វត្ថុនោះ) ។ សិទ្ធិលើការបញ្ជាំមិនតំរូវឱ្យផ្ទេរកម្មសិទ្ធិទេ ហើយម្ចាស់បំណុលកាន់កាប់វត្ថុរបស់កូនបំណុល ក្នុងលក្ខណៈជាការរក្សាទុកនូវវត្ថុនោះ ។ ប្រសិនបើកូនបំណុលមិនអាចសងប្រាក់ខ្ចីបានទេ នោះម្ចាស់បំណុលអាចប្រមូលបំណុលដោយមានអាទិភាព តាមរយៈការលក់ដោយបង្ខំនូវវត្ថុនោះជាដើម (យោងតាមមាត្រា ៣៤២) ។ សិទ្ធិលើការបញ្ជាំ អាចត្រូវបានបង្កើតឡើងដោយដាក់បញ្ជាំនូវចលនវត្ថុ អចលនវត្ថុ ឬសិទ្ធិលើទ្រព្យសម្បត្តិដទៃទៀតដូចជាសិទ្ធិលើបំណុលផ្សេងៗជាដើមបានដូចគ្នា ។ ហើយថ្វីត្បិតតែបញ្ញត្តិស្តីពីសិទ្ធិលើការបញ្ជាំនេះ អាចយកមកអនុវត្តបានជាវិធីសមស្រប ចំពោះករណីចលនវត្ថុក្តី (ពីព្រោះ ប្រសិនបើទុកឱ្យកូនបំណុលអាចប្រើប្រាស់ចលនវត្ថុនោះ បានដោយគ្មានការអនុញ្ញាតិ

- ២១៩ - ជំពូកទី ៧ ច្បាប់ស្តីពីសិទ្ធិប្រត្យក្ស (២)

ទេនោះ នឹងមានបញ្ហាកើតឡើងកាលបើកូនបំណុលបែរជាលក់ហើយប្រគល់ចលនវត្ថុនោះ ទៅឱ្យភតិយជនណាផ្សេង) ក៏ក្នុងករណីនៃអចលនវត្ថុវិញ គឺគេច្រើនតែប្រើវិធីបង្កើតហ៊ីប៉ូតែកដែលទុកឱ្យកូនបំណុលអាចបន្តមានសិទ្ធិប្រើប្រាស់អចលនវត្ថុនោះបាន (នាពេលថ្មីៗនេះ សូម្បីតែចំពោះចលនទ្រព្យក៏ដោយ ក៏មានការនិយមប្រើប្រាស់កាន់តែច្រើនផងដែរ នូវសិទ្ធិប្រតិភោគដោយអនុប្បទាន ដែលនឹងមានរៀបរាប់នៅផ្នែកខាងក្រោយនៃជំពូកនេះ) ។

២. សិទ្ធិប្រតិភោគប្រត្យក្សដែលច្បាប់បានកំណត់

២.១. សិទ្ធិឃាត់ទុក

ឧបមាថា A ជាអតិថិជនបានទៅពីងពាក់ B ដែលជាជាងជួសជុលនាឡិកា សុំឱ្យ B ជួសជុលនាឡិការដែររបស់ខ្លួន ក្នុងតម្លៃមួយម៉ឺនយេន ។ នៅពេលជួសជុលរួចហើយប្រសិនបើជាងនាឡិកា B ប្រគល់នាឡិកានោះទៅឱ្យ A វិញ ដោយពុំបានយកប្រាក់ថ្លៃឈ្នួលពី A ទេនោះ B នឹងក្លាយទៅជាមិនមានអ្វីទាល់តែសោះ សំរាប់ធានាដល់ការទាមទារថ្លៃឈ្នួល (មធ្យោបាយបង្ខំដោយប្រយោល) ។ ហេតុដូច្នោះ នៅក្នុងករណីបែបនេះ ក្រុមរដ្ឋប្បវេណីបានចែងកំណត់វិធានមួយ ដែលអនុញ្ញាតឱ្យ B ឃាត់ទុកនាឡិកាដៃនោះ រហូតដល់ពេលដែលប្រាក់ឈ្នួលត្រូវបានបង់ចប់ (ដោយគ្មានទាក់ទងទៅនឹងឆន្ទៈរបស់គូភាគីទេ) ។ នេះគឺជាសិទ្ធិឃាត់ទុកដែលជា សិទ្ធិប្រតិភោគប្រត្យក្សដែលច្បាប់បានកំណត់ ។ បើនិយាយតាមវាក្យសព្ទច្បាប់

- ២២០ - ជំពូកទី ៧ ច្បាប់ស្តីពីសិទ្ធិប្រត្យក្ស (២)

សិទ្ធិឃាត់ទុក គឺមានន័យថា ជា "សិទ្ធិដែលអ្នកកាន់កាប់ (ជាងនាឡិកា B) វត្ថុ (នាឡិកាដៃ) របស់អ្នកដទៃ អាចធ្វើការឃាត់ទុកវត្ថុនោះបាន ប្រសិនបើអ្នកកាន់កាប់នោះមានសិទ្ធិលើបំណុល (សិទ្ធិលើបំណុលមួយម៉ឺនយេន ដែលជាថ្លៃឈ្នួលសំរាប់ការជួសជុលនាឡិកា) ដែលបានកើតឡើង ដោយទាក់ទងនឹងវត្ថុនោះ រហូតដល់ពេលដែលអ្នកកាន់កាប់វត្ថុបានទទួលការសងចំពោះសិទ្ធិលើ បំណុលនោះ" (ប៉ុន្តែ សិទ្ធិឃាត់ទុកពុំមានអានុភាពនាំដល់ការទទួលសំណងពីចំនួនទឹកប្រាក់ ដែលបានមកពី ការចាត់ចែងប្តូរជាប្រាក់ នូវវត្ថុដែលបានឃាត់ទុកនោះទេ (អានុភាពទទួល សំណងដោយមានអាទិភាព) ។ បន្ថែមពីនេះ ប្រសិនបើចង់ប្រៀបធៀបសិទ្ធិឃាត់ទុកនេះ ជាមួយនឹង សិទ្ធិតវ៉ាឱ្យអនុវត្តព្រមគ្នា ដែលបានរៀបរាប់បង្ហាញរួចហើយក្នុងជំពូកទី ៤ ខាងលើ សូមមើលផ្នែកទី III.៣ (៣) នៃជំពូកទី ៤ ។

២.២. ឯកសិទ្ធិ

ឧបមាថា X ជាបុគ្គលិកបំរើការងារនៅក្នុងហាង Y មួយដែលជួបការលំបាកក្នុងការ ស្វែងរកហិរញ្ញប្បទាន ហើយ X ពុំបានទទួលប្រាក់បៀវត្សចំនួន ២០ ម៉ឺនយេន ដែល Y ត្រូវបង់ ឱ្យខ្លួននោះទេ ។ ម៉្យាងវិញទៀត ឧបមាថា Z គឺជាអតិថិជនដែលមាន សិទ្ធិលើបំណុលប្រាក់ខ្ចី ដែល Y បានខ្ចីចំនួន ១៨០ ម៉ឺនយេន ហើយ Y ពុំបានសងបំណុលនេះទេ ទោះបីជាផុតរយៈពេល កំណត់ត្រូវសងក៏ដោយ ហេតុដូច្នោះ គេត្រូវអនុវត្តដោយបង្ខំ (មានន័យថាលក់ដោយបង្ខំនូវ ទ្រព្យសម្បត្តិនេះ ដើម្បីប្តូរទៅជាទឹកប្រាក់សំរាប់សងបំណុល) ចំពោះទ្រព្យសម្បត្តិរបស់ Y (ដែល

- ២២១ - ជំពូកទី ៧ ច្បាប់ស្តីពីសិទ្ធិប្រត្យក្ស (២)

មានតម្លៃត្រឹមតែ ១០០ ម៉ឺនប៉ុណ្ណោះ) ។ នៅក្នុងករណីនេះ ប្រសិនបើ X ទាមទារចំណែក
របស់ខ្លួនដែរនោះ Z និង X ត្រូវចែករំលែកគ្នានូវទ្រព្យសម្បត្តិរបស់ Y ។ ប៉ុន្តែដោយហេតុថា
សិទ្ធិលើបំណុលសរុបរបស់ X និង Z ត្រូវមានសមាមាត្រជា ១ភាគ៩ នោះ
បើយោងតាមគោលការណ៍សមភាពនៃម្ចាស់បំណុល ដែលមានចែងក្នុងច្បាប់ស្តីពីការអនុវត្ត
សាលក្រមរដ្ឋប្បវេណីរបស់ប្រទេសជប៉ុន នោះទឹកប្រាក់សរុបចំនួន ១០០ ម៉ឺនយេនរបស់ Y
ត្រូវចែករំលែកឱ្យទៅ X ចំនួន ១០ ម៉ឺនយេន និងឱ្យទៅ Z ចំនួន ៩០ ម៉ឺនយេន ។
ប៉ុន្តែបើយោងទៅតាមទស្សនៈគោលនយោបាយសង្គម ទឹកប្រាក់សរុបទាំងអស់ គយរតែធានា
ដល់ជីវភាពរស់នៅរបស់ X ពីព្រោះសិទ្ធិលើបំណុលប្រាក់បៀវត្ស គឺជាសិទ្ធិលើបំណុល ដែល
មានតម្លៃសំរាប់ជីវភាពរស់នៅរបស់ X ។ ហេតុដូច្នោះហើយបានជាក្រមរដ្ឋប្បវេណីកំណត់ថា ជា
“សិទ្ធិប្រតិភោគប្រត្យក្សដែលច្បាប់បានកំណត់ ដែលតាមរយៈនោះអ្នកមានសិទ្ធិលើបំណុល
កំណត់ជាក់លាក់ណាមួយ (សំដៅលើ X ក្នុងករណីខាងលើ) អាចទទួលបានការសង ពីទ្រព្យ
របស់កូនបំណុល (Y) ដោយមានអាទិភាពជាងម្ចាស់បំណុលផ្សេងទៀត (Z) (បើនិយាយ
ពីឧទាហរណ៍ខាងលើ គឺអាចទទួលបានសំណង ដោយមានអាទិភាពក្នុងចំនួនទឹកប្រាក់សរុបទាំង
អស់ ២០ ម៉ឺនយេន)” ។ សិទ្ធិបែបនេះគេហៅថា ឯកសិទ្ធិ ។ ក្រមរដ្ឋប្បវេណីមានចែងពីឯកសិទ្ធិ
នេះចាប់ពីមាត្រា ៣០៦ តទៅ ហើយបែងចែកឯកសិទ្ធិជាបីប្រភេទ៖ គឺឯកសិទ្ធិទូទៅដែល
មានអានុភាពលើទ្រព្យទាំងអស់របស់កូនបំណុល ឯកសិទ្ធិលើចលនវត្ថុដែលមានអានុភាពលើ

ចលនាវត្ថុជាក់លាក់របស់កូនបំណុល និងឯកសិទ្ធិលើអចលនវត្ថុដែលមានអានុភាពលើ
អចលនវត្ថុជាក់លាក់របស់កូនបំណុល ។ ប៉ុន្តែ ក្រោយពេលដែលកូនបំណុលបានប្រគល់ចលនវត្ថុ
របស់ខ្លួន ដែលជាកម្មវត្ថុនៃ ឯកសិទ្ធិ ទៅឱ្យភតិយជនដែលបានធ្វើលទ្ធកម្មហើយ នោះឯកសិទ្ធិ
មិនថាជាឯកសិទ្ធិទូទៅ ឬ ឯកសិទ្ធិលើចលនវត្ថុ មិនអាចអនុវត្តលើចលនវត្ថុនោះបានទេទៅ
ទៀតឡើយ (ពោលគឺពុំមានអានុភាពតាម សូមមើលមាត្រា ៣៣៣) ។

៣. ប្រតិភោគសាមញ្ញ

សិទ្ធិប្រតិភោគប្រត្យក្សទាំង ៤ ប្រភេទ ដែលបានរៀបរាប់ខាងលើ ហើយដែលមាន
ចែងក្នុងក្រមរដ្ឋប្បវេណី គឺជាប្រតិភោគសាមញ្ញ ។ ក្រមរដ្ឋប្បវេណីពុំមានបទប្បញ្ញត្តិចែង
ប្រតិភោគផ្សេងៗទៀត ក្រៅពីប្រតិភោគសាមញ្ញទាំងនេះឡើយ ប៉ុន្តែនៅពេលដែលមិនអាច
សងបំណុលបាន គំនិតផ្សេងៗជាច្រើនបានលេចឡើងទាក់ទងនឹងទម្រង់ផ្សេងៗនៃប្រតិភោគ
ដែលផ្ទេរសំណងបំណុលនេះ តាមរយៈការដាក់វត្ថុដែលជាកម្មវត្ថុផ្ទាល់នៃប្រតិភោគ ឱ្យស្ថិតនៅ
ក្រោមការគ្រប់គ្រងរបស់ម្ចាស់បំណុល (ឧទាហរណ៍ថា គោលបំណងគឺចង់ធ្វើការធានា ប៉ុន្តែ
កំណត់ទុកជាមុនថា ការធានានេះ គឺធ្វើក្នុងទម្រង់មួយដែលត្រូវប្រគល់កម្មវត្ថុនៃប្រតិភោគសំរាប់
មួយរយៈសិន ហើយនៅពេលដែលពុំអាចសងបំណុលបានទេនោះ គេក៏ប្រគល់សិទ្ធិលើកម្មវត្ថុ
នោះទៅឱ្យម្ចាស់បំណុលតែម្តងទៅ) ។ មធ្យោបាយរបៀបនេះ ត្រូវបានទទួលស្គាល់ដោយ

ករណីយុត្តិសាស្ត្ររបស់ តុលាការ ឬ វិធានទំនៀមទំលាប់ ។ ប្រតិភោគបែបនេះ គេហៅថា ប្រតិភោគវិសាមញ្ញ ។ ប្រតិភោគវិសមញ្ញនេះរួមមាន សិទ្ធិប្រតិភោគសំរាប់ចុះបញ្ជីបណ្តោះ អាសន្ន សិទ្ធិប្រតិភោគដោយអនុប្បទាន និងសិទ្ធិរក្សាទុកកម្មសិទ្ធិ (ដោយហេតុថា ប្រតិភោគវិសាមញ្ញទាំងនេះពុំមែន ជាប្រភេទថ្មីនៃសិទ្ធិប្រត្យក្សដែលត្រូវបានបង្កើតឡើងជា ថ្មីទេនោះ ប្រតិភោគវិសាមញ្ញទាំងនេះពុំមានលក្ខណៈអ្វីផ្ទុយនឹង គោលការណ៍កំណត់សិទ្ធិ ប្រត្យក្សដោយច្បាប់ឡើយ ។ ក្នុងចំណោមប្រតិភោគវិសាមញ្ញទាំងនេះ ប្រតិភោគសំរាប់ ចុះបញ្ជីបណ្តោះអាសន្ន ត្រូវបានបញ្ញត្តិដោយច្បាប់ពិសេសមួយ) ។ ជាពិសេស សិទ្ធិប្រតិភោគ ដោយអនុប្បទាន បានក្លាយទៅជាមានសារៈសំខាន់សំរាប់ក្រុមហ៊ុនជួញដូរសព្វថ្ងៃ ។

៣.១. ប្រតិភោគសំរាប់ចុះបញ្ជីបណ្តោះអាសន្ន

ឧបមាថា B ខ្ចីប្រាក់ពី A ហើយមិនអាចសងបំណុលបាន ទៅតាមរយៈពេលកំណត់ ត្រូវសងនោះ B ឬតតិយជន (អ្នកធានាដោយវត្ថុ) ធ្វើកិច្ចសន្យាប្តូរការអនុវត្តន៍ដើម ដោយ ប្រគល់កម្មសិទ្ធិលើទ្រព្យសម្បត្តិរបស់ខ្លួនទៅឱ្យ A ។ ប្រភេទជួញដូរដោយមានប្រតិភោគ ដែលរក្សាទុកនូវសិទ្ធិរំពឹងទុកថានឹងមានការផ្ទេរកម្មសិទ្ធិទ្រព្យសម្បត្តិដោយចុះបញ្ជីជាបណ្តោះ អាសន្នបែបនេះ គេហៅថា “សិទ្ធិប្រតិភោគសំរាប់ចុះបញ្ជីបណ្តោះអាសន្ន” ។ នៅក្នុងការ អនុវត្តន៍ជាក់ស្តែង នេះគឺជាវិធីនៃការចុះ “កិច្ចសន្យាសងបំណុលដោយយកវត្ថុជំនួស” ឬ “កិច្ច សន្យាសងបំណុលដោយយកវត្ថុជំនួស និងដោយមានលក្ខខណ្ឌបង្កង” ដែលមានការចែងថា

“វត្ថុនេះនឹងត្រូវយកសងជំនួស នៅពេលដែលពុំអាចសងបំណុលបាន” ឬការចុះ “កិច្ចសន្យាលក់” ផ្សេងៗទៀត ដែលចែងថា “វត្ថុនេះនឹងយកទៅលក់ នៅពេលដែលពុំអាចសងបំណុលបាន” បន្ទាប់មក គេធ្វើការចុះបញ្ជីផ្ទេរកម្មសិទ្ធិជាបណ្តោះអាសន្នទុកជាមុនសិន (ដោយហេតុថា ការចុះបញ្ជីបណ្តោះអាសន្ន នឹងត្រូវយកមកធ្វើជាការចុះបញ្ជីជាស្ថាពរ នៅពេលដែលពិតជាមិនអាចសងបំណុលបានទេនោះ ដូច្នេះការចុះបញ្ជីបណ្តោះអាសន្ននេះមានអានុភាពអាចរក្សាទុកលំដាប់ជាអាទិភាពបាន ទោះបីជាក្នុងអំឡុងពេលនោះ មានអ្នកដទៃទៀតធ្វើការផ្ទេរបញ្ជីហើយក៏ដោយ) (តាមការពិត ទោះបីជាគ្មានចុះបញ្ជីបណ្តោះអាសន្នក៏ដោយ ក៏កិច្ចសន្យាមានសុពលភាពដែរ) ។ វិធីបែបនេះ ត្រូវបានគេអនុវត្តកាន់តែទូលាយឡើង ដោយសារមានចំណាប់អារម្មណ៍ចំពោះលទ្ធភាពដែលអាចធ្វើលទ្ធកម្មវត្ថុ ដែលមានតម្លៃទឹកប្រាក់ច្រើនជាងទឹកប្រាក់ដែលបានខ្ចី (ឧទាហរណ៍ ដូចជាចំពោះការខ្ចីប្រាក់ ចំនួន ១០០ ម៉ឺនយេន គេធ្វើកិច្ចសន្យាសងបំណុលដោយយកវត្ថុជំនួស ដែលវត្ថុនោះមានតម្លៃ ២០០ ម៉ឺនយេន) ហើយនៅក្នុងឆ្នាំ ១៩៨៧ ច្បាប់ពិសេសដែលគេហៅថា ច្បាប់ស្តីពីសិទ្ធិប្រតិភោគសំរាប់ចុះបញ្ជីបណ្តោះអាសន្ន ត្រូវបានអនុម័តឡើង ដើម្បីជៀសវាងកុំឱ្យអ្នកផ្តល់ហិរញ្ញប្បទាន ឬអ្នកឱ្យខ្ចីកេងចំណេញយ៉ាងសន្លឹកសន្ធាប់ពីមធ្យោបាយនេះ ដោយចែងបទប្បញ្ញត្តិរូបវិទ្យាមានករណីយកិច្ចបង់ទឹកប្រាក់ដែលលើស (ប្រាក់ជំរះ) ដោយសារចំនួនទឹកប្រាក់នៃសិទ្ធិលើបំណុលដែលត្រូវបានធានា ខុសពីតម្លៃនៃវត្ថុដែលជាកម្មវត្ថុនៃប្រតិភោគ ។

៣.២. ប្រាតិភោគដោយអនុប្បទាន

ប្រាតិភោគដោយអនុប្បទានសំដៅលើទំរង់ជួញដូរមួយ ដែលក្នុងនោះ B បានធ្វើ អនុប្បទាន តាមលក្ខណៈផ្លូវការ នូវទ្រព្យរបស់ខ្លួនទៅឱ្យ A នៅពេលដែល A ឱ្យប្រាក់ខ្ចីទៅ B ហើយក្នុងករណីដល់ពេលកំណត់ត្រូវសង បើ B អាចសងបំណុលបាន A ត្រូវប្រគល់ទ្រព្យ នោះជូនទៅ B វិញ ប៉ុន្តែប្រសិនបើ B មិនអាចសងបំណុលបានទេ A នឹងធ្វើលទ្ធកម្មនូវ ទ្រព្យនោះតែម្តង ។ ទាក់ទងនឹងប្រាតិភោគដោយអនុប្បទាននេះដែរ ការលក់មុនបញ្ជាធំបំផុត គឺជាបញ្ហានីត្យានុកូលភាព ឬភាពសមស្របតាមច្បាប់ ពីព្រោះប្រាតិភោគដោយអនុប្បទានមាន ទំរង់ (ជាការលក់ទិញ) ធំហួសហេតុ លើសពីសារធាតុពិត (នៃការខ្ចីនិងការ ឱ្យខ្ចី) ទៅទៀត នោះ ។ ទោះជាយ៉ាងដូច្នោះក៏ដោយ ករណីយុត្តិសាស្ត្របានទទួលស្គាល់ថា អំពើបែបនេះពុំ មែនជាអំពើគេចវេសពីច្បាប់ឡើយ ។ ប៉ុន្តែ ដោយសារនៅក្នុងការធ្វើអាជីវកម្មជាក់ស្តែង ប្រាតិភោគដោយអនុប្បទានត្រូវបានបង្កើតឡើងជាញឹកញាប់ ហើយក្នុងករណីជាច្រើន អ្នកឱ្យខ្ចី ទទួលយកបាននូវផលចំណេញយ៉ាងលើសលុប ដូច្នោះសាលក្រមតុលាការក៏បានតម្រូវឱ្យអ្នកទិញ (អ្នកឱ្យខ្ចី) មានករណីយកិច្ចបង់ជំរះ ដូចគ្នានឹងករណីនៃប្រាតិភោគសំរាប់ចុះបញ្ជីបណ្តោះអាសន្ន ដែរ ។ ម្យ៉ាងវិញទៀត សូម្បីតែអីឡូវនេះ ក៏មានការជជែកពិភាក្សាគ្នាជាច្រើនដែរពាក់ព័ន្ធ នឹងទ្រឹស្តីនានា ថាតើប្រាតិភោគដោយអនុប្បទានត្រូវបានរៀបចំឡើងជាការផ្ទេរកម្មសិទ្ធិ (ដោយ ទទួលស្គាល់អ្នកឱ្យខ្ចីថា ជាកម្មសិទ្ធិករ ។ ពោលគឺជា ការរៀបចំតាមបែបកម្មសិទ្ធិ) ឬមួយ

- ២២៦ - ជំពូកទី ៧ ច្បាប់ស្តីពីសិទ្ធិប្រតិបត្តិ (២)

ត្រូវបានរៀបចំឡើងក្នុងលក្ខណៈជាការបង្កើតនូវសិទ្ធិប្រតិបត្តិភោគនោះ (ដោយទទួលស្គាល់ថា អ្នក
ឱ្យខ្លួនទទួលបានសិទ្ធិប្រតិបត្តិភោគតែប៉ុណ្ណោះ ។ ពោលគឺជា ការរៀបចំបង្កើតជាសិទ្ធិប្រតិបត្តិភោគ) ។
គេយល់ឃើញថា ករណីយុត្តិសាស្ត្រ បានរក្សាទុកជាមូលដ្ឋានថា នេះជាការរៀបចំតាមបែប
កម្មសិទ្ធិ ហើយធ្វើការកែតម្រូវបន្ថែមដើម្បីឆ្លើយតបទៅនឹងខ្លឹមសារនៃប្រតិបត្តិភោគ ប្រសិនបើ ចាំបាច់ ។
ពាក់ព័ន្ធនឹងចំណុចនេះដែរ ប្រតិបត្តិភោគដោយអនុប្បទានបានក្លាយទៅជាវិធី វៃអង្គាសប្រាក់
ដែលត្រូវបានគេអនុវត្តយ៉ាងទូលំទូលាយចំពោះសិទ្ធិលើទ្រព្យសម្បត្តិ ដែលមាន
ជាសិទ្ធិលើបំណុលជាដើម ដោយពុំកំណត់ត្រឹមចលនវត្ថុ និងអចលនវត្ថុឡើយ (ចំពោះករណី
សិទ្ធិលើបំណុល និងចលនវត្ថុ គេច្រើនតែប្រមូលវត្ថុជាច្រើនគ្នា ដើម្បីរៀបចំធ្វើការធានា ក្នុង
ទម្រង់ជា ប្រតិបត្តិភោគដោយអនុប្បទានលើចលនវត្ថុផ្គុំគ្នា និង អនុប្បទានសិទ្ធិលើបំណុលផ្គុំគ្នា ។
នៅក្នុងករណីនេះ ចំពោះចលនវត្ថុ នាពេលកន្លងមក ធ្លាប់មានតែវិធីយកតាមលក្ខខ័ណ្ឌតាំង
ដែលមិនអាចយល់ច្បាស់បានពីខាងក្រៅ តាមរយៈការប្តូរលក្ខណៈនៃការកាន់កាប់ចលនវត្ថុ ទេនោះ
(សូមមើល ផ្នែកទី II.២ (៥) ៣ នៃជំពូកទី៣) ក៏ការធ្វើវិសោធនកម្មនៅក្នុងឆ្នាំ ២០០៤
លើច្បាប់ស្តីពីករណីពិសេសនៃការធ្វើអនុប្បទានសិទ្ធិលើបំណុល បានបង្កើតនូវប្រព័ន្ធ
ចុះបញ្ជីការធ្វើអនុប្បទានចលនវត្ថុ ដែលដូចគ្នានឹងការចុះបញ្ជីការធ្វើអនុប្បទានសិទ្ធិលើបំណុល
ដែរ (សូមមើលផ្នែកទី ៥ (៤) ជំពូកទី ៦) ។ ហេតុដូច្នេះ វិធីប្រកាសជាសាធារណៈឱ្យបាន
ច្បាស់លាស់ក៏ត្រូវបានប្រើផងដែរចំពោះចលនវត្ថុ ។ ប៉ុន្តែ ជាពិតប្រាកដណាស់ដោយហេតុថា

ការចុះបញ្ជីគឺជាលក្ខខណ្ឌតាំង ដែលមានតម្លៃស្មើនឹងការប្តូរលក្ខណៈនៃការកាន់កាប់ និងការប្រគល់វត្ថុជាដើម ដូច្នេះប្រសិនបើមានអ្នកណាម្នាក់ប្តូរលក្ខណៈនៃការកាន់កាប់បានមុនគេ អ្នកនោះនឹងមានអាទិភាពមុនគេ ។ ម្យ៉ាងវិញទៀត តាមរយៈវិសោធនកម្មនេះ ច្បាប់ថ្មីត្រូវបានប្តូរឈ្មោះទៅជា ច្បាប់ស្តីពីករណីពិសេសនៃការធ្វើអនុប្បទានសិទ្ធិលើបំណុលនៃចលនវត្ថុ ។

៣.៣. ការរក្សាទុកកម្មសិទ្ធិ

ឧបមាថា អ្នកលក់បណ្តាក់ A (សំដៅលើការលក់ ក្នុងទំរង់មួយដោយបង់ប្រាក់ជា ចំណែកៗ ដូចជាការបង់បណ្តាក់ប្រចាំខែជាដើម) លក់ទំនិញឱ្យទៅ B ដោយប្រគល់ទំនិញភ្លាមៗ ប៉ុន្តែ ឧទាហរណ៍ថា តម្លៃទំនិញ នឹងត្រូវបានបង់គ្រប់ចំនួនមួយឆ្នាំក្រោយ ។ ការសន្យាបែបនេះតែងកើតឡើងជាញឹកញាប់ ដោយ A នៅរក្សាទុកនូវកម្មសិទ្ធិលើទំនិញរបស់ខ្លួនរហូតដល់ ពេល B សងតម្លៃទំនិញគ្រប់ចំនួន (នៅក្នុងរយៈពេលមួយឆ្នាំនេះ ទោះបីជា B ប្រើប្រាស់ទំនិញនេះក៏ដោយ ក៏ B មិនអាចក្លាយជាកម្មសិទ្ធិករនៃទំនិញនេះដែរ) ។ នេះគឺជារបៀបការងារមួយដែលអាចធានាបានថា តាមរយៈនៃការរក្សាទុកនូវកម្មសិទ្ធិរបស់ A យ៉ាងនេះ B នឹងត្រូវបង់តម្លៃទំនិញដែលនៅសល់ ។ នេះក៏ជាប្រភេទកិច្ចសន្យាដែលមានសុពលភាព ហើយត្រូវបានគេអនុវត្តយ៉ាងទូលំទូលាយ ។ ក្រុមរដ្ឋប្បវេណីមានចែងពីឯកសិទ្ធិលើចលនវត្ថុ ដែលជាមធ្យោបាយមួយសំរាប់ធានាសិទ្ធិលើបំណុលតម្លៃទំនិញ របស់អ្នកលក់ចលនវត្ថុ ដែលបានប្រគល់ទំនិញជូនជាមុន ដូចមានរៀបរាប់ខាងលើ (កថាខ័ណ្ឌទី ៦ នៃមាត្រា ៣១១) ។ ប៉ុន្តែ ជាទូទៅ

- ២២៨ - ជំពូកទី ៧ ច្បាប់ស្តីពីសិទ្ធិប្រត្យក្ស (២)

ចំពោះករណីខាងលើ គឺតែងតែមានចុះកិច្ចសន្យាពិសេសទុកជាមុនដែលកម្មសិទ្ធិមិនត្រូវបាន
ផ្ទេរឡើយរហូតដល់ពេលបង់តម្លៃទំនិញអស់ ហើយប្រសិនបើមិនអាចបង់តម្លៃទំនិញបានទេ
អ្នកលក់ច្រើនតែលុបកិច្ចសន្យាចោល ហើយយកទំនិញជាកម្មវត្ថុនោះមកវិញ ដោយផ្អែកលើ
កម្មសិទ្ធិដែលមាន ។ វិធីបែបនេះគេហៅថា "ការរក្សាទុកនូវកម្មសិទ្ធិ" ។ វិធីបែបនេះ
គឺស្រដៀងគ្នានឹងសិទ្ធិប្រាតិភោគដោយអនុប្បទានដែរ ប៉ុន្តែ ខុសគ្នាត្រង់ថា គោលបំណងគឺ
ពុំមែនជាការខ្ចីប្រាក់ឡើយ ហើយអ្នកទុញមានធន្នះធ្វើលទ្ធកម្មនូវវត្ថុ ដែលជាកម្មវត្ថុពាក់ព័ន្ធ ។
នៅមានទ្រឹស្តីផ្សេងៗខ្លះគំនិតគ្នានៅឡើយ ប៉ុន្តែករណីយុត្តិសាស្ត្រកំណត់លើកតំកើងការ
រៀបចំតាមបែបកម្មសិទ្ធិ (ពោលគឺទទួលស្គាល់អ្នកលក់ថាជាអ្នកដែលមានតួនាទីជា កម្មសិទ្ធិករ
នៃទំនិញនោះ) ជាបញ្ញត្តិទំនាក់ទំនងគតិយុត្តិជាមួយភាគីខាងក្រៅ (នៅក្នុងករណីដែលមានវិវាទ
កើតឡើង ដោយសារអ្នកលក់បានលក់ទំនិញឱ្យទៅតតិយជន) ។

ជំពូកទី ៨ ច្បាប់ស្តីពីញាតិ

- I. អត្ថន័យ និងមុខងារនៃច្បាប់គ្រួសារ
- II. ទិដ្ឋភាពទូទៅនៃច្បាប់ស្តីពីញាតិ
 - ១. ខ្លឹមសារស្តីពីច្បាប់ស្តីពីញាតិ
 - ២. ទស្សនៈទូទៅស្តីពីញាតិ
- III. ការសក្សីអំពីចំណុចសំខាន់ៗរបស់ច្បាប់ស្តីពីញាតិ
 - ១. អាពាហ៍ពិពាហ៍
 - ២. ការលែងលះគ្នា
 - ៣. ទំនាក់ទំនងរវាងឪពុកម្តាយ កូនបង្កើត និងកូនចិញ្ចឹម
 - ៤. អំណាចមេតា អំណាចអាណាព្យាបាល: ហិកូបត្តម្ភ និងអ្នកជំនួយ

I. អត្ថន័យ និងបុគ្គលដែលច្បាប់គ្រួសារ

ការសិក្សារួមមកហើយទៅលើបទបញ្ញត្តិទូទៅ ច្បាប់ស្តីពីសិទ្ធិប្រគល់សិទ្ធិលើបំណុល ដែល មានរៀបរាប់រហូតមកទល់ជំពូកមុននេះ ត្រូវបានគេចាត់ចូលទៅផ្នែក ច្បាប់ស្តីពីទ្រព្យសម្បត្តិ នៃនីតិវដ្តប្បវេណី ។ ផ្ទុយទៅវិញ ចំណែកច្បាប់ស្តីពីញាតិ (គន្ថិទី ៤ ស្តីពីញាតិ នៃនីតិវដ្តប្បវេណី) និងច្បាប់ ស្តីពីសន្តតិកម្ម (គន្ថិទី៥ ស្តីពីសន្តតិកម្មនៃនីតិវដ្តប្បវេណី) ត្រូវបាន គេចាត់ចូលជាវិស័យច្បាប់គ្រួសារ (ពីមុនគេធ្លាប់ហៅថា ជាច្បាប់ស្តីពីឋានៈបុគ្គល) ។ ច្បាប់គ្រួសារ គឺជាវិស័យច្បាប់ដែលមានសារៈសំខាន់ណាស់ នៅក្នុងជីវភាពប្រចាំថ្ងៃរបស់ប្រជាពលរដ្ឋ ។

ហើយសព្វថ្ងៃនេះ នៅក្នុងឱកាសនៃការប្រឡងផ្សេងៗ មិនសូវមានសំណួរច្រើនដែល សួរអំពីវិស័យច្បាប់គ្រួសារទេ បើប្រៀបធៀបទៅនឹងវិស័យច្បាប់ស្តីពីទ្រព្យសម្បត្តិ ។ ប៉ុន្តែ ក្នុងច្បាប់ស្តីពីសន្តតិកម្ម មានចំណុចជាច្រើនដែលមានខ្លឹមសារពាក់ព័ន្ធនឹង ច្បាប់ស្តីពីទ្រព្យសម្បត្តិ ។ ក្នុងមួយផ្នែកនៃច្បាប់ស្តីពីញាតិ ក៏មានចំណុចដែលមានការភ្ជាប់ទៅនឹងបញ្ហានៃ ច្បាប់ទ្រព្យសម្បត្តិ ។

ម្យ៉ាងទៀត ការយល់ដឹងអំពីច្បាប់នេះ ក៏ជាទិដ្ឋភាពសំខាន់មួយដែរ ក្នុងការប្រមូល ចំណេះទុកជាមុន សំរាប់សិក្សាច្បាប់ស្តីពីពន្ធលើសន្តតិកម្ម ។ ល ។ បន្ទាប់តទៅនេះ ដោយយកចិត្តទុក ដាក់ចំពោះចំណុចទាំងអស់ខាងលើ យើងនឹងសាកល្បងរៀបរាប់ឱ្យបានយ៉ាង

ងាយយល់អំពីចំណែកនៃ ច្បាប់ស្តីពីគ្រួសារ ដោយផ្ដោតសំខាន់ជាពិសេសមកលើចំណុចដែល ទាក់
ទងនឹងច្បាប់ស្តីពីទ្រព្យសម្បត្តិ ។

II. ទិដ្ឋភាពទូទៅនៃច្បាប់ស្តីពីញាតិ

១. ខ្លឹមសារស្តីពីច្បាប់ស្តីពីញាតិ

គន្ថីស្តីពីញាតិនៅក្នុងក្រមរដ្ឋប្បវេណី ចាប់ផ្ដើមពីបទបញ្ញត្តិទូទៅដែលកំណត់អំពីទស្សនៈ
ទូទៅ ស្តីពីញាតិ ដូចមានរៀបរាប់នៅក្នុងផ្នែកខាងក្រោមនេះ ។ រួចជំពូកទី ២ ស្តីពីអាពាហ៍ពិពាហ៍
មានចែងអំពីការរៀប អាពាហ៍ពិពាហ៍ មោឃភាពនិងការលុបចោលអាពាហ៍ពិពាហ៍ អានុភាពនៃ
អាពាហ៍ពិពាហ៍ ហើយថែមទាំងមានចែងអំពីប្រព័ន្ធទ្រព្យសម្បត្តិរួមរបស់ប្តីប្រពន្ធ និងការ
លែងលះគ្នា ។ ជំពូកទី ៣ អំពីឪពុកម្តាយ និងកូន មានចែងជាបញ្ញត្តិស្តីពីកូនបង្កើតនិងកូនចិញ្ចឹម ។
បន្ទាប់មកទៀត ជំពូកទី ៤ ចែងអំពីញាតិ ជំពូកទី ៥ ចែងអំពីអាណាព្យាបាល និងជំពូកទី ៦
ចែងអំពីអាហារកាតព្វកិច្ច ។ ក្នុងចំណោមជំពូកទាំងនេះ វិសោធនកម្មដែលចូលជាធរមាន
នាខែមេសា ឆ្នាំ ២០០០ បានកែប្រែ និង បញ្ចូលបញ្ញត្តិបន្ថែមទៅក្នុង ជំពូកទី ៥ ។
នេះនឹងមានរៀបរាប់នៅខាងក្រោម ។

២. ទស្សនៈទូទៅស្តីពីញាតិ

២.១. ញាតិ និងថ្នាក់ញាតិ

ក្រុមរដ្ឋប្បវេណី ចាត់ទុកថាជា "ញាតិ" ចំពោះបីករណី ។ ទីមួយ គឺញាតិលោហិតក្នុង ៦ ថ្នាក់ ។ ទីពីរ គឺសហព័ទ្ធ ។ ទីបី គឺញាតិពន្ធក្នុងបីថ្នាក់ (មាត្រា ៧២៥) ។ ការកំណត់ទំហំរបស់ញាតិ បែបនេះ មិនសូវមានអត្ថន័យប៉ុន្មានទេនាពេលបច្ចុប្បន្ន ។ ប៉ុន្តែជាបឋមយើងគួរស្វែងយល់ អំពីរបៀបគណនាថ្នាក់ញាតិ ក្នុងលក្ខណៈជាចំណេះដឹងទូទៅ ។ ថ្នាក់ញាតិ ត្រូវកំណត់ដោយ គណនាចំនួននៃតំណពូជរវាង ញាតិ (មាត្រា ៧២៦ កថាខ័ណ្ឌទី ១) ។ ដូច្នោះ ឪពុកនិងកូនខ្លួនឯង គឺជាញាតិនៅក្នុង ១ ថ្នាក់ ។ ជីតានិង ចៅ ត្រូវជាញាតិនៅក្នុង ២ ថ្នាក់ ។ ប្រសិនជា ញាតិផ្ទាល់ដែលមានដូចជាករណីនៃឪពុកនិងកូន ឬជីតា និងចៅនេះ (ត្រូវជាទំនាក់ទំនងខ្សែរ ទទឹងនៅក្នុងតារាងពង្សវលី) គឺជាការងាយស្រួលទេ ។ ប៉ុន្តែ ចំពោះ ករណីនៃសាខាញាតិ ដូចជាបងប្អូនបង្កើតឬបងប្អូនជីដូនមួយជាដើម (មានទំនាក់ទំនងតាមខ្សែបណ្តោយ នៅក្នុងតារាង ពង្សវលី) គេត្រូវគណនាចំនួនតំណពូជដោយគិតចាប់ពីជនម្នាក់ ឡើងទៅដល់បុព្វជន ដូចគ្នាជាមួយ ជនម្នាក់ទៀត រួចគិតចាប់ពីបុព្វជននោះចុះរហូតមកដល់ជនម្នាក់ទៀតនោះ (មាត្រា ៧២៦ កថាខ័ណ្ឌទី ២) ។ ហេតុដូច្នោះ បងប្អូនត្រូវជាញាតិនៅក្នុង ២ ថ្នាក់ ដោយគិតចាប់ពី បង ឡើងដល់ ឪពុកម្តាយ ហើយចុះមកដល់ ប្អូន ។ ចំណែកករណីនៃបងប្អូនជីដូនមួយ (ឧទាហរណ៍

ដូចជាកូនរបស់ពូ ខាងឪពុកជាដើម) គឺត្រូវជាញាតិនៅក្នុង ៤ ថ្នាក់ ដោយគិតចាប់ពី សាមីខ្លួន → ឪពុក → ជីតា → ពូខាងឪពុក → ប្អូនជីដូនមួយ ។

២.២. ញាតិលោហិត និងញាតិពន្ធុ

ញាតិលោហិត គឺជាក្រុមអ្នកមានបុព្វជនរួមគ្នា ហើយដែលហៅថាមានទំនាក់ទំនងឈាម ជ័រ ។ ម្យ៉ាងទៀត រវាងកូនចិញ្ចឹម (សូមអានផ្នែកទី III. ៣ នៃជំពូកនេះ) និងឪពុកម្តាយចិញ្ចឹម ព្រមទាំងញាតិលោហិតរបស់ឪពុកម្តាយចិញ្ចឹមនោះនឹងត្រូវកើតមានទំនាក់ទំនងញាតិភាពដូចគ្នានឹង ញាតិលោហិត គិតចាប់ពីថ្ងៃដែលបានសុំកូន (មាត្រា ៧២៧) ។ ប៉ុន្តែ ញាតិភាពនេះត្រូវបាន បញ្ចប់ដោយការកាត់កាល់ (ការរលាយសុំកូន) (មាត្រា ៧២៩) ។ ញាតិពន្ធុ គឺជាក្រុមអ្នកមានទំនាក់ទំនងបង្កើតឡើងដោយសារ អាពាហ៍ពិពាហ៍ (សូមអានផ្នែកទី III នៃជំពូកនេះ) ដូចជាប្អូនស្រីខាងភរិយានិងម្តាយរបស់ស្វាមី ជាដើម ។ ដូច្នេះ ទំនាក់ទំនងញាតិពន្ធុត្រូវបញ្ចប់ដោយសារការលែងលះគ្នា (មាត្រា ៧២៨ កថាខ័ណ្ឌទី ១ ។ ក្នុងករណីដែលសហព័ទ្ធណាម្នាក់បានទទួលមរណភាព ហើយសហព័ទ្ធដែលនៅរស់បានបង្ហាញឆន្ទៈ បញ្ចប់ទំនាក់ទំនងញាតិពន្ធុនោះ ក៏ត្រូវបញ្ចប់ដូចគ្នាដែរ ។ សូមមើលកថាខ័ណ្ឌទី ២ នៃមាត្រា៧៥ដែល) ។ នៅពេលគណនាថ្នាក់ញាតិក្នុងចំណោមញាតិពន្ធុ គប្បីចាត់ទុកប្តីប្រពន្ធថាជា ឯកតារួមគ្នាមួយ ។

III. ការសម្របសម្រួលចំណុចសំខាន់ៗរបស់ច្បាប់ស្តីពីព្រហ្មទណ្ឌ

១. អាពាហ៍ពិពាហ៍

១.១. ការរៀបអាពាហ៍ពិពាហ៍

ចំពោះអាពាហ៍ពិពាហ៍ដែលផ្អែកលើគោលការណ៍អាពាហ៍ពិពាហ៍តាមផ្លូវច្បាប់ គេត្រូវ ទទួលស្គាល់ថាជាប្តីប្រពន្ធឈ្មោះត្រាតែមានការដាក់ពាក្យសុំរៀបអាពាហ៍ពិពាហ៍ទៅស្ថាប័នរដ្ឋ (មាត្រា ៧៣៩) ។ ដូច្នេះការរៀបអាពាហ៍ពិពាហ៍ តម្រូវឱ្យមានជាបឋមឆន្ទៈរៀបអាពាហ៍ពិពាហ៍រវាងភូតភាគី ដែលជា លក់ខ័ណ្ឌសារធាតុចាំបាច់ (អាពាហ៍ពិពាហ៍ក៏ជាកិច្ចសន្យាម្យ៉ាងដែរ) ។ លើសពីនេះ ទៅទៀតការដាក់ពាក្យសុំរៀបអាពាហ៍ពិពាហ៍ និងការទទួលពាក្យនោះ គឺជាលក់ខ័ណ្ឌ ចាំបាច់ជា រូបភាព ។ ទោះជាបាន រៀបចំពិធីការនៅតាមវិហារ ឬវត្តអារាម ហើយមានរៀបចំពិធីសាយ មង្គលការយ៉ាងគត្រឹកគត្រែងក៏ដោយចំពោះប្តីប្រពន្ធដែលមិនបានដាក់ពាក្យសុំរៀប អាពាហ៍ពិពាហ៍ ទេនោះ គឺច្បាប់ចាត់ទុកថាគេគ្រាន់តែមានទំនាក់ទំនងរស់នៅជាមួយគ្នាតែប៉ុណ្ណោះ ។ នៅប្រទេស ជប៉ុន ទាក់ទងនឹងអាយុគ្រប់លក្ខណៈ រៀបអាពាហ៍ពិពាហ៍ ច្បាប់បានកំណត់ថាបុរសដែលមាន អាយុមិនគ្រប់ ១៨ ឆ្នាំ ឬនារីមានអាយុមិនគ្រប់ ១៦ ឆ្នាំទេ គឺមិនអាចរៀបអាពាហ៍ពិពាហ៍បានឡើយ (មាត្រា ៧៣១) ។ ហើយទ្វេពន្ធភាព ក៏ត្រូវបាន ហាមឃាត់ (មាត្រា ៧៣២) ។ ក្រៅពីនេះ

- ២៣៥ - ជំពូកទី ៨ ច្បាប់ស្តីពីញាតិ

ច្បាប់ហាមឃាត់ចំពោះនរិមិនឱ្យរៀបអាពាហ៍ពិពាហ៍ថ្មី ទៀតបានទេ ក្នុងអំឡុងពេល ៦ ខែ គិតចាប់ពីថ្ងៃរំលាយ ឬលុបចោលអាពាហ៍ពិពាហ៍មុន (កថាខណ្ឌទី ១ នៃមាត្រា ៧៣៣ ។ នេះគឺដើម្បីកុំឱ្យមានការកើតឡើងនូវបញ្ហាស្តីពីការកំណត់រកឪពុករបស់កូនដែលបានចាប់កំណើត) ។ ច្បាប់ក៏មានចែងផងដែរ អំពីការហាមឃាត់ចំពោះអាពាហ៍ពិពាហ៍រវាងញាតិជិតគ្នា នៅក្នុងកំរិត មួយកំណត់ មិនថាជាបុរស ឬនារីឡើយ (កថាខណ្ឌទី ១ ជាដើមនៃមាត្រា ៧៣៤) និងការ ចាំបាច់ត្រូវមានការយល់ព្រមពីសំណាក់ឪពុកម្តាយ នៅពេលអនីតិជនរៀបអាពាហ៍ពិពាហ៍ (កថាខណ្ឌទី ១ នៃមាត្រា ៧៣៧) ។ អំពីការហាមឃាត់ចំពោះអាពាហ៍ពិពាហ៍រវាងញាតិជិតគ្នានោះ យើងនឹងបន្ទាល់ ឱ្យបានយ៉ាងល្អិតល្អន់ជាងនេះបន្តិចថា ជាបឋម ច្បាប់ហាមមិនឱ្យមាន អាពាហ៍ពិពាហ៍រវាងញាតិលោហិតផ្ទាល់ (ដូចជាឪពុកម្តាយនិងកូនជាដើម) ឬសាខាញាតិលោហិត ក្នុង ៣ ថ្នាក់ (ឧទាហរណ៍ ដូចជារវាងកូន របស់បងនិងប្អូនជាដើម) (កថាខណ្ឌទី ១ នៃមាត្រា ៧៣៤ ។ ដូច្នេះបើសិនជារវាងបងប្អូនដីដូនមួយវិញ នោះគេអាចរៀបអាពាហ៍ពិពាហ៍បាន ព្រោះតែជាញាតិនៅក្នុង ៤ ថ្នាក់) ។ រវាងកូនចិញ្ចឹមនិងឪពុកឬ ម្តាយក៏ដូចគ្នាដែរ មិនអនុញ្ញាតឱ្យរៀបអាពាហ៍ពិពាហ៍បានទេ ដោយសារថាទំនាក់ទំនងនៃញាតិលោហិត ផ្ទាល់ ត្រូវបានកើតមានឡើង គិតចាប់ពីថ្ងៃស្តីកូនមក ។ ក៏ប៉ុន្តែ រវាងកូនចិញ្ចឹម និងកូនរបស់ឪពុកម្តាយ ចិញ្ចឹម អាចរៀបអាពាហ៍ពិពាហ៍បាន (សូមមើលផ្នែកបដិញ្ញាក្នុងកថាខណ្ឌទី ១ នៃមាត្រា ៧៣៤) ។ លើស ពីនេះទៅទៀត អាពាហ៍ពិពាហ៍រវាងញាតិពន្ធនៃខ្សែផ្ទាល់ (ឧទាហរណ៍ដូច

ជារវាងឪពុកក្មេកនិងកូនប្រសាស្ត្រីជាដើម) ក៏ត្រូវបានហាមឃាត់ដែរ ។ ចំពោះករណីនេះ ថ្វីបើសហព័ទ្ធណាម្ខាងបានទទួលមរណភាព ហើយសហព័ទ្ធដែលនៅរស់បានសំដែងឆន្ទៈបញ្ចប់ ទំនាក់ទំនងញាតិពន្ធនោះរួចហើយក៏ដោយ ក៏ត្រូវ អនុវត្តយ៉ាងដូចគ្នាផងដែរ (មាត្រា ៧៣៥) ។

១.២. នាមត្រកូលរបស់ប្តីប្រពន្ធ

ក្នុងក្រមរដ្ឋប្បវេណីបច្ចុប្បន្ននេះ នៅពេលរៀបអាពាហ៍ពិពាហ៍ ប្តីប្រពន្ធត្រូវតែជ្រើសរើស យក នាមត្រកូលមួយរួមគ្នា ។ នេះគេហៅថាជាគោលការណ៍ ប្តីប្រពន្ធរួមត្រកូលជាមួយគ្នា (មាត្រា ៧៥០) ។ ផ្នែកតាមទម្រង់បែបបទ គឺគេមិនអាចអះអាងបានថានេះមានភាពផ្ទុយទៅនឹងសមភាព រវាងប្តីប្រពន្ធ នោះទេ ។ ប៉ុន្តែជាការពិត មានប្តីប្រពន្ធចំនួនជិត ៩៨ ភាគរយបាន ជ្រើសរើសយកតាមត្រកូលរបស់ប្តី ។ នាពេលបច្ចុប្បន្ន គេកំពុងតែពិចារណាអំពីការ ធ្វើវិសោធនកម្មច្បាប់ សំដៅកំណត់នូវខ្លឹមសារទទួលស្គាល់ ជំរើសរបស់ប្តីប្រពន្ធ ដើម្បីទុកត្រកូល របស់រៀងៗខ្លួនឱ្យនៅដដែលបាន ក្នុងករណីណាដែលប្តីប្រពន្ធមានបំណងចង់រក្សាទុកនាម ត្រកូលរបស់រៀងៗខ្លួនឱ្យនៅដដែលនោះ បើទោះជាបានរៀបអាពាហ៍ពិពាហ៍ ហើយក៏ដោយ ។

១.៣. ប្រព័ន្ធទ្រព្យសម្បត្តិរួមរបស់ប្តីប្រពន្ធ

ប្តីប្រពន្ធអាចសំរេចដោយសេរីតាមរយៈនៃកិច្ចសន្យាជាមួយគ្នាបាន អំពីរបៀបគ្រប់គ្រង ទំនាក់ទំនងទ្រព្យសម្បត្តិក្នុងអាពាហ៍ពិពាហ៍ (កិច្ចសន្យាទ្រព្យសម្បត្តិប្តីប្រពន្ធ) ។ ក្រុមរដ្ឋប្បវេណី របស់ប្រទេសជប៉ុន មានកំណត់ការរឹតត្បិតខ្លះថា ប្រសិនបើប្តីប្រពន្ធមិនបានចុះបញ្ជីកិច្ចសន្យានេះ មុនពេលដាក់ពាក្យ សុំរៀបអាពាហ៍ពិពាហ៍ទេ គឺមិនអាចតាំងចំពោះប្រតិសិទ្ធិរបស់ប្តីប្រពន្ធ ឬភតិយជនបានឡើយ (មាត្រា ៧៥៦) ហើយមិនអាចធ្វើការកែប្រែបានទេក្រោយ ពេលដាក់ពាក្យ សុំរៀបអាពាហ៍ពិពាហ៍រួចរាល់ហើយនោះ (កថាខ័ណ្ឌទី ១ នៃមាត្រា ៧៥៨) ។

ក្នុងករណីដែលមិនមានកិច្ចសន្យាដោយឡែកណាមួយ មុននឹង ដាក់ពាក្យសុំរៀបអាពាហ៍ពិពាហ៍ទេ គឺត្រូវអនុវត្តតាមបញ្ញត្តិស្តីពីប្រព័ន្ធទ្រព្យសម្បត្តិដែលកំណត់ដោយច្បាប់ មានចែងនៅក្នុងក្រម រដ្ឋប្បវេណី (មាត្រា ៧៥៥) ។ ហេតុដូច្នោះ នៅប្រទេសជប៉ុន ក្នុងករណីជា ច្រើនគេអនុលោមទៅ តាមប្រព័ន្ធទ្រព្យសម្បត្តិដែលកំណត់ដោយច្បាប់ ។

បើអនុលោមតាមប្រព័ន្ធទ្រព្យសម្បត្តិដែលកំណត់ដោយច្បាប់ គឺទ្រព្យសម្បត្តិដែលមានតាំង ពីមុនរៀបអាពាហ៍ពិពាហ៍ និងទ្រព្យសម្បត្តិដែលសាមីជនទទួលបានក្នុងនាមរបស់ខ្លួនគេផ្ទាល់ (ពោលគឺក្នុងនាមរបស់ប្តីឬប្រពន្ធរៀងៗខ្លួន) ក្រោយពេលរៀបអាពាហ៍ពិពាហ៍ហើយនោះ ត្រូវបញ្ចូលជាទ្រព្យសម្បត្តិ ផ្ទាល់ខ្លួន ។ ចំពោះករណីណាដែលសិទ្ធិទទួលទ្រព្យសម្បត្តិមិនច្បាស់ទេ

គេត្រូវសន្មតថាជាទ្រព្យសម្បត្តិ រួមរបស់ប្តីនិងប្រពន្ធ (មាត្រា ៧៦២ ។ ការសន្មតនេះ មានន័យថា ជាការចាត់ទុកតាមផ្លូវច្បាប់ជាបណ្តោះអាសន្នហើយបើសិនណាភាគីអាចបង្ហាញភស្តុតាង ផ្ទុយពី នេះបានការសន្មតនេះក៏អាចនឹងត្រូវ លុបចោលបានដែរ) ។ នេះគេហៅថា ជាប្រព័ន្ធទ្រព្យ សម្បត្តិដោយឡែក ។

ម្យ៉ាងទៀត ចំពោះសាហ៊ុយអាពាហ៍ពិពាហ៍ ពោលគឺជាសាហ៊ុយសំរាប់ជីវភាពរស់នៅរបស់ ប្តី ប្រពន្ធ និងសោហ៊ុយចិញ្ចឹមបីចាច់កូនដែលនៅមិនទាន់ពេញវ័យ ។ ល ។ ប្តីប្រពន្ធ ត្រូវមានចំណែកបន្តក លើសោហ៊ុយទាំងនេះ ដោយពិចារណាទៅលើទ្រព្យសម្បត្តិ ប្រាក់ចំណូល និងកត្តាផ្សេងៗទៀត (ហៅថា កាតព្វកិច្ចចែកបន្តកលើសោហ៊ុយអាពាហ៍ពិពាហ៍ ។ មាត្រា ៧៦០ ។ សោហ៊ុយអាពាហ៍ពិពាហ៍នេះ មិន សំដៅទៅលើចំណាយសំរាប់ពិធីអាពាហ៍ពិពាហ៍ទេ) ។

១.៤. ការទទួលខុសត្រូវដោយសាមគ្គីភាពចំពោះបំណុលគេហកិច្ចប្រចាំថ្ងៃ

ការទទួលខុសត្រូវដោយសាមគ្គីភាពចំពោះបំណុលនៃគេហកិច្ចប្រចាំថ្ងៃ ត្រូវបានកំណត់ក្នុង បញ្ញត្តិនៃច្បាប់ ដែលជាទិដ្ឋភាពមួយនៃលក្ខណៈពិសេសរបស់ច្បាប់ស្តីពីទ្រព្យសម្បត្តិ ក្នុងទំនាក់ទំនង ប្តីប្រពន្ធជាមួយនឹងជនដែលស្ថិតនៅក្រៅទំនាក់ទំនងនេះ ។ មាត្រា ៧៦១ នៃក្រមរដ្ឋប្បវេណីចែងថា នៅពេលដែលសហព័ទ្ធណាម្នាក់ មានការពាក់ព័ន្ធក្នុងសកម្មភាពគតិយុត្តិ ជាមួយគតិយជនទាក់ទងនឹងគេហកិច្ចប្រចាំថ្ងៃនោះ សហព័ទ្ធម្នាក់ទៀតត្រូវទទួលខុសត្រូវដោយ

- ២៣៩ - ជំពូកទី ៨ ច្បាប់ស្តីពីញាតិ

សាមគ្គីភាពចំពោះបំណុលដែល កើតមានឡើងដោយសារសកម្មភាពនេះ (ប៉ុន្តែ ក្នុងករណីដែល មានការផ្តល់ដំណឹងជាមុនអំពីសេចក្តី សំរេចថានឹងមិនទទួលខុសត្រូវចំពោះតតិយជនទេ គឺគេ មិនយបញ្ញត្តិនេះមកអនុវត្តឡើយ) ។ បំណុល ដែលសហព័ទ្ធម្ខាងមានបន្ទុកទទួលរ៉ាប់រង ក្នុងពេលដែលត្រូវខ្ចីប្រាក់និងទិញទំនិញផ្សេងៗ សំរាប់ការរស់ នៅ ស្បៀងអាហារ និងសំលៀក បំពាក់ ដើម្បីរក្សាជីវភាពរួមរបស់ប្តីប្រពន្ធនោះ ប្រសិនបើមានលក្ខណៈ ជាគេហកិច្ចនិងមាន លក្ខណៈប្រចាំថ្ងៃគឺពិនាក់ប្តីប្រពន្ធត្រូវទទួលខុសត្រូវដោយសាមគ្គីភាពក្នុងការអនុវត្តកាតព្វកិច្ចនេះ ។ ឧទាហរណ៍ដូចជាចំពោះការអនុវត្តកាតព្វកិច្ចដែលប្រពន្ធជាអ្នកបង្កើតឡើងនោះប្តីក៏ត្រូវទទួល ខុសត្រូវដែរ ។ នេះត្រូវអនុវត្តចំពោះរាល់បំណុលក្នុងការទូទាត់ថ្លៃភ្លើង ថ្លៃជួលផ្ទះ និងថ្លៃ ទិញសំភារៈអគ្គិសនីសំរាប់ប្រើប្រាស់ក្នុងគ្រួសារ ជាដើម ។ ពោលគឺជាបញ្ញត្តិសំដៅផ្តល់កិច្ចការពារ ដល់ភាគីជាដៃគូក្នុងការជួញដូរដោយតម្រូវឱ្យសហព័ទ្ធម្ខាងទៀតទទួលខុសត្រូវដោយសាមគ្គីភាពផង ដែរចំពោះរាល់បំណុលដែលទាក់ទងនឹងជីវភាពសហគមន៍រួមរវាងប្តីនិងប្រពន្ធ (ពីព្រោះគេមិន អាចដាក់ បំណុលសង្ខេបលើសហគមន៍មួយដែលរស់នៅជាមួយគ្នានោះទេ) ហើយដែលមិនមែន ជាបំណុលផ្ទាល់ ខ្លួនរបស់ប្តី ឬប្រពន្ធទេ ។ ហេតុដូច្នេះ អ្វីដែលអាចចាត់ទុកបានថាជា បំណុលនៃគេហកិច្ចប្រចាំថ្ងៃ គឺប្រាកដជាមានព្រំដែនកំណត់ ។ ឧទាហរណ៍ ចំពោះសកម្មភាព ចាត់ចែងអចលនវត្ថុដែលជាទ្រព្យសម្បត្តិផ្ទាល់ខ្លួនរបស់សហព័ទ្ធម្ខាង គឺមិនអាចចាត់ទុកបានថា ជាគេហកិច្ចប្រចាំថ្ងៃទេ ។

១.៥. កិច្ចសន្យារវាងប្តី និងប្រពន្ធ

ក្នុងករណីដែលមានកិច្ចសន្យាមួយត្រូវបានបង្កើតឡើង ឧទាហរណ៍ដូចជាប្រទានកម្មរវាងប្តី និងប្រពន្ធជាដើម សហព័ទ្ធណាម្ខាងអាចលុបកិច្ចសន្យានោះចោលនាពេលណាក៏បានដែរ ក្នុងអំឡុង ពេលនៃអាពាហ៍ពិពាហ៍នោះ (មាត្រា ៧៥៤) ។ បញ្ញត្តិនេះ មានគោលបំណងទុកការអនុវត្ត កិច្ចសន្យារវាង ប្តីនិងប្រពន្ធ ឱ្យស្ថិតនៅក្នុងក្របខ័ណ្ឌនៃមនោសញ្ចេតនានិងសីលធម៌ ដោយចាត់ទុក ថាមិនគប្បីបង្ខំការ អនុវត្តតាមផ្លូវច្បាប់នោះទេ ។ ប៉ុន្តែ ការរឹតតែដ៏ផ្អែកទ្រឹស្តីសិក្សាក៏មានច្រើនដែរ ។

១.៦. កំជាប់ពាក្យ និងការរស់នៅជាមួយគ្នាជាប្តីព្រន្ន

ការសន្យាថានឹងរៀបអាពាហ៍ពិពាហ៍ (រៀបការ) ជាមួយគ្នានោះ ជាទូទៅក្នុងសង្គម គេហៅថា កំជាប់ពាក្យ ។ ប៉ុន្តែ ក្រុមរដ្ឋប្បវេណីមិនមានបញ្ញត្តិចែងអំពីកំជាប់ពាក្យទេ ។ ដូច្នេះ ការវាយតម្លៃត្រូវតែផ្អែកលើយុត្តិសាស្ត្រច្បាប់និងទ្រឹស្តីសិក្សា ។ បើសិនជាយើងគិតថា កំជាប់ពាក្យ គឺជាកិច្ចសន្យាអំពីអាពាហ៍ពិពាហ៍នាពេលអនាគតនោះ គឺការបដិសេធចោលជាឯកតោភាគី ត្រូវចាត់ទុកជាការមិនអនុវត្តកាតព្វកិច្ច (សូមអានជំពូកទី ៦) ។ ម្យ៉ាងទៀត បើសិនជាយើងគិតថា ការបដិសេធនេះបានបង្កឱ្យមាន ការខូចខាត (ខាងទ្រព្យសម្បត្តិក្តី ខាងសតិអារម្មណ៍ក្តី) ដល់អ្នកដទៃ ដោយគ្មានមូលហេតុសមរម្យ ដោយកំហុសចេតនា ឬដោយកំហុសអចេតនានោះ

គឺត្រូវចាត់ទុកថាជាអំពើអនីត្យានុកូល ។ ទោះជា យ៉ាងណាក៏ដោយ ការបដិសេធជាឯក
តោភាគីនិងដោយទំនើងចិត្ត នឹងក្លាយទៅជាកម្មវត្ថុនៃសំណងការ ខូចខាត ។

ការបង្កើតកំដាប់ពាក្យ មិនចាំបាច់ត្រូវមានបែបបទអ្វីទេ ។ នៅក្នុងសង្គម
គេអនុវត្តការលើក ជំនួនយ៉ាងទូលំទូលាយ ក៏ប៉ុន្តែនេះជាការធ្វើតាមទំនៀមទម្លាប់តែប៉ុណ្ណោះ ។
ការដែលបានភ្ជាប់កំដាប់ ពាក្យ ឬមិនបានភ្ជាប់នោះ មិនមែនវិនិច្ឆ័យដោយផ្អែក លើការឱ្យជំនួន
ទៅវិញទៅមក ឬមិនបានឱ្យនោះទេ ។ តាមផ្លូវច្បាប់ ជំនួនត្រូវគិតថាជាប្រទានកម្មមួយប្រភេទ
ដែលបញ្ជាក់អំពីការបង្កើតកំដាប់ពាក្យ ។ ជាធម្មតា ជំនួនត្រូវបានលើកឱ្យគ្នាទៅវិញទៅមក
ដោយសារមានការបង្កើតកំដាប់ពាក្យ ហើយនិង ដោយសារមានគោលបំណងចង់រៀប
អាពាហ៍ពិពាហ៍នៅថ្ងៃក្រោយ ហេតុដូច្នេះបើសិនជាកំដាប់ពាក្យ ត្រូវរលាយ គឺចាំបាច់ត្រូវសង
ជំនួនទៅវិញ ។ ជាទូទៅ ការទាមទារឱ្យសងមកវិញនេះនឹងធ្វើឡើងដោយ ផ្អែកលើមូលដ្ឋាននៃ
សេចក្តីចម្រើនដោយឥតហេតុ (សូមអាន ជំពូកទី ៥) ក៏ប៉ុន្តែយោងតាម យុត្តិសាស្ត្រច្បាប់
ប្រសិនបើភាគីអ្នកផ្តល់ជំនួនត្រូវទទួលខុសត្រូវចំពោះការ រលាយនៃកំដាប់ពាក្យនោះ គឺពុំអាចទាម
ទារសំណងមកវិញបានទេ ។ នេះគឺជាការដាក់ពិន័យម្យ៉ាង ដែលអាចចាត់ទុកថាជាវិធីជួយ
ដល់ភាគីម្ខាងទៀតរក្សាផលប្រយោជន៍នៃទ្រព្យដែលបានមកពីជំនួននោះ ដើម្បីទុកជាសំណង
ខូចខាតដែលបង្កឡើងដោយសារអំពើអនីត្យានុកូល(បើសិនជាសំណងខូចខាត កើតឡើងក្នុង

ទ្រង់ទ្រាយធំជាងតំលៃនៃទ្រព្យសម្បត្តិដែលបានមកពីជំនូននោះ គេក៏អាចទាមទារសំណង បន្ថែម ទៀតបានដែរ ។

ពាក្យថា "ការរស់នៅជាមួយគ្នាជាប្តីប្រពន្ធ" ក៏មិនមានបញ្ញត្តិនៅក្នុងក្រមដែរ ។
ក្នុងចំណោមករណីផ្សេងៗ ដែលបុរសនិងនារីមួយគូបានបង្កើតជីវភាពរួមគ្នា (ករណីដែលរស់នៅ ក្នុងផ្ទះជាមួយគ្នា ហើយនិងរំលែករាល់ការចំណាយចំណូល ។ ល ។ រួមគ្នា) ដោយមិនមានដាក់ ពាក្យសុំរៀប អាពាហ៍ពិពាហ៍ទេ ក៏ប៉ុន្តែទោះជាមិនបានដាក់ពាក្យសុំក៏ដោយ បើសិនជាគូបុរស នារីនេះមានឆន្ទៈរៀប អាពាហ៍ពិពាហ៍ជាមួយគ្នា ជាទូទៅគេហៅថាជាការរស់ នៅជាមួយគ្នា ជាប្តីប្រពន្ធ(ជាភាសាជប៉ុន គេហៅថា "ណៃអេន") (ចំពោះករណីដែលមិនមាន ឆន្ទៈរៀប អាពាហ៍ពិពាហ៍ទេ គេហៅថាជាការរស់នៅ ជាមួយគ្នាតែប៉ុណ្ណោះ) ។ ដោយសារការអនុវត្ត គោលការណ៍អាពាហ៍ពិពាហ៍តាមផ្លូវច្បាប់ ទោះបីជីវភាព រស់នៅពិតមែនតែមានលក្ខណៈ ជាទំនាក់ទំនងអាពាហ៍ពិពាហ៍យ៉ាងដូច្នោះក៏ដោយ បើសិនជាមិនបានដាក់ ពាក្យសុំរៀប អាពាហ៍ពិពាហ៍ទេនោះ គឺវាជាការរស់នៅជាមួយគ្នាជាប្តីប្រពន្ធ ប៉ុន្តែសាមីខ្លួនមិនអាច ទទួលបាននូវកិច្ចការពារតាមផ្លូវច្បាប់ទេ ។ ដោយគិតថានេះមានបញ្ហា ទើបបានជាយុត្តិសាស្ត្រ ច្បាប់និងទ្រឹស្តីសិក្សា បានប្រឹងប្រែងរកកិច្ចការពារតាមផ្លូវសំរាប់អ្នកដែលរស់នៅជាមួយគ្នាជាប្តីប្រ ពន្ធនោះ ។ ទ្រឹស្តីសិក្សាសព្វថ្ងៃនេះអះអាងថា គួរចាត់ទុកការរស់នៅជាមួយគ្នាជាប្តីប្រពន្ធ នេះថាជាទំនាក់ទំនងប្រហាក់ប្រហែលនឹងអាពាហ៍ពិពាហ៍ហើយការបដិសេធទំនាក់ទំនងនេះចោល

គឺសមតែចាត់ទុកថាជា អំពើអនីត្យានុកូល (ទ្រឹស្តីអំពីអាពាហ៍ពិពាហ៍មិនពេញលក្ខណៈ) ។
បើនិយាយតាមការជាក់ស្តែងនៅក្នុងទំនាក់ទំនងនៃការរស់នៅជាមួយគ្នាជាប្តីប្រពន្ធ ដែលមិនមាន
ការដាក់ពាក្យសុំរៀបអាពាហ៍ពិពាហ៍នោះទេ គឺគេមិនអាចទទួលស្គាល់បានទេ នូវអនុភាព
អាពាហ៍ពិពាហ៍ ដែលពាក់ព័ន្ធនឹងការចុះប័ណ្ណគ្រួសារ ។ ប៉ុន្តែ ជាលទ្ធផលនៃជីវភាពរស់នៅជា
មួយគ្នា មានគំនិតជាច្រើនយល់ឃើញថា គេអាចបកស្រាយតាមវិធី ប្រៀបប្រដូច សំដៅកំណត់
អំពីករណីយកិច្ចរួមរស់នឹងគ្នាសហការនិងសង្គ្រោះគ្នាទៅវិញទៅមក កាតព្វកិច្ចចែកចំណែកបន្ទុកនៃ
សោហ៊ុយអាពាហ៍ពិពាហ៍ ការទទួលខុសត្រូវដោយសាមគ្គីភាពចំពោះ បំណុលនៃគេហកិច្ចប្រចាំថ្ងៃ
និងការចែកទ្រព្យ ជាដើម ។

២. ការលែងលះគ្នា

២.១. នីតិវិធីនៃការលែងលះគ្នា

ក្នុងករណីដែលទំនាក់ទំនងរវាងប្តីនិងប្រពន្ធមិនមានដំណើរការល្អប្រសើរ គឺនឹងបង្កើត
ឱ្យមានបញ្ហាលែងលះគ្នា ។ ប៉ុន្តែ ក្រុមរដ្ឋប្បវេណីរបស់ប្រទេសជប៉ុន មានចែងអំពីការលែងលះគ្នា
ដោយផ្អែក លើកិច្ចពិភាក្សា ដែលភាគីអាចលែងលះគ្នាបានដោយការយល់ស្របគ្នាតែប៉ុណ្ណោះ
(មាត្រា ៧៦៣) និង ការលែងលះគ្នាតាមរយៈតុលាការ ដែលត្រូវតែឱ្យតុលាការទទួលស្គាល់ ។
ក្នុងវិធីលែងលះគ្នាតាមរយៈ តុលាការ ចាំបាច់ត្រូវមានមូលហេតុនៃការលែងលះគ្នា

ដូចជាការផិតក្បត់ ឬការបោះបង់សហពន្ធ ម្ខាងទៀតចោលដោយគ្មានមូលហេតុត្រឹមត្រូវ ទើបអាចទទួលស្គាល់ឱ្យលែងលះគ្នាបាន ។ ប៉ុន្តែនៅពេល ដែលមានហេតុការណ៍ធ្ងន់ធ្ងរ ធ្វើឱ្យអាពាហ៍ពិពាហ៍ពិបាកនឹងបន្តទៅមុខបាននោះ ក៏អាចទទួលស្គាល់បាន ថាជាមូលហេតុនៃការ លែងលះគ្នាដែរ (មាត្រា ៧៧០) ។ អំពីចំណុចនេះ អង្គជំនុំជម្រះពេញអង្គរបស់ តុលាការកំពូលបានសម្រេចនៅឆ្នាំ ១៩៨៥ ថាការទាមទារឱ្យលែងលះគ្នាដែលភាគីមានកំហុសបានសុំ ពោលគឺជាភាគីដែលត្រូវទទួលខុសត្រូវចំពោះការបង្កឱ្យមានជំលោះនៃការលែងលះគ្នានោះ ក៏អាចទទួល យកបានដែរ ។ ក្រៅអំពីវិធីពីរយ៉ាងដែលមានរៀបរាប់ខាងលើនេះ នៅមាន បញ្ញត្តិចែងអំពីការលែងលះ គ្នាតាមសន្ទានកម្ម និងតាមការសម្រេចរបស់តុលាការគ្រួសារផងដែរ ។

២.២. ការចែកទ្រព្យ

ភាគីម្ខាងនៃការលែងលះគ្នាអាចទាមទារការចែកទ្រព្យពីសហពន្ធម្ខាងទៀត ដែលបានលែង លះគ្នាហើយនោះ ។ បើសិនជាភាគីទាំងសងខាងមិនអាច ស្រុះស្រួលគ្នាតាមរយៈនៃការពិភាក្សា គ្នាបានទេនោះ តុលាការគ្រួសារត្រូវសម្រេចថាតើអាចចែកទ្រព្យនោះបានឬមិនបាន ហើយនិងអំពី បរមាណនៃទ្រព្យដែលត្រូវចែក (មាត្រា ៧៦៨)។ នៅពេលនោះតុលាការត្រូវគិតគូរពិចារណាអំពី ចំនួន ទ្រព្យដែលប្តីប្រពន្ធទទួលបានមកពីកិច្ចសហការជាមួយគ្នា និងអំពីព្រឹត្តិការណ៍ដទៃផ្សេងទៀត ។

ម្យ៉ាងទៀត នៅមានបញ្ហានៃទំនាក់ទំនងរវាងចំណែកទ្រព្យនិងទឹកប្រាក់នៃជម្ងឺចិត្ត ។

គេអាចគិត ថា មានករណីខ្លះ ទឹកប្រាក់នៃជម្ងឺចិត្តក្នុងការលែងលះគ្នា ត្រូវបានគិតបញ្ចូលទៅក្នុង ការចែងទ្រព្យ ។ ប៉ុន្តែ យោងតាមយុត្តិសាស្ត្រច្បាប់ ទោះជាក្នុងករណីដែលការចែកទ្រព្យត្រូវបាន សំរេចរួចរាល់អស់ហើយ ក៏ដោយ តុលាការអាចឱ្យគេធ្វើការទាមទារទឹកប្រាក់នៃ ជម្ងឺចិត្តដោយ ឡែកផ្សេងទៀតក៏បានដែរ បើសិនជាតុលាការគិតថាសំណងនៃការខូចខាតមិនទាន់បានរួមបញ្ចូល ទៅក្នុងការចែកទ្រព្យនោះទេ ឬយល់ឃើញ ថាចំនួនទឹកប្រាក់និងវិធីចែកទ្រព្យ មិនទាន់គ្រប់គ្រង សំរាប់ជួសជុលការឈឺចាប់ផ្នែកសតិអារម្មណ៍របស់ អ្នកទាមទារនោះទេ ។

លើសពីនេះទៅទៀតក្នុងករណីនៃការចែកទ្រព្យដោយកិច្ចពិភាក្សាគ្នា មានពេលខ្លះវាជាការ លាក់ទុកនូវទ្រព្យសម្បត្តិពិតប្រាកដដែលអាចមានឧទាហរណ៍ដូចជាប្តីលែងលះប្រពន្ធហើយចែក ទ្រព្យគ្នា ដើម្បីគោលបំណងរត់កិច្ចការដេញដោលពីសំណាក់ម្ចាស់បំណុល ។ ដូច្នោះ បើសិនជា ចំនួនទឹកប្រាក់នៃ ចំណែកទ្រព្យមានច្រើនហួសហេតុ ខុសពីខ្លឹមសារដែលមានចែងក្នុងមាត្រា ៧៦៨ នៃក្រមរដ្ឋប្បវេណី ហើយបើសិនជាមានព្រឹត្តិការណ៍ពិសេសដែលនាំឱ្យមានការយល់ឃើញថា ការចែកទ្រព្យនេះ គឺជាវិធី ចាត់ចែងទ្រព្យដោយបន្តិ គេអាចចាត់ទុកចំនួនទាំងអស់ឬមួយ ផ្នែកនៃចំណែកទ្រព្យនោះ ថាជាកម្មវត្ថុ ដែលត្រូវលុបចោល ដោយអនុវត្ត សិទ្ធិលុបចោលអំពើដែល នាំឱ្យខូចខាតផលប្រយោជន៍ (មាត្រា ៤២៤) ។

៣. ទំនាក់ទំនងរវាងឪពុកម្តាយ កូនបង្កើត និងកូនចិញ្ចឹម

៣.១. ឪពុកម្តាយនិងកូនបង្កើត

កូនកើតមកពីប្តីប្រពន្ធដែលមានដាក់ពាក្យសុំរៀបអាពាហ៍ពិពាហ៍តាមផ្លូវច្បាប់ ត្រូវបានគេហៅថាកូនមានខាន់ស្លា (មាត្រា ៧៧២ ដែលមានរៀបរាប់នៅខាងក្រោមនេះ មានចែងកំណត់អំពីការសន្មត់ នៃបិតាភាពនិងការសន្មត់នៃភាពមានខាន់ស្លា) ។ កូនកើតមកពី បុរសនរិមួយគូដែលពុំមានដាក់ពាក្យសុំ រៀបអាពាហ៍ពិពាហ៍នោះទេ ហៅថាកូនឥតខាន់ស្លា ។ ភាពខុសគ្នារវាងកូនទាំងពីរប្រភេទនេះ សំខាន់មាននៅត្រង់ចំណុចថា កូនឥតខាន់ស្លា ទទួលបាន មរតកស្មើនឹងពាក់កណ្តាលនៃភាគចំណែកនៃមរតក (នៅក្នុងជំពូក ៣ ២ នឹងមានការរៀបរាប់ បន្ថែមអំពីភាគចំណែកនៃមរតក) ដែលទុកសំរាប់ ឱ្យកូនមានខាន់ស្លា (មាត្រា ៩០០ កថាខ័ណ្ឌទី៤)។ ពាក់ព័ន្ធនឹងបញ្ហានេះនាពេលបច្ចុប្បន្នគេកំពុងតែពិភាក្សាអំពីការកែទម្រង់ច្បាប់សំដៅធ្វើ ឱ្យមានភាពស្មើគ្នា ។

នៅក្នុងទំនាក់ទំនងរវាងឪពុកម្តាយនិងកូនមានខាន់ស្លា ពោលគឺទំនាក់ទំនងសាច់ឈាមជាធម៌ជាតិរវាងឪពុកម្តាយនិងកូនបង្កើតនេះ មាន២ករណីដូចតទៅ ។ ករណីទំនាក់ទំនង រវាងម្តាយនិងកូន គឺភាគច្រើនអាចបញ្ជាក់បានយ៉ាងងាយស្រួលដោយអង្គហេតុនៃការសំរាលកូននោះ ។ ចំណែកទំនាក់ទំនងរវាងឪពុកនិងកូនវិញ មានករណីជាច្រើនដែលការបញ្ជាក់អំពីទំនាក់ទំនងនេះមានការពិបាក ។ មាត្រា ៧៧២ កថាខ័ណ្ឌទី ១ ចែងថា ទារកនៅក្នុងគភ៌ប្រពន្ធដែល មាននៅ

- ២៤៧ - ជំពូកទី ៨ ច្បាប់ស្តីពីញាតិ

ក្នុងពេលមានចំនង អាពាហ៍ពិពាហ៍ ត្រូវបានសន្មត់ថាជាកូនរបស់ប្តី ។ ការសន្មត់ខាងលើនេះ ត្រូវបានបដិសេធតែក្នុងករណីមាននីតិវិធីច្បាប់ពិសេសប៉ុណ្ណោះ (ដោយសារប្តីបានបដិសេធអំពីភាព មានខាន់ស្នាទាំងនោះ ដូចមានចែងក្នុង មាត្រា ៧៧៤) ។ ផ្ទុយទៅវិញ ក្នុងករណីដែលទារកកើត នៅពេលដែលម្តាយពុំមានចំនងអាពាហ៍ពិពាហ៍ទេនោះ គេបានគ្រោងទុកនូវវិធីសំរាប់ធ្វើការ ទទួលស្គាល់ ។ វិធីទទួលស្គាល់ដោយស្ម័គ្រចិត្ត គឺជាការ ទទួលស្គាល់ដោយស្ម័គ្រចិត្ត អំពីទំនាក់ទំនង ឪពុកនិងកូនដោយបុគ្គលដែលអះអាងថាខ្លួនជាឪពុកនោះ ។ ក្នុងករណីនេះ គេសន្មត់ថាអ្នក ដែលបានធ្វើការទទួលស្គាល់នេះគឺជាឪពុកពិតមែន (មាត្រា ៧៧៩ ។ មាត្រានេះមានចែកអំពីការ ទទួលស្គាល់ជាម្តាយផងដែរ ។ ការចែងនេះ គឺសំរាប់ករណីពិសេសដែល ម្តាយត្រូវលើកភស្តុតាង បញ្ជាក់អំពីអង្គហេតុនៃការមានគភ៌និងការសំរាលកូន ដូចជាក្នុងករណីកូនវង្វេង ឬកូនត្រូវគេ បោះបង់ចោល) ។ ម្យ៉ាងទៀត អ្នកតំណាងដែលច្បាប់បានកំណត់ របស់កូននិងបច្ច្នាញាតិ អាចដាក់បណ្តឹងទាមទារឱ្យទទួលស្គាល់បានទៅតុលាការដើម្បីឱ្យជួយបញ្ជាក់អំពីទំនាក់ទំនងឪពុក និងកូន (មាត្រា ៧៨៧ ។ នេះហៅថាជាការទទួលស្គាល់ដោយបង្ខំ) ។

គេអាចផ្តល់ឋានៈជាកូនមានខាន់ទៅឱ្យកូនឥតខាន់ស្នាបានក្នុងករណីពីរ ។ ករណីទីមួយ គឺចំពោះកូនដែលឪពុកបានធ្វើការទទួលស្គាល់ហើយកូននោះអាចទទួលបានឋានៈជាកូនមានខាន់ស្នា ដោយសារ ការរៀបអាពាហ៍ពិពាហ៍របស់ឪពុកនិងម្តាយ (មាត្រា ៧៨៩ កថាខ័ណ្ឌទី ១) ។ ហើយនិងករណីទីពីរ គឺឪពុកម្តាយទទួលស្គាល់កូននោះនៅពេលកំពុងមានចំណងអាពាហ៍ពិពាហ៍ ។

ក្នុងករណីនេះកូនត្រូវ ទទួលបានឋានៈជាកូនមានខាន់ស្នា ចាប់គិតពីពេលឪពុកម្តាយធ្វើការទទួលស្គាល់នោះ (មាត្រា ៧៨៩ កថាខ័ណ្ឌទី ២) ។

៣.២. កូនចិញ្ចឹម

កូនចិញ្ចឹម គឺជាការទទួលកូនរបស់អ្នកដទៃ ដែលពុំមានជាប់សាច់ញាតិជាមួយអ្នកសុំនោះ ទុកជា កូនតាមផ្លូវច្បាប់របស់ខ្លួន ដោយមានការព្រមព្រៀងគ្នារវាងភាគីដែលពាក់ព័ន្ធ (មាត្រា ៧៩២) ។ កូនចិញ្ចឹម មិនត្រូវបានកាត់ផ្តាច់ទំនាក់ទំនងញាតិភាពជាមួយនឹងឪពុកម្តាយបង្កើតនិងពីសាច់ញាតិដទៃ ទៀតឡើយ ដូច្នេះកូនចិញ្ចឹមនោះនឹងមាន ឪពុកម្តាយ៤នាក់ ។ (ជំពូកទី ៩ ផ្នែកទី II ១(១) នឹង រៀបរាប់អំពីសិទ្ធិរបស់កូនចិញ្ចឹមក្នុងការទទួលសន្តតិកម្មពីឪពុក ម្តាយបង្កើត។ ប៉ុន្តែ ដោយសារមាន ករណីខ្លះ គេចង់សុំទារករបស់អ្នកដទៃមកចិញ្ចឹម ហើយចង់ឱ្យមានការរលត់ទំនាក់ទំនងញាតិភាពជាមួយ ឪពុកម្តាយបង្កើតទៀតផងនោះ នាឆ្នាំ ១៩៨៧ ប្រទេសជប៉ុនបានកំណត់ឱ្យមានប្រព័ន្ធស្មុំកូនពិសេស ដើម្បីឆ្លើយតប ទៅនឹងតម្រូវការនេះ (ក្រុមរដ្ឋប្បវេណី ចាប់ពីមាត្រា ៨១៧ កថាខ័ណ្ឌទី ២ តទៅ) ។

ជាគោលការណ៍ ការសុំក្មេងអាយុក្រោម ៦ ឆ្នាំមកចិញ្ចឹមត្រូវមានសាលក្រមសំរេចពីតុលាការគ្រួសារ។ កូនចិញ្ចឹមពិសេស ពុំមានទំនាក់ទំនងជាមួយឪពុកម្តាយបង្កើតជាបន្តទៀតឡើយ (ហើយក៏ពុំមានសិទ្ធិសន្តតិកម្មដែរ)។ វិធីចុះបញ្ជីអត្រានុកូលដ្ឋានទៀតសោតក៏ខុសប្លែកពីកូនចិញ្ចឹមធម្មតាដែរ។ គឺត្រូវព្យាយាមជៀសវាងមិនអោយដឹងយ៉ាងងាយស្រួលថាជាកូនចិញ្ចឹមនោះទេ។

- ២៤៩ - ជំពូកទី ៨ ច្បាប់ស្តីពីព្រហ្មទណ្ឌ

(ចំពោះករណីនៃការ សុំចុះកំណើតទារកដែលទើបនឹងកើតរបស់អ្នកដទៃ ថាជាទារករបស់ខ្លួន ដែលគេហៅថាជា "ការសុំកូន ចេញមកនៅពេលទារកទើបនឹងកើតភ្លាមៗ" នោះ មានទ្រឹស្តីសីក្សា និង សាលក្រមរបស់តុលាការច្បាប់ទាប លើកឡើងថា ការចុះកំណើតនេះមិនមានសុពលភាពទេ ហើយទំនាក់ទំនងនេះមិនអាចក្លាយទៅរវាង ឪពុកម្តាយនិងកូនបង្កើតបានទេ គឺត្រូវទទួលស្គាល់ការ ចុះលិខិតបញ្ជាក់សុំកូនវិញ ។ ប៉ុន្តែតុលាការកំពូល មិនទាន់ទទួលស្គាល់ការលើកឡើងនេះឡើយ) ។

ទំនាក់ទំនងរវាងឪពុកម្តាយនិងកូនចិញ្ចឹមដែលផ្អែកលើការសុំកូនមធ្យមតាមច្បាប់ទៅបាន ដោយការកាត់កាល់ (ប៉ុន្តែ ជាគោលការណ៍ គេមិនទទួលស្គាល់ចំពោះការរលាយទំនាក់ទំនងរវាង ឪពុកម្តាយនិងកូនចិញ្ចឹមដែលបានមកពីការសុំកូនពិសេសនោះ តាមរយៈនៃការកាត់កាល់ទេ (មាត្រា ៨១៧ កថាខ័ណ្ឌ ១០(២)) ។ ពិព្រោះថាសុំកូនពិសេស សំដៅលើការប្រឹងប្រែង របស់ភាគី ទាំងអស់ដើម្បី បង្កើតនូវទំនាក់ទំនងមួយដែលដូចគ្នាទៅនឹងឪពុកម្តាយនិងកូនបង្កើតយ៉ាងដូចគ្នា) ។ គំនិតជាមូលដ្ឋាន អំពីការកាត់កាល់នេះ មានលក្ខណៈដូចគ្នានឹងការលែងលះដែរ ។ មានការ កាត់កាល់តាមផ្លូវតុលាការ និង ការកាត់កាល់តាមការព្រមព្រៀង ។ ម្យ៉ាងទៀត ប្រសិនបើភាគី ម្ខាងនៃការសុំកូនត្រូវស្លាប់ ហើយភាគី ម្ខាងទៀតដែលនៅរស់ ចង់កាត់កាល់សុំកូននោះ អាចធ្វើយ៉ាងដូច្នោះបានលុះត្រាតែមានទទួលការ អនុញ្ញាតពីតុលាការគ្រួសារជាមុនសិន (មាត្រា ៨១១ កថាខ័ណ្ឌទី ៦ ។ នេះគេហៅថាជាការកាត់កាល់ ក្រោយមរណភាព) ។

៤. អំណាចមេធា អំណាចអាណាព្យាបាល ហិតុបត្តម្ភកៈ និងអ្នកជំនួយ

៤.១. ទ្រឹស្តីជាមូលដ្ឋាន

ច្បាប់គ្រួសារបច្ចុប្បន្នត្រូវគិតគូរអំពីការការពារកូន ការការពារសហព័ទ្ធ និងការការពារជនចាស់ជរាផងដែរ។ ដោយប្រឈមមុខនឹងសង្គមមួយដែលអាត្រានៃមនុស្សចាស់ជរា កំពុងកើនច្រើនឡើង នោះ គេត្រូវព្យាយាមចោទឡើងជាថ្មីម្តងទៀតនូវបញ្ហាអំពីអាណាព្យាបាលនិងហិតុបត្តម្ភដោយផ្អែកលើ ទស្សនៈថ្មី (នេះហៅថាជាបញ្ហានៃអាណាព្យាបាលសំរាប់នីតិជន ។ ទាក់ទងទៅនឹងបញ្ហានេះ គេបាន ធ្វើវិសោធនកម្មក្រមរដ្ឋប្បវេណីនៅខែធ្នូឆ្នាំ១៩៩៩ ដែលត្រូវបានចូលជាធរមាននៅខែមេសាឆ្នាំ ២០០០។ ត្រង់នេះ ក៏មានការគិតគូរផងដែរអំពីទស្សនៈរៀបចំសង្គមឱ្យ មានភាពប្រក្រតីដោយគោរពចំពោះធន្នៈនិងសិទ្ធិសំរេចរបស់សាមីខ្លួនអ្នកចាស់ជរាផ្ទាល់ ហើយថែមទាំងសំរួលឱ្យជនពិការអាចមានជីវភាព រស់នៅជាធម្មតាក្នុងគ្រួសារនិងនៅមូលដ្ឋានផងដែរ) ។

៤.២. អំណាចមេធា

៤.២.១. អំណាចមេធា និងអ្នកមានអំណាចមេធា

កូនមិនទាន់ពេញវ័យត្រូវស្ថិតនៅក្រោមអំណាចមេធា (មាត្រា៨១៨) ។ ពោលគឺថាកូននោះត្រូវស្ថិតនៅក្រោមការបីបាច់រក្សា អប់រំ និងគ្រប់គ្រងទ្រព្យសម្បត្តិពីមេធា ។ ម្យ៉ាងទៀត អនីតិជន

- ២៥១ - ជំពូកទី ៨ ច្បាប់ស្តីពីញាតិ

នឹង ត្រូវចាត់ទុកថាជាអនីតិជនក្រោយពេលរៀបអាពាហ៍ពិពាហ៍ (មាត្រា ៧៥៣) ហើយក្នុងករណីនេះ អនីតិជន នោះនឹងត្រូវចេញផុតពីការគ្រប់គ្រងក្រោមអំណាចមេតា ។

អ្នកមានអំណាចមេតាគឺជាឪពុកម្តាយរបស់អនីតិជន (មាត្រា ៨១៨ កថាខ័ណ្ឌទី ១) ។

ឪពុកម្តាយ ចិញ្ចឹមក៏អាចជាអ្នកមានអំណាចមេតាដូចឪពុកម្តាយបង្កើតដែរ (មាត្រា ៨១៨ កថាខ័ណ្ឌទី ២) ។ ទ្រឹស្តី សិក្សានៅមិនទាន់បែងចែកឱ្យបានច្បាស់ថា ក្នុងករណីដែលឪពុកម្តាយចិញ្ចឹមមាន

អំណាចមេតានោះតើឪពុកម្តាយបង្កើតនឹងបាត់បង់អំណាចមេតា ឬមួយគ្រាន់តែទុកឱ្យអំណាចមេតា របស់ឪពុកម្តាយចិញ្ចឹម មានអាទិភាពជាង ឬយ៉ាងណាទេនោះ ។ ម្យ៉ាងទៀត ឪពុកម្តាយគ្រប់រូបមិន

មែនសុទ្ធតែអាចក្លាយ ជាអ្នកមានអំណាចមេតាឡើយ ។ ដូចជាករណីដែលឪពុកម្តាយជាអនីតិជន ពេលនោះអំណាចមេតា ត្រូវបានអនុវត្តដោយអ្នកមានអំណាចមេតា (ឬអ្នកអាណាព្យាបាល)

លើឪពុកម្តាយដែលជាអនីតិជន នោះជំនួសវិញ (មាត្រា ៨៣៣ និងមាត្រា ៨៦៧ កថាខណ្ឌ ១) ។ ទោះជាមិនមានការកំណត់ជា បញ្ញត្តិច្បាប់ក៏ដោយ ក៏ទ្រឹស្តីភាគច្រើនអះអាងថា ឪពុកម្តាយដែល

ត្រូវចាត់ទុកជាជនដែលត្រូវបាន កម្រិតសមត្ថភាពក្នុងការគ្រប់គ្រងទ្រព្យសម្បត្តិដោយផ្អែកតាម ក្រុមចាស់នោះនឹងមិនអាចអនុវត្តអំណាច មេតាបានឡើយ (ហើយយុត្តិសាស្ត្រតុលាការថែម

ទាំងបានបកស្រាយផងដែរថាករណីនៃអ្នកដែលមាន ស្ថានភាពប្រហាក់ប្រហែលនឹងជនដែល ត្រូវបានកម្រិតសមត្ថភាពក្នុងការគ្រប់គ្រងទ្រព្យសម្បត្តិដោយផ្អែកតាមក្រុមចាស់នោះ ក៏មិនអាច

អនុវត្តអំណាចមេតាដែរ) ។

៤.២.២. ខ្លឹមសារនៃអំណាចមេតា

ខ្លឹមសារនៃអំណាចមេតា មានជាបឋម ការគ្រប់គ្រងថែរក្សា ពោលគឺជាអនុវត្តនូវការ គ្រប់គ្រង ថែរក្សា និងអប់រំកូន ។ នេះគឺជាសិទ្ធិនិងករណីកិច្ចរបស់អ្នកដែលមានអំណាចមេតា (មាត្រា ៨២០) ។ ម្យ៉ាងទៀត ខ្លឹមសារទីពីរ គឺការគ្រប់គ្រងទ្រព្យសម្បត្តិ ។ មេតាត្រូវគ្រប់គ្រង ទ្រព្យសម្បត្តិរបស់កូន និង ត្រូវតំណាងអោយកូនចំពោះរាល់សកម្មភាពគតិយុត្តិដែល ទាក់ទងទៅ នឹងទ្រព្យសម្បត្តិ (សិទ្ធិគ្រប់គ្រង ទ្រព្យសម្បត្តិ មាត្រា ៨២៤) ។ ប៉ុន្តែបើសកម្មភាពរបស់អ្នកមាន អំណាចមេតាបង្កើតកាតព្វកិច្ច ដែលមានកម្មវត្ថុជាសកម្មភាពរបស់កូននោះ អ្នកមានអំណាចមេតា ត្រូវទទួលបានការយល់ព្រមពីកូនជាមុន សិន (មាត្រា៨ដែល ។ ឧទាហរណ៍ ទាក់ទងនឹងការឱ្យកូន សម្តែងល្ខោនក្នុងទូរទស្សន៍ ប្រសិនបើ មិនមានការយល់ព្រមពីកូនទេ មេតាមិនអាចចុះកិច្ចសន្យា ជាមួយអ្នកកម្មវិធីទូរទស្សន៍បានឡើយ) ។ ពាក្យ ថា "ដោយ ហិរ្យស្វ័រ" ដែលមានចែងនៅក្នុងមាត្រា ៨២៤ គួរប្រែមកថាជា "ការតំណាង" ។ អ្នកមាន អំណាចមេតា គឺជាអ្នកតំណាងដែល ច្បាប់បានកំណត់របស់កូន (មិនមែនជាតំណាងដែលផ្អែកលើកិច្ច សន្យាប្រគល់សិទ្ធិតំណាងទេ ។ គឺជាបុគ្គលដែលបានទទួលឋានៈជាអ្នកតំណាងដោយការកំណត់របស់ ច្បាប់) ។ ជាគោលការណ៍ អ្នកមានអំណាចមេតាមានសិទ្ធិគ្រប់គ្រងលើទ្រព្យសម្បត្តិទាំងអស់របស់កូន ប៉ុន្តែអ្នកមានអំណាច មេតាមិនអាចអនុវត្តសិទ្ធិគ្រប់គ្រងនេះបានទេ ចំពោះទ្រព្យសម្បត្តិណាដែលអ្នកមាន អំណាច

មេតាបានផ្តល់សិទ្ធិអោយកូនចាត់ចែងក្នុងគោលដៅមានការកំណត់ទុកជាមុន (មាត្រា ៥) និង ទ្រព្យសម្បត្តិសំរាប់អាជីវកម្មគ្រប់គ្រងដោយកូនដែលបានការអនុញ្ញាតិធ្វើអាជីវកម្មនោះ (មាត្រា ៦) ។

៤.២.៣. សកម្មភាពដែលពាក់ព័ន្ធនឹងផលប្រយោជន៍មានភាពផ្ទុយគ្នា

សកម្មភាពប្រគល់ទ្រព្យសម្បត្តិរបស់កូនទៅអ្នកមានអំណាចមេតាជាផលប្រយោជន៍របស់ អ្នកមានអំណាចមេតា ប៉ុន្តែវានាំឱ្យមានការខូចផលប្រយោជន៍ដល់កូន ។ សកម្មភាពដែលនាំឱ្យផល ប្រយោជន៍របស់ឪពុកឬម្តាយមានអំណាចមេតានិងកូនមានភាពផ្ទុយគ្នាបែបនេះ គេហៅថាជា សកម្មភាពដែលពាក់ព័ន្ធនឹងផលប្រយោជន៍មានភាពផ្ទុយគ្នា។ ចំពោះសកម្មភាពដែលពាក់ព័ន្ធនឹង ផលប្រយោជន៍មានភាពផ្ទុយគ្នាបែបនេះ អ្នកមានអំណាចមេតាត្រូវទាមទារឱ្យតុលាការគ្រួសារ ជ្រើសតាំងតំណាង ពិសេសសំរាប់កូន (មាត្រា ៨២៦ កថាខ័ណ្ឌទី ១) ។ ប្រសិនបើមាន កូនច្រើននាក់ហើយផលប្រយោជន៍កូនម្នាក់មានភាពផ្ទុយគ្នានឹងផលប្រយោជន៍របស់កូនដទៃទៀត នោះ ក៏គេត្រូវធ្វើការទាមទារដូចគ្នា ដែរ (មាត្រា ៨២៦ កថាខ័ណ្ឌទី ២) ។

៤.៣. អាណាព្យាបាល ហិក្ខុបត្តម្ភ និងអ្នកជំនួយ

៤.៣.១. និយមន័យ

អាណាព្យាបាលគឺជារបបមួយដែលបង្កើតឡើងដើម្បីការពារអនីតិជនដែលមិនអាចទទួលបានកិច្ចការពារពីអ្នកមានអំណាចមេតា និងដើម្បីការពារនីតិជននៅក្រោមអាណាព្យាបាល (ជនដែលត្រូវបានកម្រិតសមត្ថភាពក្នុងការគ្រប់គ្រងទ្រព្យសម្បត្តិក្រោមបញ្ញត្តិនៃក្រមចាស់) ។ បុគ្គលដែលបំពេញតួនាទី អាណាព្យាបាល ហៅថាអ្នកអាណាព្យាបាល ។ ដូច្នោះ សំរាប់អនីតិជនជាបឋមអ្នកមានអំណាចមេតា ត្រូវធ្វើជាអ្នកតំណាងដែលច្បាប់បានកំណត់របស់អនីតិជននោះ ។ ប៉ុន្តែបើគ្មានអ្នកមានអំណាចមេតា រឺ ក៏ក្នុងករណីដែលអ្នកមានអំណាចមេតានោះ មិនមានសិទ្ធិគ្រប់គ្រងអនីតិជន ពេលនោះត្រូវចាត់តាំង អោយមានអ្នកអាណាព្យាបាលសំរាប់អនីតិជន ។ អ្នកអាណាព្យាបាល ក៏ជាអ្នកតំណាងដែលច្បាប់បាន កំណត់ដែរ ។ សំរាប់នីតិជននៅក្រោមអាណាព្យាបាល ចាំបាច់ត្រូវមានអ្នកអាណាព្យាបាលសំរាប់នីតិជន ។ ម្យ៉ាងទៀត គេក៏អាចចាត់តាំងអ្នកត្រួតពិនិត្យអ្នកអាណាព្យាបាល សំរាប់ត្រួតពិនិត្យលើអ្នកអាណាព្យាបាល នោះបានដែរ (ចាប់ពីមាត្រា ៨៤៨ តទៅ) ។ ចំណែក ហិក្ខុបត្តម្ភ គឺជាប្រព័ន្ធដែលបង្កើតឡើងដើម្បីការពារជននៅក្រោមហិក្ខុបត្តម្ភ(ក្រមចាស់កំណត់ថាជាអ្នកដែលមានស្ថានភាពប្រហាក់ប្រហែលនឹងជនដែលត្រូវបានកម្រិតសមត្ថភាពក្នុងការគ្រប់គ្រងទ្រព្យសម្បត្តិ) ។ បុគ្គលដែលបំពេញតួនាទីហិក្ខុបត្តម្ភកៈ នេះ ហៅថា ហិក្ខុបត្តម្ភកៈ ។ គួរសំគាល់ថា តាមក្រមរដ្ឋប្បវេណីចាស់ ហិក្ខុបត្តម្ភកៈ

- ២៥៥ - ជំពូកទី ៨ ច្បាប់ស្តីពីញាតិ

គ្រាន់តែមានសិទ្ធិផ្តល់ការយល់ស្របឬមិនយល់ស្របនៅពេលអ្នកដែលមានស្ថានភាពប្រហាក់
ប្រហែលនឹងជនដែលត្រូវបានកម្រិតសមត្ថភាពក្នុងការគ្រប់គ្រងទ្រព្យសម្បត្តិនោះ ធ្វើសកម្មភាពខ្លះ
ដែលបានកំណត់ទុកជាមុន តែប៉ុណ្ណោះ ។ ប៉ុន្តែ ក្រមថ្មីបានផ្តល់សិទ្ធិឱ្យហិក្ខុបត្តម្ភកៈ លប់ចោល
សកម្មភាពណាដែលជននៅក្រោមហិក្ខុបត្តម្ភបានអនុវត្តដោយមិនមានការយល់ស្របពីហិក្ខុបត្តម្ភកៈ ។
ហើយលើសពីនេះទៅទៀតហិក្ខុបត្តម្ភកៈថែមទាំងមានសិទ្ធិតំណាងផងដែរនៅក្នុងសកម្មភាពទាំង
ឡាយណាដែលភាគីបានជ្រើស រើសកំណត់ទុកជាមុន ។ ម្យ៉ាងទៀត តាមក្រមថ្មីនេះដែរ
គេក៏បានបង្កើតឱ្យមានប្រព័ន្ធជំនួយថ្មីសំរាប់ជនដែលខ្វះសមត្ថភាពក្នុងការវិនិច្ឆ័យដោយសារមាន
វិបត្តិផ្នែកបញ្ហាស្មារតីកំរិតស្រាលដែលមិនធ្លាប់ជាកម្មវត្ថុការពារនៃក្រមចាស់នោះទេ។ (នេះក៏មាន
រៀបរាប់នៅក្នុងផ្នែកស្តីពីបញ្ញត្តិទូទៅនៃក្រមរដ្ឋ ប្បវេណី ។ សូមអានជំពូកទី ២ III២ (៣) ។

៤.៣.២. ការចាប់ផ្តើមអាណាព្យាបាល

អាណាព្យាបាល ត្រូវចាប់ផ្តើមនៅពេលដែលគ្មានអ្នកអនុវត្តអំណាចមេតាចំពោះអនីតិជនទេ
ឬនៅពេលដែលអ្នកមានអំណាចមេតានោះមិនមានសិទ្ធិគ្រប់គ្រងលើទ្រព្យសម្បត្តិ ឬមួយនៅពេល
ដែល មានសាលក្រមរបស់តុលាការគ្រួសារ កំណត់ការចាប់ផ្តើមអាណាព្យាបាល ចំពោះអនីតិជន
នៅក្រោម អាណាព្យាបាល (មាត្រា ៨៣៨) ។

៤.៣.៣. ការជ្រើសតាំងអ្នកអាណាព្យាបាល និងអ្នកត្រួតពិនិត្យអ្នកអាណាព្យាបាល

អ្នកអាណាព្យាបាលសំរាប់អនីតិជនអាចត្រូវបានកំណត់តាមមតកសាសន៍របស់អ្នកដែល

អនុវត្តអំណាចមេបាចុងក្រោយបង្អស់បាន។ ម្យ៉ាងទៀត នៅពេលឪពុកឬម្តាយម្ខាង ដែល
អនុវត្តអំណាចមេបាតែពុំមានអំណាចគ្រប់គ្រងទេនោះឪពុកឬម្តាយម្ខាងទៀតអាចកំណត់អ្នកអាណា
ព្យាបាលបាន (មាត្រា ៨៣៩) ។ ប្រសិនបើពុំមានការកំណត់ទាំងនេះទេ តុលាការត្រូវសារ
អាចជ្រើសតាំងអ្នកអាណាព្យាបាលសំរាប់អនីតិជនតាមការទាមទាររបស់អនីតិជននៅក្រោមអាណា
ព្យាបាលនោះ ឬរបស់ញាតិ ឬអ្នក ដទៃទៀតដែលមានពាក់ព័ន្ធផលប្រយោជន៍ (មាត្រា ៨៤០) ។
អ្នកអាណាព្យាបាលអនីតិជន ត្រូវ មានតែម្នាក់គត់ (មាត្រា ៨៤២) ។ ចំណែកអ្នកអាណាព្យាបាល
សំរាប់នីតិជនវិញ អាចត្រូវបាន ជ្រើសតាំងដោយឆន្ទានុសិទ្ធិរបស់តុលាការត្រូវសារ នៅពេលដែល
តុលាការចេញសាលក្រមឱ្យចាប់ផ្តើម អាណាព្យាបាលនោះ ។ ទោះជាក្នុងករណីដែល
អ្នកអាណាព្យាបាល សំរាប់នីតិជន ត្រូវបានជ្រើសតាំង ហើយក៏ដោយ បើសិនជាតុលាការ
ចាត់ទុកថាចាំបាច់ តុលាការក៏អាចជ្រើសតាំងអ្នកអាណាព្យាបាល សំរាប់នីតិជនថែមទៀតបានដែរ
តាមការទាមទាររបស់នីតិជននៅក្រោមអាណាព្យាបាល ឬញាតិរបស់គេ ឬអ្នកដទៃទៀតដែលមាន
ពាក់ព័ន្ធផលប្រយោជន៍ឬតាមការទាមទាររបស់អ្នកអាណាព្យាបាលផ្ទាល់ឬដោយប្រើឆន្ទានុសិទ្ធិរបស់
តុលាការ (មាត្រា ៨៤៣) ។ អំពីអ្នកត្រួតពិនិត្យអ្នកអាណាព្យាបាល គឺមាន ការតែងតាំងតាម
របៀបខុសគ្នា។ អ្នកត្រួតពិនិត្យអ្នកអាណាព្យាបាលណាសំរាប់អនីតិជន អាចត្រូវបាន កំណត់ដោយ

- ២៥៧ - ជំពូកទី ៨ ច្បាប់ស្តីពីញាតិ

បុគ្គលដែលជាអ្នកអាចកំណត់អ្នកអាណាព្យាបាលសំរាប់អនីតិជនបាន ឬអាចត្រូវបានជ្រើស តាំង ដោយតុលាការគ្រួសារ ។ ចំណែកអ្នកត្រួតពិនិត្យអ្នកអាណាព្យាបាលសំរាប់អនីតិជនវិញ គឺត្រូវជ្រើស តាំងតុលាការគ្រួសារ (ចាប់ពីមាត្រា ៨៤៨ តទៅ) ។

៤.៣.៤. តួនាទីរបស់អ្នកអាណាព្យាបាល និងអ្នកត្រួតពិនិត្យអ្នកអាណាព្យាបាល

អ្នកអាណាព្យាបាលសំរាប់អនីតិជន មានតួនាទីស្ទើរតែដូចគ្នានឹងអ្នកមានអំណាចមេបាដែរ ប៉ុន្តែ មានកំរិតខ្លះៗ (មាត្រា ៨៥៧) ។ អ្នកអាណាព្យាបាលសំរាប់អនីតិជនមាន តួនាទីចាត់ ចែងកិច្ចការទាក់ទងទៅនឹងជីវភាពនិងការថែទាំព្យាបាលរបស់អនីតិជននៅក្រោមអាណាព្យាបាល ហើយនិងជាអ្នកតំណាងដែលច្បាប់បានកំណត់ដើម្បីគ្រប់គ្រងទ្រព្យសម្បត្តិរបស់ជនដែលត្រូវបានក ម្រិតសមត្ថភាពក្នុងការគ្រប់ គ្រងទ្រព្យសម្បត្តិនោះផងដែរ (មាត្រា ៨៥៨ និង ៨៥៩) ។

ចំពោះរាល់សកម្មភាពទាំងអស់នេះ ក្រុមថ្មីមានបញ្ញត្តិបន្ថែម តម្រូវឱ្យមានការគោរពឆន្ទៈ របស់អនីតិជននៅក្រោមអាណាព្យាបាល (មាត្រា ៨៥៨) ។ ចំណែកឯអ្នកត្រួតពិនិត្យ អ្នកអាណាព្យាបាលមានតួនាទីត្រូវត្រួតពិនិត្យកិច្ចការរបស់អ្នក អាណាព្យាបាល ។ ក្នុងករណីដែល គ្មានអ្នកអាណាព្យាបាលទេអ្នកត្រួតពិនិត្យនេះ ត្រូវទាមទារ ឱ្យតុលាការគ្រួសារ ជ្រើសតាំង អ្នកអាណាព្យាបាលនោះ ដោយពុំមានការយឺតយ៉ាវឡើយ (មាត្រា ៨៥១) ។

៤.៣.៥. ហិក្ខុបត្តអ្នកៈ និងអ្នកជំនួយ

ហិក្ខុបត្តអ្នកៈ មានអំណាចផ្តល់ការយល់ព្រមទៅសកម្មភាពមួយចំនួនកំណត់ របស់អ្នកដែលមានស្ថានភាពប្រហាក់ប្រហែលនឹងជនដែលត្រូវបានកម្រិតសមត្ថភាពក្នុងការគ្រប់គ្រងទ្រព្យសម្បត្តិ (ដូចជា ការលក់ដូរអចលនវត្ថុ ការធានា ការធ្វើប្រទានកម្ម ការសាងសង់សំណង់ថ្មី ការសង់ឡើងវិញ ជាដើម) (មាត្រា ១២) ។ ម្យ៉ាងទៀត ហិក្ខុបត្តអ្នកៈក៏មានសិទ្ធិលុបចោល ឬសិទ្ធិតំណាងក្នុងសកម្មភាពជាក់លាក់ មួយចំនួនផងដែរ (សូមអានជំពូកទី ២ III ២(៣)) ។

ក្នុងប្រព័ន្ធអ្នកជំនួយដែលទើបនឹងបានបង្កើតថ្មីនោះអ្នកជំនួយក៏បានទទួលដូចគ្នាដែរនូវសិទ្ធិផ្តល់ការយល់ព្រម សិទ្ធិធ្វើការលុបចោល ឬសិទ្ធិតំណាង ចំពោះ សកម្មភាពគតិយុត្តិជាក់លាក់មួយចំនួនដែលភាគីបានជ្រើសរើសទុកជាមុន (សូមអានជំពូកទី ២ III ២(៣)) ។

ជំពូកទី ៩

ច្បាប់ស្តីពីសន្តិកម្ម

- I. ទិដ្ឋភាពទូទៅនៃច្បាប់ស្តីពីសន្តិកម្ម
 - ១. រចនាសម្ព័ន្ធនៃសន្តិកម្ម
- II. ការសិក្សាអំពីចំណុចសំខាន់ៗរបស់ច្បាប់សន្តិកម្ម
 - ១. សន្តិកម្មតាមច្បាប់
 - ២. ការយល់ព្រម និងការបោះបង់សន្តិកម្ម
 - ៣. ការបែងចែកមត៌ក
 - ៤. សន្តិកម្មតាមមត៌កសាសន៍
 - ៥. ការបំបែកទ្រព្យសម្បត្តិ
 - ៦. នីតិភាពនៃសន្តិកម្ម

I. ទិដ្ឋភាពទូទៅនៃច្បាប់ស្តីពីសន្តិកម្ម

១. រចនាសម្ព័ន្ធនៃសន្តិកម្ម

១.១. ការទទួលបន្ទុកសិទ្ធិ និងករណីយកិច្ចតាមរយៈនៃការធ្វើសន្តិកម្ម

បុគ្គលម្នាក់ដែលទទួលមរណភាពនឹងបាត់បង់នូវសមត្ថភាពទទួលសិទ្ធិ ។ ពោលគឺថាមិនអាចតាំងខ្លួនជាកម្មសិទ្ធិករ ឬជាម្ចាស់បំណុលបានទៀតឡើយ ។ ដូច្នេះហើយ ទាក់ទងទៅនឹងទ្រព្យសម្បត្តិរបស់បុគ្គលម្នាក់ ត្រូវមានការគិតគូរថា តើមានបុគ្គលណាផ្សេងទៀត នឹងទទួលបន្ទុកជាម្ចាស់សិទ្ធិថ្មី លើទ្រព្យសម្បត្តិទាំងនោះដែរឬទេ ។ ចំណែកឯកាតព្វកិច្ចវិញ ប្រសិនបើគ្មានកូនបំណុលថ្មី ទទួលបន្ទុកនោះ សុវត្ថិភាពរបស់ម្ចាស់បំណុលក៏មិនអាចធានាបានដែរ ។ វិធានទាំងឡាយ ទាក់ទងដល់ការទទួលបន្ទុកនេះ សុទ្ធតែត្រូវបានកំណត់នៅក្នុងបញ្ញត្តិនៃច្បាប់ស្តីពីសន្តិកម្ម ។ បុគ្គលដែលនឹងទទួលបន្ទុកនូវ សិទ្ធិ និងករណីយកិច្ច ពីមនុស្សដែលស្លាប់ទៅ ហៅថា សន្តិករជន រីឯបុគ្គលដែលធ្វើសន្តិកម្មនោះ ហៅថាមតីករជន ។

១.២. សន្តិកម្មតាមមតីករសាសន៍ និងសន្តិកម្មតាមច្បាប់

វិធានជាមូលដ្ឋានស្តីពីសន្តិកម្មមានពីរ ។ វិធានទីមួយ គឺសន្តិកម្មតាមមតីករសាសន៍ ។ ដោយសារមានការទទួលស្គាល់នូវគោលការណ៍ស្វ័យភាពនៃឆន្ទៈ និងស្វ័យភាពបុគ្គលឯកជន ជាគោលការណ៍គឺបុគ្គលម្នាក់ៗអាចធ្វើការសំរេចចិត្តដោយសេរីផងដែរ អំពីឋានៈនៃទ្រព្យសម្បត្តិ

- ២៦១ - ជំពូកទី ៩ ច្បាប់ស្តីពីសន្តិកម្ម

របស់ខ្លួនក្រោយពេលដែលខ្លួនស្លាប់ទៅ ។ នេះអាចនឹងអនុវត្តទៅបាន តាមវិធីធ្វើមតីកសាសន៍ ដែលជាសកម្មភាពឯកតោភាគី ។ ខ្លឹមសារមតីកសាសន៍អាចកំណត់ថា ម្ចាស់បណ្តាំធ្វើ ប្រទានកម្មនូវទ្រព្យសម្បត្តិទាំងអស់របស់ខ្លួន ទៅឱ្យបុគ្គលណាម្នាក់ដែលមិនមែនជាញាតិលោហិត ឬធ្វើទាយជំទានទៅឱ្យទីកន្លែងណាមួយជាដើម ក៏ប៉ុន្តែនៅប្រទេសជប៉ុន មានបង្កើតនូវ ប្រព័ន្ធមួយហៅថា ភាគបម្រុងនៃមតីកសាសន៍ ដែលមានដាក់កំហិតយ៉ាងជាក់លាក់មកលើការ ធ្វើមតីកសាសន៍បៀបនេះ ដែលយើងនឹងពិពណ៌នាបន្ថែមនៅខាងក្រោយ (មានការធានានូវ សិទ្ធិលើចំណែកណាមួយនៃមតីកចំពោះឪពុកម្តាយ សហព័ទ្ធ និងកូន របស់ម្ចាស់បណ្តាំ) ។ ប៉ុន្តែ ប្រសិនបើគ្មានការទាមទារនូវភាគបម្រុងនៃមតីកសាសន៍នេះទេ មតីកសាសន៍នោះ នឹងមាន សុពលភាពដូចដែលម្ចាស់បណ្តាំបានធ្វើ ។

វិធានទីពីរ គឺសន្តិកម្មតាមច្បាប់ ដែលតាមរយៈវិធាននេះ ការបែងចែកទ្រព្យសម្បត្តិ របស់បុគ្គលដែលស្លាប់ ទៅឱ្យសាច់ញាតិស្របតាមសមាមាត្រមួយជាក់លាក់ ត្រូវបានកំណត់ ដោយច្បាប់ ។ ក្រុមរដ្ឋប្បវេណីរបស់ប្រទេសជប៉ុន ទទួលស្គាល់ទាំងសន្តិកម្មតាមមតីកសាសន៍ ទាំងសន្តិកម្មតាមច្បាប់ ។ ប៉ុន្តែ មានការខ្វែងគំនិតគ្នាខាងផ្នែកទ្រឹស្តី ចំពោះសំណួរថាគួរតែ យកវិធានណាមួយមកធ្វើជាគោលការណ៍ចំបងនោះ ។ មានអំណះអំណាងខ្លាំងក្លាមួយបាន លើកឡើងថាបើក្រឡេកមើលពីទស្សនៈវិស័យរបស់ស្វ័យភាពនៃឆន្ទៈសន្តិកម្មតាមមតីកសាសន៍ គឺជាវិធានបញ្ញត្តិជាគោលការណ៍ ចំណែកឯសន្តិកម្មតាមច្បាប់វិញគ្រាន់តែជាវិធានបំពេញ បន្ថែម

- ២៦២ - ជំពូកទី ៩ ច្បាប់ស្តីពីសន្តិកម្ម

សំរាប់ពេលដែលមិនមានការចែងកំណត់ក្នុងមតីកសាសន៍តែប៉ុណ្ណោះ ។ ក៏ប៉ុន្តែបើផ្អែកទៅតាមការអនុវត្តរបស់ប្រទេសជប៉ុនវិញ ដោយមិនទាន់មានការនិយមសរសេរ ជាលិខិតមតីកសាសន៍ សន្តិកម្មតាមច្បាប់ហាក់ដូចជាត្រូវបានគេចាត់ទុកថាជាបញ្ញត្តិគោលការណ៍ ចំណែកឯការបែកចែកមតីកតាមមតីកសាសន៍ ត្រូវបានធ្វើឡើងលុះត្រាតែគ្មាន បំណងបែងចែកទៅតាមការកំណត់នៅក្នុងសន្តិកម្មតាមច្បាប់តែប៉ុណ្ណោះ ។ នេះគឺជាការគំនិតយល់ឃើញទូទៅ ។

១.៣. អានុភាពនៃសន្តិកម្ម

សន្តិកិច្ចត្រូវទទួលបន្ទុកសិទ្ធិ និងករណីកិច្ចទាំងអស់ ដែលស្ថិតនៅក្រោមទ្រព្យសម្បត្តិរបស់ មតីកជន ចាប់ពីពេលដែលចាប់ផ្តើមសន្តិកម្ម (មាត្រា៨៩៦) ។ ប៉ុន្តែ ត្រូវបានលើកលែងចំពោះវត្ថុទាំងឡាយណាដែលជារបស់ផ្តាច់មុខទាំងស្រុងរបស់ មតីកជន (សិទ្ធិ និងករណីកិច្ចដែលមរតកជនមានសំរាប់តែខ្លួនឯង) ។ សិទ្ធិផ្តាច់មុខរបស់មតីកជនមានដូចជា សិទ្ធិទាមទារអាហារកាតព្វកិច្ច និងសិទ្ធិទទួលបានជំនួយជីវភាពប្រចាំថ្ងៃជាដើម ។ ចំណែកករណីកិច្ចផ្តាច់មុខវិញ មានដូចជាកាតព្វកិច្ចធានា ដែលមានចែងនៅក្នុងកិច្ចសន្យាធានាចំពោះបុគ្គលណាម្នាក់ជាដើម ។ ក្នុងករណីដែលមានសន្តិកិច្ចច្រើននាក់ មតីកត្រូវបែងចែកក្នុងចំណោមសហសន្តិកិច្ចទាំងនោះ (មាត្រា៨៩៨) ហើយសន្តិកិច្ចម្នាក់ៗត្រូវទទួលបន្ទុក សិទ្ធិ និង ករណីកិច្ចរបស់ មតីកជន តាមសមាមាត្រនៃចំណែកមតីកដែលខ្លួនទទួលបាន (មាត្រា៨៩៩) ។

II. ការសិក្សាអំពីចំណុចសំខាន់ៗរបស់ច្បាប់សន្តិកម្ម

១. សន្តិកម្មតាមច្បាប់

១.១. សន្តិសុខតាមច្បាប់

ផ្អែកលើសន្តិកម្មតាមច្បាប់ ជាលទ្ធផលនៃមរណភាពរបស់មតកជន បុគ្គលដែល ច្បាប់បានកំណត់នឹងក្លាយទៅជាសន្តិជន (យោងតាមមាត្រា៨៨២ ចំនុចចាប់ផ្តើមសន្តិកម្មគឺ បន្ទាប់ពីមរណភាពរបស់មតកជន) ។ តើអ្នកណានឹងក្លាយទៅជាសន្តិជន (សន្តិជនតាមច្បាប់) ដែលទទួលបន្ថែមត្រឹមតាមការកំណត់របស់ច្បាប់នេះ? ដំបូង ប្រសិនបើមតកជនមាន សហព័ទ្ធ (ពោលគឺក្នុងករណីប្តីជាមតកជននោះប្រពន្ធគឺជាសន្តិជន) សហព័ទ្ធនោះត្រូវក្លាយជា សន្តិជន ជានិច្ច (មាត្រា៨៩០) ហើយមានលំដាប់ស្មើគ្នានឹងញាតិលោហិតរបស់មតកជន ដែលមាន អធិប្បាយខាងក្រោមនេះដែរ (ប៉ុន្តែ បុគ្គលដែលរស់នៅជាមួយគ្នាដូចប្តីប្រពន្ធប៉ុន្តែមិនបានចុះ លិខិតអាពាហ៍ពិពាហ៍មិនត្រូវបានច្បាប់ទទួលស្គាល់សិទ្ធិសន្តិកម្មឡើយ) ។ សន្តិជន ដែលជា ញាតិលោហិតនោះ ត្រូវបានចាត់ជាលំដាប់ផ្សេងៗ ។ សន្តិជនលំដាប់ទីមួយគឺកូនរបស់មតកជន (មាត្រា៨៨៧ កថាខ័ណ្ឌទី១) ។ ប៉ុន្តែក្នុងករណីដែលកូនរបស់មតកជនស្លាប់ មុនពេលចាប់ផ្តើម សន្តិកម្ម (ពោលគឺមុនមរណភាពរបស់មតកជន) កូនរបស់បុគ្គលនោះ (ក្នុងករណីនេះ គឺជាចៅ របស់មតកជន) ដែលជាបច្ឆាញាតិផ្ទាល់ (ចៅគឺជាញាតិលោហិតជំនាន់ក្រោយដែលមានទំនាក់ ទំនងខ្សែផ្ទាល់នឹងមតកជន) ត្រូវក្លាយជាសន្តិជនជំនួស (នេះហៅថា សន្តិកម្មជំនួស យោង

- ២៦៤ - ជំពូកទី ៩ ច្បាប់ស្តីពីសន្តិកម្ម

តាមមាត្រា ៨៨៧ កថាខ័ណ្ឌទី២) ។ លើសពីនេះទៅទៀត ទាក់ទងនឹងសន្តិកម្មនេះ ក្រុម
រដ្ឋប្បវេណីទទួលស្គាល់នូវសិទ្ធិសន្តិកម្មរបស់ទារកនៅក្នុងគភ៌ដែរ ដោយមានចែងជាបញ្ញត្តិចាត់
ទុកទារកនៅក្នុងគភ៌ ដូចគ្នានឹងមនុស្សដែលបានចាប់កំណើតមានជីវិតរួចហើយនោះ (មាត្រា ៨៨៦
កថាខ័ណ្ឌទី១ ។ ប៉ុន្តែ បញ្ញត្តិនេះមិនអនុវត្តចំពោះកូនដែលកើតហើយស្លាប់នោះទេ
យោងតាមមាត្រា ៨៨៦ កថាខ័ណ្ឌ ទី២) ។ ក្នុងករណីដែលមតកជន គ្មានទាំងកូន
គ្មានទាំងចៅនោះ សន្តិកម្មនឹងត្រូវបានកំណត់ទៅតាមលំដាប់លំដោយដូចតទៅ ។ ដំបូង
គឺបុព្វញាតិផ្ទាល់របស់សន្តិកម្ម ត្រូវក្លាយជាសន្តិកម្មលំដាប់ទីពីរ (ឪពុកម្តាយ ជីដូនជីតា
ដែលជាញាតិលោហិតជំនាន់មុនហើយដែលមានទំនាក់ទំនាក់ខ្សែផ្ទាល់នឹងមតកជន ។ ប៉ុន្តែ
ឪពុកម្តាយរបស់មតកជន មានអាទិភាពជាងជីដូនជីតារបស់មតកជន) ។ បន្ទាប់មកទៀតគឺ
បងប្អូនបង្កើតរបស់មតកជន ដែលជាសន្តិកម្មលំដាប់ទីបី ។ ហេតុដូច្នោះ គួរឱ្យកត់សំគាល់ថា
ក្នុងចំណោមសន្តិកម្មជាញាតិលោហិត បើសិនជាមានកូន (ឬបច្ឆាញាតិផ្ទាល់របស់កូននោះ) គឺ
បុព្វញាតិផ្ទាល់ ដូចជាឪពុកម្តាយជាដើម មិនត្រូវក្លាយជាសន្តិកម្មទេ ។ ហើយលុះត្រាតែគ្មាន
បច្ឆាញាតិ ឬបុព្វញាតិណាម្នាក់ទាល់តែសោះ ទើបបងប្អូនបង្កើត (ឬបច្ឆាញាតិរបស់ពួកគេ)
អាចក្លាយជាសន្តិកម្មបាន (មាត្រា ៨៨៩) ។

- ២៦៥ - ជំពូកទី ៩ ច្បាប់ស្តីពីសន្តិកម្ម

ដោយឡែក ជនដែលបានទទួលទោសពីបទប៉ុនប៉ងធ្វើឃាតលើមតកជន ឬជន ដែលបានមតកជនធ្វើមតកសាសន៍ដោយការឆបោក ឬដោយការគម្រាមកំហែង ពុំអាចក្លាយ ជាសន្តិជនបានឡើយ (មាត្រា ៨៩១ ស្តីពីមូលហេតុនៃអភ័ព្វបុគ្គលនៃសន្តិកម្ម) ។ លើសពីនេះ ទៅទៀត ជនដែលត្រូវបានសន្មតថាជាសន្តិជនដែលមានភាគបម្រុង (យោងតាមកថាខ័ណ្ឌមុន គឺសន្តិជនដែលមានលំដាប់រហូតដល់លំដាប់ទីពីរ) បើសិនបានធ្វើបាបមតកជន ឬបានប្រព្រឹត្ត បទល្មើសធ្ងន់ធ្ងរគួរឱ្យកត់សំគាល់នោះ មតកជនអាចដាក់ពាក្យសុំទៅតុលាការគ្រួសារឱ្យផ្តាច់ មតីកពីជនដែលត្រូវបានសន្មតថាជាសន្តិជននោះបាន (មាត្រា ៨៩២ ស្តីពី ការផ្តាច់មតីកពី សន្តិកិជន) ។

១.២. ចំណែកមតីកដែលកំណត់ដោយច្បាប់

ក្នុងករណីដែលមានមនុស្សច្រើន ជាសន្តិជនតាមច្បាប់កំណត់ដែលមានលំដាប់ដូចគ្នា ក្រុមរដ្ឋប្បវេណី មាត្រា ៩០០ ចែងអំពីចំណែកមតីកដូចខាងក្រោមនេះ :

ក. បើសហព័ទ្ធ និងកូន ជាសន្តិកិជន សហព័ទ្ធ និងកូននោះទទួលចំណែកមតីកស្មើគ្នា គឺម្នាក់ មួយភាគពីរ ។ ប៉ុន្តែបើសិនកូនមានពីរនាក់ ចំណែករបស់កូន ត្រូវបែងចែកស្មើគ្នាជា មួយភាគពីរទៀត (ម្នាក់បានពាក់កណ្តាល) គឺមានន័យថាកូនម្នាក់ទទួលបានចំណែកត្រូវជាមួយ ភាគបួន ។

- ២៦៦ - ជំពូកទី ៩ ច្បាប់ស្តីពីសន្តិកម្ម

ខ. បើសហព័ទ្ធ និងបុព្វញាតិផ្ទាល់ជាសន្តតិជន សហព័ទ្ធទទួលបានចំណែកមតីក ពីរភាគបី ចំណែកឯបុព្វញាតិផ្ទាល់ទទួលបាន មួយភាគបី ។ បើបុព្វញាតិផ្ទាល់មានចំនួនច្រើននាក់ ចំណែក មតីករបស់បុព្វញាតិផ្ទាល់នោះត្រូវបែងចែកស្មើគ្នាឱ្យដល់ម្នាក់ៗ ។

គ. បើសហព័ទ្ធ និងបងប្អូនបង្កើតរបស់មតកជនជាសន្តតិជន សហព័ទ្ធទទួលបានចំណែកមតីក បីភាគបួន ចំណែកបងប្អូនបង្កើតរបស់មតកជនទទួលបានមួយភាគបួន ។ បើបងប្អូនបង្កើតរបស់ មតកជនមានចំនួនច្រើននាក់ នោះចំណែកមតីករបស់បងប្អូនបង្កើតនោះត្រូវបែងចែកស្មើគ្នា ឱ្យដល់ម្នាក់ៗ ។

ឃ. ចំណែកមតីករបស់កូនអត់ខ័ន្តស្វា ត្រូវស្មើនឹងមួយភាគពីរនៃចំណែកមតីករបស់កូនមាន ខ័ន្តស្វា ។ ចំណែកមតីករបស់បងប្អូនដែលមានឪពុក ឬ ម្តាយតែម្ខាងដូចគ្នា ត្រូវមាន មួយភាគពីរនៃចំណែកមតីករបស់បងប្អូនដែលមានឪពុក និង ម្តាយទាំងសងខាងដូចគ្នា ។

ពាក្យគន្លឹះ: ចំណែកមតីករបស់សហព័ទ្ធ

យោងបញ្ញត្តិជាធរមាននៃក្រមរដ្ឋប្បវេណី ដែលត្រូវបានធ្វើវិសោធនកម្មនៅឆ្នាំ១៩៨០ ចំណែកមតីករបស់សហព័ទ្ធ មានការកើនឡើងច្រើនជាងបញ្ញត្តិនៅក្នុងក្រមចាស់ (បញ្ញត្តិនាឆ្នាំ ១៩៤៧) ។ ការអធិប្បាយដូចខាងលើនេះ បើសិនយើងរៀបចំជាតារាង គឺមានលក្ខណៈ ដូចខាងក្រោម ។

- ២៦៧ - ជំពូកទី ៩ ច្បាប់ស្តីពីសន្តិកម្ម

លំដាប់ទីមួយ		លំដាប់ទីពីរ		លំដាប់ទីបី	
ញាតិលោហិតជាសន្តតិជន		ញាតិលោហិតជាសន្តតិជន		ញាតិលោហិតជាសន្តតិជន	
និងសហសន្តតិកម្ម		និងសហសន្តតិកម្ម		និងសហសន្តតិកម្ម	
សហព័ទ្ធ	កូន	សហព័ទ្ធ	បុព្វញាតិផ្ទាល់	សហព័ទ្ធ	បងប្អូនបង្កើត
១ ភាគ ២	១ ភាគ ២	២ ភាគ ៣	១ ភាគ ៣	៣ ភាគ ៤	១ ភាគ ៤

មាត្រា ៩០១ នៃក្រមរដ្ឋប្បវេណី មានចែងចំពោះចំណែកមតីករបស់សន្តតិជនជំនួស ដែលមានបញ្ញត្តិនៅក្នុងកថាខ័ណ្ឌទី២ និង ទី៣ នៃមាត្រា ៨៨៧ នោះថា បើសិនបច្ច្រាញាតិផ្ទាល់ ជាសន្តតិជនជំនួស (ពោលគឺបើសិនកូនរបស់មតកជនជាសន្តតិជនទទួលមរណភាព ចៅរបស់ មតកជនត្រូវក្លាយជាសន្តតិជនជំនួស) បច្ច្រាញាតិផ្ទាល់នោះត្រូវទទួលចំណែកមតីក ស្មើគ្នានឹង ចំណែកមតីកដែលបុព្វញាតិផ្ទាល់របស់ខ្លួនត្រូវទទួលបាន ។ ក៏ប៉ុន្តែ បើសិនជាមានបច្ច្រាញាតិ ផ្ទាល់ច្រើននាក់ ចំណែកមតីកដែលបុព្វញាតិផ្ទាល់របស់បច្ច្រាញាតិផ្ទាល់នោះទទួលបាន ត្រូវបែង ចែងតាមបញ្ញត្តិនៃមាត្រា ៩០០ (យោងតាមមាត្រា ៩០១ កថាខ័ណ្ឌទី១ បើសិនជាចៅមាន ចំនួនច្រើននាក់ ចំណែកមតីករបស់កូនរបស់មតកជនដែលបានស្លាប់ទៅនោះ ត្រូវយកមក បែងចែកស្មើគ្នារវាងចៅៗទាំងអស់របស់មតកជននោះ) ។

- ២៦៨ - ជំពូកទី ៩ ច្បាប់ស្តីពីសន្តិកម្ម

ចំណែកឯករណីដែលសន្តិកម្មជនជំនួសគឺជា កូនរបស់បងប្អូនបង្កើតរបស់មតកជនវិញ
(មានន័យថាបើសិនបងប្អូនបង្កើតរបស់មតកជន ដែលក្លាយជាសន្តិកម្មពិតប្រាកដរួចហើយ
ទទួលមរណភាព កូនរបស់បុគ្គលនោះត្រូវក្លាយជាសន្តិកម្មជនជំនួស) ការបែងចែកចំណែកមតីក
ត្រូវធ្វើឡើងដូចគ្នានឹងការបែងចែកមតីកខាងលើនេះដែរ (មាត្រា៩០១ កថាខ័ណ្ឌទី២) ។

១.៣. ចំណែកមតីកដែលបានកំណត់

តាមមាត្រា ៩០២ នៃក្រមរដ្ឋប្បវេណី ដោយមិនពាក់ព័ន្ធនឹងបញ្ញត្តិនៅក្នុងមាត្រាទាំង
២ខាងលើនេះ មតកជនអាចកំណត់ចំណែកមតីករបស់សហសន្តិកម្មជនតាមមតកសាសន៍ ឬអាច
ប្រគល់អាណត្តិឱ្យតតិយជនជាអ្នកកំណត់បាន ក៏ប៉ុន្តែមតកជនឬតតិយជនដែលបានទទួលអាណត្តិ
នោះ មិនអាចកំណត់អ្វីឱ្យផ្ទុយពីបញ្ញត្តិច្បាប់ស្តីពីភាគបម្រុងទេ (មាត្រា ៩០២ កថាខ័ណ្ឌទី១ ។
ទាក់ទងនឹងភាគបម្រុង សូមបើកមើលផ្នែក ២.៤.៤ នៅខាងក្រោម) ។

លើសពីនេះទៀត បើមតកជនបានកំណត់ចំណែកមតីករបស់សន្តិកម្មជនតែម្នាក់ ឬច្រើន នាក់
ក្នុងចំណោមសហសន្តិកម្មជនទាំងអស់ ឬ បើមតកជនបានឱ្យគេកំណត់យ៉ាងដូច្នោះហើយ នោះ
ចំណែកមតីករបស់សហសន្តិកម្មជនផ្សេងទៀត (ចំណែកមតីកដែលមិនបានកំណត់) ត្រូវ
បែងចែកតាមបញ្ញត្តិនៃមាត្រាទាំង ២ ខាងលើ (មាត្រា ៩០២ កថាខ័ណ្ឌ ទី២) ។

១.៤. សមភាពវាចសន្តិកម្ម

១.៤.១. ចំណែកមតិរបស់អ្នកទទួលបានផលប្រយោជន៍ពិសេស

បើសិនជាមានសន្តិកម្មតាមច្បាប់ច្រើននាក់ ហើយមានសន្តិកម្មខ្លះក្នុងចំណោមសហសន្តិកម្មទាំងអស់នោះ បានទទួលពីមតកជននូវប្រទានកម្មពិសេសនៅពេលដែលមតកជននៅរស់ ឬបានទទួលអច្ឆ័យទានតាមបណ្តាំមតកសាសន៍ ក្នុងករណីខ្លះ ការគណនាចំណែកមតិកត្រូវចាត់ទុកប្រទានកម្មនិងអច្ឆ័យទានទាំងនេះថា ជាចំណែកមតិកដែលប្រគល់ឱ្យមុន ។ ច្បាប់កំណត់ថា របស់ទាំងអស់នេះត្រូវរាប់បញ្ចូលជាមតិក ហើយត្រូវគណនាទៅក្នុងចំណែកមតិកភាគ (ចំពោះភាគណាដែលបានទទួលផលប្រយោជន៍រួចស្រេចហើយនោះ គឺត្រូវដកចេញពីចំណែកមតិកដែលត្រូវទទួលបាន) ។ នេះគឺជាប្រព័ន្ធនៃការប្រមូលមកវិញនូវផលប្រយោជន៍ពិសេសដែលបុគ្គលទទួលបាន (មាត្រា ៩០៣) ។ ការទទួលបានផលប្រយោជន៍ពិសេស គឺមានដូចជាការទទួលបាននូវឧបត្ថម្ភសំរាប់ថ្ងៃសាលា ខ្ពស់ជាងការទទួលបានរបស់សន្តិកម្មផ្សេងទៀត ឬប្រទានកម្មជាអចលនវត្ថុសំរាប់ថ្ងៃអាពាហ៍ ពិពាហ៍ជាដើម ។

១.៤.២. ភាគនៃវិភាគទាន

ក្នុងចំណោមសហសន្តិកម្មទាំងឡាយ បើមានបុគ្គលណាម្នាក់បានធ្វើវិភាគទាន ពិសេសដើម្បីថែរក្សាឬបង្កើនទ្រព្យសម្បត្តិរបស់មតកជន ឬបានថែរក្សាមតកជន និង បានផ្តល់សេវាកម្មលើកិច្ចការរបស់មតកជន នោះត្រូវឱ្យមានការគណនាឱ្យបានសមរម្យលើចំណែកមតិក

- ២៧០ - ជំពូកទី ៩ ច្បាប់ស្តីពីសន្តិកម្ម

ដោយឆ្លុះបញ្ចាំងពីវិភាគទានដែលបុគ្គលនោះបានធ្វើ ។ ផ្អែកតាមការយល់ឃើញបែបនេះហើយ ទើបមានបទបញ្ញត្តិបន្ថែមអំពីភាគនៃវិភាគទាន នៅក្នុងក្រមរដ្ឋប្បវេណីឆ្នាំ ១៩៨០ (មាត្រា ៩០៤ កថាខ័ណ្ឌទី២) ។ ដូច្នេះ ក្នុងករណីដែលមានវិភាគទានដូចបានរៀបរាប់ខាងលើនេះ ច្បាប់ទទួល ស្គាល់ចំនួនទឹកប្រាក់សរុបនៃចំណែកមតីក ដែលមានបូកបញ្ចូលនូវភាគនៃវិភាគទានតែប៉ុណ្ណោះ ហើយតំលៃនៃវិភាគទាននេះ ត្រូវឱ្យមានការវាយតំលៃជាទឹកប្រាក់ដោយយោងលើសាលក្រម របស់តុលាការត្រួសារ ឬដោយផ្អែកលើការពិគ្រោះគ្នារវាងសហសន្តិកជន។

២. ការយល់ព្រម និងការបោះបង់សន្តិកម្ម

សន្តិកម្មគឺជាការទទួលបន្ទុកទំនាក់ទំនងដែលពាក់ព័ន្ធនឹងទ្រព្យសម្បត្តិទាំងមូលរបស់ មតកជន (ការទទួលបន្ទុកទាំងស្រុង) ។ ក្នុងករណីដែលមតកជនបានជាប់បំណុលមុនពេលទទួល មរណភាព បំណុលនោះក៏ត្រូវគិតបញ្ចូលទៅក្នុងមតីកដែរ ។ អាស្រ័យលើកាលៈទេសៈនីមួយៗ មានពេលខ្លះបំណុលអាចច្រើនជាងទ្រព្យសម្បត្តិទៅទៀត ។ ក្នុងករណីបែបនេះ តើបុគ្គលដែល ត្រូវបានចាត់ទុកថាជាសន្តិកជននោះ ដាច់ខាតត្រូវតែទទួលមតីកដោយសន្តិកម្មដែរឬទេ? បើ គេពិចារណាទៅលើទស្សនៈនៃស្វ័យភាពខាងឆន្ទៈរបស់បុគ្គលម្នាក់ៗ គឺគេគប្បីផ្តល់ឱកាស ឱ្យសន្តិកជនធ្វើការសំរេចចិត្តដោយខ្លួនឯង ។ ក្នុងន័យនេះហើយទើបក្រមរដ្ឋប្បវេណីទទួល ស្គាល់នូវជំរើសបីដល់សន្តិកជន ទី១. បដិសេធន៍ទាំងស្រុង នូវការទទួលបន្ទុកទ្រព្យសម្បត្តិ

- ២៧១ - ជំពូកទី ៩ ច្បាប់ស្តីពីសន្តិកម្ម

(ការបោះបង់សន្តិកម្ម) ទី២- ទទួលយកទាំងស្រុងនូវការទទួលបន្ទុកទ្រព្យសម្បត្តិ (ការយល់ព្រម ទាំងស្រុង) ឬ ទី៣- ទទួលខុសត្រូវលើសំណងកាតព្វកិច្ចជាអវិជ្ជមានផ្សេងៗ ត្រឹមកម្រិតនៃ ទ្រព្យសម្បត្តិជាវិជ្ជមាន ដែលខ្លួនបានទទួលតាមរយៈសន្តិកម្មតែប៉ុណ្ណោះ (ការយល់ព្រមដោយ មានកម្រិត) (ជាការពិតប្រាកដណាស់ មិនអាចមានជំរើសទទួលតែទ្រព្យសម្បត្តិជាវិជ្ជមាន ដោយមិនទទួលខុសត្រូវលើបំណុលបានទេ) ។ សន្តិកម្មត្រូវធ្វើការជ្រើសរើសណាមួយក្នុង ចំណោមជំរើសទាំងបីខាងលើនេះ ក្នុងអំឡុងពេល៣ខែ (អំឡុងពេលសំរាប់ពិចារណា) គិតចាប់ ពីពេលដែលបានដឹងថា សន្តិកម្មចំពោះខ្លួនបានចាប់ផ្តើម (មាត្រា ៩១៥ កថាខ័ណ្ឌទី១) ។

ក. ការបោះបង់សន្តិកម្ម បុគ្គលដែលមានបំណងបោះបង់សន្តិកម្ម ត្រូវធ្វើសេចក្តីថ្លែងការណ៍ ពីការបោះបង់សន្តិកម្ម ទៅតុលាការក្រសួង (មាត្រា ៩៣៨) ហើយបុគ្គលនោះត្រូវបានចាត់ទុក ថា មិនមែនជាសន្តិកម្មតាំងពីដំបូងមក (មាត្រា ៩៣៩) ។

ខ. ការយល់ព្រមទាំងស្រុង សន្តិកម្មដែលបានយល់ព្រមទាំងស្រុង ត្រូវទទួលបន្ទុកដោយគ្មាន កំរិតនូវសិទ្ធិ និងកាតព្វកិច្ចរបស់មតកជន (មាត្រា ៩២០) ។ នៅក្នុងករណីដែលសន្តិកម្មបាន ចាត់ចែងមតកទាំងអស់ ឬមួយភាគ និងក្នុងករណីដែលសន្តិកម្មមិនបានយល់ព្រមដោយមាន កម្រិត ឬបោះបង់ នៅក្នុងអំឡុងពេល៣ខែ បន្ទាប់ពីបានដឹងថាសន្តិកម្មចំពោះខ្លួនបានចាប់ ផ្តើម នោះនឹងត្រូវចាត់ទុកថាសន្តិកម្មបានយល់ព្រមទាំងស្រុងហើយ (មាត្រា ៩២១) ។

គ. ការយល់ព្រមដោយមានកម្រិត សន្តិកម្មដែលមានបំណងចង់យល់ព្រមដោយមានកម្រិត

- ២៧២ - ជំពូកទី ៩ ច្បាប់ស្តីពីសន្តិកម្ម

ត្រូវធ្វើសេចក្តីថ្លែងការណ៍នៃការយល់ព្រមដោយមានកម្រិតនោះ ដោយត្រូវធ្វើបញ្ជីសារពើភ័ណ្ណ ទ្រព្យសម្បត្តិ រួចហើយដាក់ជូនតុលាការត្រួសារ នៅក្នុងអំឡុងពេល៣ខែ បន្ទាប់ពីបានដឹងថា សន្តិកម្មចំពោះខ្លួនបានចាប់ផ្តើម (មាត្រា ៩២៤)។ ប៉ុន្តែបើសន្តិកម្មមានច្រើននាក់ ការ យល់ព្រមដោយមានកម្រិតនេះអាចធ្វើទៅបាន លុះត្រាតែសហសន្តិកម្មនោះបានធ្វើដោយរួម គ្នាទាំងអស់ (មាត្រា ៩២៣) ពីព្រោះថា បើមិនធ្វើដូច្នោះទេ ទំនាក់ទំនងផ្លូវច្បាប់នឹងមានលក្ខណៈ សុគតស្មាញ ហេតុនេះហើយ បើទោះបីជាក្នុងចំណោមសហសន្តិកម្មទាំងអស់ មានសន្តិកម្មតែ ម្នាក់ដែលទាមទារធ្វើការបដិសេធន៍ ឬយល់ព្រមសន្តិកម្ម ក៏ការយល់ព្រមដោយមានកម្រិតមិន អាចធ្វើទៅរួចដែរ (ផ្ទុយទៅវិញ បើសិនសហសន្តិកម្មផ្សេងទៀត បោះបង់សន្តិកម្ម ហើយ នៅសល់សន្តិកម្មតែម្នាក់ សន្តិកម្មនោះអាចធ្វើការយល់ព្រមដោយមានកម្រិតបាន) ។

៣. ការបែងចែកមត៌ក

ករណីដែលមានសន្តិកម្មច្រើននាក់ គេត្រូវប្រមូលមត៌កទាំងអស់មកធ្វើជាកម្មសិទ្ធិរួម របស់សហសន្តិកម្មទាំងអស់នោះជាមុនសិន ទើបធ្វើការផ្ទេរចុងក្រោយនូវមត៌កដល់សន្តិកម្ម នីមួយៗតាមនីតិវិធីនៃការបែងចែកមត៌ក ។ ការបែងចែកមត៌កមានពីរប្រភេទគឺ ការបែង ចែកដោយការពិភាក្សារវាងសហសន្តិកម្ម និងការបែងចែកដោយតុលាការ (មាត្រា ៩០៧) ។ គេសង្កេតឃើញថា ជំលោះជាច្រើនលើបញ្ហាសន្តិកម្ម ច្រើនកើតឡើងនៅក្នុងដំណាក់កាល បែងចែកមត៌កនេះ ។ ជាការពិតណាស់ដែលថា ប្រសើរឬអាក្រក់របស់ខ្លួនមានការពិភាក្សារវាង

- ២៧៣ - ជំពូកទី ៩ ច្បាប់ស្តីពីសន្តិកម្ម

សន្តិកម្មបាន ការបែងចែកដីដែលជាសន្តិកម្មរួមអាចនឹងធ្វើទៅតាមការសំរេចរបស់សន្តិកម្ម
ទាំងអស់ ដោយមិនចាំបាច់រៀបចំចែកជាឡឺក្តីដីទេ គឺទុកដូចដើមដដែលសំរាប់ប្រើប្រាស់រួមគ្នា
ស្របតាមចំណែកមតិក៏បានដែរ ។ មតកជនក៏អាចកំណត់នូវវិធីជាក់លាក់សំរាប់បែងចែក
មតិកបានដែរ នៅក្នុងមតកសាសន៍របស់ខ្លួនដូចមានអធិប្បាយនៅខាងក្រោមនេះ (មាត្រា ៩០៨) ។
ការបែងចែកមតិកដោយតុលាការ គឺត្រូវធ្វើឡើងដោយផ្អែកតាមនីតិវិធីសវនាការ
របស់តុលាការគ្រួសារ ។

៤. សន្តិកម្មតាមបតកសាសន៍

៤.១. ទម្រង់នៃបតកសាសន៍

ដោយហេតុផលថា មតកសាសន៍ចាប់មានអានុភាព បន្ទាប់ពីមរណភាពរបស់មតកជន
(យោងតាមមាត្រា ៩៨៥) ក្រុមរដ្ឋប្បវេណី តម្រូវឱ្យមតកសាសន៍ធ្វើទៅតាមទម្រង់យ៉ាងហ្មត់ចត់
និងច្បាស់លាស់ ដើម្បីយល់ឱ្យបានច្បាស់លាស់នូវធន្នៈតាំងពីដំបូងរបស់មតកជន និងដើម្បី
ជៀសវាងនូវរាល់ការប៉ុនប៉ងក្លែងបន្លំពីជនដទៃទៀត (យោងតាមមាត្រា ៩៦០ បើសិនមិន
អនុលោមតាមទម្រង់ដែលកំណត់ដោយក្រុមរដ្ឋប្បវេណីទេ មតកសាសន៍ពុំអាចធ្វើបានឡើយ) ។
ទម្រង់ធម្មតា (មាត្រា ៩៦៧) ត្រូវកំណត់ជាបីប្រភេទ រួមមាន មតកសាសន៍ដោយលិខិត
សរសេរផ្ទាល់ដៃ មតកសាសន៍ដោយលិខិតយថាភូត និងមតកសាសន៍ដោយលិខិតសម្ងាត់
ចំណែកឯទម្រង់ពិសេសវិញ (យោងតាមករណីលើកលែងរបស់មាត្រា ៩៦៧) គឺមាន

- ២៧៤ - ជំពូកទី ៩ ច្បាប់ស្តីពីសន្តិកម្ម

មតកសាសន៍របស់ជនដែលកំពុងជួបប្រទះគ្រោះថ្នាក់បន្ទាន់ និងមតកសាសន៍របស់ជនដែលស្ថិតនៅទីកន្លែងដាច់ដោយឡែក (យោងតាមបញ្ញត្តិលើកលែងនៃមាត្រា ៩៧៦ មតកសាសន៍របស់ជនដែលកំពុងជួបប្រទះគ្រោះថ្នាក់បន្ទាន់ដល់អាយុជីវិត គឺធ្វើនៅពេលដែលបុគ្គលណាម្នាក់កំពុងជួបប្រទះនឹងគ្រោះថ្នាក់បន្ទាន់ដល់អាយុជីវិត ដោយសារជម្ងឺធ្ងន់ធ្ងរ ឬដោយហេតុការណ៍ផ្សេងទៀត ដោយមានវត្តមានរបស់សាក្សីយ៉ាងតិចបីនាក់នៅកន្លែង ហើយដែលធ្វើឡើងតាមវិធីការប្រកាសដោយផ្ទាល់មាត់ចំពោះសាក្សីម្នាក់ក្នុងចំណោមសាក្សីទាំងនោះ ដើម្បីឱ្យសាក្សីរូបនោះធ្វើការកត់ត្រាទុក ។ មតកសាសន៍ដែលធ្វើតាមវិធីនេះ អាចហៅម្យ៉ាងទៀតថាជាមតកសាសន៍នៅដង្ហើមចុងក្រោយ) ។ ក្នុងករណីដែលមិនមានមតកសាសន៍ ឬនៅពេលដែលមតកសាសន៍មិនមានអានុភាពទេ នោះគេត្រូវរៀបចំសន្តិកម្មតាមច្បាប់ ។

៤.១.១. មតកសាសន៍ដោយលិខិតសរសេរផ្ទាល់ដៃ

មតកសាសន៍ដោយលិខិតសរសេរ ផ្ទាល់ដៃ គឺជាទម្រង់មតកសាសន៍ងាយស្រួលធ្វើបំផុតដែលម្ចាស់បណ្ណាំអាចសរសេរបាន ដោយ មិនត្រូវការជំនួយពីជនណាម្នាក់ឡើយ ។ ប៉ុន្តែម្ចាស់បណ្ណាំ ត្រូវសរសេរពាក្យទាំងអស់ ចុះថ្ងៃ ខែឆ្នាំនិងសរសេរឈ្មោះដោយខ្លួនឯងហើយត្រូវបោះត្រាលើលិខិតនោះ ។ ការបន្ថែម ការលុប ឬការកែប្រែផ្សេងទៀតពុំមានអានុភាពឡើយ បើម្ចាស់បណ្ណាំមិនបានបង្ហាញនូវកន្លែងដែល កែប្រែ និងសរសេររបន្ថែមនូវហេតុនៃការកែប្រែដោយមានចុះហត្ថលេខា ហើយថែមទាំងបោះ

ត្រាចំណាំកន្លែងបន្ថែម លុបចោល ឬកែប្រែទេនោះ (មាត្រា ៩៦៨) ។

៤.១.២. មតកសាសន៍ដោយលិខិតយថាភូត

មតកសាសន៍ដោយលិខិតយថាភូត គឺជា មតកសាសន៍ដែលសារការីធ្វើឱ្យម្ចាស់បណ្តាំ

តាមទម្រង់ដូចតទៅ: ១. ត្រូវមានវត្តមានរបស់ សាក្សីយ៉ាងតិចពីរនាក់ ។ ២.

ម្ចាស់បណ្តាំត្រូវប្រាប់ផ្ទាល់មាត់នូវខ្លឹមសារនៃមតកសាសន៍ចំពោះ សារការី ។ ៣.

សារការីត្រូវសរសេរនូវអត្ថន័យនៃមតកសាសន៍របស់ម្ចាស់បណ្តាំនោះជាលាយ លក្ខណ៍អក្សរ

ហើយត្រូវសូត្រឱ្យម្ចាស់បណ្តាំ និងសាក្សីស្តាប់ ឬឱ្យមើល (បញ្ញត្តិដែលទាក់ទង ដល់ការអាននេះ

ត្រូវបានបន្ថែមនៅពេលធ្វើវិសោធនកម្មច្បាប់នៅខែមេសា ឆ្នាំ ២០០០) ។ ៤. ម្ចាស់បណ្តាំ

និងសាក្សីត្រូវចុះហត្ថលេខា ឬបោះត្រា បន្ទាប់ពីបានទទួលស្គាល់ពីភាពត្រឹមត្រូវនៃ

កំណត់ជាលាយលក្ខណ៍អក្សរនោះហើយ ។ ៥. សារការីត្រូវចុះហត្ថលេខា និងបោះត្រាលើ

ចំណារបន្ថែមដែលបញ្ជាក់ថា មតកសាសន៍ត្រូវបានធ្វើឡើងដោយអនុលោមតាមទម្រង់ខាងលើ

នេះ (មាត្រា ៩៦៩) ។ ការធ្វើតាមទម្រង់បែបនេះ មានលក្ខណៈសុគតស្មាញ ប៉ុន្តែច្បាស់លាស់ ។

ដោយឡែក នៅក្នុងករណីដែលបុគ្គលមិនអាចនិយាយបាន ចង់ធ្វើមតកសាសន៍ដោយលិខិត

យថាភូត ម្ចាស់បណ្តាំនោះ អាចជំនួសការប្រាប់ដែលតម្រូវក្នុងចំណុចទី២បាន ដោយធ្វើសេចក្តី

ថ្លែងការណ៍អំពីខ្លឹមសារនៃមតកសាសន៍នោះ តាមការបកប្រែរបស់អ្នកបកប្រែភាសាដៃ ឬ

សសេរផ្ទាល់ដៃ ។ ដូចគ្នាដែរ ប្រសិនបើ ម្ចាស់បណ្តាំ ឬសាក្សី ជាមនុស្សដែលមិនអាចស្តាប់បាន

- ២៧៦ - ជំពូកទី ៩ ច្បាប់ស្តីពីសន្តិកម្ម

សារការីអាចឱ្យអ្នកបកប្រែភាសាដទៃនោះ បកប្រែខ្លឹមសារនៃមតកសាសន៍ប្រាប់ម្ចាស់បណ្ណាំ
ឬសាក្សី ជំនួសឱ្យចំនុចទី៣ដែលតម្រូវឱ្យសារការីសូត្រឱ្យម្ចាស់បណ្ណាំនិងសាក្សីស្តាប់នោះបាន
(ចំនុចនេះគឺយោងតាមមាត្រា ៩៦៩ កថាខ័ណ្ឌ២ ដែលត្រូវបានបន្ថែមនៅពេលធ្វើវិសោធនកម្ម
ច្បាប់នៅខែមេសា ឆ្នាំ ២០០០) ។

៤.១.៣. មតកសាសន៍ដោយលិខិតសំងាត់

មតកសាសន៍ដោយលិខិតសំងាត់ គឺជាមតកសាសន៍ដែលម្ចាស់បណ្ណាំសរសេរដោយ ខ្លួនឯង
ឬឱ្យអ្នកដទៃសរសេរជំនួសខ្លួន ដោយចុះហត្ថលេខា ឬបោះត្រាដោយម្ចាស់បណ្ណាំ
រួចហើយដាក់ក្នុងស្រោមសំបុត្របិទជិត ដែលម្ចាស់បណ្ណាំត្រូវចុះហត្ថលេខាលើស្រោម សំបុត្រនោះ
ហើយបន្ទាប់មកម្ចាស់បណ្ណាំត្រូវដាក់លិខិតមតកសាសន៍នេះ នៅចំពោះមុខ សារការី
និងសាក្សីពីរនាក់យ៉ាងតិច និងត្រូវធ្វើសេចក្តីថ្លែងការណ៍ថា លិខិតមតកសាសន៍នេះជារបស់ខ្លួន
ឬធ្វើសេចក្តីថ្លែងការណ៍ពីជនដែលបានសរសេរ ជំនួសខ្លួន បន្ទាប់មក
សារការីត្រូវសរសេរសេចក្តីថ្លែងការណ៍ទាំងនោះ នៅលើលិខិតដែល បិទពីលើស្រោមសំបុត្រនោះ
ដោយមានការចុះហត្ថលេខារបស់អ្នកទាំងអស់គ្នាផង (មាត្រា ៩៧០) ។
នៅក្នុងករណីដែលបុគ្គលមិនអាចនិយាយបាន មានបំណងចង់ធ្វើ មតកសាសន៍ដោយ លិខិតសំងាត់
បុគ្គលនោះត្រូវធ្វើសេចក្តីថ្លែងការណ៍ដូចបានរៀបរាប់ខាងលើនេះ តាមរយៈការ
បកប្រែរបស់អ្នកបកប្រែ ឬតាមរយៈការសរសេរដោយផ្ទាល់ដៃនៅលើលិខិតដែលបិទជិតនោះ

ក៏បានដែរ (យោងតាមមាត្រា ៩៧២ ដែលបានធ្វើវិសោធនកម្មនៅខែមេសា ឆ្នាំ ២០០០) ។

៤.២. អច្ឆ័យទាន

ជាគោលការណ៍ អត្ថន័យនៃមតកសាសន៍ អាចធ្វើឡើងដោយសេរី ។ តាមរយៈ មតកសាសន៍ ម្ចាស់បណ្តាំ អាចចែងឱ្យមានការកែប្រែសមាមាត្រនៃសន្តិកម្ម ដែលត្រូវទទួល ដោយសន្តិជនតាមច្បាប់ ហើយនៅក្នុងមតកសាសន៍នេះ ម្ចាស់បណ្តាំក៏អាចធ្វើប្រទានកម្ម ទ្រព្យសម្បត្តិរបស់ខ្លួនទៅឱ្យនរណាម្នាក់ក៏បាន (ទៅឱ្យជនក្រៅពីសន្តិជនតាមច្បាប់ក៏បានដែរ) ។ ការធ្វើដូច្នេះហៅថា អច្ឆ័យទាន ។ គេអាចធ្វើអច្ឆ័យទាននូវទ្រព្យសម្បត្តិទាំងអស់ ជាសកលដល់ ជនណាម្នាក់ (អច្ឆ័យទានសកល) ឬធ្វើអច្ឆ័យទាននូវទ្រព្យសម្បត្តិដែលមានកំណត់ជាក់លាក់ តែប៉ុណ្ណោះ (អច្ឆ័យទានមានកំណត់) ដល់ជនណាម្នាក់ក៏បាន ។ ក៏ប៉ុន្តែ អច្ឆ័យទានមិនអាច កំណត់អ្វីផ្ទុយពីបញ្ញត្តិដែលទាក់ទងនឹងភាគបម្រុងបានទេ (មាត្រា ៩៦៤) ។

ជនដែលទទួលអច្ឆ័យទានហៅថាអច្ឆ័យលាភី ។ នៅក្រោយពេលដែលម្ចាស់បណ្តាំបាន ទទួលមរណភាព អច្ឆ័យលាភីអាចបោះបង់អច្ឆ័យទាននៅពេលណាក៏បាន បើសិនខ្លួនមិនចង់ ទទួលអច្ឆ័យទានទេនោះ (មាត្រា ៩៨៦ កថាខ័ណ្ឌទី១) ។ ករណីនេះគឺវាសមហេតុសមផល ណាស់ ព្រោះថាសូម្បីតែ សន្តិជនតាមច្បាប់ក៏អាចបោះបង់សន្តិកម្មបានដែរ ។ អច្ឆ័យលាភី សកលក៏ត្រូវមាន សិទ្ធិ និងករណីកិច្ច ដូចគ្នានឹងសន្តិជនដែរ (មាត្រា ៩៩០) ។

តទៅនេះយើងនឹងក្រលេកមើលពី ប្រទានកម្មដោយមូលហេតុមរណភាពវិញម្តង ។

- ២៧៨ - ជំពូកទី ៩ ច្បាប់ស្តីពីសន្តិកម្ម

ដូចបានរៀបរាប់រួចមកហើយនៅក្នុងជំពូកទី ៤ ប្រទានកម្មដោយមូលហេតុមរណភាព គឺជា ប្រទានកម្មដែលចាត់ទុកមរណភាពរបស់ទាយកថា ជាលក្ខខណ្ឌបង្កង់ (បង្កើតអានុភាពដោយ មរណភាព) ហើយដែលមតកជនត្រូវចុះកិច្ចសន្យាប្រទានកម្មនោះនៅពេលនៅរស់ ។ ប្រទានកម្ម មានលក្ខណៈខុសគ្នាពីអច្ឆ័យទានដែលជាសកម្មភាពឯកតោភាគី ក៏ប៉ុន្តែដោយសារ ប្រទានកម្មមានតួនាទីស្រដៀងគ្នានឹងអច្ឆ័យទាន ដូច្នេះក្រុមរដ្ឋប្បវេណីបានកំណត់យកបញ្ញត្តិ ពាក់ព័ន្ធនឹងអច្ឆ័យទាន មកអនុវត្តចំពោះ ប្រទានកម្មដោយមូលហេតុមរណភាព ផងដែរ (មាត្រា ៥៥៤) ។ នៅក្នុងច្បាប់ស្តីពីពន្ធលើសន្តិកម្ម ប្រទានកម្មដោយមូលហេតុមរណភាព ក៏ត្រូវបាន គេបញ្ចូលទៅក្នុងអច្ឆ័យទានផងដែរ (មាត្រា ១ នៃច្បាប់ស្តីពីពន្ធលើសន្តិកម្ម) ។

៤.៣. ការលុបចោលនូវមតកសាសន៍

គោលការណ៍សេរីភាពមតកសាសន៍គឺមានរួមបញ្ចូលនូវសេរីភាពក្នុងការកំណត់ ខ្លឹមសារនិងសេរីភាពក្នុងការដកហូតមកវិញនូវមតកសាសន៍។ ម្ចាស់បណ្តាំអាចលុបចោល (ដកហូតមកវិញ) នូវមតកសាសន៍មួយភាគឬទាំងមូលនៅពេលណាក៏បានអនុលោមតាមទម្រង់នៃ មតកសាសន៍ (មាត្រា ១០២២) ។ ដោយហេតុថាគេត្រូវគោរព តាមឆន្ទៈចុងក្រោយបំផុតដែល ម្ចាស់បណ្តាំមាននៅជិតពេលទទួលមរណៈភាពនោះគេអាចកែ ប្រែមតកសាសន៍ចុះឡើងប៉ុន្មាន លើកក៏បានដែរ។ ដូច្នេះនៅពេលដែលមានខ្លឹមសារផ្ទុយគ្នារវាង មតកសាសន៍ដែលបានធ្វើមុននឹង មតកសាសន៍ដែលបានធ្វើក្រោយត្រូវចាត់ទុកថាមតកសាសន៍ដែលបានធ្វើក្រោយនេះបានលុប

ចោលមតកសាសន៍ដែលបានធ្វើមុនចំពោះផ្នែកដែលផ្ទុយគ្នានេះ(មាត្រា ១០២៣ កថាខ័ណ្ឌទី១) ។

៤.៤. ភាគបម្រុង

ដូចបានរៀបរាប់ពីខាងលើរួចមកហើយ ក្រុមរដ្ឋប្បវេណីបង្កើតប្រព័ន្ធភាគបម្រុង ដែលធ្វើឱ្យមានការរីកក្សិកម្មយុវជន នូវសេរីភាពនៃការធ្វើមតកសាសន៍ ។ ប្រសិនបើផ្នែកទៅលើការគោរពធន្នះរបស់បុគ្គលម្នាក់ៗ គេគប្បីទទួលស្គាល់នូវសេរីភាពរបស់បុគ្គលក្នុងការចាត់ចែងទ្រព្យសម្បត្តិ ទាំងពេលនៅរស់ ទាំងក្រោយពេលទទួលមរណភាព ប៉ុន្តែគេក៏គួរតែផ្តល់កិច្ចការពារផងដែរ ចំពោះគ្រួសារដែលធ្លាប់ទទួលការឧបត្ថម្ភពីមរណជន និងចំពោះសេចក្តីសង្ឃឹមរបស់សន្តតិជនតាមច្បាប់ ដែលរំពឹងថាខ្លួននឹងបានទទួលបន្តទ្រព្យសម្បត្តិនោះ ។ ហេតុដូច្នោះ ហើយមតកមួយផ្នែកជាក់លាក់ ត្រូវទុកជាភាគបម្រុង ដើម្បីធានាចំពោះសន្តតិជននូវការ ទទួលបានមតក ។ ទោះបីជាត្រូវធានាឱ្យមានភាគបម្រុងក៏ដោយ ក៏មិនមានន័យថា ករណីនៃអច្ឆ័យទានលើទ្រព្យសម្បត្តិទាំងអស់ ឬប្រទានកម្មដែលបុគ្គលបានធ្វើមុននឹងទទួលមរណភាពត្រូវអស់សុពលភាពភ្លាមៗដែរនោះទេ ។ ចំពោះភាគបម្រុងដែលត្រូវបានបំពាន អ្នកមានសិទ្ធិលើភាគបម្រុងនោះអាចទាមទារឱ្យធ្វើការកាត់បន្ថយនូវ អច្ឆ័យទាន និងទ្រព្យសម្បត្តិដែលបានធ្វើប្រទានកម្ម ត្រឹមកំរិតដែលចាំបាច់ដើម្បីបង្រួបបង្រួមភាគបម្រុងនោះ សំដៅប្រមូលមតកមកវិញ ដោយយោងតាមការអនុវត្ត សិទ្ធិនៃការទាមទារឱ្យកាត់បន្ថយដើម្បីបង្រួបបង្រួមភាគបម្រុង (មាត្រា ១០៣១) ។

- ២៨០ - ជំពូកទី ៩ ច្បាប់ស្តីពីសន្តិកម្ម

អ្នកដែលមានសិទ្ធិលើភាគបម្រុង ដែលត្រូវបានទទួលស្គាល់ថាអាចទទួលភាគបម្រុង គឺសន្តិជនតាមច្បាប់ទាំងអស់ ក្រៅពីបងប្អូនបង្កើតរបស់មតកជនចេញ ។ សមាមាត្រនៃ ភាគបម្រុងត្រូវបែងចែកដូចតទៅ បើសិនមានតែ បុព្វញាតិផ្ទាល់ជាសន្តិជន នោះភាគបម្រុង ត្រូវជា ១ ភាគ ៣ នៃទ្រព្យសម្បត្តិរបស់មតកជន ក្រៅពីនេះ សន្តិជនតាមច្បាប់ផ្សេងទៀត (សហព័ទ្ធ និងបច្ឆាញាតិជាដើម) ភាគបម្រុងត្រូវជា ១ ភាគ ២ នៃទ្រព្យសម្បត្តិរបស់មតកជន (មាត្រា ១០២៨) ។ ភាគបម្រុងដោយឡែកពីគ្នា របស់អ្នកដែលមានសិទ្ធិលើភាគបម្រុងម្នាក់ៗ ត្រូវគណនាទៅតាមចំណែកសន្តិកម្មតាមច្បាប់របស់បុគ្គលម្នាក់ៗ ។ ឧទាហរណ៍ថា ក្នុង ករណីដែលសហព័ទ្ធ និងកូនពីរនាក់ គឺជាអ្នកដែលមានសិទ្ធិលើភាគបម្រុង ។ ជាដំបូងបង្អស់ ភាគបម្រុងទាំងមូលគឺត្រូវជា ១ ភាគ ២ នៃទ្រព្យសម្បត្តិរបស់មតកជន ។ បន្ទាប់មក សហព័ទ្ធត្រូវទទួលបានចំណែក ១ ភាគ ២ នៃភាគបម្រុងទាំងមូលនោះ រីឯចំណែក ១ ភាគ ២ ទៀតបានទៅលើកូនទាំងពីរនាក់ ។ បន្តមកទៀតកូនទាំងពីរនាក់នោះ ម្នាក់ៗត្រូវ ទទួលបានចំណែក ១ ភាគ ២ នៃចំណែករួមរបស់ខ្លួនគេទាំងពីរ ។

ចំនុចដែលត្រូវចាប់អារម្មណ៍នៅកន្លែងនេះ គឺទ្រព្យដែលជាមូលដ្ឋានក្នុងការគណនា ភាគបម្រុង រួមបញ្ចូលនូវទ្រព្យដែលបានបង្ហូរចេញដោយសារប្រទានកម្ម ដែលបានធ្វើក្នុងអំឡុង ពេលមួយឆ្នាំ នៅមុនពេលចាប់ផ្តើមធ្វើសន្តិកម្ម (ចំពោះប្រទានកម្មដែលត្រូវបានធ្វើឡើងដោយ ភាគីសងខាងបានដឹងថា នឹងបណ្តាលឱ្យខូចខាតដល់អ្នកដែលមានសិទ្ធិលើភាគបម្រុង ទោះបី

- ២៨១ - ជំពូកទី ៩ ច្បាប់ស្តីពីសន្តិកម្ម

ជាបានធ្វើលើសពីមួយឆ្នាំក៏ដោយ ក៏ត្រូវគិតបញ្ចូលដែរ) (មាត្រា ១០៣០) ។ ពីព្រោះថា បើមិនធ្វើដូច្នោះទេ នឹងបើកឱ្យមានឱកាសអាចបំផ្លាញ ប្រព័ន្ធភាគប្រុង ដោយសារប្រទានកម្ម ដែលធ្វើមុនពេលមកកជនទទួលមរណភាពបាន ។ តាមរយៈការដែលធ្វើបែបនេះ ទ្រព្យដែល ជាមូលដ្ឋានក្នុងការគណនាភាគប្រុង អាចត្រូវបានកំណត់ឡើង ដោយយកទ្រព្យសម្បត្តិដែល មកកជនមាននៅពេលទទួលមរណភាព (នៅពេលចាប់ផ្តើមធ្វើសន្តិកម្ម) មកបូកបន្ថែម ទ្រព្យសម្បត្តិមួយចំណែកជាក់លាក់ដែលបានធ្វើប្រទានកម្មមុននោះ រួចហើយដកនូវចំនួនប្រាក់ សរុបនៃបំណុលចេញ (មាត្រា ១០២៩ កថាខ័ណ្ឌទី ១) ។

ម្យ៉ាងវិញទៀត សិទ្ធិនៃការទាមទារឱ្យកាត់បន្ថយភាគប្រុង នឹងត្រូវរលត់ដោយ អាជ្ញាយុកាល បើសិនជាមិនមានការអនុវត្តសិទ្ធិទាមទារនោះទេ ក្នុងអំឡុងពេលមួយឆ្នាំគិតចាប់ ពីពេលដែលអ្នកមានសិទ្ធិលើភាគប្រុងបានដឹងអំពីការចាប់ផ្តើមសន្តិកម្ម និងអំពីអច្ឆ័យទាន ឬ ប្រទានកម្មដែលត្រូវកាត់បន្ថយនោះមក ។ សិទ្ធិទាមទារឱ្យកាត់បន្ថយនេះ ក៏ត្រូវរលត់ដោយ អាជ្ញាយុកាលផងដែរ បើអំឡុងពេល ១០ឆ្នាំ បានកន្លងហួសគិតចាប់ពីពេលចាប់ផ្តើមសន្តិកម្ម (មាត្រា ១០៤២) ។

៥. ការបំបែកទ្រព្យសម្បត្តិ

ម្ចាស់បំណុលលើទ្រព្យសម្បត្តិរបស់មកកជន (បុគ្គលដែលមកកជនជំពាក់បំណុល) ឬ អច្ឆ័យ លាភីដែលទទួលទ្រព្យសម្បត្តិពីមកកជនតាមរយៈអច្ឆ័យទាន (ក្នុងករណីដែលសន្តិកម្មជនខ្លួន

- ២៨២ - ជំពូកទី ៩ ច្បាប់ស្តីពីសន្តិកម្ម

ឯងកំពុងតែជំពាក់បំណុល(គ) ដើម្បីបង្ការ កុំឱ្យទ្រព្យសម្បត្តិ របស់ខ្លួននៅឱ្យកម្រិតជាមួយទ្រព្យសម្បត្តិរបស់សន្តិកម្ម និងការពារកុំឱ្យមានការរារាំងចំពោះការទទួលបានការកាលិករបស់ខ្លួន អាចដាក់ពាក្យសុំទៅតុលាការគ្រួសារ ក្នុងអំឡុងពេល ៣ ខែ បន្ទាប់ពីពេលចាប់ផ្តើមសន្តិកម្ម ឱ្យបំបែកទ្រព្យសម្បត្តិរបស់មតកជន ចេញពីក្នុងទ្រព្យសម្បត្តិរបស់សន្តិកម្ម ដែលត្រូវទទួលបានតាមរយៈសន្តិកម្ម (តាមមាត្រា ៩៤១ កថាខ័ណ្ឌទី១ ហៅថា ការបំបែកទ្រព្យសម្បត្តិប្រភេទទីមួយ) ។ ហើយអ្នកដែលបានដាក់ពាក្យសុំឱ្យបំបែកទ្រព្យសម្បត្តិរបស់មតកជននោះ ត្រូវទទួលបាននូវសំណងពីមតកនោះ មុនម្ចាស់បំណុលរបស់សន្តិកម្ម (មាត្រា ៩៤២) ។ ផ្ទុយទៅវិញ ម្ចាស់បំណុលរបស់សន្តិកម្ម (ដោយពិចារណាពីករណីដែលអាចធ្វើឱ្យស្ថានភាពទ្រព្យធនរបស់សន្តិកម្ម កាន់តែមានការលំបាកទៅទៀត បន្ទាប់ពីការទទួលបានទ្រព្យសម្បត្តិដោយសន្តិកម្មដែលមានតម្លៃតិចជាងបំណុល) ដើម្បីធានានូវការអនុវត្តសិទ្ធិលើបំណុលរបស់ ខ្លួនក៏អាចប្តឹងទៅតុលាការសុំឱ្យបំបែកទ្រព្យសម្បត្តិនោះផងដែរ (តាមមាត្រា ៩៥០ ហៅថា ការបំបែកទ្រព្យសម្បត្តិប្រភេទទីពីរ) ។

៦. នីតិវិធីនៃសន្តិកម្ម

ប្រសិនបើពុំដឹងច្បាស់ថា តើមានសន្តិកម្មឬគ្មានទេនោះមតកត្រូវទុកជានីតិបុគ្គល (នីតិបុគ្គលមតក)(មាត្រា៩៥១) ។ នៅក្នុងករណីនេះតុលាការគ្រួសារត្រូវជ្រើសតាំងអ្នកគ្រប់គ្រងមតកតាមពាក្យសុំរបស់បុគ្គលដែលមានទំនាក់ទំនងនឹងផលប្រយោជន៍ឬតំណាងអយ្យការ(មាត្រា

- ២៨៣ - ជំពូកទី ៩ ច្បាប់ស្តីពីសន្តិកម្ម

៩៥២កថាខ័ណ្ឌទី១។ បញ្ញត្តិស្តីពីអ្នកគ្រប់គ្រងទ្រព្យសម្បត្តិរបស់បុគ្គលដែលអវត្តមានត្រូវយកមក
អនុវត្តចំពោះអ្នកគ្រប់គ្រងមតីកនេះដែរ។ ក្នុងករណីដែលតុលាការគ្រួសារបានធ្វើការជូនដំណឹង
ជាសាធារណៈអំពីការណ៍ដែលអ្នកគ្រប់គ្រងត្រូវបានជ្រើសរើសហើយ ប៉ុន្តែនៅតែរកមិនឃើញ
សន្តិកម្មទៀតនោះអ្នកគ្រប់គ្រងមតីកត្រូវជូនដំណឹងជាសាធារណៈពីស្ថានភាពនេះ ដើម្បីផ្តល់
លទ្ធភាពឱ្យម្ចាស់បំណុលរបស់មតកជនឬអច្ឆ័យលាភីទាំងអស់អាចធ្វើសំណើទាមទារបាន(មាត្រា
៩៥៧)។ ជាមួយគ្នានេះដែរ តុលាការគ្រួសារអាចធ្វើការជូនដំណឹងជាសាធារណៈតាមសំណើរ
របស់អ្នកគ្រប់គ្រង ឬតំណាងអយ្យការដើម្បីស្វែងរកសន្តិកម្ម (មាត្រា ៩៥៨) ។ បន្ទាប់មកទៀត
ប្រសិនបើនៅតែមិនអាចរកឃើញសន្តិកម្មទេនោះតុលាការគ្រួសារអាចសំរេចផ្តល់មតីកមួយ
ផ្នែកឬទាំងអស់ដែលនៅសេសសល់ក្រោយការជំរះហើយទៅឱ្យជនដែលរស់នៅជាមួយនឹង
មតកជនដែលបានខិតខំមើលថែទាំព្យាបាលមតកជនឬជនដទៃទៀតដែលមាននិស្ស័យពិសេស
ជាមួយមតកជនទៅតាមពាក្យសុំរបស់ជនទាំងនោះ(មាត្រា ៩៥៨ កថាខ័ណ្ឌទី៣ ស្តីពីការចែក
ចាយមតីកទៅឱ្យជនដែលមាននិស្ស័យពិសេស។ ប៉ុន្តែ បើមិនមានបុគ្គលណាមាននិស្ស័យពិសេស
ជាមួយមតកជនទេនោះមតីកដែលនៅសល់ត្រូវក្លាយទៅជាទ្រព្យសម្បត្តិរបស់រដ្ឋ(មាត្រា ៩៥៩) ។

អ្នកនិពន្ធ

អ៊ីកេដា ម៉ាសាអូ (Ikeda Masao)

ឆ្នាំ១៩៤៩	កើតនៅទីក្រុងតូក្យូ ប្រទេសជប៉ុន
ឆ្នាំ១៩៧៣	បញ្ចប់ការសិក្សានៅមហាវិទ្យាល័យសេដ្ឋកិច្ចនៃសាកលវិទ្យាល័យកិយ៉ូតូ
ឆ្នាំ១៩៧៨	បញ្ចប់ការសិក្សាបរិញ្ញាប័ត្រច្បាប់នៅសាកលវិទ្យាល័យកិយ៉ូតូ
បច្ចុប្បន្ន	សាស្ត្រាចារ្យនៅមហាវិទ្យាល័យច្បាប់នៃសាកលវិទ្យាល័យកិយ៉ូតូ
ឆ្នាំ១៩៩១-១៩៩៣	សមាជិកគណៈកម្មការពិនិត្យការប្រលងលើកទី ២ យកសញ្ញាប័ត្រអ្នកវាយតម្លៃអចលនទ្រព្យ
ឆ្នាំ ១៩៩៦ តមក	សមាជិកគណៈកម្មការពិនិត្យការប្រលងច្បាប់លើកទី ២ បណ្ឌិតច្បាប់ (ចេញពីសាកលវិទ្យាល័យកិយ៉ូតូ)

សៀវភៅណែនាំសិក្សាច្បាប់រដ្ឋប្បវេណី (ករណីប្រទេសជប៉ុន)

អ្នកនិពន្ធ	ម៉ាសាអូ អ៊ីកេដា
អ្នកប្រែសម្រួល	គង់ ទេលី
អ្នកបោះពុម្ព	សមាគមអ្នកច្បាប់ជប៉ុនដើម្បីកម្ពុជា មជ្ឈមណ្ឌលកម្ពុជាស្រាវជ្រាវដើម្បីអភិវឌ្ឍន៍

『民法への招待』池田 真朗
Introduction to the Japanese Civil Code

សមាគមអ្នកច្បាប់ជប៉ុនដើម្បីកម្ពុជា
Japan Jurists League for Cambodia (JL)

មជ្ឈមណ្ឌលកម្ពុជាស្រាវជ្រាវដើម្បីអភិវឌ្ឍន៍
Cambodian Development Research Center (CadRec)